

تاریخ ملائکہ و عرب

کتاب ثانی جلد پنجم

بِسْمِ اللّٰهِ الرَّحْمٰنِ الرَّحِیْمِ

—————*—————

امیر معاویہ

—————*—————

قبیلہ قریش میں بنی عبد مناف کا ایک ایسا گروہ تھا کہ جس کا کثرت نفوس اور شرافت میں قریش کا کوئی بطن مقابلہ نہیں کر سکتا تھا۔ عبد مناف کے دو بڑے نامور خاندان بنو امیہ اور بنو ہاشم تھے جن کا نسبی سلسلہ عبد مناف تک پہنچتا تھا۔ اور اسی کی طرف منسوب کئے جاتے تھے۔ کل قریش امیہ اور ہاشم کی امارت و ریاست کو تسلیم کرتا تھا۔ مگر امیہ بہ نسبت بنو ہاشم کے بلحاظ کثرت نفوس زیادہ تھے اور عزت کثرت ہی سے ہوتی ہے جیسا کہ شاعر کتاب سے انما العزّة للکثیر۔ چنانچہ بنو امیہ کو قبل اسلام ایک مشہور اعزاز حاصل تھا جو

حرب اُمیہ تک پہنچا اور یہ ان کا حرب الفجار میں سرمدار تھا۔

مورخین نے بیان کیا ہے کہ ایک روز قریش گٹھو گٹھ گئے اور حرب کعبہ پر تکیہ لگائے بیٹھا تھا۔ چند نو عمر لڑکے چلاتے ہوئے آئے یا عم ادراک قومک یا عم ادراک قومک۔ حرب یہ سن کر اٹھا اور اپنے دامن سمیٹنا ہوا چلا جب ان لوگوں کے پاس پہنچا تو ایک مقام مرتفع پر کھڑے ہو کر رومال کے اشارہ سے بلایا فریقین اُسکے پاس آئے بعد اسکے خوب گھمسان لڑائی ہو چکی تھی لڑائی سے رُک گئے پھر جب اسلام کا زمانہ آیا اور دفعۃً بوجہ نبوت و وحی و نزول ملائکہ و صدور خوارق عادات لوگوں کا کایاپلٹ ہوا تو کیا مسلمان اور کیا کافر سمجھوں نے نفسانیت اور بیجا ضد کا خیال بھلا دیا۔ مسلمانوں نے تو اس وجہ سے کہ اسلام نے اُمور جاہلیت سے انکوروک دیا جیسا کہ حدیث میں آیا ہے۔ ان اللہ اذہب عنکم غبیۃ الجاہلیۃ و فخرہا لئلا و انتم بنو آدم و آدم من تلاب باقی رہے مشرکین ان کو اس امر عظیم نے نفسانیت اور بیجا حمیت قومی سے غافل کر دیا اور ایک زمانہ تک وہ اسکو بھولے رہے اور اسی وجہ سے جبکہ بنو اُمیہ اور بنو ہاشم میں اسلام کے سبب سے افتراق (پھوٹ) پیدا ہوا (اور یہ افتراق (پھوٹ) بنو ہاشم کے متعدد قبائل میں پھیل جانے کی وجہ سے پیدا ہوا) تو کوئی فتنہ نہیں برپا ہوا کیونکہ اسلام نے عصبیت اور خود داری کو بالکل بھلا دیا تھا یہاں تک کہ ہجرت ہوئی، جہاد مشروع ہوا اور ان لوگوں میں سوائے فطری جوش و حمیت کے کہ جو کبھی انسان سے جدا نہیں ہو سکتا اور کچھ باقی رہ گیا

۱۰ حرب الفجار عرب کی ایک مشہور لڑائی ہے جو بازار عکاظ میں ہوئی تھی۔ اس میں انھوں نے بہت سے ممنوع اُمور کو جائز کر لیا تھا۔

۱۱ اسے چچا اپنی قوم کی خبر لیجئے اسے چچا اپنی قوم کی خبر لیجئے۔

۱۲ ترجمہ بے شک اللہ تعالیٰ نے تم لوگوں سے جاہلیت کا افتخار آباؤ اور اسکا فخر دور کر دیا ہے کیونکہ ہم اور تم آدم کے لڑکے ہیں اور آدم مٹی سے ہیں۔

اور یہ ایک جلی امر ہے جو ہر انسان میں اپنے بھائی کی عزت اور اپنے ہمسایہ کے قتل ناروا اور اس پر ظلم ہونے سے پیدا ہو جاتا ہے اس کو کوئی چیز کسی طرح سے دور نہیں کر سکتی اور نہ یہ خطرناک ہے بلکہ یہی مطلوب ہے، جہاد میں اس سے نفع پہنچتا ہے اور دین کی طرف لانے میں معین ہے کیا تم نے صفوان بن امیہ کا قول نہیں دیکھا ہے جبکہ جنگ حنین میں ابتداءً مسلمانوں کو شکست ہوئی تھی (صفوان اس وقت تک مشرک تھا رسول اللہ صلی اللہ علیہ وسلم نے اسکو اسلام لانے کی ہمت دی تھی، اس کے بھائی نے اس سے کہا تھا۔ الا بطل السحر ایوم اس نے جواب دیا اسکت فض اللہ فانک لان یروی رجل من قریش احب الی عن ان یروی رجل من صوازن۔

بنی عبد مناف کا شرف و اعزاز ہمیشہ بنو عبد شمس اور بنو ہاشم میں محدود رہا۔ لیکن ابو طالب کے انتقال کے بعد اس کے لڑکے رسول اللہ (صلعم) کے ساتھ ہجرت کر آئے اور ایسا ہی حمزہؓ بعد ازاں عباسؓ اور اکثر بنو عبد المطلب اور تقریباً کل بنو ہاشم مگر چھوڑ کر مدینہ میں آگئے اس وقت تنہا بنی امیہ مکہ میں ریاست و اعزاز کی کسی پرستگن ہو گئے۔ یہاں تک کہ قریش نے کل بطون سے بنو امیہ کو بدر میں اعزاز و افتخار کا تمنغہ دیا۔ اس واقعہ میں عقبہ، ربیعہ، ولید، عقبہ بن ابی معیط، وغیرہم سرداران بنی عبد شمس کے مارے جانے سے ابوسفیان کو بنی امیہ کی سرداری مستقل طور سے مل گئی اور قریش میں ان کو سربر آوردہ ہونے کا اعزاز حاصل ہو گیا چنانچہ جنگ احد میں بنو امیہ ہی قریش کے سردار تھے اور نیز غزوہ احزاب اور اسکے بعد کی لڑائیوں میں بھی یہی سپہ سالار رہے۔ زمانہ فتح مکہ میں ابوسفیان کے اسلام لانے کے بعد عباسؓ ابن عبد المطلب نے رسول اللہ صلی اللہ علیہ وسلم سے عرض کیا جیسا کہ مشہور ہے

لے آہ آج سحر باطل ہو گیا۔ مسلمانوں کی شکست سے رسول اللہ صلعم پر طعن کیا ہے۔

لے چپ رہ۔ تیرے منہ میں خاک مجھے یہ محبوب ہے کہ کوئی قریشی شخص میرا سردار ہو اس ہے کہ ہمانک کا کوئی شخص میرا حزبی ہو۔

ابوسفیان اور عباسؓ میں دوستی تھی، یا رسول اللہ ان اباسفیان رجل يحب الفخر فاجعل له ذكراً آپ نے ارشاد فرمایا میں دخل دار ابی سفیان فہو امن پھر بعد فتح آپ نے قریش سے فرمایا تم لوگ آزاد ہو جاؤ مسلمان ہو جاتے جاؤ۔

بعد اسکے دور خلافت اول میں رؤسار قریش نے ابوبکر صدیقؓ سے اس امر کی شکایت کی کہ ہماجرین اولین کے برابر وہ نہیں سمجھے جاتے اور عمرؓ بن خطاب کے ذریعہ سے یہ بھی معلوم ہوا کہ رؤسار قریش کو شریک شوریٰ نہ کرنے کی بھی شکایت ہے تو ابوبکر صدیقؓ نے عذر خواہی کر کے کہا اپنے بھائیوں کی طرح جہاد کرو، اسلام کو مخالفین کی ایذا رسانی سے مستغنی بناؤ، مرتدین عرب کی سرکوبی کرو جس سے اسلام اور اسلامیوں کی قوت ہو۔ مرتدین و متمرذین (سکس اور میدین) اعراب کی استیصال ہوتا کہ تمہاری بھی ویسا ہی عزت کی جائے چنانچہ آپ نے جنگ مرتدین پر انکا لشکر مرتب کر کے روانہ کیا پھر عمر فاروق کا زمانہ آیا تو انھوں نے ان کو روم کے جنگ پر روانہ کیا قریش کو شام پر فوج کشی کی ترغیب دی اور یزید بن ابی سفیان کو مامور فرمایا اور عثمان بن عفان نے بعد عمر فاروق ان کو بحال رکھا اسوجہ سے بنو امیہ کی ریاست و سرداری قریش پر زمانہ اسلام میں اس ریاست و سرداری سے مل گئی جو فتح مکہ کے تھوڑے دنوں پہلے انکو حاصل تھی جس کا رنگ زمانہ نے نہ بدلا تھا جس کے عہد کو لوگوں نے اسوقت نہ بھلایا تھا جبکہ بنو ہاشم امر نبوت میں معروف تھے اور دنیا کو اپنے ہاتھوں سے چھوڑ کر بعوض اسکے شرف قربت

صحبت و سابق الاسلام ہونے کے انھیں کے ساتھ رہا مگر اکثر یہ لوگ قبائل بیعہ و عین و غیرہ کا
 تھے اور معاویہؓ کا لشکر جو درحقیقت شام کا لشکر تھا اس میں قریش و مضر بھرے ہوئے تھے
 جو زمانہ فتح سے حدود شام میں ٹھہرے ہوئے تھے پس انکا قومی جوش اور انکی حیثیت و شوکت
 برہمی ہوئی تھی پھر اس پر طرہ یہ ہوا کہ علیؓ ابن ابی طالب کے ہوا خواہوں میں سے ایک گروہ
 کا گروہ حلیہ ہو گیا جو خوارج کے نام سے موسوم ہوا اور آپ کو انھوں نے اپنے جنگ میں
 مصروف کر لیا اس اثنا میں معاویہؓ نے اکثر شہروں کو دیا لیا اور علیؓ ابن ابی طالب شہید ہو گئے
 حسنؓ ابن علی نے تخت خلافت پر بیٹھے ہی خلافت سے دست کشی کر لی اور جماعت مسلمین نے
 اسی گروہ کے نصف میں معاویہؓ کے ہاتھ پر بالاتفاق بیعت کی یہ وہ زمانہ تھا کہ لوگ نشان نبوت
 اور خوارق عادات کو بھلا کر قومی حیثیت اور غلبہ پر آرہے تھے اور غلبہ کل عرب اور مضر پر
 بنو امیہ کو حاصل تھا اور ان میں سب سے عظیم الشان زیادہ امیر معاویہؓ تھے نہ انھوں نے
 خود خلافت کو تقسیم کیا اور نہ کوئی غیر شخص انکا سہم ہوا جس سے اسکے قدم میدان حکومت میں
 جم گئے ان کی شان بڑھ گئی ان کی ریاست سرزمین مضر و شام میں مستحکم ہو گئی بیس برس تک
 حکومت کی کرسی پر رہے اور اس دریا دلی سے لوگوں کو اپنے انعامات سے مستفید کیا کہ اس
 زمانہ میں کوئی شخص ان کی قوم کا ان سے زیادہ فیاض نہ تھا و رسا و عرب اور سرداران مضر
 کے ساتھ کریمانہ برتاؤ رکھتے تھے ان کی سخت و ناملائم باتوں کو برداشت کرتے اسکے ساتھ
 اخلاق سے پیش آتے ان کے تحمل و بردباری کی کوئی حد نہ تھی یہی سبب تھا کہ ان کی حکومت
 و ریاست کو کسی قسم کی لغزش نہ ہوئی یونان و روم استقلال ہوتا گیا۔ مورخین بیان کرتے ہیں
 کہ ایک روز عدی بن حاتم، امیر معاویہؓ کی صحبت میں بیٹھے ہوئے تھے امیر معاویہؓ نے
 ازراہ مذاق امیر المومنین علیؓ کی مصاحبیت کی چٹکی لی۔ عدی نے ترش رو ہو کر کہا واللہ وہ
 قلوب جس سے ہنسنے تم سے عداوت کی تھی ہمارے سینوں میں ہیں اور بے شک وہ تلواریں
 جس سے ہم تم سے لڑے تھے ہمارے قبضہ میں ہیں اگر تم ایک بالشت بھی بد عہدی سے ہا لیں

بڑھو گے تو ہم بُرائی سے تمہاری طرف پانچ ہاتھ بڑھیں گے اور بلاشبہ موت کا غرغزہ اور حالت نزع کا گہرہ ہمارے لئے آسان ہے بہ نسبت اس کے کہ ہم علیؑ ابن ابی طالب کے حق میں کوئی کلمہ ناطلائم نہیں اسے معاویہؓ تلوار کی بو سے تلوار اٹھائی جاتی ہے۔ معاویہؓ نے یہ سُکر حاضرین سے خطاب کر کے کہا یہ باتیں نہایت صحیح ہیں ان کو لکھ لو پھر عدی کی طرف متوجہ ہوئے اور نہایت نرمی و ملاحظت سے گفتگو کرتے رہے اسکے علاوہ امیر معاویہؓ کے علم و تواضع کی بہت سی روایتیں مشہور ہیں۔

عمال کی تقرری | جس وقت عام الجماعت میں امیر معاویہؓ مستقل طور پر خلیفہ مان لئے گئے تو انھوں نے بلاد مختلفہ کی طرف عمال روانہ کئے۔ کوفہ کی گورنری

مغیرہ بن شعبہ کو دی۔ بیان کیا جاتا ہے کہ ابتداءً کوفہ کی گورنری پر عبداللہ بن عمرو بن العاص کو مامور کیا تھا۔ مغیرہ یہ سُکر حاضر خدمت ہوئے سمجھایا کہ مضر میں عمرو بن العاص ہے اور کوفہ میں ان کا لڑکا مقرر کیا گیا ہے گویا آپ شیر کے دو دانتوں کے درمیان میں ہیں، امیر معاویہؓ نے عبداللہ کو معزول کر کے بجائے ان کے مغیرہ کو مامور کیا اس کی خبر عمرو بن العاص کو پہنچی تو انھوں نے امیر معاویہؓ سے عرض کیا تم نے ایسے شخص کو کوفہ کا حاکم بنایا ہے جو مال کو ہڑپ کر جائیگا اور تم اس سے کچھ وصول نہ کر سکو گے مناسب یہ ہے کہ ایسے شخص کو تم اسکے ساتھ مامور کرو جس سے یہ خائف رہے۔ چنانچہ امیر معاویہؓ نے مغیرہ کو ناز پڑھانے پر

متعین کیا اور صیغہ مال کسی اور کے سپرد فرمایا اور قضا پر شریح مامور ہوئے اسی زمانہ میں کثیر بن شہاب کورے کی حکومت دی بعد اس کے زیاد نے اسکو بحال رکھا اور ویلم پر قبضہ کی اور اسی لئے (یعنی عام الجماعت) میں بصرہ پر بسر بن ارطاة کو متعین کیا اور اس سے پیشتر زمانہ مصالحت امام حسنؑ و امیر معاویہؓ میں حمران بن ابان نے اسپر قبضہ حاصل کر لیا تھا بس بسر بن ارطاة نے لوگوں کو مجتمع کر کے خطبہ دیا۔ اثنار خطبہ میں امیر المؤمنین علیؑ ابن ابی طالب کی شان میں کلمات ناطلائم کہہ کر حاضرین سے مخاطب ہو کر کہا میں تم لوگوں کو اللہ تعالیٰ کی

قسم دیکر کہتا ہوں کہ تم لوگ جو کچھ جانتے ہو بتلاؤ اگر سچا ہوں تو میری تصدیق کرو والا تکذیب“ ابو بکرہ نے اٹھ کر کہا ”اللہ شاہد ہے کہ ہم تمکو سوائے جھوٹے ہونے کے اور کچھ نہیں جانتے“ بسر بن ارطاة نے طیش میں آکر ایک شخص کی طرف اشارہ کیا اُس نے اٹھ کر ابو بکرہ کا گلا دبا ابو لولوۃ الضبی یہ ماجرا دیکھ کر درمیان میں جا پڑا اور بعد خرابی بسیار ابو بکرہ کو بیخبرہ اجل سے چھڑایا۔

فارس پر جو کہ مضافات و متعلقات بصرہ سے تھا، زیاد ابن بدر معاویہ (یعنی ابوسفیان) زمانہ خلافت امیر المومنین علیؑ سے مامور تھا امیر معاویہؓ نے لکھ بھیجا کہ جو کچھ تمہارے پاس اللہ تعالیٰ کا مال ہو بھیجو“ زیاد نے جواب لکھا ”میرے پاس اب کچھ باقی نہیں ہے کسی قدر اللہ تعالیٰ کی راہ میں صرف کیا ہے اور کچھ حصہ اسکا آئندہ ضرورتوں کے لئے رکھ چھوڑا ہے اور جو کچھ اس سے زیادہ تھا اُس کو میں نے امیر المومنین علی (علیہ السلام) کے پاس بھیج دیا تھا“ اسپر امیر معاویہؓ نے زیاد کو حساب کتاب دیکھنے کی غرض سے طلب کیا مگر زیاد نے حاضری سے انکار کیا۔ بسر بن ارطاة کو یہ خبر لگی انھوں نے اسکی اولاد کو گرفتار کر لیا از انجملہ عبدالرحمن، عبداللہ، عبدا اللہ بڑے بڑے تھے اور یہ دھکی دی کہ اگر تم امیر المومنین معاویہؓ کے پاس فوراً آکر حاضر نہ ہو جاؤ گے تو ہم تمہارے لڑکوں کو مار ڈالیں گے“ زیاد نے اس پر بھی کچھ خیال نہ کیا تب بسر بن ارطاة اس کے لڑکوں کے قتل پر تہل گیا ابو بکرہ نے کہا (یہ زیاد کے مادری بھائی تھے) تو نے انکو بغیر کسی جرم کے گرفتار کر لیا ہے حالانکہ امام حسن بن علیؑ نے معاویہؓ سے معہ ہمراہیان علیؑ کے جس حیثیت سے تھے صلح کر لی ہے تمکو نہ انکے نہ انکے باپ کے گرفتار کرنے کا کوئی حق حاصل ہے“ بسر نے جواب دیا اچھا میں امیر معاویہؓ کے خط آنے تک کی مہلت دیتا ہوں“ ابو بکرہ یہ سنتے ہی سوار ہو کر امیر معاویہؓ کے پاس گئے (یہ اندنوں کو فہ میں تھے) کہا کہ لوگوں نے تمہارے ہاتھ پر لڑکوں کے قتل کرنے کی بیعت نہیں کی؟ امیر معاویہؓ بولے معاملہ کیا ہے؟ عرض کی بسر زیاد کی اولاد کو بلا جرم قتل کیا چاہتا ہے۔ امیر معاویہؓ نے اسی وقت ایک فرمان

اولاد زیاد کے رہا کر دینے کا لکھ کر ابو بکرہ کو دیا جس کو یہ اُس وقت لیکر بسر کے پاس پہنچے جبکہ میعاد مقررہ کے ختم ہونے کو صرف ایک گھنٹہ باقی رہ گیا تھا اور لوگ ابو بکرہ کے آنے کے منتظر تھے اور اولاد زیاد اپنے قتل کے۔ ابو بکرہ نے پہنچ کر فرمان دکھایا بسر بن ارطاة نے اُن کو آزاد کر دیا۔ بعد چندے امیر معاویہ نے بسر بن ارطاة کو حکومت بصرہ سے محفل کر کے عتبہ بن ابی سفیان کو مامور کرنے کا قصد کیا۔ ابن عامر نے درخواست پیش کر دی کہ ”مجھے بصرہ کی حکومت مرحمت فرمائیے وہاں پر میرا بہت سا مال ہے اور صد ہا امانتیں ہیں اگر مجھے آپ وہاں نہ مامور فرمائیں گے تو وہ سب تلف ہو جائیگا“ امیر معاویہ نے درخواست منظور کر لی ساتھ ہی اسکے خراسان و سجستان کو بھی گورنری بصرہ کے ساتھ ملحق کر کے ۳۴ھ میں ابن عامر کو بصرہ کی طرف روانہ کیا ابن عامر نے اپنی طرف سے قیس بن العیشم السلمی کو خراسان کا والی بنایا انھیں دونوں اہل بلخ، باذغیس، ہرات اور بوشلخ نے عہد شکنی کی۔ قیس نے فوج کشی کی بلخ کا محاصرہ کیا اہل بلخ نے مجبور ہو کر صلح کی درخواست پیش کی اطاعت قبول کر لی مصالحت ہو گئی بعضوں کا یہ بیان کے کہ بیع ابن زیاد نے ۳۵ھ میں ان لوگوں سے مصالحت کی تھی جیسا کہ آئندہ بیان کیا جائیگا الغرض قیس اہل بلخ سے مصالحت کر کے ابن عامر کے پاس چلے آئے ابن عامر نے قیس کے کوڑے لگوائے، قید کر دیا اور بجائے ان کے عبداللہ بن خازم کو والی مقرر کر کے خراسان کی طرف روانہ کیا۔ اہل ہرات، باذغیس اور بوشلخ نے لڑائی سے تنگ ہو کر صلح کی

۳۵ھ بلخ وغیرہ عہد خلافت حضرت عثمان میں مفتوح ہوا ہے جیسا کہ تم کو جلد چہارم ترجمہ تاریخ میں بتلایا گیا ہے۔ پھر خلافت اسلامیہ میں رد و بدل واقع ہونے سے اہل بلخ نے موقع پا کر بغاوت کی جس کے فرو کرنے کو قیس متعین کئے گئے چنانچہ سر کرنے کے بعد اس مرتبہ پارسیوں کا آتشکدہ نوبہار عطاء بن حاشب کے ہاتھوں خراب و مسمار کر دیا گیا جس کا بلحاظ شہرت و عظمت دنیا کے آتشکدوں میں چوتھا نمبر تھا تاریخ مسعودی حالات بیوت النیران و کامل ابن اثیر ذکر ولایت قیس بن العیشم۔

درخواست کی امان طلب کیا عبداللہ بن خازم نے فوراً منظور کر لیا اور بعد مصالحت بہت سا مال و اسباب اونٹوں پر بار کر کے ابن عامر کے پاس بھیج دیا۔

بعد اس کے ۳۲ھ میں امیر معاویہ نے مدینہ کا مروان بن الحکم کو، مکہ کا خالد بن العاص بن ہشام کو والی مقرر کیا۔ مروان نے عمدہ قضا عبداللہ بن الحرث بن نوفل کے سپرد کیا پھر ۳۹ھ میں آٹھویں برس اپنی حکومت کے مروان گورنری مدینہ سے معزول کیا گیا۔ بجائے اُس کے ۳۹ھ میں سعید بن العاص مامور کئے گئے۔ انھوں نے اپنے عمد ولایت میں بجائے عبداللہ بن الحرث کے (ابو سلمہ) ابن عبدالرحمن کو مدینہ منورہ کا قاضی مقرر کیا پھر ۳۵ھ میں سعید گورنری مدینہ سے معزول کئے گئے اور مروان مدینہ کی گورنری پر بحال کیا گیا

تم اوپر پڑھ آئے ہو کہ زیاد بعد شہادت امیر المومنین علیؑ فارس میں اقامت پذیر ہوا تھا اور امیر معاویہ کی طلبی پر نہیں آیا تھا۔ اس نے اپنے بھائی عبدالرحمن ابوبکر کے پاس کچھ مال امانتاً رکھا تھا اور عبدالرحمن ابوبکر نے اُس کو بصرہ کے قریب لاکر رکھا تھا رفتہ رفتہ اسکی خبر امیر معاویہ کو پہنچی امیر کو فہ مغیرہ بن شعبہ کو لکھ بھیجا کہ اس کے مال پر قبضہ کر لو چنانچہ عبدالرحمن طلب کئے گئے مغیرہ نے عبدالرحمن سے کہا اگرچہ تمہارے باپ نے میرے ساتھ بھائی کی بھئی لیکن تمہارے چچا نے میرے ساتھ سلوک کیا ہے جاؤ میں تم سے کچھ متعرض نہیں ہوتا یہ کہہ کر عبدالرحمن کو لوٹا دیا اور امیر معاویہ کے پاس ایک خط معذرت کا لکھ بھیجا بعد اسکے خود حاضر ہو کر سمجھانے اور معذرت کرنے لگے امیر معاویہ نے کہا جب سے فارس میں زیاد نے

۳۵ھ اس مقام پر اصل کتاب میں جگہ چھوٹی ہوئی تھی۔ لیکن چونکہ کامل ابن اشیر میں ابو سلمہ بن عبدالرحمن کا نام لکھا ہوا تھا اس وجہ سے ہم نے بھی مابین خطوط ہلالی ابو سلمہ لکھ دیا کامل ابن اشیر ذکر عزل مروان و ولایت سعید۔

قیام کیا ہے اور میری طلبی پر نہیں آیا ہے اُس وقت سے شب کو جب یہ خیال آجاتا ہے تو مجھے نیند نہیں آتی مغیرہ نے عرض کی زیاد کی حقیقت کیا ہے؟ امیر معاویہؓ بولے یہ نہ کہو وہ عرب کا ایک بڑا شخص ہے۔ اس کے پاس فارس کا مال ہے جیلہ سازی اور چال بازی میں اُس کو بہت بڑا ملکہ حاصل ہے ایسا نہ ہو کہ اہل بیت میں سے کسی کی وہ بیعت کر لے اور لڑائی پھر از سر نو چھڑ جائے۔ مغیرہ نے زیاد کے حاضر لانے کی اجازت چاہی امیر معاویہؓ نے بطیب خاطر اُس کو قبول کر لیا مغیرہ نے زیاد کے پاس پہنچ کر قیام کیا اور یہ بیان کیا کہ امیر معاویہؓ نے مجھے تمہارے پاس بھیجا ہے یہ تو تم کو معلوم ہی ہے کہ حسن بن علیؓ نے اُنکی بیعت کر لی ہے حالانکہ یہی ایک شخص ایسے تھے کہ جو امیر معاویہؓ کی مخالفت کر سکتے تھے پس میرے نزدیک تم اپنی فکر کر لو اس سے پیشتر کہ معاویہؓ کو تمہاری پرواہ نہ باقی رہ جائے۔ زیاد بولا تم کچھ مجھے راسے دو کیونکہ المستشار موتمن ایک مشہور قول ہے مغیرہ نے جواب دیا میرے نزدیک تم امیر معاویہؓ کے پاس چلے جاؤ اور مناسب یہ ہے کہ تم اپنے کو اُن کی ذات سے وابستہ کر کے واپس آ جاؤ۔ زیاد نے اسکو قبول کر لیا۔ مغیرہ لوٹ کر امیر معاویہؓ کے پاس آئے اور کل حالات سے آگاہ کیا۔ امیر معاویہؓ نے امان نامہ لکھ کر بھیج دیا۔ زیاد فارس سے امیر معاویہؓ کی طرف روانہ ہوا اس کے ہمراہ منجاب بن راشد الضبی، حارثہ بن بدر الغدانی، بھی تھے۔ اثنار راہ میں عبداللہ بن خازم معہ ایک گروہ کے ملے جس کو ابن عامر نے زیاد کی گرفتاری پر مامور کیا تھا لیکن امیر معاویہؓ کا امان نامہ دیکھ کر خاموش ہو رہے غرض زیاد امیر معاویہؓ کی خدمت میں باریاب ہوا فارس کے مال کی بابت دریافت کیا جواب دیا کہ اسقدر خرچ ہوا اور اسقدر امیر المومنین علیؓ کے پاس بھیجا گیا باقی اسقدر راہ وہ بیت المال میں مسلمانوں کی آئندہ ضرورت کے لئے رکھا ہوا ہے امیر معاویہؓ نے

زیادہ کے قول کو تسلیم کر کے موجودہ مال پر قبضہ کر لیا۔ بعضوں کا یہ بیان ہے کہ امیر معاویہؓ نے زیاد کا بیان سنکر کہا تھا کہ مجھے اندیشہ ہے کہ تو مجھے فریب دیتا ہے لہذا تو مجھ سے صلح کر لے چنانچہ زیاد نے ایک لاکھ درہم پر مصالحت کر لی اور اجازت حاصل کر کے کوفہ میں آٹھرا۔ مغیرہ بن شعبہ زیاد کی کمال عزت و احترام کرتا تھا۔ پھر امیر معاویہؓ نے (منظر دور اندیشی) مغیرہ کو لکھ بھیجا کہ زیاد، حجر بن عدی، سلیمان بن مرد سیف بن ربیع، ابن الکوار اور ابن الحمق کو بالالتزام نماز جماعت میں شریک کیا کرو پس یہ لوگ مغیرہ کے ساتھ نماز جماعت میں شریک ہونے لگے۔

فتح کابل و غزنین | ابن عامر نے (۳۳ھ میں) اپنی طرف سے عبدالرحمن بن بمرہ کو بھتان کا والی مقرر کر کے روانہ کیا اور پولیس کی افسری عباد بن الحصین کو دیا اور عمر بن عبید اللہ بن معمر جیسے اشراف کو ان کے ہمراہ کر دیا۔ اس اطراف میں چونکہ بغاوت پھوٹ نکلی تھی عبدالرحمن و عباد فتح کرتے ہوئے داخل ہوئے اکثر شہروں کو فتح کر لیا۔ رفتہ رفتہ کابل تک پہنچے مہینوں محاصرہ کئے رہے منجیقین نصب کیں سنگباری کرتے رہے متعدد لڑائیاں ہوئیں شہر پناہ کی فصیل کا ایک حصہ ٹوٹ گیا مشرکین اس کو نہ بنا سکے تمام رات عباد بن الحصین مع اپنے رکاب کی فوج کے پورے دیتے رہے صبح ہوتے مشرکین نے شہر سے نکل کر مقابلہ کیا مسلمانوں نے پہلے ہی حملہ میں پسپا کر کے شہر پر بزور تیغ قبضہ حاصل کر لیا۔ بعد ازاں نصف کی طرف بڑھے اور اس پر بھی لڑ کر قبضہ کرتے ہوئے خشک پر جا پہنچے اہل خشک نے مصالحت کر لی۔ پھر مسلمانوں نے ریح پر جا کر لڑائی کا نیزہ گاڑا لڑائی ہوئی بالآخر اس کو بھی فتح کر لیا۔ اس سے فارغ ہو کر زابلستان کا رخ کیا جس کو غزنی کہتے ہیں، چنانچہ

۳۵ھ ابن اشیر نے لکھا ہے کہ امیر معاویہؓ نے ان لوگوں کو شریک جماعت کرنے کو اس وجہ سے لکھا تھا کہ یہ لوگ شیطان امیر المومنین علیؓ سے تھے۔ ذکر قدم زیاد علیؓ معاویہؓ۔

اُس کو اور اُس کے مضامفات کو بھی فتح کر کے کابل کی طرف لوٹے کابل میں اس وقت بغاوت پھوٹ نکلی تھی چنانچہ عبدالرحمن نے اُن کی پر جوش بغاوت کو فرو کر کے دوبارہ فتح کیا۔

ہند کی سرحد پر ابن عامر نے عبدالرحمن بن سوار عبدی کو مامور کیا تھا۔ بیان کیا جاتا ہے کہ خود امیر معاویہؓ نے انکو متعین فرمایا تھا بہر کیف اُنھوں نے تیعان (قیقان) پر فوج کشی کی بہت سا مال غنیمت ہاتھ آیا اور خود ہی وفد ہو کر امیر معاویہؓ کی خدمت میں حاضر ہوئے قیقانی گھوڑے نذر میں پیش کئے پھر رخصت ہو کر قیقان کی طرف گئے۔ اہل قیقان نے ترکوں سے مدد حاصل کر کے اپنی قوت سنبھال لی تھی بہت سخت لڑائی ہوئی آخر الامراسی لڑائی میں مارے گئے۔ یہ نہایت کریم اور بیحد سخی تھے بیان کیا جاتا ہے کہ ان سے زیادہ کوئی شخص اپنے لشکر میں آگ نہ روشن کرتا تھا۔ ایک روز شب کے وقت آگ روشن دیکھ کر استفسار کیا بتلایا گیا کہ ایک عورت کے لئے خبیص بنایا جاتا ہے یہ سنتے ہی عبداللہ بن سوار نے حکم دیدیا کہ تین روز تک برابر پوے لشکر کو خبیص پکا کر کھلایا جائے۔

(اسی ۳۳ھ میں) ابن عامر نے قیس بن الہیثم کو اپنے فرائض منصبی کے نہ پورا کرنے اور سالانہ خراج کے نہ بھینچنے کے الزام پر گورنری خراسان سے معزول کر کے عبداللہ بن حاتم کو مامور کیا لیکن یہ قیس سے ڈر کر واپس آئے ابن عامر کو سرحد چھوڑ کر چلے آنے سے سخت برا فروختگی ہوئی اس وقت ایک شخص کو قبیلہ لشکر سے اور بعض کہتے ہیں اسلم بن زرعه کلابی کو متعین کیا (انتہا) بعد اسکے عبداللہ بن حاتم کو گورنری دی اور بعضوں کا یہ بیان ہے کہ ابن حاتم نے ابن عامر سے کہا تھا کہ قیس ایک کمزور طبیعت کا آدمی ہے

۱۵ عرب کا دستور تھا کہ جن میں فیاضی اور سخاوت ہوتی تھی وہ بغرض اظہار اپنے دروازہ پر آگ روشن کرتے تھے۔

۱۶ خبیص ایک قسم کا حلوا ہوتا ہے۔

مجھے خوف اس امر کا ہے کہ کہیں خراسان میں بغاوت پھوٹ نہ نکلے اور قیس پسپا ہو کر نہ بھاگ آئے مناسب یہ ہے کہ وہاں کی گورنری مجھ کو عنایت کیجئے اگر وہ کسی وقت دشمنوں کی مقاومت و مقابلہ سے عاجز و مجبور ہو گا تو میں اُس کا قائم مقام ہو جاؤں گا ابن عامر نے سند حکومت لکھ دی چنانچہ ابن خازم خراسان پہنچے اتفاق سے چند لوگ طغارتان کے مجتمع ہو کر مسلمانوں کے خلاف اٹھ کھڑے ہوئے قیس نے ابن خازم سے مشورہ طلب کیا ابن خازم نے رائے دی کہ آپ لڑائی کو اُس وقت تک ٹالتے رہئے کہ لشکر مرتب و مجتمع ہو جائے اور ذرا ادھر ادھر سے جا کر مسلمانوں کو یکجا کر لائے۔ قیس یہ سُن کر نکلے تھوڑا ہی فاصلہ پر گئے ہوں گے کہ ابن خازم نے ابن عامر کا فرمان نکال کر لشکریوں کو دکھلا کے افسر بن بیٹھے اور دشمنوں کے مقابلہ پر صف آرائی کی اور انکو مار کر بھگا دیا اسکی خبر خراسان کے اور شہروں میں پہنچی قیس کے ہمراہی بہت برہم ہوئے ابن خازم پر فریب کا الزام لگایا۔ امیر معاویہؓ سے اس کی شکایت کی امیر معاویہؓ نے بلا بھیجا ابن خازم حاضر ہوئے اور معذرت کی امیر معاویہؓ نے اسکو قبول کیا اور یہ کہا کہ کل لوگوں کے روبرو اس معذرت کو پیش کرنا چنانچہ ابن خازم نے ایسا ہی کیا۔ (انتہی)

۳۳ھ میں عمرو بن العاص کا مصر میں انتقال ہو گیا بجائے انکے امیر معاویہؓ نے ان کے لڑکے عبداللہ بن عمرو بن العاص کو مامور کیا۔

۳۴ھ میں امیر معاویہؓ نے ابن عامر کو معزول کر دیا چونکہ ان میں علم کا مادہ زیادہ تھا طبیعت نرم تھی۔ اسوجہ سے بصرہ میں فتنہ و فساد شروع ہو گیا تھا زیادنے رائے دی کہ ”نیام سے تلوار کھینچ لو“ ابن عامر نے کہا ”میں اپنے نفس کو خراب کر کے لوگوں کی اصلاح نہ کروں گا“ یہ کہہ کر چند لوگوں کو بصرہ سے بطور وفد کے امیر معاویہؓ کی خدمت میں روانہ کیا اتفاق سے انھیں کے ساتھ کوفہ کا وفد بھی حاضر ہو گیا جن میں ابن الکوار (یعنی عبداللہ بن ابی اوفیٰ یسکری) بھی تھا امیر معاویہؓ نے ان لوگوں سے عراق اور علیٰ الخصوص

بصرہ کا حال دریافت کیا ابن الکوار نے کہا، "امیر المومنین! اہل بصرہ کو انکے کمینوں نے کہا لیا اور انکے دبانے سے انکا گورنر مجبور ہے اس میں یہ قوت ہی نہیں ہے کہ انکی اصلاح کر سکے" امیر معاویہؓ بولے تعجب ہے کہ تم یہ باتیں اہل بصرہ کے روبرو کہہ رہے ہو۔ ابن الکوار نے عرض کیا بے شک میرا یہ بیان نہایت صحیح و درست ہے۔ جب اہل بصرہ کا وفد بصرہ میں لوٹ کر آیا انھوں نے یہ واقعہ ابن عامر سے بیان کیا ابن عامر نے برا فروختہ ہو کر ابن الکوار کے مخالفین میں سے عبداللہ بن ابی شیح یشکری یا طفیل بن عوف کو خراسان کا والی مقرر کیا یہ خبر ابن الکوار تک پہنچی تو اُس نے ازراہ تمسخر کہا واللہ یہ عداوت اچھی ہے کہ میری مخالفت کی وجہ سے ہمیشہ وہ یشکری ہی کو والی بنایا کرے۔

اس واقعہ کے بعد معاویہؓ نے ابن عامر کو بلا بھیجا، حاضر ہوئے ایک مدت تک قیام پذیر رہے رخصتی کے وقت امیر معاویہؓ نے کہا میں تم سے تین چیزیں مانگتا ہوں تم یہ کہدو کہ میں نے وہ تم کو دیدیں ابن عامر بولے اچھا میں نے دیدیا امیر معاویہؓ نے کہا (۱) تم گورنری سے دست کش ہو جاؤ شرط یہ ہے کہ ناراض نہ ہو۔ (۲) تم اپنا مال جو عرفہ میں ہے اور اپنا مکان جو مکہ میں ہے مجھے ہبہ کر دو۔ (۳) رشتہ داری اور محبت ترک نہ کرنا۔ ابن عامر نے کہا یہ سب میں نے منظور کر لیا لیکن اے امیر المومنین آپ بھی تین چیزیں جو میں آپ سے طلب کروں مرحمت فرمائیے امیر معاویہؓ نے کہا میں بخوشی خاطر اُسکو منظور کرتا ہوں۔ ابن عامر نے عرض کیا (۱) یہ کہ میرا مال جو آپ نے ضبط کر لیا ہے اسکو واپس کیجئے (۲) یہ کہ میرے کسی عامل سے کچھ حساب و کتاب نہ لیجئے اور نہ میری بُرائی کی جستجو کیجئے۔ (۳) یہ آپ اپنی لڑکی ہند سے میرا نکاح کر دیجئے امیر معاویہؓ نے کہا میں نے یہ سب کر دیا۔ اور بعضوں کا یہ بیان ہے کہ امیر معاویہؓ نے ابن عامر سے کہا تھا کہ ان امور سے جو چاہو اختیار کر لو ایک یہ کہ تم اپنے مفوضہ ملک پر جاؤ اور میں تم سے اُس کا حساب و کتاب لوں۔ دوسرے یہ کہ تم اپنے عمدہ سے دست کشی کر لو اور میں اُس جگہ کا

کوئی اور انتظام کر دوں۔ ابن عامر نے پچھلی بات اختیار کیا۔ پس امیر معاویہ نے بجائے انکے حرث بن عبداللہ ازوی کو بصرہ کا والی مقرر کیا۔

زیاد کا نسب سمیہ ماہ زیاد۔ حرث بن کندہ طبیب کی لونڈی تھی جس زمانہ میں سمیہ حرث کے پاس تھی انھیں دونوں اس کے بطن سے ابو بکرہ پیدا ہوئے تھے بعد اس کے حرث نے سمیہ کا عقد اپنے ایک غلام سے کر دیا جس کے گھر میں زیاد پیدا ہوا ابو سفیان زمانہ جاہلیت میں طائف گئے ہوئے تھے واپسی کے وقت کسی طرح حسب رسم جاہلیت سمیہ کے ساتھ ہم بستر ہوئے حمل رہ گیا اور اس سے یہ زیاد وجود میں آیا اسوجہ سے نسباً یہ ابو سفیان کی طرف منسوب کیا گیا چنانچہ ابو سفیان نے ایک موقع پر چھپے الفاظ میں

سہ ابن اشیر نے لکھا ہے کہ سمیہ ماہ زیاد۔ دہقان زندقہ و سکری لونڈی تھی ایک مرتبہ دہقان علیہ ہوا علاج کیلئے حرث بن کندہ ثقفی طبیب عرب بلایا گیا۔ اچھے ہونیکے بعد دہقان نے حرث بن کندہ کی خدمت میں بطور نذر سمیہ کو پیش کیا پس اس سے ابو بکرہ پیدا ہوا بعد ازاں حرث نے رنگ دیکھ کر اسکی ابنیت سے انکار کر دیا کیونکہ لوگوں نے اس سے کہا تھا کہ تیری لونڈی آوارہ ہو گئی ہے بہر کیف جب رسول اللہ صلی اللہ علیہ وسلم نے طائف کا محاصرہ کیا اور آپ کے منادی نے یہ منادی کی کہ جو شخص چلا آئیگا وہ آزاد ہے اور اسکا آقا اللہ تعالیٰ اور رسول ہے تو ابو بکرہ طائف سے نکل کر حاضر خدمت ہوئے اسلام لائے حرث نے یہ دیکھ کر نافع سے کہا تو تو میرا لڑکا ہے ابو بکرہ کی طرح نکرنا پس اسوجہ سے نافع حرث کی طرف نسبتاً منسوب کیا جاتا ہے۔ حرث بن کندہ طبیب نے بعد ولادت نافع، سمیہ کا عقد اپنے ایک غلام رومی عبید نامی سے کر دیا۔ اتفاق سے ابو سفیان اسی زمانہ میں طائف گئے تھے یہ زمانہ انکی جاہلیت کا تھا۔ واپسی کے وقت ایک خمار کے پاس گئے جسکا نام ابو مریم السانونی تھا اور اس سے کہا مجھے ایک عورت کی خواہش ہے۔ اس نے دریافت کیا کیا سمیہ کو تو پسند کر سکتا ہے۔ ابو سفیان نے کہا اسی کو لاؤ گا اسکی ڈھلی ہوئی چھاتیاں اور نکلا ہوا پیٹ ہے۔ ابو مریم نے لاکر پیش کیا۔ ابو سفیان ہم بستر ہوئے نطفہ ٹھہر گیا بعد انقضاء مدت حمل سہ میں زیاد، عبید کے گھر پیدا ہوا۔ ابن اشیر ذکر اسحاق معاویہ زیاد و عقد الفرید اخبار زیاد)۔

اسکا اقرار کیا تھا جب زیاد جوان ہوا اور اس سے ہونہار ہونے کے آثار نمایاں ہوئے تو ابو موسیٰ اشعری نے اپنے زمانہ حکومت بصرہ میں اسکو میرمنشی کا عہدہ دیا۔ پھر عمر فاروق نے بھی ایک خدمت سپرد کی جس کو زیاد نے نہایت کفایت شعاری اور امانت و دیانت سے انجام دیا اور حاضر ہو کر نہایت فصاحت و بلاغت سے جو کچھ عرض و معروض کرنا تھا اسکو بیان کیا۔ عمرو بن العاص بیٹھے ہوئے تھے زیاد کی برحبتہ گوئی دیکھ کر بولے "واللہ اس لڑکے کا باپ اگر قریشی ہوتا تو تمام عرب کو ایک لکڑی سے ہانکتا" ابوسفیان بولے (اور علی ابن ابی طالب قریب بیٹھے ہوئے تھے) "واللہ میں اسکے باپ کو جانتا ہوں اور اس کو جانتا ہوں جس نے اسکو اسکی ماں کے رحم میں رکھا ہے" علی ابن ابی طالب نے کہا "چپ رہو اگر عمر ابن الخطاب سن لیں گے تو آٹے دال کا بھاؤ معلوم ہو جائیگا" پھر جب علی ابن ابی طالب کا زمانہ خلافت آیا تو آپ نے فارس کی حکومت سپرد کی زیاد نے نہایت مستعدی سے انتظام کیا میر معاویہ نے تہدید کا خط لکھا اور اس کے ابوسفیان کا لڑکا ہونے سے انکار کیا زیاد نے خط پڑھ کر لوگوں کو جمع کر کے خطبہ دیا جس میں امیر معاویہ کی دھمکی سے تعجب ظاہر کرتے ہوئے کہا تھا کہ معاویہ مجھے ڈرانا چاہتا ہے حالانکہ میرے اور اس کے درمیان میں ابن عم رسول اللہ صلعم معہ مہاجرین و انصار کے ہیں، امیر المومنین علی ابن ابی طالب کو جب اس سے آگاہی ہوئی تو لکھ بھیجا میں نے تم کو والی مقرر کیا ہے اور میرے نزدیک تم اس کے سزاوار ہو اور ابو سفیان میں جنائت نفس اور ایک جہالت تھی جسکی میراث تم کو نہ ملنا چاہئے اور نہ تمہارا نسب اس سے ملحق ہونا مناسب ہے اور معاویہ انسان کے آگے پیچھے دائیں بائیں سے آتا ہے پس اس سے احتراز کرو پھر احتراز کرو والسلام۔

امیر المومنین علی ابن ابی طالب کے شہید ہونے کے بعد زیاد نے امیر معاویہ سے مصالحت کر لی مصقلہ بن ہبیرہ شیبانی نے معاویہ سے سفارش کی کہ زیاد کو نیسا

ابوسفیان کی طرف منسوب کر لو چنانچہ امیر معاویہؓ تالیف قلوب کے خیال سے زیاد کو ابوسفیان کا بیٹا لکھنے لگے اور اس امر کے ثبوت کی غرض سے جو لوگ ابوسفیان وسمیہ کے تعلقات اور زیاد کی پیدائش سے واقف تھے بلائے گئے اور ان سے شہادت لی گئی۔ لیکن شیعان علی بن ابیطالب اس نسب سے انکار کرتے رہے حتیٰ کہ اُس کے بھائی ابوبکرؓ بھی منکر تھے۔ بعد اس کے زیاد نے کسی وقت ام المومنین حضرت عائشہؓ کو ایک خط لکھا جس کا عنوان یہ تھا "من زیاد بن ابی سفیان" مقصود اس تحریر سے یہ تھا کہ ام المومنین حضرت عائشہؓ بھی ابوسفیان کا لڑکا کہیں تاکہ ثبوت نسب میں کافی شہادت حاصل ہو جائے مگر ام المومنین نے جواب میں یہ عنوان اختیار کیا "من عائشہ ام المومنین الی ابنہا زیاد"۔

عبداللہ بن عامر اور زیاد میں کسی وجہ سے مخالفت پیدا ہو گئی ایک روز عبداللہ بن عامر نے اپنے کسی مصاحب سے کہا عبد القیس بن سمیہ کون ہے جو میرے درپے ہے او میرے عمال سے متعرض ہوتا ہے میں نے اسکی کوشش کی ہے کہ قریش اس کے مقر ہو جائیں کہ ابوسفیان نے سمیہ کو دیکھا ہی نہیں۔ لوگوں نے اسکی خبر زیاد تک پہنچادی اور زیاد نے امیر معاویہؓ تک امیر معاویہ نے عبداللہ بن عامر کو بلا بھیجا یہ زیاد نے ہمراہ لے ہوئے آیا امیر معاویہؓ ان کو دیکھ کر دربار سے اٹھے مکان میں گئے بہت دیر تک باتیں کرتے رہے اتنا کلام میں کہا کہ میں زیاد سے بوجہ کمزوری نہیں ملتا اور نہ اسکی عزت میں اپنی ذلت سے کرتا ہوں۔ اصل یہ ہے کہ میں نے جو حق اللہ سمجھا اسکو میں نے پورا کر دیا۔ ابن عامر یہ سنکر باہر آئے زیاد کو راضی کیا اسوجہ سے امیر معاویہؓ بھی ان سے راضی ہو گئے۔

زیاد دہسره کا عامل ہوا زیاد نے بعد صلح معاویہؓ اور استلحاق نسب کو فہ میں قیام کیا تھا اور اسکی گورنری کا متمنی تھا لیکن منیرہ کو یہ خاق گذر رہا تھا انھوں نے گھبرا کر

امیر معاویہ کی خدمت میں استعفاء پیش کیا امیر معاویہ نے نامنظور کر دیا۔ بعد ازاں حرث بن عبداللہ ازدی کو گورنری بصرہ سے معزول کر کے ۳۵ھ میں زیاد کو مقرر کیا ساتھ ہی اسکے خراسان و سجستان کا صوبہ بھی اُسکی گورنری میں شامل کر دیا بعد چندے سندھ و بحرین و عمان کے صوبجات بھی ملحق کر دیئے گئے زیاد نے بصرہ میں پہنچ کر خطبہ دیا جو خطبہ بترا کے نام سے موسوم و معروف ہے (بترا کے نام سے یہ خطبہ اسوجہ سے موسوم ہوا کہ زیاد نے حمد و ثنا ترک کر دیا تھا) حاضرین کو فسق و فجور اور ہوا پرستی اور انہماک ضلالت اور انتہاک محارم سے بکمال شد و مد منع کیا اور بہت زور شور سے ترک معاصی اور بجا آوری اور ایتمہ کی اطاعت کی تاکید کی اور یہ کہا کہ میں تین امور کو نہایت پابندی سے بجالاؤں گا ایک یہ کہ میں کسی حاجتمند سے نہ چھینوگا گو وہ میرے پاس شب کو آئے دوسرے یہ کہ الزام سے کسی کا وظیفہ اور تنخواہ نہ متوفی کروں گا۔ تیسرے یہ کہ میں تم لوگوں میں آتش جنگ نہ مشتعل کروں گا۔ زیاد و خطبہ سے فارغ ہوا تو عبداللہ بن الہم نے کہا اشهد انک اوتیت الحکمة و فصل الخطاب زیاد نے استہزاء سمجھ کر جواب دیا کن بت ذاک بنی اللہ داؤد۔

زیاد نے پولیس کی افسری عبداللہ بن حصین کو دی اور یہ ہدایت کی کہ لوگوں کو شب میں بعد عشرتار نکلنے کی ممانعت کر دی جائے اور اسکی نسبت خطبہ میں بھی کہا تھا کہ جو شخص رات کو اپنے گھر سے نکلیگا اور وہ میرے سامنے پیش کیا جائیگا میں اُسکو قتل کر ڈالوں گا۔ چنانچہ اس پابندی کی غرض سے بعد نماز عشرتار سورہ بقرہ پڑھواتا تھا اور اسقدر انتظار کرتا تھا کہ لوگ گھروں تک پہنچ جائیں بعد ازاں اسکے حکم سے پولیس کا افسر گشت کو نکلتا تھا جسکو پاتا تھا قتل کر ڈالتا تھا سب سے پہلے جسے احکام شاہی کا اس تشدد سے برتاؤ و عمل درآمد کیا ہے وہ زیاد ہی تھا۔ اس نے محض بدگمانی پر لوگوں کو ماخوذ کیا شبہ و شک پر سزائیں دیں اور اس درجہ سختی کا انتظام کیا کہ

کینہ اور راہزن اور اٹھائی گیسے ڈر کر بیٹھ رہے لوگ بے فکری اور بے پرواہی سے کھلے دروازہ سونے لگے امن و امان اس حد تک پہنچ گیا کہ جہاں کہیں کسی کی کوئی چیز گر جاتی تھی تو اسکو کوئی اٹھاتا نہ تھا وہیں پڑی رہتی تھی تا آنکہ اسکا مالک آتا اور اٹھا لے جاتا۔ داد و دہش میں اس نے فراخ حوصلگی دکھلائی پولیس کی اسقدر زیادتی کی کہ چار ہزار تک ان کی تعداد پہنچ گئی لوگوں نے مسافروں اور شارعات عام (سڑکوں) کی اصلاح کی نسبت کہا تو اُس نے جواب دیا کہ جب تک میں شہر کی اصلاح اور اسکا انتظام نہ کروں گا کسی طرف متوجہ نہ ہوں گا چنانچہ شہر کے انتظام درست کرنے کے بعد اطراف و جوانب اور راستوں کی بھی اصلاح شروع کی اور انتظامی امور و اصلاح و شوریٰ میں انس بن مالک، عبدالرحمن بن سمرہ، سمرہ بن جندب جیسے اصحاب رسول اللہ صلی اللہ علیہ وسلم سے مدد لیتا تھا بیان کیا جاتا ہے کہ اسلام میں ابتداءً زیادہ ہی نے یہ طریقہ اختیار کیا تھا کہ اس کے آگے آگے لوگ آلات حرب لیکر چلتے تھے۔ اسی نے دستہ فوج جاں نثاران مقرر کیا پانچ سو آدمی کسی وقت دروازہ مسجد سے نہ ہٹتے تھے۔ صوبہ خراسان کو چار حصوں پر تقسیم کیا مرو پر امین بن احمد لشکری کو، نیشاپور پر خلیل بن عبداللہ حنفی کو، مرو و ذہاریاب، طالقات پر قیس بن البیہتم کو، ہرات اور بادغیس، یوشنج پر نافع بن خالد الطاحی کو مامور کیا پھر نافع اسوجہ سے معزول کر دیئے گئے کہ نافع نے خوان بادزہر جسکو انھوں نے کہیں سے بطور غنیمت حاصل کیا تھا۔ جسکے پائے جو ہرات کے تھے زیاد کے پاس روانہ کیا لیکن ایک پایہ اسکا نکال کر بجائے اسکے سونے کا لگا دیا زیاد کو یہ معلوم ہو گیا اس الزام سے اُس نے نافع کو معزول کر کے قید کر دیا اور ایک لاکھ جرمانہ کیا بعضوں کا بیان ہے کہ آٹھ لاکھ تاوان لئے بعد اسکے از زمین سے کسی کی سفارش کرنے سے نافع قید سے رہا کر دیئے گئے۔ بجائے اسکے حکم بن

۱۰۰ حکم بن عمرو الغفاری کو رسول اللہ صلی اللہ علیہ وسلم کی صحبت نصیب ہوئی تھی انکا شمار صحابہ میں ہے (باقی حاشیہ صفحہ ۲۰ پر)

عمر و الغفاری کو ہرات وغیرہ کی گورنری دی گئی اور صیغہ مال اسلم بن زرعہ کلابی کے سپرد کیا حکم نے طخارستان پر فوج کشی کی بیشمار مال غنیمت ہاتھ آیا پھر شکستہ میں بغاوت کی وجہ سے جبال غور پر چڑھائی کی بہت سا مال غنیمت حاصل ہوا۔ سیکڑوں کو گرفتار کر کے لونڈی غلام بنالیا پھر حکم نے اپنے مقبوضہ ملک میں ایک نہر کھدوائی اور جنگ جبال غور سے واپسی کے وقت مقام مرو میں انس بن ابی اناس ابن امین کو نائب مقرر کر کے انتقال کر گئے زیاد نے انس کی قائم مقامی منظور نہ کی معزول کر کے پہلے خلید بن عبداللہ الحنفی کو اسکے انتظام کرنے کو لکھا پھر ربیع بن زیاد محاربہ کو پچاس ہزار کی جمعیت سے لشکر بصرہ و کوفہ سے روانہ کیا۔

طوائف الشام اور ابتدائے مسلمانوں نے ۳۲ھ میں خلافت امیر معاویہ میں غزوہ روم و قسطنطنیہ بلاد روم پر فوج کشی کی اور رومیوں کو شکست فاش دی

اور ایک گروہ بطریقوں کا معرکہ کارزار میں کام آیا بعد اس کے ۳۳ھ میں بسربن ارطاة نے بلاد روم پر جہاد کیا اور وہیں موسم سرما میں رہے وادی کا بیان ہے کہ بسربن ارطاة لڑتے ہوئے قسطنطنیہ تک پہنچ گئے تھے بعد ازاں عبدالرحمن بن خالد ذیہ جمص کے والی تھے، جہاد کرتے ہوئے بلاد روم میں داخل ہوئے موسم سرما وہیں گزارا اور بسربن اسی ۳۴ھ میں براہ دریا رومیوں پر حملہ کیا پھر ۳۴ھ میں عبدالرحمن بن خالد بن الولید دوبارہ بلاد روم پر حملہ آور ہوئے جاڑے بھروہیں رہے اور ابو عبدالرحمن

(بقیہ صفحہ ۱۹) زیاد کا حاجب انکو غلطی سے بلا لیا تھا اس نے حکم بن ابی العاص کے بلانے کو بھیجا تھا۔

زیاد نے انکو دیکھ کر کہا میں نے تمہارے مقرر کرنے کا قصد نہیں کیا تھا لیکن اللہ تعالیٰ نے تمہاری تقرری منظور کی اب تم ہی خراسان کی طرف جاؤ (کامل ابن اثیر ذکر اعمال زیاد)

۱۵۰۰ھ میں کہ مورخین نے ان لڑائیوں کی تفصیلی کیفیت نہیں تحریر کی صرف حملہ کے سنوں کے لکھنے پر اکتفا کیا ہے

۱۵۲ھ ابن اثیر نے اس واقعہ کو ۳۲ھ کے واقعات کے ذیل میں لکھا ہے۔

بیعی انطاکیہ میں پھر ۳۶۴ھ میں اسلامی فوجیں بلاد روم میں داخل ہوئیں عبدالرحمن بن خالد نے انطاکیہ پر عبداللہ بن قیس فزاری صائفہ پر مالک بن ہبیرہ لشکری اور عقبہ بن عامر الجہنی اہل مصر و اہل مدینہ کے ساتھ براہ دریا رومیوں پر حملہ آور ہوئے بعد اسکے ۳۶۹ھ میں مالک بن ہبیرہ نے پھر بلاد روم پر جہاد کیا موسم سرما وہیں تمام کیا اور عبداللہ بن کریرہ الجبلی صائفہ کی طرف بڑھے اور یزید بن عمر الرباوی نے اسی سنہ میں اہل شام کو لیکر براہ دریا بلاد روم پر حملہ کیا اور اہل مصر کو ہمراہ لیکر عقبہ بن نافع نے بھی ایسا ہی کیا۔ پھر امیر معاویہ نے ۳۷۵ھ میں ایک بہت بڑا لشکر بصری سقیان بن عوف بلاد روم کی طرف روانہ کیا اور اپنے لڑکے یزید کو بھی انکے ہمراہ جانیکا حکم دیا۔ لیکن یزید نے جانا پسند نہ کیا معذرت کی اس پر امیر معاویہ نے اسکی روانگی ملتوی کر دی اتفاق سے مجاہدین کو اس لڑائی میں اکثر مصائب کا سامنا ہوا غلہ کی کمی۔ مرض کی زیادتی سے بہت لوگ تلف ہو گئے یزید کو اسکی اطلاع ہوئی تو وہ بیساختہ اشعار ذیل پڑھنے لگا۔

ما ان ابالی بمالقت ما جموعہم
بالفرقد و نتہ من حمی و من شوم
اخاتکات علی الانماط مرتفعاً
بدیر مران عندی ام کلثوم
ترجمہ مجھکو اسکی مطلق پرواہ نہیں ہے کہ انکے لشکر کو
فرقد و نتہ میں سختی اور بد سختی کا سامنا ہوا
جبکہ میں نے بلند ہو کر رنگ رنگ قالینوں پر تکیہ لگایا
دیر مران میں اوپر میرے پاس ام کلثوم ہے
امیر معاویہ کے کالوں تک ان اشعار کی آواز پہنچ گئی۔ یزید کے بھیجنے کی قسم کھالی چنانچہ
یزید کو ایک جمعیت کثیرہ کے ساتھ جنہیں ابن عباس، ابن عامر، ابن زبیر، ابو ایوب انصاری
بھی تھے روانہ کیا۔ ان لوگوں نے میدان جنگ میں پہنچ کر نہایت تیزی اور سختی سے لڑائی
شروع کی لڑتے بھڑتے قسطنطنیہ تک پہنچے رومیوں نے قسطنطنیہ کی دیوار کے نیچے
معرکہ آرائی کی۔ انھیں معرکوں میں ابو ایوب انصاری شہید ہو گئے اور قسطنطنیہ کی شہر بہا

ام کلثوم عبداللہ بن عامر کی لڑکی اور یزید کی بیوی تھی۔

کی دیوار کے نیچے دفن کر دیئے گئے یزید اور شامی فوجیں شام کو لوٹ آئیں پھر فضالہ بن عبید نے ۱۵۵ھ ایام سرد میں بلاد روم پر حملہ کیا اور بسربن ارطاة نے صائفہ پر۔

زیاد عراقین کا | منیرہ بن شعبہ گورنر کوفہ کا ۱۵۵ھ میں بعارضہ طاعون اور بعض روایت گورنر ہوا | کہتے ہیں کہ ۱۵۹ھ اور ایک روایت کے اعتبار سے ۱۵۷ھ میں انتقال

ہو گیا۔ امیر معاویہ نے اس صوبہ کو بھی زیاد کے سپرد کر دیا پس زیاد بصرہ میں سمہ بن جندب کو اپنا نائب مقرر کر کے کوفہ پہنچا اور جامع مسجد میں لوگوں کو مجتمع کر کے خطبہ دیا اثنار خطبہ میں حاضرین نے اس پر کنکریاں پھینکیں زیاد نے ممبر سے اتر کر کرسی منگوا یا اور دروازہ مسجد پر رکھ کر بیٹھا اسکے ہمراہیوں نے مسجد کے دروازوں کو گھیر لیا بعد اسکے لوگ پیش کئے جانے لگے جو شخص کنکریوں کے نہ پھینکنے کی قسم کھاتا تھا چھوڑ دیا جاتا تھا ورنہ قید کر دیا جاتا تھا تقریباً اسی آدمی قید کئے گئے۔ پھر اوفی بن حصین کی شکایت اسکے کان تک پہنچی اُس نے گرفتاری کا حکم دیا اوفی بن حصین بھاگ کھڑے ہوئے بعد چندے گرفتار ہو کر پیش کئے گئے زیاد نے انکو قتل کر ڈالا۔ ایک روز عمارہ بن عبثہ بن ابی معیط نے عمرو بن الحمق کی جغلی کی کیا اسکے پاس شیعان علی کا مجمع ہوتا ہے زیاد نے عمرو بن الحمق کو اس مجمع کرنے سے منع کیا اور اس سے مخاطب ہو کر کہا "میں کسی کے خون کو مباح نہ کروں گا جب تک وہ مجھ سے مخالفت نہ کرے گا سمہ بن جندب جس کو بصرہ میں اُس نے اپنا نائب بنایا تھا اس کی غیر حاضری میں خونریزی پر مکرستہ ہو گیا بیشمار عورتوں کو بیوہ اور بیچڑ لڑکوں کو یتیم کر دیا بیان کیا جاتا ہے کہ آٹھ ہزار آدمی اسکے ظلم کے ہاتھوں موت کے گھاٹ اُتارے گئے زیاد کو سمہ کا یہ فعل زشت ناگوار گزرا مگر کوئی سزا نہ دی۔

بنیاء شہر قیروان | عمرو بن العاص عامل مصر نے اپنی وفات سے پیشتر عقبہ بن عامر بن

عبید قیس کو افریقہ کا والی مقرر کیا تھا یہ اُنکے خالہ زاد بھائی تھے چنانچہ عقبہ لو اتہ و مر اتہ تک

فتح کرتے ہوئے پہنچ گئے اہل افریقہ نے اطاعت قبول کر لی پھر بعد چندے انھوں نے ہمدانی کی عقبہ نے دوبارہ فوج کشی کی سیکڑوں کو قتل اور ہزاروں کو قید کر لیا۔ بعد اس کے ۷۲۳ھ میں غذامس اور آئندہ سنہ میں ودان اور سودان کے ایک دو مقام کو بزور تیغ مفتوح کیا تھوڑے دنوں کے بعد جب یہ پھر باغی ہو گئے تو امیر معاویہ نے ۷۲۵ھ میں دس ہزار کی جمعیت سے انکو افریقہ کی طرف روانہ کیا اور پیچھے سے مسلمانان بربر کو بھی انکے ساتھ شامل کر دیا جس سے عقبہ کی فوجی طاقت بڑھ گئی۔ افریقہ پہنچ کر عقبہ نے مارشل لا جاری کر دیا۔ چاروں طرف کشت و خون کا بازار گرم کر دیا۔ اسوجہ سے کہ اہل افریقہ نے یہ وطیرہ اختیار کر لیا تھا کہ جب اسلامی لشکر ان کی سرکوبی کو آجاتا فوراً مطیع ہو جاتے اور جہاں وہ کوچ کر جاتا باغی و خود مختار ہو جاتے تھے اس کامیابی کے بعد یہ رائے قرار پائی کہ اسلامی لشکر کے لئے کوئی کیمپ بنایا جائے تاکہ اہل افریقہ کی آئے دن کی بغاوت اور سرکشی سے نجات ملے اور عساکر اسلامی اہل افریقہ کے شر و فساد سے محفوظ و مہشون رہیں چنانچہ مقام قیروان کو منتخب کر کے حس و عاشاک سے صاف کیا اونچی پینچی زمین کو مسطح بنایا، جامع مسجد بنوائی لشکریوں کے رہنے کیلئے مکانات تیار کرائے۔ ہر قبیلہ کی علیحدہ علیحدہ مسجدیں بنائی گئیں۔ جامع مسجد کا طول تین ہزار ذراع اور عرض چھ سو ذراع کا تھا پانچ برس میں اس شہر کی تعمیر پوری ہوئی۔ اثنار تعمیر میں برابر جہاد کرتے اور متواتر سرایا بکھیتے رہے انھیں ایام میں اکثر بربر دائرہ اسلام میں داخل ہوئے جس سے مسلمانوں کی تعداد بڑھ گئی دین کو قوت حاصل ہو گئی اسلامی لشکر کے بازو مضبوط ہو گئے جو قیروان میں مقیم تھا ان واقعات کے بعد امیر معاویہ نے مصر و افریقہ کی حکومت مسلمہ بن محمد نصاری کے قبضہ میں دی انھوں نے اپنی طرف سے افریقہ پر اپنے ایک غلام ابوالمنہجر نامی کو مامور کیا اس نے افریقہ میں پہنچ کر بہت بڑی طور سے عقبہ کی معزولی کو نطاہر کیا جس سے عقبہ کی بے حد سبکی ہوئی عقبہ بیچارے افریقہ کو خیر باد کہہ کر شام میں امیر معاویہ کے پاس

۷۲۵ھ میں اس مقدار کو کہتے ہیں جو دونوں ہاتھوں کے پھیلانے سے پیدا ہوتا ہے گویا اس حساب سے پانچ ہاتھ ہوتا ہے۔

چلے آئے اور ابوالمہاجر کی شکایت کی۔ امیر معاویہؓ نے معذرت کی اور فریقہ کی حکومت دینے کا وعدہ کیا۔ لیکن اسکی نوبت نہ آئی اور فردا میں امیر معاویہؓ کا دور خلافت تمام ہو گیا پھر یزید نے ۶۶۲ھ اپنے زمانہ حکومت میں عقبہ کو فریقہ کی گورنری دی۔ واقدی نے لکھا ہے کہ عقبہ ۶۶۶ھ میں فریقہ کے والی ہوئے اور اسی زمانہ میں قیروان کو آباد کیا پھر یزید نے ۶۶۲ھ میں ابوالمہاجر کو بھیج کر عقبہ کو ولایت فریقہ سے معزول کیا ابوالمہاجر نے عقبہ کیساتھ اسدرجہ سختی کا برتاؤ کیا کہ اس ناکردہ گناہ کو گرفتار کر کے قید کر دیا یزید کو جب یہ معلوم ہوا تو اس نے ابوالمہاجر کو عقبہ کے رہا کر دینے اور شام بھیج دینے کو لکھ بھیجا جب عقبہ فریقہ سے واپس ہو کر شام آئے تو یزید نے دوبارہ انکو والی فریقہ مقرر کر کے روانہ کیا پس انھوں نے بھی ابوالمہاجر کو گرفتار کر کے قید کر دیا تا آنکہ اہل بربر سے کسلہ شاہ برانس نے فوج کشی کی ان سبھوں کو قتل کیا جیسا کہ ہم آئندہ بیان کریں گے۔

واقعات قتل حجر | مغیرہ بن شعبہ نے یہ عادت اختیار کر لی تھی کہ اپنے زمانہ گورنری میں اکثر مجالس اور خطبوں میں امیر المومنین علیؓ پر اعتراضات کرتا تھا اور

بن عدی وغیرہ

امیر المومنین عثمانؓ کی تعریف، حجر بن عدی کو یہ امر شاق گزرتا تھا بسا اوقات کھڑے ہو کر یہ کہہ اٹھتے تھے "اللہ تعالیٰ تم سے مجھے تمھاری ہی ذات سے یہ سب کچھ ہوا میں شہادت دیتا ہوں کہ جسکی تم مذمت کر رہے ہو وہ فضیلت کا مستحق ہے اور جسکی تم بڑائی بیان کرتے ہو وہ مذمت کا مستحق ہے۔ مغیرہ یہ جواب دیتے تھے "اے حجر سلطان کے غضب سے ڈر کیونکہ تجھ ایسوں کو وہ ہلاک کر ڈالتا ہے" حجر وغیرہ میں اس قسم کی باتیں نوک جھونک کی اکثر ہو جاتی تھیں اتفاق سے مغیرہ اپنے آخری زمانہ حکومت میں حسب عادت قدیم مہر پر کھڑے ہوئے وہی کلمات کہہ رہے تھے۔ حجر نے اس طرح پر ڈانٹ کر کہا کہ کل مسجد والوں نے سنا، "اے شخص! ہمارے روزینہ دیدے تو نے اسکو کیوں روک رکھا ہے۔ اس سے تجھ کو کچھ فائدہ نہ ہوگا بڑے افسوس بات ہے کہ

تو نے امیر المؤمنین کی سختی سے مذمت کرتے ہوئے صبح کی " لوگوں نے بھی ہر چہا طرف سے چلا کر کہا۔ " یہ سچ کہتا ہے ہمارے روزینہ دیدے تو جس خیال میں ہے اس سے ہم کو کچھ نفع نہیں " مغیرہ یہ رنگ دیکھ کر مسجد سے نکل کر دارالامارت میں آئے مصاحبوں نے حجر کی سخت کلامی و بیباکی اور مغیرہ کے حلم و برداشت پر نفسیں کر کے کہا " اگر تم حجر سے درگزر کرو گے تو دلوں سے خوف اٹھ جائیگا اور اسکا نتیجہ یہ ہوگا کہ امیر المؤمنین معاویہ کے عتاب میں تم گرفتار ہو جاؤ گے " مغیرہ نے جواب دیا میرا زمانہ وفات قریب آگیا ہے میں کسی کو قتل نہ کروں گا اگر حجر کی یہی عادت رہی تو جو شخص میرے بعد آئیگا وہ اس سے سمجھ لیگا الغرض مغیرہ بعد چندے مر گئے اور زیاد بجائے انکے گورنر ہو کر کوفہ میں آیا۔ اثنار خطبہ میں امیر المؤمنین عثمان کی تعریف بیان کی اور ان کے قاتلین پر لعن کیا حجر نے حسب عادت قدیم جو کہتے تھے کہا زیاد خاموش ہو گیا اور بجائے اپنے عمر بن حریش کو مقرر کر کے بصرہ واپس آیا بعد چندے یہ خبر پہنچی کہ حجر کے پاس شیعان علی کا مجمع ہوتا ہے اور وہ لوگ علانیہ امیر معاویہ پر لعن و طعن کرتے ہیں اور نیز ان لوگوں نے عمر بن حریش کو کنکریاں ماری ہیں۔ زیاد یہ سنتے ہی کوفہ کو روانہ ہوا مسجد میں پہنچ کر خطبہ دیا حجر بھی موجود تھے۔ زیاد نے نہایت سختی سے اسکو مخاطب کر کے کہا لست بشئی ان لہو امتع الکوفہ من حجر و اودعه نکال لمن بعدہ بعد اے حجر کے بعد اسکو بلایا حجر نے انکار کیا زیاد نے شداد بن البیہتم ہلالی افسر پولیس کو اشارہ کیا کہ حجر کو پکڑ لاؤ حجر اور ان کے ہنشینوں نے گالیاں دیں زیاد اسوقت تو خاموش ہو گیا اگلے دن اہل کوفہ کو جمع کر کے دہمکایا، ڈرایا لوگوں نے حجر سے علیحدگی دہرات ظاہر کی۔ زیاد نے کہا یوں نہیں! تم لوگوں کے جو اعزہ و اقارب حجر کے پاس ہوں ان کو تم لوگ بلا لو چنانچہ ایسا ہی کیا گیا۔ حجر کے پاس سوائے اسکی قوم کے اور کوئی نہ رہ گیا اسوقت زیاد نے شداد بن البیہتم کو حکم دیا کہ حجر کے پاس جاؤ اور اسکو لٹوٹا کر یا جس طرح ممکن ہو حاضر لاؤ۔ شداد گیا، حجر نے انکار کیا بحث بڑھی حجر نے

تلوار چلائی ابوالعمر طہ کندی نے حجر سے کہا "تمہاری حمایت کو سوائے میری تلوار کے اور کوئی تلوار نہیں ہے اور میری تلوار تم کو ان لوگوں سے نہ بچا سکے گی بہتر یہ ہے کہ تم کندہ میں جا کر پناہ گزین ہو جاؤ" لیکن شداد کے ہمراہیوں نے حجر کو کندہ کی طرف جانے نہ دیا زیاد حجر کا انتظار کر رہا تھا اور حجر کو زیاد کے تابعیں گھیرے ہوئے لڑ رہے تھے ایک شخص نے ان میں سے عمرو بن الحمق پر وار کیا عمرو بن الحمق چوٹ کھا کر گرا اور پھر سنبھل کر اڑ میں جا چھپا اور حجر ابواب کندہ سے نکل کر سوار ہوا اسکے ہمراہ ابوالعمر طہ بھی تھا ہزار خرابی جان بچا کر اپنی قوم کے محلہ میں جا پہنچا اکثر لوگ آکر مجتمع ہو گئے لیکن قبیلہ کندہ سے جو اس مجمع میں شریک ہوئے وہ نہایت کم تھے بعد اس کے زیاد نے مذحج و ہمدان کو حجر اور اس کے ہمراہیوں کے گرفتار کر لانے کیلئے روانہ کیا۔ حجر کو یہ معلوم ہوا تو وہ اپنے مکان سے نکل کر نخع میں جا پہنچا اور برادر اشتر کے مکان میں پناہ گزین ہوا پھر یہ خبر پا کر کہ پولیس نخع میں متلاشی ہے نخع سے نکل کر اڑ پہنچا اور ربیعہ بن ناجد کے مکان میں جا چھپا لوگ ڈھونڈتے ڈھونڈتے تھک گئے حجر نے گھبرا کر محمد بن اشعث کے پاس کھلا بھیجا کہ زیاد سے میرے لئے امن لیلو کہ میں امیر معاویہؓ کی خدمت میں بھیج دیا جاؤں چنانچہ محمد بن اشعث معاویہؓ کے بن عبداللہ و حجر بن زید و عبداللہ بن الحرث برادر اشتر کے حاضر ہوئے اور حجر کے امن کی درخواست کی زیاد نے منظور کر لیا بعد اسکے ان لوگوں نے حجر کو بلا کر پیش کیا۔ زیاد نے بجائے امن دینے کے اس کو قید کر کے اسکے ہمراہیوں کی جستجو شروع کر دی عمرو بن الحمق معاویہؓ کے موصل کے طرف بھاگ گیا اور ایک پہاڑ میں جا کر چھپ رہا۔ ان دونوں کا مقدمہ عامل موصل (عبدالرحمن بن عثمان ثقفی) ہمیشہ زادہ امیر معاویہؓ سے معروف بہ ابن ام الحکم کے پاس بھیج دیا گیا۔ عبدالرحمن ان کی تلاش میں نکلا زواعہ تو ہاتھ نہ آیا لیکن عمرو بن الحمق کو گرفتار کر کے امیر معاویہؓ کو اطلاع دی۔ امیر معاویہؓ نے لکھا کہ چونکہ اس نے امیر المؤمنین عثمانؓ کو سات نیزے مارے تھے پس اسی قدر نیزے اسکو بھی مارے جائیں غرض

اول یا دوسرے نیزہ میں عمرو بن الحمق مر گیا۔ پھر زیاد نے ہمراہیان حجر کی جستجو نہایت سرگرمی سے شروع کر دی چنانچہ قبیصہ بن ضبعہ عیسیٰ امن حاصل کر کے حاضر ہوا زیاد نے اس کو بھی قید کر دیا اور قیس بن عباد الشیلی اپنی قوم کے ایک شخص کے ہمراہ آیا زیاد نے اس سے امیر المومنین علیؑ کی بابت دریافت کیا قیس نے تعریف و توصیف کی زیاد نے اسکو بٹو کر قید کر دیا (قیس بن عباد اسوقت تک زندہ رہا ہے کہ ابن الاثعث کے ہمراہ ہو کر لڑا ہے۔ پھر کوفہ میں آیا لوگوں نے اسکی خبر حجاج سے کر دی حجاج نے گرفتار کر کے قتل کر دیا) اس کے بعد زیاد نے عبداللہ بن خلیفۃ الطائی کو بھیجا (یہ بھی حجر کے ہمراہیوں میں سے تھا) عبداللہ چھپ گیا۔ زیاد نے اسکی گرفتاری پر پولیس کو متعین کیا عبداللہ کی بہن پولیس کو آتے دیکھ کر الفرار الفرار چلا اٹھی عبداللہ روپوش ہو گیا۔ زیاد نے عدی بن حاتم کو جو مسجد میں تھے گرفتار کر لیا۔ اور یہ دباؤ ڈالا کہ عبداللہ بن خلیفہ کو حاضر کر دیا اسکا پتہ بتلا و عدی بن حاتم نے جواب دیا کیا میں اپنے چچا کے لڑکے کو حاضر کر دوں کہ تو اسکو قتل کر ڈالے واللہ وہ اگر میرے قدموں کے نیچے ہوتا تو میں اپنے قدموں کو ہرگز نہ اٹھاتا۔ زیاد نے بھلا کر انکو بھی قید کر دیا لوگوں کو اس سے ناراضی پیدا ہوئی آپس میں صلاح و مشورہ کر کے زیاد کے پاس پہنچے اور اس سے کہا کہ بڑے غضب کی بات ہے کہ تو یہ فعل اصحاب رسول اللہ صلی اللہ علیہ وسلم اور سردار طے کے ساتھ کرتا ہے؟ زیاد نے منظر اشتعال طبع عوام یہ کہہ کر چھوڑ دیا کہ اچھا میں عدی کو چھوڑے دیتا ہوں لیکن اس شرط پر کہ یہ اپنے چچا زاد بھائی کو کوفہ سے نکال دے چنانچہ قید سے عدی آزاد کر دیئے گئے اور اپنے بھائی عبداللہ کو جبال طے کی طرف چلے جانے کی راہ دی پس عبداللہ تا زمانہ انتقال وہیں مقیم رہے پھر حجر کے ہمراہیوں میں سے کریم بن عقیف خثعمی پیش کئے گئے قصہ مختصر جب زیاد نے رفتہ رفتہ حجر کے ہمراہیوں میں سے بارہ آدمیوں کو قید کر لیا تو سرداران ارباع عمرو ابن حریت (یہ ربیع مدینہ پر تھے) خالد بن عرفطہ (یہ ربیع تمیم و ہمدان پر تھے) قیس ابن الولید (یہ ربیع بعیہ

کنڈہ پر تھے، ابوہرودہ بن ابی موسیٰ (یہ ربیع مذحج واسد پر تھے) کو بلایا اور ہمراہیاں حجرو
 حجر کا مقدمہ پیش کیا ان لوگوں نے شہادت دی کہ حجر نے لشکر مجتمع کیا اور امیر المؤمنین معاویہؓ
 کو گالیاں دیں اور لوگوں کو انکے برخلاف جنگ کرنے پر ابھارا اور یہ زعم کیا کہ خلافت
 آل ابیطالب میں ہونا چاہئے اور نیز شہر میں بلوہ کیا اور امیر المؤمنین کے گورنر کو نکال دیا
 اور علیؓ ابن ابیطالب کی ہوا خواہی اور محبت ظاہر کرتے ہوئے انکے مخالفین سے استبرار
 کیا اور یہ لوگ جو اسکے ساتھ ہیں اسکے لشکر کے سردار اور اسکے مشیر ہیں۔ زیاد نے ان شہادتوں
 کے لینے کے بعد اور شہادتیں طلب کیں چنانچہ اسحاق و موسیٰ پسران طلحہ بن عبید اللہ، منذر
 بن الزبیر، عمارہ بن عقبہ بن ابی معیط، عمر بن سعد بن ابی وقاص وغیر ہم نے شہادتیں دیں
 ان ہی شہادوں میں شریح بن الحرث و شریح بن ہانی کے نام بھی تھے۔ زیاد نے ایک
 عرضداشت میں ان گواہوں کے نام لکھے اور وائل بن حجر الحضرمی و کثیر بن شہاب کو
 بلا کر حجر اور اسکے ہمراہیوں کو معہ عرضداشت امیر معاویہؓ کی خدمت میں لیجانے کیلئے سپرد کیا
 حجر بن عدی کے ہمراہیوں کے یہ نام تھے :- ارقم بن عبداللہ کندی، شریح بن شداد
 حضرمی، صیفی بن فضیل شیبانی، قیس بن ضبیعہ علسی، کریم بن عصفیہ خثعمی، عاصم بن
 عوف البجلی، و قاء بن سمی البجلی، کرام بن جہان الغزوی، عبد الرحمن بن حسان الغزوی، محرز
 بن شہاب تمیمی، عبداللہ بن حویثہ السعدی۔

پھر زیاد نے ان گیارہ آدمیوں کے بعد سعد بن بکر سے عقبہ بن الاخنس اور سعد
 بن عوات ہمدانی کو گرفتار کرا کے امیر معاویہؓ کے پاس روانہ کیا۔ تھوڑی مسافت طے
 کی ہوگی کہ شریح بن ہانی آپہنچے اور ایک بند لہافہ میں امیر معاویہؓ کے نام کا خط وائل
 بن حجر کو دیکر واپس آئے۔ جس وقت یہ لوگ مرج عذرار (قریب دمشق) پہنچے وائل و کثیر
 نے آگے بڑھ کے امیر معاویہؓ سے ملاقات کی واقعات بتلائے اور شریح کا خط دیا امیر معاویہؓ
 نے کھولا۔ لکھا ہوا تھا کہ مجھے یہ خبر پہنچی ہے کہ زیاد نے میری شہادت حجر کے مقدمہ میں

لکھ دی ہے۔ میں گواہی دیتا ہوں کہ حجران لوگوں میں سے ہے جو نماز پڑھتے ہیں، زکوٰۃ دیتے ہیں، عمرہ و حج ہمیشہ کرتے ہیں امر بالمعروف و نہی عن المنکر اور خون حرام و مال حرام سے احتراز کرتے ہیں پس اگر آپ چاہیں تو ان کو قتل کر ڈالیں اور اگر مناسب سمجھیں تو رہا کر دیں۔ امیر معاویہؓ نے خط پڑھ کر وائل سے خطاب کر کے فرمایا میں یہ کیا دیکھتا ہوں اس نے (یعنی شریح بن ہانی نے) اپنے کو شہادت سے علیحدہ کیا ہے، وائل نے اسکا کچھ جواب نہ دیا امیر معاویہؓ نے ان لوگوں کو مرج عذرا میں قید کر دیا اس عرصہ میں عتبہ بن الاخنس و سعد بن غوات بھی پابہ زنجیر آہنیچے۔ عامر بن الاسود البجلی نے امیر معاویہؓ کو اس سے مطلع کیا یزید بن اسد البجلی نے عاصم و ورقار (اپنے عم زادوں) کی سفارش کی اور اس سے پیشتر جریر بن عبداللہ البجلی نے ان دونوں آدمیوں کی جرات اور یحیرمی لکھ بھیجا تھا چنانچہ امیر معاویہؓ نے عاصم و ورقار کو رہا کر دیا اور وائل بن حجر نے ارتم کو اور ابوالاحور السلمی نے عتبہ بن الاخنس کو اور حبیب بن مسلمہ نے عبداللہ بن حوہ کو سفارش کر کے آزاد کرایا۔ انکی دیکھا دیکھی مالک بن ہبیرہ سکوتی نے اٹھ کر عرض کیا میرے ابن عم حجر کو بھی میری سفارش سے رہا کر دیجئے۔ امیر معاویہؓ نے جواب دیا وہ سردار ہے اگر میں اسکو چھوڑ دوں گا تو آئندہ خوف فساد کا ہے، مالک بن ہبیرہ یہ جواب صاف سنکر جھلا کر اٹھ آیا اور اپنے گھر بیٹھ رہا۔ بعد اس کے امیر معاویہؓ نے ہدبہ بن قیاض قضاعی، حسین بن عبداللہ کلابی، ابو شریف البدری کو حجر اور اسکے ہمراہیوں کے قتل پر مامور کیا پس یہ لوگ حجر کے پاس شام کے وقت آئے اور کہا تم لوگ اگر علیؓ سے بیزاری ظاہر کرو اور انکو طعن و تشنیع سے یاد کرو تو ہم تم کو رہا کر دیں گے ورنہ قتل کر ڈالیں گے، حجر اور اسکے ہمراہیوں نے اس سے انکار کیا تمام رات نمازیں پڑھتے مغفرت کی دعا مانگتے رہے صبح ہوتے قیاض وغیرہ قتل کے لئے آگے بڑھے حجر نے وضو کیا نماز پڑھی پھر ان لوگوں سے مخاطب ہو کر کہا واللہ میں نے کبھی کوئی نماز اس سے زیادہ چھوٹی نہیں پڑھی اگر مجھے شبہ

نہ ہوتا کہ تم لوگ یہ سمجھو گے کہ میں موت سے ڈر رہا ہوں تو میں دیر تک نماز پڑھتا رہتا۔
 اللهم اننا نستعديك على امتنا فان اهل الكوفة يشهدوا علينا وان اهل الشام
 يقتلوننا حجر کی زبان سے اس قدر کلمات نکلنے پائے تھے کہ فیاض تلوار کھینچ کر حجر کی طرف
 چلا۔ حجر سم گئے۔ فیاض کے ہمراہیوں نے کہا کیوں؟ تم تو یہ کہتے تھے کہ ہم موت سے
 نہیں ڈرتے بہتر ہے کہ اپنے دوست (علیؑ) سے بیزاری ظاہر کرو ہم چھوڑ دیں گے۔ حجر
 بولے کہ میں موت سے نہیں ڈرتا درنا خالیکہ میں مابین قبر و کفن تلوار کے ہوں اور بضرض اگر
 میں موت سے ڈروں بھی تو وہ کلمہ کبھی اپنی زبان سے نہ کہو گا جس سے اللہ تعالیٰ
 ناراض ہو۔ فیاض نے لپک کر حجر پر تلوار چلائی اور اسکے ہمراہیوں نے اوروں پر
 وار کیا۔ حجر کے ساتھ جو اس واقعہ میں راہی ملک بقا ہوئے ان کے نام یہ تھے۔

”شریک بن شداد، ضیفی بن فضیل، قلیصہ بن ضبیعہ، محرز بن شہاب، کرام بن جہان“

قتل کرنے کے بعد فیاض نے ان لوگوں کو دفن کرایا اور عبدالرحمن بن حسان غزنی
 اور کریم بن عقیف خشعی کو امیر معاویہؓ کے پاس لائے (اسوجہ سے ان دونوں آدمیوں نے
 کہا تھا کہ ہمیں امیر معاویہؓ کے پاس لیچلو جو وہ کہیں گے ہم بھی وہی کہیں گے) پہلے کریم
 پیش کئے گئے ان سے کہا گیا کہ تم امیر المومنین علیؑ سے استبرار (علحدگی) ظاہر کرو، کریم
 نے اسکا کچھ جواب نہ دیا۔ سمرہ بن عبداللہ خشعی نے کھڑے ہو کر انکی سفارش کی امیر معاویہؓ
 نے اس شرط سے منظور کر لیا کہ آئندہ یہ کو فہ نہ جائیں عرض کریم رہا ہو کر موصل میں جا کر
 مقیم ہوئے۔ باقی رہے عبدالرحمن بن حسان ان سے دریافت کیا گیا تم علیؑ کی بابت کیا
 کہتے ہو؟ جواب دیا میں ان کو بہت اچھا اور نہایت افضل سمجھتا ہوں پھر استفسار کیا
 عثمانؓ کیسے تھے؟ جواب دیا سب کے پہلے جس نے ظلم کا دروازہ کھولا اور حق کا دروازہ
 بند کیا وہ یہی تھے (عیاذ باللہ) امیر معاویہؓ نے اسکو زیاد کے پاس لوٹا دیا اور یہ لکھ بھیجا
 کہ اسکو نہایت اذیت سے قتل کرنا پس زیاد نے اسکو زندہ دفن کر دیا اور یہ ساتواں

شخص تھا جو اس واقعہ میں مارا گیا۔

مالک بن ہبیرہ سکونی نے جس کی سفارش حجر کے حق میں قبول نہیں کی گئی تھی مکان پر پہنچ کر اپنی قوم کو مجتمع کیا اور حجر کے چھڑانے کو چلا اثنار راہ میں قاتلین یعنی فیاض وغیرہ سے ملاقات ہو گئی حجر کا حال دریافت کیا جواب دیا کہ وہ سب کے سب فرش خاک پر موت کی گہری نیند میں ہیں مالک کو اسکا یقین نہ ہوا غذا میں داخل ہوا تو وہ علم درجہ یقین کو پہنچا فوراً چند سواروں کو قاتلین کے تعاقب میں روانہ کیا لیکن یہ انکی گرد کو بھی نہ پہنچے مجبور ہو کر مالک اپنے گھر چلا آیا امیر معاویہؓ کے پاس نہ گیا فیاض نے امیر معاویہؓ کو اس واقعہ سے آگاہ کیا امیر معاویہؓ نے کہا یہ ایک جوش تھا جو اس کے دل میں بھرا ہوا تھا مجھے امید ہے کہ اب وہ فرو ہو رہا ہوگا۔ رات ہوئی تو ایک ہزار درہم مالک کے پاس بھیجے اور یہ کہلا بھیجا کہ میں نے تمہاری سفارش اسوقت اسوجہ سے نہیں منظور کی تھی کہ مجھے خوف تھا کہ پھر از سر نو آتش جنگ نہ مشتعل ہو جائے اور یہ امر مسلمانوں کے حق میں قتل حجر سے زیادہ اہم تھا۔ مالک یہ سن کر خوش ہو گیا۔ درہم لے کر گھر میں رکھ لئے۔

ام المومنین عائشہؓ کو جب یہ معلوم ہوا کہ حجر معہ چند لوگوں کے گرفتار ہو کر شام بھیجے گئے ہیں تو جنابہ موصوفہ نے عبدالرحمن بن الحارث کو امیر معاویہؓ کے پاس سفارش کی غرض سے روانہ کیا لیکن یہ لوگ اسوقت دمشق میں پہنچے جبکہ حجر معہ اپنے ہمراہیوں کے قتل ہو چکے تھے۔ عبدالرحمن نے امیر معاویہؓ سے کہا کیوں معاویہؓ! حجر کے قتل کے وقت ابوسفیان کا علم کہاں غائب ہو گیا تھا؟ امیر معاویہؓ نے جواب دیا جہاں تم جیسے قوم کے حلیم غائب ہو گئے تھے اور مجھ کو تو اس امر پر ابن سمیہ (زیاد) نے آمادہ کیا تھا اسوجہ سے میں حجر کے قتل پر تل گیا ام المومنین عائشہؓ کو حجر کے قتل کا مدتوں فسوس رہا لوگوں نے حجر کے قتل کے اسباب بیان کرتے ہوئے یوں بھی بیان کیا ہے کہ ایک تہ

زیاد نے جمعہ کے دن بہت بڑا خطبہ پڑھا جس سے نماز کا اول وقت جاتا رہا حجر کو یہ فعل ناگوار گذرا چلا کر بولے الصلوٰۃ الصلوٰۃ زیاد کچھ متوجہ نہ ہوا تب انھوں نے نماز کے بے وقت ہونے سے ڈر کر ایک لمبھی کنکریاں اٹھا کر زیاد کی طرف پھینکیں اور نماز کے لئے اٹھ کھڑے ہوئے ساتھ ہی حاضرین بھی اٹھے زیاد نے یہ دیکھ کر منبر سے اتر کر نماز پڑھی اور امیر معاویہؓ کو حجر کی بہت شد و مد سے شکایت لکھ بھیجی امیر معاویہؓ نے حکم بھیجا کہ حجر کو پابہ زنجیر گرفتار کر کے بھیج دو پس زیاد نے سپاہیوں کو حجر کے گرفتار کر نیکو بھیجا گرفتاری میں جو واقعات پیش آئے اسکو تم اوپر پڑھ آئے ہو بالآخر حجر معہ ان لوگوں کے جنھوں نے حجر کی ہمدردی و اعانت کی گرفتار کر کے امیر معاویہؓ کے پاس بھیج دیئے گئے امیر معاویہؓ نے حجر کے قتل کا حکم دیا۔ حجر نے دو رکعت نماز پڑھی اور حاضرین کو یہ وصیت کی کہ میری بیڑیاں اور ہتھکڑی نہ اتارنا نہ میرے خون کو دھونا۔ میں کل قیامت میں معاویہؓ سے اسی حالت سے ملوں گا۔ اسکے بعد امیر معاویہؓ سے ام المومنین عائشہؓ نے بوقت ملاقات ارشاد کیا تھا۔ "ابن حاتم عن حجر" امیر معاویہؓ نے عرض کیا "لہم یحضرنی و شیدائی" (اے اللہ میں بعد موت حسن بن عمر و الغفاری ولایت خراسان پر زیاد نے ربیع بن زیاد حارثی کو مامور کیا اور لشکر کوفہ و بصرہ سے پچاس ہزار فوج کے ساتھ روانہ کیا جس میں صحابہؓ سے بریدہ بن الحصیب و ابو بزرۃ الاسلمی بھی تھے ربیع نے خراسان میں پہنچ کر بلخ کا رخ کیا کیونکہ اہل بلخ نے بعد مصالحت احنف بن قیس پھر عہد شکنی کی تھی، اور اسکو فتح کر کے قہستان (کوہستان) پر جا پہنچا اور اسکو بھی بزور تیغ کمال مردانگی سے فتح کیا اسکے گرد و لواح میں جس قدر ترک تھے سبھوں کو قتل کر ڈالا۔ ان میں سے سوائے قزل طرفان کے کوئی جانبر نہ ہوا جو قتیبہ بن مسلم کے زمانہ حکومت میں انھیں کے ہاتھ سے مارا گیا۔ ربیع کو جب وقت خراسان میں حجر کے مارے جانے کا حال معلوم ہوا سکتہ سا ہو گیا۔

۱۷ یہ واقعہ ۳۳ھ کا ہے (ابن اثیر ذکر وفات ربیع)

تھوڑی دیر کے بعد ایک ٹھنڈی سانس بھر کر بولے ”عرب ہمیشہ حجر کے بعد سے یوں ہی قتل کیا جائیگا۔ اگر وہ لوگ حجر کے قتل سے رُک جاتے تو اپنے کو اس قتل عام سے بچا لیتے لیکن انھوں نے ایسا نہ کیا اور ذلیل ہو گئے“ پھر اسکے بعد جب جمعہ کا دن آیا تو لوگوں کو مخاطب کر کے کہا ”میری عمر کا پیمانہ لبریز ہو گیا ہے میں کچھ دعا کروں گا تم لوگ آمین کہنا“ پس بعد نماز جمعہ ہاتھ اٹھا کر دعا کی اللھم ان کان لی عندک خیر فاقضنی الیک عاجلاً اے اللہ اگر میری بھلائی تیرے پاس ہو تو مجھے بہت جلد اپنے پاس بلا لے، لوگوں نے موافق ہدایت کے آمین کہا۔ دعا کر کے مسجد سے باہر نکلے گھر تک نہ پہنچنے پائے تھے کہ گر گئے۔ موجودین اٹھا کر مکان پر لائے ہوش آیا تو اپنے لڑکے عبداللہ کو اپنا نائب کیا اور اسی دن راہی ملک بقا ہوئے پھر اس کے دو مہینہ بعد عبداللہ بن ربیع بھی خلیل بن عبداللہ الحنفی کو نائب مقرر کر کے انتقال کر گئے۔ زیاد نے اس تقرری کو منظور کر لیا۔

زیاد کی موت | ماہ رمضان ۵۳ھ میں زیاد کے دائیں ہاتھ کی انگلی میں ایک دانہ نکل آیا تھا جسکے صدمہ سے مر گیا۔ بیان کیا جاتا ہے کہ عبداللہ بن عمر بن الخطاب کی بددعا سے یہ واقعہ اس طرح پر ہوا کہ زیاد نے امیر معاویہ کو لکھا تھا کہ میں نے عراق کو دائیں بائیں معقول طور سے زیر کر لیا ہے مناسب معلوم ہوتا ہے کہ آپ مجھے حجاز پر متعین کیجئے، چنانچہ امیر معاویہ نے حجاز کی گورنری کا فرمان بنام زیاد لکھ بھیجا اہل حجاز اس کے ظلم و ستم سے ڈر کر عبداللہ بن عمر کی خدمت میں آئے۔ عرض حال کیا، دعا کے خواستگار ہوئے عبداللہ بن عمر قبلہ رو ہو بیٹھے۔ دعا کرنے لگے۔ حاضرین بھی دعا کر رہے تھے منجملہ ان کے دعاؤں کے ایک فقرہ یہ بھی تھا اللھم اکننا شر زیاد اے اللہ شر زیاد سے ہم کو بچا، اسکے بعد ہی اسکے دائیں ہاتھ کی انگلی میں ایک دانہ نکل آیا اور اسکا زہر پھیلنے لگا شدت تکلیف سے لوگوں نے ہاتھ کٹا ڈالنے

کی رائے دی۔ زیاد نے شریح قاضی کو بلا کر کٹانے کی بابت مشورہ کیا۔ شریح نے کہا "تیرا رزق معین ہے اور موت کا دن مقرر ہے۔ مجھے یہ پسند نہیں آتا کیونکہ شاید تیری زندگی کا حصہ ابھی باقی ہو اور کٹے ہوئے ہاتھ سے زندگی کے ایام پورے کرے اور اگر تیرا زمانہ موت قریب آ گیا ہے تو کٹا ہوا ہاتھ اللہ تعالیٰ کے روبرو جائیگا پس جب اللہ تعالیٰ تجھ سے سوال کریگا کہ تو نے ہاتھ کیوں کٹوایا تو جواب دیدینا تیرے روبرو آنے سے نفور ہو کر اور تیرے قضا سے بھاگ کر" زیاد نے شریح کے کہنے کا کچھ خیال نہ کیا ہاتھ کٹانے کا قصد مصمم کر لیا جس وقت آگ اور آگہ قطع پر نظر پڑی ڈر کر ہاتھ کٹانے سے رُک گیا۔ بعضے کہتے ہیں کہ شریح کے کہنے سے رُک گیا تھا۔ شریح باہر آئے تو لوگ ملامت کرنے لگے شریح نے کہا مجھ سے اُس نے مشورہ طلب کیا تھا میں کیسے اُسکے ہاتھ کٹانے کی رائے دیتا کیونکہ المستشار و مومن ایک مشہور قول ہے۔ زیاد کا جس وقت زمانہ مرگ قریب آیا اسکے لڑکے نے کہا میں نے تیرے لئے ساٹھ جوڑے کپڑے نفیس بنوائے ہیں جواب دیا اے صاحبزادے تیرے باپ کیلئے اُن کپڑوں سے عمدہ کپڑے پہننے کا وقت آ گیا۔ یہ کہہ کر کوفہ پر عبداللہ بن خالد بن اسید کو عبداللہ بن عمر بن غیلان کو بصرہ پر اپنا نائب مقرر کیا اور مر گیا۔ کوفہ کے قریب مقام توبہ میں دفن کر دیا گیا۔ قیس ہمیشہ پہنتا تھا اور اکثر پیوند دار ہوتا۔ بعد اس کے عبداللہ بن خالد معزول کر دیا گیا اور کوفہ کی گورنری ضحاک بن قیس کو دی گئی۔

عبد اللہ بن زیاد کے مرنے پر اسکا لڑکا عبید اللہ امیر معاویہ کی خدمت میں حاضر ہوا اسوقت اُسکی عمر پچیس برس کی تھی۔ دریافت کیا تیرا باپ دونوں شہروں (یعنی کوفہ و بصرہ) پر کس کو مامور کر گیا؟

عبید اللہ بن زیاد کی گورنری

عبید اللہ نے جو معلوم تھا عرض کیا۔ فرمایا اگر تجھے تیرا باپ مامور و مقرر کر جاتا تو میں بھی

۱۷ اس مقام پر اصل کتاب میں خالی جگہ چھوٹی ہوئی ہے مضمون مابین خطوط ہلالی مروج الذہب سے لیا گیا ہے۔

تجھے بحال رکھتا“ عرض کیا“ میں آپ کو اللہ تعالیٰ کی قسم دلاتا ہوں مبادا آپ کے بعد کوئی یہ نہ کہے کہ اگر تیرا باپ اور تیرا چچا (یعنی امیر معاویہؓ) تجھے گورنری دے جاتے تو میں بھی تجھے بحال رکھتا“ امیر معاویہؓ یہ شکر ہنس پڑے اور اسکو خراسان کا والی کر دیا روانگی کے وقت چند وصیتیں کیں منجملہ ان کے یہ مضمین تھے ”اللہ تعالیٰ سے ڈرتے رہنا اور اسکے خوف پر کسی چیز کو غالب نہ کرنا کیونکہ اس سے ڈرنے میں منافع کثیر ہیں اور اپنی عزت بچائے رکھنا کہیں اسکو خراب نہ کر ڈالنا۔ اگر کسی سے کوئی عہد و پیمان کرنا تو اسے پورا کرنا۔ تھوڑی چیز (یعنی دنیا) کی عوض میں بڑی چیز (یعنی آخرت) کو نہ فروخت کرنا جب تک کسی امر کا قصد مصمم نہ کر لینا زبان سے اسکو نہ نکالنا کیونکہ جب تم کسی بات کو زبان سے نکال چکے تو اسکو واپس نہ لے سکو گے۔ اور جب دشمنوں سے صف آرائی کی نوبت آئے تو جو لوگ تم سے بڑے ہوں انکو ذمہ دار بنانا اور کتاب اللہ پر بیعت لینا۔ غیر مستحق اور نااہل کو کسی امر کی امید نہ دلانا اور نہ حقدار کو اسکے حق سے ناامید کرنا“

عبید اللہ بن زیاد امیر معاویہؓ سے رخصت ہو کر اوائل ۵۴ھ میں خراسان کی طرف روانہ ہوا نہر عبور کر کے جبال بخارا کی جانب لشکر لے ہوئے بڑھا۔ رامین نصف بیگند کو بزور تیغ فتح کیا ترکوں سے معرکہ آرائی ہوئی۔ متعدد لڑائیوں کے بعد میدان جنگ سے ترک بھاگ کھڑے ہوئے۔ ترکوں کے بادشاہ کے ساتھ اسکی ملکہ خالتون بھی تھی۔ ایک پانوں میں جوتی پہننے پائی تھی کہ مسلمانوں نے پہنچ کر گرفتار کر لیا اور دو لاکھ دہم پر فروخت کر ڈالا۔ عبید اللہ اس لڑائی میں بذاتہ لڑ رہا تھا۔ ایک ہاتھ میں نیزہ تھا اور دوسرے میں پھریہ۔ لڑتے لڑتے لوگوں کی نظروں سے غائب ہو جاتا پھر پیکار اپنے پھریہ کو بلند کرتا تھا جس سے خون ٹپکتا تھا۔ یہ لڑائی خراسان کی مشہور لڑائیوں میں شمار کی جاتی ہے عبید اللہ بن زیاد کامیابی کے بعد دو برس تک خراسان کی گورنری پر رہا۔ بعد ازاں ۵۵ھ میں امیر معاویہؓ نے حکومت بصرہ بھی اسی کے سپرد کر دی اسوجہ سے کہ ایک روز

عبداللہ بن عمر بن غیلان امیر بصرہ ممبر پورے کھڑے ہوئے خطبہ پڑھ رہے تھے بنو ضبیہ میں سے کسی نے کنکریاں ماریں عبداللہ بن عمر بن غیلان نے اسکا ہاتھ کٹا لیا بنو ضبیہ مجتمع ہو کر عبداللہ کے پاس آئے اور یہ کہا کہ ہمارے بھائی سے جو خطا ہونے والی تھی ہو گئی۔ اور تم نے اسکی سزا بھی دیدی ایسا نہ ہو کہ اسکی اطلاع امیر المومنین معاویہؓ کو ہو جائے اور وہ برہم ہو کر کوئی عام سزا نہ تجویز کر دیں لہذا تم ایک خط لکھ دو کہ میں نے محض شہیہ وطن پر ہاتھ کٹوا دیا ہے ہم میں سے کوئی شخص یہ خط لیکر امیر المومنین معاویہؓ کے پاس چلا جائیگا تاکہ آئندہ کی شاہی عقوبت سے ہم لوگ محفوظ رہ جائیں۔ عبداللہ اس دم پٹی میں آگئے اور ان لوگوں کو ایک خط بمضمون بالا لکھ کر دے دیا۔ جب یہ سال ختم ہو گیا تو شروع سال ہوتے عبداللہ بن عمر بن غیلان امیر معاویہؓ کی خدمت میں حاضر ہوئے بنو ضبیہ بھی ان کے ساتھ ہی جا پہنچے اور عبداللہ بن عمر بن غیلان پر دعویٰ کر دیا کہ اس نے براہ ظلم ہمارے بھائی کے ہاتھ کٹا ڈالے ہیں شہادت میں خود اسکا لکھا ہوا خط پیش کر دیا امیر معاویہؓ نے پڑھ کر کہا ”یہ تو ہونہیں سکتا کہ میرے عمال سے اس کا بدل لیا جائے لیکن تمہارے بھائی کی دیت بیت المال سے دیدی جائے گی“ بعد اس واقعہ کے حکومت بصرہ سے عبداللہ بن عمر بن غیلان معزول کر دیئے گئے بجائے اسکے عبید اللہ بن زیاد مامور ہوا اس نے اپنی طرف سے خراسان کا والی اسلم بن زرعه کلابی کو بنایا اور خود راہی بصرہ ہوا۔ عبید اللہ کے بعد اسلم نے نہ کوئی جہاد کیا اور نہ کسی ملک کو فتح کیا۔

طبری نے یہ سند لکھا ہے کہ مغیرہ بن شعبہ امیر معاویہؓ کی خدمت میں آئے ضعف کی شکایت کی معذوری کی وجہ سے استعفار

یزید کی ولیعهدی

داخل کیا منظور ہو گیا۔ مغیرہ کی علیحدگی پر امیر معاویہؓ نے سعد بن العاص کو کوفہ کی حکومت پر مامور کر نیکار کیا۔ مغیرہ کے ملنے جلنے والے کہنے لگے ”تم کو امیر معاویہؓ نے نکال دیا ہے“ مغیرہ بولے اس تذکرہ کو چھوڑو میں نے خود علیحدگی اختیار کی ہے۔ جواب دینے کو

تو یہ جواب دیا لیکن دل پر ایک چوٹ سی لگی۔ اسی وقت سے بحالی کی فکر ہو گئی۔ اسی غور و فکر میں ایک روز یزید کے پاس جا پہنچے اور اس سے کہنے لگے ”تم امیر معاویہؓ سے اپنی ولیعہدی کی بیعت لینے کو کیوں نہیں کہتے؟ کیونکہ اہل صحابہ اور سرداران و بزرگان قریش انتقال کر چکے ہیں اب ان کی اولادیں باقی ہیں اور تم ان لوگوں سے راسے و سیاست میں افضل ہو۔ میرے نزدیک امیر المومنین کو تمہاری ولیعہدی کی بیعت لینے سے کوئی اعتراض نہ ہوگا“ یزید نے اس مضمون کا اپنے باپ سے جا کر اعادہ کیا۔ امیر معاویہؓ نے مغیرہ کو بلا بھیجا اور اس بات کی راسے طلب کی۔ مغیرہ نے عرض کیا ”امیر المومنین آپ نے ملاحظہ فرمایا ہے کہ بعد امیر المومنین حضرت عثمانؓ کے کس قدر خون ریزیاں اور اختلافات ہوئے ہیں اور یزید تو آپ کا لڑکا ہے۔ آپ اسکی ولیعہدی کی بیعت لوگوں سے لیجئے آپ کے بعد مسلمانوں کا یہ ماوا و بلجاء ہوگا اور اس میں نہ کوئی فتنہ ہوگا اور نہ فساد میں اس کام کی انجام دہی کے لئے کوفہ میں کافی ہوں گا اور زیاد بصرہ میں۔ اور ان دونوں شہروں کے بعد پھر کوئی ایسا شہر نہیں ہے جو آپ کے حکم کی مخالفت کرے“ امیر معاویہؓ نے اس تقریر کو غور سے سُکر مغیرہ کو بحالی کی سند دی اور دوبارہ کوفہ کی طرف واپس کیا اور یزید کی ولیعہدی کی بیعت کی کارروائی کرنے کا حکم دیا۔

مغیرہ نے کوفہ میں پہنچ کر ہوا خواہان دولت بنی امیہ سے اسکا ذکر کیا۔ ان لوگوں نے بکمال خوشی منظور کر لیا۔ مغیرہ نے ان لوگوں میں سے ایک گروہ کو بطور وفد اپنے لڑکے موسیٰ کے ساتھ دارالخلافہ دمشق کو روانہ کیا۔ اہل وفد نے حاضر ہو کر ولیعہدی یزید کی بیعت کی درخواست پیش کی۔ امیر معاویہؓ نے دریافت کیا۔ کیا تم لوگ اس سے راضی ہو؟ عرض کیا ہم سب اور ہمارے سوا اور جتنے آدمی ہیں سب اس سے راضی ہیں۔ امیر معاویہؓ نے فرمایا اچھا جو تم نے درخواست پیش کی ہے اُس پر ہم غور کریں گے دیکھئے اللہ تعالیٰ کیا حکم دیتا ہے۔ سوچ کر کام کرنا بہتر ہے عجلت کرنے سے“ بعد اسکے

زیاد کو یہ کل حالات لکھ بھیجے اور اس سے مشورہ طلب کیا۔

زیاد نے عبید بن کعب نمیری کو بلا کر کہا ہر مشورہ طلب کرنے والے کا ایک معتمد ہوتا ہے اور ہر راز کا ایک امانت دار۔ لوگوں میں دو خصلتیں رکھی گئی ہیں ایک راز کا افشا کر دینا۔ دوسرے غیر اہل کو نصیحت کرنا اور ہمارا ہونے کے دو ہی شخص اہل ہو سکتے ہیں ایک وہ شخص جسکی مد نظر آخرت ہو دوسرا جسکوئی نفسہ دنیاوی شرف، ظاہری وجاہت، عقل سلیم ہو اور تم میں یہ سب باتیں موجود ہیں میں نے ایک راز سربستہ میں مشورہ لینے کو بلا یا ہے اور وہ یہ ہے کہ امیر المؤمنین نے مجھے یہ خط لکھا ہے اور ویسہ کی یزید کی بابت مشورہ طلب کیا ہے اسوجہ سے کہ لوگوں کے تنفر سے وہ خائف ہیں اور یہ چاہتے ہیں کہ لوگ اس امر میں انکی اطاعت کریں لیکن مسلمانوں کا اس امر پر راضی ہونا ایک امر اہم ہے یزید میں آوارگی، یہودگی، بددیانتی، نااہلی ہے میرے نزدیک تم امیر المؤمنین سے جا کر ملو اور یزید کے افعال سے مطلع کرو اور صاف صاف کہو کہ یہ کام ہونا دشوار ہے اور اگر آپ اسکو انجام ہی دیا چاہتے ہیں تو عجلت نہ کیجئے کسی کام میں تاخیر ہونا بہتر ہے بہ نسبت اسکے کہ عجلت میں وہ فوت ہو جائے۔ عبید بن کعب بولا کیا اسکے سوا تم اور کوئی راز نہیں دے سکتے؟ زیاد نے کہا اور کیا کہوں عبید نے جواب دیا مناسب یہ ہے کہ امیر معاویہ کی راز سے مخالفت نہ کرو اور نہ اسکے لڑکے کا اسکو بدخواہ بناؤ میں جا کر یزید سے ملتا ہوں اور اسکو آگاہ کرتا ہوں کہ امیر المؤمنین نے زیاد کو اس منعمون کا خط لکھ کر مشورہ طلب کیا ہے لیکن زیاد لوگوں کی مخالفت سے ڈر رہا ہے کیونکہ عوام تمہارے افعال و کردار سے ناراض ہیں اگر مناسب سمجھو تو تم ان افعال و حرکات کو چھوڑ دو تاکہ لوگوں کو قابل معقول کرنے کا

۱۰ اصل کتاب میں اس مقام پر خالی جگہ چھوٹی ہوئی ہے۔ مارچین کی عبارت میں نے تاریخ کامل ابن اثیر جلد سیوم صفحہ ۲۵۲ سے ترجمہ کر کے لکھا ہے۔

زیاد کو موقع مل جائے اور جو تم چاہتے ہو وہ امر حاصل ہو جائے۔ زیاد نے یہ رائے پسند کی۔ اودھر عبیدرخصت ہو کر یزید کے پاس پہنچا اور اس سے جیسا کہ اوپر بیان کیا گیا کہا اودھر زیاد نے لکھ بھیجا کہ ”بالفعل عجلت نہ کیجئے ورنہ لوگ بھڑا اٹھیں گے اور یہ کام فوت ہو جائیگا۔ امیر معاویہؓ خاموش ہو رہے تھوڑے دنوں بعد جب زیاد مر گیا تو امیر معاویہؓ نے یزید کی ولیعهدی کی بیعت لینے کا مصمم قصد کر کے کارروائی شروع کر دی پہلے عبداللہ بن عمرؓ کے پاس ایک ہزار درہم بطور نذر کے بھیجے۔ عبداللہ بن عمرؓ نے اسکو قبول کر لیا بعد اسکے ولیعهدی یزید کی بیعت کا تذکرہ کیا گیا عبداللہ بن عمرؓ نے ارشاد کیا ”میں اپنے دین کو بعض دینا نہ فروخت کرونگا کیا معاویہؓ نے ایک ہزار درہم پر میرے دین کے خریدنے کا قصد کیا ہے؟ یہ کہہ کر درہم واپس کر دیئے اور ولیعهدی یزید کی بیعت سے انکار کر دیا۔ پھر امیر معاویہؓ نے مروان بن الحکم کو لکھا ”میرا سن زیادہ ہو گیا ہے میری ہڈیاں کمزور ہو گئی ہیں مجھے اندیشہ ہے کہ میرے بعد امت محمدیؐ علیہ وسلم میں اختلاف پڑ جائیگا اسوجہ سے میں چاہتا ہوں کہ کسی کو اپنا ولیعهد بنا لوں لیکن بغیر مشورہ تمہارے اور ان لوگوں کے جو تمہارے پاس ہیں اس کام کو نہیں کر سکتا تم میری طرف سے اس امر کو اہل مدینہ کے سامنے پیش کرو اور جو خیال اپنا وہ ظاہر کریں اس سے مجھے مطلع کرو“ مروان نے لوگوں کو مطلع کر کے امیر معاویہؓ کے مضمون خط سے آگاہ کیا لوگوں نے متفق ہو کر کہا ”بہتر ہے امیر المومنینؓ کسی کو ہمارے لئے منتخب کر جائیں“ مروان نے اس سے امیر معاویہؓ کو مطلع کیا امیر معاویہؓ نے جواب میں لکھا ”یزید کو میں اپنے بعد ولیعهد کرتا ہوں“ مروان نے اہل مدینہ کو ایکجا کر کے کھڑے ہو کر مضمون خط سنا دیا عبدالرحمن بن ابی بکر نے اٹھ کر کہا ”واللہ! اے مروان تو جھوٹا ہے اور معاویہؓ بھی جھوٹا بولتا ہے تم دونوں نے امت محمدیؐ (صلعم) کیلئے کیا بہتری

ڈھونڈھی ہے؛ بلکہ تم خلافت کو حکومت ہرقلیہ بنانا چاہتے ہو کہ ایک ہرقل جب مر جائے تو اسکی جگہ پر دوسرا ہرقل قائم ہو، حسینؓ ابن علیؓ، عبداللہ بن عمرؓ، ابن زبیرؓ نے اس کلام کی تائید کی۔ جلسہ درہم و برہم ہو گیا۔ مروان نے کل واقعات امیر معاویہؓ کے پاس لکھ بھیجے۔ اسوقت امیر معاویہؓ نے اپنے عمال و گورنروں کو لکھ بھیجا کہ تم لوگ یزید کی ثنا و صفت لوگوں میں بیان کرو اور اطراف و جوانب بلاد اسلامیہ سے یزید کی ولیعہدی کی درخواست پیش کرنے کی عرض سے وفود بھیجو، چنانچہ منجملہ ان وفود کے جو امیر معاویہؓ کے پاس حاضر ہوئے محمد بن عمرو بن حزم مدینہ سے اور احنف بن قیس اہل بصرہ کا وفد لیکر گئے۔

وفود کے مجتمع ہو جانے پر امیر معاویہؓ نے ضحاک بن قیس فہری سے کہا کہ میں تمہیداً کچھ بیان کرونگا جسوقت میں تقریر کر کے خاموش ہو جاؤں اسوقت تم اٹھکر ولیعہدی یزید کی بیعت کی تقریر کرنا اور لوگوں کو اس امر پر آمادہ کرنا۔ چنانچہ پہلے امیر معاویہؓ کھڑے ہو کر اسلام کے فضائل، خلافت کے فرائض و حقوق، مسلمانوں کے اتفاق و اطاعت خلیفہ کو اجمالاً بیان کر کے بیٹھ گئے۔ ضحاک اٹھا حمد و ثنا کے بعد کہنے لگا اے امیر المؤمنین! آپ کے بعد لوگوں کو ضرور ایک امیر کی ضرورت ہوگی اگر آپ کی موجودگی میں ہم کسی کو آپ کا ولیعہد بنالیں گے تو بڑے بڑے مصائب میں گرفتار ہوں گے خوں ریزیاں ہوں گی، راستہ امن کے بند ہو جائیں گے، یوما فیوما ابتری کا زمانہ آتا جائیگا۔ اچھے آدمی کیاب ہوتے جائیں گے۔ ہمارے نزدیک یزید بن امیر المؤمنینؓ نہایت راست گو، راست باز، خوشخو، ملک داری کے آئین سے واقف ہے جیسا کہ لوگ اور آپ بھی جانتے ہیں وہ ہم سے علم و حلم و راءے میں فضائل ہے پس آپ اسی کو اپنا ولیعہد بنائیے اور اپنے بعد اسکو ہمارا پیشوا مقرر کیجئے جسکے سایہ امن میں ہم پناہ گزین ہوں عمرو بن سعید الاشقی نے اسکی تائید کی اور یزید بن المقنع عذری

نے کھڑے ہو کر کہا۔ (امیر معاویہؓ کی طرف اشارہ کر کے) یہ امیر المومنینؓ ہیں اور جو شخص اس سے اختلاف کریگا تو (تلوار کی طرف اشارہ کر کے) تو یہ ہے "امیر معاویہؓ نے یزید بن المقنع سے کہا بیٹھ جاؤ تم خطیبوں (لکچرز) کے سردار ہو۔ بعد اسکے وہ عرض معروض کرنے لگے احنف بن قیس خاموش بیٹھے ہوئے تھے امیر معاویہؓ نے کہا تمہاری کیا رائے ہے؟ عرض کیا مجھے خوف ہے کہ میں جو کہوں گا اسکی تم تصدیق کرو گے اور اللہ تعالیٰ کا خوف یہ ہے کہ وہ تکذیب کریگا۔ اے امیر المومنینؓ تم یزید کے شبانہ روزی حالات سے بخوبی واقف ہو اسکے ظاہر و باطن آمد و رفت سے کما حقہ آگاہ ہو اگر تم جانتے ہو کہ اسمیں اللہ تعالیٰ اور امت محمد (صلعم) کی بہتری ہے تو کسی سے مشورہ نہ کرو اور اگر تم اسکے خلاف جانتے ہو تو دنیا کی زیادہ فکر نہ کرو سفر آخرت قریب ہے باقی رہے ہم ہمارا فرض یہ ہے کہ آپ جو کہیں اسکو بسر و چشم منظور کریں" قیس کی اس تقریر کے ختم ہوتے ہی ایک شامی شخص نے کھڑے ہو کر کہا "ہم کچھ نہیں کہہ سکتے کہ یہ معدیہ عراقیہ کیا یک رہا ہے؟ ہم تو امیر المومنینؓ کے احکام کی بسر و چشم تعمیل کریں گے اور یہ تلوار ہمارے پاس ہے جو اس کے خلاف کرے گا اس سے ہم نیٹ لیں گے" اس شامی کے کھڑے ہوتے ہی جلسہ برخواست ہو گیا لوگ منتشر و متفرق ہو گئے احنف کی تقویٰ کا چرچا ہونے لگا اور بظاہر یہ معلوم ہوا کہ اب یہ کام نہ ہوگا لیکن امیر معاویہؓ برابر اپنی کوشش میں لگے رہے ہر شخص سے مدارات و سلوک کرتے رہے جسکا نتیجہ یہ ہوا کہ تھوڑے ہی دنوں کے بعد اہل عراق و شام کے اکثر آدمیوں نے ولیعہدی یزید کی بیعت کر لی۔

اہل عراق و شام سے ولیعہدی یزید کی بیعت لینے کے بعد امیر معاویہؓ ایک ہزار سواروں کی جمعیت سے مدینہ منورہ پہنچے۔ حسین ابن علی، عبداللہ بن زبیر، عبدالرحمن بن ابی بکر، عبداللہ بن عمر (رضی اللہ عنہم) اس خیال سے کہ امیر معاویہؓ

ہمارے کہنے پر عمل نہ کریں گے مگر کی طرف روانہ ہو گئے امیر معاویہؓ نے لوگوں کو جمع کر کے خطبہ دیا یزید کی تعریف کی اور یہ بیان کیا کہ کوئی شخص اس سے زیادہ مستحق خلافت نہیں ہے یہ سمجھوں سے عقل میں، فضل میں، سیاست میں افضل ہے میرا خیال یہ ہے کہ کوئی شخص ان امور میں اسکو نہیں پہنچ سکتا، کسی نے اس تقریر کا کچھ جواب دیا امیر معاویہؓ میرے اتر کر ام المومنین عائشہؓ کی خدمت میں گئے اور اس سے پیشتر انکو یہ معلوم ہو چکا تھا کہ حسین ابن علی اور ابن عمر (رضی اللہ عنہم) وغیرہ بخوف بیعت ولیعهدی یزید مکہ چلے گئے ہیں آپ نے ارشاد کیا میں نے سنا ہے کہ تم نے ان لوگوں کو قتل کی دہکی دی ہے، جواب دیا اے ام المومنین وہ لوگ مجھے یزید سے زیادہ عزیز ہیں لیکن یہ کیسے ہو سکتا ہے کہ میں اس بیعت کو ناقص کر دوں جو ولیعهدی یزید پر میں نے لی ہے اور پوری ہو گئی ہے، اس پر ام المومنین عائشہؓ خاموش ہوئیں امیر معاویہؓ تھوڑے دن مدینہ میں ٹھہر کر مکہ کو روانہ ہوئے۔ امیر معاویہؓ کی خبر آمد سنکر اہل مکہ ملنے کو آئے حسین اور ابن عمر (رضی اللہ عنہم) وغیرہ بھی یہ خیال کر کے کہ شاید معاویہؓ اپنے فعل سے نادم ہو کر آئے ہیں ملنے کو گئے بطن مر میں ملاقات ہوئی امیر معاویہؓ نے بڑے تپاک سے استقبال کیا سمجھوں کو سواریاں دیں اور ان کے ساتھ ساتھ مکہ میں داخل ہوئے۔ روزانہ بلا کسی ذکر و مذکور نظر تالیف قلوب انعام و صلہ دینے لگے آپس میں ایک روزان میں سے ایک شخص نے کہا امیر معاویہؓ جو کچھ ہم لوگوں کے ساتھ سلوک کر رہے ہیں اسکو یہ نہ سمجھنا کہ ازراہ صلہ رحم کر رہے ہیں بلکہ اس خیال سے یہ سلوک کرتے ہیں کہ ہم ان کے مقصود و مطلوب میں رخصت انداز نہ ہوں مناب ہوگا کہ کچھ جواب سوچ رکھو سمجھوں نے اس رازے پر صا د کیا اور با اتفاق ابن زبیر کو جواب دینے کیلئے آمادہ کیا۔ اسکے بعد ہی امیر معاویہؓ نے ان سب بزرگوں کو مجتمع کر کے کہا تم لوگ میری عادت سے واقف ہو میرے برتاؤ جو تمہارے ساتھ ہیں اسکو

بھی تم بخوبی جانتے ہو۔ میں تمہارے ساتھ عزیزانہ رسم و راہ رکھتا ہوں اور یزید تمہارا بھائی اور تمہارے چچا کا لڑکا ہے۔ میں یہ چاہتا تھا کہ تم اسکو میرے بعد خلافت کیلئے نامزد کرو چہ جائیکہ تم ہی لوگ اسکو معزول کرتے ہو جو چاہتے ہو حکم کرتے ہو، مال دولت کو عزیز رکھتے ہو اور اسکو یا خود ہا تقسیم کرتے ہو اور یزید غریب تم کچھ متعرض نہیں ہوتا۔ اس فقرہ کو امیر معاویہؓ نے دوبارہ ارشاد کر کے عبداللہ بن زبیر کی طرف خطاب کیا۔ ہات لہری اٹک خطیبہ (آؤ اپنی قسم تم ان کے خطیب ہو) ابن زبیر نے اٹک کر کہا "ہم تم کو ان تین امور میں سے ایک کے اختیار کرنے کی اجازت دیتے ہیں۔ ایک امر یہ ہے کہ رسول اللہ صلی اللہ علیہ وسلم نے انتقال فرمایا اور کسی کو آپ نے اپنا خلیفہ نہیں مقرر فرمایا تھا لوگ ابو بکرؓ سے راضی ہو گئے اور انکو اپنا امیر بنا لیا" امیر معاویہؓ بولے تم میں کوئی شخص ابو بکرؓ جیسا نہیں ہے اور مجھے اختلاف امت کا اندیشہ ہے جو اب دیا بیچ کہتے ہو اچھا دوسرا امر یہ ہے کہ جیسا ابو بکرؓ نے کیا تھا ویسا تم کرو کہ انھوں نے ایک شخص کو قریش سے جو ان سے نسبتاً بعید تھا اور انکے خاندان سے نہ تھا اسکو اپنے بعد خلیفہ بنا لیا" اس پر امیر معاویہؓ خاموش رہے۔ تیسرا امر یہ ہے کہ عمر بن الخطابؓ کی پیروی کرو انھوں نے اپنے بعد چھ آدمیوں کو اہل شوریٰ قرار دے کر انھیں کو انتخاب خلیفہ کا اختیار دیدیا اور ان چھ میں نہ کوئی انکا لڑکا تھا اور نہ کوئی انکے خاندان سے۔ امیر معاویہؓ نے کہا کیا اسکے سوا اور کچھ کہو گے؟ جو اب دیا کچھ نہیں! پھر امیر معاویہؓ نے کہا تم لوگ بھی کہتے جاؤ لیکن میں یزید کو ولیعہد ضرور بناؤں گا۔ اللہ کی قسم اگر کسی نے میری بات نہ مانی تو خیر تم ہوگی یہ کہہ کر اپنے صاحب شرطہ کو بلا کر حکم دیا کہ جو شخص میرے بیان کی تکذیب کرے اسکی گردن فوراً اڑا دینا۔ ابن علی، ابن عمر، ابن زبیر اور ابن ابی بکر (رضی اللہ عنہم)

۱۔ یعنی باڈی گارڈ یا دستہ فوج جاں نثاران کا افسر یا افسر پولیس۔

اٹھ کر چلے گئے۔ امیر معاویہؓ ممبر پر چڑھ گئے حمد و ثنا کے بعد کہا "صاحبو! ابن علی، ابن عمر، ابن ابوبکر اور ابن زبیر وغیر ہم مسلمانوں کے روحی پیشوا اور بہترین اُمت ہیں کوئی کام انکے بغیر مشورہ انجام کو نہیں پہنچ سکتا یہ لوگ ولیعہدی یزید پر راضی ہو گئے ہیں اور بیعت کر لی ہے آؤ تم بھی اللہ کا نام لیکر بیعت کر لو" اہل مکہ چونکہ ان ہی لوگوں کی بیعت کا انتظار کر رہے تھے یہ سنتے ہی بیعت پر آمادہ ہو گئے اہل مکہ نے بیعت لیکر امیر معاویہؓ سے ان بزرگوں (حسین ابن علی، عبداللہ بن زبیر عبداللہ بن عمر وغیر ہم رضی اللہ عنہم) کے مدینہ پہنچے۔ اہل مدینہ ان لوگوں سے ملنے کو آٹے بہ سبیل تذکرہ کہا "تم لوگ تو بیعت ہی کے خوف سے مکہ بھاگ گئے تھے یہ کیا معاملہ پیش آیا کہ یزید کی بیعت پر راضی ہو گئے" ان لوگوں نے کہا "واللہ ہم نے بیعت نہیں کی" پھر اہل مدینہ نے کہا "تم نے معاویہؓ کو اس سے کیوں نہ روکا" سمجھوں نے جواب دیا کہ میں نے خیال سے بعد اسکے امیر معاویہؓ اہل مدینہ سے بھی حکمت عملی بیعت لیکر روانہ ہو گئے۔

یہ واقعہ ۵۴ھ کا ہے اور ۵۳ھ سے اسکی بنا رپڑی تھی۔ صاحب تاریخ الخلفاء نے لکھا ہے کہ ولیعہدی یزید کی بیعت ۵۳ھ میں لی گئی تھی لیکن یہ صحیح نہیں معلوم ہوتا کیونکہ یزید کی ولیعہدی کی بیعت بعد انتقال زیاد لیگئی ہے اور زیاد نے ۵۳ھ میں انتقال کیا ہے۔ واللہ اعلم۔

۵۴ھ میں سعید بن العاص مدینہ کی گوزری سے معزول کر دیئے گئے بجائے انکے مروان مقرر کیا گیا اسوجہ سے کہ امیر معاویہؓ نے سعید بن العاص کو مروان کے مکان منہدم کر دینے اور اسکا مال ضبط کر لینے اور فدک چھین لینے کو لکھا تھا

۱۵ تاریخ الخلفاء صفحہ ۳۳ مطبوعہ مطبع محمدی لاہور۔

لیکن سعید بن العاص نے مروان کی سفارش لکھی اور اس حکم کی بجا آوری سے انکار کیا پھر دوبارہ امیر معاویہؓ نے یہی حکم صادر کیا لیکن سعید بجا آوری حکم پر آمادہ نہ ہوئے۔ دونوں خطوں کو گھر میں رکھ لیا۔ اس پر امیر معاویہؓ نے سعید کو معزول کر کے مروان کو مقرر کیا اور سعید کے مکان منہدم کر دینے اور اسکے مال و اسباب کے ضبط کر لینے کا حکم صادر کیا۔ مروان بیلداروں کو لیکر سعید کے مکان پر پہنچا سعید نے کہا کیوں ابو عبد الملک تم میرا مکان منہدم کر دو گے؟ جواب دیا ہاں! اگر امیر المؤمنین میرے مکان منہدم کر دینے کا حکم دیتے تو میں ضرور تعمیل کرتا۔ سعید بولے میں نے تو ایسا نہیں کیا۔ یہ کہہ کر اپنے غلام سے امیر معاویہؓ کے دونوں خط منگوا کر مروان کو دکھایا مروان کو اس سے سکتہ سا ہو گیا۔ پھر سعید نے کہا "امیر المؤمنین کا مقصود یہ ہے کہ ہم لوگ آپس میں لڑیں۔ خانہ جنگیاں کر کے تباہ و خراب ہوں

دانتی مخصامن ابن اشیر)

غرض مروان بھی سعید کے مکان کو تباہ کر کے رک گیا۔ بعد اسکے سعید نے ایک طول طویل خط میں اپنے اعزہ و اقارب میں نفاق و مخالفت پیدا کرنے پر سختیں لکھیں اور یہ بھی لکھا کہ "اگر آپ اور ہم یکجہی نہ ہوتے تو اللہ تعالیٰ ہم کو خلیفہ مظلوم کے انتقام لینے و مجتمع نہ کرتا امیر المؤمنین کو لازم ہے کہ آئندہ ان امور کا لحاظ رکھیں" امیر معاویہؓ نے اپنی مطلق کا اعتراف کیا عذر خواہی کی۔ بعد چندے سعید امیر معاویہؓ کے پاس گئے امیر معاویہؓ نے مروان کا حال دریافت کیا سعید نے اسکی تعریف کی پھر جب ۵۷ھ یا روایت بعض ۵۸ھ کا دور آیا تو مروان کو معزول کر کے ولید بن عقبہ بن ابی سفیان کو مدینہ کی گورنری پر مامور کیا۔

ضحاک کی معزولی ابن ام الحکم | ۵۸ھ میں امیر معاویہؓ نے کوفہ کی گورنری سے بعد عثمان کی گورنری

ضحاک بن قیس کو معزول کر کے عبدالرحمن بن عبد اللہ بن عثمان ثقفی کو مامور کیا اسی کو ابن ام الحکم بھی کہتے ہیں یہ امیر معاویہؓ کے بہن کا لڑکا تھا

کوفہ کی گورنری کا رد و بدل ہونا اور مغیرہ کا مرنا تھا کہ خوارج جیل سے نکل پڑے انھیں مغیرہ بن شعبہ نے بالزام بیعت مستورد بن علقمہ قید کر دیا تھا پس یہ لوگ حیان بن ضبیان المسلمی معاذ بن جریر الطائی کے پاس جا کر مجتمع ہوئے۔ عبد الرحمن نے کوفہ سے ایک لشکر انکی سرکوبی کو روانہ کیا۔ جس نے ان سمجھوں کو قتل کر ڈالا جیسا کہ آئندہ خوارج کے حالات میں بیان کیا جائیگا۔ بعد اسکے اہل کوفہ نے عبد الرحمن کی بد مزاجی سے تنگ ہو کر امیر معاویہؓ کو لکھا امیر معاویہؓ نے اسکو معزول کر کے نعمان بن بشیر کو گورنری کی سند عطا کی اور عبد الرحمن سے یہ کہہ کر کہ ”میں تم کو کوفہ سے زیادہ اچھے شہر کا عامل کرتا ہوں“ مصر کی گورنری پر متعین کر کے روانہ کیا۔ ان دنوں مصر کی گورنری پر معاویہ بن خدیج تھا۔ جب دو منزل باقی رہ گیا تو معاویہ بن خدیج نے آکر عبد الرحمن سے ملاقات کی اور ڈانٹ کر کہا ”اپنے ماموں کے پاس لوٹ جاؤ۔ ہم تمہارے ہتکنڈے سے خوب واقف ہیں۔ ہم میں تمہاری وہ چالیں نہ چلیں گی جو کوفی سپاہیوں میں چلتی تھیں“ عبد الرحمن سے کچھ بن نہ پڑا لوٹ آیا اور معاویہ بن خدیج بدستور اپنی گورنری پر مامور رہے۔

۵۹ھ میں عبد الرحمن بن زیاد۔ وفد ہو کر امیر معاویہؓ کی خدمت میں حاضر ہوا۔ عرض کیا کیا میرا آپ پر کوئی حق نہیں ہے؟ جواب دیا ہاں ہے۔ لیکن تم کیا چاہتے ہو؟ عرض کی ”سند گورنری مرحمت فرمائیے“ امیر معاویہؓ بولے ”کوفہ میں نعمان بن بشیر ہیں جو رسول اللہ صلی اللہ علیہ وسلم کے صحابی ہیں، بصرہ و خراسان میں تمہارا بھائی عبید اللہ ہے اور سجستان میں تمہارا بھائی عباد۔ میرے

عبد الرحمن بن زیاد کی گورنری

سے حیان و معاویہ نے خطبے دیئے اور ان لوگوں کو جنگ کرنے پر آمادہ کیا ان لوگوں نے متفق ہو کر حیان کے ہاتھ پر بیعت کی اور باقی اطراف خروج کیا۔ تب عبد الرحمن نے کوفہ سے لشکر روانہ کیا (ابن اثیر جلد سیوم صفحہ ۴۲۶)

۶۵ھ اسی سنہ میں قیس بن ابیہثم آئے اسلم بن زرعہ نے گرفتار کر کے قید کر دیا اور تین لاکھ درہم اس سے وصول کیا۔ ابن اثیر جلد سیوم صفحہ ۴۳۰ و ابن خلدون جلد سیوم صفحہ ۱۷۔

نزدیک مناسب یہی معلوم ہوتا ہے کہ میں تم کو خراسان کی گورنری میں عبید اللہ کا شریک کر دوں کیونکہ خراسان کا صوبہ وسیع ہے اور وہاں پر دو گورنروں کا رہنا مناسب ہے۔ یہ کہہ کر عبدالرحمن کو سند گورنری دیکر رخصت کر دیا۔

عبدالرحمن نہایت کمزور طبیعت کا آدمی تھا اس نے ایک جہاد بھی نہیں کیا۔ یزید کے پاس زمانہ شہادت حسین بن علی (علیہا السلام) میں آیا تھا بعد اسکے قیس بن الہیثم کو خراسان کی گورنری دی گئی۔ یزید نے دریافت کیا "تیرے پاس خراسان کا کس قدر مال ہے؟" عبدالرحمن نے جواب دیا "بیس کروڑ درہم" یزید نے کہا "اگر تو گورنری پر جانا منظور کرتا ہو تو میں تجھے حساب و کتاب لوں بعدہ تجھے سند گورنری دیکر خراسان کی طرف واپس کر دوں اور اگر تو معزولی پسند کرتا ہو تو تجھے میں خراسان کا مال جو تو ہمراہ لایا ہے دیتا ہوں لیکن شرط یہ ہے کہ اس میں سے عبداللہ بن جعفر کو پانچ لاکھ دینا پڑے گا" عبدالرحمن نے پچھلی صورت اختیار کی پانچ لاکھ درہم عبداللہ بن جعفر کے پاس بھیج دیئے اور یہ کہلا بھیجا کہ اس میں نصف یزید کی طرف سے ہے اور نصف میری طرف سے۔

اسی ۵۹ھ میں اہل بصرہ کا وفد عبید اللہ بن زیاد کے ساتھ امیر معاویہ کی خدمت میں حاضر ہوا امیر معاویہ نے عزت و احترام سے علی قدر مراتب ہر شخص کو بٹھایا آخر میں احنف داخل ہوئے امیر معاویہ نے انکو اپنے برابر تخت پر بٹھایا پھر وفود سے مخاطب ہوئے وفد عبید اللہ بن زیاد کی شنا و صفت کرنے لگے احنف خاموش بیٹھے رہے امیر معاویہ نے کہا "اے ابو بکر! تم کیوں خاموش ہو تم بھی تو کچھ بولو" احنف بولے "مجھے خوف اس امر کا ہے کہ کہیں یہ لوگ میرے بیان کی تکذیب نہ کریں" اس پر امیر معاویہ نے وفد سے ارشاد کیا "جاؤ میں نے حکومت بصرہ سے عبید اللہ کو معزول کر دیا۔ تم لوگ اپنی خواہش کے مطابق ایک دوسرا عامل منتخب کرو" اہل وفد بار سے اٹھ کر علیحدہ جا بیٹھے اور انتخاب کرنے لگے اور احنف خاموش

اپنی جگہ پر بیٹھے رہے۔ کبھی کوئی شخص کسی کو بنی امیہ سے اور کبھی کوئی شرفاء شام میں سے ایک کو منتخب کر رہا تھا۔ اتنے میں امیر معاویہ نے ان لوگوں کو بلا بھیجا۔ دریافت کیا "تم لوگوں نے کس کو منتخب کیا؟" ہر فریق نے ایک ایک شخص کو نامزد کیا مگر احنف کچھ نہ بولے امیر معاویہ نے کہا "تم بھی کچھ کہو! احنف بولے "اگر میں کسی شخص کو تمہارے خاندان (یعنی بنی امیہ) سے منتخب کرتا ہوں تو کوئی وجہ ترجیح نہیں ہے اور عبید اللہ کے مقابلہ میں انصاف بھی نہ ہوگا اور اگر کسی شخص غیر کو میں نے انتخاب کیا تو اس بابت تمہاری رائے مقدم ہوگی" امیر معاویہ نے اس تذبذب سے مجبور ہو کر کہا "اچھا میں نے پھر عبید اللہ کو بصرہ کی گورنری پر بحال کیا اور احنف سے رائے لینے اور اسکے ساتھ سلوک کرنے کی عبید اللہ کو ہدایت کی مگر اس بارے میں ان سے غلطی ہو گئی پس جب آتش فتنہ مشتعل ہوئی تو کسی شخص نے سوائے احنف کے اسکو معزول نہ کیا۔ پھر اس کے بعد امیر معاویہ نے اہل وفد سے ولید بن یزید کی بیعت لی اور انکو رخصت کیا۔

۵۲ھ میں بسربن ارطاة سرزمین روم میں بغرض اعلا رکلت اللہ بقیہ طوائف الشام

جہاد کرتے ہوئے داخل ہوئے ایام سرما وہیں منقضی ہوا بعضوں کا بیان ہے کہ واپس آئے تھے ان ہی دنوں وہاں پر سفیان بن عوف ازدی بھی آئے ہوئے تھے اور انھوں نے بھی ایام سرما اسی سرزمین میں تمام کئے اور یہیں انتقال بھی کیا اور بسرب کی لشکر صائفہ محمد بن عبداللہ ثقفی نے بلاد روم پر فوج کشی کی۔ بعد اس کے ۵۳ھ میں عبدالرحمن بن ام الحکم سرزمین روم میں جہاد کرتے ہوئے داخل ہوئے۔ اسی سنہ میں جناد بن ابی امیہ ازدی نے جزیرہ رودس کو بزور تیغ فتح کر کے وہیں ڈیرے ڈال دیئے رومیوں کو اسکا سخت صدمہ ہوا۔ آئے دن یہ انکی کشتیاں گرفتار کر لیتے تھے اور امیر معاویہ انکو اس پر انعام و اکرام دیتے تھے۔ رفتہ رفتہ مسلمانوں سے رومی ڈرنے لگے۔ جب

۵۳ھ صائفہ اس لشکر کو کہتے ہیں جو موسم گرما میں لڑنے کیلئے جائے۔

امیر معاویہؓ کا انتقال ہو گیا تو یزید نے ان لوگوں کو جزیرہ رودس سے بلا لیا۔ پھر ۵۴ھ میں محمد بن مالک مملکت روم میں داخل ہوئے اور صائفہ پر (معین) ابن یزید سلمی مامور ہوئے اسلامی لشکر نے بسرافسری جنادہ بن ابی امیہ ازدی - جزیرہ ازدی (یا ارداد) متصل قسطنطنیہ فتح کیا۔ سات برس تک اس پر قابض رہے۔ بعد اسکے یزید نے اپنے زمانہ حکومت میں ان لوگوں کو واپس بلا لیا۔ ۵۵ھ کے دور میں سفیان بن عوف ازدی اور بعضے کہتے ہیں عمر بن محرز کوئی کہتا ہے عبداللہ بن قیس اور ۵۶ھ میں جنادہ بن ابی امیہ - اور بروایت بعض مورخین عبدالرحمن بن مسعود اور بعضوں کا یہ خیال ہے کہ براہ دریا یزید بن ابی سمرہ اور خشکی میں عیاض بن الحرث نے جما دیا اور ۵۷ھ میں عبداللہ بن قیس، ارض روم پر مالک بن عبداللہ خثعمی نے خشکی پر عمر بن یزید الجہنی نے براہ دریا معرکہ آرائی کی۔ پھر ۵۸ھ میں عمر بن مرزہ الجہنی نے سرزمین روم کی طرف بڑھے۔ اور جنادہ بن ابی امیہ نے براہ دریا رومیوں پر حملہ کیا۔ اسی سنہ میں اسلامی فوجوں نے بسراگروہی عمیر بن الحباب سلمی قلعہ کفج (بلاذروم) پر دھاوا کیا۔ عمر بن الحباب تنہا اسکی فصیل پر چڑھ گئے پھر والوں سے لڑ کر دروازہ قلعہ کا کھول دیا عساکر اسلامی نے پہنچ کر فوراً قبضہ کر لیا۔ ۵۹ھ میں مالک بن عبداللہ نے مسویہ پر چڑھائی کی اور جنادہ بن ابی امیہ نے جزیرہ رودس پر قبضہ کر کے اسکے شہر کو ویران کر دیا۔

۶۰ھ میں امیر معاویہؓ کا انتقال ہوا اپنی موت سے تھوڑے دنوں پہلے ایک خطبہ دیا جس کے چند فقرات یہ تھے۔

انی کوزع مستحصد وقد طالت	ترجمہ - میری مثال ایک پکے ہوئے کھیت
امارتی علیکم حتی مللتکم	کی ہے اور تم پر میری امارت اسدرجہ طول ہوئی کہ
ومللتونی وتمنیت فراقکم	میں نے تم کو طال پہنچایا اور تم نے مجھ کو - اور میں نے

۱۰ اس مقام پر اصل نسخہ میں خالی جگہ چھوٹی ہوئی تھی۔ میں نے یہ نام تاریخ کامل سے نقل کیا ہے۔ (کامل ابن اثیر جلد سیوم صفحہ ۴۱۳)۔

وتمنیتم فراقی ولن یا تیکم بعدی

الامن انا خیر منہ کما ان من

کان قبلی خیر منی وقد قیل

من احب لقاء الله احب الله

لقاءك اللهم انی قد اجبت

لقاءك فاجب لقاءى وبارک لی

زیادہ زمانہ اس خطبہ کے دینے پر نہ گذرنے

زیادتی پیدا ہونے لگی۔ اپنے لڑکے یزید کو بلا کر فرمایا "بر خور دار من! میں نے کل مورقنازہ

کو طے کر کے تمھارے لئے کافی سرمایہ مہیا کر دیا ہے تمھارے دشمنوں کو ذلیل کر کے عرب کی

گردنیں تمھارے سامنے جھکا دیں اور میں نے تمھارے لئے اسباب سطوت اسقدر فراہم

کر دیئے ہیں کہ کسی نے آج تک نہیں جمع کیا۔ مجھے اندیشہ ہے کہ اس امر میں اگر نزاع و مخالفت

کریں گے تو قریش کے یہی چار شخص حسین بن علی، عبداللہ بن عمر، عبداللہ بن زبیر، عبدالرحمن بن

ابن بکر (رضی اللہ عنہم)۔ لیکن ابن عمر ایک ایسے شخص ہیں جنکا سوائے عبادت کے کوئی کام

نہیں ہے جب کوئی شخص سوائے انکے بیعت کرنے کو باقی نہ رہ جائے گا تو وہ بھی تمھاری

بیعت کر لیں گے۔ اور حسین ابن علی ایک سیدھی سادی طبیعت کے آدمی ہیں مگر اہل عراق

انکو خروج کرنے پر ضرورتیاً کر لیں گے پس اگر یہ تم پر خروج کریں اور تم کو ان پر کامیابی

حاصل ہو تو درگزر انکا بہت بڑا حق ہے اور رسول اللہ صلی اللہ علیہ وسلم کے یہ نواسہ ہیں۔

اور ابن ابی بکر کی ذاتی کوئی رائے نہیں ہے جو انکے اجاب و ہمنشین کریں گے وہی وہ بھی

کریں گے اور ان میں کوئی ہمت ہے تو وہ عورتوں میں منحصر ہے۔ ہاں جو شخص تم پر شیعری

طرح حملہ کرے گا اور مثل لومڑی کے بھیلہ و مکر پیش آئیگا اور جب کبھی اسکو موقع ملے گا ضرور

حملہ آور ہوگا وہ ابن زبیر ہے پس اگر وہ ایسا کرے اور تم کو اسپر غلبہ حاصل ہو جائے تو

تمھاری جدائی کی تمنا کی اور تم نے میری جدائی کی اور جو

میرے بعد تمھارا حکمراں ہوگا اس سے میں بہتر ہوں جیسا کہ پہلے

وائے مجھ سے بہتر تھے کسی کا مقولہ ہے کہ جو شخص اللہ

تعالیٰ سے ملنا چاہتا ہے تو اللہ تعالیٰ بھی اسکا ملنا دوست رکھتا

ہے لے اللہ تعالیٰ میں تیری حضوری چاہتا ہوں تو بھی مجھے

اپنی حضوری میں طلب کرے اور یہ مجھے مبارک کرے۔

زیادہ زمانہ اس خطبہ کے دینے پر نہ گذرنے

پایا تھا کہ بیمار ہو گئے اور مرض میں یوما فیوما

زیادتی پیدا ہونے لگی۔ اپنے لڑکے یزید کو بلا کر فرمایا "بر خور دار من! میں نے کل مورقنازہ

کو طے کر کے تمھارے لئے کافی سرمایہ مہیا کر دیا ہے تمھارے دشمنوں کو ذلیل کر کے عرب کی

گردنیں تمھارے سامنے جھکا دیں اور میں نے تمھارے لئے اسباب سطوت اسقدر فراہم

کر دیئے ہیں کہ کسی نے آج تک نہیں جمع کیا۔ مجھے اندیشہ ہے کہ اس امر میں اگر نزاع و مخالفت

کریں گے تو قریش کے یہی چار شخص حسین بن علی، عبداللہ بن عمر، عبداللہ بن زبیر، عبدالرحمن بن

ابن بکر (رضی اللہ عنہم)۔ لیکن ابن عمر ایک ایسے شخص ہیں جنکا سوائے عبادت کے کوئی کام

نہیں ہے جب کوئی شخص سوائے انکے بیعت کرنے کو باقی نہ رہ جائے گا تو وہ بھی تمھاری

بیعت کر لیں گے۔ اور حسین ابن علی ایک سیدھی سادی طبیعت کے آدمی ہیں مگر اہل عراق

انکو خروج کرنے پر ضرورتیاً کر لیں گے پس اگر یہ تم پر خروج کریں اور تم کو ان پر کامیابی

حاصل ہو تو درگزر انکا بہت بڑا حق ہے اور رسول اللہ صلی اللہ علیہ وسلم کے یہ نواسہ ہیں۔

اور ابن ابی بکر کی ذاتی کوئی رائے نہیں ہے جو انکے اجاب و ہمنشین کریں گے وہی وہ بھی

کریں گے اور ان میں کوئی ہمت ہے تو وہ عورتوں میں منحصر ہے۔ ہاں جو شخص تم پر شیعری

طرح حملہ کرے گا اور مثل لومڑی کے بھیلہ و مکر پیش آئیگا اور جب کبھی اسکو موقع ملے گا ضرور

حملہ آور ہوگا وہ ابن زبیر ہے پس اگر وہ ایسا کرے اور تم کو اسپر غلبہ حاصل ہو جائے تو

اسکو بے دست و پا کر دینا۔ طبری نے بروایت ہاشم ایسا ہی بیان کیا ہے اور طبری نے ہاشم ہی سے اس طرح پر بھی روایت کی ہے کہ جب شام میں امیر معاویہؓ کا زمانہ وفات قریب آ گیا اور اس وقت یزید موجود تھا تو امیر معاویہؓ نے ضحاک بن قیس فہری (اپنے افسر پولیس) اور مسلم بن عتبہ المزنی کو بلا کر کہا ”میری یہ وصیت یزید تک پہنچا دینا۔ اہل حجاز کے ساتھ بہ شفقت و الطاف پیش آنا کیونکہ وہ تمہارے ماوا و بلجا ہیں پس جو ان میں سے تمہارے پاس آئے اسکی عزت کرنا اور جو غائب ہو اس سے ایفار عمد کرنا اور اہل عراق کے ساتھ یہ برتاؤ کرنا کہ اگر وہ ہر روز عامل کی معزولی چاہیں تو روزانہ عامل کو معزول کرتے جانا کیونکہ یہ آسان ہے بہ نسبت اسکے کہ تم پر ایک لاکھ تلواریں نیام سے نکل آئیں اور اہل شام کو ہمیشہ اپنا معین و مددگار سمجھ کر حسن سلوک سے پیش آنا اگر کوئی خدشہ تمہیں دشمنوں کی جانب سے پیدا ہو جائے تو ان سے مدد لینا اور جب اس پر کامیاب ہو جانا تو اہل شام کو ان کے شہروں کی طرف واپس کر دینا۔ دوسرے شہروں میں قیام کرنے سے ان کے اخلاق خراب ہو جائیں گے عادتیں بگڑ جائیں گی۔ مجھے قریش سے کوئی اندیشہ سوائے ان تین شخصوں کے نہیں ہے“ (اس روایت میں عبدالرحمن بن ابی بکر کا ذکر نہیں کیا ہے) ابن عمرؓ کی بابت کہا ”انکو عبادت نے اس قدر گھلا دیا ہے کہ وہ کسی مدد کے نہیں رہے اور نہ تجھ سے کسی امر کے خواہاں ہونگے“ اور حسینؓ ابن علیؓ کے بارے میں کہا ”اگر ان سے کسی کے ابھارنے سے غلطی ہو تو درگزرنا مجھے اُمید ہے کہ اللہ تعالیٰ تجھے ان لوگوں کی وجہ سے کافی ہوگا جنہوں نے ان کے باپ کو شہید کیا ہے اور ان کے بھائی کو نقصان پہنچایا ہے اور ابن زبیر کے حق میں ارشاد کیا اگر یہ کچھ اپنے ہاتھ پائوں کو حرکت دیں تو جہاں تک امکان میں ہو جنگ کرنے باز نہ آنا اور اس قدر مستعدی

۱۵ اور یہی صحیح ہے کیونکہ عبدالرحمن بن ابی بکرؓ۔ امیر معاویہؓ سے پیشتر ۵۳ھ میں انتقال کر

چکے تھے (ابن اثیر جلد سیوم، صفحہ ۴۱۳ و جلد چہارم صفحہ ۳۰)۔

سے لڑنا کہ مجبور ہو کر یہ خود صلح کے خواستگار ہوں اور جب صلح کی درخواست پیش کریں تو فوراً منظور کر لینا۔ غرض اس قسم کی چند وصیتیں کر کے نصف رجب ۳۶۰ھ میں انتقال کر گئے اور بعضوں کا بیان ہے کہ ماہ جمادی الثانی میں اپنی حکومت کے انیس برس چند مہینے بعد وفات پائی۔ امیر معاویہ کے محافظ خانہ کے منصرم عبداللہ بن محسن تھے اور انھیں کے سپردگی میں انکی مہر تھی سب کے پہلے انھوں ہی نے اس محکمہ کو قائم کیا اسکے قائم کرنے کا یہ سبب ہوا کہ ایک مرتبہ عمر بن الزبیر کو ایک لاکھ درہم دینے کا فرمان بنام زیاد عراق میں لکھا عمر بن الزبیر نے خط کھول کر لاکھ کا دو لاکھ بنا کر زیاد سے وصول کر لیا۔ جب عراق سے سالانہ حساب آیا تو امیر معاویہ نے عمر بن الزبیر کو گرفتار کر کے قید کر دیا۔ عمر بن الزبیر کے بھائی عبداللہ کو اطلاع ہوئی تو انھوں نے لاکھ درہم دے کر عمر کو رہا کر لیا اسکے بعد ہی امیر معاویہ نے ایک جدید محکمہ قائم کیا اور اسکا نام دیوان خاتم رکھا۔ خطوط و فرامین کو ملفوف و مختوم کرنے لگے اور اس سے پیشتر نہ تو لفافہ میں خطوط بند کئے جاتے تھے اور نہ ان پر مہر ہوتی تھی۔ انکا صاحب شرط پہلے قیس بن ہمزہ ہمدانی تھا بعد ازاں اس کو معزول کر کے زبل بن عمرو العدوی کو مقرر کیا دستہ فوج جاں نثاران پر انکا غلام آزاد مختار اور بعضوں نے کہا ہے کہ ابوالمحاری مالک (جمیر کا غلام آزاد) تھا۔ اولاً جس نے دستہ فوج جاں نثاران مقرر کیا وہ امیر معاویہ ہی تھے اور حجاب کی افسری انکے آزاد غلام سعد کے ہاتھ میں تھی اور میزبانی و سکرٹری سرخون بن منصور رومی تھا۔ عہدہ قضا پر فضالہ بن عبداللہ انصاری اور انکے انتقال کے بعد ابو ادریس عمائد بن عبداللہ خولانی تھے۔

۱۰۰ زبان عربی میں لاکھ کو مائۃ الف (تسو ہزار) کہتے ہیں عمر بن الزبیر نے اس میں یہ کاروائی کی کہ مائۃ الف کو مائتین الف بنا دیا جس سے لاکھ کے دو لاکھ ہو گئے۔ ۱۰۱ یعنی افسر پولیس۔

۱۰۲ حجاب حاجب کی جمع ہے۔ ترکی میں یہ عہدہ رئیس التشریفات کے نام سے موسوم ہے اور انگریزی میں لارڈ چیمبرلین کہلاتا ہے اس کا کام یہ ہے کہ جو شخص دربار شاہی میں حاضر ہوتا ہے اسکی یہ تقریب کرتا ہے۔

امیر معاویہ کا نسب، کنیت،
ازواج اور اولاد۔

(مترجم) امیر معاویہؓ ابوسفیان (ان کا نام صحیح تھا، بن
حرب بن امیہ بن عبد شمس بن عبد مناف بن قحطی بن
کلاب بن مرہ بن کعب بن لوی بن غالب بن فہر

ابن مالک بن نضر بن کنانہ کے لڑکے تھے۔ ماں کا نام ہند بنت خنبہ بن ربیعہ تھا۔ کنیت
ان کی ابو عبد الرحمن تھی۔ بیویاں چار تھیں۔ (۱) میمون بنت مہدل بن ایف کلینہ ماور
یزید۔ (۲) فاختہ بنت عبد عمرو بن نوفل بن عبد مناف جس سے عبد الرحمن و عبد اللہ دو
لڑکے پیدا ہوئے۔ (۳) نایہ بنت عمارہ کلابیہ (اسکو نکاح کے تھوڑے دنوں بعد طلاق دیدیا
تھا۔ (۴) کتوہ بنت قرظہ۔

عبد الرحمن بن معاویہؓ کا نسبی سلسلہ نہیں چلا اور عبد اللہ بن معاویہؓ کے بھی اولاد ذکر باقی
نہ رہی ایک لڑکی عاتکہ تھی جس سے یزید بن عبد الملک نے عقد کیا۔

امیر معاویہؓ فتح مکہ سے چند دنوں پیشتر اسلام لائے جنگ حنین میں شریک ہوئے رسول اللہ
صلی اللہ علیہ وسلم نے کتابت کی خدمت سپرد کی ابو بکر صدیقؓ نے جو وقت شام پر اسلامی فوجیں
روانہ کی تھیں۔ امیر معاویہؓ بھی اپنے بھائی یزید بن ابی سفیان کے ساتھ گئے تھے۔ یزید کے
انتقال پر دمشق کی حکومت معاویہؓ کے سپرد کی گئی عمر فارقؓ کے دور خلافت میں صرف دمشق کے
گورنر رہے اور عثمان ذی النورینؓ نے اپنے زمانہ خلافت میں کل شام انھیں کے سپرد کر دیا
بیس برس تک گورنر رہے سیکھ میں باسٹھ برس کی عمر تھی کہ خلیفہ ہوئے تقریباً بیس
برس خلافت کر کے دمشق میں بیاسی برس کی عمر میں انتقال کر گئے۔ اور ماہین باب الجابیہ
و باب الصغیر مدون ہوئے۔

صفوان بن عمرو کا بیان ہے کہ ایک مرتبہ عبد الملک، امیر معاویہؓ کی قبر کی طرف ہو کر نکلا۔

۵ معارف ابن قتیبہ صفحہ ۱۱۹ و تاریخ الخلفاء علامہ سیوطی صفحہ ۱۳۱ و ۱۳۲ و تاریخ کامل ابن اثیر جلد سیوم

چہارم سے ملخصاً ترجمہ کیا گیا ہے۔

کھڑا ہو گیا دعائے مغفرت کرتا رہا کسی نے دریافت کیا یہ کس کی قبر ہے، جواب دیا میں شخص کی قبر ہے جسکو جیسا کہ میں جانتا ہوں اپنے علم سے بولتا، بوجہ علم کے سکوت کر جاتا، جب کسی کو کچھ دیتا تو اسکو مالدار کر دیتا اور جب کسی سے لڑتا تو اسکو فنا کر دیتا تھا افسوس ہے کہ موت کے فرشتہ نے اسکو جلد پیام مرگ سنا دیا کاش اسکے سوا دوسرے کو موت آجاتی یہ قبر ابو عبد الرحمن معاویہؓ کی ہے! اور معاویہؓ پہلا خلیفہ ہے جس نے اسلام میں اپنے لڑکے کی بیعت لی سب سے پہلے اسی نے ہر کارے ڈاک کے مقرر کئے۔ عالیہ کو جو خوشبو کی چیز ہے انھوں ہی نے عالیہ کے نام سے موسوم کیا، مسجد میں پہلے انھوں ہی نے حجرہ بنوایا اور روایت بعض اولاً معاویہؓ ہی نے بیٹھ کر خطبہ دیا۔

اسمائے متوفین اعلام اسلام | ان کے زمانہ خلافت میں مشاہیر اسلام و اصحاب رسول اللہ (صلعم) سے جن بزرگوں نے وفات

پائی انکے اسمائے گرامی معہ مزید حالات نقشہ ذیل سے معلوم ہوں گے۔

اسماء	سنہ وفات	مزید حالات
حسان بن ثابت	۳۰ھ	یہ رسول اللہ صلی اللہ علیہ وسلم کے شاعر تھے
ابورافع	"	یہ رسول اللہ (صلعم) کے آزاد غلام تھے
لبید بن ربیعہ	۳۱ھ	یہ مشاہیر شعراء عرب سے تھے انکا بھی قصیدہ خانہ کعبہ پر لٹکا ہوا تھا پچھتر برس کی عمر پائی بعد فتح مکہ اسلام لائے مسلمان ہوتے ہی شاعری چھوڑ دی تھی دن رات قرآن شریف پڑھا کرتے تھے
ام المومنین حفصہ	"	امیر معاویہؓ کی طرف سے ارمینیا کے گورنر تھے اور وہیں وفات پائی۔
حبیب بن مسلمہ فہری	۳۳ھ	
عمرو بن العاص	"	
عثمان بن طلحہ	"	

اسماء	سندوفات	مزید حالات
صفوان بن امیہ بن خلف	۴۲ھ	
ہانی بن نیار بن عمرو	"	انصاری ہیں۔ براہ بن عازب انصاری کے ہمارے تھے اور شریک بدر و عقبہ ہوئے تھے۔
عبداللہ بن سلام	۴۳ھ	مشہور صحابی اور کتب سماوی کے بہت بڑے عالم تھے
ام المومنین ام حبیبہ رضی اللہ عنہا	۴۴ھ	یہ رسول اللہ (صلعم) کی بیوی ابوسفیان بن حرب کی لڑکی امیر معاویہ کی بہن تھیں۔
زید بن ثابت انصاری	۴۵ھ	
عامر بن عدی بدری انصاری	"	بدری صحابی ہیں۔
سلمہ بن سلامہ انصاری	"	اصحاب بدر و عقبہ سے ہیں ستر برس کی عمر میں وفات پائی۔
ثابت بن ضحاک بن خلیفہ الکلابی	"	اصحاب الشجرہ سے ہیں۔
عبد الرحمن بن ظفر خالد بن ولید	۴۶ھ	کہا جاتا ہے کہ آپ کو آپ کی بیوی جعدہ بنت الاشعث کنڈی نے زہر دیدیا تھا۔ آپ نے وقت وفات وصیت کی تھی کہ رسول اللہ صلی اللہ علیہ وسلم کے پاس دفن کرنا اور اگر کوئی فتنہ برپا ہو تو مقابر مسلمین میں۔ پس بعد انتقال حسین بن علی نے ام المومنین عائشہ رضی اللہ عنہا سے اسکی اجازت حاصل کی اور وہیں دفن کرنے کا قصد کیا۔ سعید بن العاص نے جو امیر مدینہ تھا کچھ تعرض نہ کیا لیکن مروان بن الحکم اپنے اعزہ و اقارب کو جمع کر کے مخالف بن بیٹھا
حسن بن علی رضی اللہ عنہما	۴۹ھ	

مزید حالات

سنہ وفات

اسماء

حسین ابن علیؑ نے جبراً دفن کرنے کا قصد کیا
لوگوں نے سمجھایا کہ آپ کے بھائی کی یہ وصیت تھی
کہ اگر کوئی اندیشہ فساد نہ ہو تو رسول اللہ صلی اللہ
علیہ وسلم کے پاس دفن کرنا ورنہ مقابر مسلمین میں
لہذا مناسب یہ ہے کہ مروان بن الحکم آمادہ فساد
ہے مقابر مسلمین میں دفن کیجئے چنانچہ حسین بن علیؑ
خاموش ہو گئے اور حسن بن علیؑ مقابر مسلمین میں
مدفون ہوئے۔ سعید بن العاص نے جنازہ کی نماز
پڑھائی۔ حسین بن علیؑ نے فرمایا اگر یہ امر سنوں
نہ ہوتا تو میں تم کو نماز نہ پڑھانے دیتا۔

۵۵

ام المومنین صفیہ بنت حی

عثمان بن العاصی ثقفی

عبد الرحمن بن سمرہ بن

حیب بن عبد شمس

ابو موسیٰ اشعری

زید بن خالد الجہنی

مدلاج بن عمرو السلمی

حکم بن عمرو غسانی

سعید بن ابی وقاص

میرہ بن شیبہ

صحابی ہیں۔

یہ کل مشاہد میں رسول اللہ صلی اللہ علیہ وسلم

کے ہمراہ رکاب رہے ہیں

عشرہ مبشرہ سے ہیں۔ عقیق میں انتقال فرمایا مدینہ

میں لاکر دفن کئے گئے چوتھو یا تیسری برس کی عمر پائی۔

اسماء	سند وفات	مزید حالات
سعید بن زید	۱۵۱ھ	عشرہ مبشرہ سے ہیں۔ مدینہ میں مدفون ہوئے۔
جریر بن عبداللہ البجلی	"	جس سنہ میں رسول اللہ صلی اللہ علیہ وسلم نے انتقال فرمایا ہے اسی سال یہ اسلام لائے تھے۔
ابوبکرہ نقیع بن الحرث	"	یہ زیاد کے اخیالی بھائی تھے زمانہ حصار طائف میں ایمان لائے۔
طیب عرب	"	مقام سرف میں وفات پائی۔
ام المؤمنین میمونہ بنت الحرث	"	بصرہ میں انتقال کیا۔
عمران بن الحمصین خزاعی	۱۵۲ھ	
کعب بن عجرہ	"	
ابوایوب انصاری	"	ان کا نام خالد بن زید تھا بیعت عقبہ میں موجود تھے
		اصحاب بدر سے ہیں صاحب کامل نے ان کے انتقال کو حوادث ۱۵۲ھ میں لکھا ہے لیکن اس سے پیشتر لکھا گیا ہے کہ زمانہ حصار قسطنطنیہ ۳۹ھ میں انتقال کیا تھا اور اسکے شہر پناہ کی دیوار کے نیچے مدفون ہوئے تھے۔ واللہ اعلم۔
عبدالرحمن بن ابی بکر رضی	۱۵۳ھ	مشہور صحابی ہیں۔ اثنار راہ مکہ میں سوئے تو
بصیر بن زیاد عارضی گورنر فارس	"	سوئے ہی رہ گئے۔
فیروز الدیلمی	"	ان کا بھی شمار صحابہ میں ہے۔ امیر معاویہ نے ان کو صنعاء کا عامل مقرر کیا تھا۔
عمر بن حزم انصاری	"	
فضالہ بن عبید انصاری	"	دمشق میں انتقال کیا امیر معاویہ کی طرف سے
زیاد بن ابیہ	"	

مزید حالات

سنہ وفات

اسماء

عمدہ قضاء پر مامور تھے۔ اُحد اور اس کے بعد
کے عزوات میں شریک ہوئے تھے۔

اصحاب بدر سے ہیں بعضوں کا بیان ہے کہ
۳۲۰ھ میں انتقال ہوا تھا۔ علی ابن ابیطالب نے
ناز جنازہ کی پڑھائی تھی اور سات تکبیریں کہی
تھیں۔ کل لڑائیوں میں یہ ان کے ہمراہ تھے۔
رسول اللہ صلی اللہ علیہ وسلم کے آزاد غلام تھے۔
مشہور شخص ہیں۔

۳۵۴ھ

ابو قتادہ الفساری

"

ام الراسین سورہ

"

ثوبان

"

اسامہ بن زید

"

سعید بن ربیع بن عککثہ

"

مخزومہ بن نوفل

"

حسان بن ثابت

"

عبداللہ بن ابیسی الجہنی

"

زید بن شجرۃ الراوی

۳۵۵ھ

ارقم بن ارقم مخزومی

"

سعد بن ابی رقاص

"

ابو الیسر کعب بن عمرو الفساری

۳۵۶ھ

انصار بن سہیل بن بلبل

۳۵۶ھ

ام الراسین جریہ

۳۵۷ھ

عبداللہ بن عامر

"

عبداللہ بن قدامہ سعدی

"

عثمان بن شیبہ بن ابی طلحہ

صحابہ سے ہیں

یہ بنی شیبہ کے اجداد ہیں جسکے ہاتھ میں خانہ کعبہ

اسماء	سذوفات	مزید حالات
جمیر بن مطعم بن نوفل قرشی ام المومنین ام سلمہ رضی	۵۷	کی مفتاح رہتی تھی۔ فتح مکہ میں ایمان لائے۔ مشہور صحابی ہیں
	"	رسول اللہ صلی اللہ علیہ وسلم کی مشہور بیوی ہیں۔ بعضوں کا بیان ہے کہ زمانہ شہادت حسین ابن علیؑ تک زندہ رہی تھیں لیکن یہ غلط ہے۔
عقبہ بن عامر الجہنی	۵۸	صحابی ہیں۔ امیر معاویہؓ کے ساتھ شریک جنگ صفین تھے
بصرہ بن جندب	"	
مالک بن عبادہ غافقی	"	
عمیرہ بن یثربنی	"	بصرہ کے قاضی تھے۔
ام المومنین عائشہ رضی	"	آپ کو مروان اور اسکے خاندان والوں نے شہید کیا تھا اسوجہ سے کہ اسکی مخالفت کرتی تھیں اس نے دعوت کے بہانے سے اپنے گھر بلایا اور پہلے ایک گڑھا عمیق کھود کر نیزے تلواڑیں چھریاں وغیرہ رکھ دی تھیں اوپر سے ایک فرش بچھا دیا تھا ام المومنین جب تشریف لائیں تو ان کو وہیں بٹھلایا بیٹھنا تھا کہ نیچے گر پڑیں معمراور کمزور تھیں ایسی چوٹ آئی کہ پھر اس سے جانیر نہ ہوئیں رسول اللہ صلی اللہ علیہ وسلم کی محبوب ترین ازواج سے ہیں۔ آپ پیار سے ان کو حمیرا فرمایا کرتے تھے۔
عبید اللہ بن عباس	"	

اسماء	سنہ وفات	مزید حالات
قیس بن سعد بن عبادہ انصاری	۵۹ھ	
سعید بن العاص	۵۹ھ	۵۹ھ میں پیدا ہوا تھا اس کا باپ جنگ بد میں بحالت کفر مارا گیا تھا۔ صحابی ہیں۔
مرہ بن کعب بہری سلمی	۵۹ھ	
ابو مخذومہ الجمحی	۵۹ھ	مکہ میں رسول اللہ صلی اللہ علیہ وسلم کے موزن تھے اور وہیں تازمانہ انتقال اذان دیتے رہے۔
عبداللہ بن عامر بن کریرہ	۵۹ھ	مکہ میں انتقال کیا عرفات میں مدفون ہوئے۔ مشہور صحابی ہیں
ابو ہریرہ	۵۹ھ	
عبد اللہ بن عباس سرہ بن جذب	۵۹ھ	

علاوہ ان بزرگوں کے جنکا ذکر اوپر ہو چکا قثم و عبداللہ بصران عباس عم رسول اللہ صلی اللہ علیہ وسلم و امہات المؤمنین حفصہ، میمونہ، سودہ، جویریہ رضی اللہ عنہم نے بھی زمانہ خلافت امیر معاویہؓ میں انتقال کیا تھا۔

امیر معاویہؓ کے عہد خلافت کے فتوحات کو مورخین نے اجمالاً بیان کیا ہے۔ ایسے مؤرخ کم ہیں جنہوں نے تفصیلی واقعات لکھے ہوں۔ لہذا ہم بھی بنظر ایجاز و اختصار اسی ذکر اجمالی پر اکتفا کر کے امیر معاویہؓ کو رخصت کرتے ہیں۔ (انتہی)

مزید | امیر معاویہؓ کے مرنے کے بعد بیعت خلافت یزید کے ہاتھ پر کی گئی اس وقت مدینہ میں ولید بن عتبہ بن ابی سفیان، مکہ میں عمر ابن سعید بن العاص، بصرہ میں عبداللہ بن زیاد، کوفہ میں نعمان بن بشیر گورنر تھا اسکی توجہ پوری اس طرف تھی کہ ان لوگوں سے بیعت لینی چاہئے جنہوں نے اسکی ولی عہدی کی بیعت سے امیر معاویہؓ کے زمانہ میں انکار کیا تھا۔ چنانچہ اس نے ولید بن عتبہ کو امیر معاویہؓ کے انتقال کا حال لکھا اور یہ

تحریر کیا کہ بلا تائیر حسین بن علیؑ، عبداللہ بن عمرؓ اور عبداللہ بن الزبیر سے بیعت لے لو، مروان بن الحکم نے خط کو کھولا امیر معاویہؓ کی خبر موت دیکھ کر انا للہ وانا الیہ راجعون پڑھا ولید نے ان لوگوں سے بیعت لینے کی بابت اس سے مشورہ کیا مروان نے رائے دی کہ اسی وقت وہ لوگ بلائے جائیں اگر یزید کی بیعت کر لیں تو بہتر ورنہ اس سے پیشتر کہ وہ امیر معاویہؓ کے انتقال سے واقف ہوں قتل کر ڈالے جائیں کیونکہ انتقال امیر معاویہؓ سے واقف ہو جانے پر ہر شخص ان میں کا مدعی خلافت ہو جائیگا ہاں ابن عمرؓ ایک ایسے شخص ہیں جو لڑائی جھگڑے سے بھاگتے ہیں اور خلافت کو پسند نہیں کرتے مگر یہ کہ کل مسلمان متفق ہو کر انکو خلیفہ بتائیں۔ چنانچہ ولید نے اسی وقت عبداللہ بن عمرو بن عثمان ایک نو عمر لڑکے کو ان لوگوں کے بلانے کو بھیجا۔ وہ حسینؓ و ابن الزبیر کے پاس مسجد میں اس وقت پہنچا جس وقت کہ ولید مسجد سے اٹھ کر اپنے مکان پر چلا گیا تھا اور ان دونوں بزرگوں سے کہا ”چلئے آپ کو امیر طلب کر رہے ہیں“ حسینؓ و عبداللہ بن الزبیر نے کہا ”تم جاؤ! ہم آتے ہیں“ عبداللہ بن عمر کے چلے جانے کے بعد دونوں بزرگ بے وقت طلب کرنے پر باتیں کرنے لگے لیکن کوئی عقدہ حل نہ ہوا۔ بالآخر حسینؓ نے اپنے خادموں اور خاندان کے کل ممبروں کو جمع کیا اور انکو اپنے ہمراہ لیجا کر ولید کے دروازے پر بٹھایا اور یہ سمجھا دیا کہ اگر میں تم کو بلاؤں اور یا آواز بلند سے گفتگو کروں تو فوراً سب لوگ اندر چلے آنا بعد ازاں اندر تشریف لے گئے مروان بھی بیٹھا ہوا تھا صاحب سلامت ہوئی۔ آپ نے ولید و مروان کا بعد قطع مراسم دوبارہ راہ و رسم اتحاد پیدا کرنے پر شکر یہ ادا کرتے ہوئے ارشاد کیا ”صلح فساد سے بہر حال بہتر ہے“ ولید نے یزید کا خط دیا آپ نے پڑھا امیر معاویہؓ کی خبر موت دیکھ کر انا للہ وانا الیہ راجعون کہہ کر فرمایا ”خدا مغفرت کرے باقی رہی بیعت اسکی بابت میرے نزدیک یہ مناسب نہیں ہے کہ مجھ ایسا شخص خفیہ طور سے بیعت کر لے اور یہ کچھ موزوں و کافی بھی نہ ہوگا بلکہ

جب میں یہاں پہنچے تو لوگوں میں جاؤں اور تم ان سمجھوں کو بیعت کے لئے بلاؤ گے اور میں بھی ان لوگوں میں ہونگا تو سب کے پہلے میں ہی جواب دینے والا ہونگا“ ولید کے مزاج میں صلاحیت تھی اسکو پسند کر کے کہا بہتر ہے۔ تشریف لیجائیے“ مروان بولا“ انکو بغیر بیعت کئے ہوئے نہ جانے دو ورنہ ان سے بیعت نہ لے سکو گے جب تک تم میں اور ان میں خون کا دریا نہ رواں ہوگا اور اگر تم ایسا نہیں کرو گے تو میں لپک کر ان کی گردن اڑا دوں گا“ اس فقرہ کے تمام ہوتے ہی حسینؓ ابن علیؓ نے ڈانٹ کر کہا“ تو یا وہ مجھے قتل کرے گا؟ واللہ تو جھوٹا ہے“ مروان یہ سن کر دب گیا آپ لوٹ کر اپنے مکان پر تشریف لائے۔ مروان ولید کو ملامت کرنے لگا۔ ولید نے کہا“ اے مروان واللہ مجھے یہ گورا نہ تھا کہ میں حسینؓ کو بیعت نہ کرنے پر قتل کرتا۔ اگرچہ مجھے تمام عالم کا مال مل جاتا یا میں اسکا مالک بن بیٹھتا“

باقی رہے عبداللہ بن الزبیر وہ اپنے اعزہ و اقارب کو مجتمع کر کے اپنے مکان میں چھپ رہے“ ولید آدمی پر آدمی بلانے کو بھیجنے لگا۔ آخر الامرا اپنے غلاموں کو ابن الزبیر کے گرفتار کر لانے پر متعین کیا۔ غلاموں نے سخت و سست کہا چاروں طرف سے مکان کو گھیر لیا۔ ابن الزبیر نے مجبور ہو کر اپنے بھائی جعفر کے ذریعہ سے ولید کے پاس کہلا بھیجا“ تمہارے غلاموں نے میری بے عزتی کا کوئی دقیقہ نہیں فر و گذاشت کیا تم ذرا صبر کرو میں کل آؤنگا تم اپنے غلاموں اور آدمیوں کو بلا لو“ ولید نے اپنے غلاموں کو واپس بلا لیا اور ابن الزبیر صرف اپنے بھائی کو لیکر رات کے وقت براہ فرع مکہ کی طرف نکل کھڑے ہوئے۔ ولید کو اسکی اطلاع صبح کو ہوئی فوراً چند آدمیوں کو ان کے تعاقب میں روانہ کیا لیکن ان کو نہ پایا مجبور ہو کر واپس آئے۔ تمام دن یہ لوگ حسینؓ ابن علیؓ کو تنگ کھتے رہے۔ ولید بار بار آپ کو بلا بھیجتا تھا اور آپ نہ جاتے تھے۔ پھر آپ نے آخر میں یہ کہلا بھیجا“ رات کا وقت ہے اسوقت تم صبر کرو صبح ہونے دو دیکھا جائیگا“ ولید خاموش ہو گیا۔

جوں ہی رات ہوئی آپ معہ اپنے لڑکوں، بھائیوں، بھتیجیوں کے ابن الزبیر کی روانگی کی دوسری شب میں مدینہ سے مکہ معظمہ کی جانب نکل کھڑے ہوئے۔ صرف محمد بن الحنفیہ باقی رہ گئے۔ مکہ معظمہ جانکی محمد بن حنفیہ ہی نے راسے دی تھی اور یہ بھی کہا تھا کہ تم یزید کی بیعت سے اعراض کر کے کسی دوسرے شہر میں چلے جاؤ اور وہاں سے اپنے دعا (اپچیوں) کو اطراف و جوانب بلاد اسلامیہ میں روانہ کرو اگر وہ لوگ تمہاری بیعت منظور کر لیں تو اللہ تعالیٰ کا شکر یہ ادا کرنا اور اگر تمہارے سوا انھوں نے متفق ہو کر کسی دوسرے کو امیر بنا لیا تو تم کو اس سے کوئی نقصان نہ ہوگا نہ تمہارے دین کو مضرت پہنچے گی اور نہ تمہاری عقل کو نہ اسمیں تمہاری آبروریزی ہوگی مجھے اندیشہ اسکا ہے کہ میں تم ایسے شہر یا ایسی قوم میں نہ چلے جاؤ جس میں سے کچھ لوگ تمہارے ساتھ اور کچھ لوگ تمہارے مخالف ہوں اور جس سے بدی کی ابتدا تم ہی سے ہو۔ حسین بن علیؑ نے دریافت کیا اچھا ہم کہاں جائیں؟ جواب دیا: مکہ جاؤ اگر تم کو وہاں اطمینان کے ساتھ یہ باتیں حاصل ہو جائیں تو نہماور نہ ریگستان اور پہاڑوں کی گھاٹیوں میں چلے جانا اور ایک شہر سے دوسرے شہر کا رخ کرنا یہاں تک کہ کوئی امر لوگوں کے اجتماع و اتفاق سے طے ہو جائے۔ حسین بن علیؑ نے اس راسے کو پسند کیا بھائی سے رخصت ہو کر نہایت تیزی کے ساتھ مکہ آ پہنچے۔ اب باقی رہ گئے عبداللہ بن عمر۔ ولید نے انکو بیعت کیلئے بلا بھیجا آپ نے فرمایا جلدی باہے جسکے ہاتھ پر سب مسلمان بیعت کر لیں گے گو وہ جشی کیوں نہ ہو میں بھی بیعت کر لوں گا۔ اور بعضوں کا یہ بیان ہے کہ عبداللہ بن عمر اور عبداللہ بن عباس وقت وفات امیر معاویہؓ میں تھے اور وہاں سے یہ دونوں بزرگ واپس آ رہے تھے۔ اثنار راہ میں امام حسینؑ ابن الزبیر سے ملاقات ہو گئی ان دونوں صاحبوں نے امیر معاویہؓ کے مرنے کی خبر اور بیعت یزید کا حال بتلایا ابن عمر نے فرمایا لا قہر قہا جماعۃ المسلمین (مسلمانوں کی جماعت کو متفرق کرتے جاؤ) امام حسینؑ و ابن الزبیر مکہ کو روانہ ہو گئے اور عبداللہ بن عمر اور عبداللہ بن عباس

مدینہ آپہنچے اور بیعت عامہ کے بعد ان دونوں بزرگوں نے بھی بیعت کر لی۔

غرض ابن الزبیر یہ کہتے ہوئے کہ میں بیت اللہ میں پناہ گزین ہوتا ہوں مکہ میں داخل ہوئے ان دنوں مکہ کا عامل عمر بن سعید تھا اسکے ساتھ نہ تو وہ ناز پڑھتے تھے اور نہ اُس کے ساتھ طواف کرتے تھے یہ اور ان کے ہمراہی علیحدہ کھڑے رہتے۔

ولید بن عقبہ کی معزولی
عمر بن سعید کی گورنری

ان واقعات کی اطلاع یزید کو ہوئی تو اُس نے ولید بن عقبہ کو مدینہ منورہ کی حکومت سے معزول کر کے عمر بن سعید الاشرق کو مامور کیا۔ چنانچہ عمر بن سعید ماہ

رمضان المبارک ۶۰ھ میں داخل مدینہ منورہ ہوا اُس نے پولیس کی افسری عمر بن الزبیر کو دی اسوجہ سے کہ ان میں اور ان کے بھائی عبداللہ بن الزبیر میں کسی وجہ سے ناچاقی و کشیدگی تھی۔ چنانچہ اس نے اسی وجہ سے مدینہ منورہ کے چند لوگوں کو جو ہواخواہ عبداللہ بن زبیر تھے گرفتار کر کے چالیس سے پچاس۔ ساٹھ ڈرتے تکٹٹوائے از انجملہ منذر بن الزبیر اور ان کا لڑکا محمد اور عبدالرحمن بن الاسود بن عبدیغوث، عثمان بن عبداللہ بن حکیم بن حزام، محمد بن عمار بن یاسر وغیرہم تھے۔ بعد اس کے عمر بن سعید نے سات سو یا اس سے زیادہ آدمیوں کو مکہ کی طرف روانہ کرنے کو مسلح و مرتب کیا عمر بن الزبیر سے انکی افسری کی بابت مشورہ لیا عمر بن الزبیر نے جواب دیا مجھ سے زیادہ کوئی شخص اس کام کے لئے موزوں نہ ہوگا۔ پس عمر بن سعید نے عمر بن الزبیر کو لسرافسری سات سو جنگ آوروں کے جہیں انس بن عمیر الاسلمی بھی تھا مکہ معظمہ کی طرف روانہ کیا۔ اتنے میں مروان بن الحکم آگیا، مکہ معظمہ پر فوج کشی کرنے پر ملامت کر کے کہنے لگا اللہ تعالیٰ سے ڈرو۔ بیت اللہ کی حرمت کو حلال نہ کرو۔ عبداللہ بن زبیر سے درگزر نہ کرو۔ ساٹھ برس کی اسکی عمر ہو گئی وہ کیا اسکی مخالفت کریگا۔ عمر بن الزبیر بولا واللہ میں اس سے خانہ کعبہ میں لڑونگا۔ یہ باتیں ہو ہی رہی تھیں کہ ابو شریح خزاعی آگئے اور عمر بن سعید کو مخاطب

کر کے کہا " میں نے رسول اللہ صلی اللہ علیہ وسلم سے سنا ہے آپ فرماتے تھے مجھے ایک دن صرف ایک ساعت کے لئے مکہ معظمہ میں جنگ کرنے کی اجازت ہوئی تھی بعد ازاں اسکی حرمت ویسی ہی ہو گئی جیسی کہ تھی " عمر بن الزبیر نے ترشرو ہو کر کہا " اے بڑھے ہم تجھ سے زیادہ مکہ کی حرمت کو جانتے ہیں " بعضوں کا یہ بیان ہے کہ یزید نے عمر بن سعید کو لکھا تھا کہ عمر بن الزبیر کو ایک لشکر جرار کے ساتھ اس کے بھائی کی طرف روانہ کرو۔ پس اس نے بسر داری دو ہزار جنگ آوروں کے روانہ کیا۔ مقدمتہ الجیش پر انیس ہتھیار مکہ معظمہ کے قریب پہنچ کر انیس نے ذی طویٰ میں۔ عمر بن الزبیر نے ابطح میں ڈیرے ڈالے اور اپنے بھائی سے کہلا بھیجا کہ " یزید نے قسم کھائی ہے کہ تمہاری بیعت نہ قبول کی جائیگی جب تک تم حاضر نہ آؤ گے۔ آؤ میں تمہارے گلے میں ایک زریں طوق ڈال دوں جو کسی کو نہ دکھائی دیکتا تم ایک مقدس شہر میں ہو۔ خونریزی سے کوئی فائدہ نہیں ہے۔ عبداللہ بن الزبیر نے اس کے جواب میں عبداللہ بن صفوان کو بسر کر وہی ان لوگوں کے جواہل مکہ سے ان کے پاس مجتمع ہو گئے تھے مقابلہ کے لئے روانہ کیا لڑائی ہوئی۔ میدان جنگ عبداللہ بن صفوان کے ہاتھ رہا انیس شکست کھا کر بھاگا۔ اس بھگدڑ میں انیس مارا گیا۔ بعد اسکے عمر بن الزبیر سے مڈ بھڑ ہوئی اس کے ہمراہیوں کے قدم استقامت میدان جنگ سے اکھڑ گئے نہایت ابتری کے ساتھ جی چھوڑ چھوڑ کر بھاگے عمر بن الزبیر گھبرا کر ابن علقمہ کے گھر میں جا چھپا۔ عبیدہ بن الزبیر نے پناہ دی اور اپنے بھائی عبداللہ بن الزبیر سے سفارشاً کہا " میں نے اسکو پناہ دیدی ہے " لیکن عبداللہ بن الزبیر نے اسکو منظور نہ کیا۔ بعضے کہتے ہیں کہ عبداللہ بن صفوان نے عمر بن الزبیر سے کہا تھا " تم اپنے بھائی کے حملہ سے مجھے بچانا میں انیس بن عمر سے پٹ لونگا " پس اس نے انیس سے مڈ بھڑ کی اور اسکو ہزیمت دیکر مار ڈالا۔ مصعب بن عبدالرحمن ایک گروہ کے ساتھ عمر بن الزبیر کے مقابلہ پر گئے ہوئے تھے عمر بن الزبیر کے ہمراہی میدان چھوڑ کر

بھاگ کھڑے ہوئے تب اسکو اسکے بھائی عبیدہ بن الزبیر نے پناہ دی لیکن عبداللہ بن الزبیر نے اس امان دہی کو جائز نہ رکھ کر عمر بن الزبیر کو گرفتار کر کے قیدخانہ عارم میں قید کر دیا اس کے بعد ان لوگوں کے قصاص میں جنکو اس نے مدینہ منورہ میں پٹوایا تھا درے لگوائے جس میں وہ مر گیا۔

جس وقت حسین بن علیؑ مدینہ منورہ سے مکہ کو آ رہے تھے اثنار راہ میں عبداللہ بن مطیع سے ملاقات ہو گئی عرض کیا آپ کہاں جا رہے ہیں؟ آپ نے فرمایا

کو فیوں کی خط و کتابت
مسلم بن عقیل کی شہادت

”بالفعل تو مکہ جاتا ہوں بعد ازاں اللہ تعالیٰ کی جہاں مرضی ہو“ عبداللہ بن مطیع نے نصیحتاً فرمایا ”آپ ہرگز ہرگز کوفہ کا قصد نہ کیجئے گا۔ ان ہی لوگوں نے آپ کے والد کو شہید کیا ہے۔ آپ کے بھائی کو ذلیل کیا ہے۔ یہ لوگ بڑے بد عمد و پیمان شکن ہیں آپ مکہ ہی میں قیام کیجئے۔ بیت اللہ سے باہر بھول کر بھی قدم نہ نکالئے گا۔ آپ عرب کے سردار ہیں جن کو آپ کی ہوا خواہی منظور ہوگی وہ یہیں آئیں گے۔ جب تک حجاز کے لوگ آپ سے استدعاء نہ کریں اس وقت تک بیت اللہ کو نہ چھوڑیئے گا“ حسین ابن علیؑ اس کو گوش دل سے سن کر مکہ میں داخل ہوئے۔ لوگوں کی آمدورفت آپ کے پاس شروع ہوئی۔ کوئی کچھ کہتا تھا۔ کسی کی کچھ رائے ہوتی تھی۔ عبداللہ بن الزبیر خانہ کعبہ کے ایک گوشہ میں شب و روز نماز پڑھتے اور طواف کرتے تھے۔ حسین ابن علیؑ اکثر لوگوں کے حالات ظاہر کر کے ان سے مشورہ لیا کرتے تھے۔ ان کو یہ معلوم تھا کہ اہل حجاز حسین بن علیؑ کے ہوتے میرا تھق پر بیعت نہ کریں گے۔

جب کو فیوں کو بیعت خلافت یزید اور حسین بن علیؑ کے مکہ چلے جانے کا حال معلوم ہوا تو شیخان امیر المؤمنین علیؑ سلیمان بن صرد کے مکان پر مجتمع ہوئے اور چند لوگوں کی طرف سے جن میں سلیمان و مسیب بن محمد رفاعہ بن شداد و جیب بن مظاہر وغیرہم تھے

حسین بن علیؑ کو اس مضمون کا خط لکھا کہ آپ یہاں تشریف لائیے ہم لوگوں نے نعمان کے ہاتھ پر یزید کی بیعت نہیں کی نہ تو جمعہ میں اسکے ساتھ شریک ہوتے ہیں اور نہ عید میں۔ اگر آپ آجائیں گے تو ہم اسکو نکال دیں گے۔ خط عبداللہ بن سبيع ہمدانی و عبداللہ بن ابی اسود کی معرفت روانہ کیا گیا۔ پھر دو راتوں کے بعد دوبارہ خط تقریباً ڈیڑھ سو آدمیوں کی جانب سے مضمون بالا لکھا گیا۔ پھر سہ بارہ اسی مضمون کا روانہ کیا جس کو شبت بن ربیع - حجاز بن الجیر - یزید بن الحرث - یزید بن رویم - عروہ بن قیس - عمر بن الجاج - یزید بن محمد بن عمیر - محمد بن عمیر - محمد بن عمیر - محمد بن عمیر وغیرہم نے بڑے شد و مد سے لکھا تھا۔ متواتر خطوط آنے سے حسین ابن علیؑ کے خیالات کچھ کے کچھ ہو گئے جواب میں لکھا ”جو تم لوگوں نے لکھا ہے میں اسے سمجھ گیا۔ بالفعل میں

۱۷ عبارت اور پھر اسکا ترجمہ لکھنا طول لا طایل ہے لہذا محض ترجمہ پر ہم اکتفا کرتے ہیں وہو ہذا بِسْمِ اللّٰهِ الرَّحْمٰنِ الرَّحِیْمِ۔ خدا کی رحمت تم پر ہو۔ ہم اللہ تعالیٰ کا حمد کرتے ہیں جس کے سوا کوئی معبود نہیں ہے بعدہ اللہ تعالیٰ کا احسان ہے کہ اس نے تمہارے دشمن جبار و سرکش کو خواب مرگ میں سلا دیا جس نے اس امت پر جبراً حکومت بیٹھائی تھی اور اس پر بلا استحقاق حاکم بن گیا تھا۔ اُس کے مال کو غصب کر لیا تھا اور بغیر رضامندی امت اسپر امارت کرتا تھا۔ بایں ہمہ اس میں جو اچھے تھے انکو اس نے مار ڈالا اور اشرار کو باقی رکھا اب ہم پر کوئی امام نہیں ہے۔ آپ آئیے شاید آپ کے ذریعہ سے ہم کو اللہ تعالیٰ حق پر مجتمع کر دے۔ اگرچہ نعمان بن بشیر (گورنر کوفہ) قهر امارت میں ہے لیکن ہم اسکے ساتھ نہ تو شریک جمعہ ہوتے ہیں اور نہ عید۔ اگر ہم کو یہ معلوم ہو جائے کہ آپ تشریف لائیں گے تو ہم اسکو ایسا نکال دیں کہ وہ شام ہی میں جا کر دم لے انشا اللہ تعالیٰ۔ والسلام علیک ورحمۃ اللہ وبرکاتہ۔ (کامل ابن اثیر صفحہ ۱۵ جلد چہارم)۔

۱۸۔ اسی زمانہ میں شیعان بصرہ بھی ایک عورت ماریہ بنت سعد (قبیلہ عبد القیس) کے مکان پر مجتمع ہوئے تھے لیکن خط لکھنے کی نوبت نہ آئی البتہ ان میں یزید بن بییط نے حسین ابن علیؑ کی خدمت میں حاضر ہونے کی غرض سے اٹھ کر کہا تم میں سے کون شخص میرے ساتھ چلیگا اسکے دس لڑکے تھے بچہ لنگے دو عبداللہ و عبداللہ کھڑے ہوئے پس تینوں شخص مکہ پہنچے پھر وہاں سے حسین ابن علیؑ کے ساتھ کربلا گئے اور انہیں کے ساتھ شہید ہوئے۔ (کامل ابن اثیر جلد چہارم صفحہ ۱۶)۔

اپنے چچا زاد بھائی اور اپنے معتدترین اہل بیت مسلم بن عقیل کو بھیجتا ہوں۔ یہ تمہارے رنگ
 ڈہنگ دیکھ کر مجھے اطلاع دیں گے۔ پس اگر تمہارے رؤساء ملت نے جیسا کہ اسکے پیشتر تم
 نے لکھا ہے اسپر اتفاق کیا اور اسپر مجتمع ہو گئے تو میں عنقریب آ جاؤنگا۔ اپنی قسم امام وہی ہے
 جو کتاب اللہ پر عمل کرتا ہے اور عدل پر قائم ہے اور دین حق پر چلتا ہے۔ والسلام“ مسلم بن
 عقیل خط لیکر روانہ ہوئے۔ مدینہ پہنچے مسجد نبوی میں نماز پڑھی اہل مدینہ سے رخصت ہوئے
 قیس سے دورا ہبروں کو اجرت پر ہمراہ لیا۔ اثناء راہ میں غلبہ تشنگی سے پانی کا راستہ بتا کر
 دونوں رہبر اس جہان فانی سے راہی ہو گئے اور مسلم بن عقیل نے تکلیف و مصائب اٹھا کر
 چشمہ آب پر پہنچ کر پانی پیا بچ گئے۔ مسلم بن عقیل نے اس سے فال بد لیا اور اسی مقام سے
 اپنے بھائی حسینؑ کو خط لکھا کہ مجھے کوفہ جانے سے معاف فرمائیے“ آپ نے جواب میں تحریر
 کیا“ میں خیال کرتا ہوں کہ تم نے بزدلی سے یہ لکھا ہے۔ تمہیں کو جانا ہوگا۔ جاؤ۔ والسلام“
 مسلم بن عقیل یہ تمہیل ارشاد پہنچی الحجۃ ۶۱ھ کو کوفہ میں داخل ہوئے شیعوں کے دل میں کھلبلی
 پڑ گئی پیٹ میں چوہے دوڑنے لگے۔ جب ان میں سے چند لوگ مجتمع ہو جاتے تو مسلم بن
 عقیل انکو امام حسینؑ کا خط پڑھ کر سناتے تھے اور وہ لوگ دھاڑیں مار کر روتے اور امداد
 کا وعدہ کرتے تھے۔ رفتہ رفتہ اسکی خبر نعمان بن بشیر گورنر کوفہ تک پہنچی۔ چونکہ طبیعت میں
 حلم و صلح پسندی تھی۔ لوگوں کو جمع کر کے خطبہ دیا اور فتنہ و فساد پر پاب ہونے سے ڈرایا اور
 صاف لفظوں میں یہ کہا کہ مجھ سے جب تک کوئی نہ لڑیگا میں اس سے نہ لڑوںگا اور نہ کسی کو

۱۰ پورے خط کا مضمون یہ تھا“ بھائی صاحب! میں آپ سے رخصت ہو کر مدینہ منورہ پہنچا اور دورا ہبروں
 کو اجرت پر ہمراہ لیکر کوفہ کو روانہ ہوا اثناء راہ میں شدت تشنگی سے وہ دونوں مر گئے اور ہلوگ بڑے بدو
 جہد سے پانی تک پہنچ گئے ہزار خرابی ہماری جان بچی۔ اس پانی کا چشمہ ایک مقام تنگ بطن جنبت
 میں واقع ہے۔ میں نے اس سے بدفالی لی ہے پس اگر آپ مجھے کوفہ جانے سے معاف فرمائیے اور
 کسی دوسرے شخص کو بھیجئے تو بہت مناسب ہوگا“ (کامل ابن اثیر صفحہ ۱۶ جلد چہارم)۔

محض شبہ و بدگمانی سے گرفتار کرونگا۔ ہاں اگر تم نے ابتدا کی اور نقض بیعت کی اور بادشاہ وقت کے مخالف ہوئے تو واللہ جب تک میرے ہاتھ میں تلوار کا قبضہ رہے گا برابر تم کو مارتا رہوں گا گو میرا کوئی معین و مددگار نہ ہو۔ تقریر ختم ہونے پر بعض خلفاء بنی امیہ نے کہا ”تم کو اس مضمون کا خطبہ نہ دینا تھا۔ جو تمہاری رائے ہے وہ کمزوروں کی رائے ہے۔ دشمنوں کے ساتھ سختی کا برتاؤ کرنا چاہئے۔ اس میں دشمنوں کو جرأت ہوگی“ نعمان نے جواب دیا۔ مجھے کمزور ہو کر اللہ کی اطاعت میں رہنا زیادہ محبوب ہے اس سے کہ میں اللہ تعالیٰ کا گنہگار ہو کر عزت والا بنوں“ یہ کہہ کر نعمان ممبر سے اتر آئے۔ عبد اللہ بن مسلم، عمارہ بن الولید بن عقبہ، عمر بن سعد بن ابی وقاص نے مسلم بن عقیل کے آنے لوگوں کے بیعت کرنے اور نعمان بن بشیر کے خطبہ دینے کا حال یزید کو لکھ بھیجا اور یہ بھی تحریر کیا کہ اگر تم کو کوفہ کی ضرورت ہو تو کسی زوردار شخص کو مامور کرو جو تمہارے احکام کو استقلال و قوت کے ساتھ جاری اور تمہارے ملک کی حفاظت اور تمہارے دشمنوں کو زیر کرے۔ یزید نے سرجوں رومی سے اس بابت مشورہ طلب کیا۔

سرجوں نے کہا میں آپ سے امیر معاویہؓ کی رائے ظاہر کروں کیا آپ اس پر عمل کیا چاہتے ہیں؟ یزید نے کہا ہاں! تب سرجوں نے کہا ”عبد اللہ بن زیاد کو کوفہ کی سند گورنری مرحمت کیجئے۔ امیر معاویہؓ کی یہی رائے تھی“ اگرچہ یزید، عبد اللہ بن زیاد سے ناراض تھا لیکن سرجوں کے کہنے سے عبد اللہ بن زیاد کو کوفہ کی گورنری دیدی اور سند گورنری مسلم بن عمرو الباہلی کی معرفت روانہ کیا اور یہ بھی لکھا کہ مسلم بن عقیل کو گرفتار کر کے قتل کر ڈالنا یا شہر بدر کر دینا“

اسی زمانہ میں حسین ابن علیؓ نے رؤساء اہل بصرہ مالک بن مسمع بکری، احنف

۱۔ اس مقام سے مضمون تاریخ کامل ابن اثیر جلد چہارم اور تاریخ الخلفاء و معارف ابن قتیبہ عقد الفرید

وغیرہا سے اقد کیا گیا ہے اصل کتاب میں تین صدق سادہ ہیں۔ (مترجم)

بن قیس، منذر بن جارود، مسعود بن عمرو، قیس بن الہیثم، عمر بن عبید اللہ بن معمر وغیرہم کے پاس ایک خط روانہ کیا تھا جس میں ان لوگوں کو کتاب اللہ و سنت رسول اللہ (صلعم) کی دعوت دی تھی۔ سمجھوں نے اس خط کو چھپا لیا لیکن منذر بن جارود نے یہ سمجھ کر کہ شاید ابن زیاد کا یہ مکر نہ ہو نامہ بر اور خط کو ابن زیاد کے روبرو پیش کر دیا ابن زیاد نے نامہ بر کو با ر حیات سے سبکدوش کر دیا اور لوگوں کو جمع کر کے اس مضمون کا خطبہ دیا "اے اہل بصرہ! مجھ کو نہ تو کسی امر کا اندیشہ ہے اور نہ میں کسی سے خائف ہوں۔ جو شخص مجھ سے لڑیگا میں بھی اُس سے لڑوں گا اور جو شخص صلح رکھے گا میں بھی اس سے یہ صلح پیش آؤنگا۔ اے اہل بصرہ! مجھ کو امیر المؤمنین (یزید) نے کوفہ کی بھی حکومت مرحمت فرمائی ہے۔ میں غالباً کل روانہ ہو جاؤنگا۔ زمانہ غیر حاضری میں اپنے بھائی عثمان بن زیاد کو تم پر اپنا نائب مقرر کئے جاتا ہوں۔ تم لوگ اختلاف و سرکشی سے احتراز کرنا۔ اگر مجھے یہ معلوم ہو گیا کہ کسی شخص نے ذرہ بھر بھی اختلاف کیا ہے تو میں اُسی کو صرف قتل نہ کرونگا بلکہ اسکے دوست و آشنا وغیرہ واقارب کو بھی تہ تیغ کرونگا اور اس جرم میں قریب و بعید کے سب لوگ ماخوذ کئے جائیں گے تاکہ تم لوگ راستی و استقامت اختیار کرو اور تم میں مخالفت کا مادہ نہ باقی رہے۔ یہ یاد رکھو کہ میں زیاد کا بیٹا ہوں مجرم ہونے کی حالت میں اپنے ماموں اور چچا زاد بھائی کا بھی پاس نہ کرونگا" خطبہ سے فارغ ہو کر مسلم بن عمر الباہل اور شریک بن الاعور حارثی اور اپنے خاندان والوں کو لیکر کوفہ کی طرف روانہ ہوا۔ اثنار راہ سے شریک علیحدہ ہو گیا۔ تنہا عبید اللہ بن زیاد کوفہ میں داخل ہوا۔ جن لوگوں کی طرف گذرتا تھا وہ لوگ امام حسینؑ سے بھگڑ کر اٹھ کھڑے ہوتے تھے اور جوش مسر سے مرجبا بلکہ یا ابن رسول اللہ کہتے تھے لیکن ابن زیاد اسکا کچھ جواب نہ دیتا تھا چپ چاپ چلا جاتا تھا رفتہ رفتہ لغمان بن بشیر تک پہنچا اسکے پیچھے پیچھے ایک انبوہ کثیر

خوشی کے نعرے بلند کرتا چلا جا رہا تھا نعمان نے امام حسین بن علیؑ کے شہدے سے دروازہ بند کر لیا اور اندر سے چلا کر کہا "تم کو میں خدا کی قسم دیتا ہوں تم میری طرف مائل نہ ہو میں اپنی امانت اپنا مال تمہاری کسی جنگی ضرورت کو نہ دوں گا" عبید اللہ بن زیاد نے دروازہ کے قریب جا کر کہا "دروازہ کھولو ورنہ کھولا جائیگا" ایک شخص نے جو اسکے پیچھے کھڑا ہوا تھا آواز پچانکر بولا یہ تو ابن مرجانہ ہے! لوگ یہ سنتے ہی ہر ہو گئے۔ عبید اللہ بن زیاد دارالامارت میں داخل ہوا۔ صبح ہوئی۔ ممبر پر گیا۔ خطبہ دیا "اے اہل کوفہ! امیر المؤمنین نے تمہارے شہر اور احکام شرعی اور مال عنیمت اور بیت المال کا مجھے والی مقرر کیا ہے اور مجھے تمہارے مظلوموں کی دادرسی، تمہارے محروموں کو دینے، تمہارے فرمانبرداروں کے ساتھ احسان کرنے، تمہارے نافرمانوں اور باغیوں کو گرفتار کرنے کا حکم دیا ہے، میں بیشک تم میں اسکے احکام کو جاری کروں گا میں تمپر تمہارے والد سے زیادہ مہربان رہوں گا۔ اور تمہارے شفیق بھائی سے بڑھ کر تمہاری اطاعت کروں گا لیکن جو شخص میرے حکم کی مخالفت کریگا اسکی گردن پٹیچھ پر میری تلوار اور میرا درتہ ہوگا" اسقدر کہہ کر ممبر سے اترآ، اور واقفکاروں اور رؤساء شہر کو مخاطب کر کے کہا "غریب، امیر المؤمنین کے ہوا خواہوں، حروریوں، اور ان لوگوں کی تعداد صحیح صحیح ظاہر کرو جن کے دلوں میں اختلاف و بغاوت کا مادہ بھرا ہو پس جو شخص صاف صاف لکھدیگا وہ بری ہے اور جو شخص نہ لکھیگا تو وہ اسکا ذمہ دار سمجھا جائیگا۔ اگر اتفاق سے اسکے دوستوں و آشناؤں میں سے کسی نے ہماری مخالفت کی یا ہم سے باغی ہوا تو ہم اسے بری الذمہ میں اسکا خون و مال ہکو مباح ہوگا اور جس کے علم میں کوئی شخص امیر المؤمنین کا باغی و مخالف ہوا اوس نے نہ ظاہر کیا تو ہم اسکو سولی دیدینگے اور اسکا وظیفہ ضبط کر لیں گے۔

مسلم بن عقیل کے کانوں تک عبید اللہ کے احکامات پہنچے تو مختار کے مکان سے نکل کر ہانی بن عروہ مرادی کے دروازہ پر گئے بلایا۔ ہانی نکلا دیکھ کر ناک بہوں چڑھایا۔ مسلم بن عقیل نے کہا "میں تمہارے پاس پناہ گزیں اور تمہارا مہمان ہو کر آیا ہوں" ہانی نے

جواب دیا "تم نے مجھے سخت تکلیف دی۔ اگر میرے مکان میں نہ آجاتے تو میں یہ پسند کرتا کہ قبل اس کے میں کسی جرم میں ماخوذ ہو جاؤں تم میرے پاس سے واپس جاؤ۔ خیر آؤ۔ حتی الامکان میں تمہیں پناہ دوں گا" مسلم بن عقیل اس کو قیمت جانکر ہانی کے مکان پر مقیم ہوئے۔

ابن زیاد نے اپنے ایک غلام کو بلا کر تین ہزار درہم دیکر مسلم بن عقیل کی سراغ رسانی پر متعین کیا اور یہ سمجھا دیا کہ ہوا خواہان مسلم بن عقیل سے ملنا بلنا اور ان سے یہ ظاہر کرنا کہ میں بھی مسلم بن عقیل کا ہی خواہ ہوں۔ پس ابن زیاد کا غلام مسجد میں مسلم بن عوسجہ اسدی کے پاس گیا یہ اس وقت نماز پڑھ رہے تھے اور لوگ آپس میں تذکرہ کر رہے تھے کہ یہی امام حسینؑ کی بیعت لیتے ہیں۔ نماز سے فارغ ہوئے تو غلام سلام کر کے کہا "میں شام کا رہنے والا ہوں لیکن اللہ تعالیٰ کا شکر ہے کہ اُس نے مجھے حُب اہل بیت رسالت سے سرفراز کیا ہے یہ تین ہزار درہم حاضر ہیں مجھے یہ خبر پہنچی ہے کہ کوئی بزرگ ان میں سے وارد کوفہ ہوئے ہیں اور ابن بنت (نواسہ) رسول اللہ صلی اللہ علیہ وسلم کی بیعت لے رہے ہیں میں ان سے ملا چاہتا ہوں اور میں نے یہ بھی سنا ہے کہ تم کو ان کے قیام و تشریف آوری کا حال معلوم ہے میں یہ چاہتا ہوں کہ یہ مال لیلو اور مجھے ان کی خدمت میں لے چلو اور اگر تمہیں کسی قسم کا خیال ہو تو قبل اسکے کہ مجھے انکی زیارت نصیب ہو مجھ سے عہد و پیمان لیلو" مسلم بن عوسجہ بولے مجھے تمہاری ملاقات سے مسرت ضرور ہوئی شاید تمہارے ذریعہ اللہ تعالیٰ اہل بیت کی امداد کرے لیکن اس سے مجھے رنج پہنچا کہ لوگ اس کام کے تمام ہونے سے پیشتر میرے راز سے واقف ہو گئے۔ یہ کہہ کر مسلم بن عوسجہ نے غلام سے اخفار راز کا عہد و پیمان لیا اور غلام مسلم بن عقیل کے پتہ لگانے کو اُنکے پاس آنے جانے لگا۔ اتفاق سے ہانی بن عروہ بیمار ہوا عبید اللہ بن زیاد عیادت کو آیا۔ عمارہ بن عبد السلولی نے اُسکے مار ڈالنے

کا قصد کیا لیکن ہانی نے اس سے مخالفت کی اور کہا کہ میں اپنے مکان پر ایسے وقوعہ کا ہونا پسند نہیں کرتا۔ اسکے چند ہی دنوں بعد شریک بن اعور بیمار ہو کر ہانی کے مکان پر آ کر فروکش ہوا۔ ابن زیاد اور امراء کو فہ اسکی عزت کرتے تھے اور یہ عمار بن یاسر کے ساتھ شریک جنگ صفین ہوا تھا۔ ابن زیاد نے کہا بھیجا کہ میں شام کے وقت تمہاری عیادت کو آؤں گا۔ شریک نے مسلم سے کہا ”یہ (ابن زیاد) فاجر شام کو میری عیادت کرنے آئیگا۔ جوں ہی بیٹھے فوراً اسکا سراڑا دینا۔ اسکے قتل کے بعد کوئی شخص قصر امارت پر قابض ہونے سے معترض نہ ہوگا۔ اگر مجھے افاقہ ہو گیا تو میں چلکر بصرہ پر بھی قبضہ کر ادونگا لیکن ہانی نے پھر ممانعت کر دی۔ شام ہوئی عبداللہ بن زیاد آیا۔ علالت کا حال دریافت کرتا رہا۔ دیر تک باتیں ہوتی رہیں۔ عبداللہ بن زیاد کے چلے جانے پر شریک نے مسلم بن عقیل سے قتل نہ کرنے کی وجہ دریافت کی جواب دیا۔ دو وجہ سے میں نے قتل نہیں کیا ایک یہ کہ ہانی کو ناگوار تھا کہ اسکے مکان پر وہ قتل کیا جائے دوسرے یہ کہ امیر المؤمنین علیؑ نے رسول صلی اللہ علیہ وسلم سے روایت کی ہے ان الایمان قید الفتک فلا یفتک مومن بمومن (ایمان خونریزی سے مانع ہے اسی لئے ایک مسلمان دوسرے مسلمان کا خون نہیں بہاتا) اسکے تین روز کے بعد شریک کا اسی علالت میں انتقال ہو گیا۔ پھر ابن زیاد کا غلام، مسلم بن عویجہ کے ذریعہ سے مسلم بن عقیل کی خدمت میں آنے جانے لگا جو جو باتیں ہوتی تھیں روزانہ ابن زیاد سے جا کر کہہ آتا تھا۔ ایک مدت سے ہانی علالت کے جیلہ سے ابن زیاد کے پاس نہیں جاتا تھا۔ ابن زیاد نے محمد بن اشعث و اسما بن خارجہ و عمر بن الجحاج کو بلا کر ہانی کے نہ آنیکا سبب دریافت کیا۔ ان لوگوں نے کہا ”بیمار ہے“ ابن زیاد بولا ”کیا خوب! مجھے یہ خیر پہنچی ہے کہ وہ اچھا ہو گیا ہے اور روزانہ گھر سے نکل کر دروازہ پر بیٹھا کرتا ہے جاؤ اسکو میرے پاس بلا لاؤ“ عرض یہ لوگ ہانی کو ابن زیاد کے پاس لیکئے۔

ابن زیاد۔ کیوں ہانی ہتھارے مکان پر کیسا جمع ہوتا ہے تم نے امیر المؤمنین کے خلاف مسلم بن عقیل کو بلا کر اپنے مکان پر ٹھہرایا ہے اور آلات حرب اور لوگوں کو جمع کرتے ہو تم یہ جانتے تھے کہ یہ بات پوشیدہ رہے گی؟
ہانی۔ یہ بات بالکل غلط ہے۔

ابن زیاد۔ غلط نہیں ہے یاد کر کے کہو میں نے یہ باتیں اُس سے سنی ہیں جو تمہارے جلسہ میں شریک ہوتا ہے
ہانی جس نے تم سے یہ بیان کیا ہے وہ جھوٹا ہے۔“

ابن زیاد۔ (اُس غلام کی طرف اشارہ کر کے جو اسکا منجر تھا، اس کو پہنچاتے ہو؟
ہانی نے دبی زبان سے کہا۔ ”ہاں میں جانتا ہوں،“ ساتھ ہی اسکے پانوں کے نیچے سے زمین نکل گئی سکتہ سا ہو گیا۔ تھوڑی دیر تک خاموش بیٹھا رہا پھر سر اٹھا کر بولا ”مجھ سے سنو واللہ میں جھوٹ نہ کہوں گا بخداے لایزال میں نے مسلم کو نہیں بلایا اور نہ میں یہ جانتا ہوں کہ وہ کس کام کو آیا ہے۔ میرے دروازہ پر آکر قیام کر نیکی اجازت چاہی مجھے انکار کرنے سے شرم دامنگیر ہوئی میں نے ٹھہرایا۔ مہمانی کی۔ یہ قصور البتہ مجھ سے ہوا۔ اسکے بعد جو واقعات و حالات ہوئے ان کو تم جانتے ہو اگر تم کہو تو میں ضمانت دیکر جاؤں اور اسکو اپنے گھر سے نکال کر پھر آجاؤں“ ابن زیاد نے کہا میں تم کو اسوقت تک نہ چھوڑوں گا جب تک تم اسکو میرے سامنے لا کر پیش نہ کرو گے۔ ہانی نے جواب دیا ”میں اپنے مہمان کو تمہارے سپرد نہ کروں گا کہ تم اسکو قتل کرو“ ابن زیاد اسپر اصرار کر رہا تھا اور ہانی انکار جب بحث و تکرار بڑھتی نظر آئی تو مسلم بن عمرو الباہلی نے ابن زیاد سے کہا۔ ”مجھے ہانی سے تخلیہ میں دو دو باتیں کرنے دیجئے“
ابن زیاد خاموش ہو گیا۔ مسلم و ہانی علیحدہ گوشہ مکان میں اُٹھ کر گئے۔ ابن زیاد انکو دیکھ رہا تھا۔ مسلم نے کہا۔ ”اے ہانی! تم یہ کیا کر رہے ہو ناحق اپنے اور اپنی قوم کو

ہلاکت میں گرفتار کرتے ہو تم مسلم بن عقیل کو ابن زیاد کے حوالہ کر دو یہ ان کو کچھ نقصان نہ پہنچائے گا علاوہ بریں تم تو سلطان وقت کے انکو حوالہ کرتے ہو اس میں تمھاری بیعتی نہیں ہے“ ہانی نے جواب دیا۔ واللہ! اس میں میری بے ابروئی ہے۔ میں اپنے مہمان کو کسی طرح ابن زیاد کے سپرد نہیں کر سکتا درانحالیکہ میرے بازو صحیح و سلامت ہیں۔ میرے اعوان و انصار بھی زیادہ ہیں۔ بالفرض اگر میں تنہا بھی ہوتا تو میں اپنے مہمان کو اسکے حوالہ نہ کرتا جب تک میں زندہ رہتا“ ابن زیاد ان فقرات کو شکر بولا“ اسکو میرے پاس لاؤ!“ ہانی قریب لایا گیا تو اس سے مخاطب ہو کر کہا“ اے ہانی! تم مسلم کو میرے حوالہ کر دو ورنہ تمھاری گردن ماری جائے گی“ ہانی نے خشونت کے لہجہ میں جواب دیا اگر ایسا ہوگا تو تیرے مکان کے ارد گرد ہزاروں کا ہجوم ہوگا اور تو دیکھ لیگا کہ میرے اعزہ و اقارب تمھو اس فعل سے باز رکھیں گے“ ابن زیاد نے اس جواب سخت سے جھٹلا کر ہانی کو قید کر دیا۔ بعضوں کا یہ بیان ہے کہ ہانی کو اس جواب دینے پر اس قدر قمچیاں ماریں کہ اسکی ناک ٹوٹ گئی چہرہ کا گوشت کٹکر ڈاڑھی پر لٹک آیا جب مارتے مارتے قمچی ٹوٹ گئی تو اسکو ایک تنگ و تاریک مکان میں قید کر دیا اسماعیل بن خارجہ نے اٹھکر کہا اے بدعہد! تو نے ہمارے ذریعہ سے ہانی کو بلوایا جب ہم اسکو حاضر لائے تو تو نے اسکو اسقدر مارا کہ خون رواں ہو گیا اور کیا تیرا یہ خیال ہے کہ تو اسکو قتل کر ڈالیگا؟ ابن زیاد نے اپنے غلاموں کو اشارہ کیا انھوں نے انکی بھی تھوڑی سی مرمت کر دی ٹھنڈک ہو کر بیٹھ رہے۔ رفتہ رفتہ عمرو بن الحجاج تک یہ خبر پہنچی کہ ہانی مار ڈالا گیا۔ جوش میں آکر فرج کو لیکر دارالامارت کا محاصرہ کر لیا اور آواز بلند سے“ ہم عمرو بن الحجاج ہیں اور یہ سواران فرج اور انکے سردار ہم نے اطاعت امیر المؤمنین سے انحراف کیا ہے۔ اور نہ تفریق جماعت کی ہے“ ابن زیاد نے گھبرا کر شریح قاضی سے کہا“ آپ ذرا

انکے دوست (ہانی) کے پاس تشریف لیجائیے اور اسکو دیکھ کر ان لوگوں سے کہہ دیجئے کہ وہ زندہ ہے، چنانچہ شریح قاضی نے ایسا ہی کیا اور وہ لوگ یہ سنکر کہ ہانی زندہ ہے لوٹ گئے۔

مسلم بن عقیل نے یہ واقعات سنکر اپنے اصحاب میں "یا منصور اُمۃ" کی ندا کر دی اسوقت تک انکے ہاتھ پر اٹھارہ ہزار آدمی بیعت کر چکے تھے جس میں سے چار ہزار مکان میں موجود تھے تھوڑی دیر میں ایک انبوہ کثیر جمع ہو گیا۔ آپ نے عبداللہ بن عزیز کندی کو کندہ پر مامور فرما کر آگے بڑھنے کا حکم دیا اور مسلم بن عوسبہ اسدی کو مدیجہ و اسد پڑا ابی شامہ سادی کو تمیم و ہمدان پڑا عباس بن جعدہ جدلی کو مدینہ پر متعین کر کے قصر امارت کا قصد کیا۔ ابن زیاد نے دروازے بند کر لئے قصر امارت کا کل سخن اور مسجد بازاری آدمیوں سے بھرا ہوا تھا تل رکھنے کی جگہ نہ تھی ایک ہنگامہ برپا تھا لوگ ابن زیاد اور اسکے باپ کو کھلم کھلا گالیاں دے رہے تھے۔ ابن زیاد کے ساتھ اسوقت قصر امارت میں تیس آدمی پولیس کے اور بیس آدمی اور تھے جنہیں چند شرفاء کوفہ اور کچھ اسکے خود خادم و خاندان والے تھے شام تک یہی کیفیت رہی چاروں طرف ایک ہلٹسا مچا ہوا تھا کسی طرح کم نہ ہوتا تھا تب ابن زیاد نے انکے منتشر کرنے کی یہ تدبیر نکالی کہ کثیر بن شہاب حارثی کو مدیجہ کی طرف محمد بن الاشعث کو کندہ و حضرت موت کی جانب تعقاع بن شور الدہلی و شیت بن ربیع تیمی و حجاز بن ابجر عجل و شمر بن ذی الجوشن ضبابی وغیر ہم کو حکم دیا کہ قصر امارت کی کھڑکیوں اور بالا خانہ سے کھڑے ہو کر لوگوں کو سمجھا بجھا کر مسلم بن عقیل سے علیحدہ ہونے کو کہو اور اعلان کر دو کہ جو شخص اسوقت ان سے علیحدگی اختیار کر لیگا اسکو امان دیجائیگی اور جو شخص اس حکم سے سرتابی کرے گا وہ عقوبت شاہی میں گرفتار کیا جائیگا اور نہایت بڑی سزا اسکو دیجائیگی۔ اہل کوفہ کے کان میں جوں ہی یہ آواز پڑی اور

انھوں نے اپنے رؤساء و سرداروں کو یہ کہتے ہوئے دیکھا، ایک ایک۔ دو دو۔ پانچ پانچ۔ دس دس۔ علیحدہ ہونے لگے۔ اخیراً خیر یہ نوبت پہنچی کہ عورت و مرد سب کے سب گھروں سے نکل پڑے اور وہ اپنے بیٹوں اور بھائیوں کو بلا لیکے یہاں تک کہ مسلم بن عقیل کے پاس مسجد میں صرف تیس آدمی باقی رہ گئے اس وقت آپ مسجد سے نکل کر ابواب کندہ کی طرف روانہ ہوئے کندہ کے دروازے تک پہنچتے پہنچتے یہ تیس نفر بھی علیحدہ ہو گئے تن تنہا بھولتے بھٹکتے بنی کندہ کی ایک عورت کے مکان پر پہنچے جس کا نام طوعہ تھا اسکا لڑکا بلال لوگوں کے ساتھ سپاہی بن کر گیا تھا، مسلم بن عقیل نے اسکو سلام کر کے پانی طلب کیا طوعہ نے پانی پلایا آپ اسی کے دروازہ پر بیٹھ گئے طوعہ نے کہا اے اللہ کے بندہ کیا تم نے پانی نہیں پیا؟ جواب دیا ہاں پھر طوعہ نے کہا "تم اپنے گھر جاؤ۔ تین بار اس فقرہ کو اس نے دہرایا آپ نے کچھ جواب نہ دیا تب طوعہ بولی سبحان اللہ میں تم کو گھر جانے کو کہتی ہوں اور تم خاموش بیٹھے ہو اٹھو اپنے گھر جاؤ۔ مجھے تمہارا یہاں بیٹھنا پسند نہیں ہے، آپ نے ایک سرد آہ کھینچی ارشاد کیا اس شہر میں میرا نہ مکان ہے اور نہ کوئی عزیز و قریب ہے کیا تم مجھ کو اپنے گھر میں پناہ دے سکتی ہو؟ اور میرے ساتھ کچھ بھلائی کر سکتی ہو۔ شاید اسکے بعد کبھی میں تم کو اسکا معاوضہ دیکوں؟ طوعہ بولی آپ ہیں کون؟ فرمایا "مسلم بن عقیل ہوں مجھے کوفہ والوں نے دھوکا دیا ہے" طوعہ نے کہا "اچھا آپ میرے مکان میں تشریف لائیے" عرض مسلم بن عقیل کو طوعہ نے اپنے مکان کے دوسرے احاطہ میں ٹکھرایا۔ کھانا لائی لیکن آپ نے تناول نہ کیا اس عرصہ میں اسکا لڑکا آگیا اور طوعہ کو بار بار دوسرے احاطہ میں آتے جاتے دیکھ کر سبب دریافت کیا طوعہ نے بڑے اصرار سے عہد پیمان لیکر مسلم بن عقیل کے اوٹھرائیکا ماجرا بتلا دیا۔ بلال سنکر خاموش ہو رہا۔

ابن زیاد مجمع منتشر ہونے کے بعد معہ اپنے اجباب کے مسجد میں آیا اور محلہ محلہ یہ ندا

کر دی۔ سب لوگوں کا قصور معاف کر دیا گیا کسی پر کوئی الزام باقی نہیں ہے۔ عشاہ کی نماز مسجد میں آکر پڑھو، تھوڑی دیر میں آدمیوں سے مسجد بھر گئی۔ ابن زیاد نے جماعت کے ساتھ نماز پڑھی اور ممبر پر گھرے ہو کر اس مضمون کا خطبہ دیا کہ ابن عقیل نے تم لوگوں میں اختلاف و نفاق پیدا کرنے کی کوشش کی ہے جس کے گھر میں ہم اسکو پائیں گے وہ بری الذمہ ہے اور جو شخص اسکو گرفتار کر لائے گا اسکو ہم انعام دینگے۔ بعد اس کے حصین بن تمیم کو حکم دیا کہ اسی وقت کوفہ کی ناکہ بندی کر لو صبح ہوتے تمام مکانات کی تلاشی لینا۔ صبح ہوئی ابن زیاد نے ایک جلسہ عام منعقد کیا بلال (طوہ کے لڑکے ہرنے حاضر ہو کر عبدالرحمن بن محمد بن اشعث سے مسلم بن عقیل کے آنے اور مکان میں چھپانیکا ماجرا بیان کیا۔ عبدالرحمن نے اپنے باپ محمد سے جو وقت وہ ابن زیاد کے پاس دربار میں بیٹھا تھا اور محمد بن اشعث نے ابن زیاد سے بتلایا۔ ابن زیاد نے مسلم بن عقیل کی گرفتاری کے لئے محمد کو معہ عمرو بن عبید اللہ بن عباس السلی اور قیس کے ستر آدمیوں کے روانہ کیا۔ مسلم بن عقیل ان لوگوں کی آوازیں سنکر تلوار کھینچ کر نکل آئے اور نہایت مردانگی سے انکو گھر کے باہر نکال دیا۔ مکرر سہ کر رہے لوگ حملہ آور ہو کر آتے تھے اور مسلم بن عقیل دم بھر میں انکو نکال دیتے تھے بکیر بن حمران احمری نے مسلم پر تلوار چلائی جس سے آپ کا اوپر کا ہونٹھ کٹ گیا دو دانت ٹوٹ گئے آپ نے بھی بڑھ کر اسکے سر پر تلوار کا وار کیا دوسری تلوار کندھے پر پڑی۔ بکیر منہ کے بل گر پڑا اسکے ہمراہی چھت پر چڑھ گئے پتھر آگ پھینکنے لگے۔ آپ بھی شمشیر بکف جست کر کے پہنچے بے قتل و خون کا بازار گرم کر دیا محمد بن اشعث نے چلا کر کہا تم نہ لڑو تم کو امان دیجاتی ہے۔ آپ ذیل کے اشعار پڑھتے اور لڑتے ہوئے اسکے پاس آئے۔

وان رایت الموت شیئا نکوا

اقسمت لا اقتل الا حرا

اگر چہ موت کو مکروہ چیز سمجھتا ہوں

میں نے قسم کھائی ہے کہ میں شریف ہی کو قتل کرونگا

او یجلط البارد سنحنا مرا رد شعاع الشمس فاستقرا
یا ٹھنڈی چیز میں گرم کڑوی چیز ملا دے بجائے آفتاب کی شعاع لٹا دیجائے اور وہ ٹھہر جائے
کل امریٰ یوما یلاق شرا اخاف ان الذب او اعزا
ہر شخص ایک روز موت کے پنجہ میں گرفتار ہوگا مجھے خوف ہے کہ میں جھٹلایا دہو کہا دیا جاؤں گا

محمد بن اشعث بولا "تم نہ جھٹلائے جاؤ گے اور نہ تم کو لوگ دہو کا دیں گے" چونکہ
پتھروں کے صدمہ سے جا بجا زخم پڑ گئے تھے اور اس وقت ان میں جنگ کرینکی تباہی باقی
نہی تھی مسلم بن عقیل ایک دیوار سے تکیہ لگا کر بیٹھ گئے ابن اشعث اور کل لوگوں نے
باشثناء عمرو بن عبید اللہ سلمی کے امن دی تلوار لیلی اور ایک چمپر پر سوار کر کے ابن زیاد
کی طرف لیچلے کس میرسی کا خیال آگیا آنکھوں میں آنسو بھر آئے ارشاد کیا "یہ پہلی
بد عہدی ہے"

محمد بن اشعث - "تم مطلق خوف نہ کرو کسی قسم کا اندیشہ نہیں ہے"
مسلم بن عقیل - "اندیشہ کی کیا اور کوئی صورت ہوتی ہے، تمہاری امان کہاں ہے؟
تم نے میری تلوار لیلی اب میں بے دست و پا ہوں" اس قدر فقرے زبان سے نکلنے پائے
تھے کہ فرط الم سے پھر رو پڑے۔ عمرو بن عبید اللہ بولا "کیوں روتے ہو، تمہاری طرح کیا
کسی اور نے بھی ایسی خواہش کی ہے کہ اُس پر بھی یہ بلائیں نازل ہوتیں"

مسلم بن عقیل - "میں اپنے لئے نہیں روتا بلکہ مجھے اپنے اہل و عیال اور حسین اور آل حسین
پر رونا آتا ہے جو تمہاری طرف آنے والے ہیں" محمد بن اشعث سے مخاطب ہو کر میں
دیکھتا ہوں کہ تم مجھے امان دینے سے مجبور ہو خیر جو کچھ ہوا اچھا ہوا کیا تم میں ایسی قدرت ہے
کہ کسی شخص کے ذریعہ سے حسین کے پاس میری خبر بھیج دو اور میری طرف سے یہ کہلا جو
کہ مع اپنے اہلبیت کے واپس چلے جاؤ یہ اہل کوفہ ہیں جو تمہارے باپ علی کے دوست
وہو خواہ تھے جسکے فراق کے خواستگار وہ موت و قتل سے تھے" محمد بن اشعث نے اسکا

اقرار کر لیا چنانچہ بعد شہادت مسلم کے حسین بن علیؑ کو خط لکھا۔ قاصد سے مقام زبالہ میں ملاقات ہوئی آپ نے فرمایا جو مقدر میں ہے وہ ہو نیوالا ضرور ہے، مکہ سے آپ کی روانگی کا یہ سبب ہوا تھا کہ مسلم نے کوفہ سے لکھا تھا آپ ضرور تشریف لائیے اٹھارہ ہزار آدمی بیعت کر چکے ہیں۔

محمد بن اشعث، مسلم بن عقیل کو ہمراہ لئے ہوئے قصر امارت پر پہنچا دروازہ پر بٹھلا کر اندر گیا ابن زیاد سے کل واقعات بتلائے اور کہا کہ میں نے ان کو امان دی ہے ابن زیاد نے غصہ ہو کر کہا ”تو اور امان؟ میں نے تجھے اسکے گرفتار کر لانے کیلئے بھیجا تھا کہ امان دینے کیلئے؟“ محمد بن اشعث دم بخود ہو گیا اور مسلم بن عقیل پیش کئے گئے آپ نے ابن زیاد کو سلام نہ کیا۔ حسی (ازدی) نے کہا ”تم امیر کو سلام کیوں نہیں کرتے؟“ فرمایا اگر میرے قتل کا قصد رکھتا ہے تو میرا سلام ہی کیا ہے اور اگر میرے قتل کا ارادہ نہیں ہے تو بہت سلام ہو جائیں گے۔“ ابن زیاد بولا ”میں تم کو ضرور بالضرور قتل کروں گا،“ مسلم نے کہا ”میں بھی ایسا ہی خیال کرتا ہوں! اچھا تم مجھے اجازت دو کہ میں اپنی قوم میں سے کسی کو کچھ وصیت کر دوں۔“ ابن زیاد نے اجازت دی۔ آپ نے عمر بن سعد کی طرف متوجہ ہو کر کہا ”میری اور تمہاری عزیزداری ہے میں تم سے تخلیہ میں کچھ باتیں کیا چاہتا ہوں“ عمر بن سعد نے ابن زیاد کی طرف دیکھا ابن زیاد نے کہا جاؤ تخلیہ میں سن لو، میں تم کو تمہارے ابن عم کی بات سننے سے نہیں روکتا۔ عمر بن سعد اور مسلم بن عقیل اٹھ کر ایک گوشہ میں گئے۔ مسلم نے کہا ”میں نے کوفہ میں فلاں شخص سے سات سو درہم قرض لیکر اپنی ضرورتوں میں صرف کیا ہے تم اسکو میری طرف سے ادا کر دینا اور بعد میرے قتل ہونے کے میری نعش کو اجازت لیکر دفن کر دینا اور حسینؑ کے پاس کسی کو بھیج دینا کہ وہ کوفہ میں نہ آئیں“ عمر بن سعد نے یہ سب باتیں ابن زیاد سے بتلائیں ابن زیاد نے کہا ”تم امین ہو اس میں خیانت نہ کرو مال کی بابت تم کو اختیار ہے جو

چاہو کرو۔ حسینؑ کی نسبت میں یہ کہتا ہوں کہ اگر وہ میری طرف آنے کا ارادہ نہ کریں گے تو میں بھی انکا قصد نہ کروں گا باقی رہا انکا لاشہ میں اس بارے میں تمہاری سفارش نہ سنوں گا۔ بعد اس کے مسلم بن عقیل کی طرف مخاطب ہو کر کہنے لگا "کیوں مسلم بن عقیل! تم نے کوفہ میں اگر گروہ بندی کی، لوگوں کو ہماری مخالفت پر مجتمع کیا اور ان میں نفاق ڈالنے کی کوشش کی۔"

مسلم بن عقیل "یہ ہرگز نہیں ہوا لیکن بیان کے باشندوں نے یہ خیال کیا تھا کہ تمہارے باپ نے انکے اچھوں کو مار ڈالا ہے، خونریزی کی ہے اور انکے ساتھ قیصر و کسریٰ کے سے برتاؤ کئے ہیں۔ ہم انکے بلانے سے انکے پاس اس غرض سے آئے تھے کہ ان میں عدل و انصاف کریں اور کتاب و سنت پر عمل کرنے کی ہدایت کریں۔"

ابن زیاد۔ تو اور یہ کام۔ کیا ان میں عدل و انصاف نہیں کیا گیا، جو تو مدینہ میں شراب پیتا تھا اور اب انصاف کرنے کو آیا ہے۔"

مسلم بن عقیل "میں شراب پیتا تھا، واللہ اللہ تعالیٰ یہ خوب جانتا ہے کہ تو چھوٹا ہے میں ایسا نہیں ہوں جیسا کہ تو کہتا ہے۔ بجائے میرے شراب پینے کا وہ شخص مستحق ہے جو مسلمانوں کے خون سے اپنے ہاتھوں کو رنگتا ہے اور اللہ کے بندوں کو غضب و عداوت سے قتل کرتا ہے اُسکو اُس نے لہو لعب سمجھ لیا ہے۔"

ابن زیاد "مجھے اللہ مارے اگر میں تجھے اس طرح پر نہ قتل کروں کہ آج تک اسلام میں اس طرح کوئی نہ قتل کیا گیا ہو۔"

مسلم بن عقیل "بے شک یہ لیاقت تجھ ہی میں ہے کہ اسلام میں بدعات و بدخلقی و جہالت کا موجد ہو۔" ابن زیاد یہ سن کر جھلا اٹھا انکو اور حسین و علی و عقیل رضی اللہ عنہم، کو سخت و مست کہنے لگا۔ مسلم بن عقیل نے کچھ جواب نہ دیا خاموش رہے بعد اسکے ابن زیاد نے حکم دیا کہ بالائے قصر لجا کر مسلم بن عقیل قتل کئے جائیں اور مر کیساتھ

لاشہ بے گور و کفن پھینکا یا جائے۔ مسلم نے محمد بن اشعث سے کہا واللہ اگر تو نے امان نہ دی ہوتی تو میں انکے ہاتھ نہ آتا۔ تلوار اٹھا تو بری الذمہ ہو گیا۔ محمد بن اشعث نے کچھ جواب نہ دیا لوگ آپ کو بالائے قصر لے گئے آپ استغفار کرتے و تسبیح پڑھتے ہوئے گئے مقام حدائین کے مقابل شہید کئے گئے۔ شہید کر نیوالا بکیر بن حمران ہے جس پر آپ نے تلوار چلائی تھی اور سر کے ساتھ لاشہ پھینکا گیا۔

مسلم بن عقیل کے شہید ہونے کے بعد محمد بن اشعث نے ہانی کی سفارش کی ابن زیاد نے نامنظور کر کے حکم دیا کہ سر بازار لجا کر ہانی کی گردن ماری جائے چنانچہ ایک ترکی غلام نے اس حکم کی تعمیل کی۔

ابن عقیل کی روانگی کوفہ کی جانب آٹھویں اور بعض کہتے ہیں نویں شب کو ذیجہ ۴۰ھ میں ہوئی تھی اور بعضوں کا بیان ہے کہ مسلم کے ساتھ مختار بن ابی عبید و عبداللہ بن حرث بن نوفل بھی گئے تھے جن کو ابن زیاد نے گرفتار کر کے قید کر دیا تھا۔

سفر کوفہ حسین بن علیؑ کو مسلم بن عقیل کا خط ملا اس میں لکھا تھا کہ اٹھارہ ہزار آدمی میرے ہاتھ پر بیعت کر چکے ہیں اور یومافیو کا بیعت کرتے جاتے ہیں تم بہت جلد کوفہ آ جاؤ چنانچہ آپ نے مکہ سے کوفہ کا قصد کیا۔ عمرو بن عبدالرحمن بن الحارث بن ہشام آئے اور کوفہ جانے سے روکا۔ آپ نے انکاری جواب دیا۔ پھر عبداللہ بن عباس تشریف لائے فرمایا ”میں تم کو کوفہ جانے سے روکتا ہوں تم وہاں اس وقت تک نہ جاؤ جب تک کہ اہل کوفہ اپنے امیر کو قتل نہ کر ڈالیں۔ اسکے مال کو نہ لوٹ لیں اور اگر محض ان کے بلانے پر جاتے ہو اور انکا امیر ان میں موجود ہے تو یہ سمجھ رکھو کہ تم کو لڑائی کیلئے بلاتے ہیں مجھے اندیشہ ہے کہ تم کو وہ لوگ دھوکا دینگے، جھٹلائیں گے، تمھاری مخالفت کریں گے اور سب سے زیادہ تمھارے وہی دشمن ہوں گے“ آپ نے جواب دیا میں آج شب کو استخارہ کرونگا دیکھئے اللہ تعالیٰ کیا حکم

دیتا ہے، عبداللہ بن عباس یہ سنکر اٹھے اور چلے گئے۔ ان کے بعد عبداللہ بن زبیر آئے انھوں نے پہلے جانے کی راہ دی پھر کچھ سوچ سمجھ کر کہا، ”بہتر موتا کہ آپ حجاز میں قیام کرتے اور اس کام کو ہمیں سے انجام دیتے“ آپ نے جواب دیا ”میرے جد امجد نے ارشاد فرمایا ہے کہ ایک مینڈھے کی بدولت کعبہ کی بھرتی ہوگی مجھے یہ منظور نہیں ہے کہ وہ مینڈھا میں ہی ہوں“ عبداللہ بن زبیر کے چلے جانے پر عبداللہ بن عمرؓ تشریف فرما ہوئے نصیحتانہ کہنے لگے ”تم بیعت لینے اور امارت حاصل کرنے کے لئے مکہ معظمہ سے باہر نہ جاؤ اللہ جل شانہ نے رسول اللہ صلی اللہ علیہ وسلم کو دنیا و آخرت دونوں میں سے ایک کے اختیار کر لینے کا اختیار دیا تھا آپ نے آخرت منظور فرمائی تھی چونکہ تم آپ کے ایک جزو ہو دنیا کی طلب نہ کرو اور نہ اس کے گرد و غبار میں اپنے دامان مبارک کو آلودہ کرو“ عبداللہ بن عمرؓ یہ کہہ کر رو پڑے حسین بن علیؓ کے بھی آنکھوں سے آنسو نکل آئے لیکن اسپر عمل درآمد نہ کیا مجبوراً عبداللہ بن عمر رخصت ہو کر چلے گئے پھر دوبارہ اگلے دن عبداللہ بن عباس آئے۔ سمجھانے لگے ”برادر من مجھے بغیر نصیحت کئے صبر نہیں آتا۔ مجھے خوف اسکا ہے کہ تم ہلاک ہو جاؤ گے۔ تمہارا خاندان تباہ و برباد ہو جائیگا۔ اہل عراق بڑے بیوفا، عہد شکن، مکار ہیں تم انکے قریب نہ جاؤ اسی شہر میں قیام کرو تم ان کے سردار ہو اور اگر اہل عراق اپنے دعوے میں سچے ہیں تو ان کو لکھو بھیجو کہ تم اپنے گورنر کو نکال دو بعد اسکے تم انکے شہر میں جاؤ اور اگر تمہارا جی مکہ سے بغیر نکلے ہوئے نہیں مانتا ہے تو یمن کی طرف چلے جاؤ وہ بہت وسیع زمین ہے پہاڑی گھاٹیاں بکثرت ہیں قدرتی محفوظ قلعے ہیں وہاں سے تم اپنے دعاۃ کو اطراف و جوانب میں بھیجو اور لوگوں سے بیعت لو“ آپ نے جواب دیا ”میں تو مصمم قصد کر چکا اب کسی طرح نہیں رُک سکتا“ عبداللہ بن عباس بولے خیر اگر جاتے ہی ہو تو اپنے لڑکوں، عورتوں کو نہ لیاؤ مجھے اندیشہ ہے کہ عثمانؓ کی طرح تم شہید نہ کئے جاؤ

اور تمھارے لڑکے اور عورتیں پریشان و سرگرداں ہوں، آپ نے اسکا کچھ جواب نہ دیا
ابن عباس اٹھ کر چلے آئے اور حسین بن علیؑ دسویں ذی الحجہ ۶۱ھ کو معہ اپنے اہل بیت
کے جس میں بچے، عورتیں، مرد بھی تھے مکہ سے کوفہ کو روانہ ہوئے۔

یزید کی طرف سے حجاز کا گورنر عمرو بن سعید بن العاص تھا اُس کے آدمیوں نے
حسین ابن علیؑ اور ان کے ہمراہیوں کو روانگی کوفہ سے روکا۔ بحث و تکرار ہوئی آپس
میں خفیف سی مار پیٹ بھی ہو گئی لیکن آپ اور آپ کے ہمراہی نہ رُکے رفتہ رفتہ
تنعیم میں پہنچے یہاں پر ایک قافلہ سے ملاقات ہوئی۔ یمن سے آرہا تھا اُسے بحیر بن
ایسان والی یمن نے یزید کی طرف قیمتی قیمتی اسباب پارچہ جات و زیورات لیکر روانہ کیا
تھا۔ آپ نے اسکو روک کر اہل قافلہ سے ارشاد کیا جو شخص ہمارے ساتھ عراق چلا جاتا
ہو ہم اسکو کیمال خوشی اپنے ساتھ رکھیں گے اور اس اسباب میں اسکو حصہ دیں گے اور جو شخص ہم سے
علحدہ ہونا پسند کرتا ہو وہ اپنا اُس میں سے حصہ لیکر علحدہ ہو جائے چنانچہ جن لوگوں
نے علحدگی پسندی کی انکو علی قدر مراتب حصہ دیکر رخصت کر دیا اور جنہوں نے ہمراہی منظور
کی انکو حصہ دیکر ہمراہ لیکر آگے بڑھے۔ صفحہ تک پہنچے ہوں گے کہ فرزدق شاعر سے ملاقات
ہوئی آپ نے ان سے دریافت کیا۔ اہل کوفہ کا کیا حال ہے؟ عرض کیا "واللہ اپنے واقفکار
ہی شخص سے استفسار فرمایا ہے۔ اچھا میں عرض کرتا ہوں سنئے؟" لوگوں کے قلوب آپ کے
ساتھ ہیں اور انکی تلواریں بنی امیہ کے ساتھ۔ قضاء آسمان سے اتر رہی ہے اور اللہ تعالیٰ
جو چاہتا ہے کرتا ہے" آپ نے فرمایا "تو سچ کہتا ہے اللہ تعالیٰ ہی کل امور کا مالک ہے وہ
جو چاہتا ہے کرتا ہے اگر حکم الہی ہماری مرضی کے موافق صادر ہوا تو ہم اسکی نعمتوں کا
شکریہ ادا کریں گے حالانکہ وہ ادائے شکر سے مستغنی ہے اور اگر قصار خداوندی خلاف توقع
نازل ہوئی تو ہم صبر کریں گے" اسی مقام پر یا اس سے آگے بڑھ کر عبداللہ بن جعفر کا
خط ملا جس کو انکے دونوں لڑکے عون و محمد لیکر آئے۔ لکھا ہوا تھا "برادر من خدا کی واسطے

دیکھتے ہی خط کے واپس آؤ۔ میں تم کو اسوجہ سے نصیحت کرتا ہوں کہ اس میں تمہاری خوزیری ہوگی۔ تمہارے اہل بیت نیست و نابود ہو جائیں گے اور اگر خدا نخواستہ تم شہید ہو گئے تو زمین کی روشنی جاتی رہے گی۔ تم مسلمانوں کی امید گاہ اور ہادیوں کے پیشوا ہو عجلت نہ کرو میں اس خط کے بعد ہی آپہنچتا ہوں والسلام» آپ نے اس خط کا مطلق خیال نہ کیا عون و محمد کو بھی ہمراہ لیلیا اور آگے بڑھے ابن زیاد کو آپ کی روانگی کا حال معلوم ہوا تو اس نے جلوگری کے خیال سے حسین بن نمیر بنی انسر اعلیٰ پولیس کو روانہ کیا اس نے مقام قادسیہ میں پہنچ کر ڈیرے ڈالے اور سواروں کو قادسیہ سے خفان تک ایک ایک جانب اور دوسرے جانب قادسیہ سے قطقطانہ و کوہ لعل تک پھیلا دیا۔ اس عرصہ میں حسین ابن علیؑ مقام حاجر میں پہنچے۔ ایک خط اہل کوفہ کو (جس میں اپنی تشریف آوری کا حال لکھا تھا۔ اور ان لوگوں کو مستعد و تیار کیا تھا) قیس بن مسر صیداوی کی معرفت روانہ کیا قیس جوں ہی قادسیہ پہنچے حسین نے گرفتار کر کے ابن زیاد کے پاس کوفہ میں بھیج دیا۔ ابن زیاد نے قیس سے کہا کہ تم قصر امارت پر چڑھ کر (عیاذ باللہ) کذاب ابن کذاب حسین ابن علیؑ کو گالیاں دو تمہاری جاں بخشی کی بجائیں گی۔ پس قیس قصر پر گئے حمد و ثنا کے بعد کہا اے لوگو! حسین ابن علیؑ بہترین خلایق۔ فاطمہ بنت رسول اللہ (صلعم) کے لڑکے ہیں اور میں ان کا قاصد ہوں وہ اب حاجر سے شاید آگے بڑھ آئے ہوں گے تم انکی اطاعت کرو یہ کہہ کر ابن زیاد پر لعن کیا اور زیاد کو سخت وسست کہہ کر علیؑ ابن ابیطالب کیلئے دعائے مغفرت کی ابن زیاد نے جھلا کر حکم دیا کہ اسکو قصر سے نیچے گرا دو۔ گرتے ہی قیس کے ہاتھ پاؤں ٹوٹ گئے دماغ پھٹ گیا۔ انتقال کر گئے (إِنَّا لِلّٰهِ وَإِنَّا إِلَيْهِ رَاجِعُونَ) پھر حسین ابن علیؑ حاجر سے روانہ ہو کر کوفہ کی طرف تھوڑی دور چل کر عرب کے ایک چشمہ پر پہنچے جب اللہ بن مطیع دیکھ کر کھڑا ہو گیا کہنے لگا "میرے ماں باپ آپ پر قدا ہوں آپ کہاں تشریف لئے جاتے ہیں؟ حسین ابن علیؑ نے کوفیوں کے خط لکھنے اور اپنی روانگی کا مفصل حال بتلایا۔ عبد اللہ بن مطیع نے

عرض کیا خدا کی واسطے اے ابن رسول اللہ (صلعم) آپ کو فہ کا قصد نہ فرمائیے یہ لوگ بڑے
 پیمانہ شکن و بد عمد ہیں۔ ان میں اسلام کی ہتک۔ قریش کی آبروریزی اور عرب کی عزت کا خیال
 باقی نہیں رہا واللہ اگر آپ اس چیز کی خواہش کریں گے جو نبی امیہ کے ہاتھ میں ہے (یعنی
 حکومت و خلافت) تو بے شک وہ لوگ آپ کو شہید کر ڈالیں گے اور پھر آپ کے شہید کرنے
 کے بعد کسی سے نہ ڈریں گے“ حسین بن علیؑ نے انکا بھی کہنا نہ مانا آگے بڑھے زہیر بن
 القین بجلی ہوا خواہاں عثمانؓ سے حج کر کے آپ کے ساتھ ہی ساتھ واپس آ رہا تھا لیکن
 ایک منزل اور ایک مقام پر قیام نہ کرتا تھا ایک روز آپ نے اسکو بلا بھیجا باکراہ تمام آیا
 کچھ باتیں ہوئیں لیکن واپس ہو کر اپنے فرودگاہ پر گیا تو اپنے ہمراہیوں سے خطاب کر کے
 کہا ”جسکو میرے ساتھ چلنا ہو چلے میں حسین بن علیؑ کے ساتھ جاتا ہوں یہ میرا آخری عمد
 ہے میں تم لوگوں سے رخصت ہوتا ہوں یہ کہہ کر بیوی کو طلاق دیکر بولا تم اپنے میکہ یعنی
 ماں و باپ کے مکان، چلی جاؤ میں نہیں چاہتا کہ تم قید و گرفتار کی جاؤ۔ اپنے ہمراہیوں
 سے رخصت ہو کر حسین بن علیؑ کے پاس چلا آیا اور انھیں کے ساتھ رہا یہاں تک کہ
 کربلا میں یہ بکلی شہید ہو گیا۔ جب حسین بن علیؑ مقام ثعلیبہ میں وارد ہوئے۔ مسلم بن
 عقیل کے شہید ہونے کی خبر آئی بعضوں کی رائے ہوئی کہ آپ یہیں سے واپس چلے
 کوفہ میں آپ کا کوئی یار و یاور نہیں ہے کہیں ایسا نہ ہو کہ وہ لوگ بجائے آپ کی نصرت
 کرنے آپ کے مخالف بن جائیں۔ بنو عقیل بولے ”واللہ ہم سرزمین کوفہ کو اسوقت تک
 نہ چھوڑیں گے جب تک مسلم کے خون کا بدلہ نہ لے لیں گے یا جیسا کہ مسلم نے ذائقہ موت
 کا چکھا ہے ہم بھی نہ چکھ لیں گے“ حسین بن علیؑ نے ارشاد کیا ”تم لوگوں کے بعد پھر زندگی
 کا کیا لطف ہوگا“ ہمراہیوں میں سے چند لوگ کہنے لگے ”واللہ آپ مسلم بن عقیل جیسے نہیں ہیں
 جوں ہی آپ کوفہ پہنچیں گے سب لوگ آپ کے مطیع ہو جائیں گے“ عرض حسین بن علیؑ
 بنو عقیل کے اصرار سے مجبور ہو کر ثعلیبہ سے روانہ ہو کر زبالہ میں جا آئے یہاں پر عبداللہ

بن بقطر (آپ کے رضاعی بھائی) کے شہید ہونے کی خبر آئی انکو آپ نے اتنا راہ سے مسلم بن عقیل کے پاس بھیجا تھا جسکو حصین بن نمیر کے سواروں نے قادیہ سے گرفتار کر کے ابن زیاد کے پاس بھیج دیا تھا ابن زیاد نے ان سے بھی کہا تھا کہ قصر ریحڑھ (عیاذاً باللہ) کذاب ابن کذاب پر لعن کر کے اتر آؤ تو میں تم کو بھی چھوڑ دوں گا لیکن انہوں نے قیس کی سی کارروائی کی اور ابن زیاد نے وہی بڑاؤ کیا جو قیس کے ساتھ کیا تھا۔

حسین بن علیؑ کو جب یہ دو خبریں شہادت کی پہنچیں تو آپ نے اپنے ہمراہیوں کو مجتمع کر کے ان لوگوں کے مارے جانے کا حال بتلایا اور یہ ارشاد کیا کہ جو شخص واپس جانا چاہتا ہو لوٹ جائے ہم اس سے کچھ مواخذہ نہ کریں گے۔ اس فقرہ کو سنتے ہی لوگ بائیں چھٹ گئے صرف وہی لوگ رہ گئے جو مکہ سے ہمراہ آئے تھے۔ ان ہمراہیوں کے علاوہ ہونے کا سبب یہ تھا کہ یہ لوگ بقصد جنگ نہیں چلے تھے بلکہ یہ سمجھ کر آئے تھے کہ کوفہ پر آپ کا قبضہ ہو گیا ہے۔ القصد آپ اس مقام سے روانہ ہو کر بطن عقبہ پہنچے ایک عرب سے ملاقات ہوئی اس نے بھی صراحتاً کوفہ جانے سے منع کیا۔ آپ نے اسکی بھی

واقعات کربلا | نہ سنی کوچ کر کے شراف پہنچے۔ دوپہر کا وقت تھا دور سے گرد دیکھ کر ہمراہیوں میں سے کوئی تکبیر کہہ اٹھا۔ کسی نے تکبیر کہنے کی

وجہ دریافت کی۔ جواب دیا کہ گنجان درختوں کا باغ دکھائی دیتا ہے۔ بنی اسد کے دو شخصوں نے کہا اس میدان میں کہیں درخت نہیں ہے۔ حسین بن علیؑ بولے ”یہ تو سواروں کی گرد ہے“ پھر ان دونوں بنی اسد سے متوجہ ہو کر ارشاد کیا ”اس مقام پر کوئی ایسا پلجاء و ما من ہے کہ جس میں ہم پناہ گزین ہوں؟ اور ان لوگوں سے ایک رخ ہو کر ملیں؟“ ان دونوں نے جواب دیا ”سامنے یہ تمہارے پہلو پر فوج شمش ہے۔ اپنی بائیں جانب سے مڑ کر اس طرف چلے جاؤ۔ اگر یہ لوگ تم سے پہلے اس طرف چلے جائیں گے تو تمہارا مقصود حاصل ہو جائیگا“ حسین بن علیؑ یہ سنتے ہی سرعت کے ساتھ

دو شتم کی طرف جھکے لیکن دو شتم پر پہنچنے سے پہلے سواروں کی فوج آپہنچی اور آپ ٹھہر گئے۔ ان سواروں کی تعداد ایک ہزار تھی جنکو حسین بن نمیر نے قادسیہ سے حُر بن یزید تمیمی یربوعی کی ماتحتی میں حسین بن علیؑ کے مقابلہ و روکنے کو روانہ کیا تھا۔ ظہر کا وقت آیا۔ موزوں نے اذان دی آپ خیمہ سے نکل کر سواروں کی طرف آئے حمد و ثنا کے بعد فرمایا: "لوگو! میں تمہارے پاس از خود نہیں آیا۔ جب تک کہ تمہارے خطوط اور قاصد میری طلبی کے میرے پاس نہیں گئے۔ اب اگر تم لوگ اپنا اقرار پورا کرو تو میں تمہارے شہر چلوں اور اگر تمہارے شہر میں میرے داخل ہونے سے تم کو نفرت ہو تو اجازت دو کہ میں جس شہر سے آیا ہوں وہیں واپس جاؤں" کسی نے اسکا کچھ جواب نہ دیا۔ موزوں نے تکبیر کہا حُر نے معہ اپنے ہمراہیوں کے آپ کے ساتھ نماز پڑھی آپ اپنے فرودگاہ پر واپس آئے اور حُر اپنے لشکر گاہ میں چلے گئے عصر کا وقت آیا تو پھر آپ نے حُر اور ان کے ہمراہیوں کو خطاب کر کے فرمایا: "اے لوگو! اگر تم اللہ تعالیٰ سے ڈرو اور حق کو پہچانو تو اللہ عز و جل کی خوشنودی کا باعث ہوگا۔ ان ظالموں، ناحق شناسوں سے جو مدعی امارت ہیں ہم زیادہ مستحق خلافت ہیں اور اگر تمکو یہ ناگوار ہو اور تم ہمارے حقوق کو نیسا مینسا کر دو اور تمہاری وہ راسے بدل جائے جس کو تم نے اپنے قاصدوں اور خطوط کے ذریعہ سے ظاہر کیا تھا تو ہم واپس جائیں" حُر بولے "واللہ ہم کو ان خطوط اور قاصدوں کی اطلاع نہیں ہے جنکو تم بار بار ذکر کر رہے ہو" حسین بن علیؑ نے یہ سن کر دو تھیلیاں خطوط سے بھری ہوئی نکالیں اور کھول کر خطوط کو پھیلا دیا۔ حُر نے کہا "ہم ان خطوط کے کاتب نہیں ہیں۔ ہم کو تو یہ حکم ملا ہے کہ تم سے اگر ملاقات ہو جائے تو ہم تم کو اس وقت تک نہ چھوڑیں یہاں تک کہ تم کو کوفہ میں عبید اللہ بن زیاد کے پاس لے چلیں" حسین بن علیؑ نے جواب دیا "اس سے تو موت بھلی ہے" اور اپنے ہمراہیوں کو واپس چلنے کا حکم دیکر سوار ہوئے۔ حُر نے روکا اور عبید اللہ بن زیاد کے پاس کوفہ چلنے پر مجبور کیا اور کہا کہ آپ یزید کو لکھئے میں ابن زیاد کو لکھتا ہوں شاید

اللہ تعالیٰ کوئی امر ایسا پیدا کر دے جس سے اس ابتلا میں مبتلا نہ ہوں حسین ابن علی رضی اللہ عنہما پھر واپسی کا قصد کیا حرم نے دائیں بائیں سے روکنا شروع کیا۔ آپ نے لوگوں کو مخاطب کر کے حمد و ثنا کی بعد یہ تقریر فرمائی۔

”اے لوگو! رسول اللہ صلی اللہ علیہ وسلم نے فرمایا ہے کہ جس شخص نے کسی ظالم بادشاہ کو دیکھا کہ وہ اللہ تعالیٰ کے محرمات کو حلال کرتا ہے۔ اس کے عہد کو توڑتا ہے۔ رسول اللہ صلی اللہ علیہ وسلم کی پیروی نہیں کرتا ہے۔ خلق اللہ میں ظلم و گناہ کے کام کرتا ہے اور اس نے کسی قسم کی دست اندازی قولی یا عملی نہ کی تو اللہ تعالیٰ اُسکو بھی اُسکے ساتھ شمار کرے گا۔ آگاہ ہو جاؤ ان لوگوں (یعنی یزید و امراء یزید) نے اللہ تعالیٰ کی طاعت چھوڑ کر شیطان کی تابعداری شروع کی ہے۔ فتنہ و فساد برپا کر دیا ہے۔ حدود شرعی سے دست کش ہو گئے ہیں۔ مال غنیمت کو اپنا مال سمجھ لیا ہے۔ حلال کو حرام اور حرام کو حلال کر دیا ہے۔ میں ان لوگوں سے زیادہ صاحب الامر ہونے کا مستحق ہوں تمہارے خطوط و قاصد میرے پاس آئے اور تم نے مجھ کو بیعت کرنے کیلئے بلا یا اب تم مجھے رسوا نہ کرو۔ اگر اپنے بیعت و اقرار پر قائم رہو گے تو راہ حق پا جاؤ گے میں حسین، علی و فاطمہ بنت رسول اللہ صلی اللہ علیہ وسلم کا لڑکا ہوں۔ میری جان تمہاری جان کے ساتھ اور میرے اہل و عیال تمہارے اہل و عیال کے ساتھ ہیں تم کو میرے ساتھ بھلائی کرنی چاہئے۔ اور اگر تم نے ایسا نہ کیا اور عہد شکنی کی تو یہ کوئی تعجب خیز بات نہیں ہے تم نے میرے باپ میرے بھائی حقیقی حسن و چچا زاد بھائی مسلم بن عقیل کے ساتھ بد عہدی کی ہے۔ افسوس ہے کہ تم لوگ مجھ کو دھوکا دیکر اپنا حق و حصہ دینداری کا ضایع کر رہے ہو پس جو شخص بد عہدی کریگا وہ اپنے لئے کرے گا اور اللہ تعالیٰ اُسکو تم سے بے پرواہ کرے گا و اللہ“

حرم نے جواب دیا ”اللہ اللہ کرو میں قسم کھا کر کہتا ہوں اگر تم نے معرکہ آرائی کی تو بلاشبہ مارے جاؤ گے“ حسین بن علی نے جھلا کر کہا ”کیا تو ہم کو موت سے ڈرتا ہے؟“

سامضی وما بالموت عازلی الفتی
اذما نوری خیراً وجاهد مسلماً
وواسی رجالاً صالحین بنفسہ
وخالف مشوراً و فارق محرماً

فان عشت للذلم وان مت للمم

کفی بک ذل ان تعیش وترعنا

میں تو اپنا قصد پورا ہی کرونگا اور مرنے میں جو امر کو عارضی سمجھتا
جب اس نے نیکی کی نیت کر لی اور مسلمان ہو کر مجاہد کیا
اور اچھے لوگوں سے بذاتہ محبت پیدا کی۔
اور قابل گردن زدنیوں کی مخالفت کی اور باغیوں
کا ساتھ چھوڑ دیا۔

پس اگر میں زندہ رہا تو مجھے کچھ ندامت نہ ہوگی اور
اگر مر گیا تو مجھے کچھ صدمہ نہ ہوگا۔

مجھے اتنا ہی کافی ہے کہ تو ذلیل و رسوا ہو کر عمر بسر کریگا۔

حُرّ شکر خاموش ہو رہے لیکن پیچھا نہ چھوڑا ادھر ادھر سے بحکمت عملی روکتے جاتے
تھے۔ رفتہ رفتہ عذیب پہنچے جہاں پر بلخان کی اونٹنیاں چرا کرتی تھیں۔ کوفہ سے چار
آدمی آتے ہوئے دکھائی دیئے جو تیز اونٹوں پر سوار نافع بن بلال کے گھوڑے کے
پیچھے تیزی کے ساتھ آ رہے تھے اور ان کے ہمراہ انکار بہر طراح بن عدی بھی تھا۔ حسین
بن علیؑ کے قریب نہ پہنچنے پائے تھے کہ حُرّ نے بڑھ کر کہا "میں تم کو گرفتار کر لوں گا یا کوفہ
کی طرف لوٹا دوں گا" آپ بولے ایسا نہ ہونے پائیں گا یہ میرے معین و مددگار ہیں اور میرے
قائم مقام ہیں اگر تم نے اسے کچھ بھی تعرض کیا تو ہمارے کوئی دقیقہ اٹھ
نہ رہیگا۔ حُرّ خاموش ہو رہے۔ حسین ابن علیؑ نے ان لوگوں سے دریافت کیا تم ان
لوگوں کا (اہل کوفہ) کچھ حال بتلاؤ جنکو تم چھوڑ آئے ہو؟ ان میں سے مجمع بن عبد اللہ
العاذلی نے عرض کیا "شرفار کوفہ کی رشوت خواری بڑھ گئی ہے۔ دنیا کی طمع میں
پڑے ہوئے ہیں یہ سمجھنا چاہئے کہ وہ ایک زبان ہو رہے ہیں۔ باقی رہے عوام الناس
ان کے قلوب تمہارے طرف مائل ہیں لیکن انکی تلوا میں کل تمہیں پیام سے باہر آئیں گی"
پھر اپنے قاصد قیس بن مسہر کا حال استفسار فرمایا۔ عرض کیا "مار ڈالے گئے۔" یہ سن کر

آپ کی آنکھوں میں آنسو بھرائے جسکو آپ نہ روک سکے۔ بعد اسکے طراح بن عدی نے کہا "آپ کے ہمراہ بہت کم آدمی ہیں اور یہ ٹڈنی دل ہیں۔ صبح نہ ہونے پائے گی کہ کل کو قہ دریا کی طرح اُمنڈا آئیگا۔ اگر آپ یہ چاہتے ہوں کہ کسی محفوظ شہر میں قیام کریں تو آپ ہمارے ساتھ چلئے ہم آپ کو کوہ آجا میں ٹھہرائیں گے جو ہم کو ملوک عسان و حمیر و نعمان بن منذر اور کل سُرخ و سفید کے حملوں سے بچاتا ہے و اللہ وہاں کسی قسم کی رسوائی و مصرت نہ آنے پائے گی پھر وہاں سے ان لوگوں کی طرف دُعا روا نہ کرنا جو آجا و سلمیٰ میں طے والے مقیم ہیں خدا کی قسم دس روز بھی نہ گزرنے پائیگا کہ طے کے بیحد سوار و پیادہ آکر مجتمع ہو جائیں گے اسوقت اگر کوئی شخص آپ کے مقابلہ پر آئیگا تو صرف طے کی بیس ہزار تلواریں نیام سے نکل پڑیں گی جو آپ کے روبرو دشمنوں سے لڑینگے" آپ نے فرمایا "اللہ تعالیٰ تم کو بہتر جزا دے ہم میں اور ان لوگوں میں کچھ ایسے حایل ہو گئے ہیں کہ جس سے ہم واپسی پر قادر نہیں ہیں اور ہم یہ نہیں جانتے کہ آئندہ ہم میں اور ان میں کیا واقعہ پیش آئیگا" غرض طراح آپ سے رخصت ہو کر اپنے اہل کیطرف روانہ ہوا۔ حسینؑ پھرتے پھرتے قصر بنی مقاتل میں پہنچے۔ شام ہو گئی تھی۔ قیام کر دیا۔ نماز صبح پڑھ کر جھٹ پٹ سوار ہو کر چلنے کا قصد کیا۔ حرنے پہنچا۔ روکنا شروع کیا۔ اسی روکد میں نینوے تک پہنچے جہاں پر آپ اتر پڑے اور ایک سانڈنی سوار نے آکر ابن زیاد کا خط لکھا جو دیا جس میں لکھا ہوا تھا "میرے اس خط و قاصد کے پہنچتے حسین کو روک کر ایک کھلے ہوئے میدان میں ٹھہرانا جہاں نہ پانی ہو اور نہ کوئی محفوظ مقام ہو میں نے اس قاصد کو حکم دیدیا ہے کہ تا تمہیں وہ تم سے جدا نہ ہوگا" حرنے خط پڑھ کر حسین بن علیؑ سے مخاطب ہو کر کہا "یہ خط امیر کا آیا ہے۔ مجھے ہدایت ہوئی ہے

اسے روانگی کے وقت اس نے وعدہ کیا تھا کہ میں اپنے اہل و عیال کا انتظام کر کے آپکی امداد پر آؤں گا چنانچہ حسب وعدہ واپس

ہو کر آیا۔ عذیب میں پہنچا شہادت کا حال سُکر لوٹ گیا (از ابن اثیر جلد ۴ صفحہ ۲۲)۔

کہ میں آپ کو ایک کھلے ہوئے میدان میں ٹھہراؤں اور تا تعمیل حکم یہ قاصد مجھ سے علیحدہ نہ ہوگا لہذا آپ نینوی سے اٹھ کر ایسے میدان میں فروکش ہوں جہاں نہ سایہ ہو اور نہ پانی۔ آپ نے ارشاد کیا ”تم ہم کو اب زیادہ تکلیف نہ دو۔ نینوی ہی میں رہنے دو یا اجازت دو تو غاصریہ یا شفیہ میں جا کر ہم قیام کریں“ ”ہر بولے“ میں ایسا نہیں کر سکتا ابن زیاد نے مجھ پر ایک شخص کو اس امر کی نگرانی کیلئے مقرر کیا ہے ”زہیر بن القین نے عرض کیا واللہ اسکے بعد جو آئیگا وہ اس سے زیادہ سخت ہوگا۔ اسے ابن رسول اللہ (صلعم) اسی وقت اس سے لڑ جانا آسان ہے بہ نسبت اسکے جو آئندہ آئیگا ہے“ آپ بولے ”ہم جنگ کرنے میں سبقت نہیں کر سکتے“ زہیر نے رائے دی آپ اس قریہ میں ہمارے ساتھ تشریف لے چلئے وہ ایک محفوظ مقام لب دریاے فرات واقع ہے اگر وہ روکے گا تو ہم اس سے لڑ پڑیں گے اور اس سے جنگ کرنا آسان ہے اس سے جو بعد اسکے آئیگا آپ نے مقام کا نام دریافت فرمایا عرض کیا کہ بلا نام ہے! فرمایا ”یہ زمین کرب و بلا کی ہے“ یہ دن پنجشنبہ کا تھا اور محرم ۶۱ھ کی دوسری تاریخ تھی۔

اگلے دن کوفہ میں چار ہزار کی فوج بسرافسری عمر بن سعد بن ابی وقاص آپہنچی ابن زیاد نے عمر کو اس فوج کا سپہ سالار مقرر کر کے دیلم کی سرکوبی کو دستی کی طرف روانہ ہونے کا حکم دیا تھا اور رے کی گورنری کی سند عطا کی تھی۔ روانہ ہونے ہی کو تھا کہ حسینؑ کا واقعہ پیش آگیا۔ ابن زیاد نے عمر بن سعد کو بلا کر امام حسینؑ کے مقابلہ پر جانیکا حکم دیا۔ عمر بن سعد نے انکار کیا۔ ابن زیاد نے کہا اگر تم حسینؑ کے مقابلہ پر نہیں جاتے ہو تو رے کی سند گورنری ہو پس کر دو“ عمر بن سعد نے غور و فکر کرنے کیلئے ایک روز کی مہلت مانگی اپنے دوستوں مشیروں سے مشورہ کیا سمجھوں نے حسین بن علیؑ کے مقابلہ پر جانے کو منع کیا رات بھر پڑا ہوا سوچتا رہا صبح کو ذیل کے اشعار پڑھتا ہوا ابن زیاد کے پاس گیا

۱۱ ترک ملک الرے والرے رغبتہ | کیا میں ملک رے کو چھوڑ دوں اور ملک رے ہی کی مجھے خبر ہے
 ۱۲ ارجع مذمومًا بقتل حسین | یا حسینؑ کو قتل کر کے مذموم واپس آؤں۔
 وفی قتله النار التي ليس دونها | لیکن اُنکے قتل کر نیسے دوزخ میں جاؤنگا جسکا کوئی مانع نہیں ہے
 حجاب و ملک الرے قرۃ عین | اور ملک رے کی حکومت میں میری آنکھوں کی ٹھنڈک ہے

اور یہ عذر پیش کیا کہ مجھ میں حسینؑ کے مقابلہ کی طاقت نہیں ہے۔ آپ شرفا کو فہ میں سے فلاں فلاں اشخاص متعین فرمائیے۔ ابن زیاد نے جواب دیا "میں تمہارا مطیع نہیں ہوں اور نہ تم کو اس امر پر مجبور کرتا ہوں۔ اگر تم حسینؑ کے مقابلہ پر نہ جانا چاہتے ہو تو میری سند گورنری واپس دو" عمر بن سعد نے حکومت رے کی طبع میں پڑ کر حسینؑ کے مقابلہ میں جانا منظور کر لیا چنانچہ اسی چار ہزار فوج کو لے ہوئے آپ کے مقابلہ پر جا پہنچا اور ایک قاصد بھیجا کہ آپ سے کوفہ کی طرف آنے کا سبب دریافت کیا۔ آپ نے فرمایا "مجھے اس شہر کے شرفا و رؤسا نے طلب کیا تھا۔ پس اگر تم کو یہ ناگوار ہو تو میں واپس جانے پر آمادہ ہوں" عمر بن سعد نے یہی جواب ابن زیاد کو لکھ بھیجا۔ ابن زیاد نے لکھا کہ "حسینؑ سے یزید کی بیعت لو اگر وہ بیعت کر لیں تو جو مناسب ہوگا کیا جائیگا اور اگر بیعت سے انکار کریں تو بے تامل جنگ کرو اور ان پر اور ان کے ہمراہیوں پر پانی بند کر دو" پس عمر بن سعد نے عمرو بن العجاج کو بسرا گروہی پانچ سو سواروں کے نہر فرات پر متعین کیا چنانچہ یہ لوگ فرات اور امام حسینؑ کے درمیان حائل ہو گئے (یہ واقعہ آپ کی شہادت سے تین روز پہلے کا ہے) جب آپ کے قافلہ میں پانی ختم ہو گیا اور لوگ شدت تشنگی سے بچپن ہونے لگے تو آپ نے اپنے بھائی عباس ابن علیؑ کو پانی لانے کیلئے روانہ کیا۔ انکے ہمراہ بیس آدمی مشکیزے لے ہوئے اور بیس سوار حفاظت کی غرض سے تھے۔ جب عباس ابن علیؑ مشکیزے بھر کر لوٹے تو دشمنوں نے حملہ کر دیا۔ بعد اسکے امام حسینؑ نے عمرو بن قرظہ بن کعب انصاری

کی معرفت عمر بن سعد کے پاس کھلا بھیجا کہ آج شب کو دونوں لشکروں کے درمیان میں مجھ سے ملنا۔ عمر بن سعد حسب وعدہ آیا دیر تک باتیں ہوتی رہیں پھر دونوں آدمی لوٹ کر اپنے اپنے لشکر میں آئے۔ دو چار بار ملاقات کرنے کے بعد عمر بن سعد نے عبید اللہ بن زیاد کو لکھا ”بعد حمد و ثنا کے واضح ہو کہ اللہ تعالیٰ نے آتش فتنہ فرو کر دیا اور اختلاف دفع کر کے سمجھوں میں اتفاق پیدا کر دیا ہے حسین نے یہ تین درخواستیں پیش کی ہیں (۱) وہ جہاں سے آئے ہیں وہیں واپس کر دیئے جائیں (۲) جس سرحد کی طرف ہم چاہیں ان کو بھیج دیں (۳) ہم ان کو امیر المؤمنین یزید کے پاس لیجائیں تاکہ ان کی یہ بیعت کریں اس میں تمہاری خوشنودی اور امت محمدیہ کی رضامندی ہے“ ابن زیاد نے خط پڑھ کر کہا میں اسکو منظور کرتا ہوں یہ خط ایسے شخص کا ہے جو امیر و رعیت کا ناصح مشفق ہے۔ شمر بن ذی الجوشن نے اٹھ کر کہا ”کیا تم اس درخواست کو قبول کر لو گے۔ وہ (حسینؑ) تمہارے ملک میں آ گیا ہے تمہارے قبضہ میں ہے واللہ اگر وہ یہاں سے کوچ کر کے چلا گیا اور اس نے تمہارے ہاتھ پر بیعت نہ کی تو وہ تم سے زیادہ قوت و شوکت والا ہو جائیگا اور تم بمقابلہ اسکے ضعیف و ناتواں ہونگے میرے نزدیک مناسب ہے کہ تم اسکو اپنے حکم کے ماننے پر مجبور کرو پس اگر عدول حکمی کرنے پر تم ان کو سزا دو گے تو تم کو اسکا حق حاصل ہے اور اگر درگزر کرو گے تو اسکا الزام تم پر آئیگا۔ واللہ مجھے یہ خبر پہنچی ہے کہ حسینؑ و عمر تمام رات دونوں لشکروں کے درمیان باتیں کرتے رہے ہیں“ ابن زیاد اس دم پٹی میں آ گیا۔ فوراً ایک خط لکھ کر شمر کو عمر کے پاس روانہ کیا اور یہ کھلا بھیجا کہ حسینؑ اور اسکے ہمراہیوں کو ہماری اطاعت پر مجبور کرو اگر وہ بیعت کر لیں تو صلح نامہ لکھ کر میرے پاس بھیج دو ورنہ بصورت انکار جنگ کرو، پھر شمر سے مخاطب ہو کر بولا عمر بن سعد اگر ہمارے اس حکم کی تعمیل پر مستعد ہو تو فہما تم اسکی اطاعت کرنا والا وہ

معزول اور تم اسپر اور کل لشکر پر امیر ہو ساتھ ہی اسکے اُسکا سرکاٹ کر میرے پاس بھیج دینا مضمون خط جو ابن زیاد نے عمر بن سعد کو لکھا تھا یہ تھا "اما بعد میں نے تم کو حسینؑ کی طرف اس غرض سے نہیں بھیجا تھا کہ تم اس سے لیت و لعل میں اوقات گزاری کرو اور اسکی سفارش مجھ سے کرو میں تمہیں حکم دیتا ہوں کہ اگر حسین اور اسکے ہمراہی میرے حکم کی اطاعت کریں تو صلح نامہ لکھ کر میرے پاس انکو بھیجو اور اگر انکار کریں تو حملہ کرو یہاں تک کہ انکو قتل کر کے مثلہ کر ڈالو کیونکہ وہ اسکے مستحق ہیں اور بعد قتل حسینؑ کے جسم و سینہ کو گھوڑوں کے سمنوں سے پامال کرانا وہ بڑا ظالم، جفاکار، خود سر، نافرمان ہے پس اگر تم ہمارے حکم کی تعمیل کرو گے تو تم کو تابعداروں و فرمانبرداروں کی طرح صلہ دیا جائیگا اور اگر کچھ بھی خلاف ورزی کا قصد ہو تو ہم تم کو معزول کہتے ہیں اور بجائے تمہارے شہر کو لشکر کی سرداری دیتے ہیں۔ والسلام"

اس خط کے لکھتے وقت اتفاق سے عبداللہ بن ابی المحل بن حزام بیٹھے ہوئے تھے (انکی چھوٹی ام البنین بنت حزام، امیر المومنین علیؑ کے عقد میں تھیں جن سے عباس و عبداللہ و جعفر و عثمان پیدا ہوئے تھے) ابن زیاد سے کہا ہمارے بھائیوں کے لئے امان نامہ لکھو چنانچہ ابن زیاد نے لکھ دیا جس کو عبداللہ بن ابی المحل نے اپنے ایک غلام کی معرفت بھیج دیا۔ عباس و عبداللہ وغیرہم پسران امیر المومنین علیؑ نے کہا ہم کو تمہارے امان کی ضرورت نہیں ہے ابن سبیہ کی امان سے اللہ تعالیٰ کی امان بہتر ہے۔

تھوڑی دیر کے بعد شہر پہنچا۔ ابن زیاد کا خط دیکھ کر ابن سعد نے کہا "افسوس! میں تو یہ سمجھا تھا کہ میری درخواست قبول کر لی گئی اور تو صلح کرنے کی اجازت لیکر آیا ہے" شہر بولا یہ تمہارے سمجھ کی غلطی ہے اب بتلاؤ اور کیا کرو گے؟ جواب دیا مجبوراً تعمیل کروں گا۔ نویں محرم یوم پنجشنبہ کو شہر اپنے لشکر سے نکل کر امام حسینؑ کے خیمہ کی طرف آیا عباس اور ان کے بھائیوں کو بلا کر کہا "اے میرے ہمشیرہ زادو! میں تم

کو امان دیتا ہوں" اُن لوگوں نے جواب دیا "اللہ کی مارتجھ پراور تیری امان ہو۔ تو ہم کو تو امن دیتا ہے اور رسول اللہ صلعم کے نواسہ کو امان نہیں دیتا ہے" شمر یہ جواب سنکر اپنا سامنہ لیکر رہ گیا۔ پھر عصر کے وقت عمر بن سعد اپنے ہمراہیوں کے ساتھ سوار ہو کر امام حسینؑ کی طرف چلا آپ اس وقت اپنے خیمہ کے روبرو تلوار کا ٹیک لگائے ہوئے بیٹھے ہوئے تھے۔ عباس بن علیؑ نے عمر بن سعد کو آتے ہوئے دیکھ کر کہا "بھائی! اٹھو مخالفین آپہنچے" آپ نے فرمایا چلو ہم بھی سوار ہو کر چلتے ہیں۔" عباس بن علیؑ نے کہا "نہیں میں ہی جاؤنگا" امام حسینؑ نے اس رائے کو پسند فرما کر ارشاد کیا بہتر ہے تم ہی جاؤ دریافت کرو۔ کیوں آئے ہیں۔ غرض کیا ہے؟ غرض عباس میں آدمیوں کے ساتھ سوار ہو کر تشریف لیگئے۔ آنے کی وجہ دریافت کی؟ عمر بن سعد نے لفظ بلفظ ابن زیاد کے خط کا مضمون بتلا دیا۔ عباس نے کہا "ٹھہرو عجلت نہ کرو۔ ابو عبد اللہ حسینؑ کو اس خبر کی اطلاع کرتا ہوں" یہ کہہ کر عباس لوٹ کر امام حسینؑ کی خدمت میں آئے اور انکے ہمراہی عمر بن سعد کے مقابلہ پر کھڑے ہوئے اللہ جل شانہ کا ذکر کرتے رہے۔

امام حسینؑ نے عباس سے کہا "ابن سعد سے جا کر کہدو کہ ہم کو شب بھر کی جہلت دے تاکہ ہم استعفار و دعا کر لیں۔ اپنے رب کی نمازیں پڑھ لیں اور تلاوت کر لیں۔ صبح کو وہ ہو گا جو ہونے والا ہے۔ عباس نے واپس ہو کر ابن سعد سے کہا "اس وقت تو تم لوگ واپس چلے جاؤ صبح تک کسی ہم کو حملت دو انشا اللہ تعالیٰ کل جو مناسب ہو گا کیا جائیگا۔ اطاعت کریں گے یا لڑیں گے" عمر بن سعد نے شمر سے استمراج کیا۔ شمر بولا تم امیر ہو جو چاہو سو کرو۔ عمر بن الحجاج زبیدی نے قطع کلام کر کے کہا سبحان اللہ اگر حسینؑ اہل دیلم سے ہوتے اور یہ درخواست پیش کرتے تو بھی تم کو قبول کرنا ضروری تھا" قیس بن اشعث بن قیس بولا "منظور کر لو لیکن اپنی قسم وہ صبح کو تم سے ضرور لڑیں گے" عمر بن سعد نے جھلا کر کہا "اگر ہمیں یہ یقین ہو جاتا تو بھی ہم یہ وقت

ٹال جاتے، اسکے ہمراہی یہ سنکر خاموش ہو رہے اور عمر بن سعد واپس ہو کر اپنے لشکر گاہ میں چلا آیا۔ بعد اسکے امام حسینؑ نے اپنے ہمراہیوں کو جمع کر کے خطبہ دیا جسکا مضمون یہ تھا "میں اللہ تعالیٰ کی حمد و ثنا کرتا ہوں اور اسکی تعریف ظاہر و پوشیدہ کرتا ہوں۔ اے اللہ میں تیری تعریف کرتا ہوں کہ تو نے ہمارے جد کو نبوت سے سرفراز فرمایا اور ہم کو گوش و چشم و قلوب عنایت کئے اور قرآن کی تعلیم اور دین کی سمجھ دی پس ہم تیرا شکر یہ ادا کرتے ہیں۔ اما بعد میں اپنے ہمراہیوں سے نہ زیادہ کسی کو با وفا سمجھتا ہوں اور نہ ان سے کسی کو بہتر جانتا ہوں اور نہ میرے اہل بیت سے کوئی نیک زیادہ اور نہ ان سے کوئی شخص رشتہ کا لحاظ رکھنے والا ہے پس تم سمجھو کہ اللہ تعالیٰ جڑاے خیر عطا فرمائے۔ آگاہ ہو جاؤ۔ مجھے یہ یقین ہو گیا ہے کہ کل یہ اعداء مجھ سے ضرور لڑینگے۔ میں تم کو خوشی سے اجازت دیتا ہوں جسکا جطرف جی چاہے چلا جائے میرا کچھ حق اس پر نہیں ہے لیکن مناسب ہے کہ تم میں سے ہر شخص میرے اہل بیت میں سے ایک ایک کو اپنے ہمراہ لیلے تم سب کو اللہ تعالیٰ جزاے خیر عطا کریگا۔ اور اپنے اپنے شہروں اور ملکوں کی طرف متفرق و منتشر ہو کر چلے جاؤ شاید اللہ تعالیٰ تم کو اس تکلیف سے بچائے کیونکہ شامی میرے خون کے پیاسے ہیں اگر مجھے پا جائیں گے تو دوسرے کی جستجو نہ کریں گے، اس فقرہ کا تمام ہونا تھا کہ سب کے سب چلا اٹھے۔ آپ کے بھائی اور لڑکوں اور بہتیجوں اور عبداللہ بن جعفر کے لڑکوں نے رو کر کہا "ہم ایسا نہیں کر سکتے کہ آپ کے بعد ہم باقی رہ جائیں اللہ تعالیٰ کبھی ہم کو یہ دن نہ دکھائے، امام حسینؑ نے فرمایا "اے بنی عقیل! بس بس مسلم کی شہادت کافی ہے تم لوگ جاؤ۔ میں نے تم کو خوشی سے اجازت دی، بنی عقیل بولے "آپ سے علیحدہ ہو کر خلافت سے ہم کیا کھینکے کیا یہ کہیں گے کہ ہم اپنے شیخ اپنے سردار اپنے بہترین چچا کے لڑکے کو دشمنوں کے قبضہ میں چھوڑ آئے اور ان کے ساتھ ایک تیر بھی نہ پھینکا

اور نہ انکے ساتھ ایک نیزہ مارا اور نہ انکے ساتھ تلوار چلائی واللہ ہم یہ نہیں جانتے کہ وہ کیا کریں گے اللہ کی قسم ہم ایسا نہ کریں گے اور نہ آپ کو تنہا چھوڑ کر جائیں گے بلکہ ہم اپنے کو اور اپنے مال کو اور اپنے اہل کو آپ پر فدا کر دیں گے اور آپ کے ساتھ ہو کر لڑیں گے اور آپ جہاں جائیں گے ہم بھی وہیں جائیں گے اللہ تعالیٰ اس عیش کو نہ دکھائے جو تمہارے بعد ہم کو ملے۔" مسلم بن عوسبہ نے کھڑے ہو کر عرض کیا کہ کیا آپ کو تنہا چھوڑ کر ہم چلے جائیں؟ حالانکہ ہم آپ کے حق سے ادا نہیں ہوئے اللہ کی قسم ہم آپ کو اس وقت تک نہیں چھوڑ سکتے جب تک آپ کے دشمنوں کے سینوں میں اپنے تیز نیزوں کی نوک نہ چبھولیں گے۔ اپنی تلواروں سے جب تک وہ ہمارے قبضہ میں ہے انکی گردنوں کو تن ناپاک سے نہ جدا کر لیں گے۔ اللہ کی قسم! اگر میرے پاس کوئی آلہ حرب نہ ہوتا تو ان کو میں آپ کی حمایت میں پتھروں سے مارتا یہاں تک کہ میں اپنے آپ کو آپ پر فدا کر دیتا۔ مسلم بن عوسبہ کی اس پر جوش تقریر سے سمجھوں گے دل بھر آئے اور بالاتفاق یہی کہنے لگے۔ آپ نے ان لوگوں کو دعائیں دیکر رخصت کیا۔ خیمہ میں تشریف لے گئے شام کا وقت تھا طبیعت بھری ہوئی تھی دردناک اشعار پڑھنے لگے۔ آپ کی بہن زینب کے کان تک آواز پہنچی۔ صبر نہ ہو سکا گھبرا کر یہ کہتی ہوئی دوڑ پڑیں "ہاے افسوس! کاش آج کی زندگی کو میری موت فنا کر دیتی میری ماں فاطمہؓ مر گئیں میرے باپ علیؓ مجھ سے جدا ہو گئے میرا بھائی حسن جاتا رہا اے خلیفہ ماضی! اے سرپرست باقی! آپ نے فرمایا تبہن کیا کہہ رہی ہو! تمہارے صبر و تحمل کو یہ کیا ہو گیا ہے؟ اللہ تعالیٰ سے ڈرو اور اس کے حکم پر صابر و شاکر رہو اور یہ جان رکھو کہ کل رہنے والے زمین کے مرجائیں گے اور ساتھ ہی اس کے آسمان والے بھی باقی نہ رہیں گے اور بے شک سوائے اللہ تعالیٰ کے کل شے فنا ہونیوالی ہے۔ میرا باپ مجھ سے بہتر تھا۔ میری ماں مجھ سے افضل تھیں۔ میرا بھائی مجھ سے زیادہ نیکو کار

تھا۔ جمکو اور ان کو اور کل مسلمانوں کو رسول اللہ صلی اللہ علیہ وسلم کی پیروی کرنی ہے۔
 وہ بھی اس دنیا سے اٹھ گئے تو ہم کس شمار و حساب میں ہیں۔ اے میری بہن میں
 تم کو قسم دلاتا ہوں کہ کل اگر میں مارا جاؤں تو جامہ درسی نہ کرنا۔ رونا پیننا نہیں بین
 نہ کرنا۔ نوحہ نہ پڑھنا۔ اے بہن یہی دن سب کو پیش آئیو الا ہے صبر کرنا صبر۔ صبر کا
 اجر اللہ تعالیٰ دیگا، زینب یہ شکر خاموش ہو گئیں آپ باہر تشریف لائے اور ہماریوں
 کو بلا کر فرمایا، خیموں کو ایک دوسرے کے قریب کر دو اور رسیاں ایک کی دوسرے
 سے ملا دو اور ان کے دائیں بائیں خندق کھود کر آگ روشن کرو اور کل جب یہ
 لوگ حملہ آور ہوں تو خیموں کے روبرو ہو کر لڑنا، ہماریوں نے نہایت تیزی و مستعدی
 سے اس حکم کی تعمیل کی۔ اس اثنائے میں رات ہو گئی تمام شب آپ اور آپ کے ہمراہی
 ناز و مستغفار پڑھتے دعائیں و الحاح و زاری کرتے رہے صبح ہوئی آپ نے اپنے
 ہمراہیوں کے ساتھ نار صبح ادا کی اور ابن سعد اپنے لشکریوں کے ساتھ ناز پڑھ کر سوار
 ہوا۔ یہ دن شنبہ یا جمعہ کا تھا اور محرم سنہ ۶۱ھ کی دسویں تاریخ تھی۔

آپ کے ہمراہ بتیس سوار اور چالیس پیادہ تھے زبیر بن القین کو مہینہ پر حبیب
 بن مطہر کو میسرہ پر مامور فرمایا اور علم اپنے بھائی عباس کو دیا۔ خیموں کو پشت پر رکھا
 اور ان کے ارد گرد رات ہی سے خندق کھود کر آگ روشن کر رکھی تھی گویا یہ آپ کے
 لشکر کا ساقہ تھا۔ عمر بن سعد نے اپنے لشکر کے ہر حصہ اور قبیلہ پر جدا جدا نافر مقرر
 کئے اور پھر ان پر ایک بڑا سردار بطور ذمہ دار کے مقرر کیا چنانچہ اہل مدینہ پر عبداللہ
 بن زبیر ازوی کو، ربیعہ و کندہ پر قیس بن اشعث بن قیس کو، مذحج و اسد پر عبدالرحمن
 بن سبرہ جعفی کو، تمیم و ہمدان پر حُر بن یزید ریاحی کو مقرر کیا پس ان سبھوں نے قتل
 حسین پر کمر باندھ لی مگر حُر بن یزید ریاحی وقت جنگ امام حسینؑ کی طرف مائل ہو گئے
 اور ان ہی کے ساتھ شہید ہوئے۔ ان کے لشکر کا مہینہ عمر بن حجاج زبیدی کی ماتحتی میں تھا

اور میسرہ پر شمر بن ذی الجوشن، سواروں پر عروہ بن قیس احمسی، پیادوں پر شیبث بن ربیع، ربیع بن ربیع، تمیمی اور پہرہ اسکے غلام دریدا کے ہاتھ میں تھا۔ امام حسینؑ نے عمر بن سعد اور اسکے ہمراہیوں کو مستعد جنگ دیکھ کر قطع حجت کرنے کی غرض سے اپنی اونٹنی منگوائی۔ سوار ہو کر دو چار آدمیوں کو اپنے ہمراہیوں میں سے لیکر لشکر اعداء کی طرف تشریف لیگے اور ایسی آواز بلند سے انکو مخاطب کیا جس کو سب سن رہے تھے

ایہا الناس سمعوا قولی ولا تجاؤنی حتی
عظموہ بما یجب لکم علی وحتی اعتدا
الیکم من مقدمی علیکم فان قبلتم
عذری وصدقتم قولی و
انصفتمونی کنتم بذلک اسعد
ولم یکن لکم علی سبیل وان لم
تقبلوا منی العذر فاجمعوا
امرکم وشکاءکم ثم
لا یکن امرکم علیکم غمۃ ثم
اقضوا الی ولا تنظرونا ان
ولی اللہ الذی انزل لکتاب
وهو یتولی المصالحین۔

اے لوگو! تم میری بات سنو۔ عجلت نہ کرو تا آنکہ جہانک
جہانک مجھ پر واجب ہے میں تم کو سمجھانے لوں
اور میں اپنے آنے کا سبب تم سے نہ بیان کر لوں
پس اگر تم میرے عذر کو قبول کر لو گے اور میری بات کی
تصدیق کرو گے اور حق پسندی کرو گے تو تمہاری آہیں
سعادت مند ہی ہے اور تمہارا اسمیں کوئی ہرج نہ ہوگا
اور اگر تم میرا عذر نہ قبول کیا چاہتے ہو تو تم لوگ مجتمع
ہو اور اپنے شرکار کو ایکجا کرو تا کہ تم پر کوئی امر
مشتبہ نہ رہے بعد اسکے میرے سامنے آؤ اور بے
رورعایت دیکھو۔ بیشک میرا ولی اللہ ہے جس
نے کتاب اتاری ہے اور صالحین کا
ولی ہے۔

آپ کی بہن یہ آواز سکر رواتھیں آپ نے اپنے بھائی عباس اور لڑکے علی کو انکے
چپ کرانے کو بھیجا جب وہ لوگ خاموش ہو گئیں تو آپ نے حمد و ثنا کی رسول اللہ
صلی اللہ علیہ وسلم پر درود بھیجا بعد ازاں پھر انکو مخاطب کر کے ارشاد کیا۔

اما بعد فانسبونی فالنظر وامن اما بعد۔ تم لوگ میرے نسب پر نظر کرو

اور دیکھو کہ میں کون ہوں پھر اپنی طبیعتوں
 کی طرف رجوع کرو اور اسکو جھڑک دو اور غور کرو۔
 کیا میرا قتل کرنا اور میری آبروریزی تمہیں روا اور
 جائز ہے؟ کیا میں تمہارے نبی کا نواسہ نہیں ہوں اور
 اسکے وحی کا بیٹا اور اسکے چچا زاد بھائی اور افضل ترین
 مومنین باللہ و تصدیق کنندہ رسول کا بیٹا نہیں ہوں؟
 کیا حمزہ سید الشہداء میرے باپ کے چچا نہ تھے؟
 کیا جعفر الشہید جو جنت میں اڑ رہے ہیں
 میرے چچا نہیں ہیں؟ کیا تم کو یہ خبر نہیں پہنچی ہے
 کہ رسول اللہ صلی اللہ علیہ وسلم نے میرے
 اور میرے بھائی کے حق میں فرمایا ہے کہ تم
 دونوں سردار جو انان جنت ہو اور اہل سنت کی آنکھ
 کی ٹھنڈک ہو، پس جو میں نے تم سے کہا ہے اسکی
 تصدیق کرو اور یہی سچ ہے! بخدا میں جھوٹا کبھی
 نہیں بولا جب سے مجھے یہ معلوم ہوا ہے کہ اللہ
 تعالیٰ اس سے ناراض ہوتا ہے اور اگر تم مجھے
 جھوٹا جانتے ہو تو تم میں ایسے لوگ موجود ہیں
 جن سے یہ دریافت کرو گے تو وہ تم کو اس سے
 آگاہ کریں گے۔ جابر بن عبد اللہ ابو سعید، سہل بن سعد
 زید بن ارقم اور انس سے دریافت کرو وہ تم کو
 بتلائیں گے کہ انھوں نے رسول اللہ صلی اللہ

انا شمر اجعوا انفسکم
 فعابتوها وانظر واهل یصلح
 ویحل لکم قتلی وانتہاک حرمتی
 الست ابن بنت نبیکم و ابن
 وصیہ و ابن عمد و اولی المومنین
 باللہ و المصدق لرسولہ
 اولیس حمزۃ سید الشہداء عم ابی
 اولیس جعفر الشہید لطیار فی
 الجنة عمی اولم یبلغکم قول
 مستفیضان رسول اللہ صلی اللہ علیہ
 وسلم قال لی و اخی انما سیدا
 شباب اهل الجنة و قرۃ عین
 اهل السنة فان صدقتمونی
 بما اقول و هو الحق و اللہ ما
 تعدت کذبا من علمت ان اللہ
 یمقت علیہ و ان کذبتمونی
 فان فیکم من ان سالتموہ من
 ذلک اخبرکم سلوا جابر بن عبد اللہ
 او ابی سعید او سہل بن سعد
 او زید بن ارقم و انسا یخبروکم
 انہم سمعوا من رسول اللہ

صلی اللہ علیہ وسلم امانی ہذا
 حاجز مہجر کم عن سفک دمی۔
 فان کنتم فی شک مما اقول
 او تشکون فی الی ابن بنت نبیکم
 فاللہ ما بین المشرق والمغرب
 ابن بنت نبی غیری منکم
 ولا من غیرکم۔ اخبرونی الطیبونی
 بقتیل منکم قتلته او ہمال
 لکم استہلکتہ او نقصا ص
 من جراحة۔

علیہ وسلم سے یہ سنا ہے کیا تم میں کوئی شخص ایسا
 نہیں ہے جو تم کو میری خونریزی سے روکے۔
 پس اگر تم لوگ میرے کہنے پر مشکوک ہو یا میرے
 نواسہ رسول ہونے پر شک کرتے ہو تو واللہ
 ما بین مشرق و مغرب میرے سوا
 تمہارے نبی کا تم میں اور نہ کسی غیر میں کوئی
 نواسہ نہیں ہے اگر ہو تو بتلاؤ۔ کیا میں نے
 تم میں سے کسی کو مار ڈالا ہے جس کا عوض مجھے طلب
 کرتے ہو یا کسی مال کو میں نے دبا لیا ہے جس کا
 معاوضہ مانگتے ہو یا کسی قسم کا قصاص مانگتے ہو۔

یزید کے لشکریوں میں سے کسی نے اسکا کچھ جواب نہ دیا تو آپ نے شہت بن ربیع
 حجاز بن ابجر، قیس بن الاشعث، زید بن الحرث کو نام بنام پکار کر فرمایا "الم تکتبوا
 الی فی القدر ہم علیکم"۔ (کیا تم لوگوں نے مجھے طلبی کا خط نہیں لکھا، ان لوگوں
 نے لکھنے اور بلانے سے انکار کیا۔ آپ نے ارشاد کیا "الی فعلتم۔ ایہا الناس ۲"۔
 کرہتمونی فدعونی انصرف الی ما منی من الارض"۔ (بے شک تم نے
 یہ کیا ہے۔ اے لوگو! تم کو مجھ سے نفرت ہے تو مجھے چھوڑ دو میں کسی محفوظ سر زمین
 کی طرف پھلا جاؤں)۔

قیس بن الاشعث بولا تم اپنے چچا کے لڑکے (یعنی ابن زیاد) کے حکم کی اطاعت
 کیوں نہیں کرتے وہ تمہاری بڑائی کا خواہاں نہ ہوگا۔ آپ نے جواب دیا "کیا تمہارا
 یہ مقصد ہے کہ بنی ہاشم تجھ سے مسلم بن عقیل کے سوا اور نہ کا بھی خونہا طلب کریں۔
 اللہ کی قسم میں ذلیل و خوار ہو کر تمہارا مطیع نہ ہونگا اور نہ میں غلاموں کی طرح مجبور ہو کر

اسکی امارت کا اقرار کرونگا۔ اے اللہ کے بندو! میں اپنے اور تمہارے رب سے امن کا خواستگار ہوتا ہوں اور ہر متکبر اور اس شخص سے جو آخرت پر ایماں نہیں رکھتا ہے اللہ تعالیٰ سے پناہ مانگتا ہوں۔ عاصم قدر فرما کر آپ نے اونٹنی بٹھلا دی اور اتر پڑے زہیر بن القین میان صف میں کھڑے ہوئے تھے۔ گھوڑے کو ہمیں کیا۔ باہر آئے اور ان لوگوں کو مخاطب کر کے کہا ”اے اہل کوفہ! مسلمانوں پر مسلمانوں کا یہ حق ہے کہ ایک دوسرے کو نصیحت کریں۔ اس وقت تک ہم اور تم بھائی بھائی ہیں اور ایک ہی دین پر ہیں جب تک ہم میں اور تم میں جنگ نہ ہو پس جبکہ ہم میں اور تم میں لڑائی چھڑ جائے گی تو عصمت اٹھ جائے گی۔ ہم اور تم ایک ہی گروہ میں ہیں ہم کو اور تم کو اللہ تعالیٰ نے اپنے نبی محمد صلی اللہ علیہ وسلم کی ذریت میں امتحان و آزمائش کی غرض سے مبتلا کیا ہے۔ ہم تم کو ان (حسینؑ) کی مدد اور گمراہ ابن گمراہ عبید اللہ بن زیاد کے ذلیل کرنے کو بلاتے ہیں بے شک تم اس سے سوائے بدی کے اور کچھ نہ دیکھو گے وہ تمہارے ہاتھوں کو کاٹیں گے اور تمہارے معزز اور ممتاز سرداروں حجر بن عدی اور اسکے ہمراہی اور ہانی بن عروہ جیسے کو قتل کر ڈالے گا“ کوفیوں نے زہیر کو گالیاں دیں اور ابن زیاد کی ثنا و صفت کر کے کہا ”واللہ جب تک ہم تجھ کو اور تیرے دوست (یعنی حسینؑ) اور اسکے ہمراہیوں سے نہ لڑیں گے یا اسکو گرفتار کر کے اپنے امیر عبید اللہ بن زیاد کے پاس نہ لیجائیں گے اس وقت تک یہاں سے نہ ٹلیں گے“

زہیر نے کہا اے اللہ کے بندو! ابن سمیہ کی نسبت ابن فاطمہ امداد و محبت کا زیادہ مستحق ہے پس اگر تم اسکی مدد نہیں کر سکتے ہو تو اسکو اسکے ابن عم زید بن معاویہؑ کے پاس بھیجو۔ اللہ کی قسم بغیر قتل حسینؑ کے بھی زید تمہاری اطاعت سے راضی ہو جائیگا“ شمر بن ذی الجوشن نے تیر مار کر کہا ”اللہ تیرا منہ بند کرے تو نے بک بک کر کے دماغ پریشان کر دیا“

زمیرؓ اے کمینہ بدخصال! تو وحشی جانور ہے میں تجھ سے خطاب نہیں کرتا اللہ کی قسم
تجھ کو کتاب اللہ سے کچھ تعلق نہیں ہے۔ میں تجھے قیامت کی رسوائی اور عذاب الہی
کی بشارت دیتا ہوں۔“

شمرؓ اللہ تعالیٰ تجھے اور تیرے دوست کو عنقریب شربت مرگ پلائے گا!
زمیرؓ کیا تو ہم کو موت سے ڈراتا ہے اللہ کی قسم تیرے ساتھ کی حیات ابدی سے
حسینؓ کے ساتھ مرجانا بہتر ہے۔ یہ کہہ کر زمیر تھوڑی دیر تک خاموش رہے پھر آواز
بلند سے کہا ”اے اللہ کے بندو! تم اس کمینہ بے دین کے دھوکے میں نہ آجانا
قسم ہے اللہ تعالیٰ کی اس گروہ کو رسول اللہ صلی اللہ علیہ وسلم کی شفاعت نہ نصیب
ہوگی جو آپ کے اہل بیت کا خون بہائے گا اور اسکے اعوان و انصار کو قتل کرے گا
زمیر کچھ اور بھی کہنے کو تھے کہ امام حسینؓ نے واپس بلا لیا۔

جس وقت عمر بن سعد نے امام حسینؓ پر حملہ کرنے کا قصد کیا حُر بن یزید اسکے پاس
آئے۔ اس نے دریافت کیا اللہ تیرا بھلا کرے کیا تو حسینؓ سے لڑنے کو جاتا ہے؟ حُر
نے جواب دیا ”اے واللہ اسکی لڑائی سے یہ آسان ہے کہ لوگوں کے سر کٹ کٹ کر
گریں اور ہاتھ مثل ہو جائیں! تم مجھے یہ بتاؤ کہ اُس نے جو درخواستیں پیش کی تھیں
ان میں سے کس کو منظور کیا اور اُسکے منظور کرنے میں تمہیں کیا عذر ہے؟“ عمر بن
سعد نے کہا ”اللہ کی قسم اگر میرے اختیار میں کچھ ہوتا تو میں اسکو منظور کرتا لیکن
تمہارا امیر حسینؓ کی ہر درخواست کو قبول کرنے سے انکار کرتا ہے،“ حُر یہ سنکر آہستہ
آہستہ امام حسینؓ کی طرف چلے ایک شخص نے ان ہی کے قبیلہ میں سے جسکا نام
مہاجر بن اوس تھا پھلا کر کہا ”واللہ مجھے تمہارا کام مشتبہ معلوم ہوتا ہے۔ تم کو میں نے
کسی لڑائی میں اسطرح لڑاں چلتے ہوئے نہیں دیکھا۔ اگر کوئی شخص اہل کوفہ میں
سے یہ فقرے تمہاری نسبت کہتا تو میں اس سے لڑتا۔“ حُر نے جواب دیا ”میں اپنے کو

عمر بن سعد نے
حُر بن یزید سے
پوچھا کہ
حُر بن یزید
کی درخواستیں
کی تھیں
ان میں سے
کس کو منظور
کیا اور اُسکے
منظور کرنے
میں تمہیں
کیا عذر ہے؟

جنت و دوزخ کے لئے تول رہا ہوں اور حق یہ ہے کہ میں جنت کے مقابلہ میں کسی چیز کو نہیں سمجھتا۔ چاہے کوئی مجھے مار ڈالے یا جلادے یہ کھڑکھوڑے کو ایک اینٹ لگائی اور دم زدوں میں امام حسینؑ کی خدمت میں پہنچائے۔ عرض کیا "اے ابن رسول اللہ صلی اللہ علیہ وسلم، اللہ تعالیٰ مجھے آپ پر فدا کرے۔ میں وہی ہوں جس نے تم کو واپس ہونے سے روکا تھا۔ اور جو تم کو ایر پھیر کر اس راہ پر لایا تھا اور جس نے شامت اعمال سے تم کو اس مقام پر لاکر ٹھہرایا تھا۔ اللہ کی قسم مجھے یہ اُمید نہ تھی کہ یہ لوگ آپ کے ساتھ یہ تباؤ کریں گے اور آپ کی ایک بات بھی نہ سنیں گے۔ میں نے یہ رنگ دیکھ کر اپنے جی میں کہا چونکہ بعض باتوں میں انکی میں اعانت کر چکا ہوں وہ مجھے آپ کی طرف جاتے ہوئے دیکھ کر اپنا مخالف نہ سمجھیں گے پس اگر اب بعض امر میں انکے خلاف عمل کروں تو کوئی ہرج نہیں ہے۔ واللہ اگر مجھے یہ یقین ہوتا کہ آپ سے وہ نہ لڑیں گے تو میں ہرگز آپ کی خدمت میں نہ حاضر ہوتا۔ جو لغزش مجھ سے ہو چکی ہے اس سے تائب ہو کر میں آپ کی خدمت میں آیا ہوں تاکہ آپ کی اعانت کروں یہاں تک کہ آپ کے روبرو میں جاں بحق تسلیم کروں۔ کیا آپ کے نزدیک میرا یہ توبہ مقبول ہوگا؟ آپ نے فرمایا "ہاں! اللہ تعالیٰ یہ توبہ قبول فرمائے گا اور تمہاری لغزشوں سے درگزر کریگا"۔ حُر نے یہ سن کر اپنے ہمراہیوں سے مخاطب ہو کر کہا "اے لوگو! تم لوگ حسینؑ کی اُن درخواستوں کو جن کو وہ پیش کرتے ہیں کیوں نہیں قبول کرتے اللہ تعالیٰ تم کو داریں میں فلاح عنایت کرے گا اور تم کو انکی لڑائی اور قتل سے نجات دیگا"۔ عمر بن سعد بولا "میں خود اس امر کا خواہاں تھا لیکن کیا کروں مجبور ہوں" بعد اسکے حُر نے لشکریوں کو مخاطب کیا اور کہا "اے اہل کوفہ! بڑے افسوس کی بات ہے کہ تم نے خود انکو بلا یا جب وہ آئے اس غرض سے کہ تم انکی اعانت کرو اور ان کے ہمراہ ہو کر لڑو تو تم انکے قتل پر کمر بستہ ہو گئے۔ اسپر طرہ یہ ہے کہ تم نے اس غریب کو اس طرح پر

روک رکھا ہے کہ کہیں وہ جا نہیں سکتے۔ بڑے افسوس کا مقام ہے کہ تم نے ان کو قیدیوں کی طرح گرفتار کر لیا ہے کسی بلجار و ما من کی طرف جانے نہیں دیتے۔ نہ وہ کوئی نفع حاصل کر سکتے ہیں اور نہ کسی مضرت کے دفع کرنے پر قادر ہیں۔ تم نے ان کو آب فرات سے بھی روک دیا ہے جس سے یہودی اور نصرانی اور مجوسی بھی سیراب ہوتے ہیں۔ کتے، سور، اور کل چرند و پرند اسکو پیتے ہیں کیا وہ (حسینؑ) اس قابل بھی نہیں ہیں؟ وہ اور انکے ہمراہی شدت تشنگی سے بیہوش ہو رہے ہیں۔ تم لوگوں نے کیا اچھا بڑا ڈر رسول (صلعم) کے بعد ان کے اہل بیت کے ساتھ کیا۔ اگر تم لوگ اپنے اس فعل سے توبہ نہ کرو گے اور محافظین کو دریائے فرات سے نہ ہٹالو گے تو اس روز جبکہ شدت تشنگی سے لوگ بیچین ہوں گے اللہ تعالیٰ تم کو بھی سیراب نہ کرے گا۔

لشکریوں نے بجائے جواب دینے کے حرپر تیر برسائے وہ مجبور ہو کر لوٹے امام حسینؑ کے روبرو آ کر کھڑے ہو گئے بعد اسکے عمر بن سعد بڑھا۔ کمان سے تیر جوڑ کر امام حسینؑ کی طرف مار کر بولا ”لوگو! گواہ رہنا سب کے پہلے میں ہی نے تیر چلایا ہے۔ یہ سن کر لشکریوں نے بھی ایک باڑھ تیر کا چلایا۔ پھر لشکر شام سے یسار (زیاد کا غلام) اور سالم (عبید اللہ کا غلام) نکل کر میدان میں آئے۔ مقابلہ کیلئے للکار کر لڑنے والے کو طلب کیا۔ امام حسینؑ کی طرف سے عبداللہ بن عمیر کلبی میدان جنگ میں آئے یہ کوفہ سے معہ اپنے بیوی کے آپکی خدمت میں آئے تھے، یسار و سالم نے نام و نسب دریافت کیا۔ عبداللہ نے بتلایا۔ یسار و سالم بولے ”ہم تم کو نہیں جانتے ہمارے مقابلہ پر زمین بن القین یا حبیب بن مطر اور بریر بن خضیر جیسے لوگوں کو آنا چاہئے“ عبداللہ نے تشریح ہو کر یسار سے کہا ”اے حرامی بچہ! تیرے مقابلہ پر وہ لوگ آئیں گے، تو اس قابل نہیں ہے کہ تو انکے تیز تیغ سے ہلاک کیا جائے۔ تیری روح و تن کے فیصلہ کرنے کو میری تلوار کافی ہے“ یسار یہ سن کر حملہ کی نیت سے آگے بڑھا۔ عبداللہ نے وار خالی دیکر

امام حسینؑ
آب فرات
سے ماہریت

عمر بن سعد
بڑھا
کمان سے
تیر جوڑ کر

تلوار چلائی۔ تھوڑی دیر تک فریقین میں ایک دوسرے پر وار چلائے۔ سالم اپنے ہمراہی کو کمزور دیکھ کر عبداللہ کی طرف جھپٹا عبداللہ نہایت تیزی سے یسار کا کام تمام کر کے سالم کی طرف مڑے۔ سالم نے وار پر وار کرنے شروع کر دیئے۔ عبداللہ روکتے اور حملہ کا جواب بھی دیتے جاتے تھے بالآخر عبداللہ کے بائیں ہاتھ کی انگلیاں کٹ گئیں اور پھر اُنہوں نے لپک کر ایسا وار کیا کہ سالم بھی اسی جگہ پر ٹھنڈا ہو گیا۔ انکی بیوی ام وہب ایک لکڑی لیکر کہتی ہوئی دوڑیں ”میرے ہاں باپ تم پر فدا ہوں رسول اللہ کے نواسوں کے لئے لڑتے لڑتے اپنے کو تصدق کر دو“ عبداللہ نے میدان جنگ میں آنے سے روکا ام وہب نے واپس جانے سے انکار کیا کہا ”میں تمہارا ساتھ جب تک زندہ ہوں نہیں چھوڑوں گی“ امام حسینؑ نے آواز بلند سے کہا ”تم لوگوں نے اہل بیت رسالت کے ساتھ بہت بڑی بھلائی کی اللہ تعالیٰ تم کو جزا سے خیر دیگا۔ اے ام وہب تم پر اللہ تعالیٰ رحم کرے لوٹ آ۔ عورتوں پر جہاد نہیں ہے“ ام وہب یہ سن کر واپس آئیں عمرو بن الحجاج نے عمرو بن سعد کے میمنہ کو لٹکار کر جنگ پر ابھارا۔ اہل میمنہ گھوڑوں پر سوار ہو کر نیزوں کو آڑے کر کے میدان کی طرف نکلے۔ امام حسینؑ کے ہمراہیوں نے تیر برسوں سے شروع کر دیئے جس سے عمرو بن الحجاج اور اُسکے ہمراہی آگے نہ بڑھ سکے اکثر انہیں سے لقمہ ننگ اجل ہو گئے اور بہت سے زخمی ہو کر لوٹے۔ ایک شخص ابن حوزہ نامی اس گروہ سے نکل کر افیکم الحسین افیکم الحسین (کیا تم میں حسینؑ ہیں؟) کیا تم میں حسینؑ ہیں؟) کہتا ہوا آیا کسی نے کچھ جواب نہ دیا تیسرے بار لوگوں نے کہا ہاں آپ تشریف رکھتے ہیں! تو کیا کہا چاہتا ہے؟ ابن حوزہ بولا ”اے حسینؑ میں تم کو آتش ووزخ کی بشارت دیتا ہوں“ (عیاذ باللہ) آپ نے فرمایا ”تو جھوٹا ہے۔ میں اپنے رب کریم ورحیم کے پاس جاتا ہوں۔ تو کون ہے؟“ جواب دیا میرا نام ابن حوزہ ہے۔ اپنے ہاتھ اٹھا کر جناب باری میں عرض کیا ”اللہم خزہ الی النار“

ابن حوزہ نے یہ سُکر طیش سے گھوڑے کو بڑھایا۔ اتفاق سے گھوڑا بدک کر بھاگا ابن حوزہ سنبھل نہ سکا ایک پانوں رکاب سے نکل گیا اور دوسرا رکاب میں اٹکارا گیا۔ جوں جوں گھوڑا بھاگتا تھا اسکے سر کے پرچھے اڑتے جاتے تھے ایک ساعت میں لاش کا پتہ تک نہ چلا۔ مسروق بن وائل حضرمی جو اسکے ساتھ میدان میں آیا تھا یہ دیکھ کر کہتا ہوا لوٹا "میں اس خاندان سے نہ لڑونگا انکی بددعا میں بہت بڑا اثر ہے" یزید بن معقل حلیف عبدالقیس جوش مزدانگی میں آکر لٹکارتا ہوا میدان میں آیا اور بریر بن خضیر کو بلا کر کہا "دیکھا اللہ تعالیٰ نے تیرے ساتھ کیا کیا؟" بریر نے جواب دیا "واللہ اُس نے میرے ساتھ بہت بڑی بھلائی کی ہے اور تیرے ساتھ بُرائی" یزید بولا "تو جھوٹ کہتا ہے۔ اس سے پیشتر تو جھوٹ نہ بولتا تھا۔ اللہ کی قسم تو گمراہی میں پڑ گیا" ابن خضیر نے کہا اگر تجھے اپنی سچائی کا دعویٰ ہے تو آ۔ ہم اور تو مقابلہ کریں اور اللہ تعالیٰ سے یہ دعا کریں کہ ہم میں سے جھوٹے اور گمراہ پر اللہ تعالیٰ اپنی پھٹکار بھیجے" یزید سے اسکا کچھ جواب نہ بن پڑا تلوار کھینچ کر دوڑا فریقین میں کمال تیزی سے دو دو ہاتھ چل گئے۔ یزید بن معقل نے تلوار چھوڑ کر نیزہ کا وار کیا بریر نے خالی دیکر تلوار چلائی جو خود پھاڑ کر سر میں تیر گئی۔ بریر تلوار کے نکالنے میں مصروف تھے کہ رضی بن منذر عجمی نے لپک کر وار کیا۔ ابن خضیر لپٹ پڑے تھوڑی دیر تک زو آزمائی ہوتی رہی بالآخر ابن خضیر نے رضی کو ہار لیا۔ سینہ پر چڑھ کر کمر سے خنجر نکالنے لگے اس اثنا میں کعب بن جابر زدی نے پنچر ابن خضیر کی پشت میں نیزہ مارا۔ ابن خضیر زخم کے ضد منہ بیتاب ہو کر اٹھ آئے۔ کعب نے نیزہ چھوڑ کر تلوار کا وار کیا جس سے ابن خضیر شہید ہو گئے اور رضی اپنی قبا جھاڑتا ہوا اٹھ کھڑا ہوا واپسی کے بعد کعب کی بیوی نے ملامت کرتے ہوئے کہا "تف ہو تجھ پر! تو ابن فاطمہ کے خلاف لڑنے کو آیا پھر اسپر طرہ یہ ہوا کہ بریر سید القراء کو تو نے شہید کیا۔ جا تیرا رویا ہوا! میں تجھ سے ہرگز نہ ملوں گی"۔

مسروق بن وائل
حضرمی کا
مذہب

ابن خضیر کی شہادت کے بعد عمرو بن قرقظہ انصاری میدان جنگ میں آئے اور لڑتے لڑتے شہید ہو گئے۔ ان کا بھائی عمرو بن سعد کے ہمراہ تھا۔ اُس نے باواز بلند کہا "یا حسینؑ کذاب ابن کذاب (عیاذ باللہ) تو نے میرے بھائی کو گمراہ کیا اور اس درجہ اسکو تو نے کرویدہ کر لیا تھا کہ وہ مار گیا" آپ نے جواب دیا "اللہ تعالیٰ نے اسکو گمراہ نہیں کیا بلکہ راہ راست کی رہنمائی کی۔ ہاں تو البتہ گمراہ ہو گیا" عمرو بن قرقظہ کا بھائی یہ سنکر طیش میں آیا اور یہ کہتا ہوا کہ اللہ تعالیٰ مجھے مارے جو میں تجھکو نہ ماروں یا تیرے پاس نہ مر جاؤں آگے بڑھا۔ نافع بن ہلال مرادی نے لپک کر نیزہ چلایا جس سے وہ زخمی ہو کر گرنا نافع نے نیزہ چھوڑ کر تلوار کھینچی لیکن اس کے ہمراہی یورش کر کے اٹھالیگئے اور وہ علاج معالجہ کر کے اچھا ہو گیا۔ حرب بن یزید نے یہ حالت دیکھ کر امام حسینؑ سے اجازت طلب کی۔ میدان جنگ میں شیرعراں کی طرح ڈکارتے ہوئے پہنچے۔ انکے مقابلہ پر یزید بن سفیان آیا حُرنے پہلے ہی وار میں اس کا وارا نیارا کر دیا۔ پھر نافع کے مقابلہ پر مزاحم بن حریث آیا۔ دو دو ہاتھ بھی نہ چلنے پائے تھے کہ نافع نے مزاحم کو بھی ڈھیر کر دیا۔ شامی فوجیں اپنے جوانمردوں کے پیہم مارے جانے سے سہم گئیں۔ ہر شخص ان دونوں دلیروں کے مقابلہ پر جانے سے جی چُرا رہا تھا۔ عمرو بن حجاج نے چلا کر کہا "اے لوگو! تمہارے مقابلہ پر آدمی ہی ہیں یہ کچھ شیر نہیں ہیں کہ تم کو میدان جنگ میں جاتے ہی پھاڑ ڈالیں گے بڑے افسوس کی بات ہے کہ تم لوگ باوجود اس کثرت کے ہمت ہارے جاتے ہو تمہارے مخالفین کی تعداد اسقدر کم ہے کہ اگر تم لوگ اُن پر ایک ایک کنکریاں بھی پھینکو تو اُنکے مرجانے کو کافی ہو۔ اے اہل کوفہ! اپنے امیر کی اطاعت کرو جماعت سے علیحدہ نہ ہو جو شخص دین سے باہر اور امام کے مخالف ہو گیا ہے اُسکے قتل کرنے میں کچھ شک و شبہ نہ کرو۔ دیکھو ایک ایک لڑنے کو میدان میں نہ جاؤ بلکہ سب کے سب جھرمٹ باندھ کر مجموعی قوت سے حملہ کرو" عمرو بن سعد نے اس رائے کو

پسند کیا اور فرادی فرادی نکل کر لڑنے سے منع کر دیا۔ امام حسینؑ بولے ”اے عمرو بن
 الحجاج کیا تو ہمارے خلاف لوگوں کو ابھارتا ہے؟ ہم دین سے باہر ہو گئے ہیں یا تو؟
 اللہ کی قسم اگر تمہاری رو میں قبض کر لیجائیں اور اسی حالت میں تم لوگ مرجاتے جاؤ تو
 معلوم ہو جائے گا کہ کون شخص دین سے باہر تھا“ عمرو بن الحجاج نے بجائے جواب
 دینے کے فرات کی جانب سے حملہ کر دیا۔ مسلم بن عوسبہ سے لڑائی ہوتی رہی آخر الامر یہ
 زخمی ہو کر گرے اور عمرو بن الحجاج اپنے لشکر میں لوٹ کر آیا۔ امام حسینؑ مسلم کے پاس
 تشریف لائے۔ جس وقت وہ دم توڑ رہے تھے فرمایا ”اے مسلم! اللہ تجھ پر رحم کرے
 جس کا وقت آ گیا ہے وہ تو جا رہا ہے اور جو باقی ہے وہ وقت کا انتظار کر رہا تم اندیشہ
 نہ کرو ہم بھی عنقریب تم سے آکر ملا چاہتے ہیں۔ حبیب بن ماطر قریب گئے ارشاد کیا
 میں اس زخمی کے جنتی ہونے کی بشارت دیتا ہوں“ مسلم نے یہ سن کر آنکھیں کھول دیں
 حبیب بن ماطر بولے ”امام حسینؑ تمہارے جنتی ہونے کی بشارت دیتے ہیں“ مسلم
 نے مسکرا کر جواب دیا ”میں تم کو نیکی کی بشارت دیتا ہوں“ حبیب نے مسلم کا سراٹھا کر
 اپنے زانوؤں پر رکھ کر کہا ”اے بھائی اگر مجھے یہ معلوم ہوتا کہ میں تمہارے بعد کچھ دنوں
 بھی زندہ رہوں گا تو تم سے میں وصیت کی خواہش کرتا لیکن میں یہ یقیناً جانتا ہوں کہ
 دو ہی چار ساعت کے بعد میں تم سے آکر ملا چاہتا ہوں“ مسلم نے کہا تاہم میں تم کو
 ایسی وصیت کرتا ہوں جس کے تم سزاوار ہو اور وہ یہ ہے کہ تم امام حسینؑ کا ساتھ
 نہ چھوڑنا اور جب تک بقید حیات رہنا ان بد بختوں بیدینوں سے لڑتے رہنا“ مسلم تو
 اس قدر وصیت کر کے راہی ملک بقا ہوئے اور شمر ذی الجوشن نے میسرہ کو لیکر حملہ کیا۔
 امام حسینؑ اور آپ کے ہمراہی نہایت استقلال سے جی توڑ کر جواب دینے لگے۔ آپ کے
 ہمراہیوں میں اگرچہ صرف بیس سوار تھے لیکن جس طرف رخ کرتے تھے صف کی صفالٹ
 جاتی تھی۔ لوگ تتر بتر ہو کر ادھر ادھر بھاگ کھڑے ہوتے تھے سواراں کو ذہم مقابلہ پر

شمر کا ہر

جانے سے جی چراتے تھے۔ عزرہ بن قیس نے جو سواران کوفہ کا سردار تھا، لڑائی کا
عنوان بگڑتا ہوا دیکھ کر عمر بن سعد کے پاس کھلا بھیجا کہ ان معدودے چند نے سواران
کوفہ کے چھکے چھڑا دیئے اگر جنگ کا یہی عنوان رہا تو عنقریب یہ بھاگ کھڑے ہوں گے
مناسب ہے کہ تیر اندازوں اور پیادوں کے بڑھنے کا حکم دیجئے۔ عمر بن سعد نے شدت
بن ربیع کو امام حسینؑ پر تیر باری کا حکم دیا لیکن شدت نے اس سے انکار کیا تب حسین
بن نمیر کو ہمراہی پانچ سو تیر اندازوں کے لشکر امام پر تیر باری کرنے کے لئے روانہ کیا
چنانچہ حسین بن نمیر قریب پہنچ کر تیر برسانے لگا۔ گھوڑی دیر میں آپ کے سواروں
کے کل گھوڑے زخمی ہو کر نکلے ہو گئے۔ اس وقت کل ہمراہی پیادہ پا ہو کر لڑنے لگے
حر کا بھی گھوڑا اسی واقعہ میں مر گیا یہ بھی پیادہ لڑ رہے تھے۔ یہاں تک کہ دوپہر ہو گئی
لڑائی نہایت تیزی اور سختی سے جاری تھی اور لشکر شام باوجود کثرت کے ان لوگوں
کے حملوں کا جواب نہ دے سکتا اور نہ ان کے قریب پہنچ کر حملہ آور ہو سکتا تھا عمر بن
سعد نے مجبور ہو کر چند لوگوں کو آپ کے خیموں کی طرف سے حملہ کرنے کو بھیجا۔ آپ
کے ہمراہیوں میں سے صرف چار آدمی مخالفین کے روکنے پر مامور ہوئے۔ جو
دستہ فوج سواروں یا پیادوں کا لشکر شام سے نکل کر خیمہ کی طرف بڑھتا دکھائی دیتا
تھا خیمہ تک پہنچنے کا کیا ذکر ہے راستہ ہی میں ڈھیر ہو جاتا تھا تب عمر بن سعد نے
خیموں پر دور سے آگ برسانے کا حکم دیا۔ امام حسینؑ نے فرمایا تم لوگ مجھ سے
لڑتے ہو تو مجھ سے لڑو خیموں میں عورتوں اور بچوں کے سوا کوئی مرد نہیں ہے وہ
غریب نکل کر نہ بھاگ سکیں گی اور نہ ہم خیموں میں آتش زدگی کے باعث تم سے لڑ سکیں
گے۔ عمر بن سعد یہ سن کر خاموش ہو گیا اس کے بعد شمر ذی الجوشن حملہ کر کے امام حسینؑ
کے خیمہ تک پہنچ کر کہنے لگا ”مجھے دوزخ ہی میں جلانا نصیب ہوا اگر میں اس خیمہ کو
نہ جلا دوں“ عورتیں چلا کر نکل آئیں امام حسینؑ نے ڈانٹ کر کہا ”اللہ تعالیٰ تجھے جلا

تو میرے خیمہ کو جلائے گا جس میں میرے اہل بیت ہیں“ شمر نے اسکا کچھ جواب نہ دیا۔ حمید بن مسلم اور شیبہ بن ربیع نے بھی اس کو اس فعل شیع سے روکنا چاہا لیکن بدبختی سے وہ نہیں مانتا تھا برابر خیمہ کی طرف آگ لگانے کی غرض سے بڑھا جاتا تھا۔ زہیر بن القین نے دس آدمیوں کو ہمراہ بیان امام سے علیحدہ کر کے شمر اور اسکے رکاب کی فوج پر حملہ کر دیا ابو غرہ صیابی (جو اُس کے ہمراہیوں میں تھا) اور بہت سے سپاہی مارے گئے بالآخر مجبور ہو کر شمر ذی الجوشن کو واپس آنا پڑا چونکہ لشکر شام کی تعداد زیادہ تھی کثرت کی وجہ سے دو، چار، پانچ، دس، بیس کا مارا جانا محسوس نہ ہوتا تھا اور امام حسینؑ کی طرف بوجہ قلت جماعت ایک دو آدمیوں کے بھی کام آجانے کا احساس ہو جاتا تھا۔ لڑائی کی وہی گرم بازاری تھی کہ نماز کا وقت آگیا۔ ابو ثامہ صائدی نے کہا ”میں آپ پر فدا ہو جاؤں، میں دیکھتا ہوں کہ یہ لوگ آپ سے زیادہ قریب ہو گئے ہیں اللہ کی قسم آپ پر کوئی صدمہ نہ آنے پائیگا جب تک میں آپ کے قریب نہ مارا جاؤنگا میں یہ چاہتا ہوں کہ اپنے رب سے ہم اس وقت ملیں جبکہ ہم نماز پڑھ لیں“ آپ نے دعا دیکر ارشاد کیا ”ہاں یہ اول وقت نماز کا ہے (شمر و عمر کی طرف اشارہ کر کے) ان لوگوں سے کہو کہ تھوڑی دیر کیلئے جنگ کو ملتوی کر دیں تاکہ ہم نماز پڑھ لیں“ ابو ثامہ یا کسی اور ہمراہی نے یہ درخواست پیش کی حصین بن نمیر بولا ”یہ نماز قبول نہ کیجائیگی“ حبیب بن مہر نے جواب دیا ”کیوں سگ دنیا تیرا یہ خیال ہے کہ تیری نماز تو قبول ہوگی اور آل رسول اللہ (صلعم) کی نہ قبول کیجائیگی؟“ حصین بن نمیر نے طیش میں آ کر حبیب کی طرف گھوڑا بڑھایا حبیب نے لپک کر تلوار چلائی۔ حصین کے گھوڑے کے منہ پر پڑی گھوڑا اٹک گیا۔ حصین منہ کے بل زمین پر گر پڑا اُس کے ہمراہیوں نے دوڑ کر اٹھالیا حبیب نہایت مردانگی اور دلیری سے لڑنے لگے۔ بنی تمیم کے

ایک شخص بدیل بن صریح نامی جنگجو کو قتل کیا ایک دوسرے شخص نے پیچھے سے نیزہ چلایا جب جیب جوں ہی اسکی طرف متوجہ ہوئے حصین بن نمیر نے تلوار کا وار کیا جس سے جیب تیوراکر گر پڑے تمہی نے اتر کر سر اتار لیا جیب کے قتل ہونے سے امام حسینؑ کو سخت صدمہ ہوا۔ بنفس نفیس میدان جنگ میں جانے پر تیار ہوئے حرور زہیر نے بڑھ کر کہا ”ہم آپ پر سینہ سپر ہو کر فدا ہونے کو موجود ہیں ہمارے ہوتے ہوئے آپ میدان جنگ میں نہ جائیے“ امام حسینؑ یہ سن کر رک گئے اور حرور زہیر نے لشکر شام پر حملہ کر دیا جب ایک شخص ان میں سے لڑتے لڑتے فریق مخالف میں چھپ جاتا تھا تو دوسرا اس سختی و تیزی سے حملہ کر دیتا کہ اسکو مخالفین کے زرعہ سے نکال لاتا تھا تھوڑی دیر تک لڑائی کا عنوان اسی طرح پر رہا بہت سے آدمیوں کا دم زدن میں دارنیارا ہو گیا۔ عمر بن سعد نے لکارا پیادوں نے چاروں طرف سے گھیر کر حر بن یزید کو شہید اور ابو شامہ نے اپنے چچا زاد بھائی کو جو شامی لشکر میں تھا قتل کر ڈالا۔ بعد اسکے امام حسینؑ معہ اپنے ہمراہیوں کے صلوة الخوف پڑھ کر لڑنے لگے۔ مخالفین چاروں طرف سے تیر باری کہ رہے اور آپ کے ہمراہی اپنی اپنی جان بازی دکھا رہے تھے۔ زہیر بن القین لڑتے بھڑتے بلا خیال پس و پیش لشکر شام میں گھستے چلے گئے۔ کثیر بن عبید اللہ شعبی اور ماجربن اوس آنکھیں بچا کر دفعۃ زہیر پر ٹوٹ پڑے اور انکو شہید کر ڈالا۔ نافع بن ہلال جلی تیر کے پھلوں کو زہر سے بچھا کر لائے نئے اور ہر ایک پر اپنا نام لکھے ہوئے تھے۔ مجروحین کے سوا بارہ آدمیوں کو مارا بالآخر لڑتے لڑتے صدمہ زخم سے انکا بازو ٹوٹ گیا گرفتار کر لئے گئے شمر ذی الجوشن پکڑ کر عمر بن سعد کے پاس لے گیا چہرہ سے خون کے فوارے جاری تھے۔ عمر بن سعد دیکھ کر مسکرایا۔ نافع بولے ”میں نے زخمیوں کے علاوہ تم میں سے بارہ آدمیوں کو قتل کیا ہے۔ اگر میرے بازو سلامت رہتے تو تم مجھکو ہرگز گرفتار نہ کر سکتے“ شمر نے

قتل کی غرض سے تلوار کھینچنی نافع نے کہا "اللہ کی قسم اگر تو مسلمان ہوتا تو تجھ کو یہ شاق ہوتا کہ اللہ تعالیٰ کے روبرو ہمارے خون کے ساتھ جاتا۔ لیکن اللہ تعالیٰ کا شکر ہے کہ اس نے ہماری موت بدترین خلافت کے ہاتھ پر لکھی ہے" یہ سن کر وہ جھلا اٹھا اور ایک وار سے نافع کا کام تمام کر دیا۔ بعد اس کے شمر نے امام حسینؑ کے ہمراہیوں پر حملہ کیا۔ جب ان لوگوں نے یہ دیکھا کہ بوجہ کثرت نہ تو ان کے شر سے امام حسینؑ کو بچا سکتے ہیں اور نہ اپنے کو۔ تو آپس میں یہ مشورہ کیا کہ امام حسینؑ کے روبرو لڑ کر مر جانا چاہئے۔ چنانچہ عبداللہ و عبدالرحمن پسران عزوہ غفاری آئے اجازت لیکر میدان جنگ میں گئے۔ لڑے اور داد مردانگی پا کر شہید ہو گئے۔ بعد ازاں سیف بن الحرث بن سریع اور مالک بن عبد بن سریع (یہ دونوں چچا زاد اور نیز انیسانی بھائی تھے) روتے ہوئے حاضر خدمت ہوئے آپ نے فرمایا "تم کیوں روتے ہو؟ مجھے اُمید ہے کہ عنقریب تم لوگوں کی آنکھیں ٹھنڈ ہوں گی" (یعنی سیدھے جنت میں چلے جاؤ گے) سیف و مالک نے عرض کیا "ہم اپنے لئے نہیں روتے ہیں بلکہ ہم کو اپنا رونا آتا ہے کہ ہم اپنی جان دیکر بھی آپ کو نہیں بچا سکتے" آپ نے دعائیں دیں اور یہ دونوں بھائی رخصت ہو کر شیر غراں کی طرح میدان جنگ میں ڈکارتے ہوئے جا پہنچے اور لشکر شام نے ہر چہا طرف سے گھیر کر تھوڑی دیر میں شہید کر ڈالا۔ بعد اسکے حنظلہ بن اسعد شیبانی میان صف لشکر امام حسینؑ کے روبرو آ کر کھڑے ہوئے اور لشکر شام کو مخاطب کر کے بولے۔۔

یا قوم انی اخاف علیکم یوم
الا حزاب مثل داب قوم نوح و
عاد و ثمود والذین من بعدہم
وما اللہ یرید ظلماً للعباد

اے لوگو مجھے خوف ہے کہ تم پر یوم
احزاب کی طرح عذاب نہ آئے جیسے قوم نوح
و عاد و ثمود اور وہ لوگ جو انکے بعد آئے
اور اللہ بندوں پر ظلم نہیں کیا چاہتا۔

یا قوم انی اخاف علیکم یوم التناد
یوم تولون مدبرین مالکم من اللہ
عاصم ومن یضلل اللہ فما لہ من
ہادیا قوم لا تقتلوا الحسین
فیستکم اللہ بعد اب
وقد خاب من افتری۔

اے لوگو! مجھے روز قیامت کا خوف ہے
جس دن کہ تم مقابلہ نہ کر سکو گے اللہ کا تم کو اللہ
کے سوا کوئی بچا نیوالا نہیں ہے اور جس شخص کو
اللہ گمراہ کرتا ہے اُسکا کوئی ہادی نہیں ہے اے
لوگو تم حسینؑ کو قتل نہ کرو اللہ تعالیٰ عذاب سے
تمہاری بچکنی کر دیگا اور جو شخص اللہ پر افترا
کرے گا وہ خایب ہوگا۔

شکر شام میں سے کسی نے اسکا کچھ جواب نہ دیا۔ امام حسینؑ بولے ”اللہ تعالیٰ تجھ پر رحم
کرے یہ لوگ مستحق عذاب اسی وقت ہو چکے جبکہ میں انکو حق کی طرف بلایا اور یہ لوگ اُسکی
مخالفت پر اٹھ کھڑے ہوئے اور اب کیوں یہ کلمہ حق پر عمل کریں گے۔ جبکہ تمہارے نیک
بھائیوں کو قتل کر چکے ہیں،“ حنظلہ یہ سکر خاموش ہو گئے اور آپ سے رخصت ہو کر
درو پڑھتے ہوئے میدان جنگ میں جا پہنچے دشمنوں نے ہر طرف سے گھیر کر تیر باہری
شروع کر دی بالآخر لڑتے لڑتے شہید ہو گئے بعدہ عابس بن ابی شیبہ شاکری معہ
اپنے خادم شوذب کے حاضر ہوئے۔ سلام کیا اور اجازت حاصل کر کے میدان میں
گئے شوذب تو جانے کے ساتھ ہی شہید ہو گئے باقی رہے عابس۔ انھوں نے للکارا
”جسے دعوائے مردانگی ہو میرے مقابلہ پر آئے“ لشکر شام میں سے کسی نے نہایت مقابلہ
پر جانے کی نہ پڑی ایک دوسرے کا منہ ٹککنے لگا۔ عمر بن سعد نے کہا ”اے پست
ہمتو اگر اُسکے مقابلہ پر نہیں جاسکتے ہو تو اسکو چاروں طرف تیر و پتھر سے مارو عابس
نے جنگ کا یہ نرالا رنگ دیکھ کر تلوار کھینچ لی اور کمال تیزی سے برق کی طرح آن واحد
میں مخالفین پر جا پڑے اور انکو مار کر پسپا کر دیا۔ پھر مخالفین نے چاروں طرف سے
یورش کر کے گھیر لیا اور تیر و نیزوں سے شہید کر ڈالا۔ سب کے پہلے آپ کے ہمراہیوں

میں سے جو میدان جنگ میں لڑے اور شہید کئے گئے وہ ابو الشعثا کنزی یعنی یزید بن ابی زیاد ہیں۔ یہ عمرو بن سعد کے ہمراہیوں میں سے تھے جب ان لوگوں نے امام حسینؑ کی درخواست صلح نامنظور کی تو یہ ان سے علیحدہ ہو کر آپ سے آئے تھے اور اجازت حاصل کر کے جاں نثاری کی۔ انھوں نے دشمنوں کو ایک سو تیر مارے جنہیں سے پانچ نے بھی خطانہ کی ہر بار امام حسینؑ فرماتے جاتے تھے "اے اللہ اسکے بازوؤں میں قوت عطا فرما اور اسکے ثواب میں جنت عنایت کر" اور سب کے آخر جو آپ کے ہمراہیوں میں سے باقی رہے وہ سوید بن ابی المطاع خثعمی تھے۔ غرض جب کل احوان و انصار شہید ہو گئے تو علی اکبر بن حسین اپنے بزرگ باپ سے اجازت لیکر میدان جنگ کی طرف آئے اور سب کے پہلے آل بنی ابی طالب سے اس معرکہ میں ہی شہید کئے گئے ان کی ماں کا نام لیلیٰ بنت ابی مرہ بن عروہ بن مسعود ثقفیہ تھا۔ انھوں نے بھی شیروں کی طرح کمال مردانگی سے دو چار چلے پیہم کئے اور مخالفین کو اپنے پر زور حملوں سے مکر رہ کر منتشر کر دیا لیکن اکیلے ایک نفس سے بمقابلہ ٹڈی دل کے کیا ہو سکتا ہے۔ بالآخر مرہ بن منقذ عجدی نے پیچھے سے نیزہ مارا وہ چکر کھا کر گرے لوگوں نے دوڑ کر تلواروں سے ٹکڑے ٹکڑے کر دیا۔ امام حسینؑ معہ اپنے لڑکوں کے تشریف لے گئے اور علی اکبر کے نعش کو اٹھا کر اس خیمہ کے آگے رکھا جس کے سامنے لڑائی ہو رہی تھی بعد اسکے عمرو بن ضبیح صیدانی نے عبد اللہ بن مسلم پر تیر چلایا وہ پیشانی پکڑ کر بیٹھ گئے اٹھنے نہ پائے تھے کہ عمرو نے دوسرا تیر مار کر شہید کر دیا۔ پھر لوگوں نے ہر چہا طرف سے حملہ کر دیا عبد اللہ بن قطبہ طالی نے عون بن عبد اللہ بن جعفر کو عثمان بن خالد بن اسیر جہنی اور بشر بن سوط ہمدانی نے عبد الرحمن بن عقیل بن ابی طالب کو اور عبد اللہ بن عروہ خثعمی نے جعفر بن عقیل کو شہید کیا۔ بعد ازاں قاسم بن الحسن بن علی تلوار کھینچ کر نکل پڑے عمرو بن سعد بن نفیل ازوی نے پیچھے سے تلوار تو لکر ایسا وار کیا کہ قاسم یا عمامہ

ابو الشعثا کنزی
فیہ لفظ سے مراد
یہ لوگ تھے
جو میدان جنگ میں
لڑے اور شہید ہو گئے

علی اکبر بن حسین
کی طرف آئے اور سب
کے پہلے آل بنی ابی
طالب سے اس معرکہ میں
ہی شہید کئے گئے

بالآخر مرہ بن منقذ
عجدی نے پیچھے سے
نیزہ مارا وہ چکر کھا
کر گرے لوگوں نے دوڑ
کر تلواروں سے ٹکڑے
ٹکڑے کر دیا

عبد اللہ بن قطبہ
طالی نے عون بن عبد
اللہ بن جعفر کو عثمان
بن خالد بن اسیر جہنی
اور بشر بن سوط ہمدانی
نے عبد الرحمن بن عقیل
بن ابی طالب کو اور عبد
اللہ بن عروہ خثعمی نے
جعفر بن عقیل کو شہید
کیا

قاسم بن الحسن بن علی
تلوار کھینچ کر نکل
پڑے عمرو بن سعد بن
نفیل ازوی نے پیچھے سے
تلوار تو لکر ایسا وار
کیا کہ قاسم یا عمامہ

داسے چچا، کھکر منہ کے بل زمیں پر گر پڑے۔ امام حسینؑ نے لپک کر عمرو پر تلوار چلائی اُس نے ہاتھ پر روکا۔ کہنی پر سے ہاتھ کٹ گیا ایک چیخ مار کر زمین پر گر پڑا سواران کو نہ اُسکے بچانے کو دوڑ پڑے گردوغبار میں کچھ سو جھائی نہ دیا خود انھیں کے گھوڑوں نے اسکو روند ڈالا۔ امام حسینؑ قاسم کے سرھانے کھڑے ہوئے فرما رہے "کیا بڑی وہ قوم ہے جس نے تجھکو قتل کیا ہے کل روز قیامت تمہارا معاملہ حکم الحاکمین کے روبرو پیش کیا جائیگا" پھر فرمایا "کیا بڑا وقت تمہارے چچا پر آیا ہے کہ تم اسکو مدد کے لئے بلا تے ہو تو وہ کچھ مدد نہیں پہنچا سکتا اور اگر مدد پہنچا سکتا ہے تو اس سے کوئی نفع نہیں ہے اللہ کی قسم یہ دن ایسا آیا ہے کہ تمہارے چچا کے دشمن بہت زیادہ ہو گئے ہیں اور معین و مددگار کم" اس اثنار میں قاسم نے جان بحق تسلیم کیا آپ انکو اپنے پیٹھ پر اٹھالائے اور علی اور ان لوگوں کے لاش کے پاس رکھ دیا جو آپ کے اہل بیت سے شہید ہو چکے تھے۔

اس واقعہ کے بعد تھوڑی دیر سب کے سب سکوت کے عالم میں کھڑے رہے امام حسینؑ بھی خاموشی کے ساتھ ٹھلٹے رہے کوئی آپ کی طرف بڑھنے کی جرأت نہ کرتا تھا تا آنکہ ایک شخص بنی کندہ کا مالک بن نسیر نامی نے پہنچ کر آپ کے سر پر تلوار چلائی سر پر خفیف سا زخم پڑا خود میں خون بھر گیا آپ نے اتار کر پھینک دیا اور مالک نے لپک کر اٹھالیا پھر آپ نے اپنے لڑکے عبداللہ کو بلا کر گود میں بٹھلایا پیار کرنے لگے بنی اسد کے ایک شخص نے تیر مارا جو عبداللہ کے گلے میں ترازو ہو گیا آپ نے سر آسمان کی طرف اٹھا کر عرض کیا "اے رب اگر تو نے ہم سے مدد کو روک لیا ہو تو جو مناسب ہو وہ کر اور ان ظالمین سے انتقام لے" یہ کلمات زبان سے تمام ہونے نہ پائے تھے کہ لڑائی پھر شروع ہو گئی عبداللہ بن عقبہ عنوی نے ابو بکر بن حسینؑ بن علیؑ پر تیر چلایا آپ شہید ہو گئے۔ عباس ابن علیؑ نے اپنے بھائیوں عبداللہ و جعفر و عثمان کو لکارا کہ میدان لو

اللہ اور رسول کے مخالفین ہمارے قتل پر تل گئے ہیں چنانچہ ان بزرگوں نے بلیک لکھ میدان جنگ کا راستہ لیا۔ داد مردانگی دی۔ جی کھول کھول کر لڑنے لگے ہانی بن ثبیت حسرمی نے عبداللہ بن علی پر بعد ازاں جعفر بن علی پر حملہ کر کے شہید کر ڈالا اور خولی بن زید اصبحی نے عثمان بن علی پر وار کیا۔ آپ وار خالی دیکر جوں ہی اسپر حملہ کیا چاہتے تھے کہ بنی ابان بن دارم سے ایک شخص نے پیچھے سے حملہ کر دیا۔ عثمان بن علی زمین پر گر پڑے اس نے سینہ پر چڑھ کر سر اتار لیا۔ پھر اسی قبیلہ کے ایک دوسرے شخص نے محمد بن علی بن ابیطالب پر حملہ کر کے شہید کر ڈالا اور سر اتار لیا۔ اس اثنا میں امام حسینؑ شدت تشنگی سے بیقرار ہو کر لڑتے بھرتے فرات کی طرف بڑھے قریب تھا کہ پہونچ کر آپ فرات سے اپنے خشک حلق کو سیراب کرتے ناگاہ حمین بن نمیر نے ایک تیر مارا جو آپ کے منہ میں لگا آپ نے تیر نکال کر پھینک دیا ہاتھ سے خون پونچھتے جاتے تھے اور یہ ارشاد فرما رہے تھے ”اے اللہ میں تجھ سے اسکی شکایت کرتا ہوں جو یہ لوگ تیرے نبی کے نواسہ کے ساتھ کر رہے ہیں۔ اے اللہ تو انکی زیادتیوں کو دیکھ۔“ پھر شمر بن ذی الجوشن تقریباً دس آدمیوں کو لیکر امام حسینؑ کے خیمہ کی طرف بڑھا آپ نے فرات کی طرف مڑ کر آنکھ روکا اور یہ فرمایا ”تف ہو تجھ پر اگر تجھ میں دینداری نہیں ہے اور نہ آخرت سے ڈرتا ہے تو شرافت کیوں چھوڑتا ہے اپنے لشکریوں کو روک اور ہائے اہل و عیال کو انکی بیہودگیوں سے بچا۔“ جب کسی نے اسکا کچھ جواب نہ دیا تو آپ ادھر سے تلوار کھینچ چھپے دوسری طرف شمر نے اپنے پیادوں کو جس میں عبدالرحمن جعفی، قثم بن نذیر جعفی، صالح بن وہب یزنی، سنان بن انس نخعی، خولی بن زید اصبحی وغیرہم تھے، لکارا۔ سبھوں نے چاروں طرف سے گھیر لیا لیکن آپ جس طرف رخ کرتے تھے جی پڑا پڑا کر لوگ ایک دوسرے پر منہ کے بل گرتے پڑتے بھاگ کھڑے ہوتے تھے اور پھر جھرمٹ باندھ کر ہر طرف سے گھیر کر دائیں، بائیں، آگے پیچھے سے

مجموعی قوت سے حملہ آور ہوتے تھے۔ اس اثنا میں جنگ کا زور شور سنکر خمیہ سے زینب بنت علی نکل آئیں چلا کر بولیں ”کاش آسمان زمین پر ٹوٹ پڑتا“ اتفاق سے عمر بن سعد کا سامنا ہو گیا فرمایا کیوں ابن سعد؟ ابو عبد اللہ حسین اس ہیکسی سے مارے جائیں اور تم دیکھتے رہو“ عمر بن سعد کا دل اس فقرہ سے بھر آیا آنکھیں پُر نم ہو گئیں۔ آنسو نہ رک سکے ڈاڑھی پر چند قطرے گرے مجبور ہو کر زینب کی طرف سے منہ پھیر لیا۔ حسینؑ کمال سرگرمی سے لڑ رہے تھے۔ شیروں کی طرح سواروں پر چھپتے تھے اور پیادوں کے صفوف کو اپنے پر زور حملوں سے الٹ پلٹ دیتے تھے اور بار بار یہ فرماتے جاتے تھے ”کیا تم لوگ میرے ہی قتل کے لئے مجتمع ہوئے ہو اللہ کی قسم میرے قتل کرنے سے اللہ تعالیٰ سخت ناراض ہو گا مجھے پوری امید ہے کہ میرے قتل سے تم کو سرخروئی نہ حاصل ہوگی اور بے شک اللہ تعالیٰ تم سے میرے خون کا ایسا بدلہ لے گا کہ تم کو اسکی خبر تک نہ ہوگی۔ واللہ اگر تم لوگ مجھے قتل کر ڈالو گے تو تم میں خونریزی کا دروازہ کھل جائیگا اور تم پر اللہ تعالیٰ اپنا عذاب نازل کریگا۔ تم لوگ ناحق اپنے ہاتھوں کو میرے خون سے نہ رنگو۔ دیکھو میں بیگناہ ہوں میرا قتل کرنا تم کو روا نہیں ہے، کوئی شخص اسکا کچھ جواب نہ دیتا تھا اور آپ اُنکے حملوں سے اپنے کو بچاتے ہوئے میدان جنگ میں داد مردانگی دے رہے تھے اور تقریباً کل لشکری آپ کے قتل کرنے سے ہی چراتے تھے ہر شخص یہ چاہتا تھا کہ کوئی دوسرا شخص آپ کو شہید کرے۔ شمر لشکر کا یہ رنگ دیکھ کر چلا کر بولا ”تمہاری مائیں مرجائیں! تم لوگ ایک پیادہ کو نہیں مار سکتے۔ تفس ہے تمہاری مردانگی پر۔ اگر تم لوگ ایک ایک کنکری پھینکو تو حسینؑ دب کر مرجائیں یہ بسلا نہ حرکت کر رہے ہیں۔ ان میں کچھ دم باقی نہیں ہے۔ بڑھو بڑھو اپنے نام و خاندان کو رسوا نہ کرو“ لشکریوں کے دل میں اس پُر جوش تقریر سے ناحق کوشی کا ایک ناجائز جوش بھرا گیا۔ شمشیر

زینب بنت
علی حضرت
بانت

عمر بن سعد
کی طرف سے
اللہ تعالیٰ

ہو کر پیادوں نے ہر طرف سے حملہ کر دیا اور سواروں نے تیر برسانے شروع کر دیئے زرعہ بن شریک تمیمی نے لپک کر آپ کے بائیں بازو پر پھیر کندھے پر تلوار چلائی۔ صدمہ زخم سے سنبھلنے نہ پاٹے تھے کہ سنان بن انس نخعی نے پہنچ کر نیزہ مارا آپ زمین پر گر پڑے خولی بن یزید اصبحی سر کاٹنے کے قصد سے بڑھا تمام بدن میں رعشہ پڑ گیا سنان بن انس خولی کو جھپٹک کر اترا اور سر مبارک تن شریف سے جدا کر کے خولی کے حوالہ کر دیا تمیص بخر بن کعب نے پیٹی قیس بن الاشعث نے نعلیں (جوتیاں) اسود اودی نے لیا اور تلوار بنی دارم کے ایک شخص نے لی یہ واقعہ دسویں محرم ۶۱۰ھ یوم جموعہ کا ہے۔ آپ کے شہید ہونے کے بعد دشمنوں کا لشکر مال و اسباب کے لوٹنے کی طرف متوجہ ہوا اونٹ، اسباب، فرش فروش، یہاں تک کہ عورتوں کی چادریں لوٹ لیں آپ کے بدن پر علاوہ تیروں کے زخم کے تینتیس زخم نیزے کے اور تینتالیس زخم تلوار کے پڑے تھے۔ شمر بن ذی الجوشن نے علی بن الحسین (زین العابدین) کے قتل کا قصد کیا۔ حمید بن مسلم نے روک کر کہا "سبحان اللہ کیا تم لڑکوں کو قتل کیا چاہتے ہو؟" شمر یہ سن کر رگ گیا۔ زین العابدین عورتوں کے ساتھ قید کر لئے گئے بعد اسکے عمر بن سعد کے حکم سے دس سواروں نے آپ کے لاشہ کو گھوڑوں کے سموں سے پامال کیا اس واقعہ میں صرف دو شخص عقبہ بن سمان آپ کی بیوی رباب بنت امر القیس کلبیہ کے آزاد غلام اور مرقع بن ثمامہ اسدی جانیر ہوئے اور باقی بہتر آدمی آپ کے ہمراہیوں میں سے اور علاوہ مجروحین کے اٹھاسی آدمی لشکر شام کے کام آئے۔ عمر بن سعد

۱۵ بعد شہادت امام حسینؑ۔ عمر بن سعد نے عقبہ بن سمان کو گرفتار کیا انھوں نے کہا "میں ایک غلام غلام ہوں" عمر بن سعد نے یہ سن کر چھوڑ دیا۔ مرقع بن ثمامہ یوں جانیر ہوئے کہ اتنا جنگ میں اُنکے بدن پر کئی پھل تیر کے چبھ گئے تھے بایں ہمہ یہ لڑ رہے تھے جب ان کی قوم کو یہ حال معلوم ہوا تو وہ آکر باجارت عمر بن سعد اٹھانے گئی۔ معالجہ کیا گیا بعد چندے اچھے ہو گئے۔ منہ

۱۔ زرعہ بن شریک
۲۔ صدمہ زخم سے
۳۔ سنبھلنے نہ پاٹے
۴۔ سنان بن انس
۵۔ خولی بن یزید
۶۔ اصبحی سر کاٹنے
۷۔ تمام بدن میں
۸۔ رعشہ پڑ گیا
۹۔ سنان بن انس
۱۰۔ خولی کو جھپٹک
۱۱۔ کر اترا اور سر
۱۲۔ مبارک تن شریف
۱۳۔ سے جدا کر کے
۱۴۔ خولی کے حوالہ
۱۵۔ کر دیا تمیص
۱۶۔ بخر بن کعب
۱۷۔ نے پیٹی قیس
۱۸۔ بن الاشعث
۱۹۔ نے نعلیں
۲۰۔ (جوتیاں)
۲۱۔ اسود اودی
۲۲۔ نے لیا اور
۲۳۔ تلوار بنی دارم
۲۴۔ کے ایک شخص
۲۵۔ نے لی یہ واقعہ
۲۶۔ دسویں محرم
۲۷۔ ۶۱۰ھ یوم
۲۸۔ جموعہ کا ہے۔
۲۹۔ آپ کے شہید
۳۰۔ ہونے کے بعد
۳۱۔ دشمنوں کا
۳۲۔ لشکر مال و
۳۳۔ اسباب کے
۳۴۔ لوٹنے کی
۳۵۔ طرف متوجہ
۳۶۔ ہوا اونٹ،
۳۷۔ اسباب،
۳۸۔ فرش فروش،
۳۹۔ یہاں تک
۴۰۔ کہ عورتوں
۴۱۔ کی چادریں
۴۲۔ لوٹ لیں
۴۳۔ آپ کے
۴۴۔ بدن پر
۴۵۔ علاوہ تیروں
۴۶۔ کے زخم کے
۴۷۔ تینتیس زخم
۴۸۔ نیزے کے
۴۹۔ اور تینتالیس
۵۰۔ زخم تلوار
۵۱۔ کے پڑے
۵۲۔ تھے۔ شمر
۵۳۔ بن ذی الجوشن
۵۴۔ نے علی بن
۵۵۔ الحسین (زین
۵۶۔ العابدین)
۵۷۔ کے قتل کا
۵۸۔ قصد کیا۔
۵۹۔ حمید بن
۶۰۔ مسلم نے
۶۱۔ روک کر کہا
۶۲۔ "سبحان اللہ
۶۳۔ کیا تم
۶۴۔ لڑکوں کو
۶۵۔ قتل کیا
۶۶۔ چاہتے
۶۷۔ ہو؟" شمر
۶۸۔ یہ سن کر
۶۹۔ رگ گیا۔
۷۰۔ زین العابدین
۷۱۔ عورتوں کے
۷۲۔ ساتھ قید
۷۳۔ کر لئے گئے
۷۴۔ بعد اسکے
۷۵۔ عمر بن
۷۶۔ سعد کے
۷۷۔ حکم سے
۷۸۔ دس سواروں
۷۹۔ نے آپ کے
۸۰۔ لاشہ کو
۸۱۔ گھوڑوں کے
۸۲۔ سموں سے
۸۳۔ پامال کیا
۸۴۔ اس واقعہ
۸۵۔ میں صرف
۸۶۔ دو شخص
۸۷۔ عقبہ بن
۸۸۔ سمان آپ
۸۹۔ کی بیوی
۹۰۔ رباب بنت
۹۱۔ امر القیس
۹۲۔ کلبیہ کے
۹۳۔ آزاد غلام
۹۴۔ اور مرقع
۹۵۔ بن ثمامہ
۹۶۔ اسدی
۹۷۔ جانیر ہوئے
۹۸۔ اور باقی
۹۹۔ بہتر آدمی
۱۰۰۔ آپ کے
۱۰۱۔ ہمراہیوں
۱۰۲۔ میں سے
۱۰۳۔ اور علاوہ
۱۰۴۔ مجروحین
۱۰۵۔ کے اٹھاسی
۱۰۶۔ آدمی
۱۰۷۔ لشکر شام
۱۰۸۔ کے کام
۱۰۹۔ آئے۔ عمر
۱۱۰۔ بن سعد

نے اپنے مقتولوں کو جمع کر کے نماز جنازہ پڑھی اور دفن کر کے راہی کو فہ ہوا۔ دوسرے دن بنو اسد غازیہ سے آئے اور انھوں نے امام حسینؑ اور ان کے ہمراہیوں کو دفن کیا۔ امام حسینؑ کا سر مبارک معہ آپ کے ہمراہیوں کے خولتی بن زید و حمید بن مسلم ازدی کے ہمراہ ابن زیاد کے پاس روانہ کیا گیا۔ رات ہو گئی تھی۔ قصر امارت کا دروازہ بند ہو گیا۔ مجبور ہو کر خولی سر مبارک لے ہوئے واپس آیا صبح ہوتے ہی ابن زیاد کی خدمت میں حاضر ہوا بعضوں کا یہ خیال ہے کہ شمر، قیس بن الاشعث، عمرو بن الحجاج اور عروہ بن قیس سر لیکر گیا تھا۔ بہر کیف ابن زیاد نے دربار عام کیا۔ شہداء کو بلا کے سر پشتوں میں رکھ کر پیش کئے گئے ابن زیاد کے ہاتھ میں ایک بید کی چھٹری تھی بار بار دندان امام پر مار رہا تھا۔ زید بن الارقم سے ضبط نہ ہو سکا چلا کر بولے ”اے ابن زیاد اس چھٹری کو ان دانتوں پر نہ مار۔ واللہ میں نے بارہا دیکھا ہے کہ رسول اللہ صلی اللہ علیہ وسلم کے بہاے مبارک ان دانتوں اور لبوں کو بوسہ دیا کرتے تھے“ ابن زیاد نے کہا ”اللہ تجھے ہمیشہ رلائے اگر تو بڑھا فاتر العقل نہ ہوتا تو ابھی تیری گردن مارنے کا حکم دیتا“ زید بن ارقم یہ کہتے ہوئے مجلس سے باہر آئے۔ اے گروہ عرب تم لوگ سخت نالائق ہو کہ ابن فاطمہ کو شہید کر کے ابن مرجانہ کو اپنا حاکم بنایا جو خیار و صلحاء امت کو قتل کر رہا ہے اور شریر فتنہ انگیزوں کو سرفرازی کا خلعت دیتا ہے افسوس کی بات ہے کہ تم لوگ ذلت و رسوائی پر راضی ہو گئے۔ تلف ہو ان پر جو اس ذلت و رسوائی پر راضی ہوئے ہوں“

اس کے دوسرے دن عمر بن سعد اہل بیت امام کو جس میں علی ابن حسین بھی تھے پابہ زنجیر لے ہوئے آپہنچا۔ ابن زیاد نے یمن بار زینب بنت علی کی طرف اشارہ کر کے دریافت کیا یہ کون ہے چوتھے بار کسی نے کہا یہ زینب بنت فاطمہ ہیں، ابن زیاد نے مخاطب ہو کر کہا ”اللہ کا شکر ہے کہ اس نے تم کو رسوا اور ذلیل کیا اور جھوٹے کو

اس کے کذب کی سزا دی تھی۔ زینب نے جواب دیا "اللہ کا احسان ہے کہ اُس نے ہم کو رسول اللہ (صلعم) کی ذات مبارک سے سرفراز کیا اور ہمارے بزرگوں کی شان میں آیہ تطہیر نازل فرمائی یہ دنیا چند روزہ ہے یہاں کی ذلت و رسوائی کا کوئی اعتبار نہیں ہے آخرت میں فاسق و فاجر کو اللہ تعالیٰ ذلیل و خوار کرے گا اور ہم کو سرفراز و ممتاز" ابن زیاد بولا "کیا خوب! تم نے کیا نہیں دیکھا کہ اللہ تعالیٰ نے ابھی ابھی کس کو ذلیل و رسوا کیا ہے؟ کیا تمہارے خاندان والے خوار نہیں ہوئے؟ زینب یہ سن کر رو پڑیں ابن زیاد نے علی ابن حسینؑ کی طرف متوجہ ہو کر نام دریافت کیا جواب دیا "علی ابن حسین" ابن زیاد نے متوجہ ہو کر کہا "کیا اللہ تعالیٰ نے علی بن حسینؑ کو نہیں مارا ہے؟ آپ یہ سن کر خاموش رہے پھر ابن زیاد نے کہا تم کیوں جواب نہیں دیتے؟ ارشاد کیا "میرا ایک بھائی علی نامی تھا اُسکو لوگوں نے شہید کر ڈالا ہے" ابن زیاد ہنس کر بولا "ہاں اُسکو اللہ تعالیٰ نے مار ڈالا ہے" آپ خاموش ہو رہے پھر ابن زیاد نے کہا تم کو کیا ہو گیا ہے؟ کہ تم کچھ نہیں بولتے" آپ نے فرمایا "اللہ یتوفی الانفس حین موتھا وما کان لنفس ان تموت الا باذن اللہ" ابن زیاد نے کہا "واللہ تو بھی انھیں میں کا ہے" پھر آپ نے ایک مصاحب سے کہا "دیکھو شاید یہ بالغ ہو گیا ہے اگر ایسا ہے تو میں ابھی اس سے سمجھے لیتا ہوں" مری ابن معاذ نے دیکھ کر کہا "ہاں یہ بالغ ہو گیا ہے۔ ابن زیاد بولا "اسکی بھی گردن مارو" آپ نے فرمایا میرے بعد کون ان عورتوں کی کفالت کرے گا؟ زینب رو کر لپٹ گئیں اور ابن زیاد سے خطاب کر کے کہا "اے ابن زیاد کیا تیرا جی ابھی ہماری خونریزی سے نہیں بھرا؟ کیا تو ہم میں ایک مرد کو بھی زندہ نہیں دیکھا چاہتا؟ میں تجھ سے اگر تو مومن ہے یہ کہتی ہوں کہ اگر تو اُسکو قتل کیا چاہتا ہے تو مجھ کو بھی اس کے ساتھ قتل کر دے" پھر آپ نے ارشاد کیا۔

”اے ابن زیاد! اگر ان عورتوں میں اور تجھ میں کوئی قرابت ہو تو کسی مرد متقی با خدا کو ان کے ہمراہ کر دینا کہ مسلمانوں کی طرح ان کے ساتھ رہے“ ابن زیاد تھوڑی دیر تک زینب کی طرف دیکھتا رہا پھر کچھ سوچ سمجھ کر بولا ”مجھے اپنے رحم پر تعجب آتا ہے واللہ اگر میں اسکو (امام زین العابدین کی طرف اشارہ کر کے) قتل کرتا تو اسکو بھی (زینب کی طرف اشارہ کر کے) قتل کر دالتا اس شخص کو عورتوں کے ساتھ رہنے کے لئے چھوڑ دو“

بعد اس کے منادی نے ”الصلوة جامعة“ کی حالات بعد واقعہ کر بلا
 نادی لوگ مسجد میں مجتمع ہو گئے۔ ابن زیاد ممبر پر چڑھ کر خطبہ دینے لگا۔ اثنار خطبہ میں امیر المومنین علیؑ اور امام حسینؑ کو سخت کہا عبداللہ بن عقیف ازدی والہی سے ضبط نہ ہو سکا بول اٹھے ”اے ابن مرجانہ! کذاب ابن کذاب تو اور تیرا باپ ہے اور جس نے تجھے امیر بنا یا ہے۔ اللہ کی مار تجھ پر ہو۔ نبی کے نو اسوں کو قتل کر کے صدیقین اور صلحاء کی جیسی باتیں کرتا ہے“ ابن زیاد نے کہا ”علیؑ بد“ اسکو میرے پاس گرفتار کر لاؤ، لوگوں نے عبداللہ کو گرفتار کر لیا عبداللہ ”یا سرور یا سرور“ چلا اٹھے ازد کے چند لوگوں نے پہنچ کر چپڑا دیا۔ پھر ابن زیاد نے انکو بذریعہ پولیس گرفتار کر کے مسجد میں سولی دیدی اور امام حسینؑ کا سر نیزہ پر رکھ کر کوفہ کی تمام گلیوں اور کوچوں میں تشہیر کر کے اگلے دن معانکے ہمراہیوں کے سروں کے زحر بن قیس کے ساتھ شام کی طرف روانہ کیا بعضوں کا خیال ہے کہ زحر بن ذی الجوشن کے ہمراہ روانہ کیا تھا۔ ان دونوں میں سے جو رہے ہوں انکے ہمراہ ایک دستہ فوج کا بھی تھا۔ عورتیں اونٹوں پر بغیر حمل کے

لے ان کی ایک آنکھ واقعہ محل میں اور دوسری واقعہ نمین میں حضرت علیؑ کے ساتھ جاتی رہی تھی صبح سے تا وقت عشاء مسجد میں رہتے تھے۔

سوار کرائی گئیں اور امام زین العابدین کے ہاتھ پانوں اور گردن میں زنجیر ڈال دی گئی آپ نہ تو ہتکڑی بیڑی اور طوق پہنانے ہوئے کچھ بولے اور نہ اتنا راہ میں کچھ ان لوگوں سے ہمکلام ہوئے یہاں تک کہ شام پہنچ گئے۔

زحر بن قیس - یزید کے پاس گیا۔ دریافت کیا حال کیا ہے؟ جواب دیا میں امیر المؤمنین کو فتح و نصرت کی بشارت دینے آیا ہوں حسین بن علیؑ معہ اٹھارہ نفر اپنے اہل بیت اور ساٹھ آدمی اپنے معاونین و انصار کے وارد کوفہ ہوئے ہم لوگ یہ سن کر جلو گیری کے خیال سے انکی طرف گئے اور یہ دوام کہ امیر المؤمنین کی معیت کریں یا برسر جنگ آئیں پیش کیا۔ انھوں نے دوسری شق اختیار کی اور ہم لوگ بھی مستعد جنگ ہو گئے۔ چنانچہ آفتاب کے بلند ہوتے ہی ہم لوگوں نے ان کو چاروں طرف سے گھیر لیا پس جبکہ چمکتی ہوئی تلواروں اور نوکدار تیزوں نے ان کو اپنے محاصرہ میں لے لیا تو جان بچا بچا کر گڑھوں اور ٹیلوں اور درختوں کی طرف بھاگنے لگے جیسا کہ باز کے خوف سے کبوتر بھاگتا ہے۔ واللہ ان کے اس بھاگنے نے انکو کچھ کام نہ دیا ہماری تیز تلواروں نے انکو فرش زمین پر موت کی نیند سلا دیا۔ انکی لاشیں بے گور و کفن اسی میدان میں پڑی ہوئی ہیں جنکے بدنوں پر نہ تو کوئی کپڑا ہے اور نہ اس پر کوئی سایہ۔ اگر سایہ ہے تو آفتاب کا ہے اور کپڑا ہے تو ریگ کا بیابان کی تیز و تند ہوائیں انکو الٹ پلٹ کر سکھلا رہی ہیں۔ ان کے زیارت کرنے والے وحشی و درندے جانور ہیں انپر رحم کرنے والے قرب و جوار کے کتے اور گدے ہیں۔ اس خبر کے سننے سے یزید کی آنکھیں پر اشک ہو گئیں۔ بولا میں تم لوگوں سے بغیر قتل حسینؑ کے بھی راضی ہو جاتا اللہ تعالیٰ کی لعنت ابن سمیہ پر ہو۔ اللہ کی قسم اگر میں اسکی جگہ پر ہوتا تو میں حسینؑ سے درگزر کرتا اللہ تعالیٰ حسینؑ پر اپنی رحمت نازل کرے۔ یزید یہ کہہ کر خاموش ہو گیا اور زحر کو کچھ صلہ نہ دیا۔

اگلے دن یزید کے روبرو شہداء کو بلا کے سرپیش کئے گئے لوگوں کا ایک عام
 مجمع تھا سروں کے ساتھ آپ کی عورتیں اور علی بن الحسین۔ (زین العابدین) بائیں
 حاضر لائے گئے فاطمہ و سکینہ و ختران امام کی نظریں جوں ہی مظلوم باپ کے سر
 پر پڑیں چلا کر رو اٹھیں تھوڑی دیر کے بعد فاطمہ نے اپنے جی کو سنبھال کر کہا
 ”کیوں یزید؟ یہی مناسب ہے کہ رسول اللہ (صلعم) کی نواسیاں قیدی بنائی جائیں؟
 یزید نے جواب دیا ”نہیں! بلکہ آزاد و بزرگ بی بیوں میں اپنے چچا کی لڑکیوں کے
 پاس جاؤ تم دیکھو گی کہ انھوں نے بھی یہی کیا ہے جو تم نے کیا ہے“ پس یہ سب
 عورتیں یزید کے مجلس میں گئیں مکان میں کوئی عورت ایسی نہ تھی جسکی آنکھیں پریم
 نہ رہی ہوں بعد اس کے علی ابن الحسین جو بائیں کھڑے ہوئے تھے بولے ”اگر
 رسول اللہ (صلعم) ہم کو اس حالت میں دیکھتے تو ہم کو وہ زحمت قید سے آزاد کر دیتے“
 یزید نے آپ سے مخاطب ہو کر کہا ”بے شک تم سچ کہتے ہو“ پھر حاضرین دربار کی طرف
 متوجہ ہو کر بولا ”اسی وقت ان کی بیڑیاں کاٹ دو گے سے طوق ہاتھوں سے
 ہتھکڑی کھول لو“ پس یہ بھی قید کی زحمت سے بری کر دیئے گئے مصنف عقد الفرید^{۱۵}
 نے لکھا ہے کہ جس وقت قیدیاں اہلبیت یزید کے روبرو پیش کئے گئے نعمان بن بشیر
 انصاری نے کہا تھا ”ذرا سوچو کہ رسول اللہ (صلعم) ان لوگوں کے ساتھ کیا برتاؤ
 کرتے تھے اگر وہ اس حالت میں ان کو دیکھتے تو کیا کرتے“ یزید نے کہا تم سچ کہتے ہو
 ان لوگوں کو آزاد کر کے رہنے کیلئے خیمہ استادہ کرو“ چنانچہ خیمے استادہ کر دیئے گئے
 کھانا کپڑا حسب ضرورت مہیا کر دیا گیا۔

پھر جس وقت اہلبیت امام مدینہ کی جانب روانہ ہونے لگے تو نعمان بن بشیر نے
 یزید کے حکم سے ایک نہایت متدین، باایمان شخص کو معہ چند سواروں کے ہمراہ کر دیا

۱۵ عقد الفرید ابن عبد ربہ مطبوعہ مصر صفحہ ۳۰۹ - ۵۲ صفحہ ۳۰۸ مطبوعہ مصر۔

اور بار برداری و اسباب جس قدر لوٹ لیا گیا تھا۔ اُس سے دو چند دیکر رخصت کیا
روانگی کے وقت یزید نے علی ابن الحسینؑ کو رخصت کرنے کی عرض سے بلا کر کہا "ابن
مرجانہ پر اللہ تعالیٰ کی لعنت ہو۔ واللہ اگر میں اسکی جگہ پر ہوتا تو جو درخواست حسینؑ
پیش کرتے میں قبول کرتا اور انکی معصیت و تنگی کو جہاں تک مجھ سے ممکن ہوتا دفع کرتا
لیکن اللہ تعالیٰ کو جو کچھ منظور تھا وہ ہوا۔ اے صاحبزادہ! جو تم کو آئندہ ضرورتیں پیش
آئیں مجھے لکھنا" پھر محافظین کی طرف متوجہ ہو کر بولا "دیکھو ان لوگوں کو کسی قسم
کی تکلیف نہ ہونے پائے" عرض یزید سے امام زین العابدینؑ رخصت ہو کر معہ اپنے
اہلبیت کے منزل بمنزل سفر کرتے ہوئے مدینہ منورہ پہنچ گئے محافظین اسوجہ سے
نہیں کہ یزید کا حکم تھا بلکہ بخیاں قرابت رسول اللہؐ (علم) نہایت عزت و احترام و آرام
سے لائے۔ کسی قسم کی تکلیف اٹھا رہا میں نہ ہونے پائی۔ جہاں پر قیام پذیر ہوتے
تھے چوکیداروں کی طرح سے محافظت و نگہبانی کرتے تھے۔

رباب بنت امر القیس زوجہ امام حسینؑ (مادر سکینہ) کہ معظّمہ سے آپ کے
ہمراہ کر بلا اور وہاں سے قید کر کے شام بھیجی گئیں پھر شام سے امام زین العابدینؑ کے
ہمراہ مدینہ منورہ واپس آئیں اور ایک برس بعد واقعہ کربلا کے انتقال کیا۔

اسماع شہداء کربلا
سیمان کا بیان ہے کہ جب وقت امام حسینؑ شہید کئے گئے اور
آپ کے سر مبارک کے ساتھ اور شہداء کربلا کے سر ابن زیاد

کی طرف روانہ کئے جانے لگے تو کندہ نے جسکا سر وار قیس بن الاشعث تھا تیرہ سر
اور ہوازن نے جسکا سر وار شمر بن ذی الجوشن ضبابی تھا بیس سر اور بنو تمیم نے تیرہ
سر اور بنو اسد نے چھ سر اور مذحج نے سات سر اور باقی لشکر نے جس میں کل قبیلہ
شمریک تھے سات سر اظہار مردانگی و کارکردگی کی غرض سے پیش کیا تھا شہداء

میں سے تین آدمی اعوان و انصار تھے اور سترہ اہل بیت کے جنکے نام درج ذیل ہیں۔
عباس و جعفر و عبداللہ و عثمان (یہ سب ام البنین بنت حزام کے بطن سے پیدا ہوئے تھے)۔ محمد (یہ ام الولد کے لڑکے تھے)۔ ابوبکر (انکی ماں کا نام لیلیٰ بنت مسعود دارمیہ تھا، پسران علی ابن ابیطالب اور علی دان کی ماں کا نام لیلیٰ بنت ابی مرہ بن عروہ ثقفی تھا) و عبداللہ (باب بنت امر القیس کلبی انکی ماں کا نام تھا) پسران حسین ابن علی اور ابوبکر و قاسم پسران حسن بن علی اور عون و محمد پسران عبداللہ بن جعفر بن ابیطالب اور جعفر و عبدالرحمن و عبداللہ پسران عقیل بن ابی طالب اور عبداللہ بن مسلم بن عقیل و محمد بن ابی سعید بن عقیل (علیہم السلام) سترہ آدمی اہل بیت کے اور باقی تین آدمی اعوان و انصار کے تھے۔

۶۳ھ میں یزید کی طرف سے عثمان بن محمد بن ابی سفیان امیر مدینہ ہو کر آیا اور اسی زمانہ میں اہل مدینہ کا ایک وفد جس میں عبداللہ بن

واقعہ حرہ

حنظلہ و عبداللہ بن ابی عمرو بن حفص بن مغیرہ مخزومی و منذر بن الزبیر وغیرہم شرفاء مدینہ تھے شام کو روانہ کیا نیز یزید نے ان لوگوں کی بہت بڑی عزت کی عبداللہ بن حنظلہ کو علاوہ خلعت کے ایک لاکھ درہم اور باقی لوگوں کو دس دس ہزار درہم دیکر رخصت کیا۔ جب عبداللہ بن حنظلہ واپس آئے تو اہل مدینہ ملنے کو حاضر ہوئے اور حال دریافت کیا عبداللہ نے جواب دیا کہ ہم ایسے نا اہل کے پاس سے آتے ہیں جس کا نہ کوئی دین ہے اور نہ کوئی مذہب، شراب پیتا ہے، راگ باجا سنتا ہے واللہ اگر کوئی مہدی من اللہ ہوتا اسپر جہاد کرتا، حاضرین نے کہا "ہم نے تو سنا ہے کہ یزید نے تمہاری بہت بڑی عزت کی، خلعت اور جائزہ دیا" عبداللہ بوسے ہاں اُس نے ایسا ہی کیا ہے لیکن ہم نے اسوجہ سے اسکو قبول کر لیا ہے کہ اسکے مقابلہ

کی ہم میں قوت آجائے " اہل مدینہ یہ شکرہ زید سے اور زیادہ متنفر ہو گئے۔ عبداللہ بن حنظلہ نے یزید کی معزولی کی درخواست پیش کی " لوگوں نے بکمال خوشی و رغبت منظور کیا۔ عثمان بن محمد نے یہ کل واقعات یزید کو لکھ بھیجے یزید نے ایک ڈانٹ کا فرمان اہل مدینہ کے نام لکھ بھیجا جسکو اہل مدینہ دیکھ کر سخت برہم ہوئے انصار نے اپنی سرداری کے لئے عبداللہ بن حنظلہ کو اور قریش نے عبداللہ بن مطیع کو منتخب کیا اور بالاتفاق سبھوں نے عثمان بن محمد و مروان بن الحکم اور کل بنی امیہ کو مدینہ منورہ سے نکال باہر کیا۔ جب یزید کو اسکی اطلاع ہوئی تو اس نے پہلے عمرو بن سعید کو مدینہ منورہ پر فوج کشی کا حکم دیا اس نے انکار کیا پھر عبداللہ بن زیاد کو لکھا اس نے بھی عذر پیش کیا تب یہ خدمت مسلم بن عقبہ مری کے سپرد کی گئی۔ بارہ ہزار آدمیوں کو لے کر یہ روانہ ہوا یزید مشالعت کی غرض سے تھوڑی دور تک ساتھ آیا اور چند احکام کی پابندی کی ہدایت کر کے واپس آیا۔ کہ اگر تم کو کوئی ضرور پیش آئے تو حصین بن نمیر کو سردار مقرر کرنا۔ اہل مدینہ کو تین روز غور و فکر کرنے کی مہلت دینا اگر اس اثناء میں وہ اطاعت قبول کر لیں تو درگزر کرنا ورنہ جنگ کرنے میں تامل نہ کرنا اور جب ان پر کامیابی حاصل ہو جائے تو تین روز تک قتل عام کا حکم جاری رکھنا۔ مال و اسباب جو کچھ لوٹا جائے وہ سب لشکر یوں کا ہے۔ علی بن حسین سے کچھ متعرض نہونا کیونکہ ہم کو یہ امر یقینی معلوم ہو گیا ہے کہ ان کو اس معاملہ میں کچھ دخل نہیں ہے۔" جب اہل مدینہ کو اس سے آگاہی ہوئی تو انھوں نے بنی امیہ کا مرواں کے گھر میں نہایت سختی سے حصار کر لیا اور بالآخر یہ عہد و پیمان لیکر آزاد کیا کہ آئندہ وہ جنگ سے کنارہ کریں گے۔ دوسرے کے ساتھ ہو کر اہل مدینہ کی مخالفت نہ کریں گے اور کسی راز کو جو اہل مدینہ کے خلاف ہو گا ظاہر نہ کریں گے۔ مسلم بن عقبہ سے اور

ان لوگوں سے وادی القریٰ میں ملاقات ہوئی۔ عمرو بن عثمان بن عفان سے اہل مدینہ کا حال دریافت کیا۔ انھوں نے بتلانے سے انکار کیا لیکن ان کے اور ہمراہیوں نے بتلا دیا۔ مسلم بن عقبہ وادی القریٰ سے کوچ کر کے ذی نخلہ ہوتا ہوا مدینہ کے قریب پہنچ گیا اور اہل مدینہ سے کہلا بھیجا "امیر المومنین چونکہ تم لوگوں کو شریف سمجھتے ہیں اور میں بھی تمھاری خونریزی پسند نہیں کرتا اس وجہ سے میں تم کو تین دن کی مہلت دیتا ہوں پس اگر اس اہتار میں تم لوگوں نے راہ راست اختیار کر لی تو فہما میں فوراً مکہ واپس چلا جاؤں گا اور اگر تم کو کچھ عذر ہو تو اسکو بیان کرو" جب یہ میعاد گزر گئی تو مسلم نے کہلا بھیجا کہ تم جنگ کرو گے یا صلح؟ اہل مدینہ نے کہا "ہم جنگ کریں گے" مسلم نے سمجھایا کہ جنگ نہ کرو بلکہ امیر کی اطاعت قبول کر لو اس میں تمھاری بہتری ہے" اہل مدینہ اپنی راہ پر جمے رہے۔ بالآخر صف آرائی کی نوبت آئی۔ عبدالرحمن بن زہیر بن عوف خندق پر متعین کئے گئے جسکو اہل مدینہ نے بطور شہر پناہ کے کھود کر بنایا تھا عبداللہ بن مطیع قریش کی ایک جماعت کے ساتھ مدینہ کی ایک سمت پر معقل بن سنان اشجعی ہماجرین کی ایک ٹکڑی لئے ہوئے دوسری جانب مامور ہوئے اور ان سب کی انصری عبداللہ بن حنظلہ کو دی گئی انھوں نے ایک گروہ کثیر لیکر کوفہ کے راستہ کی ناکہ بندی کر لی۔ مسلم بن عقبہ اپنے ہمراہیوں کو مرتب کر کے حرہ کی طرف سے مدینہ منورہ پر حملہ آور ہوا۔ عبداللہ بن حنظلہ مقابلہ پر آئے اور اس مردانگی سے دست بدست لڑے کہ سواران شام کو مجبورانہ پیچھے ہٹنا پڑا۔ مسلم نے لٹکا کر پیادوں کو آگے بڑھایا۔ فضل بن عباس بن ربیعہ بن حارث بن عبدالمطلب نے باجارت عبداللہ بن حنظلہ بیس سواروں کو لیکر مسلم پر دھاوا کیا۔ شامی پیادوں کے رخ پھر گئے منہ کے بل ایک دوسرے پر گرتے پڑتے بھاگے بعد اس کے عبداللہ نے حسب درخواست فضل بن عباس کل سواران مدینہ کو انکی ماتحتی میں بھیجی یا۔ فضل بن عباس نے

اس قدر تیزی سے حملہ کرنا شروع کر دیا کہ لشکر شام کا نظام جاتا رہا۔ سوار و پیادوں کی ترتیب درہم درہم ہو گئی۔ مسلم کے ارد گرد صرف پانچ سو پیادوں کی جماعت باقی رہ گئی باقی سب بھاگ کھڑے ہوئے فضل نے پہنچ کر مسلم کے علم بردار پر یہ سمجھ کر کہ یہ مسلم ہے اس زور کا وار کیا کہ خود کی کڑیاں ٹوٹ کر گلے میں گھس گئیں ہاتھ سے علم گر گیا اور ساتھ ہی خود بھی ٹھنڈا ہو گیا۔ فضل جوش مسرت سے چلا اٹھے قتلت طائغیة القوم و رب الکعبة (واللہ میں نے گمراہ قوم کے سردار کو قتل کر ڈالا) مسلم بن عقبہ بولا "تم نے دھوکا کھایا وہ ایک رومی غلام تھا" فضل نے جھپٹ کر علم اٹھایا مسلم نے لشکر شام کو لٹکارا سمجھوں نے چاروں طرف سے گھیر لیا بالآخر لڑتے لڑتے فضل شہید ہو گئے تب اس نے اپنے ہمراہیوں کو عبداللہ بن حنظلہ کی طرف بڑھایا جس وقت عبداللہ بن حنظلہ اپنے رکاب کی فوج کو لشکر شام کو حملہ کرنے کو ابھار رہے تھے حصین بن نمیر و عبداللہ بن عضاة الاشعری اپنے اپنے کمان کی فوجیں لئے ہوئے عبداللہ بن حنظلہ اور ان کے ہمراہیوں پر تیرباری کرتے ہوئے بڑھے۔ عبداللہ بن حنظلہ نے پکار کر کہا "جو شخص تیزی کے ساتھ جنت میں جانا چاہتا ہو وہ اس علم کو لے" لوگ یہ سنتے ہی دوڑ پڑے اور نہایت دلیری سے یکے بعد دیگرے لڑ لڑ کر شہید ہونے لگے تا آنکہ عبداللہ بن حنظلہ کے کل لڑکے اور ان کے اخیافی بھائی محمد بن ثابت بن قیس بن شماس، عبداللہ بن زید بن عاصم اور محمد بن عمرو بن حزم انصاری عبید اللہ بن عبداللہ بن موہب، وہب بن عبداللہ بن زمعه بن اسود، عبداللہ بن عبدالرحمن ابن خاطب، زبیر بن عبدالرحمن ابن عوف و عبداللہ بن نوفل بن حارث بن عبدالمطلب میدان جنگ میں شہادت پائی کہ موت کی ٹھنڈی نیند سو ہے ان لوگوں کے شہید ہوتے ہی لشکر مدینہ بھاگ کھڑا ہوا۔ مسلم بن عقبہ قتل و غارت کرتا ہوا مدینہ منورہ میں داخل ہوا۔ تین روز تک قتل عام کا بازار گرم رکھا۔ شامی

لشکر نے مال و اسباب لوگوں کا لوٹ لیا بعد اسکے مسلم بن عقبہ نے معقل بن سنان اشجعی، محمد بن ابی حذیفہ، محمد بن الجهم وغیر ہم کو گرفتار کر کے ظلماً قتل کر دیا۔ اس واقعہ میں تین سو چھ آدمی شرفاء قریش و انصار اور ان کے علاوہ اور قبائل و موالی اس تعداد کے دو چند کام آئے۔

چوتھے روز جب مسلم بن عقبہ قتل و غارت سے تھک گیا تو اس نے بیعت کی غرض سے اہل مدینہ کے پیش کئے جانیکا حکم دیا۔ لشکر یان شام چاروں طرف پھیل گئے جو جہاں ملتا تھا اسکو پکڑ لاتے تھے اگر وہ بیعت کرنے سے انکار کرتا تھا تو فوراً قتل کر دیا جاتا تھا۔ رفتہ رفتہ علی بن حسین (زین العابدین) گرفتار ہو کر پیش کئے گئے مروان بن الحکم نے ایک پیالہ شہد پیش کیا آپ نے تھوڑا سا نوش فرما کر رکھ دیا۔ مسلم بن عقبہ بولا "تم کیوں نہیں پیتے؟" علی بن الحسین یہ سن کر کانپ اٹھے گھبرا کر پیالہ اٹھایا مسلم بن عقبہ نے کہا "تم خوف زدہ نہ ہو اگر تم کو کوئی تعلق اہل مدینہ کے ساتھ ہوتا تو میں بے شک تم کو قتل کر ڈالتا لیکن امیر المؤمنین نے مجھے ہدایت کی تھی اور یہ فرمایا تھا کہ تم نے انکو لکھا ہے کہ ان معاملات سے ہم کو کوئی واسطہ نہیں ہے پس اگر تمہارا جی چاہے تو تم شہد نوش کرو ورنہ خواہ مخواہ پینے کی ضرورت نہیں ہے" مسلم نے یہ کہہ کر علی بن حسین کو اپنے برابر بیٹھا لیا پھر کچھ دیز کے بعد کہا "شاید تمہارے متعلقین میرے پاس آنے سے پریشان ہوں گے بہتر ہے کہ تم اپنے گھر چلے جاؤ" آپ نے فرمایا "تم یہ سچ کہتے ہو" مسلم بن عقبہ نے سواری منگوائی آپ بلا بیعت کئے ہوئے اپنے گھر چلے آئے۔ اور عبداللہ بن مطیع بھاگ کر مکہ معظمہ جا پہنچے۔ یہ واقعہ جبکہ دو راتیں ذی الحجہ ۶۳ھ کی باقی رہ گئی تھیں عہد حکومت یزید بن معاویہ میں واقع ہوا۔

مکہ کا محاصرہ اور یزید کی موت

اس واقعہ سے فارغ ہو کر مسلم بن عقبہ اپنے لشکر کو مرتب کر کے بقصد جنگ عبداللہ بن زبیر مکہ معظمہ کی طرف روانہ ہوا اور مدینہ

منورہ میں روح بن زبیر جدامی کو اپنا نائب مقرر کیا جس وقت مقام البواہر میں پہنچا بیمار ہو گیا۔ جب اسکو اپنی زلیست کی امید نہ رہی تو وہ حصین بن نمیر کو طلب کر کے لشکر شام پر اپنا قائم مقام کر کے مر گیا۔ حصین بن نمیر لشکر شام کو لئے ہوئے چھبیسویں محرم ۶۴ھ کو مکہ معظمہ کے قریب پہنچ گیا۔ اہل مکہ کو بیعت یزید کے لئے طلب کیا۔ ان گوں نے اس سے انکار کیا اور لڑائی کی طرف سے تیاریاں شروع ہو گئیں۔ عبداللہ بن زبیر کے ہاتھ پر اہل مکہ و حجاز نے بیعت کر لی تھی اور وہ لوگ بھی آکر ان کے پاس مجتمع ہو گئے تھے جو واقعہ حرہ سے بھاگ آئے تھے اور کچھ لوگ بغرض امداد خوارج کی طرف سے آگئے تھے۔ عبداللہ بن زبیر بقصد جنگ اہل شام مکہ معظمہ سے باہر آئے سب کے پہلے انکے بھائی منذر بن زبیر نے میدان میں نکل کر لشکر شام کو لاکارا لشکر شام سے ایک شخص نکل کر مقابلہ پر آیا دو دو ہاتھ چلے شامی مارا گیا۔ دوسرے نے بول ہی قدم آگے بڑھائے منذر نے ایک تیرا لیا مارا کہ وہ تھی اپنی جگہ پر ٹھنڈا ہو گیا۔ لشکر شام نے یہ رنگ دیکھ کر فوری حرکت کی اور جنگ مغلوبہ شروع کر دیا ایک طرف سے مسور بن مخرمہ و مصعب بن عبدالرحمن بن عوف بڑھ بڑھ کر حملے کرنے لگے۔ دوسری جانب سے عبداللہ بن زبیر شامیوں کو روک رہے تھے۔ صبح سے شام تک لڑائی کا یہی عنوان رہا۔ شام ہوتے ہی فریقین ایک دوسرے سے علیحدہ ہو گئے۔ یہ واقعہ پہلے دن کے محاصرہ کا ہے بعد اسکے حصین بن نمیر نے کوہ البوقیس و قیقعان پر متحقیقین نصب کر دیں جو شب و روز خانہ کعبہ پر سنگ باری کرتی تھیں۔ کوئی شخص طواف نہ کر سکتا تھا یقینہ ماہ محرم اور یورا

۱۔ عقد الفرید ابن عبدالرحمن مطبوعہ مصر جلد دوم صفحہ ۳۱۲ و کامل ابن اثیر جلد چہارم مطبوعہ مصر صفحہ ۱۰۲۔

مہینہ صفر کا اسی حالت سے گزر گیا یہاں تک کہ ربیع الاول کی بھی تیسری تاریخ آگئی۔ شامیوں نے خانہ کعبہ پر آگ برسایا چھت اور پردے جل کر خاک و سیاہ ہو گئے۔ ہنوز لڑائی کا خاتمہ نہ ہوا تھا کہ یزید مر گیا اور اسکی موت کی خبر عبداللہ بن زبیر کو قبل اسکے کہ حصین بن نمیر کو معلوم ہو پہنچ گئی۔ عبداللہ بن زبیر نے پکار کر کہا "اے کم بختو اے عدو اللہ! تم اب کیوں لڑ رہے ہو تمہارا گمراہ سردار مر گیا" حصین بن نمیر نے اسکو باور نہ کیا پھر جب اسکو یزید کی موت کی تصدیق ہو گئی تو عبداللہ بن زبیر کے پاس کھلا بھیجا کہ آج شب کو بطنی میں ملنا۔ پس جب رات آئی تو ادھر سے عبداللہ بن زبیر اپنے چند ہمراہیوں کو لیکر نکلے اور ادھر سے حصین بن نمیر۔ پھر دونوں اپنے اپنے ہمراہیوں کو چھوڑ کر ایک گوشہ کی طرف گئے۔

حصین بن نمیر "اے عبداللہ بن زبیر تم زیادہ مستحق خلافت ہو آؤ ہم تمہاری بیعت کر لیں بعد ازاں ہم اور تم شام کی طرف چلیں۔ میں اہل شام کا سردار ہوں یہ لشکر جو میرے ساتھ ہے اس میں شام کے بڑے بڑے سردار ہیں واللہ میری بیعت کر لینے سے ایک دو آدمی بھی اختلاف نہ کریں گے اور میرے اور تمہارے ملجانے سے خونریزی کا دروازہ بند ہو جائیگا لوگ امن و چین سے بسر کریں گے" عبداللہ بن زبیر (آواز بلند سے) "میں ایسا ہرگز نہ کرونگا مجھے اس شخص پر کیسے بھروسہ ہو سکتا ہے جس سے لوگ خائف ہوں اور جس نے بیت اللہ کو جلا دیا ہو اور جس نے اسکی حرمت کا لحاظ نہ کیا ہو"۔

حصین بن نمیر "تم عمرو میرے کہنے پر عمل کرو تمہارا اس میں فائدہ ہے" عبداللہ بن زبیر "میں واللہ تمہارے قول و فعل کا ہرگز اعتبار نہ کرونگا اور نہ

یزید بن معاویہ کا مقام دوران سرزمین شام میں تاریخ چودھویں ربیع الاقل ۶۶ھ کو بصرہ ۳۴ سال انتقال ہوا۔ میں چھ مہینہ اسکی حکومت رہی اسکی ماں کا نام میسون بنت بحدل بن انیف کلیبیہ تھا۔

اس فقرہ میں آؤں گا۔

حصین بن نمیرؓ اللہ تبارک و تعالیٰ کے۔ میں آہستہ آہستہ راز کی بات کہتا ہوں اور تو چلاتا ہے میں تجھے خلافت کی طرف بلاتا ہوں اور تو قتل و غارت سے ہاتھ اٹھایا نہیں چاہتا۔ عبداللہ بن زبیر نے اسکا کچھ جواب نہ دیا۔ حصین بن نمیر مجبور ہو کر اپنے لشکر میں چلا آیا اور مدینہ کی طرف کوچ کا حکم دیدیا۔

بعد اسکے عبداللہ بن زبیر حصین بن نمیر کے پاس کہلا بھیجا کہ میں شام تو نجاؤنگا البتہ تم لوگ یہیں آ کر میرے ہاتھ پر بیعت کر لو۔ حصین بن نمیر نے یہ جواب دیا کہ بغیر تمہارے شام چلے ہوئے کام درست نہ ہوگا کیونکہ وہاں بنو امیہ موجود ہیں اور وہ خود خلافت کے مدعی ہیں۔ عبداللہ بن زبیر اس امر پر راضی نہ ہوئے مکہ ہی میں رہ گئے اور حصین بن نمیر منزل بہ منزل کوچ کرتا ہوا مدینہ پہنچ گیا۔

یزید کی موت سے اہل مدینہ میں جرات آگئی تھی اکاڈکا جسکو لشکر شام سے پاتے تھے اسکی سواری چھین لیتے تھے اسوجہ سے وہ لوگ اپنی جماعت سے باہر نہ جاتے تھے بالآخر اہل مدینہ کے برتاؤ سے تنگ ہو کر شام کی طرف کوچ کر دیا اور ان ہی کے ساتھ وہ بنی امیہ بھی نکل کھڑے ہوئے جو ان دنوں مدینہ میں موجود تھے۔

بنو امیہ اور لشکر شام کا یہ گروہ دمشق میں اسوقت پہنچا

معاویہ بن یزید جبکہ معاویہ بن یزید کے ہاتھ پر اراکین سلطنت بیعت کر چکے تھے لیکن یہ صرف تین مہینے حکومت کر کے مر گیا اور بعضوں کا قول ہے کہ چالیس دن حکومت کر کے اکیس برس اٹھارہ دن کی عمر میں انتقال کیا۔ بہر کیف اس نے اپنے آخری زمانہ حکومت میں لوگوں کو جمع کر کے حمد و لغت کے بوی خطبہ دیا جسکا یہ مضمون تھا "اے لوگو! میں تمپر حکومت کرنے سے معذور ہوں۔ پس میں عمر بن الخطاب کی پیروی کرتا ہوں جیسا کہ انھوں نے چھ آدمیوں کو ارباب شوریٰ

خلیفہ منتخب کرنے کے لئے مقرر کیا تھا۔ میں بھی تم لوگوں کو اختیار دیتا ہوں کہ جسکو مناسب سمجھو خلافت کے لئے اسکو منتخب کرو، اسقدر تقریر کرنے کے بعد معاویہ بن یزید مجلس میں چلا گیا اور یہ پھر زندہ باہر نہ آیا۔

عبداللہ بن زبیر اور یزید بن معاویہ کے مرتے ہی بلا جدوجہد اہل حجاز میں دولت بنی مروان | عراق اور خراسان نے عبداللہ بن زبیر کی بیعت کر لی۔

صرف شام و مصر والے انکی بیعت سے علاحدہ رہے کیونکہ ان لوگوں نے معاویہ بن یزید کی بیعت کی تھی لیکن جب اسکا بھی انتقال ہو گیا تو لوگوں میں انتخاب خلیفہ کی بابت اختلاف پڑ گیا۔ سب کے پہلے جس نے امراء لشکر سے اختلاف کیا وہ نعمان بن بشیر انصاری تھے جسکی سپردگی میں حمص کا علاقہ تھا۔ انھوں نے عبداللہ بن زبیر کی بیعت کی تحریک شروع کی۔ جب اسکی اطلاع ظفر بن الحرث کلابی کو پہنچی جو قنسرین کا گورنر تھا تو یہ بھی چپکے چپکے عبداللہ بن زبیر کی بیعت کی دعوت کرنے لگا۔ بنو امیہ و کلب جو ان دنوں دمشق میں موجود تھے اس سے بے خبر تھے۔ رفتہ رفتہ حسان بن مالک بن بحدل کلبی کو یہ خبر لگی جو فلسطین کا عامل تھا اس نے روح بن زنباع سے کہا "امراء لشکر ابن زبیر کی بیعت کر رہے ہیں اور بنو قیس جو میرے قوم کے ہیں اردن میں ہیں تم یہاں میری قائم مقامی کرو کیونکہ یہاں پر تمہارے ہی قوم والے سربرآوردہ ہیں اور اگر ان میں سے کوئی تمہاری مخالفت کرے تو اسے بے تامل تیرے تیغ کر دینا میں اردن کی طرف جاتا ہوں" چنانچہ روح بن زنباع فلسطین میں رہ گیا اور حسان بن مالک اردن کی جانب چل کھڑا ہوا اسکے جلتے ہی نائل بن قیس جذامی نے عبداللہ بن زبیر کا طرفدار ہو کر روح بن زنباع کو نکال دیا۔ مرتا کھپتا حسان بن مالک کے پاس اردن میں جا پہنچا۔ حسان نے لوگوں کو جمع کر کے کہا

تاریخ الخلفاء علامہ سیوطی مطبوعہ مطبع محمدی لاہور صفحہ ۱۴۲ - ۱۴۳ عقد الفرید بن عبد ربیعہ جلد دوم صفحہ ۳۱۴ مطبوعہ مہر۔

”اسے اہل اردن تم جانتے ہو کہ عبداللہ بن زبیر لڑائی جھگڑا ڈال رہے ہیں اور خلفاء اللہ کی بغاوت پر کمر بستہ ہیں اور مسلمانوں کی جماعت میں نفاق پیدا کر رہے ہیں تم لوگوں کو چاہئے کہ بنی حرب میں سے کسی کو خلافت کے لئے منتخب کرو اور اسکے ہاتھ پر بیعت کرو۔ لوگوں نے ایک زبان ہو کر کہا تم ہی بنی حرب میں سے کسی کو امارت کیلئے انتخاب کرو۔ اگر عبداللہ بن زبیر ان دونوں لڑکوں (عبداللہ و خالد پسران یزید) کی اطاعت کریں گے تو ہم بھی ان کے مطیع ہوں گے۔ ہم کو یہ گوارا نہیں ہے کہ لوگ کسی بوڑھے دقیالوسی شخص کو امیر بنائیں درانحالیکہ ہم ایک نو عمر کو پیش کر رہے ہیں“ حسان نے ایک خط ضحاک بن قیس کے نام لکھا جس میں یہ واقعہ بالتفصیل درج کر کے بنو امیہ کے حقوق خلافت و عبداللہ بن زبیر کی برائیاں لکھیں اور قاصد کو یہ ہدایت کی کہ اس خط کو ضحاک بن قیس کو موجودگی بنو امیہ و رؤساء شہر کے جامع مسجد میں پڑھ کر سنانا جب یہ خط جمعہ کے دن موجودگی رؤساء دمشق و بنو امیہ مسجد میں پڑھا گیا تو دو گروہ ہو گئے۔ یہاں یہ تو بنو امیہ کے طرفدار ہوئے اور قیس عبداللہ بن زبیر کے۔ آپس میں بحث و تکرار بڑھی۔ سمجھوں نے جھٹ پٹ ز رہیں بہن لیں اور تلواریں کھینچ کر ایک دوسرے کی طرف دوڑ پڑے۔ خالد بن یزید نے بیچ بچاؤ کیا۔ ضحاک بن قیس دارالامارت میں چلا گیا۔ تین دن تک باہر نہ آیا اس اثناء میں عبید اللہ بن زیاد آ گیا جس سے بنو امیہ کو تقویت ہو گئی۔ ضحاک بن قیس اور کل بنی امیہ جابیہ کی طرف نکلے اتفاق سے

۱۵ ضحاک بن قیس نے اس زمانہ پر آشوب میں اہل دمشق سے اس امر کی بیعت لیلی تھی کہ جب تک لوگوں کا اتفاق کسی امیر پر نہ ہوگا اس وقت تک میں تمہاری امامت و امارت کرونگا اور درپردہ یہ عبداللہ بن زبیر کے ہوں خواہوں میں تھے۔ کامل ابن اثیر جلد چہارم مطبوعہ مصر صفحہ ۱۲۰۔

۱۶ کامل ابن اثیر جلد چہارم صفحہ ۱۲۲ مطبوعہ مصر۔

تو بن معن المسلمی آپہنچا اور ضحاک سے خطاب کر کے بولا "کیوں ضحاک! تم نے ہم کو عبداللہ بن زبیر کی بیعت کی طر بلایا ہم نے اُن کی امارت کی بیعت کی اور اب تم اس جنگلی (یعنی حسان بن مالک کلبی) کے کہنے سے اسکے بھانجے (خالد بن یزید) کی بیعت خلافت پر تل رہے ہو؟ ضحاک بن قیس نے شرم کر کہا "اچھا تمہاری کیا رائے ہے" جواب دیا "جسکو تم پوشیدہ کرتے تھے اُس کو اب علانیہ ظاہر کرو اور عبداللہ بن زبیر کی بیعت خلافت کی کھلم کھلا دعوت دو، ضحاک یہ سنتے ہی معہ اپنے ہمراہیوں کے علیحدہ ہو کر مرج راہط میں جا اترے اس وقت تک دمشق ان ہی کے قبضہ میں تھا۔ بنو امیہ مقام جابیہ میں مجتمع تھے کوئی امر طے نہ ہوا تھا۔ حسان بن مالک کلبی امامت کر رہا تھا اور مروان درپردہ اپنی بیعت کی ترغیب دے رہا تھا۔ رفتہ رفتہ اسکی سعی کا یہ نتیجہ پیدا ہوا کہ ایک روز روح بن زبیر نے کھڑے ہو کر علانیہ کہدیا کہ بالفعل مروان کے ہاتھ پر بیعت کی جائے وہی اسکا مستحق ہے۔ پھر جب خالد بن یزید سن شعور کو پہنچے گا تو امارت اُس کے سپرد کی جائے گی۔ لوگوں نے اس رائے سے اتفاق کیا چنانچہ تیسری ذیقعدہ ۶۴ھ کو کل بنو امیہ، کلب، غسان، سکا سک اور طے نے مروان کے ہاتھ پر بیعت کر لی۔

بیعت لینے کے بعد مروان نے مرج راہط کا رخ کیا جہاں پر ایک ہزار سواروں کو لئے ہوئے ضحاک بن قیس ٹھہرا ہوا تھا۔ مروان نے پانچ ہزار کی جمعیت سے ابتداءً صف آرائی کی بعد ازاں عباد بن یزید حوران سے دو ہزار غلاموں کو لیکر آگیا۔ یزید بن ابی غسان نے میدان خالی پا کر ضحاک کے گورنر کو دمشق سے نکال کر بیت المال اور خزانہ پر قبضہ کر لیا۔ ضحاک نے امراء لشکر کو یہ واقعات لکھ بھیجے چنانچہ زفر بن الحارث قنسریں سے امدادی فوج لیکر آگیا۔ نعمان بن بشیر نے شرجیل بن ذی الکلاع

کے ہمراہ اہل حمص کو روانہ کیا پس یہ لوگ ضحاک بن قیس سے مرج راہط میں ملے جس سے اسکی جمعیت کی تعداد ساٹھ ہزار تک پہنچ گئی مروان کی فوج کی تعداد تیرہ ہزار تھی جن میں اکثر پیادہ تھے اور ضحاک کے ہمراہیوں میں اکثر سوار۔ مروان کے میمنہ پر عمرو بن سعد میسرہ پر عبید اللہ بن زیاد اور ضحاک بن قیس کے میمنہ پر زیاد بن ضحاک عقیلی تھا، میسرہ پر بکر بن ابی بشیر ہلالی بیس روز تک نہایت شدت سے لڑائی جاری رہی۔ فریقین اپنے ان ٹھک کوششوں میں مصروف تھے عبید اللہ بن زیاد نے مروان سے کہا "میں جانتا ہوں کہ تم حق پر ہو اور ابن زبیر اور جو اس کے ہمراہی ہیں باطل پر ہیں اور تعداد میں بھی وہ زیادہ ہیں۔ قیس کے نامی نامی سردار بھی اسکا ساتھ دیئے ہوئے ہیں میرا خیال یہ ہے کہ تم اپنے مقصد دلی کو نہ پہنچو گے مگر یہ کہ حیلہ سازی کرو اور لڑائی تو حیلہ ہی کا نام ہے نظر برائیں ضحاک کو صلح کے بہانے سے لڑائی سے روکو اور پھر رات کے وقت حالت غفلت میں حملہ کر دو، چنانچہ مروان نے ضحاک کو پیام صلح دیا۔ ضحاک نے بائید صلح لڑائی بند کر دی۔ رات ہوتے ہی جون ہی ضحاک کے لشکری دن بھر کے تھکے ماندے اطمینان کے ساتھ سوئے مروان کے سواروں نے چاروں طرف سے حملہ کر دیا۔ شور و غل کے آواز سے ضحاک کے لشکریوں کی آنکھ کھلی تو وہ قتل و غارت کے طوفان انگیز موج میں مبتلا تھے مگر پھر بھی انھوں نے نہایت استقلال سے پیک کر اپنا علم اٹھالیا اور لڑنے لگے۔ قیس کے نامی نامی سوار اس واقعہ میں کام آئے علم بردار کے ہاتھ سے علم گر پڑا۔ لوگوں میں بھگدڑ مچ گئی۔ ضحاک نے بھی اس سانحہ میں جان بحق تسلیم کی۔ اسی آدمی قیس کے اور چھ سو بنو سلیم کے مارے گئے مروان نے منادی کرادی کہ کوئی شخص بھاگنے والے کا تعاقب نہ کرے جسکی جہاں سینگ سمائی بھاگ گیا یہ واقعہ محرم ۶۵ھ کا ہے۔

کامیابی کے بعد مروان دمشق میں داخل ہوا۔ دارالامارت (یعنی معاویہ بن ابی سفیان کے مکان) میں قیام کیا اور بقیہ لشکر سے بیعت لینے کے بعد خالد بن یزید کی ماں سے نکاح کر لیا پس جب مصر کجانب روانہ ہونے لگا تو خالد بن یزید سے آلات حرب مستعار لیے۔ مصر میں اندولوں عبدالرحمن بن محمد قرظی گورنر تھا جو ابن زبیر کے ہوا خواہوں میں سے تھا۔ مروان کی آمد کی خبر سنکر وہ مقابلہ کے قصد سے نکلا لڑائی ہوئی بہت سے آدمی مارے گئے۔ ایک گروہ کثیر کو قید کر کے مروان شام کی طرف واپس ہوا۔ قریب شام کے پہنچا تو معلوم ہوا کہ ابن زبیر نے اپنے بھائی مصعب ابن زبیر کو شام پر قبضہ کرنے کو روانہ کیا ہے۔ یہ سنتے ہی اُس نے بقصد جلو گری عمرو بن سعید کو مصعب کے مقابلہ پر روانہ کیا۔ مصعب و عمرو بن سعید میں لڑائی ہوئی۔ کھیت عمرو بن سعید کے ہاتھ رہا اور مصعب کو ہزیمت ہوئی۔ الغرض اس طرح دمشق و ملک شام اور مصر پر مروان کا قبضہ ہو گیا۔

بیعت اہل خراسان | خراسان کی گورنری پر یزید بن معاویہ کی جانب سے
اور عبداللہ بن خازم | مسلم بن زیاد مامور تھا۔ جب اس کو یزید کی موت کی خبر پہنچی تو اس نے اہل خراسان سے برضا و رغبت تا انتخاب خلیفہ بیعت لی۔ لیکن ان لوگوں نے دو چار روز کے بعد نقض بیعت کی۔ مجبور ہو کر اس نے مہلب بن ابی صفیرہ کو اپنا نائب مقرر کے شام کا قصد کیا جب سرخس پہنچا تو سلیمان بن مرشد (بنو قیس بن ثعلبہ بن ربیعہ) سے ملاقات ہوئی۔ اس سے دریافت کیا کہاں جاتے ہو؟“ جواب دیا ”تمہارے پاس جاتا تھا کہ کسی شہز کی امارت میرے سپرد سپرد کرو۔ بڑے انوس کی بات ہے کہ تم نے اپنا نائب ایک یمنی ازدی شخص کو بنایا ہے“ مسلم بن زیاد نے کہا ”تم خراسان نہ جاؤ تو میں تم کو مرورد فاریاب طالقان اور جو رجان کا والی مقرر کر دوں“ سلیمان یہ شکر مرورد کی طرف روانہ ہوا

مسلم بن زیاد آگے بڑھا تو اوس بن ثعلبہ ابن زفر ملگیا اسکو اس نے ہرات پر مامور کیا اور نیشاپور پہنچا وہاں عبداللہ بن خازم خراسان کی طرف سے آتا ہوا ملا۔ اُس نے دریافت کیا خراسان پر کس کو مامور کیا ہے، مسلم نے کہا ”سلیمان بن مرثد کو“ عبداللہ بولا کیا تم کو کوئی اور شخص نہ ملتا تھا جو تم نے خراسان ایسے شہر کو بکر بن وایل کے قبیلہ کے سپرد کر دیا۔ خیر اب تم خراسان کی گورنری کی سند مجھے مرحمت کرو، چنانچہ مسلم بن زیاد نے سند گورنری لکھ دی اور ایک لاکھ درہم دیکر عبداللہ کو رخصت کیا۔ مہلب بن ابی صفرہ کو یہ خبر لگی تو اس نے بنو چشم ابن سعد بن زید مناة بن تیمم سے ایک شخص کو اپنا نایب مقرر کیا۔ ابن خازم اور ابن چشمی شخص سے لڑائی ہوئی۔ چشمی کی پیشانی پر چوٹ آئی جسکے صدمہ سے دو دن بعد مرگیا اور ابن خازم مظفر و منصور شہر میں داخل ہوا۔ بعد اس کے عبداللہ ابن خازم نے مروروذ پر چڑھائی کی۔ سلیمان بن مرثد سے مدتوں لڑائی ہوتی رہی۔ آخر الامر سلیمان مارا گیا اور عبداللہ بن خازم اسکے مقبوضہ صوبجات پر قبضہ حاصل کر کے عمرو بن مرثد کی طرف بڑھا جو طالقان پر قابض تھا۔ فریقین میں لڑائیاں ہوئیں بالآخر عمرو بن مرثد مارا گیا اور اسکے ہمراہی بھاگ کر ہرہاۃ میں اوس بن ثعلبہ کے پاس پہنچے۔ عبداللہ بن خازم مروروذ واپس گیا۔ مروروذ اور اطراف خراسان میں جسقدر آدمی قبیلہ بکر بن وایل کے تھے وہ سب بھی ہرہاۃ بھاگ آئے جس سے ہرہاۃ میں ایک معقول جمعیت ہو گئی۔ سمہوں نے متفق ہو کر اوس بن ثعلبہ کے ہاتھ پر بیعت کی اور اسکو سلیمان و عمر و پسران مرثد کے خون کا بدلہ لینے کی غرض سے امیر بنایا۔ عبداللہ بن خازم کو اسکی اطلاع ہوئی تو وہ پیام اجل کی طرح انکے سروں پر پہنچ گیا۔ ہرہاۃ کی ایک وادی میں فریقین کا مقابلہ ہوا۔ ایک برس تک لڑائی کا سلسلہ جاری رہا۔ ایک روز عبداللہ بن خازم نے لڑائی کے طول کھینچنے

سے گھبرا کر مجموعی قوت سے حملہ کر دیا۔ اُس دن اوس بن ثعلبہ کا لشکر اپنے امیر کی خلاف مرضی شہر سے نکل کر لڑنے کو آیا تھا۔ عبداللہ بن خازم کی فوج نے مارنے مارنے اُسکو خندق تک پہنچا دیا۔ بہت سے آدمی خندق میں گر کر مر گئے اور ہزاروں بھاگ کھڑے ہوئے۔ اوس بن ثعلبہ سجستان کی طرف بھاگا اور وہیں یا اسکے قریب پہنچ کر مر گیا۔ عبداللہ بن خازم نے ہراۃ پر بھی قبضہ کر کے اپنے لڑکے محمد کو اسکی گورنری دیدی۔ اسی زمانہ میں ترک نے قصر اسغاد پر حملہ کیا۔ ابن خازم نے یہ سنکر زہیر بن حیان کو بسرگروہی بنو تمیم ان کے منتشر کرنے کو روانہ کیا چنانچہ زہیر نے پہنچ کر ترکوں کو ہزیمت دی اور پھر ہراۃ واپس آیا۔

واقعہ کربلا کے بعد ہی ۶۱ھ سے ہوا خواہان امیر المؤمنین علیؑ

مختار کوفہ میں

ابن ابیطالب میں پھر ایک جوش پیدا ہوا اور وہ لوگ خود کردہ پیشیمان ہو کر کوفہ میں سلیمان بن سرد خزاعی کے مکان پر مجتمع ہوئے۔ اس مجمع میں مسیب بن نجبه فزاری، عبداللہ بن سعد بن نضیل ازوی، عبداللہ بن وال تیمی اور رفاہ بن شداد بجلی وغیر ہم رؤساء شیعہ بھی موجود تھے۔ بعد بحث و تکرار کے سمجھوں نے بغرض طلب معاوضہ خون حسین ابن علیؑ سلیمان بن سرد خزاعی کے ہاتھ پر بیعت کی۔ سلیمان بن سرد درپردہ امراء اسلام سے خط و کتابت کرنے لگا۔ سعد بن حذیفہ بن الیمان جو مدائن میں تھے اور ثنی ابن مخربہ جدی جو بصرہ میں تھے اسکی رائے سے متفق ہوئے اور خون حسینؑ کے معاوضہ لینے پر تہل گئے۔ رفتہ رفتہ اسکی جمعیت بڑھتی گئی یہاں تک کہ ۶۲ھ میں یزید بن معاویہ جب مر گیا تو اُس کے تابعین نے خروج کرنے کو کہا سلیمان نے جواب دیا "ہنوز اسکا وقت نہیں آیا اسوقت تک کوفہ میں بہت سے آدمی ایسے ہیں جو تمہارے ہم صیغہ نہیں ہیں تم ان کو اپنا ہم آہنگ بنانے کی کوشش کرتے جاؤ" پس سلیمان بن سرد کے تابعین نے رؤساء کوفہ

سے ربط ضبط پیدا کر کے اکثر لوگوں کو اپنی جماعت میں داخل کر لیا۔ بعد چندے
اہل کوفہ عمرو بن حریش کو (جو ابن زیاد کی طرف سے کوفہ کا گورنر تھا) کوفہ سے نکال
دیا اور عبداللہ بن زبیر کی خلافت کی بیعت کر لی۔

یزید کے مرنے کے چھ مہینہ بعد نصف رمضان میں مختار بن ابو عبیدہ وارو کوفہ
ہوا۔ بائیسویں رمضان کو عبداللہ بن زبیر کی طرف سے عبداللہ بن یزید انصاری
گوزری اور ابراہیم بن محمد بن طلحہ خراج کوفہ پر مامور ہو کر آئے۔ مختار بن ابو عبیدہ
لوگوں کو خون حسینؑ کے معاوضہ لینے پر ابھارنے لگا۔ لوگوں نے کہا کہ ہم نے
محض اسی کام کے انجام دینے کو سلیمان بن مرد کے ہاتھ پر بیعت کی ہے۔ وہ
بالفعل اسکو خلاف مصلحت سمجھتا ہے۔ مختار نے کہا ”سلیمان ایک پست ہمت آدمی
ہے وہ لڑائی جھگڑے سے جی چراتا ہے۔ مجھے مہدی محمد بن الحنفیہ نے اپنا وزیر و
امین مقرر کر کے بھیجا ہے۔ تم لوگ میرے ہاتھ پر انکی بیعت کرو اور خون حسینؑ منظوم
کا معاوضہ انکے قاتلین سے لو“ ایک گروہ کثیر ہوا خواہاں امیر المؤمنین علیؑ کا اسکی
طرف مائل ہو گیا۔ عبداللہ بن یزید انصاری کو جب یہ خبر لگی کہ مختار خروج کرنے والا
ہے تو اُس نے اہل کوفہ کو جمع کر کے کہا ”اگر وہ لوگ ہم سے لڑیں گے تو ہم بھی
اُن سے لڑیں گے ورنہ ہم اُن سے کچھ تعرض نہ کریں گے کیونکہ وہ لوگ خون حسینؑ
کا معاوضہ انکے قاتلین سے لینے والے ہیں۔ اگر ابن زیاد اُن لوگوں کی طرف رخ
کرے گا تو ہم ان لوگوں کے مددگار ہوں گے۔ یہ کبخت حسینؑ سے لڑا۔ تمھارے اچھے
اچھے لوگوں کو قتل کیا۔ دین کی تخریب میں کوئی دقیقہ فرو گذاشت نہیں کیا۔ بہتر ہے
تم لوگ مختار کی مدد کرو“ عبداللہ بن یزید یہ کہہ کر خاموش ہو گیا ابراہیم بن محمد بن
طلحہ نے اٹھ کر کہا ”اس شخص کی تقریر سے تم لوگ مغرور نہ ہو جانا واللہ جو شخص
ہماری مخالفت پر سر اٹھائے گا فوراً اسکا سر ہم قلم کر دیں گے“ بات پوری نہ ہونے پائی

تھی کہ مسیب بن نجبه نے لپک کر ان کی پیٹی کاٹ دی اور چلا کر کہا "تو ہم کو اپنی تلوار سے ڈراتا ہے واللہ ہم تجھ کو اپنی مخالفت پر ملامت نہیں کرتے، تو وہی ہے جس کے باپ دادا کو ہم نے قتل کیا ہے۔ ہاں اے امیر تو نے البتہ ایک راست بات کہی ہے" ابراہیم نے ڈانٹ کر کہا "بے شک ہم اپنے مخالفین سے لڑیں گے (عبداللہ بن زید کی طرف اشارہ کر کے) اور اس نے تو بالکل سست تقریر کی ہے" عبداللہ بن وال بولا "تو کیوں دخل در معقولات کرتا ہے تو ہمارا افسر نہیں ہے تیرے سپرد جو کام کیا گیا ہے وہ کر (یعنی خراج وصول کر) ابراہیم کے ہمراہیوں نے سخت و سست کہا۔ لوگوں نے آپس میں ایک دوسرے کو گالیاں دیں۔ ابراہیم یہ کہہ کر کہ میں اس کی شکایت عبداللہ بن زید کو لکھوں گا اپنے مکان چلا گیا۔ دوسرے دن عبداللہ بن زید انصاری ابراہیم کے مکان پر آیا۔ معذرت کی اور اس نے قبول کر لیا۔ اس واقعہ کے بعد سلیمان بن مرد کے ہمراہی کھلم کھلا آلات حرب خریدنے لگے۔ چند دنوں بعد جب سلیمان نے جزیرہ کی طرف خروج کیا جیسا کہ ہم آئندہ بیان کریں گے تو عمر بن سعد، شدت بن ربیع اور زید بن الحارث بن رویم کے کہنے سے عبداللہ بن زید اور ابراہیم بن محمد بن طلحہ نے مختار کو گرفتار کر کے قید کر دیا۔

خروج سلیمان بن مرد | ماہ ربیع الثانی ۶۵ھ کی چاند رات کو سلیمان بن مرد خزاعی نے بقصد معاوضہ خون حسین بن علی کو فہ سے نکل کر نخیلیہ میں قیام کیا۔ ہمراہیوں کو شمار کیا تو انکی تعداد انکی نظر میں تعجب خیز نہ معلوم ہوئی۔ صبح ہوتے ہی حکیم بن منقذ کندی اور ولید بن عسیر کنانی کو فہ کی طرف روانہ کیا۔ ان لوگوں نے کو فہ پہنچ کر لوگوں کو معاوضہ خون حسین پر ابھارنا شروع کیا۔ اگلے دن صبح نہ ہونے پائی تھی کہ جس قدر لوگ لشکر میں تھے اسی قدر اوڑھنے۔ مرتب کرنے سے معلوم ہوا کہ سولہ ہزار آدمیوں نے قائلین حسینؑ سے لڑنے پر بیعت کی ہے۔

سلیمان بن مردخزاعی تین روز تک نخیلہ میں ٹھہرا رہا۔ اس اثنار میں اس کے ہمراہوں
 میں سے ایک ہزار آدمی جو گھڑ بیٹھ رہے تھے آئے۔ روانگی کے وقت عبداللہ بن
 سعد بن نفیل نے کہا ”چونکہ ہم لوگ قاتلین حسینؑ سے لڑنے کو نکلے ہیں اور تقریباً
 کل قاتلین حسینؑ کو فہ میں موجود ہیں لہذا ان کو چھوڑ کر کہاں خاک چھاننے جا رہے
 ہو؟“ ہمراہیوں نے اس راے سے اتفاق کیا لیکن سلیمان نے اختلاف کر کے کہا
 ”یہ لوگ تو لشکریوں میں تھے اصل جو سردار تھا وہ زیادہ قابل گردن زدنی ہے
 میرے نزدیک فاسق بن فاسق عبداللہ بن زیاد سے پہلے لڑنا چاہئے۔ وہی بانی
 فساد اور گمراہوں کا سردار ہے۔ اس پر کامیابی حاصل ہو جانے کے بعد اوروں
 کا زیر و زبر کرنا آسان ہو جائیگا“ اس تقریر سے لوگوں کو تشفی ہو گئی اور روانگی کا
 سامان ہونے لگا۔ عبداللہ بن یزید اور ابراہیم بن محمد بن طلحہ کو معلوم ہوا تو وہ منع
 کرنے کو آئے۔ سمجھایا۔ مدد دینے کا وعدہ کیا لیکن سلیمان نے اسکو نہ مانا اور شب جمعہ
 پانچویں ربیع الثانی ۶۵ھ کو نخیلہ سے کوچ کر دیا۔ حسین بن علیؑ کے مدفن پر پہنچے۔
 چلا کر روپڑے ایک شبانہ روز تک ٹھہرے ہوئے ساتھ چھوڑ دینے اور ان کے ہمراہ
 ہو کر نہ لڑنے پر روتے اور پچھتاتے رہے۔ اگلے دن انبار کی ماہ روانہ ہوئے کوچ
 و قیام کرتے ہوئے قریشیا پہنچے جہاں زفر بن الحارث کلابی تھا اُس نے شہر پناہ
 کے دروازے بند کر لئے۔ مسیب بن نجبه نے رسد و غلہ طلب کیا۔ جب زفر کو انکے
 حالات سے آگاہی ہو گئی تو اُس نے لا علمی کی معذرت کی اور رسد و غلہ کا پورا
 پورا انتظام کر دیا اور روانگی کے وقت ایک ہزار درہم اور ایک گھوڑا پیش کیا
 لیکن مسیب نے درہم واپس کر دیئے اور گھوڑا لے لیا۔ زفر مشایعت کی غرض
 سے کچھ دور تک ساتھ آیا اور یہ سمجھا کر واپس گیا کہ تم لوگ قبل اسکے کہ شامی
 لشکر تمہارے مقابلہ پر آئے عین الورود میں پہنچ کر قبضہ کر لینا۔ کھلے میدان شامی

شکر سے ہرگز صف آرائی نہ کرنا کیونکہ انکی تعداد کثیر ہے اور تم لوگ کم ہو عرض زفر بن
 حرث اسی قسم کی چند ہدایتیں کر کے دعائیں دیتا ہوا واپس گیا اور سلیمان بن مرد
 معہ اپنے ہمراہیوں کے منزل بمنزل کوچ کرتا ہوا عین الوردہ پہنچا اور اس کے
 عزنی جانب ڈیرے ڈالے۔ پانچویں روز شام کے لشکر کی آمد کی خبر مشہور ہوئی
 تقریباً ایک شب و روز کی مسافت باقی رہی ہوگی کہ سلیمان نے اپنے کل لشکریوں
 کو جمع کر کے خطبہ دیا اور یہ کہا کہ اگر میں مارا جاؤں تو مسیب بن نجبه کو اور اگر یہ بھی
 مارا جائے تو عبداللہ بن سعد بن نفیل کو اور اگر یہ بھی مارا جائے تو عبداللہ بن وال
 کو اور اگر یہ بھی مارا جائے تو قاعہ بن شداد کو امیر بنانا۔ تقریر ختم ہونے کے بعد
 بسرگروہی چار سو سواروں کے مسیب بن نجبه کو لشکر شام کی جلوگرتی کو روانہ کیا
 لشکر شام کے مقدمتہ الجیش سے ڈبھیڑ ہو گئی۔ میدان جنگ مسیب کے ہاتھ رہا
 شامی لشکر شکست کھا کر بھاگ کھڑا ہوا۔ بہت سے آدمی مارے گئے مال و اسباب
 و آلات حرب جو کچھ لشکر گاہ میں تھا مسیب بن نجبه نے لوٹ لیا اور واپس ہو کر
 اپنے لشکر گاہ میں آیا۔

اس واقعہ کی خبر عبداللہ بن زیاد کو ہوئی تو اس نے حصین بن نمیر کو بفرسری
 بارہ ہزار لشکر کے روانہ کیا۔ چھبیسویں جمادی الاول ۶۵ھ کو مقام عین الوردہ
 پر فریقین کا مقابلہ ہوا۔ سلیمان قلب میں تھا۔ میمنہ پر عبداللہ بن سعد اور میسرہ پر مسیب
 بن نجبه۔ شامیوں کے میمنہ پر حماد بن عبداللہ تھا۔ اور میسرہ پر ربیعہ بن مخارق
 غنوی۔ صف آرائی کے بعد حصین بن نمیر نے سلیمان کو اور سلیمان نے حصین بن نمیر
 کو سمجھایا کسی نے ایک دوسرے کا کمانہ مانا۔ لڑائی شروع ہو گئی شام ہوتے ہوتے
 شامی لشکر میدان جنگ سے بھاگ کھڑا ہوا۔ تاریکی نے فتح مند گروہ کو حملہ کرنے سے
 روک دیا۔ صبح ہوتے ہی آٹھ ہزار آدمی اور لشکر شام میں آئے جسکو عبداللہ بن زیاد

نے بطور کمک کے بھیجا تھا۔ فریقین نے نماز فجر کے بعد ہی لڑائی چھیڑ دی تمام دن نہایت سختی سے جنگ جاری رہی سوائے اوقات نماز کے لڑنے والوں کے ہاتھ نہ رُکے یہاں تک کہ شام ہو گئی مجبور ہو کر فریقین اپنے اپنے لشکر گاہ میں واپس آئے دونوں کی رات اُمید و بیم میں گزری سفیدہ صبح کے نمودار ہوتے ہی ادہم بن محرز باہلی دس ہزار آدمیوں کو لیکر ابن زیاد کی طرف سے آپسچا لڑائی شروع ہو گئی صبح سے آفتاب بلند ہونے تک نہایت شدت سے جنگ ہوتی رہی بعد اسکے اہل شام نے ہر چہا طرف سے گھیر لیا۔ سلیمان نے اپنے ہمراہیوں کو لگا کر کہا جسکو آج جنت میں شب باش ہونا ہو وہ ہمارے ساتھ آئے، ہمراہیوں نے تلواریں کھینچ لیں اور خیر کی طرح شامی لشکر پر ٹوٹ پڑے ایک گروہ کثیر اس واقعہ میں کام آیا۔ حصین بن نمیر نے لڑائی کا عنوان بدلتا ہوا دیکھ کر تیر اندازوں کو تیر باری کا اور سواروں کو محاصرہ کا حکم دیا۔ یزید بن حصین نے سلیمان بن مردپر تیر چلایا وہ غش کھا کر گر پڑے۔ مسیب بن نجیب نے لپک کر علم اٹھا لیا۔ تھوڑی دیر تک لڑتے رہے جب یہ بھی تیر اجل کا نشانہ ہوئے تو عبداللہ بن سعد بن نفیل نے علم کو سنبھالا اس اثناء میں تین سوار آئے جنہوں نے سعد بن حذیفہ اور ثنی بن مخر بے عبدی کے آئینکی خبر دی عبداللہ بن سعد اور اسکے ہمراہی یہ خبر سنا کر خوش ہوئے اور ایک تازہ جوش سے لڑنے لگے یہاں تک کہ عبداللہ بن سعد بن نفیل بھی ماری گئے۔ خالد بن سعد بن نفیل نے اپنے بھائی کے قاتل یریزہ چلایا ایک دوسرے شامی نے تلوار سے کاٹ دیا۔ خالد نے لپک کر قاتل کو پکڑ لیا زور آزمائی ہونے لگی شامیوں نے پہنچ کر اپنے ہمراہیوں کو چھڑا لیا اور خالد کو گرفتار کر لیا۔ اس وقت تک علم سرتنگوں پڑا تھا۔ لوگوں نے عبداللہ بن وال کو پکارا لیکن یہ دوسری طرف لڑائی میں مصروف تھے اسوجہ سے رفاعہ بن شداد نے علم کو اٹھا لیا اور لڑنے لگے۔ ہنوز قسمت کا آخری فیصلہ نہونے پایا تھا کہ آفتاب غروب ہو گیا۔ لشکر شام اپنے لشکر گاہ میں

واپس آیا اور رفاعہ نے اپنے ہمراہیوں کا جائزہ لیا تو معلوم ہوا کہ زیادہ حصہ میدان جنگ میں موت کی نیند سو رہا ہے اور باقی معدودے چند جو ہیں ان میں سے اکثر زخمی ہیں اور جنھوں نے زخم نہیں اٹھایا ہے وہ اس قدر تھک گئے ہیں کہ زخمیوں سے زیادہ اتر رہے ہیں۔ چنانچہ وہ مجبور ہو کر شب ہی کو میدان جنگ چھوڑ کر کوفہ کی طرف روانہ ہو گیا۔ صبح ہوئی تو معلوم ہوا کہ فلولق مخالف سے میدان جنگ خالی ہے۔ حصین بن نمیر نے اسکا تعاقب نہ کیا اور یہ لوگ چلتے چلتے قریسیا پہنچے۔ زفر بن الحرث نے تین روز تک ٹھہرا رکھا دعوت کی چوتھے روز زاد سفر دیکر کوفہ کی جانب رخصت کیا بعد ازاں سعد بن حذیفہ بن الیمان اہل مدائن کو لیکر بیعت تک آ پہنچے لیکن یہ خبر بد شکر لوٹے ثنی بن محرزہ بعدی سے ملاقات ہوئی جو اہل بصرہ کو لارہے تھے صاحب سلامت کے بعد لڑائی کا حال بتلایا اور رفاعہ کے انتظار میں قیام کر دیا جب رفاعہ سے اپنے بقیۃ السیف ہمراہیوں کے آگیا تو ثنی و سعد اسکو گلے لگا کر تھوڑی دیر تک خوب پھوٹ پھوٹ کر روئے اور ایک شب و روز کے قیام کے بعد اپنے اپنے شہروں کی طرف واپس ہوئے۔

۳۵ھ میں مروان بن الحکم کے اشارہ سے اسکے لڑکوں عبد الملک و عبد العزیز کی ولیعمدی کی بیعت لی گئی
عمر بن سعید بن العاص، مصعب بن زبیر کو شکست دیکر

دمشق میں مروان کے پاس واپس آگیا تھا۔ مروان کو یہ خبر لگی یا از خود اپنے لڑکوں کی بیعت لینے کا یہ حیلہ نکالا کہ عمرو بن سعید بن العاص یہ کہتا ہے کہ بعد مروان کے خلافت کا مستحق میں ہوں اسوجہ سے حسان بن ثابت بن نجد کو بلا کر عمرو بن سعید کے خیالات ظاہر کئے اور یہ کہا کہ میں اپنے لڑکوں عبد الملک و عبد العزیز کی ولیعمدی کی بیعت لینا چاہتا ہوں تم اسکے محرک ہو جاؤ۔ اگلے روز شام کے وقت امراء دمشق

مروان کے پاس آئے تو حسان نے کھڑے ہو کر کہا ”مجھے یہ خبر لگی ہے کہ لوگ بعد امیر المؤمنین کے خلافت کے دعویدار ہونے والے ہیں پس تم لوگ اٹھو اور عبد الملک و عبد العزیز پسران امیر المؤمنین کی ولیعهدی کی بیعت کر لو“ کسی کے کان پر جون تک نہ رہی سبھوں نے بیعت کر لی۔

تیسری رمضان ۶۵ھ کو دمشق میں مروان کے مر
عبد الملک بن مروان جانے پر لوگوں نے اسکے لڑکے عبد الملک کے ہاتھ پر بیعت کی اور یہ تخت نشین ہوا۔ اسکو لوگ ابو الملوک کہتے تھے اسوجہ سے کہ اسکے لڑکوں ولید، سلیمان، یزید اور ہشام نے حکومت و سلطنت کی تھی اور چونکہ اسکے مسوڑھوں سے اکثر خون جاری رہا کرتا تھا اور اسپر مکھیاں بیٹھا کرتی تھیں بایں لحاظ یہ ابو الذباب کے لقب سے یاد کیا جاتا تھا اسکی ماں کا نام عائشہ تھا مغیرہ بن ابی العاص بن امیہ کی لڑکی تھی۔

اسی سنہ میں کوفہ سے خوارج نے علم بغاوت بلند کیا انکا
خروج خوارج سردار نافع بن ارنق تھا۔ اہل بصرہ کے اختلاف کے سبب سے انکی قوت کو ایک گونہ استحکام حاصل ہو گیا تھا۔ عبداللہ بن عازث نے مسلم بن عبیس بن کیزین ربیعہ کو انکی سرکوبی پر بامور کیا۔ انھوں نے یمن پر حجاج بن باب حمیری اور میسرہ پر حارثہ بن بدر عدالی کو مقرر کیا۔ ابن ارنق کا یمن نے عبیدہ بن ہلال اور میسرہ ابن ماحوز تمیمی کی سرداری میں تھا۔ مقام دولاہ (سرزمین ابوزنا) پر ماہ جمادی الثانی ۶۵ھ میں صف آرائی ہوئی۔ اہل بصرہ کا امیر مسلم اور خوارج کا امیر نافع بن ارنق مارے گئے۔ اہل بصرہ نے حجاج بن باب حمیری کو اور خوارج نے عبداللہ بن ماحوز تمیمی کو امیر بنایا اور لڑنے لگے جب یہ دونوں سردار بھی مارے گئے تو اہل بصرہ نے ربیعہ بن اترم تمیمی کو اور خوارج نے

عبداللہ بن ماسوز تمیمی کو سردار بنا کر پھر لڑائی شروع کر دی۔ فریقین جی توڑ توڑ کر لڑ رہے تھے۔ شام ہو رہی تھی۔ قسمت کا آخری فیصلہ ہنوز نہ ہوا تھا کہ خوارج کے مدد کو ایک تازہ دم فوج آگئی جس نے اس وقت تک میدان جنگ میں قدم بھی نہ رکھا تھا۔ اس فوج نے عبدالقیس کی طرف سے اہل بصرہ پر حملہ کر دیا۔ ربیعہ امیر اہل بصرہ مارا گیا۔ حارثہ بن زید علم کو سنبھال کر تھوڑی دیر تک لڑتا رہا جب اسکے اکثر ہمراہیوں کے قدم اکڑ گئے تو وہ ایک قلیل جماعت کو لئے ہوئے لڑتا بھڑتا اہواز کی طرف روانہ ہو گیا اور خوارج نے بصرہ کا رخ کیا۔

جنگ مہلب و خوارج | اہل بصرہ کو اس واقعہ سے سخت صدمہ ہوا۔ عبداللہ بن زبیر نے عبداللہ بن حارث کو امارت بصرہ سے معزول

کر کے حارث بن ربیعہ کو مامور کیا۔ خوارج کی بغاوت کا سیلاب جس وقت بصرہ کے قریب پہنچا اہل بصرہ نے احنف بن قیس کو موقعہ جنگ کا امیر بنانا چاہا۔ احنف بن قیس نے مہلب بن ابی صفیرہ کی طرف اشارہ کیا جو عبداللہ بن زبیر کی طرف سے امیر خراسان ہو کر جا رہا تھا۔ مہلب نے اس شرط سے منظور کیا کہ بیت المال سے اسکو اور اس کے ہمراہیوں کو کافی خرچ دیا جائے اور جس سر زمین کو بزور تیغ وہ فتح کرے اسکا وہ مالک سمجھا جائے چنانچہ اہل بصرہ سے بارہ ہزار جنگ آوروں کو مہلب منتخب کر کے خوارج کی جلو گری کو روانہ ہوا۔ جسرا صغر پر بڑھ بیٹھ ہو گئی ایک سخت لڑائی کے بعد مہلب نے خوارج کو پسپا کیا۔ خوارج جسرا صغر سے ہٹ کر جسرا کبر کی طرف چلے۔ مہلب نے اپنے سواروں اور پیادوں کو نہایت تیزی سے بڑھایا۔ خوارج جسرا کبر سے بھی خائب و خاسر ہو کر آگے بڑھے۔ نہر تیری پر پہنچے اور وہاں سے مڑ کر اہواز کی طرف جھمکے۔ مہلب کو اس نقل و حرکت کی جاسوسوں کے ذریعہ سے برابر اطلاع ہوتی تھی جب اسکو خوارج کے اہواز میں پہنچنے کی خبر لگی

تو نہر تیری پر اپنے بھائی معارک بن ابی صفیرہ کو متعین کر کے اہواز کا رخ کیا۔ خوارج کے مقدمتہ الجیش سے لڑائی ہوئی۔ خوارج شکست کھا کر منافر کی طرف بھاگے مہلب نے تعاقب کیا خوارج نہایت تیزی سے نہر تیری کی طرف واپس آئے اور حالت غفلت میں معارک بن ابی صفیرہ کو گرفتار کر کے صلیب دیدی۔ مہلب کو اس کی اطلاع ہوئی تو اس نے اپنے لڑکے مغیرہ بن مہلب کو معارک کے تجھیز و تکفین کو روانہ کیا اور خود خوارج کی راہ روک کر سولاف میں ڈیرے ڈال دیئے تا آنکہ مغیرہ اور خوارج یکے بعد دیگرے سولاف میں آ پہنچے اور بازار کا زار گرم ہو گیا۔ خوارج نے مہلب پر مجموعی قوت سے ایک نہایت قوی حملہ کیا جس سے مہلب کے لشکر کے پالوں اکھڑ گئے بہت سے آدمی کام آگئے اور اکثر بھاگ کھڑے ہوئے لیکن مہلب اور اسکا لڑکا میدان جنگ میں ثابت قدم رہا پھر مہلب نے اپنے ہمراہیوں کو لکارا جس سے چار ہزار سوار لوٹ آئے رات کی تاریکی نے فقیاب گروہ کو اس قلیل جماعت کے منتشر کرنے اور مہلب کو سنبھل کر دوبارہ حملہ کرنے سے روک دیا صبح ہوئی مہلب نے لشکر کے مرتب کرنے اور لڑائی کا حکم دیا۔ ہمراہیوں نے اس سے اختلاف کیا۔ مہلب نے مصلحت وقت کے خلاف سمجھ کر سولاف سے کوچ کر دیا عاقول میں آیا تین روز تک ٹھہرا ہا جب اسکی طبیعت کو ایک گونہ قرار ہو گیا اور اپنے لشکر کو پھر از سر نو مرتب کر لیا تو بقصد جنگ مقام سلی و سلبری جہاں پر خوارج کا گروہ ٹھہرا ہوا تھا جا پہنچا۔ خوارج نے یہ سکر اپنے لشکر کو مرتب کیا۔ انکے میمنہ پر عبیدہ بن ہلال یشگری اور میسرہ پر زبیر بن ماحوز تھا اور مہلب کے میمنہ میں از دویم اور میسرہ میں بکر بن وائل و عبد القیس اور اہل عالیہ قلب میں تھے تمام دن لڑائی ہوتی رہی شام کے قریب خوارج نے ایک ایسا حملہ کیا کہ مہلب کا لشکر بے قابو ہو کر نہایت ابتری سے بھاگ نکلا۔ مہلب نے ایک ٹیلہ پر چڑھ کر "إِلَى عِبَادِ اللَّهِ"

إِلَى عِبَادِ اللَّهِ“ (میرے پاس آؤ اسے اللہ کے بندو میرے پاس آؤ اسے اللہ کے بندو) چلانا شروع کر دیا۔ تین ہزار آدمی جس میں اکثر اسی کی قوم (یعنی ازدی) تھے اکٹھے ہو گئے۔ مہلب نے ایک پر جوش تقریر کے بعد کہا ”تم لوگ دس دس پتھر اٹھا لو اور ہمارے ساتھ سنگ باری کرتے ہوئے اپنے دشمنوں کے لشکر کی طرف چلو وہ اس وقت دن بھر کے تھکے ماندے جنگ و جدال سے بے خوف ہو کر پڑے ہوئے ہیں اور ان کے سوار ہمارے منہزم سپاہیوں کے تعاقب میں گئے ہیں واللہ مجھے امید ہے کہ وہ لوگ واپس نہ آنے پائیں گے کہ تم ان پر فتحیابی حاصل کر لو گے۔“ مہلب کی اس تقریر نے انکے شکستہ دلوں میں ایک تازہ روح پھونک دی۔ سب کے سب اپنے دامنوں اور جیبوں میں پتھر بھر کر خوارج کے سروں پر چا پہنچے۔ جب پتھر ختم ہو گئے تو نیزہ بازی کرنے لگے۔ نیزوں نے بھی جواب دیا تو تلوار نیام سے کھینچ لیں۔ عبداللہ بن ہوز اور اسکے اکثر ہمراہی مارے گئے۔ مہلب اور اسکے ہمراہیوں نے خوب جی کھول کر لوٹا۔ سواران خوارج تعاقب سے واپس آئے تو لشکر گاہ نہ آسکے۔ مہلب کے سواروں اور پیادوں نے راستہ روک رکھا تھا اور مرنے مارنے اور لوٹنے پر تیار تھے۔ مجبوراً کرمان و اصفہان کی طرف روانہ ہوئے اور عبید اللہ ماحوز کی جگہ پر زبیر بن ماحوز کو امیر بنایا۔ مہلب نے کامیابی کے بعد وہیں قیام کیا تا آنکہ مصعب بن زبیر امیر بصرہ ہو کر آئے اور حارث بن ربیعہ معزول کیا گیا۔

نجدہ بن عامر بن عبد اللہ بن ساد بن مفرح حنفی، نافع بن

نجدہ بن عامر | ارزق کے ہمراہیوں میں سے تھا لیکن اس سے علیحدہ ہو کر

یامہ چلا گیا اور ابو طالوت نامی ایک شخص کو سردار بنا کر ۶۵ھ میں حصارم کو حملہ کر کے لوٹ لیا جس سے اسکی جمعیت بڑھ گئی اس کے بعد اس نے ایک قافلہ کو جو بصرہ سے عبداللہ بن زبیر کے پاس جا رہا تھا لوٹ لیا اور آدمیوں کو چھوڑ دیا۔

۶۷ھ میں لوگوں نے ابو طالب کو معزول کر کے نجد بن عامر کو سردار بنایا اس وقت اس کی عمر تیس برس کی تھی۔ تھوڑے دنوں کے بعد اس نے ذوالحجاز میں بنو کعب بن ربیعہ بن عامر بن صعصعہ پر دھاوا کیا اور انکو شکست دیکر یامہ واپس آیا۔ ۶۸ھ میں بحرین کا رخ کیا۔ قطیف میں لڑائی ہوئی۔ عبدالقیس میدان جنگ سے بھاگ کھڑے ہوئے ایک گروہ کثیر مارا گیا کچھ لوگ قید کر لئے گئے۔ نجد بن عامر نے انکے تعاقب میں اپنے لڑکے مطرح بن نجد کو روانہ کیا مقام ثور میں ڈبھیڑ ہوئی مطرح اور اسکے ہمراہی مارے گئے لیکن نجد بن عامر نے بحرین کو چھوڑا یہاں تک کہ مصعب ابن زبیر ۶۹ھ میں امیر بصرہ ہو کر آئے اور عبداللہ بن عمیر لیشی کو چودہ ہزار لشکر کے ساتھ اسکے سرکوبی کو روانہ کیا۔ مقام قطیف میں صف آرائی ہوئی۔ میدان نجد کے ہاتھ رہا۔ اس نے عبداللہ بن عمیر کی ہزیمت کے بعد ایک لشکر عمان کی طرف بسر اسری عطیہ بن اسود حنفی روانہ کیا۔ عطیہ بن اسود نے ایک خونریز لڑائی کے بعد عمان پر قبضہ حاصل کیا۔ کچھ دنوں بعد عطیہ نے نجد سے علیحدگی اختیار کر کے کرمان پر دھاوا کیا۔ مہلب بن ابی صفر نے ایک عظیم الشان لشکر عطیہ کی گوشمالی کو روانہ کیا عطیہ بھاگ کر سجستان اور سجستان سے سندھ کی طرف گیا۔ مقام قندابل میں مہلب کے سواروں سے ڈبھیڑ ہو گئی جس میں اسکی زندگی کا خاتمہ ہو گیا۔ عبداللہ بن عمیر کی ہزیمت کے بعد نجد بن عامر نے ایک دوسرا لشکر بنو تمیم کی طرف روانہ کیا تھا۔ اہل طویلع نے بنو تمیم کی اعانت کی جسکی وجہ سے نجد بن عامر نے ایک دستہ فوج ان پر چھاپہ مارنے کی غرض سے بھیج دیا۔ بیس آدمی طویلع کے مارے گئے اور چند لوگ گرفتار کر لئے گئے بعد اس کے اہل طویلع نے اطاعت قبول کر لی پھر اس نے صنعا کی طرف قدم بڑھایا۔ اہل صنعا اس امید و خیال سے کہ اسکے بعد ایک عظیم الشان لشکر آئے گا بیعت کر لی جب لشکر کا وجود محسوس ہوا

تو وہ لوگ خود کردہ پریشیمان ہوئے اور نجدہ سے بیعت واپس دینے کو کہا لیکن اس نے منظور نہ کیا۔ بعد ازاں نجدہ نے ابو فدیک کو حضرموت کی طرف صدقات لینے کو روانہ کیا اور ۶۸ھ میں آٹھ سو ساٹھ آدمیوں کی جمعیت سے حج کرنے کو گیا۔ عبداللہ بن زبیر نے اس امر پر مصالحت کر لی کہ فریقین اپنے اپنے ہمراہیوں کے ساتھ نمازیں پڑھیں کوئی کسی سے متعرض نہ ہو۔ غرض نجدہ حج سے واپس ہو کر مدینہ کی طرف گیا۔ اہل مدینہ نے مقابلہ کی تیاری کی۔ نجدہ یہ سن کر مدینہ سے لوٹ کر طائف کو روانہ ہوا۔ عاصم بن عروہ بن مسعود ثقفی نے حاضر ہو کر اپنی قوم کی طرف سے بیعت کی اور نجدہ بحرمین کی طرف واپس ہوا۔ چند دنوں کے بعد اسکے امراء کو اس سے سو مزاجی پیدا ہوئی۔ رفتہ رفتہ یہ اس حد تک پہنچی کہ اس کے ہمراہی علانیہ اسکی مخالفت کرنے لگے بالآخر سبھوں نے متفق ہو کر ابو فدیک کو سردار بنایا۔ نجدہ یہ رنگ دیکھ کر روپوش ہو گیا۔ ابو فدیک نے ایک گروہ کو نجدہ کی جستجو پر مامور کیا۔ اُس نے ہجر کے کسی قریہ میں نجدہ کو گرفتار کر کے قتل کر ڈالا۔

تعمیر کعبہ تم اوپر پڑھ آئے ہو کہ جسوقت اہل شام نے یزید کے زمانہ حکومت میں عبداللہ بن زبیر پر فوج کشی کی تھی تو اہل شام نے خانہ کعبہ پر آتشباری کی تھی جس سے یہ مقدس مکان جل گیا تھا۔ اسکے بعد جب یزید مر گیا اور حکومت کے زینہ پر عبداللہ بن زبیر کے قدم ایک گونہ جم گئے تو انھوں نے اسکی تعمیر شروع کی اور حجر اسود کو خانہ کعبہ میں داخل کر لیا اور اسکے دو دروازے قائم کئے ایک اندر جانے کے لئے دوسرا نکلنے کے لئے۔

کوفہ پر مختار کا قبضہ سلیمان بن مرد کے قتل ہونے کے بعد اسکے بقیہ ہمراہی کوفہ پر مختار کو محبوس پایا (اسکے قید ہونے کا واقعہ ہم اوپر لکھ آئے ہیں) مختار نے قید خانہ سے اُن لوگوں کی تعریفیں لکھیں

اور یہ لکھا کہ میں وہی ہوں جس کو محمد بن علی معروف بہ ابن حنفیہ نے بغرض معاوضہ خون حسینؑ مامور کیا تھا۔ رفاعہ بن شداد، ثنی بن محرزہ عبدی، سعد بن حذیفہ بن الیمان، یزید بن انس، احمر بن شمیط الحمسی، عبد اللہ بن شداد بکلی، عبد اللہ بن کامل وغیرہم نے اسکا خط پڑھ کر کہلا بھیجا کہ اگر تم کہو تو ہم لوگ چھپ کر قید خانہ میں آئیں اور تم کو نکال لیجائیں۔ مختار نے یہ خبر پا کر کمال مسرت سے کہلا بھیجا کہ میں عنقریب خود ہی اس قید سے نکلنے والا ہوں۔ تم لوگوں کے تکلیف کرنے کی ضرورت نہیں ہے۔

قبل اس واقعہ کے مختار نے عبد اللہ بن عمر کی خدمت میں پیام بھیجا تھا کہ میں ظلماً قید کر دیا گیا ہوں آپ میری سفارش عبد اللہ بن یزید اور ابراہیم بن محمد بن طلحہ سے کر دیجئے۔ چنانچہ عبد اللہ بن عمر کی سفارش سے عبد اللہ بن یزید اور ابراہیم بن محمد نے باہین شرط مختار کو رہا کیا کہ آئندہ وہ بغاوت نہ کریگا اور نہ ان لوگوں کے خلاف خروج کریگا اور اگر ان شرائط کی پابندی نہ کرے تو ایک ہزار قربانی خانہ کعبہ میں اسکو کرنی ہوگی اور کل خدام مرد ہوں یا عورت آزاد ہو جائینگے الغرض مختار قید خانہ سے نکل کر اپنے مکان آیا اور خواہاں حسین بن علیؑ اسکے پاس آنے جانے لگے۔ اس اتنا میں عبد اللہ بن زبیر نے عبد اللہ بن یزید حطمی اور ابراہیم بن محمد بن طلحہ کو کوفہ سے معزول کر کے عبد اللہ بن مطیع کو سند گورنری مرحمت کی۔ پچیسویں رمضان ۶۶ھ کو عبد اللہ بن مطیع وارد کوفہ ہو کر ایاس بن ابی مضارب غجلی کو افسر پولیس مقرر کیا اور لوگوں کو مجتمع کر کے خطبہ دیا۔ سائب بن مالک نے کھڑے ہو کر کہا "ہم کو اسکی ضرورت نہیں ہے کہ تم عثمان بن عفان کی سیرت کے مطابق عمل درآمد کرو اور نہ ہم کو عمر فاروقؓ کی اتباع کی ضرورت ہے گو یہ لوگوں کے ساتھ بھلائی کرتے تھے بلکہ تم کو چاہئے کہ ہمارے ساتھ وہ برتاؤ کرو جو علی بن ابی طالبؑ

ہم لوگوں کے ساتھ کرتے تھے۔“ یزید بن انس بولا ”سائب بہت صحیح و درست
کتاب ہے۔“ عبداللہ بن مطیع یہ کہہ کر کہ تم لوگ جس برتاؤ کو پسند کرو گے ہم وہی
برتاؤ تمہارے ساتھ کریں گے ممبر سے اتر کر مکان آیا۔ ایاس بن مضارب نے حاضر
ہو کر کہا ”سایب بن مالک۔ مختار کے ہمراہیوں میں سے ہے اور مختار عنقریب
آتش بغاوت مشتعل کیا چاہتا ہے مناسب یہ ہے کہ اسکو کسی حیلہ سے طلب
کر کے قید کر دو تاکہ انتظام درہم و برہم نہ ہونے پائے۔“ عبداللہ بن مطیع نے
اس رائے کو پسند کیا اور مختار کو بلا بھیجا۔ مختار نے کہلا بھیجا کہ مجھے اس وقت
سردی محسوس ہو رہی ہے دوسرے وقت آؤں گا۔ عبداللہ بن مطیع یہ سنکر
خاموش ہو گیا اور مختار اپنے مکان پر لوگوں کو جمع کر کے بحالت غفلت حملہ کرنے
کی ترغیب دینے لگا۔ پھر چند لوگ کوفہ سے محمد بن الحنفیہ کے پاس مختار کا حال
دریافت کرنے گئے آپ نے فرمایا ”ہاں میں نے اسکو خون حسینؑ کے معاوضہ
لینے پر بامور کیا ہے۔“ جب یہ لوگ واپس ہو کر کوفہ آئے اور لوگوں سے محمد بن الحنفیہ
کا پیام کہا تو مختار کی طرف رجحان بڑھ گیا پھر لوگوں نے کہہ سنکر ابراہیم بن اشتر
کو مختار سے ملایا مختار نے محمد بن الحنفیہ کا خط دکھایا۔ ابراہیم نے مختار کے ہاتھ پر
بیعت کر لی اور صبح و شام اسکے پاس آنے جانے لگا۔

چودھویں ربیع الاول ۶۶ھ شب پنجشنبہ کو بعد نماز مغرب ابراہیم معہ اپنے
ہمراہیوں کے مسلح ہو کر مختار کی طرف روانہ ہوا۔ چونکہ عبداللہ بن مطیع کو ایاس
بن مضارب نے اس نقل و حرکت سے آگاہ کر دیا تھا اس نے بنظر حفظا تقدم
کوفہ کی ناکہ بندی کر لی تھی۔ ابراہیم اپنے کو شارح عام سے بچاتا تنگ و تاریک
گلیوں میں گذرتا ہوا جا رہا تھا۔ اتفاقاً ایاس بن مضارب سے ملاقات ہو گئی۔
دریافت کیا تم لوگ کون ہو؟ جواب دیا ”ابراہیم بن اشتر“ پھر استفسار کیا ”یہ

مجمع کیسا ہے؟ تمہارا قصد کیا ہے؟ میں تم کو امیر کے پاس لے چلوں گا۔ ابراہیم نے جانے سے انکار کیا۔ تکرار بڑھی ابراہیم نے موقع پا کر ایاس بن مضارب کو ایک برچھا مارا۔ ایاس گر پڑا اسکے ہمراہی بھاگ کر عبداللہ بن مطیع کے پاس آئے اور اس واقعہ سے مطلع کیا۔ عبداللہ بن مطیع نے اُسکے لڑکے راشد بن ایاس کو پولیس کی افسری دی اور راشد کی جگہ کناسہ کی طرف سوید بن عبدالرحمن کو روانہ کیا۔ (انتہی کلام المترجم)۔

ابراہیم سیدھا مختار کے پاس آیا اور اثنار راہ میں جو واقعہ پیش آیا تھا شروع سے آخر تک کہ سنایا۔ مختار نے اسی وقت شیعوں کے پاس کہلا بھیجا اور خون حسینؑ کے معاوضہ لینے کی منادی کرادی۔ پھر ابراہیم لوٹ کر اپنی قوم نصح میں آیا اور انکو مسلح و مرتب کر کے شب ہی کے وقت مختار کی طرف چلا۔ عبداللہ بن مطیع نے اپنے امراء لشکر کو تھوڑی تھوڑی فوج دیکر مختلف مقامات پر ناکہ بندی کی غرض سے متعین کر رکھا تھا۔ چنانچہ ابراہیم سے اور ان لوگوں سے یکے بعد دیگرے ٹڈ بھڑ ہوتی گئی۔ ابراہیم نے بہتوں کو شکست دی اور اطمینان مختار کے مکان کے قریب پہنچا۔ دیکھا کہ ثابت بن ربیع و حجار بن ابجر عجل مختار کے مکان کے پاس لڑ رہے ہیں۔ اس نے ثابت پر پس پشت سے حملہ کر دیا۔ ثابت شکست کھا کر عبداللہ بن مطیع کے پاس واپس آیا۔ اسوقت تک مختار کے پاس چار ہزار آدمی مجتمع ہو گئے تھے اور اسکا دل ان پیہم کامیابیوں سے ہاتھوں بڑھ رہا تھا۔ عبداللہ بن مطیع نے ثابت بن ربیع کو تین ہزار اور ربع بن ایاس کو چار ہزار کی جمعیت سے روانہ کیا۔ مختار نے ابراہیم بن اشتر کو بارہ سو سوار اور پیادوں کے ساتھ راشد کی طرف اور نعیم بن ہبیرہ کو چھ سو پیادوں اور تین سو سواروں کی جمعیت سے ثابت بن ربیع کی جانب روانہ کیا۔ نماز فجر کے بعد لڑائی شروع ہوئی۔ ادھر نعیم معرکہ جنگ میں مارا گیا اور ثابت بن ربیع کے ہاتھ میدان جنگ رہا۔ ادھر ابراہیم بن الاشتر نے راشد کو مار کر اسکے ہمراہیوں کو بھگا دیا۔ عبداللہ بن مطیع نے ایک بڑا

لشکر روانہ کیا اس نے اسکو بھی ہزیمت دیکر ثبت بن ربیع پر حملہ کر دیا جو مختار کا محاصرہ کئے ہوئے تھا۔ ثبت بن ربیع کے قدم میدان جنگ سے اکھڑ گئے بھاگ کر عبداللہ بن مطیع کے پاس آیا۔ مختار نے کوفہ و دارالامارت کا قصد کیا لیکن تیر اندازوں نے اسکو آگے نہ بڑھنے دیا۔ اس واقعہ سے عبداللہ بن مطیع ہمت ہار گیا تھا اور اسکا دل خوف و بیم کی بلا انگیز موج میں ڈوبا رہا تھا۔ عمر بن حجاج زبیدی نے کہا "تم خود موقع جنگ پر چلو اور لوگوں کو جنگ کی ترغیب دو۔ حکومت اور بغاوت کی قوتوں میں بہت بڑا فرق ہوتا ہے۔ ہمت نہ ہارو" عبداللہ بن مطیع نے یہ سنکر دوبارہ کمر ہمت باندھی اور عمر بن حجاج کو دو ہزار کے ساتھ اور دو ہزار کے ساتھ شمر بن ذی الجوشن کو اور نوفل بن مساحق کو پانچ ہزار کی جمعیت سے روانہ کیا۔ قصر میں ثبت بن ربیع کو اپنا نائب بنا کر خود سواران کو لیکر میدان جنگ کی طرف نکلا۔ ابراہیم بن الاشر نے نوفل بن مساحق پر حملہ کیا ابن مساحق پہلے ہی حملہ میں بھاگ کھڑا ہوا ابراہیم بن الاشر نے پیکر گرفتار کر لیا پھر ازراہ احسان رہا کر دیا۔ عبداللہ بن مطیع کے ہمراہی بے قابو ہو کر میدان جنگ سے بھاگے اور کبوتروں کی طرح باز کے خوف سے کوفہ کے مکانوں میں پھینے لگے۔ عبداللہ بن مطیع جان بچا کر قصر امارت میں جا چھپا۔ ابراہیم بن الاشر نے پہنچ کر محاصرہ کر لیا۔ اسکے ہمراہ زید بن انس اور احمد بن شمیٹ بھی تھا۔ جب تین روز محاصرہ کئے ہوئے گذر گئے تو ثبت بن ربیع نے عبداللہ بن مطیع کو یہ راز دی کہ تم مختار سے امن حاصل کر کے ابن زبیر کے پاس چلے جاؤ۔ عبداللہ بن مطیع نے اس راز کو ناپسند کیا تو یہ مشورہ دیا کہ تم بحالت غفلت قصر امارت کی کسی کھڑکی سے نکل کر چلے جاؤ۔ ہم لوگ جو باقی رہ جائیں گے مختار سے امن حاصل کر لیں گے۔ عبداللہ بن مطیع اس راز کے مطابق قصر امارت سے نکل کر ابو موسیٰ کے گھر میں جا چھپا اور لوگوں نے امن حاصل کر کے قصر امارت کا دروازہ کھول دیا۔ مختار نے قصر پر قبضہ کر لیا۔ صبح ہوئی لوگ مسجد میں جمع ہوئے مختار نے کھڑے ہو کر خطبہ دیا اور لوگوں کو محمد بن الحنفیہ کی بیعت کی ترغیب دی شرفاً کوفہ نے کتاب و سنت اور اہل بیت

بیت کی ہمدردی پر بیعت کی اور اس نے بھی ان لوگوں سے حسن سلوک کا وعدہ کیا۔

قصر امارت پر قبضہ حاصل کرنے کے بعد مختار نے یہ سنکر کہ عبداللہ بن مطیع ابو موسیٰ کے مکان میں چھپا ہوا ہے ایک لاکھ درہم بھیج دیئے اور یہ کہلا بھیجا کہ یہ رقم تم لیکر اپنا راستہ لو مجھے تمہارے قیام کا حال معلوم ہو گیا ہے تم زاد راہ نہ ہونے کے سبب سے ٹھہرے ہوئے ہو۔
عبداللہ بن مطیع اس رقم کو لیکر کوفہ سے رخصت ہوا اور مختار نے فتیحابی حاصل کر کے پولیس کی افسری عبداللہ بن کامل کو دی اور کیسان ابو عمرہ کو باڈی گارڈ کا افسر مقرر کیا اور شرفاء کوفہ کو اپنا ہمنشین بنایا۔

بعد اسکے مختار نے دوسرے بلاد اسلامیہ پر فوج کشی کی غرض سے چند پہرے بنائے ایک پہرہ عبداللہ بن الحرث بن اشتر کو دیکر آرمینیا کی طرف بڑھنے کو کہا۔ دوسرا پہرہ محمد بن عمیر بن عطار کو دیکر آذربائیجان پر حملہ کرنے کو کہا اسکے بعد عبدالرحمن بن سعید بن قیس کو موصل کا لوہار، اور اسحاق ابن مسعود کو مدائن کا لوہار، اور حلوان کا لوہار سعد بن حذیفہ بن الیمان کو مرحمت کر کے اکرادے لڑنے اور امن قائم کرنے کا حکم دیا۔ شریح کو قاضی کوفہ مقرر کیا بعد چندے شیعان علیؑ نے یہ کہنا شروع کیا کہ اس نے حجر بن عدی کے خلاف شہادت دی ہے۔ اس نے ہانی بن عروہ کا پیام اسکی قوم تک نہیں پہنچایا، اسکو علیؑ ابن ابیطالبؑ نے قضا کوفہ سے معزول کر دیا تھا۔ اور یہ عثمان بن عفانؑ کے ہوا خواہوں میں سے ہے۔ شریح کے کان تک یہ خبر پہنچی تو خوف جان سے بیمار بن گئے اور مختار نے بجائے ان کے عبداللہ بن مالک طائی کو قاضی کوفہ بنایا۔

ابن زیاد و مختار اور
قاتلین حسینؑ کا قصاص
جن ایام میں مرغان بن الحکم کی حکومت کو شام میں استقلال
و استحکام ہو گیا تھا اسی زمانہ میں اس نے دو فوجیں ایک
حجاز کی طرف بسر افسری جیش بن دلجمہ قینی اور دوسری
بسر واری عبید اللہ بن زیاد عراق کی طرف بھیجی تھیں۔ پس عبید اللہ بن زیاد نے شیعان علیؑ کی

ہزیمت کے بعد زفر بن حارث کا قرقیسیا میں محاصرہ کیا جس نے معہ اپنی قوم کے عبداللہ بن زبیر کے ہاتھ پر بیعت کر لی تھی ایک سال یا اس سے زیادہ دنوں تک عبید اللہ بن زیاد کو قرقیسیا سے فراغت حاصل نہ ہوئی۔ اس اثنا میں مروان مر گیا اور عبدالملک بجائے اسکے تخت خلافت پر متمکن ہوا۔ اس نے اسکو عہدہ پر بحال رکھ کر لڑائی جاری رکھنے کی تاکید کی لیکن یہ زفر بن حارث پر قابو پانے سے ناامید ہو کر موصل کی طرف چلا گیا۔ عبدالرحمن بن سعید و مختار کا گورنر، موصل سے تکریت میں آیا اور مختار کو اس حال سے آگاہ کیا۔ یزید بن انس اسدی حسب حکم مختار تین ہزار کی جمعیت سے موصل کی طرف براہ مدین روانہ ہوا۔ عبید اللہ بن زیاد نے اسکے مقابلہ پر ربیعہ بن مختار غنوی کو مامور کیا۔ مقام بابل میں صف آرائی ہوئی۔ یزید بن انس ایک گدھے پر سوار لوگوں کو جنگ کی ترغیب دیتا ہوا آیا اور میان صف میں کھڑے ہو کر کہا ”اگر میں مارا جاؤں تو ورقار بن عازب اسدی اور اگر یہ بھی مارا جائے تو عبداللہ بن ضمیرہ فرازی اور اگر یہ بھی مارا جائے تو سعد حشمی تمہارا امیر ہوگا“ عرفہ کے دن سے لڑائی چھڑ گئی شام ہوتے ہوتے لشکر شام میدان جنگ سے بھاگ نکلا۔ ربیعہ بن مختار غنوی مارا گیا منہزمین نے تھوڑا ہی راستہ طے کیا ہوگا کہ عبداللہ بن حملہ حشمی تین ہزار کی جمعیت سے مل گیا جسکو عبید اللہ بن زیاد نے ربیعہ کی کمک پر روانہ کیا تھا۔ اُس نے منہزمین کو لوٹا دیا اور میدان میں پہنچ کر لڑائی شروع کر دی یہ دن عید الاضحیٰ کا تھا فٹامیوں کو پھر ہزیمت ہوئی۔ کوفیوں نے جی کھو کر قتل و غارت کیا اور تین سو آدمی گرفتار کر کے خاتمہ جنگ کے بعد قتل کیا۔ یزید بن انس نے اسی دن وفات پائی اور ورقار بن عازب بقائم مقامی اسکے امیر لشکر ہوا لیکن یزید بن انس کے بعد عبید اللہ بن زیاد سے یہ ایسا ڈرا کہ باوجود کامیابی کے لوٹ کھڑا ہوا۔ اہل کوفہ کو اس سے آگاہی ہوئی تو انھوں نے مختار کو نصیحت و ملامت کی مختار نے ابراہیم بن الاشرک کو بسرافسری سات ہزار لشکر کے روانہ کیا اور یہ حکم دیا کہ یزید بن انس کے لشکر کو بھی تم اپنے ماتحت کر لینا۔

ابراہیم بن الاشرق کی روانگی کے بعد شرفار کوفہ ثبت بن ربیع کے پاس مجتمع ہوئے اور انکے جاہلیت و اسلام کا سردار تھا، اور مختار کی شکایت کی۔ ثبت بن ربیع نے کہا مجھے مختار سے مل لینے دو دیکھوں وہ ان شکایات کا کیا جواب دیتا ہے۔ شرفار کوفہ اس امر پر راضی ہو گئے ثبت بن ربیع، مختار کے پاس آیا اور انکی شکایتیں پیش کیں مختار نے کہا "میں ان کی خواہش کے مطابق کل کام کرونگا اور ان کو مال غنیمت میں حصہ دوں گا ان کے اہل خدمت کو چھوڑ دوں گا۔ بشرطیکہ تم اقرار کرو کہ شرفار کوفہ میرے ساتھ ہو کر نوامیہ اور عبداللہ بن زبیر سے لڑینگے" ثبت بن ربیع نے جواب دیا "میں اہل کوفہ سے جا کر یہ پیام کتنا ہوں اور جواب لیکر واپس آتا ہوں" اسکے بعد ثبت چلا گیا لیکن پھر یہ واپس نہ ہوا اور سب کے سب مختار کی مخالفت پر تل گئے۔ ثبت بن ربیع، محمد بن الاشعث، عبدالرحمن بن سعد بن قیس، شمر بن ذی الجوشن، کعب بن ابی کعب نخعی، عبدالرحمن بن معنی ازدی وغیرہم ان کے سرگروہ تھے۔ عبدالرحمن ابن معنی نے کہا "میری رائے یہ ہے کہ اہل شام و بصرہ کے واپس آنے تک مختار پر خروج نہ کرو کیونکہ انکے ساتھ ہمارے نامی نامی سردار ہیں اور ان کی لڑائی بہ نسبت اوروں کے زیادہ خطرناک ہے" لوگوں نے اس سے اختلاف کر کے کہا "للتذ تفریق جماعت نہ کرو اور جس رائے پر ہم لوگوں نے اتفاق کر لیا ہے اس سے اختلاف نہ کرو" عبدالرحمن بن معنی نے جواب دیا "میں تمہارے ساتھ ہوں جب چاہو خروج کرو" پس سب کے سب مسلح ہو کر مختار کے پاس گئے اور کہا "ہم نے تم کو معزول کیا کیونکہ محمد بن الحنفیہ نے تجھے مامور نہیں کیا" مختار نے کہا "چند لوگوں کو اپنی اور مجاری طرف سے محمد بن الحنفیہ کے پاس روانہ کرو دیکھو کیا جواب دیتے ہیں" اہل کوفہ اس پر راضی ہو گئے۔ مختار نے خفیہ طور سے ابراہیم کو بلا بھیجا۔ اگلے دن ابراہیم آپہنچا دیکھا ایک انبوہ کثیر مجتمع ہو رہا ہے اور رفاعہ بن شداد بجلی امامت کر رہا تھا۔ مختار نے اپنے ہمراہیوں کو مرتب کیا۔ احمد بن شمیٹ بجلی و عبداللہ بن کامل شاذی کو آگے بڑھایا۔ پہلے ہی حملہ میں

ان کو ہزیمت ہوئی۔ مختار سواروں کی فوجیں کمک پرپے درپے بھینچنے لگا۔ ابراہیم بن اشتر نے مضروبہ حملہ کیا جس میں شدت بن ربیع تھا ایک خونریز لڑائی کے بعد ابراہیم کو کامیابی ہوئی پھر عبداللہ بن کامل نے نہایت سختی سے قیابیل میں پر حملہ کیا رفاعہ بن شداد نے بڑھ کر مختار کے ہمراہیوں پر دھاوا کیا چاروں طرف قتل و خونریزی کا بازار گرم ہو رہا تھا رفاعہ بن شداد معہ اپنے ہمراہیوں عبداللہ بن سعید بن قیس، فرات ابن زخر بن قیس، عمر بن مخنف وغیرہم کے کام آیا۔ عبدالرحمن بن مخنف علم لیکر لڑتے ہوئے آگے بڑھا۔ جب یہ بھی تیغ اجل کے نڈی ہو گیا تو اہل یمن نہایت ابتری سے بھاگ کھڑے ہوئے۔ وادی عیدین سے پانچ سو آدمی گرفتار کر لائے گئے۔ مختار نے ان میں سے نصف آدمیوں کو جو شہادت حسین بن علیؑ میں شریک تھے قتل کر ڈالا اور باقی کو رہا کر دیا۔ خاتمہ جنگ پر مختار نے منادی کرادی کہ ہر شخص کے لئے جو لڑائی سے اپنے کو روک لیگا امن ہے سوائے اسکے جو شریک خونریزی اہل بیت ہو ہے عمر بن حجاج زبیدی یہ سنکر بھاگ نکلا۔ پھر اسکا حال کچھ نہ معلوم ہوا بعضوں کا خیال ہے کہ مختار کے ہمراہیوں میں سے کسی نے اسکو گرفتار کر کے سر کاٹ لیا تھا۔ شمر بن ذی الجوشن کے تعاقب میں مختار کا ایک غلام گیا ہوا تھا۔ جب یہ قریب پہنچا تو شمر بن ذی الجوشن اسکو قتل کر کے قریہ کلبانیہ میں چلا گیا اور یہ سمجھ کر کہ میں اب بچ گیا قیام کر دیا۔ اسکے مقابلہ پر ایک دوسرے قریہ میں ابو عمرہ (مختار کا ایک ہمنشین) ٹھہرا ہوا تھا جسکو مختار نے اہل بصرہ کے روک تھام کی غرض سے متعین کیا تھا۔ اتفاقاً اسکو شمر کی خبر لگ گئی فوراً سوار ہو کر آیا۔ لڑائی ہوئی۔ سات سو آدمی مارے گئے جس میں اکثر یمن کے تھے اور شمر کو قتل کر کے اسکی لاش کتوں اور مردار خوار جانوروں کے آگے ڈال دی گئی یہ واقعہ آخری ستمبر ۶۶۰ء ہے۔ اس واقعہ کے بعد شرفار کوفہ خوف زدہ ہو کر بصرہ کی جانب نکل کھڑے ہوئے اور مختار قائلین حسین بن علیؑ کو چن چن کر قتل کرنے لگا۔ علیہ اللہ بن اسد جہنی، مالک بن نسر کندی، حل بن مالک محاربہ کو قادیسیہ سے گرفتار کر کے قتل کیا بعد ازاں زیاد بن مالک

ضبعی، عمران بن خالد عثری، عبدالرحمن بن ابی خشکارہ بنجلی اور عبداللہ بن قیس خولانی جنھوں نے واقعہ کربلا میں حسین بن علیؑ کا اسباب لوٹا تھا یا بہ زنجیر حاضر کئے گئے مختار نے ان سبھوں کے قتل کا حکم دیدیا، پھر عبداللہ یا عبدالرحمن بن طلحہ، عبداللہ بن وہب ہمدانی (اعشی کا چچا زاد بھائی)، پیش کیا گیا اور اس وقت قتل کر ڈالا گیا اور عثمان بن خالد جہنی، ابواسمار بشر بن سمیط قابسی (جنھوں نے عبدالرحمن بن عقیل کو شہید کیا اور انکا اسباب لوٹ لیا تھا، قتل کر کے آگ میں جلا دیا گیا۔ خولی بن یزید اصبحی جس نے امام علیہ السلام کا سر اتارا تھا خوف جان سے چھپ گیا لیکن لوگوں نے اسے تلاش کر لیا اور اس کا سر کاٹ کر مختار کے پاس لائے۔ مختار نے اسکو جلا دیا۔ ان لوگوں کے قتل ہونے کے بعد عمر بن سعد بن ابی وقاص کے قتل کا حکم صادر ہوا۔ اگرچہ اس نے عبداللہ بن ابی جعدہ کی معرفت مختار سے امن حاصل کر لیا تھا لیکن ابو عمرہ حسب حکم مختار اسکا سر کاٹ لایا اتفاق یہ کہ مختار کے پاس اس وقت اسکا لڑکا حفص بیٹھا ہوا تھا دریافت کیا تم اسکو پہچانتے ہو؟ ”حفص نے جواب دیا ”ہاں! لیکن اسکے بعد زندگی کا مزہ نہیں ہے“ مختار نے اسکے بھی قتل کا حکم دیکر کہا وہ (یعنی عمر بن سعد) بعوض خون حسین تھا اور یہ (یعنی حفص بن عمر) علی بن حسین کے خون کا بدلہ ہے اور ان دونوں کے سروں کو محمد بن الحنفیہ کے پاس بھیجیئے اور یہ لکھا کہ ”قاتلین حسین بن علیؑ میں سے جن لوگوں پر میرا قابو چل گیا تھا انکو تو میں نے قتل کر ڈالا ہے اور باقی لوگوں کے گرفتاری اور قتل کی فکر میں ہوں“ عمر بن سعد کے بعد حکیم بن طفیل طائی بھی پیش کیا گیا جس نے حسین بن علیؑ پر تیر چلایا تھا اور عباس کا اسباب لوٹ لیا تھا۔ عدی بن حاتم نے حاضر ہو کر سفارش کی لیکن اس سے پیشتر بنیال سفارش عدی بن حاتم اسکو ابن کامل نے قتل کر ڈالا تھا۔ پھر مرہ بن منقذ بن عبدالقیس قاتل علی بن حسینؑ کی گرفتاری کا حکم صادر ہوا لوگوں نے پہنچ کر اسکے گھر کا محاصرہ کیا مرہ گھر سے گھوڑے پر سوار ہو کر نکلا اور نیزہ بازی کے جوہر دکھاتا ہوا مصعب بن زبیر کے پاس بھاگ کر

چلا گیا لیکن اس خلفشار میں ایک ہاتھ اسکا بیکار ہو گیا۔ پھر زید بن فاد جہانی کی گرفتاری جاری ہوئی چاروں طرف سے سپاہیوں نے گھیر لیا چونکہ اس نے عبداللہ بن مسلم بن عقیل کو تیرے شہید کیا تھا ابن کامل نے کہا اس پر پتھر برسائو سبھوں نے پتھر مارتے مارتے گرا دیا اور زندہ گرفتار کر کے جلا دیا۔ سان بن انس جس نے حسین بن علیؑ کو شہید کیا تھا بصرہ بھاگ گیا مختار نے اسکا گھر منہدم کرا دیا بعدہ عمر بن صبح صدائی جس کی گرفتاری پر پولیس متعین تھی مشکیں بندھی ہوئی پیش کیا گیا مختار نے حکم دیا اسکو بر چھپی سے مار ڈالو اور محمد بن اشعث کو قادیسیہ کے قریب ایک قریہ میں ہے گرفتار کر لاؤ " محمد بن اشعث یہ سکر مصعب بن زبیر کے پاس بھاگ گیا مختار نے اسکے مکان کو زمین دوش کرا دیا اور بقیہ لوگوں کی گرفتاری کا حکم دیا جو شریک واقعہ کر بلا اور قتل حسین بن علیؑ سے متہم تھے یہ لوگ اس خبر سے مطلع ہو کر مصعب بن زبیر کے پاس چلے گئے اور مختار نے انکے مکانات منہدم کرا دیئے۔

بعض مورخین کا بیان ہے کہ مختار کو قاتلین حسینؑ سے قصاص لینے کا خیال اس وجہ سے پیدا ہوا تھا کہ زید بن شرا جیل انصاری ایک مرتبہ محمد بن الحنفیہ کی خدمت میں حاضر ہوئے محمد بن الحنفیہ نے برسپیل تذکرہ فرمایا " مختار کا یہ خیال ہے اور وہ اس امر کا مدعی ہے کہ وہ ہمارا ہوا خواہ ہے حالانکہ اسکے پاس قاتلین حسینؑ کے سیوں پر بیٹھے ہوئے گپ مارا کرتے ہیں " مختار کے کان تک یہ خبر پہنچی تو اس نے قاتلین حسینؑ کے قتل کی قسم کھالی اور اسی وقت سے ان لوگوں کو ڈھونڈھ ڈھونڈھ کر قتل کرنے لگا۔

مختار اور عبداللہ بن زبیر | عبداللہ بن زبیر کی طرف سے گورنری بصرہ پر حرث بن ابی ربیعہ (یعنی قباع) مامور تھا، پولیس کی افسری عباد بن حسین کے قبضہ میں تھی اور صیغہ جنگ کا افسر علی قیس بن ہیشم تھا۔ ثنی بن مخزومہ عبدی واقعہ عین الوردہ میں سلیمان بن مرد کے ہمراہ تھا جو بعد قتل سلیمان بن مرد کو فہ میں مختار کے

پاس چلا آیا تھا اور اس کے ہاتھ پر بیعت کر لی تھی۔ مختار نے اسکو بصرہ کی طرف اہل بیت کے قصاص لینے کی تحریک کرنے کی غرض سے روانہ کیا۔ تھوڑے دنوں میں اس نے ایک گروہ کثیر کو مجتمع کر لیا اور انکو مرتب کر کے قباہ سے جنگ پر خروج کر دیا۔ عباد بن حسین اور قیس بن ہیشتم نے اس کے مقابلہ پر صف آرائی کی۔ ثنی بن مخزومہ شکست کھا کر اپنی قوم عبد القیس میں جا چھپا۔ قباہ نے اسکی گرفتاری پر ایک دستہ فوج متعین کیا زیاد بن عمر عنکی یہ سن کر قباہ کے پاس آیا اور کہا ”تم اپنے سواروں کو ہمارے بھائیوں کے محاصرے سے واپس بلا لو ورنہ ہم ان سے لڑنے کو تیار ہیں“ قباہ نے بنظر مصلحت وقت احنف بن قیس کو بھیج دیا اس نے جنگ چھڑنے سے پیشتر پہنچ کر اس امر پر مصالحت کر لی کہ عبد القیس ثنی کو نکال دیں۔ چنانچہ ثنی بصرہ سے کوفہ کو روانہ ہو گیا۔

مختار نے کوفہ سے ابن مطیع (عامل ابن زبیر) کے نکالنے کے بعد عبد اللہ بن زبیر کو اس مضمون کا خط لکھا کہ میں تمہارا مطیع ہوں تم حسب وعدہ مجھے سند حکومت بھیج دو۔ اس سے مقصود یہ تھا کہ عبد اللہ بن زبیر کو بحیلہ و فریب مخالفت سے باز رکھے اور خود اہل بیت کی محبت کے پیرایہ میں حکومت و سلطنت پر قبضہ کرے۔ عبد اللہ بن زبیر اسکو تارٹ گئے۔ تصدیق کے خیال سے عمر بن عبد الرحمن بن حرث بن ہشام مخزومی کو پینتیس ہزار درہم زادراہ دیئے اور گورنری کوفہ کی سند دیکر رخصت کیا۔ مختار کو یہ خبر لگی تو زائدہ بن قدامہ کو بسر افسری پانچ سو سواروں کے ستر ہزار درہم دیکر روانہ کیا اور یہ ہدایت کی کہ یہ رقم عمر بن عبد الرحمن کو دے کر واپس کر دینا اور اگر اس پر وہ راضی نہ ہو تو پانچ سو سواروں کی چمکتی ہوئی تلواروں کے سایہ میں اسکو لے لینا۔ عمر بن عبد الرحمن نے پہلے درہم کے لینے سے انکار کیا۔ لیکن جب چاروں طرف سے سواروں نے گھیر لیا تو ملتا ہوا مال لیکر بصرہ روانہ ہوا اسوقت بصرہ میں قباہ حکومت کر رہا تھا ابن مطیع بصرہ میں موجود ہی تھا۔ عمر بن عبد الرحمن بھی پہنچ گیا۔ یہ زمانہ ثنی بن مخزومہ کے خروج کے پہلے کا ہے۔

بعض مورخین کا بیان ہے کہ مختار نے ابن زبیر کو اس مضمون کا خط لکھا تھا کہ ”میں نے کوفہ کو اپنا قصر حکومت بنا لیا ہے اگر آپ مجھے ایک لاکھ درہم عنایت کیجئے تو میں شام کی طرف چلا جاؤں اور ابن مروان کو آپ کی طرف سے زک دوں“ لیکن عبداللہ بن زبیر اس فریب کو تاڑ گئے تھے اسوجہ سے مختار ہمیشہ ان پر طعن و تشنیع کیا کرتا تھا۔

بعد چندے عبدالملک بن مروان نے عبدالملک بن حرث بن ابی الحکم بن ابی العاص کو بسرگروہی ایک لشکر کے وادی القریٰ کی طرف روانہ کیا۔ مختار نے یہ لشکر ابن زبیر کو لکھا کہ اگر تم پسند کرو تو میں تمہاری امداد پر ایک فوج بھیج دوں ابن زبیر نے جواب دیا کہ اگر تم میرے مطیع ہو کر امداد کیا چاہتے ہو تو نور علی نور۔ نہایت تیزی سے ایک لشکر عبدالملک کے مقابلہ پر وادی القریٰ میں بھیج دو۔ مختار نے فوراً شرجیل بن دوس ہمدانی کو تین ہزار کی جمعیت سے روانہ کیا۔ جس میں اکثر آزاد غلام تھے۔ اور یہ حکم دیا کہ مدینہ میں پہنچ کر اطلالہ عینا پھر جہاں میں حکم دوں گا تعمیل کرتا۔

جواب روانہ کرنے کے بعد ابن زبیر کے خیالات مختار کی طرف سے بدل گئے مکہ سے عباس بن سہل بن سعد کو دو ہزار سواروں کے ساتھ یہ سمجھا کر روانہ کیا کہ مختار کا لشکر اگر ہمارا مطیع ہو کر آیا ہو تو نہا ورنہ بھیلہ و مکہ واپس کر دینا یا جنگ و جدال سے ہلاک کر دینا۔ عباس اور شرجیل سے مقام رقیم میں ملاقات ہوئی عباس نے کہا ”تم لوگ ہمارے ساتھ دشمن کے مقابلہ پر وادی القریٰ کی طرف چلو“ شرجیل نے جواب دیا ”مجھے مختار نے سیدھے مدینہ جانے کا حکم دیا ہے میں تمہارے ساتھ وادی القریٰ نہیں جاؤں گا عباس کو اس جواب سے مخالفت کا پورا یقین ہو گیا مگر تالیف قلوب کی غرض سے گوشت۔ گھی اور پکا ہوا کھانا بھیج دیا۔ شرجیل ابن دوس اور اسکے ہمراہی بھوکے پیاسے تھے ایک چشمہ پر کھانے پینے میں مصروف ہو گئے عباس نے اپنے ہمراہیوں میں سے ایک ہزار جنگ آزمودہ شخصوں کو لیکر حملہ کر دیا۔ شرجیل ابن دوس اور اسکے ساتھ ستر آدمی اسکی

قوم کے مارے گئے باقی جو رہے انکو امان دی گئی اور وہ لوگ بحالت پریشانی کوفہ واپس ہوئے جس میں سے اکثر اثنار راہ میں مر گئے۔ اس واقعہ سے مختار کو ابن حنفیہ و ابن زبیر کے رطا دینے کا موقع مل گیا فوراً ایک شکایت آمیز خط لکھ بھیجا جس کا یہ مضمون تھا "میں نے ایک لشکر آپ کی فرمانبرداری اور دشمنان اہل بیت کے ذلیل کرنے کو روانہ کیا تھا ابن زبیر نے انکے ساتھ یہ برتاؤ کئے ہیں اگر آپ اجازت دیجئے تو میں ایک لشکر مدینہ کی طرف روانہ کروں بشرطیکہ آپ بھی اپنی طرف سے ایک آدمی بھیج دیجئے تاکہ لوگوں کو یہ معلوم ہو جائے کہ میں آپ کا مطیع ہوں" محمد بن حنفیہ نے جواباً لکھا "میں تمہارا قصد تمہاری حق شناسی کو جانتا ہوں میرے نزدیک محبوب ترین امر یہ ہے کہ اللہ تعالیٰ کی اطاعت سے باہر قدم نہ رکھا جائے پس تم حتی الامکان اللہ تعالیٰ کی اطاعت کرتے رہو اور مسلمانوں کی خونریزی سے محترز رہو اگر میرا قصد لڑائی کا ہوتا تو میرے پاس لوگ بہت جلد مجتمع ہو جاتے میرے معین و مددگار بکثرت ہیں لیکن میں نے انکو معزول کر رکھا ہے اور میں صبر و شکر کر رہا ہوں تا آنکہ اللہ جل شانہ کوئی حکم صادر فرمائے اور وہی خیر الحاکمین ہے" بعد اسکے عبد اللہ بن زبیر نے محمد بن حنفیہ اور ان کے اہل بیت و ہوا خواہوں سے بیعت کرنے کو کہا آپ نے اس سے انکار کیا عبد اللہ بن زبیر نے عبد اللہ بن ہانی کنذی کو بھیجا اس نے سختی کی اور درشتی سے پیش آیا لیکن آپ برابر صبر و تحمل سے کام لیتے رہے مجبور ہو کر چھوڑ دیا مگر جب ہوا خواہان علی ابیطالبؑ نے کھلم کھلا محمد بن حنفیہ کی دعوت دینی شروع کر دی تو عبد اللہ بن زبیر نے اس خوف سے کہ مبادا محمد بن حنفیہ کی بیعت نہ کرنے سے لوگ برہم نہ ہو جائیں بجز بیعت لینے کا قصد کیا اور اس غرض کے حاصل کرنے کے خیال سے محمد بن حنفیہ کو مقام زمزم میں قید کر دیا اور ایک مدت مقرر کر دی کہ اس اثنار میں اگر بیعت نہ کر لو گے تو قتل کر ڈالے جاؤ گے۔ محمد بن حنفیہ نے یہ واقعات مختار کو لکھ بھیجے، مختار نے اس خط کو لوگوں کے روبرو پڑھا سبھوں کے دل بھر آئے

ان میں سے چند امراء کو تین سو سواروں کے ساتھ بسرا نسرہی ابو عبد اللہ جدلی مکہ معظمہ کی طرف روانہ کیا اور چار لاکھ درہم محمد بن حنفیہ کو بھیجے۔ یہ لوگ منزل بمنزل کوچ کرتے ہوئے مسجد حرام میں داخل ہوئے سب کے ہاتھ میں ایک ایک لکڑی تھی اسوجہ سے کہ حرم میں تلوار اٹھانا مکروہ سمجھتے تھے اور "یا لثارات الحسین یا لثارات الحسین" کہتے جاتے تھے یہاں تک کہ زمزم پر پہنچے اور دروازہ توڑ کر محمد بن حنفیہ کو قید سے نکالا۔ اسوقت صرف دو دن مدت مقررہ کے باقی رہ گئے تھے۔ عبد اللہ بن زبیر سے جنگ کرنے کی اجازت طلب کی گئی تو آپ نے فرمایا "میں حرم میں جنگ کرنا جائز نہیں سمجھتا" بعد اس کے بقیہ لشکر آگیا ابن زبیر اس سے خائف ہوئے اور محمد بن حنفیہ زمزم سے نکل کر شعب علی میں چلے گئے رفتہ رفتہ آپ کے پاس چار ہزار آدمی مجتمع ہو گئے آپ نے مختار کی مرسلہ رقم لوگوں میں تقسیم کر دیا۔ پھر جب مختار مارا گیا اور عبد اللہ بن زبیر کے قدم حکومت کے زینہ پر جم گئے تو محمد بن حنفیہ سے دوبارہ بیعت کرنے کو کہا آپ نے خائف ہو کر اس واقعہ سے عبد الملک بن مروان کو مطلع کیا اس نے لکھو بھیجا "کہ آپ شام چلے آئیے جب تک لوگوں کا کسی پر اجتماع نہ ہو اسوقت تک نہایت عزت و احترام سے میرے پاس رہتے میں آپ کے ساتھ حسن سلوک سے پیش آؤنگا" چنانچہ آپ مع اپنے ہمراہیوں کے شام کی جانب روانہ ہو گئے مدین میں پہنچے تو عمر بن سعید کے مارے جانے کی خبر ملی آپ کو اس نقل و حرکت پر ندامت ہوئی اور عبد الملک کی بد عہدی سے ڈر کر ایلہ میں قیام کر دیا۔ تھوڑے دنوں میں جب آپ کے معتقدین کا دائرہ وسیع ہو گیا تو عبد الملک نے بیعت کرنے کو لکھو بھیجا آپ ایلہ سے مکہ کی طرف لوٹے اور شعب ابی طالب میں پہنچ کر مقیم ہو گئے۔ پھر عبد اللہ بن زبیر نے یہاں سے نکالا تو طالیف کی طرف چلے گئے۔ عبد اللہ بن عباس کو اس سے برہمی پیدا ہوئی عبد اللہ بن زبیر کو بہت سخت و سست کہا نصیحت و ملامت کی اور مکہ سے نکل کر طالیف چلے آئے اور یہیں انتقال فرمایا نماز جنازہ محمد بن حنفیہ نے پڑھائی۔

محمد بن حنفیہ اُس زمانہ تک زندہ رہے جبکہ حجاج نے ابن زبیر کا محاصرہ کیا اس وقت آپ طائف سے پھر شعب ابی طالب چلے آئے اور بعد شہادت عبداللہ ابن زبیر عبدالملک کے ہاتھ پر بیعت کر لی عبدالملک نے حجاج کو انکی تعظیم و حق شناسی کی ہدایت و تاکید کی پھر آپ عبدالملک کے پاس ملک شام گئے اور یہ درخواست کی کہ حجاج کی ماتحتی سے میں مستثنیٰ کر دیا جاؤں۔ عبدالملک نے اسکو منظور کر لیا۔

بعضوں کا بیان ہے کہ عبداللہ بن زبیر نے عبداللہ بن عباس اور محمد بن حنفیہ سے بیعت کرنے کو کہلا بھیجا تھا انھوں نے جواب دیا ”جب تک لوگ ایک امام پر مجتمع نہ ہوں گے اس وقت تک ہم کسی کی بیعت نہ کریں گے کیونکہ یہ سب فتنہ ہے“ عبداللہ بن زبیر کو اس سے ناراضی پیدا ہوئی۔ محمد بن حنفیہ کو زمرم میں قید کر دیا اور عبداللہ بن عباس کے ساتھ سختی کا برتاؤ کرنے لگے اور جب وہ لوگ اسپر بھی بیعت پر آمادہ نہ ہوئے تو انکے گھروں میں آگ لگا دینے کا قصد کیا۔ اس اثنار میں مختار نے ایک لشکر بھیج دیا جیسا کہ تم اوپر پڑھائے ہو اللہ تعالیٰ نے اس ذریعہ سے انکی جانیں بچا دیں۔ پھر جب مختار مارا گیا اور عبداللہ بن زبیر کی حکومت مستقل ہو گئی تو یہ دونوں بزرگ طائف چلے آئے۔

ابن زیاد کی موت | جس وقت مختار کو آخری ۶۶ھ میں مہم کوفہ سے فراغت حاصل ہو گئی تو اس نے تاریخ بائیسویں ذی الحجہ سنہ مذکور براہیم بن اشتر کو جنگ ابن زیاد پر روانہ کیا اور اپنے نامی نامی مصاحبوں شہسواروں اور جنگ آروں کو معہ اس کرسی کے اس کے ہمراہ کر دیا جس سے بوقت ضرورت وہ مدد طلب کرتا تھا یہ کرسی سونے سے منڈھی ہوئی تھی مختار نے اپنے تابعین کو یہ سمجھا رکھا تھا کہ جیسا بنی اسرائیل میں تابوت سکینہ تھا ویسا ہی تم میں یہ کرسی ہے بیان کیا جاتا ہے کہ یہ کرسی علی ابن ابیطالبؑ کی تھی جسکو مختار نے جعدہ بن ہبیرہ سے لیا تھا جو امہانی بنت ابیطالب (ہمیشہ علی بن ابیطالبؑ کا لڑکا تھا۔

ابراہیم بن اشتر کوفہ سے روانہ ہو کر عراق کو چھوڑتا ہوا سرزمین موصل میں پہنچا جس پر
 ابن زیاد نے اس سے پیشتر قبضہ کر لیا تھا اور نہر خارم (خازر) پر قیام کر کے طفیل بن لقیط
 فعی کو بطور مقدمتہ الجیش کے آگے بڑھایا۔ ابن زیاد بھی یہ خبر پا کر نہر کے قریب جا اُترا۔
 میر بن جناب سلمی (جو ابن زیاد کے ہمراہیوں میں سے تھا) ابن اشتر سے ملنے آیا اور یہ وعدہ
 لیا کہ بوقت جنگ میں میسرہ کو لیکر میدان کارزار سے بھاگ کھڑا ہونگا تم لڑائی میں تاخیر
 نہ کرو کیونکہ تمہارے تاخیر کرنے سے انکی قوت بڑھ جائے گی۔ اس قرار داد کے مطابق ہنوز
 صبح نہ ہونے پائی تھی کہ ابراہیم خیمہ سے نکل کر لوگوں کو جنگ پر ابھارنے لگا جوں ہی سفیدہ
 صبح نمایاں ہوا جماعت کے ساتھ نماز ادا کی اور صف کو مرتب کر کے ہر ایک امیر کے لئے مقابلات
 مقرر کئے۔ ابن زیاد نے بھی اپنے لشکر کو میمنہ و میسرہ سے مرتب کیا آفتاب نکلنے لڑائی
 پھڑک گئی۔ حصین بن نمیر نے (جو میمنہ اہل شام کا افسر تھا) ابراہیم کے میسرہ پر حملہ کیا علی بن مالک
 شعی کام آیا۔ فرد بن علی نے پیکر علم اٹھالیا اور لڑنے لگے جب یہ بھی فرش زمین پر موت کی
 بند سورا تو میسرہ کو ہزیمت ہو گئی عبداللہ بن ورقار بن جنادہ سلولی نے علم کو سنبھال کر
 نہزمین کو لکارا وہ ایک تازہ جوش سے لوٹے اور ابراہیم کے میمنہ نے میسرہ ابن زیاد پر حملہ
 لیا اس امید پر کہ عمیر بن جناب حسب وعدہ میدان جنگ سے بھاگ کھڑا ہوگا لیکن عمیر نے
 نہایت استقلال سے مقابلہ کیا۔ ابراہیم نے یہ دیکھ کر قلب لشکر پر دھاوا کیا بازار کارزار گرم
 ہو گیا ہر شخص سر بکف جاں فروشی پر تیار تھا ایک طرف آہ وزاری کے نعرے زخمیوں کے
 خون کے فوارے بلند تھے۔ دوسری طرف نیزوں اور تلواروں کی آوازوں سے کان کے
 پردے پھٹے جاتے تھے۔ تھوڑی تھوڑی دیر کے بعد اگر کوئی آواز سنائی دیتی تھی تو ابراہیم
 کی یہ آواز تھی جو بار بار اپنے علم بردار سے کہتا تھا "الغمس برایتک فیہم" الغمس
 برایتک فیہم" فریقین کے صد ہا ہزار آدمی کام آگئے۔ میدان ابراہیم کے ہاتھ رہا اور
 ابن زیاد کی فوج گمونگھٹ کھا گئی۔

لڑائی ختم ہونے کے بعد ابراہیم نے کہا "میں نے ایک علم کے نیچے ایک شخص کو لب نہر قتل کیا ہے جس سے مشک کی بو آتی تھی اور میں نے اسکو اپنی تلوار سے نصفاً نصف دو ٹکڑے کر دیئے ہیں دیکھو وہ کون شخص تھا" لوگوں نے تلاش کیا تو معلوم ہوا کہ وہ ابن زیاد تھا۔
 کاٹ کر لاش جلا دیا۔ شریک بن جدیر ثعلبی نے حمین بن نمیر سکونی پر یہ سمجھ کر کہ ابن زیاد ہے حملہ کیا۔ لڑتے لڑتے دونوں ایک دوسرے سے لپٹ گئے شریک کے ہمراہیوں نے پہنچ کر حمین کا کام تمام کر دیا۔ بعضوں کا بیان ہے کہ ابن زیاد کو شریک نے قتل کیا تھا۔ اسی واقعہ میں شریک بن ذی الکلاع حمیری بھی مارا گیا جو سواران شام کا سپہ سالار تھا۔ سفیان بن زیاد ذی ورقاب بن عازب ازوی اور عبداللہ بن زہیر سلمی کو دعویٰ تھا کہ میں نے ابن زیاد کو قتل کیا ہے۔
 فتح مند گروہ نے کامیابی کے بعد منہزم گروہ کا تعاقب کیا۔ ابن زیاد کے ساتھی جس قدر معرکہ جنگ میں کام آئے تھے اس سے زیادہ بخوف جان نہر میں ڈوب کر مر گئے۔ لشکر گاہ میں جو کچھ مال و اسباب تھا لوٹ لیا گیا عبداللہ بن زیاد اور اسکے سرداروں کے سر بشارت فتح کے ساتھ مختار کے پاس مدین بھیج دیئے گئے بعد ازاں ابن اشتر نے اپنے بھائی عبدالرحمن کو نصیبین پر مامور کیا جو سنجار، دارا اور سرزمین جزیرہ پر مستولی ہو گیا اسکے بعد زفر بن حرث کو قرقریس کا۔ حاتم بن نعمان باہلی کو حران اور الرہا اور شمشاط کا۔ عمیر بن حباب سلمی کو کفر لوبی و طور عیدین کا والی بنایا اور خود موصل میں ٹھہرا رہا۔

جنگ مصعب و مختار | اوایل ۶۷۷ء یا اواخر ۶۷۶ء میں عبداللہ بن زبیر نے حرث بن ربیعہ (قباع) کو حکومت بصرہ سے معزول کر کے اپنے بھائی مصعب کو سند گورنری مرحمت کی۔ مصعب بصرہ میں پہنچ کر سیدھے جامع مسجد میں گئے ممبر پر خطبہ دینے کو چڑھے اس اثناء میں حرث بن ربیعہ آگیا۔ مصعب نے اسکو ایک درجہ نیچے بیٹھا لیا۔ خطبہ دینے لگے سورہ قصص کے شروع کی آیتیں پڑھیں اور آتر آئے۔

شرفار کوفہ چنوں نے مختار کے خوف سے جلا وطنی اختیار کر لی تھی رفتہ رفتہ مصعب

سے آئے مثبت بن ربیع واغوثاۃ واغوثاۃ چلاتا ہوا آیا بعدہ محمد بن الاشعث بھی آگیا۔ مختار پر خروج کرنے کی تحریک کی مصعب ابن زبیر نے مہلب بن ابی صفیرہ کو جو عبداللہ بن زبیر کی طرف سے فارس کا گورنر تھا، بلا بھیجا اس نے آنے میں تاخیر کی۔ مصعب نے محمد بن الاشعث کو خط دیکر روانہ کیا مہلب نے خط پڑھ کر کہا: کیا مصعب کو تمہارے سوا کوئی دوسرا قاتل نہیں ملا تھا؟ محمد بن الاشعث نے جواب دیا: ”ہم قاصد نہیں ہیں! ہمارے غلام زیاد سے ہمارے مکانات، مال و اسباب پر متصرف ہو گئے ہیں“ غرض مہلب ایک عظیم الشان لشکر اور ضرورت سے زیادہ مال و اسباب لیکر بصرہ میں داخل ہوا۔ مصعب ابن زبیر نے مہلب کو جسراکبر پر لشکر مرتب کرنے کا حکم دیا ساتھ اسکے عبدالرحمن بن مخنف کو کوفہ کی طرف مختار کے خلاف ریشہ دوانی اور عبداللہ بن زبیر کی بیعت کرنے کی ترغیب دینے کی غرض سے روانہ کیا۔ مصعب نے مقدمہ الجیش پر عباد بن حصین حطلی تمیمی کو میمنہ پر عمر بن عبداللہ بن معمر کو میسرہ پر مہلب بن ابی صفیرہ کو مامور کیا اور خود بصرہ واپس آیا۔ مختار کو اسکی خبر لگی تو اُس نے اپنے ہمراہیوں کو لڑائی کی ترغیب دی ایک چھوٹا سا لشکر معہ ان سرداروں کے جو ابن اشتر کے ہمراہ تھے احمد بن شمیٹ کے ساتھ روانہ کیا۔ مقام نزار میں فریقین نے صف آرائی کی۔ مہلب نے اپنے رکاب کی فوج لیکر ابن کامل پر حملہ کیا۔ ابن کامل نہایت استقلال و ثابت قدمی سے مقابلہ پر اڑا رہا پھر مہلب نے ایک دوسرا نابرداشتنی حملہ ابن کامل پر کیا جسکا وہ تحمل نہ ہو سکا اسکے رکاب کی فوج ابتری کے ساتھ میدان جنگ سے بھاگ کھڑی ہوئی دوسرے لوگوں نے ابن شمیٹ پر دھاوا کیا اسکی فوج بھی گھونگھٹ کھا گئی۔ پیادوں میں قتل کا بازار گرم ہو گیا۔ مصعب نے عباد کو حکم دیدیا کہ جس قدر لوگ قید کئے جائیں قتل کر ڈالے جائیں۔ محمد بن اشعث نے سواران کوفہ کو لیکر منہزم گروہ کا تعاقب کیا اور جسکو پایا قتل کر ڈالا۔

مصعب نے فتحیابی کے بعد کوفہ کا رخ کیا کمزور، ناتوازیوں اور انکے اسباب کوشتیوں پر بار کر کے براہ فرات روانہ کیا اور خود نہر فرات کو مقام واسط سے عبور کر کے براہ خشکی بڑھا

مختار کو اسکی اطلاع ہوئی کہ ابن شمیمٹ کو بے طرح ہزیمت ہوئی اسکے تقریباً کل ہمراہی معرکہ جنگ میں کام آگئے اور مصعب براہ دریا و خشکی بڑھتا چلا آتا ہے۔ مختار بادل نا خواستہ بقصد مقابلہ کوفہ سے نکل کر مجمع الانہار کی طرف چلا (جہاں پر جزیرہ، مسلحین، قادیسیہ اور سفر کی نہیں ملتی ہیں) چونکہ نہ فرات کا پانی ان نہروں میں آگیا تھا اور وہ پایاب ہو رہی تھی اسوجہ سے اہل بصرہ کی کشتیاں خشکی میں پڑ گئیں۔ اہل بصرہ نے کوفیوں کا لشکر دیکھ کر کشتیاں چھوڑ دیں لشکر مرتب کر کے کوفہ کا قصد کیا۔ مختار نے مجمع الانہار سے مڑ کر دارالامارت و مسجد کی قلعہ بندی کرنے کے بعد حروراء میں قیام کیا اس اثناء میں مصعب بھی آپہنچا اسکے میمنہ پر مہلب بن ابی صفیرہ، میسرہ پر عمر بن عبید اللہ، سواروں پر عباد بن حصین تھا۔ مختار کا میمنہ سلیم بن یزید کنڈی کے اور میسرہ سعید بن منقذ ہمدانی کے ماتحتی میں تھا۔ اور فوج سواران پر عمر بن عبید اللہ ہندی افسری کر رہا تھا۔ محمد بن الاشعث اہل کوفہ کے اُس گردہ کو لئے ہوئے جو میدان سے بھاگ کھڑے ہوئے تھے دونوں لشکر کے درمیان میں ٹھہرا ہوا تھا۔ فریقین نے ایک دوسرے پر حملہ کیا۔ ہر شخص جاں فروشی پر تیار ہو گیا۔ عبداللہ بن جعدہ بن ہبیرہ مخزومی نے اپنے مقابل فوج پر دھاوا کیا۔ مصعب کے ہمراہیوں کو مجبوراً اسقدر پیچھے ہٹنا پڑا کہ مصعب سے جلتے مصعب نے ایک پر جوش تقریر سے اپنے ہمراہیوں کو لکار کر آگے بڑھایا۔ مختار کی فوج پسپا ہو کر اپنے مورچہ کو بھی چھوڑ کر بھاگ کھڑی ہوئی۔ شام ہوتے ہوتے مالک بن عبداللہ ہندی نے پیادوں کو لیکر ابن اشعث پر حملہ کیا۔ ابن اشعث اور اسکے ہمراہی کام آگئے عبید اللہ بن علی ابن ابیطالب شہید ہو گئے۔ تمام رات لڑائی ہوتی رہی چاروں طرف ایک شور قیامت برپا تھا صبح ہونے سے تھوڑا پہلے مختار کے ہمراہی آنکھیں بچا بچا کر علیہ ہونے لگے۔ مختاریہ رنگ دیکھ کر قصر امارت میں جا چھپا۔ مصعب نے میدان جنگ سے سنجہ پنچا ڈیوے ڈالے۔ قصر امارت کا محاصرہ کر کے رسد و غلہ بند کر دیا لیکن خفیہ طور سے غلہ کی رسد جاری رہی مصعب کو اس سے آگاہی ہوئی اُس نے رسد و غلہ کو قطعاً روک دیا۔ مختار اور اسکے

ہمراہیوں کا شدت گرسنگی و تشنگی سے حال ابتر ہو چلا پانی میں شہد ملا کر پینے لگے لیکن اس سے بھی سیری نہ ہوئی۔ مختار نے اپنے ہمراہیوں سے امن حاصل کرنے کو کہا کسی نے کچھ جواب نہ دیا۔ مختار نے بالوں میں تیل ڈالا عطر لگایا اور تقریباً بیس آدمیوں کو جس میں سایب بن سلک اشعری بھی تھا لیکر قصر امارت سے نکل کھڑا ہوا۔ سایب ہلا مت کرنے لگا مختار نے کہا ”تف ہو تجھ پر اسے احمق! میں نے دیکھا کہ ابن زبیر نے حجاز پر قبضہ کر لیا۔ سجدہ نے پیام پر اور ابن مروان نے شام پر میں بھی انھیں لوگوں کی طرح تھا لیکن میں بھی جبکہ عرب اس سے غافل ہو گیا تھا اہلبیت کے خون کا بدلہ لینے کا طالب ہو گیا۔ اگر تیری یہ نیت نہ ہو تو تو اپنے زور بازو پر لڑ“ سایب یہ سکر خاموش ہو گیا اور مختار آگے بڑھا لڑائی ہونے لگی بالآخر طرفہ و طرف پسران عبداللہ بن وجاہہ حنیفی کے ہاتھ سے اسکی زندگی کا خاتمہ ہو گیا۔ عبداللہ بن جعدہ بن ہبیرہ اسی وقت جبکہ مختار نے امن حاصل کرنے کی راے دی تھی قصر امارت سے بذریعہ کمنڈ اتر آیا تھا اور اپنے بھائی کے مکان میں روپوش ہو گیا تھا۔

مختار کے مارے جانے کے بعد اہل قصر نے مصعب کے پاس صلح کا پیام بھیجا مصعب کے کہنے سے شہر پناہ کے دروازے کھول دیئے مہلب نے اٹکے قتل کرنے سے منع کیا مگر سرداران کوفہ نے اس سے اختلاف کیا پس مصعب نے با اتفاق راے ان لوگوں کے سمجھوں کو قتل کر ڈالا۔ بعد اسکے مصعب کے حکم سے مختار بن ابی عبیدہ ثقفی کے ہاتھ کاٹ کر دروازہ مسجد پر لٹکا دیے گئے جسکو حجاج نے اپنے زمانہ حکومت میں اتروایا۔

۱۔ صاحب عقد الفرید نے لکھا ہے کہ مختار جب وقت قاتلین حسین اور شرفار عرب کو نیست و نابود کر چکا تو اس نے اور صلح و امت کے استیصال کی فکر کی لوگوں پر اسکا قصد اور خست نفس ظاہر ہو گیا۔ اس نے نبوت کا بھی دعویٰ کیا تھا کتنا تھا کہ میرے پاس جبرئیل امین وحی لیکر آتے ہیں اہل کوفہ نے مجبور ہو کر عبداللہ بن زبیر کو لکھا انھوں نے اسکی سرکوبی کو ایک لشکر بسر افسری مصعب روانہ کیا ابراہیم ابن اشتر اور سرداران کوفہ نے اسکی گرفتار کر کے مصعب کے سپرد کر دیا۔ مصعب نے اسکو قتل کر ڈالا۔ عقد الفرید جلد دوم صفحہ ۳۱۹ مطبوعہ مدرس۔

کوفہ پر قبضہ حاصل کرنے کے بعد مصعب نے ابراہیم بن الاثیر کے پاس ایک خط روانہ کیا جس میں اپنی اطاعت قبول کرنے اور اسکو ملک شام کی حکومت دینے اور ملک مغرب سے جس قدر ملک فتح کر سکے اسکے دیدینے کو لکھا تھا۔ اسی زمانہ میں عبدالملک نے بھی اس سے خط و کتابت کی تھی اور حکومت عراق کے دینے کا وعدہ کیا تھا۔ ابراہیم نے اپنے مشیروں سے اس بابت مشورہ کیا۔ بعضوں نے مصعب سے ملنے کو کہا اور بعضوں نے عبدالملک سے سازش کرنے کی رائے دی مگر ابراہیم نے اس خوف سے کہ ابن زیاد و اہل شام کو اس نے زیر و زبر کیا ہے مصعب کی شرائط منظور کر لی اور اسکی طرف روانہ ہو گیا۔ مصعب نے یہ خبر پا کر مہلب بن ابی صفرہ کو اسکے مقبوضہ صوبجات موصل و جزیرہ وارمینہ و آذربایجان کی جانب بھیجا۔ بعضوں کا یہ بیان ہے کہ مختار نے ابن زبیر کی مخالفت اسی زمانہ میں ظاہر کی تھی جبکہ مصعب بصرہ میں آیا تھا۔ مختار نے احمد بن شمیٹ کو مقدمتہ الجیش کا افسر مقرر کر کے روانہ کیا تھا اور مصعب نے عباد حطمی کو۔ مختار کے ہمراہ عبید اللہ بن علی بن ابیطالب بھی تھے۔ رات ہی سے لڑائی شروع ہو گئی نصف شب سے زیادہ گذر چکی ہوگی کہ مصعب کا لشکر میدان جنگ سے بھاگ کر اپنے مورچہ میں آچھپا۔ ایک گروہ اس کے ہمراہیوں کا کام آگیا صبح ہوئی تو مختار یہ دیکھ کر کہ اسکے ہمراہی مصعب کے لشکر میں مشغول جنگ ہیں اور اس کے پاس کوئی نہیں ہے کوفہ کی طرف لوٹا اور سیدھا دارالامارت میں چلا گیا۔ جب اسکے ہمراہی میدان جنگ سے لوٹے تو انھوں نے مختار کو نہ پایا اور یہ سمجھ کر کہ مختار مارا گیا میدان کارزار سے باوجود کامیابی حاصل کر چکنے کے بھاگ کر قصر امارت میں جا چھے جسکی تعداد تقریباً آٹھ ہزار تھی۔ مصعب نے پہنچ کر محاصرہ کر لیا چار مہینہ تک روزانہ لڑائی ہوتی رہی بہت سے آدمی مارے گئے آخر الامر مصعب سے اہل قصر امارت امان کے خواستگار ہوئے

۱۷ مختار کے قتل ہونے کے بعد اہل قصر امارت امان کے خواستگار ہوئے تھے۔ مختار کی عمر بوقت قتل تیس برس کی

تھی چودھویں رمضان ۶۶ھ کو بازار کوفہ میں مارا گیا۔ کامل ابن اثیر جلد چہارم صفحہ ۲۲۹ مطبوعہ مصر۔

اور اسکے حکم کے مطابق دروازہ کھول کر نکل آئے اس نے ان سبھوں کے قتل کا حکم دیدیا ان مقتولین کی تعداد چھ ہزار تھی جس میں سے سات سو عرب تھے اور باقی عجمی۔

کوفہ پر مصعب کے قبضہ کر لینے کے بعد عبداللہ بن زبیر نے اپنے لڑکے حمزہ کو بصرہ میں بجائے مصعب کے مقرر کیا اسکی کج خلفی و تنگ ظرفی سے شرفار بصرہ نے مجبور ہو کر مالک بن مسمع سے شکایت کی مالک بن مسمع نے تھوڑے سے آدمیوں کو ہمراہ لیکر جسیر کی طرف خروج کیا اور حمزہ سے کھلا بھیجا کہ تم حکومت بصرہ چھوڑ کر اپنے باپ کے پاس چلے جاؤ۔ احنف نے عبداللہ بن زبیر کو لکھا کہ اپنے لڑکے کو معزول کر کے مصعب کو پھر حکومت بصرہ پر بھیجو لوگ عام طور سے اس سے ناراض ہیں۔ عبداللہ بن زبیر نے ایسا ہی کیا۔ حمزہ بہت سا مال و اسباب لیکر بصرہ سے روانہ ہوا۔ مالک بن مسمع نے پہنچ کر روک دیا لیکن عمر بن عبید اللہ کے کہنے سے باز رہا۔ بعضوں کا بیان ہے کہ عبداللہ بن زبیر نے مختار کے قتل ہونے کے ایک برس بعد مصعب کو بصرہ کی گورنری پر مامور کیا تھا۔ مصعب نے بصرہ میں پہنچ کر عمر بن عبید اللہ بن محم کو فارس کی سند گورنری دی اور جنگ ازارقہ پر مامور کیا۔ اس وقت مہلب فارس کا گورنر اور محکمہ جنگ کا افسر اعلیٰ تھا۔ مصعب نے اسکو موصل و جزیرہ وارمینہ کا والی مقرر کرنے کی غرض سے بلا بھیجا۔ مہلب بجائے اپنے اپنے لڑکے مغیرہ کو مقرر کر کے بصرہ میں آیا۔ مصعب نے اسکو حکومت فارس و جنگ خوارج سے معزول کر کے عمر بن عبید اللہ بن محم کو مامور کیا۔ اس نے جنگ خوارج میں بڑے بڑے نمایاں کام کئے جس کو ہم خوارج کے حالات میں بیان کریں گے۔

عمر بن سعید الاشواق | عبدالملک بن مروان بعد واپسی قنسرین ایک مدت تک دمشق
کی مخالفت و قتل | میں ٹھہرا رہا بعد ازاں عبدالرحمن ابن ام حکم اپنی ہمیشہ زادہ کو اپنا نائب مقرر کر کے بقصد جنگ زفر بن حرث کلابی قرقیسا کی طرف روانہ ہوا۔ عمر بن سعید اسکے رکاب میں تھا جب یہ لوگ بطنان پہنچے تو عمر بن سعید کے خیالات تبدیل ہو گئے

رات کے وقت چھپکر اس نے دمشق کی راہ لی۔ ابن ام حکم اسکی آمد سنکر نکل بھاگا۔ عمر بن سعید نے دمشق پر قبضہ کر لیا اور ابن حکم کے مکان کو منہدم کر دیا۔ لوگ مجتمع ہوئے تو خطبہ دیا اور لوگوں سے حسن سلوک اور وظائف مقرر کرنے کا وعدہ کیا۔ عبدالملک کو اس امر کی اطلاع ہوئی تو وہ بھی عمر بن سعید کے پیچھے ہی پیچھے آیا اور دمشق کا محاصرہ کر لیا۔ مدتوں دونوں میں لڑائی ہوتی رہی آخر کار مصالحت ہو گئی۔ صلحنامہ لکھا گیا عبدالملک نے اسکو پناہ دی عمر بن سعید دمشق سے نکل کر عبدالملک کے خیمہ میں آیا اسکو اپنے ہمراہ دمشق میں لے گیا بعد چار روز کے عبدالملک نے عمر بن سعید کو بلا بھیجا اتفاق سے اسوقت عبداللہ بن یزید بن معاویہ (اسکا داماد) اسکے پاس بیٹھا ہوا تھا اس نے عبدالملک کے پاس جانے سے روکا عمر بن سعید نے کہا ”واللہ مجھے کسی بات کا اندیشہ نہیں ہے اگر میں سوتا ہوتا تو عبدالملک میرے جگانے کی جرأت نہ کر سکتا“ بعد اس کے پیامبر سے کہا ”تم جاؤ میں شام کے وقت آؤنگا“ شام کا وقت آیا تو اس نے ذرہ پہنی اوپر سے قبا کو زیب بدن کیا تلوار کمر سے لٹکائی اور ایک سو خدام کو لیکر عبدالملک کی طرف چلا۔ عبدالملک نے اپنے پاس کل بنو مروان اور حسان بن نجد کلہبی و قبیصہ بن ذؤبب خزاعی کو مجتمع کر رکھا تھا۔ عمر بن سعید پہنچا تو اسکو حاضر ہی کی اجازت دی گئی۔ جوں جوں وہ اندر جاتا تھا عبدالملک کے مصاحبین دروازے بند کرتے جاتے تھے تا آنکہ شہ نشین کے دروازہ پر پہنچا اب اس کے ساتھ صرف ایک غلام باقی رہ گیا تھا۔ عبدالملک کے پاس بنو امیہ کو مجتمع دیکھ کر عمر بن سعید کو خدشہ پیدا ہوا غلام سے مخاطب ہو کر کہا ”میرے بھائی بیچئی کے پاس جا اور اسکو بلا لاؤ“ غلام کچھ نہ سمجھا عمر بن سعید نے اس فقرہ کا اعادہ کیا غلام نے لبیک کہہ کر جواب دیا لیکن مطلق نہ سمجھا۔ عمر بن سعید نے جھلا کر کہا ”جا دور ہو“ غلام چلا گیا۔ عبدالملک نے حسان اور قبیصہ کو عمر بن سعید کے استقبال کرنے کا حکم دیا یہ دونوں آگے بڑھے اور عمر بن سعید کو عبدالملک کے پاس لا کر تخت بٹھا دیا۔ باتیں ہونے لگیں تھوڑی دیر کے بعد عبدالملک نے

عمر بن سعید کی تلوار لے لینے کا حکم دیا۔ عمر بن سعید کو ناگوار گذرا کہا "اتق اللہ یا امیر المؤمنین" عبد الملک بولا "کیا تم اسکی امید رکھتے ہو کہ میرے ساتھ تم تخت پر تلوار لیکر بیٹھو گے؟" عمر بن سعید خاموش ہو گیا غلاموں نے پہونچا تلوار لینی پھر تھوڑی دیر کے بعد کہا "اے ابو امیہ! جو وقت تم نے مجھ سے مخالفت کی تھی میں نے اسی زمانہ میں یہ قسم کھائی تھی کہ جب میں تم کو ایسے وقت دیکھوں گا کہ تم میرے قبضہ اقتدار میں ہو تو میں تم کو ہتھکڑی پہناؤں گا" بنو مروان نے عرض کیا! "کیا پھر امیر المؤمنین رہا کر دیں گے؟" عبد الملک نے کہا "ہاں! میں کچھ بُرائی ابو امیہ کے ساتھ نہ کروں گا" بنو مروان نے عمر بن سعید سے کہا "ابو امیہ امیر المؤمنین کی قسم پوری کر دو" عمر بن سعید دبی زبان سے بولا "بیشک اللہ تعالیٰ نے امیر المؤمنین کی قسم سچائی کے ساتھ پوری کر دی" عبد الملک نے فوراً فرش کے نیچے سے ایک زنجیر نکالی اور غلام کو دیکر کہا "ابو امیہ کے ہاتھ پانوں، گردوں میں ڈال دو" عمر بن سعید بولا "میں امیر المؤمنین کو اللہ تعالیٰ کی قسم دلاتا ہوں کہ مجھے لوگوں کے روبرویوں ہی لیچلنا" عبد الملک نے کہا "مجھ سے یہ نہ ہو گا کیا تم مرتے وقت دھوکا دیا چاہتے ہو" عمر بن سعید یہ سن کر خاموش ہو گیا اور عبد الملک نے اس زور سے زنجیر کو کھینچا کہ اسکا منہ تخت سے لگ گیا اور اگلے دو دانت ٹوٹ گئے۔ عمر بن سعید نے چلا کر کہا "امیر المؤمنین! تمہیں اللہ کی قسم مجھے چھوڑ دو میرے دانت ٹوٹ گئے" عبد الملک نے کہا واللہ مجھے اگر یہ معلوم ہوتا کہ تیرے زندہ رہنے سے میری بہتری ہے اور قریش کی صلاحیت ہے تو میں بیشک تجھے زندہ رکھتا لیکن اصل یہ ہے کہ ایک شہر میں ہمارے اور تیرے جیسے دو شخص نہیں رہ سکتے" عمر بن سعید سخت وسخت کہنے لگا عبد الملک اپنے بھائی عبدالعزیز کو اس کے قتل کا حکم دیکر نماز پڑھنے چلا گیا۔ عبدالعزیز نے اسکے قتل کا قصد کیا تو اس نے قرابت داری وصلہ رحم کو یاد دلایا۔ عبدالعزیز اس کے قتل سے رک کر بیٹھ گیا۔ تھوڑی دیر کے بعد عبد الملک نماز ادا کر کے واپس ہوا دروازہ بند کرتا ہوا

شہ نشین میں آیا عمر بن سعید کو زندہ دیکھ کر عبدالعزیز پر برہم ہوا اور ایک حربہ لیکر اپنے ہاتھ سے اسکو ذبح کر ڈالا بعضوں کا بیان ہے کہ عبدالملک نے اسکو قتل پر اپنے غلام ابن الزعیر کو مامور کیا تھا اور اس نے اسکو قتل کیا ہے۔

حاضرین جلسہ میں سے کسی نے عمر بن سعید کا یہ حال اُسکے بھائی یحییٰ ابن سعید سے جا کر کہدیا وہ ایک ہزار غلاموں اور دوستوں کو لیکر قصر خلافت پر چڑھ آیا۔ حمید بن حرت، حریت، زہیر بن الابر و غیر ہم جو اسکے ہمراہ تھے عمر بن سعید کا نام لیکر بیکارنے لگے جب اسکی آواز نہ سنائی دی تو دروازہ توڑ ڈالا اور لوگوں پر دیوانہ وار حملہ کرنے لگے ولید بن عبدالملک نے نکل کر مقابلہ کیا۔ ایک عرصہ تک لڑائی ہوتی رہی اس اثنائے میں عبدالرحمن بن ام حکم ثقفی نے عمر بن سعید کا سر لیکر لوگوں کے سامنے پھینک دیا اور عبدالعزیز بن مروان روپیہ پھینکنے لگا لوگوں نے اسکو لوٹ لیا اور متفرق ہو گئے۔ بعد اس کے عبدالملک مسجد کی طرف آیا لوگوں سے اپنے لڑکے ولید کو دریافت کیا۔ معلوم ہوا کہ زخمی ہے۔ پھر یحییٰ ابن سعید اور اسکا بھائی عنبسہ پیش کیا گیا یہ دونوں اور کل پسران عمر بن سعید قید کر دیئے گئے۔ بعد چندے قید سے رہا کر کے مصعب بن زبیر کے پاس بھیجا تا آنکہ بعد قتل مصعب عبدالملک کی خدمت میں حاضر ہوئے اس نے ان کی جاں بخشی کی کہنے لگا تم لوگ ایسے خاندان سے ہو جسکو تمہاری کل قوم پر فضیلت حاصل ہے لیکن اللہ تعالیٰ نے تم کو اس سے محروم رکھا ہے۔ میرے اور تمہارے باپ کے درمیان میں جو باتیں پیش آئیں وہ نئی نہ تھیں بلکہ قدیمی ہیں۔ تمہارے اور ہمارے بزرگوں میں زمانہ جاہلیت سے چلی آرہی ہے، سعید نے جواب دیا ”امیر المؤمنین! تم جاہلیت کی باتوں کا کیا ذکر کر رہے ہو حالانکہ اسلام نے ان کل باتوں کو نیست و نابود کر کے جنت کا وعدہ کیا اور آتش دوزخ سے ڈرایا ہے باقی رہا عمر بن سعید وہ تمہارا بیچارا زاد بھائی تھا اس کے ساتھ جو تم نے برتاؤ کیا اسکو تم خوب جانتے ہو اور اگر وہی امور جو تم میں اور ان میں تھے ہمارے ساتھ کیا چاہتے ہو تو ہمارے لئے زمین کا

باطن اسکے ظاہر سے بہتر ہے۔ "عبدالملک کا دل یہ سنکر بھرا آیا بولا "تمہارے باپ سے اور مجھ سے یہ طے ہو گیا تھا کہ جب موقع ملے گا تو میں اسکو یا وہ مجھے قتل کر ڈالینگا اللہ تعالیٰ نے مجھے موقع دیدیا میں نے اسکو قتل کر ڈالا باقی رہے تم تمہارے قتل کرنے کی مجھے خواہش نہیں ہے میں تمہارے ساتھ صلہ رحم کرینگا اور عزیز داری کا لحاظ رکھونگا۔" بعضوں کا یہ بیان ہے کہ جبوقت عبدالملک عراق کی طرف بقصد جنگ مصعب جا رہا تھا عمر بن سعید نے کہا "مجھے تم اپنا ولیعہد بنا لو اور ایک عہد نامہ لکھ دو کہ تمہارے بعد میں خلیفہ وامیر بنایا جاؤں" عبدالملک نے اسکو منظور نہ کیا عمر بن سعید بگڑ کر دمشق چلا آیا اور اسپر قبضہ کر کے باغی ہو گیا جیسا کہ تم اوپر پڑھ آئے ہو اور ۶۶۹ھ میں مارا گیا۔

روانگی عبدالملک | جبوقت ملک شام پر عبدالملک کا تسلط ہو گیا اور کوئی شخص اس کا **وقتل مصعب** | مزاحم باقی نہ رہا تو اس نے جنگ عراق کی تیاری کی۔ اسی زمانہ میں بعض شرفاء عراق کے خطوط بھی آئے جس میں انھوں نے عبدالملک کو عراق پر قبضہ کر لینے کو لکھا تھا۔ عبدالملک کے مشیروں نے عراق کی طرف بڑھنے کی ممانعت و مخالفت کی لیکن وہ ان کے کہنے پر مطلق خیال نہ کر کے عراق کی طرف روانہ ہو گیا۔ مصعب کو اسکی روانگی کی اطلاع ہوئی۔ مہلب بن صفیر کو یہ واقعہ لکھ بھیجا اور اس معاملہ میں مشورہ طلب کیا۔ مہلب اندنوں سرزمین فارس پر خوارج سے لڑ رہا تھا عمر بن عبید اللہ بن معمر فارس کی جنگی خدمات سے معزول کر دیا گیا تھا۔ اور جنگ خوارج پر بجائے اسکے مہلب مامور کیا گیا تھا۔ یہ رد و بدل اس زمانہ میں ہوا تھا جبکہ مصعب کو کوفہ کی گورنری دی گئی تھی۔

خالد بن عبید اللہ بن خالد بن اسید (عبدالملک بن مروان کی جانب سے) بطور خفیہ بصرہ میں آیا بنی بکر بن وائل وازد میں مالک بن مسیح کے پاس مقیم ہوا۔ عبدالملک نے عبید اللہ بن زیاد بن ضبیا کو اسکی کمک پر روانہ کیا اس سے اور عمر بن عبید اللہ بن معمر سے معرکہ آرائی ہوئی بالآخر اس امر پر مصالحت ہوئی کہ بکر بن وائل خالد کو نکال دیں۔

خالد کے نکال دینے کے بعد مصعب بصرہ میں خالد کے گرفتار کرنے کی غرض سے آیا۔ لیکن وہ اس کے آنے سے پیشتر چلا گیا۔ مصعب عمر بن عبید اللہ بن معمر پر سخت ناراض ہوا۔ خالد کے ہمراہیوں کو گالیاں دیں، مارا، ان کے مکانات کو منہدم کرادیئے، سر اور ڈاڑھیاں منڈوا دیں، مالک بن مسمع کا مکان گرا دیا، مال و اسباب کو لوٹ لیا اور عمر بن عبید اللہ بن معمر کو حکومت فارس سے معزول کر کے مہلب بن ابی صفرہ کو مامور کر کے کوفہ چلا آیا۔ اس کے ساتھ احنف بھی تھا۔ اُس نے کوفہ میں انتقال کیا اور یہ وہیں ٹھہرا رہا۔ یہاں تک کہ عبد الملک کے مقابلہ پر نکلا اور مہلب کو اہل بصرہ کے ساتھ روانہ کرنے لگا اہل بصرہ نے اس سے انکار کیا مجبور ہو کر مہلب کو جنگ خوارج پر واپس کر دیا۔ مہلب نے روانگی کے وقت کہا کہ اہل عراق نے عبد الملک سے خط و کتابت کر کے سازش کر لی ہے تم مجھے ان ممالک سے علیحدہ نہ کرو لیکن مصعب نے اسپر توجہ نہ کی۔ ابراہیم بن اشتر کو جو کہ موصل و جزیرہ پر مامور تھا بلا کر مقدمۃ الجیش کا افسر بنایا اور آگے بڑھنے کا حکم دیا۔ عبد الملک کے مقدمۃ الجیش پر اسکا بھائی محمد بن مردان، خالد بن عبید اللہ بن خالد بن اسید تھا قریباً کے قریب پہنچ کر ڈیرے ڈال دیئے۔ زفر بن حرث کلابی نے حاضر ہو کر مصالحت کر لی اور اپنے لڑکے ہذیل کو معہ ایک لشکر کے اس کے ہمراہ کر دیا۔ پھر عبد الملک یہاں سے کوچ کر کے مصعب ابن زبیر کے لشکر گاہ کے قریب پہنچا۔ ہذیل بن زفر بھاگ کر مصعب سے آ ملا اور عبد الملک اہل عراق سے بغرض سازش خط و کتابت کرنے لگا۔ اصفہان کے دینے کا وعدہ کیا۔ انھیں دنوں ابن اشتر نے مصعب کے روبرو ایک خط سر بھر پیش کیا۔ مصعب نے کھول کر پڑھا جس میں عبد الملک نے ابن اشتر کو لکھا تھا "تم میرے پاس چلے آؤ میں تم کو عراق کا گورنر مقرر کر دوں گا۔" مصعب نے ابن اشتر سے کہا "کیا تم جیسا شخص فقرے میں آجائیگا" ابراہیم ابن اشتر نے جواب دیا "میں غدر و خیانت کا نتیجہ نہ ہوں گا۔ واللہ عبد الملک نے تمہارے کل ہمراہیوں اور سرداروں کو ایسا ہی لکھا ہے اگر تم میرا کہنا مانو تو ان سمجھوں کو قتل

کر ڈالو یا نہایت تنگ و تنار یک مکان میں قید کر دو“ مصعب نے اس سے اختلاف کیا اور
 اہل عراق بسازش عبد الملک، مصعب سے بد عمدی و بیوفائی کرنے پر تڑپ گئے۔ قیس بن
 ہیثم نے اہل عراق کو اہل شام سے سازش کرنے کی ترغیب دی لیکن ان لوگوں نے اسکی
 بھی نہ سنی۔ جو وقت دونوں لشکروں کا مقابلہ ہوا تو عبد الملک نے مصعب کے پاس کسلا بھیجا
 ”خونریزی سے کوئی فائدہ نہیں ہے آؤ ہم اور تم اس کام کو اہل شوریٰ کے سپرد کر دیں۔“
 مصعب نے جواب دیا ”ہمارے اور تمہارے درمیان میں تلوار ہی فیصلہ کر سکتی ہے“ لڑائی
 چھڑ گئی۔ عبد الملک نے اپنے بھائی محمد کو حملہ کرنے کا حکم دیا اور مصعب نے ابراہیم بن اشتر
 کو۔ مصعب نے ایک تازہ دم فوج سے ابراہیم کی مدد کی اس نے محمد کو مورچہ سے ہٹا دیا۔
 عبد الملک نے عبید اللہ بن یزید کو اسکی کمک پر مامور کیا بازار کارزار نہایت تیزی سے گرم
 ہو گیا۔ مصعب کے ہمراہیوں میں سے مسلم بن عمر الباہلی دقتیہ کے والد، اس معرکہ میں کام آگئے
 مصعب نے فوراً عتاب بن ورقا کو ابراہیم بن اشتر کی امداد پر متعین کیا۔ ابراہیم بن اشتر کو
 عتاب کا آنا ناگوار گذرا کہلا بھیجا۔ ”میں نے تم کو سمجھا دیا تھا کہ عتاب جیسے آدمیوں کو میری
 مدد پر نہ بھیجنا افسوس ہے کہ تم نے میرے کہنے پر خیال نہ کیا۔ انا للہ وانا الیہ راجعون۔“
 عتاب بن ورقار نے عبد الملک کی بیعت کر لی تھی اور یہ وعدہ کر لیا تھا کہ میدان
 جنگ سے میں بھاگ کھڑا ہونگا چنانچہ اس نے ایسا ہی کیا لیکن ابراہیم بن اشتر نہایت
 استقلال سے لڑتا رہا یہاں تک کہ جان بحق تسلیم کر دی بعد قتل اسکا سر عبد الملک کے پاس
 بھیج دیا گیا۔ اہل شام کا دل ابراہیم کے مارے جانے سے ہاتھوں بڑھ گیا بڑھ بڑھ کر حملے
 کرنے لگے۔ مصعب نے سرداران عراق کو جنگ کرنے کا حکم دیا سمجھوں نے جیدہ کر کے ٹال دیا
 اب اس وقت تن تنہا مصعب اور اسکے محدودے چند ہمراہی لڑ رہے تھے باقی کل اہل عراق
 دور سے کھڑے ہوئے تماشہ دیکھ رہے تھے۔ محمد بن مروان نے مصعب کے قریب پہنچ کر
 ”واہ بلند سے کہا“ میں تمہارا چچا زاد بھائی محمد بن مروان ہوں تم امیر المؤمنین کی امان

قبول کر لو، مصعب نے انکاری جواب دیا۔ محمد بن مروان نے اہل عراق کی سازش کا حال بتلایا لیکن مصعب نے کچھ توجہ نہ کی پھر محمد بن مروان نے اسکے لڑکے عیسیٰ بن مصعب کو پکار کر کہا "تم کو اور تمہارے باپ کو امان دیجاتی ہے" عیسیٰ نے اپنے باپ مصعب کو اس سے مطلع کیا مصعب نے جواب دیا میرا خیال یہ ہے کہ اہل شام تمہارے ساتھ ایسا وعدہ کریں گے۔ اگر تم کو انکی امان لینے منظور ہو تو بسم اللہ حاصل کر لو۔ عیسیٰ بولا "مجھے یہ گوارا نہیں ہے کل قریش کی عورتیں کہیں گی کہ میں اپنے کو بچانے کی غرض سے تم سے علیحدہ ہو گیا" مصعب نے کہا اچھا تم اپنے چچا کے پاس مکہ چلے جاؤ اور ان کو اہل عراق کی سازش کی خبر دیدینا۔ باقی رہا میں مجھے اسی حالت میں چھوڑ جاؤ میں نے اپنے کو مقتول سمجھ لیا ہے عیسیٰ نے عرض کیا "میں قریش کو یہ خبر ہرگز نہ پہنچاؤنگا بہتر ہوگا کہ تم بصرہ چلو وہ لوگ تمہارے مطیع ہیں یا مکہ میں امیر المومنین سے جا ملو" مصعب نے آہ سرد کھینچ کر کہا "یہ مجھ سے نہ ہوگا کیونکہ کل قریش میں میرے بھانگے کا تذکرہ ہوگا اے صاحبزادہ تم آگے بڑھو میں تمہاری مدد پر ہوں۔ عیسیٰ بن مصعب یہ حکم پاتے ہی آدمیوں کو لیکر آگے بڑھا شامیوں نے چاروں طرف سے گھیر لیا مگر عیسیٰ کی چمکتی ہوئی تلوار انکی گردنوں پر تیر رہی تھی بالآخر بہت سے آدمیوں کو مار کر تلوار کے سایہ کے نیچے موت کی نیند سوراہا۔ عبدالملک نے مصعب سے امان قبول کرنے پر بے حد اصرار کیا دیر تک گڑ گڑاتا رہا لیکن مصعب کی زبان سے نہیں کے سوا ہاں نہ نکلا اسکے بعد مصعب اپنے خیمہ میں گیا بالوں میں تیل ڈالا عطر لگایا پھر پردوں کو گر کر باہر آیا اور لڑنے لگا اسکے ہمراہ اس وقت صرف سات آدمی باقی رہ گئے تھے۔ عبید اللہ بن زیاد بن ضبیاں نے صف لشکر سے نکل کر لکارا مصعب نے لپک کر تلوار چلائی خود کی کڑیاں ٹوٹ گئیں سر زخمی ہو گیا۔ شامی دور سے تیر برس آنے لگے۔ مصعب زخمی شیر کی طرح جھپٹ جھپٹ کر حملہ کر رہا تھا جب زخموں سے چور ہو گیا اور بیہوش ہو کر گر پڑا۔ عبید اللہ بن زیاد بن ضبیاں نے پہنچ کر اسکی دلیرانہ زندگی کا خاتمہ کر دیا۔ اور سر کاٹ کر

عبدالملک کے روبرو کھدیا۔ عبدالملک نے ایک زار دینار کے انعام کا حکم دیا مگر اس نے یہ کہہ کر قبول نہ کیا کہ میں نے اسکو اپنے بھائی کے بدلہ قتل کیا ہے اسکا بھائی رہزنی کرتا تھا جس کو مصعب کے کو تو ال نے گرفتار کر کے قتل کیا تھا۔ بعضوں کا یہ بیان ہے کہ مصعب کو مختار کے ہمراہیوں میں سے زائدہ بن قدامہ ثقفی نے قتل کیا اور عبید اللہ بن زیاد نے سر اتارا ہے لڑائی ختم ہونے پر عبدالملک کے حکم سے مصعب اور اسکا لڑکا دار جاثلیق میں نہر جیل کے قریب دفن کر دیا گیا یہ واقعہ اسکا ہے۔

بعد اس کے عبدالملک لشکر عراق سے بیعت لیکر کوفہ کی جانب روانہ ہوا اور مقام نخیلہ میں پہنچ کر قیام کر کے چالیس روز تک ٹھہرا رہا بعدہ کوفہ میں داخل ہوا خطبہ دیا لوگوں سے حسن سلوک اور انعام و وظائف مقرر کرنے کا وعدہ کیا یحییٰ بن سعید کو جعفر سے طلب کر کے امان دیدی یہ لوگ اس کے مامون ہوتے تھے۔ اور اپنے بھائی بشر بن مروان کوفہ کی محمد بن نمیر کو ہمدان کی یزید بن ورقار بن رویم کورے کی گوزری پر مامور کیا اور جیسا کہ اقرار کیا تھا صفمان کی حکومت انکو ندی، عبید اللہ بن یزید بن اسد (پدر خالد قسری)، یحییٰ بن معنوق ہمدانی، علی بن عبید اللہ بن عباس کے پاس اور ہذیل بن زفر بن حرث، عمر بن یزید حکمی وغیرہم خالد بن یزید کے پاس پناہ گزیں ہوئے تھے ان کو بھی عبدالملک نے امان نامہ لکھ دیا۔ عمر بن حرث نے عبدالملک کی خورنق میں بڑے تکلف کی دعوت کی عبدالملک نے اپنے لشکر و خدام و حشم کے خورنق میں داخل ہوا۔ عمر بن حرث کو اپنے برابر تخت پر بٹھایا کھانا کھانے کے بعد عبدالملک قصر کے دیکھنے کو اٹھا عمر بن حرث اس کے ہمراہ تھا ہر ایک مکان و معاملہ کو دریافت کرتا جاتا تھا اور عمر بن حرث بتلاتا جاتا تھا۔

عبید اللہ بن حازم کو مصعب کی روانگی اور جنگ عبدالملک کا حال معلوم ہوا تو اس نے دریافت کیا ”کیا اس کے ہمراہ عمر بن معمر ہے؟“ جواب دیا گیا ”وہ فارس میں ہے“ پھر استفسار کیا ”تو مہلب ہے؟“ حاضرین نے کہا ”وہ جنگ خوارج پر مامور ہے“ پھر پوچھا

”عباد بن حصین اسکے ہمراہ ہے؛“ کہا گیا ”وہ بصرہ میں ہے“ عبداللہ بن حازم نے ایک
 آہ کھینچ کر کہا ”اور میں خراسان میں ہوں۔“
 خذینی فخر بنی جہاراً وانشدی بلحم امری لہریشہد الیوم ناصر
 محکم بکڑلو اور اعلان کے ساتھ سختی کرو کیونکہ مرانہ کوئی حامی ہے اور نہ میرے قتل کی شہادت دینے والا
 عبدالملک نے کوفہ میں پہنچ کر مصعب کا سر شام کی طرف روانہ کیا۔ جب دمشق پہنچا تو
 لوگوں نے اسکی تشہیر کا قصد کیا لیکن عبدالملک کی بیوی عاتکہ بنت زید بن معاویہ نے
 اس سے روکا اور اسکو غسل دے کر دفن کر دیا۔ مہلب کو جو خوارج سے جنگ کر رہا تھا اسکی
 اطلاع ہوئی تو اس نے عبدالملک بن مروان کی بیعت لوگوں سے لے لی۔ عبداللہ بن زبیر
 کو یہ خبر لگی تو انھوں نے لوگوں کو جمع کر کے خطبہ میں کہا:-

جمع ستائش اللہ کے لئے ہے جو دنیا اور ہر چیز کا مالک ہے جسکو چاہتا ہے ملک دیتا
 ہے اور جس سے چاہتا ہے پھین لیتا ہے اور جس کو چاہتا ہے عزت دیتا ہے اور جس کو
 چاہتا ہے ذلیل کرتا ہے۔ آگاہ ہو جاؤ کہ اللہ اسکو ذلیل نہیں کرتا جو حق پر ہوتا ہے اگرچہ
 وہ تنہا ہو اور جس کا ولی شیطان ہوتا ہے اس کو عزت نہیں دیتا اگرچہ اس کے ساتھ ایک
 عالم ہو۔ آگاہ ہو! ہمارے پاس عراق سے ایسی خبر آئی ہے جس سے ہم کو رنج ہوا ہے اور
 ہم اس سے خوش بھی ہوئے ہیں ہمارے پاس مصعب رحمہ اللہ کے قتل کی خبر آئی ہے پس
 جس سے ہم خوش ہوئے ہیں یہ ہے کہ اسکا مارا جانا شہادت ہے اور جس سے ہم کو صدمہ
 ہوا ہے یہ ہے کہ دوست کی جدائی سے ایک رنج کی سوزش ہوتی ہے جسکا احساس مصیبت
 کے وقت دوست کو ہوتا ہے۔ بعد اس کے صاحب راء صبر و شکر کی طرف رجوع کرتا ہے۔
 مصعب کیا تھا اللہ کے بندوں میں سے ایک بندہ اور میرے مددگاروں میں سے ایک مددگار
 آگاہ ہو جاؤ کہ اہل عراق بی وفا و منافق ہیں۔ انھوں نے اسکو نہایت کم قیمت پر جو اس سے
 لیتے تھے سپرد اور بیع کر دیا۔ اگر وہ مارا گیا ہے تو اسکے بھائی و باپ و برادر چچا زاد بھی ماریں گے ہیں

جونیک اور صالح تھے اللہ کی قسم ہم اپنے بستروں پر نہ مریں گے جیسا کہ ابو العاص کی اولاد مر رہی ہے
واللہ اس میں کا کوئی شخص جاہلیت میں اور اسلام میں مارا نہیں گیا ہے اور ہم مرتے ہیں تو
نیزوں کی نوک پر اور تلواروں کے سایہ کے نیچے۔ آگاہ ہو جاؤ کہ دنیا عاریت لیگئی ہے اس
بادشاہ برتر سے جس کی حکومت ہمیشہ رہے گی اور اس کا ملک زایل نہ ہوگا۔ پس اگر وہ ہمارے
پاس آئے گی تو ہم اسکو زویل گمراہ کی طرح نہ لیں گے اور اگر وہ ہم سے روگردانی کرے گی
تو ہم اس پر ضعیف ووردناک کی طرح نہ روئیں گے۔ میں یہی کہتا ہوں اور اپنے اور تمہارے
لئے اللہ تعالیٰ سے استغفار کرتا ہوں۔“

اس واقعہ سے اہل بصرہ مطلع ہوئے تو وہاں حمدان بن ابان و عبد اللہ بن ابی
بکرہ میں حکومت کی نزاع پیدا ہو گئی۔ حمدان نے عبد اللہ بن الہتم سے مدد طلب کی بنو امیہ
اس کی بہت عزت کرتے تھے۔ چنانچہ جس وقت بعد قتل مصعب عراق پر عبد الملک کا پورا پورا
قبضہ ہو گیا تو اس نے بصرہ کی سنگو زری خالد بن عبد اللہ بن اسید کو دی اس نے اپنی
طرف سے بصرہ میں پہنچ کر حمدان کو معزول کر کے عبد اللہ بن ابی بکرہ کو مقرر کیا۔ بعد ازاں
۳۳ھ میں خالد بن عبد اللہ حکومت بصرہ سے معزول کر دیا گیا بجائے اس کے بشر بن مروان
مامور ہوا اور دونوں شہروں کی گورنری دی گئی۔ بشر بن مروان نے کوفہ میں عمر بن حریش کو
اپنا نائب مقرر کر کے بصرہ میں قیام کیا اور ۳۳ھ میں عبد الملک نے جزیرہ و ارمینیہ کی گورنری
اپنے دوسرے بھائی محمد بن مروان کو عنایت کی اس نے روم پر حملہ کیا اور انکی قوت کو سخت
نقصان پہنچایا بعد اسکے کہ شاہ روم نے زمانہ فتنہ میں ایک ہزار دینار یومیہ بطور تاوان دینے
کا اقرار کر لیا تھا

عبد الملک و زفر بن حرث | ہم اوپر واقعہ راہطہ میں بیان کر آئے ہیں کہ زفر بن حرث
قریباً کی طرف چلا گیا تھا۔ قیس کا ایک خاصہ مجمع اس کے پاس مجتمع ہو گیا تھا اور یہ وہاں
ٹھہرا ہوا عبد اللہ بن زبیر کی خلافت کی ترغیب لوگوں کو دے رہا تھا۔ عبد الملک نے

زینہ حکومت پر قدم رکھنے کے بعد ابان بن عقبہ بن ابی معیط کو جو حمص کا گورنر تھا زفر پر حملہ کرنے کو لکھ بھیجا۔ ابان بن عقبہ نے حکم پاتے ہی قرقیسیا کا رخ کیا اور مقدمۃ الجیش پر عبداللہ بن رمیت علاقائی کومامور کر کے آگے بڑھنے کو کہا عبداللہ بن رمیت نے ابان کے پیچھے سے پیشتر لڑائی چھیڑ دی اس کے ہمراہیوں میں سے تقریباً تین سو آدمی مارے گئے بعد اسکے ابان آیا اور لڑائی کا عنوان بدل گیا عبداللہ بن رمیت کی گئی ہوئی قوت عود کر آئی و کعب بن زفر معرکہ کارزار میں کام آگیا جس سے زفر کی قوت گھٹ گئی اس اثنا میں عبدالملک قبل جنگ مصعب قرقیسیا میں آپہنچا چاروں طرف سے محاصرہ کر کے منجیقین نصب کرادین بنو کلب نے عبدالملک سے درخواست کی کہ ہمارے ساتھ قیس والوں کو نہ ملاؤ کیونکہ انھوں نے زفر بن حرث سے سازش کر لی ہے وقت جنگ یہ بھاگ کھڑے ہونگے۔ عبدالملک اسکو منظور کر کے نہایت سختی سے محاصرہ کئے ہوئے حملہ کر رہا تھا اور زفر روزانہ شہر سے نکل کر مقابلہ کرتا تھا ایک روز زفر نے اپنے لڑکے ہذیل کو لشکرِ شام پر دھاوا کرنے کو کہا اور یہ حکم دیا کہ جب تک عبدالملک کے خیمہ پر پہنچ کر اسکو نہ گرا لینا واپس نہ آنا چنانچہ اس نے ایسا ہی کیا۔ اس واقعہ کے بعد عبدالملک نے اپنے بھائی (محمد بن مروان) کو زفر کے پاس بھیجا اور یہ کہلا بھیجا کہ تم کو اور تمہارے لڑکے اور ان لوگوں کو جو تمہارے ہمراہ ہیں پناہ دیجاتی ہے اور جو تم پسند کرے وہ لیلو۔ محمد بن مروان نے یہ پیام ہذیل بن زفر سے کہا۔ ہذیل اپنے باپ کے پاس گیا اور عرض کیا "ابن زبیر سے ہمارے حق میں عبدالملک زیادہ بہتر ہے وہ امن دینے کہتا ہے منظور کر لیجئے" زفر نے اس شرط سے قبول کیا کہ ایک برس تک بیعت کرنے کا اسکو اختیار دیا جائے اور کسی خاص مقام میں رہنے پر مجبور نہ کیا جائے اور ابن زبیر کے مقابلہ پر کسی قسم کی اعانت نہ طلب کی جائے۔ ہنوز فریقین میں نامہ و پیام ہو رہا تھا کہ کسی نے عبدالملک کو یہ خبر دیدی کہ شہر پناہ کے چار برج منہدم ہو گئے ہیں عبدالملک نے صلح سے انکار کر کے حملہ کرنے کا حکم دیدیا لیکن میدان جنگ زفر کے ہاتھ رہا عبدالملک کی فوج

مورچہ سے ہٹ کر اپنے خیموں میں آگئی۔ عبد الملک نے گہرا کر کہا "بھیجا" جو شرط تم پیش کرتے ہو مجھے منظور میں " زفر نے کہا "میں تاحیات عبد اللہ بن زبیر تمہاری بیعت نہ کروں گا اور اس معرکہ میں جو خونریزی ہوئی ہے اسکا تم مجھ سے مواخذہ نہ کرنا اور مجھکو مع میرے کل ہمراہیوں کے امان دینا" عبد الملک نے اسکو منظور کر لیا اور امان نامہ لکھ کر دیدیا۔ لیکن زفر تھوڑے دنوں تک عبد الملک سے نہ ملا اس خوف سے کہ اسکے ساتھ بھی عمر بن سعید کا جیسا برتاؤ نہ کیا جائے۔ عبد الملک نے رسول اللہ صلی اللہ علیہ وسلم کا عصا بچھ دیا۔ زفر حاضر ہوا عبد الملک نے اپنے برابر تخت پر بیٹھا لیا اور اپنے لڑکے سے زفر کی لڑکی کی مسلمہ الرباب کی شادی کر دی۔ بعد ازاں عبد الملک جنگ مصعب کو روانہ ہوا۔ زفر نے اپنے لڑکے ہذیل کو معہ ایک لشکر کے ہمراہ کر دیا۔ لیکن جب وقت فریقین کا مقابلہ ہوا ہذیل بھاگ کر مصعب کے پاس چلا گیا اور ابن اشتر کے ساتھ ہو کر لڑتا رہا تا آنکہ ابن اشتر مارا گیا اور ہذیل کوفہ میں چھپ گیا۔ عبد الملک نے اسکو کوفہ پر قبضہ کرنے کے بعد امان دیدی۔

قتل عبد اللہ بن حازم | اس سے پیشتر ہم لکھ آئے ہیں کہ خراسان میں عبد اللہ بن حازم سے بنو تمیم نے مخالفت کر لی تھی اور یہ لوگ تین گروہ ہو گئے تھے

دو فریق تو جنگ سے رُکے رہے باقی رہا تیسرا گروہ جس کا سردار بھیر بن ورقار صریبی تھا اور جس سے نیشاپور میں ابن حازم لڑ رہا تھا۔

عبد الملک نے مصعب کے مارے جانے کے بعد عبد اللہ بن حازم کو اس مضمون کا خط لکھا "تم میری بیعت کر لو میں تم کو سات برس کا خراج خراسان معاف کرتا ہوں" یہ خط ایک شخص جو بنو عامر بن صعصعہ سے تھا لیکر روانہ ہوا۔ عبد اللہ بن حازم نے پڑھ کر کہا "اگر سلیم و عامر میں فساد کا اندیشہ نہ ہوتا تو میں تم کو مار ڈالتا لیکن اب تم اپنا یہ خط کھا لو" چنانچہ اُس نے کھا لیا۔

عبد اللہ بن حازم کی طرف سے مرو کا عامل بکیر بن و شاح تمیمی تھا۔ عبد الملک نے اسی

زمانہ میں اسکو بھی خط لکھا تھا اور خراسان کی حکومت دینے کا وعدہ کیا تھا چنانچہ اس نے اور کل اہل مرو نے عبداللہ بن زبیر کی بیعت توڑ کر عبدالملک کی بیعت کر لی۔ عبداللہ بن حازم کو اسکی اطلاع ہوئی تو اس خوف سے کہ بکیر مع اہل مرو کے آنے جائے اور اہل نیشاپور اسکے ہم آہنگ نہ ہو جائیں بکیر کو چھوڑ کر مرو کی طرف روانہ ہوا۔ بکیر نے تعاقب کیا۔ مرو کے قریب ایک قریہ میں مقابلہ ہو گیا ایک سخت لڑائی کے بعد بکیر کے ہاتھ سے ابن حازم مارا گیا۔ بکیر نے اس وقت بشارت فتح عبدالملک کے پاس بھیجی۔ اتفاق سے بکیر بن و شاح اہل مرو کو لے ہوئے آپہنچا عبداللہ بن حازم کا سر کاٹ کر عبدالملک کے پاس روانہ کرنے کا قصد کیا۔ بکیر نے روکا تو بکیر نے ایک لکڑی کھینچ ماری جس سے اسکا سر ٹوٹ گیا اور گرفتار کر کے قید کر دیا اس کے بعد حازم کے سر کو عبدالملک کے پاس باظہار اس امر کے کہ اس نے اسکو مارا ہے بھیجا اور خود حکومت خراسان پر مستولی ہو گیا۔

بعضوں کا یہ بیان ہے کہ بعد شہادت عبداللہ بن زبیر کے عبداللہ بن حازم مارا گیا ہے اور عبدالملک نے انکا سر اس کے پاس بھیجا تھا اور اپنی بیعت کرنے کو لکھا تھا۔ عبداللہ بن حازم نے اسکو غسل دیکر کفن پہنایا اور عبداللہ بن زبیر کے لڑکوں کے پاس مدینہ بھیجا اور بعد اسکے عبدالملک کے قاصد کے ساتھ وہ بڑتاؤ کیا جسکو ہم اوپر لکھ آئے ہیں۔

شہادت عبداللہ بن زبیر | عبدالملک نے شام و عراق پر قبضہ حاصل کر لینے کے بعد عروہ بن زبیر کو بصرہ کو بھیجا اور اپنی بیعت کرنے کو لکھا تھا۔ عبداللہ بن حازم نے اسکو غسل دیکر کفن پہنایا اور عبداللہ بن زبیر کے لڑکوں کے پاس مدینہ بھیجا اور بعد اسکے عبدالملک کے قاصد کے ساتھ وہ بڑتاؤ کیا جسکو ہم اوپر لکھ آئے ہیں۔

طرف روانہ کیا اور یہ حکم دیا کہ مدینہ منورہ میں تا صدور حکم ثانی نہ داخل ہونا شہر کے باہر پڑاؤ کرنا۔ اندنوں عبداللہ بن زبیر کی طرف سے حرث بن حاطب بن معمر جمعی مدینہ کے گورنر تھے۔ عروہ کے آتے ہی وہ بھاگ کھڑے ہوئے۔ ایک مہینہ تک عروہ لوگوں کے ساتھ مدینہ منورہ میں نماز جمعہ پڑھتا اور اپنے لشکر گاہ میں واپس چلا آتا تھا۔ جب عبداللہ بن زبیر کی طرف سے کچھ چھیڑ چھاڑ نہ ہوئی تو عروہ حسب الحکم عبدالملک شام کو لوٹ گیا اور حرث بن حاطب مدینہ منورہ

میں آگے پھر عبداللہ بن زبیر نے سلیمان بن خالد دورقی کو خیبر و فدک پر مامور کر کے روانہ کیا اور عبدالملک نے عبدالملک بن حرث بن حکم کو بسرا فسری چار ہزار فوج کے حجاز پر حملہ کرنے کا حکم دیا۔ عبدالملک نے وادی القری میں پہنچ کر ڈیرے ڈالے اور ابن تمقام کو ایک دستہ فوج کے ساتھ سلیمان پر شیخون مارنے کی غرض سے خیبر بھیج دیا۔ سلیمان یہ سکر خیبر سے بھاگا لیکن کچھ فائدہ نہ پہنچا ابن تمقام نے اسکو معہ ہمراہیوں کے گرفتار کر کے قتل کر ڈالا اور خود خیبر میں ٹھہر گیا۔ عبدالملک کو اس واقعہ کے سننے سے صدمہ ہوا حاضرین سے مخاطب ہو کر بولا۔ افسوس! ابن تمقام نے ایک نیک شخص کو بے قصور قتل کر ڈالا۔ بعد اس کے عبداللہ بن زبیر نے حرث بن حاطب کو مدینہ منورہ سے معزول کر کے جابر بن اسود بن عوف زہری کو مامور کیا پس جابر نے ابو بکر بن ابوقیس کو چھ سو آدمیوں کی جمعیت سے خیبر کی طرف روانہ کیا۔ ابن تمقام سے لڑائی ہوئی میدان جنگ ابو بکر کے ہاتھ رہا ابن تمقام پسپا ہو کر بھاگا اسکے ہمراہی کچھ معرکہ کارزار میں کام آئے کچھ گرفتار ہو کر مار ڈالے گئے۔ عبدالملک نے یہ خبر پا کر طارق بن عمر (عثمان کے آزاد غلام) کو حجاز کی طرف روانہ کیا اور یہ حکم دیا کہ ماہین وادی القریٰ اور ایلہ کے قیام کرنا اور نہایت ہوشیاری سے جہانتک ممکن ہو ابن زبیر کے عمال کو تصرف سے روکنا اور حجاز میں جو مخالفت پیدا ہو اسکی انسداد کرتے رہنا۔ طارق نے سرزمین حجاز میں پہنچ کر ایک رسالہ خیبر کی طرف بھیجا۔ ابو بکر بن قیس معہ دو سو آدمیوں کے معرکہ جنگ میں کام آ گیا۔ عبداللہ بن زبیر نے قباع عامل بصرہ کو اہل مدینہ کی امداد پر دو ہزار سواروں کے بھیجنے کو لکھا قباع نے اس حکم کی تعمیل کی اور جابر بن اسود نے بحکم عبداللہ بن زبیر ان لوگوں کو طارق سے لڑنے کو روانہ کیا طارق نے نہایت مردانگی سے ان کو پسپا کر کے انکے سردار اور بہت سے آدمیوں اور زخمی قیدیوں کو بھی قتل کر ڈالا اور خیبر سے لوٹ کر وادی القریٰ میں واپس آیا۔ عبداللہ بن زبیر نے جابر بن اسود کو حکومت مدینہ منورہ سے معزول کر کے مدینہ میں طلحہ بن عبداللہ بن عوف معروف بہ طلحہ النذار کو مامور کیا پس یہ مدینہ منورہ کی گورنری کرتا رہا

یہاں تک کہ طارق نے اسکو نکال باہر کیا۔

مصعب ابن زبیر کے قتل کے بعد عبدالملک نے کوفہ پہنچ کر حجاج بن یوسف ثقفی کو تین ہزار لشکر شام کے ساتھ عبداللہ بن زبیر سے جنگ کرنے کو روانہ کیا اور ایک امان نامہ لکھ کر دیا اور یہ ہدایت کی کہ اگر عبداللہ بن زبیر اور اس کے ہمراہی بیعت خلافت کر لیں تو یہ امان نامہ دیدینا۔ حجاج بن یوسف ثقفی جمادی الاول ۲۱ھ میں کوفہ سے روانہ ہو کر مدینہ منورہ کو چھوڑتا ہوا طائف میں جا اُترا اور ایک مدت تک عرفہ کی طرف اپنے سواروں کو روزانہ بھیجتا تھا جہاں پر عبداللہ بن زبیر کے سواروں سے مقابلہ ہوتا اور انکو وہ پسپا کر کے واپس چلے آتے تھے۔ بعد چندے حجاج نے عبدالملک کی خدمت میں اس مضمون کی عرضداشت روانہ کی کہ عبداللہ بن زبیر کی طاقت بالکل گھٹ گئی ہے اس کے ہمراہی اس سے جدا ہو گئے ہیں۔ اگر آپ اجازت دیجئے تو مکہ معظمہ میں داخل ہو کر اسکا محاصرہ کر لیا جائے۔ مگر فوج میری امداد پر بھیج دیجئے، عبدالملک نے اس درخواست کو منظور کی اور طارق کو حجاج کی امداد پر مامور کیا۔ طارق ذیقعدہ ۲۱ھ میں وارد مدینہ منورہ ہوا طلحۃ الندار (عبداللہ بن زبیر کے گورنر) کو نکال کے ایک شامی شخص کو بجائے اسکے متعین کیا اور پھر وہاں سے پانچ ہزار آدمیوں کی جمعیت سے مکہ معظمہ کی طرف روانہ ہوا۔

اس سے پیشتر حجاج بن یوسف احرام باندھ کر مکہ میں داخل ہو گیا تھا اور زبیر میمون پر قیام پذیر تھا لوگوں کے ساتھ وہ حج میں شریک ہوا نہ تو طواف کیا اور نہ صفا و مروہ کے درمیان سعی کی اور عبداللہ بن زبیر کو عرفات میں داخل ہونے سے روک دیا۔ مجبور ہو کر انھوں نے مکہ ہی میں قربانی کی حالانکہ انھوں نے حجاج کو طواف اور سعی سے منع نہیں کیا تھا اور اسکے حجاج نے کوہ البقیع پر منجیقین نصب کرائیں اور کعبہ محترم پر پتھروں کا مینہ برسانے لگا اتفاق یہ کہ عبداللہ بن عمر بھی حج کو آئے تھے۔ حجاج بن یوسف سے کہلا بھیجا سنگیاری موقوف کرادو اللہ تعالیٰ کے بندے اس کے محترم مکان کی زیارت کو آئے ہوئے ہیں سنگیاری کی وجہ سے

نہ طواف کر سکتے ہیں اور نہ مابین صفا و مروہ سعی کر سکتے ہیں۔ حجاج نے تا انقضای زمانہ حج سنگباری موقوف کر دی جون ہی ایام حج منقضی ہوئے حجاج کے منادی نے ہر چہار طرف یہ ندا دی کہ ”تم لوگ اپنے اپنے شہروں کو واپس جاؤ ہم ابن زبیر پر پھر سنگباری کیا چاہتے۔ یہ سنکر حاجیوں کے قافلہ اپنے اپنے شہروں کی طرف روانہ ہو گئے اور حجاج بن یوسف کے لشکر یوں نے منجیق سے پتھر برسائے شروع کر دیئے۔ خانہ کعبہ پر پتھر کا پہنچنا تھا کہ آسمان سے ایک کڑک کی آواز سنائی دی اور بجلی کوندی دو روز تک یہی حالت قائم رہی چند لوگ لشکر شام کے اس خوفناک آواز سے ڈر کر مر گئے حجاج نے کہا ”تم لوگ خوف زدہ نہ ہو میں ابن تہامہ ہوں اور یہ اسکی بجلیاں ہیں۔ تم لوگ خوش ہو کہ میری فتحیابی کا نشان آپہنچا“ دوسرے دن اتفاق سے ابن زبیر کے ہمراہیوں میں سے ایک یادو شخص پز بجلی گری اور اس صدمہ سے وہ لوگ مر گئے۔ اہل شام کو اس سے بہت بڑی مسرت ہوئی۔ حجاج بن یوسف نے جوش میں آکر خود منجیق سے پتھر برسائے شروع کر دیئے۔ بڑے بڑے پتھر عبداللہ بن زبیر کے روبرو آکر گرتے تھے اور یہ کھڑے ہوئے ناز پڑھا کرتے تھے۔ ایک عرصہ دراز تک یہ لڑائی اسی عنوان سے جاری رہی یہاں تک کہ طویل حصار سے اہل مکہ کا غلہ ختم ہو گیا۔ باہر سے کوئی راستہ رسد کے آنے کا نہ تھا لوگ شدت گرسنگی سے پریشان ہونے لگے۔ عبداللہ بن زبیر نے اپنے گھوٹے کو ذبح کر کے گوشت تقسیم کر دیا۔ گرانی کا یہ عالم ہو گیا کہ ایک مرغی دس درہم کو ڈھونڈنے سے نہ ملتی تھی۔ عبداللہ بن زبیر کے مکانات غلہ اور کھجوروں اور جوس سے بھرا ہوا تھا۔ بنظر انجام بینی ذخیرہ میں سے صرف اس قدر خرچ کرتے تھے جتنا کہ لوگوں کے بقا حیات کیلئے کافی سمجھا جاتا تھا۔ حجاج بن یوسف یہ رنگ دیکھ کر حصار میں سختی کرنے لگا اور عبداللہ بن زبیر کے ہمراہیوں کو امان نامہ لکھ کر بھیج دیا۔ تقریباً دس ہزار آدمی ان سے علیحدہ ہو کر حجاج سے آئے منجملہ ان لوگوں کے جنہوں نے امان حاصل کر کے اپنے لائق سردار سے علیحدگی اختیار کی تھی عبداللہ بن زبیر کے دولٹ کے حمزہ و حبیب بھی تھے لیکن ان کا تیسرا

لڑکا ان کے ساتھ ہو کر برابر لڑتا رہتا تھا تاکہ داد مردانگی پا کر عین معرکہ میں کام آگیا۔ ہمراہیان عبداللہ بن زبیر کی غلجیگی کے بعد حجاج بن یوسف نے اپنے لشکریوں کو جمع کر کے خطبہ دیا "تم لوگ عبداللہ بن زبیر کی قوت کا اندازہ کر چکے ہو ان کے ہمراہیوں کو دیکھ لیا ہے وہ اس قدر کم ہیں کہ اگر تم ان پر ایک ایک مٹھی کنکریاں پھینکو تو وہ دب کر مر جائیں گے بایں ہمہ وہ بھوکے پیاسے تم سے لڑ رہے ہیں۔ اے شام کے دلاور بڑھو اور حجون والوار کے میدان میں پھیل جاؤ عبداللہ بن زبیر اب چند ساعت کا مہمان ہے" عبداللہ بن زبیر کو اسکی اطلاع ہوئی تو وہ اپنی ماں اسمار کے پاس آئے اور کہا "اے ماں! مجھے لوگوں نے دھوکا دیا ذلیل کیا یہاں تک کہ میرے لڑکوں نے بھی مجھے رسوا کیا۔ اگر میں دنیا کو چاہوں تو مخالفین مجھے دیکھتے ہیں آپ کی اس بابت کیا رائے ہے؟" اسمار نے جواب دیا "تم اپنے معاملہ کو مجھ سے زیادہ اچھا سمجھ سکتے ہو لیکن اگر تم حق پر ہو اور اسی کی طرف لوگوں کو بلاتے ہو تو جو کر رہے ہو کئے جاؤ تمہارے ہمراہی اسی راہ میں مارے گئے ہیں۔ تم اپنی گردن ایسی رسی میں نہ پھنساؤ کہ بنو امیہ کے نو عمر لڑکے اس سے کھیلیں اور اگر تم نے دنیا کے حاصل کرنے کا قصد کیا تھا تو تم بہت ہی نااہل بندہ ہو تم نے اپنے کو بھی ہلاک کیا اور ان لوگوں کو بھی جو تمہارے ہمراہ تھے۔ اور اگر تم یہ کہتے ہو کہ میں حق پر تھا لیکن میرے ہمراہیوں نے مجھے دھوکا دیا اس سے میں کمزور ہو گیا تو یہ فعل نیکوں اور دینداروں کا نہیں ہے" عبداللہ بن زبیر نے کہا "مجھے خوف اس امر کا ہے کہ بعد قتل کے مجھے وہ لوگ ملکہ کریں گے اور صلیب پر چڑھائیں گے" اسمار نے جواب دیا "برخوردار من! بکری جب ذبح کر ڈالی گئی تو کھال کھینچنے کی اُسے پرواہ نہ ہوگی تم جو کچھ کر رہے ہو بصیرت کے ساتھ کئے جاؤ اور اللہ تعالیٰ سے مدد کے خواستگار رہو" عبداللہ بن زبیر نے اپنی ماں کے سر کا بوسہ لیکر کہا "میری بھی یہی رائے تھی۔ اس وقت تک نہ مجھے دنیا کی خواہش ہوئی اور نہ حکومت کی تمنا۔ مجھ کو اس کام کے اختیار کرنے پر صرف اس امر نے مجبور کیا تھا کہ اللہ تعالیٰ کے احکام

کی پابندی نہیں کی جاتی تھی اور ممنوعات سے لوگ پرہیز کرتے تھے اور میں جب تک میرے دم میں دم رہتا برابر حق کے لئے لڑتا رہتا لیکن میں نے یہ مناسب سمجھا کہ آپ سے بھی اس امر میں رائے لیلوں پس آپ نے میری بصیرت اور زیادہ کر دی اور اے میری ماں! میں آج ضرور مارا جاؤنگا تم زیادہ منموم نہ ہونا اور تم مجھے اللہ تعالیٰ کے سپرد کرو۔ تمہارے لڑکے نے کسی فعل ناجائز کے ارتکاب کا قصد تک نہیں کیا اور نہ کسی امر مذموم و بدکاری کی طرف توجہ کی ہے نہ تو اس نے بد عمدی کی ہے نہ کسی پر ظلم کیا ہے اور نہ کسی ظالم کا معین و مددگار ہوا ہے اور نہ اس نے حتی الامکان اللہ تعالیٰ کے خلاف مرضی کوئی کام کیا ہے۔ اے اللہ تعالیٰ میں اس امر کو اپنے نفس کی برأت کی غرض سے نہیں ظاہر کرتا ہوں بلکہ اپنی ماں کی تسلی خاطر کی غرض سے کہتا ہوں۔ اسمار بولیں ”مجھے امید ہے کہ اللہ تعالیٰ تم کو اسکا اجر جمیل عطا فرمائے گا تم اللہ تعالیٰ کا نام لیکر دشمنوں پر حملہ آور ہو اگر فتیاب ہو گے تو مجھے تمہاری فتح مندی سے مسرت ہوگی“ پھر سوچ کر کہا ”اچھا میں بھی تمہارے انجام کار دیکھنے کو چلتی ہوں“ عبداللہ بن زبیر نے کہا ”آپ تکلیف نہ کیجئے اللہ تعالیٰ آپ کو جزاے خیر دے البتہ دعا خیر سے مجھے فراموش نہ کیجئے گا“ اسمار کی آنکھوں میں ان کلمات سے آنسو بھر آئے رخصتی کی وقت اسمار نے بیٹے کو گلے لگایا اتفاق سے ہاتھ زرہ پر پڑ گیا دریافت کیا ”یہ کیا ہے تم نے اس کو پس ارادہ سے پہنا ہے؟“ جواب دیا ”محض اطمینان و مضبوطی کی غرض سے“ اسمار نے یہ کہہ کر کہ اس سے کچھ اطمینان و مضبوطی نہیں ہوتی زرہ اتار لی اور معمولی کپڑے پہننے کو کہا۔ عبداللہ بن زبیر نے آستینیں سمیٹ لیں اور قمیص کے دامن اوپر اٹھا کر کمر سے باندھ لئے اور بسم اللہ کمر گھسے نکل پڑے۔ شامیوں پر ایک سخت حملہ کیا جس سے بہت آدمی کام آگئے لیکن یہ یکسیریں کہتے ہوئے انکے زرغہ سے نکل آئے بعض ہمراہیوں نے بھاگنے کی رائے دی آپ نے جواب دیا ”کیا برا وہ شخص ہے جو ایسی حالت میں بھاگ جائے میں تو اللہ تعالیٰ کی عنایت سے اسلام میں ہوں زیادہ برائے نیست کہ یہ لوگ مجھے قتل کر ڈالیں گے اس خوف سے

میدان جنگ چھوڑ کر بھاگنا محض حماقت ہے، اس وقت مسجد حرام کے کل دروازے شامیوں سے بھرے ہوئے تھے چاروں طرف سے مکہ معظمہ کی ناکہ بندی کر لی گئی تھی حجاج و طارق نے ابطح کی جانب مروہ تک گھیر لیا تھا اور ابن زبیر کبھی اسپر اور کبھی اسپر چلے کر رہے تھے۔

تھوڑی تھوڑی دیر کے بعد ابو صحنوان - عبداللہ بن صفوان بن امیہ بن خلف کو پکارا ٹھٹھا تھا اور یہ معترک کی طرف سے جواب دیتا تھا۔ حجاج نے یہ دیکھ کر کہ لوگ ابن زبیر پر حملہ کرنے سے جی چراتے ہیں اپنے لشکر پر عفتہ کیا اور طیش میں آکر پیادہ لشکر لے ہوئے عبداللہ بن زبیر کے علم بردار کو گھیر لیا۔ عبداللہ بن زبیر نے پہنچ کر اپنے علم بردار کو محاصرہ سے نکال لیا اور ایک پرزور حملہ سے حجاج کو پسپا کر کے لوٹے۔ مقام ابراہیم پر دو رکعتیں نفل کی پڑھیں اس اثنار میں حجاج نے پھر ان کے علم بردار پر حملہ کیا۔ باب بنوشیبہ پر لڑائی ہوئی اور انکا علم بردار مارا گیا علم حجاج کے آدمیوں نے لے لیا عبداللہ بن زبیر نماز سے فارغ ہو کر بلا علم کے پھر لڑنے لگے۔ ابن مطیع بھی ان کے ہمراہ تھا جو لڑتے لڑتے اس واقعہ میں کام آگیا۔ بعضوں کا بیان ہے کہ یہ زخمی ہو گیا تھا جس کے صدمہ سے لڑائی کے چند دنوں بعد وفات پائی۔ بعض مورخین کہتے ہیں کہ عبداللہ بن زبیر نے روز شہادت اپنے ہمراہیوں سے کہا تھا "اے آل زبیر! اگر تم مجھے اپنے نفس سے زیادہ خوش ہو تو یہ سمجھ لو کہ تم لوگ عرب کے ایک خاندان سے تھے جس نے اللہ تعالیٰ کی خوشنودی کی غرض سے سرفروشی کی ہے پس تم تلوار کی چھنکار سے خوف زدہ نہو کیونکہ زخم میں دو الگانے کا صدمہ زیادہ ہوتا ہے اس کے واقع ہونے سے تم لوگ اپنی اپنی تلواںیں تول لو اور حسب طرح اپنے چہروں کو بچاتے ہو اسکو بھی خون ناحق سے بچاؤ اور اپنی اپنی آنکھیں نیچی کر لو تاکہ اس کی چمک سے تم کو چکا چوندھ نہ ہو جائے اور ہر شخص اپنے مقابل پر حملہ آور ہو اور مجھے ڈھونڈتے نہ پھرنا اگر میری تلاش تم کو ہو تو میں اگلی صف میں رہوں گا" الغرض اسی قسم کے چند کلمات سمجھا کر لشکر شام پر حملہ کیا اور لڑتے لڑتے حجوں تک بڑھ گئے۔ لشکر شام سے ایک شخص نے دور سے تیر مارا جس سے پیشانی زخمی ہو گئی

اور چہرہ سے خون بہنے لگا مگر بائیں ہممہ نہایت مردانگی سے لڑتے رہے شامی لشکر دور سے پتھر و تیر برسائے لگا بالآخر (یوم سہ شنبہ) ماہ جمادی الثانی ۳۳۷ھ کو شہید ہو گئے۔ حجاج کے روبرو انکا سر پیش کیا تو اس نے سجدہ کیا اور اہل شام تکبیر کہہ اٹھے۔ بعد اسکے حجاج و طارق اٹھ کر انکی لاش پر آیا اور اسکو مقام مقام حجوں میں صلیب پر چڑھا کر سر موہ عبد اللہ بن صفوان و عمارہ بن عمرو بن حزم کے سروں کے عبد الملک کے پاس بھیج دیا۔ اسمار نے بعد شہادت لاش کی دفن کی اجازت چاہی لیکن حجاج نے انکار کیا اور عبد الملک کو یہ واقعات لکھ بھیجے۔ عبد الملک نے اسکو اس فعل زشت پر ملامت کی اور لاش دفن کرنیکی اجازت دیدی۔ بعد شہادت عبد اللہ بن زبیر ان کا بھائی عروہ۔ حجاج کے پہنچنے سے پہلے عبد الملک کے پاس جا پہنچا۔ عبد الملک نے اسکو کمال عزت سے تخت پر اپنے برابر بیٹھایا باتوں باتوں عبد اللہ بن زبیر کا ذکر آیا تو عروہ نے بے پروائی سے کہا وہ ایک شخص تھا۔ عبد الملک بولا "اُس نے کیا کیا؟" جواب دیا "مارا گیا" عبد الملک یہ سنتے ہی سجدہ میں چلا گیا جب سر اٹھایا تو عروہ نے کہا "حجاج نے اُسکی لاش صلیب پر چڑھا دی ہے دفن نہیں کرنے دیا اگر آپ اجازت دیجئے تو اُسکی لاش اسکی ماں کو دیدی جائے" عبد الملک نے یہ درخواست منظور کر لی اور حجاج کو لاش کے صلیب دینے پر ملامت نامہ خط لکھا۔ حجاج نے لاش کو صلیب سے اتر واکر اسمار کے پاس بھیج دیا۔ عروہ نے نماز جنازہ پڑھائی اور دفن کر دیا۔ اس کے تھوڑے دنوں بعد اسمار کا بھی انتقال ہو گیا۔

کامیابی کے بعد حجاج مکہ معظمہ میں داخل ہوا مسجد حرام کو خون اور پتھروں سے صاف کرایا۔ اور اہل مکہ سے عبد الملک کی بیعت لیکر مدینہ منورہ چلا گیا اور وہیں دو مہینہ تک ٹھہرا رہا۔ اہل مدینہ کو امیر المومنین عثمان کا قاتل سمجھ کر ستانے لگا انکی ذلت و رسوائی میں کوئی دقیقہ فرو گذاشت نہیں کیا۔ صحابہ کی ایک جماعت کے ہاتھوں پر سیدہ گرم کرا کے مہرے کرا دیں جیسا کہ ذمیوں کے ساتھ کیا جاتا تھا۔ منجملہ ان لوگوں کے جابر بن عبد اللہ و انس

بن مالک و سہل بن سعد تھے۔ بعد اسکے مدینہ منورہ سے پھر مکہ معظمہ کی طرف لوٹ آیا۔ مدینہ اور اہل مدینہ کی برائیوں میں اسکے بہت سے اقوال قبیحہ نقل کئے جاتے ہیں جسکے ذکر سے کچھ فائدہ نہیں ہے۔ اللہ تعالیٰ منتقم حقیقی ہے۔

بیان کیا جاتا ہے کہ سکہ میں عبدالملک نے طارق کو مدینہ منورہ سے معزول کر کے حجاج کو وہاں کا حاکم مقرر کیا تھا۔ اسی سکہ میں حجاج نے عبداللہ بن زبیر کے بنائے ہوئے کعبہ کو منہدم کر کے حجر اسود کو خانہ کعبہ سے باہر کر دیا اور اس بنا پر اس کو تعمیر کرایا جس بنا پر رسول اللہ علیہ وسلم نے اسکو قائم کیا تھا۔ عبدالملک اکثر کہا کرتا تھا کہ عبداللہ بن زبیر اس روایت میں جسکو اسنے ام المومنین عائشہؓ سے روایت کی ہے صادق نہیں تھا پس جب اس روایت کی صحت کی تصدیق اسکو ہو گئی تو یہ کہنے لگا کہ مجھے یہی پسند آیا کہ میں ابن زبیر کے بنا کر کعبہ کو ترک کر دوں۔

جنگ ازارقہ پر | جب عبدالملک نے خالد بن عبداللہ کو گوزری بصرہ سے معزول کر کے بجائے اسکے اپنے بھائی بشر بن مروان کو مامور کیا اور دونوں شہروں کی حکومت اسکو دیدی تو یہ حکم صادر کیا کہ مہلب کو جنگ ازارقہ پر مامور کیا جائے۔ اہل بصرہ میں سے جس جس کو چاہے وہ اپنے ہمراہ لیلے اور اس کی روانگی کے بعد اہل کوفہ میں سے کسی تجربہ کار ہوشیار اور جنگ آزمودہ شخص کو ایک عظیم الشان لشکر کے ساتھ مہلب کی کمک پر بھیجا جائے تاکہ خوارج چن چن کر ہلاک کر دیئے جائیں چنانچہ مہلب نے جدیع بن سعید بن قبیصہ کے ذریعہ سے لوگوں کو منتخب کیا اور بقصد جنگ خوارج روانہ ہوا۔ بشر کو یہ ناگوار گذرا اس نے عبدالرحمن بن مخنف کو بلا کر کہا "تم کو یہ معلوم ہی ہے کہ میں تمہاری کس قدر عزت کرتا ہوں میں نے تمہیں اس غرض سے بلایا ہے کہ لشکر کوفہ کو بسر افسری تمہارے جنگ ازارقہ پر روانہ کر دوں تم میرے حسن ظن کے مطابق اس کام کے لئے موزوں ہو۔" دیکھنا خیر دار مہلب کے فقروں میں نہ آجانا اور نہ اس کی رائے

و مشورہ سے کوئی کام کرنا۔ عبدالرحمن بن مخنف نے اس راے سے اتفاق کیا اور لشکر کوفہ کو لیکر روانہ ہوا۔ رامہر مز میں پہنچ کر مہلب کے لشکر گاہ سے ایک میل کے فاصلہ پر اس طرح ڈیے ڈالے کہ دونوں لشکر ایک دوسرے کو دیکھ سکتے تھے اور خوارج سے خندق کھود کر ٹرائی چھڑی۔ رامہر مز میں عبدالرحمن بن مخنف کو آئے ہوئے دس راتیں گزر چکی تھیں کہ بشر بن مروان کے مرنے کی خبر پہنچی اور یہ بھی معلوم ہوا کہ بوقت وفات اس نے خالد بن عبداللہ بن خالد کو بصرہ کی گورنری پر مقرر کیا ہے۔ اس خبر کا مشہور ہونا تھا کہ کوفہ و بصرہ کی فوجیں متفرق و منتشر ہو کر اپنے شہروں کی طرف لوٹ کھڑی ہوئیں اور اہواز میں پہنچ کر قیام کیا۔ خالد بن عبداللہ بن خالد نے انکو ہزار ہزار دھمکایا اور عبدالملک کی عقوبت سے ڈرایا لیکن وہ لوگ مہلب کی طرف واپس نہ ہوئے۔ عمر بن حریش سے شہر میں داخل ہونے کی اجازت طلب کی۔ اس نے بھی اجازت نہ دی تو رات کے وقت چھپ چھپا کر بلا اجازت شہر میں داخل ہو گئے۔

امیہ بن عبداللہ کو خراسان کی گورنری دی گئی | جس وقت بکیر بن وشاح کو خراسان کی گورنری دی گئی تھی اسی زمانہ سے تمیم اس کے مخالف بن بیٹھے تھے اور برابر اسی مخالفت و عصبیت پر دو برس تک اڑے رہے تا آنکہ اہل خراسان نے اس خیال سے کہ مبادا ملک میں بغاوت پھر نہ پھوٹ نکلے اور مخالفین کی یورش نہ ہو جائے۔ عبدالملک کی خدمت میں ایک عرضداشت مشعر حالات بالا لکھ بھیجی اور یہ بھی لکھا کہ خراسان کا انتظام بغیر کسی قریشی شخص کے درست نہیں ہوگا۔ عبدالملک نے اپنے مصاحبین سے اس کے متعلق مشورہ کیا۔ امیہ بن عبید اللہ بن خالد بن اسید نے عرض کیا "آپ اپنے خاندان میں سے کسی کو خراسان بھیج کر انتظام کیجئے" عبدالملک نے جواب دیا "اگر تو ابو ذریعہ سے ہزیمت اٹھا کر نہ بھاگتا تو البتہ تو اس کام کے لئے موزوں تھا" امیہ بن عبداللہ نے اپنی ہزیمت اٹھانے کی معذرت کی اور قسم کھا کر کہا "لشکریوں نے مجھے رسوا کیا تھا جب کوئی

لڑنے والا میرے پاس باقی نہ رہ گیا تو میں مجبوراً معدودے چند لوگوں کو ہمراہ لیکر بخوف ہلاکت بھاگ کھڑا ہوا اگر ایسا نہ کرتا تو وہ سب کے سب ہلاک ہو جاتے۔ اس سے پیشتر خالد بن عبداللہ نے بھی میری معذرت آپ کو لکھ بھیجی ہے اور اس واقعہ سے سب آگاہ ہیں، عبدالملک نے اسکا کچھ جواب ندیا اور خراسان کی سند گورنری لکھ کر دیدی۔

بکیر بن وشاح کو امیہ کی روانگی کی خبر لگی تو بحیر بن ورقار کے پاس پیام صلح بھیجا اور یہ اسوقت تک اس کے قید و نگرانی میں تھا جیسا کہ تم اوپر پڑھ آئے ہو، بحیر نے پہلے صلح کرنے سے انکار کیا لیکن بعض دوستوں کے کہنے اور قتل کے خوف سے مصالحت کر لی بکیر نے یہ اقرار لیکر کہ بحیر اس سے نہ لڑے گا چالیس ہزار درہم مرحمت کئے۔ مگر جس وقت امیہ نیشاپور کے قریب پہنچا تو بحیر اس سے ملنے کو آیا خراسان کے انتظامات اور اہل خراسان کے مطیع کرنے کے طریقے بتلائے، بکیر کی بد عہدی سے ڈرایا اور اسکے ساتھ ساتھ مرو تک آیا چونکہ امیہ نیک طینت تھا اس نے نہ بکیر سے کوئی تعرض کیا اور نہ اسکے عمال سے۔ بکیر کو محکمہ پولیس کی افسری دینا چاہی بکیر نے کہا "کل تک تو لوگ مجھے امیر سمجھتے تھے اور میرے پاس آلات حرب لاکر جمع کرتے تھے اور آج میں مامور ہو کر آلات حرب جمع کرتا پھروں" پھر امیہ نے اسکو خراسان کے کسی صوبہ کی گورنری دینے کا قصد کیا بحیر سدراہ ہو گیا اور اسکی بد عہدی و غداری سے ایسا ڈرایا کہ امیہ نے اسکو خراسان کے کسی صوبہ کی حکومت نہ دی۔ بعد اس کے امیہ نے اپنے لڑکے عبداللہ کو سجستان کا والی بنایا۔ بستامیں جا کر اس نے قیام کیا اور تمیل پر فوج کشی کی جو ترک پر بعد مقتول اول کے حکومت کر رہا تھا۔ اسکے دل پر مسلمانوں کا خوف مستولی تھا۔ اس نے ہدایا و تحائف بھیج کر ایک لاکھ درہم سالانہ خراج پر صلح کا پیام دیا عبداللہ بن امیہ نے منظور نہ کیا اور اسکے ملک میں گھس کر چاروں طرف سے ناکہ بندی کر لی۔ تمیل نے مجبور ہو کر پھر صلح کی درخواست کی۔ عبداللہ بن امیہ نے یہ شرط پیش کی کہ کل مال و اسباب و ملک چھوڑ کر جلا وطن ہو جاؤ۔ تمیل نے اسکو تو نا منظور کیا

لیکن تین لاکھ درہم دیکر اس شرط سے مصالحت کر لی کہ آئندہ وہ مسلمانوں پر حملہ اور نہ ہوگا جب عبدالملک کو اس کی اطلاع ہوئی تو اُس نے اسکو معزول کر دیا۔

سے میں عبدالملک نے حجاج بن یوسف ثقفی کو بصرہ و
عراق پر حجاج کی گورنری

کوفہ کی سند گورنری مرحمت کی۔ یہ اندلوں مدینہ منورہ میں تھا پس اُس نے بارہ شتر سواروں کے ساتھ مدینہ منورہ سے عراق کا قصد کیا۔ ماہ رمضان المبارک میں وارد کوفہ ہوا۔ یہ وہ زمانہ تھا کہ بشر نے مہلب کو جنگ خوارج پر بھیجا تھا۔ مہلب میں گیا مہلب پر چڑھ کر بیٹھا اور لوگوں کے مجتمع کرنے کا حکم دیا لوگوں نے اسکو خارجی سمجھ کر اسکے تکلیف و ایذا رسانی کی فکر کی۔ چنانچہ عمیر بن ضبابی برجی سنگریزہ مٹھیوں میں لیکے بیٹھا پس جب حجاج بولنے لگا تو عمیر دل ہی دل میں ایسا ڈرا کہ سنگریزے اسکے ہاتھ سے گرتے جاتے تھے اور اسکو اسکی اطلاع نہ تھی۔ جسوقت سب لوگ مجتمع ہو گئے حجاج بن یوسف نے چہرہ پر سے نقاب اٹھایا اور خطبہ دینے لگا۔ جس میں اہل کوفہ کو مہلب سے تخلص کرنے پر دہمکایا تھا۔ مورخین نے اسکو اپنی تصانیف میں اور ابن اثیر نے کامل میں نقل کیا ہے خطبہ دیکر دارالامارت میں آیا لوگ اپنے وظائف لینے اور مہلب کے پاس جانے کو حاضر ہوئے۔ عمیر بن ضبابی نے کھڑے ہو کر کہا ”میں بوڑھا ضعیف و ناتواں ہوں اور میرا یہ لڑکا مجھ سے زیادہ مضبوط و توانا ہے (مقصود یہ تھا کہ جنگ ازارقہ پر میرے لڑکے کو بھیجو) حجاج بن یوسف بولا ”تو کون ہے؟“ اس نے جواب دیا ”عمیر بن ضبابی“؛ دریافت کیا ”وہی عمیر بن ضبابی جس نے امیر المومنین عثمانؓ کے مکان پر حملہ کیا تھا“؛ جواب دیا ”ہاں“ اسپر حجاج نے کہا ”اے اللہ کے دشمن کیا خون عثمان کا بدلہ تجھ سے نہ لوں؟ بیشک اللہ تعالیٰ نے مجھے اسی غرض کے لئے بھیجا ہے تو یہ بتا کہ تجھے کس نے اس امر پر آمادہ کیا تھا؟“ جواب دیا ”عثمانؓ نے میرے بوڑھے باپ کو قید کر دیا تھا“ حجاج نے کہا ”میں تیرا زندہ رہنا پسند نہیں کرتا تیرے قتل کرنے میں دونوں شہروں کی بہتری ہے۔ عمیر جواب دینے کو تھا کہ

حجاج نے اسکی گردن زدنی اور اس کے مال و اسباب لوٹ لینے کا حکم دیدیا۔ بعضے کہتے ہیں کہ عتبہ بن سعید بن ابی العاص کے برانگیختہ کرنے سے عمیر بن ضبابی کے قتل پر حجاج آمادہ ہوا تھا اور اسکے منادی نے یہ ندا کی تھی کہ آگاہ ہو جاتے جاؤ بے شک ابن ضبابی نے تین نداؤں کے بعد تخلف کیا ہے اسوجہ سے اسکے قتل کا حکم دیا گیا ہے اور اللہ تعالیٰ کا ذمہ اس سے بری ہے جو شخص مہلب کے لشکر کے سوا اس شب کو اپنے گھر میں قیام کریگا۔ لوگ یہ سنتے ہی مہلب کی طرف دوڑ پڑے جو ان دنوں دار ہرمز میں تھا۔ واقف کاروں نے لوگوں کو جانچ کر لشکر مجتمع و مرتب ہو جانے کی اطلاع دی۔

بعد اسکے حجاج نے حکم بن ایوب ثقفی کو اپنی طرف سے امیر بصرہ مقرر کر کے روانہ کیا اور خالد بن عبداللہ پر سختی کرنے کا حکم دیا۔ خالد کو اسکی خبر ہو گئی اس نے اہل بصرہ کو ایک ایک ہزار درہم مرحمت کئے اور خود بصرہ کو خیر آباد کہہ کر نکل کھڑا ہوا۔

بیان کیا جاتا ہے کہ حجاج ہی نے سب سے پہلے ہم پر نہ جانے والوں کو قتل کی سزا دی ہے۔ شعبی کہتا ہے کہ عمر بن عثمان اور علیؓ کے عہد خلافت میں جہاد سے تخلف کرنے والے کی یہ سزا مقرر تھی کہ اسکا عمامہ جمع عام میں اتار لیا جاتا تھا اور اسکی اسی صورت سے تشہیر کی جاتی تھی۔ جب مصعب حکمراں ہوا تو اس نے اسپر اسقدر اضافہ اور کیا کہ اسکے سر اور ڈاڑھی کو منڈوا دیتا تھا۔ بشر بن مروان نے اسقدر سزا اور زیادہ کی کہ دو قد آدم بلندی پر پتھیلیوں کو کیلوں سے دیوار میں ٹھونکوا دیتا تھا جس سے کبھی تو ایسا ہوتا تھا کہ پتھیلیاں پھٹ جاتی تھیں اور بسا اوقات وہ شخص مر بھی جاتا تھا۔ جب حجاج کا دور حکومت آیا تو اس نے یہ سب سزائیں موقوف کر دیں اور گردن زدنی کا حکم جاری کیا۔

اسی زمانہ میں حجاج نے سندھ پر سعید بن اسلم بن زرعہ کو متعین کیا۔ معاویہ بن حرث کلابی اور اسکا بھائی محمد بھی جہاد کی غرض سے نکل کھڑا ہوا۔ اکثر شہروں پر قبضہ کر لیا۔ جنگ آوروں کو قتل و قید کیا اور اس سے فارغ ہو کر سعید پر بھی ہاتھ صاف کر دیا۔ حجاج نے

یہ دیکھ کر بجائے سعید کے مجاہد بن سعید تمیمی کو مامور کیا جس نے سرحد پر بزور و قوت قبضہ حاصل کر کے اپنی حکومت کے ایک برس کے بعد مکران و قندھار کے اکثر شہروں کو فتح کیا۔

حجاج نے کوفہ میں عروہ بن مغیرہ بن شعبہ کو اپنا نائب مقرر کیا اور

حجاج و ابن جارود اسکے انتظام سے فارغ ہو کر بصرہ کا رخ کیا۔ وہاں پہنچ کر اس نے ویسا ہی خطبہ دیا جیسا کہ کوفہ میں دیا تھا۔ اور مہلب کے ساتھ چھوڑ دینے والوں کو خوب خوب دھمکایا اس اثنا میں شریک ابن عمرو سکری آیا اسکو فتق کا عارضہ تھا اس نے اپنے نہ جانیکا عذر کیا اور یہ بھی کہا کہ بشر بن مروان نے میری یہ معذرت قبول کر لی تھی اور یہ عطیہ سرکاری حاضر ہے بیت المال میں جمع کر لیا جائے۔ حجاج نے اس پر توجہ نہ کی اور اسکے قتل کا حکم دیدیا اہل بصرہ اس سختی سے ڈر گئے اور جوق جوق بصرہ سے نکل کر مہلب کے لشکر میں جا پہنچے۔ پھر حجاج بھی بصرہ سے مہلب کی طرف بغرض امداد روانہ ہوا۔ جب اٹھارہ فرسخ کا فاصلہ باقی رہ گیا تو ڈیرے ڈال دیئے اور لوگوں سے مخاطب ہو کر کہا "اے اہل بصرہ! کوفہ! واللہ تمہارا مقام یہی ہے اور یہیں تم لوگ ٹھہرے رہو گے جب تک کہ خوارج کو اللہ تعالیٰ ہلاک نہ کر لے گا" پھر کچھ سوچ سمجھ کر لشکریوں کی عطیات سے وہ سو سو دراہم کم کر دیئے جو مصعب کے زمانہ میں اضافہ کئے گئے تھے۔ عبداللہ بن جارود بولا "امیر المؤمنین عبدالملک نے یہ اضافہ کیا ہے اور ان کے بھائی بشر نے اسکو انکے حکم سے جاری و جائز رکھا ہے" حجاج نے جبین بہ جبین ہو کر جھڑک دیا پھر عبداللہ بن جارود نے کہا "میں تم کو نصیحتا نہ کرتا ہوں میرے سوا اور لوگوں کا بھی یہی بیان ہے حجاج یہ سن کر کئی مہینے تک خاموش رہا اس اضافہ کا کوئی تذکرہ تک نہ کیا پھر بعد چندے اپنے قول سابق کا اعادہ کیا اور عبداللہ بن جارود نے اس پر اعتراض جڑ دیا منقلد بن کرب عبدی نے عبداللہ سے کہا "خاموش ہو جاؤ۔ ہم لوگوں کو یہ سزاوار نہیں ہے کہ امیر کے حکم پر اعتراض کیا کریں بلکہ جو کچھ وہ کہے خواہ پسند ہو یا ناگوار بسر و چشم اسکو منظور کر لیں" عبداللہ بن جارود نے اسکو جھڑکا گالیاں دیں اور

اٹھ کر رؤساء لشکر کو لئے ہوئے عبداللہ بن حکیم بن زیاد مجاشعی کے پاس گیا۔ سبھوں نے ایک زبان ہو کر کہا ”اس شخص (حجاج) نے عطیات کی ترقی کے ضبط کرنے کا قصد کر لیا ہے ہم تمہارے ہاتھ پر عراق سے اسکے نکالنے کی بیعت کرتے ہیں۔ تم عبدالملک کو لکھو کہ ہم پر وہ کسی دوسرے کو مامور کرے ورنہ ہم اسکو تخت خلافت سے اتار دینگے اور وہ ہم لوگوں کا لحاظ و پاس اس وقت تک کرتا رہے گا جب تک خوارج کا وجود عراق میں باقی رہے گا۔“

عبداللہ بن حکیم اسپر راضی ہو گیا کل اہل عراق نے درپردہ بیعت کر لی اور باہم عہد و پیمانہ کر لیا رفتہ رفتہ حجاج تک یہ خیر پہنچی تو وہ بیت المال کی حفاظت اور احتیاط کرنے لگا مگر جو وقت اہل عراق نے ہممہ وجوہ اپنا انتظام درست کر لیا تو ربیع الثانی ۳۶ھ میں انھوں نے علم بغاوت بلند کر دیا۔ عبداللہ بن جارود سوار ہوا بنو عبد قیس اپنے راہت لیکر آگے بڑھے۔ حجاج کے پاس سوائے اسکے خاص خاص مصاحبوں اور اسکے خاندان والوں کے اور کوئی نہ رہ گیا۔ حجاج نے نرمی کے ساتھ عبداللہ بن جارود کو واپس بلایا لیکن اس نے قاصد کو سخت و سست کہنا شروع کیا اور صاف صاف الفاظ میں کہ دیا کہ میں حجاج کو امارت سے علیحدہ کر دوں گا۔“ قاصد بولا ”تمہاری شاید شامت آگئی ہے امیر تمہاری قوم اور تمہارے خاندان کو برباد کر دینگا۔ واللہ اگر تم امیر کے پاس نہ چلو گے تو تمہارے حق میں بہت برا ہوگا۔“ عبداللہ بن جارود نے ترش رو ہو کر جواب دیا ”واللہ اگر تو قاصد نہ ہوتا تو میں تجھے ابھی اسی مقام پر ڈھیر کر دیتا۔“ قاصد اس جواب سخت سے ڈر کر واپس آیا اور عبداللہ بن جارود نے حملہ کا حکم دیدیا لوگ زرعہ کر کے حجاج کے خیمہ تک پہنچ گئے جو کچھ مال و اسباب پایا لوٹ کر واپس ہوئے۔ لوگوں کی یہ رائے تھی کہ حجاج کو نکال دیں قتل نہ کریں۔ غضبان بن قبعثی شیبانی نے ابن جارود سے کہا ”دیکھو بغیر قتل کے حجاج کے واپس نہ چلو ورنہ صبح کو تمہاری خیر نہیں ہے۔“ عبداللہ بن جارود نے جواب دیا ”کل اسکا علاج کر دیا جائیگا شام ہو گئی ہے۔ اسوقت کیا ہو سکتا ہے۔“ حجاج کے ساتھ عثمان بن قطن اور زیاد بن عمر غنکی دپولیس

بصرہ کا افسر بھی تھا۔ حجاج نے ان سے مشورہ طلب کیا زیاد نے اسے دی کہ ان لوگوں سے بچلے و فریب امن حاصل کر کے امیر المومنین کے پاس چلا جانا مناسب ہے کیونکہ ادنیٰ اور اعلیٰ سب کے سب برسر پر غاش ہیں۔ عثمان بن قطن نے کہا ”میری یہ رائے ہے کہ نہایت سرگرمی و ثنابت قدمی سے انکی بغاوت فرو کرنا چاہئے گو اس میں موت ہی کیوں نہ آجائے تم ہرگز عراق سے امیر المومنین کے پاس نہ جاؤ۔ تم کو امیر المومنین نے کیسا رتبہ عالی مرحمت کیا اور تم ہی کو ابن زبیر کے جنگ پر مامور کیا“ حجاج کو یہ رائے پسند آئی اور زیاد سے کشیدہ خاطر ہو گیا۔ تھوڑی دیر کے بعد عامر بن مسمع کہتا ہوا آیا ”میں نے لوگوں سے تمہارے لئے امان لیلیٰ ہے“ حجاج لوگوں کو سنا کر آواز بلند سے کہنے لگا ”واللہ میں ان لوگوں کو امان نہ دوں گا جب تک وہ لوگ ہذیل بن عمران اور عبداللہ بن حکیم کو میرے حوالہ نہ کر دیں گے“ اور خفیہ طور سے عبید بن کعب فہری کو بلا بھیجا۔ عبید بن کعب نے کہا ”بھیا کہ اگر میں آؤں گا تو تم شاید مجھے واپس نہ آنے دو گے۔ حجاج نے کہا ”ایسا نہ ہو گا“ پھر محمد بن عمر بن عطار و عبداللہ بن حکیم کے پاس یہی پیام کہلا بھیجا ان لوگوں نے بھی یہی جواب دیا۔ بعد اسکے عباد بن حصین جعظلی، ابن جارد، ہذیل اور عبداللہ بن حکیم کی طرف ہو کر گذرا۔ یہ لوگ بیٹھے ہوئے کچھ مشورہ کر رہے تھے۔ عباد نے شریک مشورہ ہونے کی اجازت چاہی۔ ابن جارد وغیرہ نے انکار کیا۔ عباد بن حصین کو اس سے ناراضی پیدا ہوئی سیدھا حجاج کے پاس چلا آیا۔ اسکے دیکھا دیکھی قتیبہ بن مسلم بنو اعمر کو لیکر آ ملا۔ بسرہ بن علی کلابی، سعید بن اسلم کلابی، جعفر بن عبدالرحمن بن مخنف ازدی بھی آکر مل گئے۔ حجاج کو ان لوگوں کے مل جانے سے بہت بڑی تقویت ہو گئی پھر مسمع بن مالک بن مسمع نے کہلا بھیجا کہ اگر تم اجازت دو تو میں بھی آ جاؤں۔ حجاج نے جواب دیا ”تم وہیں رہو لیکن اپنی قوم کو میرے مقابلہ کرنے سے روک دو“ تمام رات اسی قسم کی سازشیں ہوتی رہیں اور عراق کے نامی نامی سرداروں کے پیام آتے جاتے

رہے۔ صبح ہوئی تو حجاج کے پاس چھ ہزار کی جمعیت موجود تھی۔ عبداللہ بن جارود نے اہل عراق کا رنگ بدلا ہوا دیکھ کر عبداللہ بن زیاد بن ضبیان سے کہا "کیا رائے ہے؟" اُس نے جواب دیا "کل تم نے اُسے (حجاج) کو چھوڑ دیا اب آج سوائے صبر کے اسکا علاج کچھ نہیں ہے" ابن جارود نے کچھ سوچ سمجھ کر اپنے ہمراہیوں کو تیاری کا حکم دیا۔ اُس کے یمنہ پر ہذیل بن عمران میسرہ پر عبداللہ بن زیاد بن ضبیان تھا۔ حجاج کا یمنہ قتیبہ بن مسلم اور میسرہ سعید بن اسلم کی ماتحتی میں تھا۔ ابن جارود نے بڑھ کر حملہ کیا۔ حجاج کے ہمراہیوں کا منہ پھر گیا قریب تھا کہ ابن جارود کی فتیابی کا پھریرہ اڑا دیا جاتا لیکن اتفاق سے ایک تیرا بن جارود کے گلے میں آکر ترازو ہو گیا جس کے صدمہ سے وہ مردہ ہو کر گر پڑا۔ حجاج کے منادی نے پکار کر کہا "کل لوگوں کو باسٹنا ہذیل و ابن حکیم کے امان دیجاتی ہے۔ امیر کا حکم ہے کہ کوئی شخص بھاگنے والوں کا تعاقب نہ کرے" عبداللہ بن زیاد بن ضبیان بھاگ کر عمان پہنچا اور وہیں مر گیا۔ حجاج نے ابن جارود اور اسکے اٹھارہ ہمراہیوں کے سر مہلب کے پاس بھیج دیئے۔ مہلب نے انکو نیزوں پر نصب کر دیا تاکہ خوارج انکو دیکھ کر مخالفت کرنے پر نا دم ہوں۔ چونکہ عبید اللہ بن کعب اور محمد بن عمیر نے آنے سے انکار کیا تھا اور ابن قبعشری نے لوگوں کو مخالفت پر ابھارا تھا اس وجہ سے انکو قید کر دیا گیا لیکن ابن قبعشری کو بعد چند سے عبدالملک نے رہا کر دیا۔

منجملہ ان لوگوں کے جو ابن جارود کے ساتھ اس معرکہ میں کام آئے عبداللہ بن انس بن مالک انصاری تھا۔ حجاج نے انکو دیکھ کر کہا "میں انس کو اپنا مخالف نہیں سمجھتا تھا" پس جب بصرہ میں داخل ہوا تو اُس نے انس بن مالک کا مال و اسباب ضبط کر لیا یہ اس کے پاس گئے تو سخت و سست کہا۔ گالیاں دیں۔ انس بن مالک نے عبدالملک کو اسکی شکایت لکھی عبدالملک نے حجاج کو انس بن مالک کے ساتھ اس برتاؤ کے کرنے پر بہت سخت و سست لکھا اور یہ بھی تحریر کیا کہ انس بن مالک کو جس

قدر و منزلت کے ذمہ تیرہوں اسی پر رکھو اور انکا مال و اسباب واپس دو ورنہ ایسے شخص کو بھیج دوں گا جو تمہاری کجی کو درست کر دے گا اور تمہاری آبرو کو ایک دم میں خاک میں ملا دیگا۔ حاضرین کا بیان ہے کہ حجاج کا چہرہ اس پر عتاب خط کے پڑنے سے کبھی تو زرد ہو جاتا تھا اور کسی وقت بھر بھرا اٹھتا تھا اور پیشانی سے پسینہ کے قطرے ٹپک رہے تھے۔ خط پڑھ چکا تو طوعاً و کرہاً انس بن مالک کی خدمت میں معذرت کی غرض سے حاضر ہوا۔

ان واقعات کے بعد ہی زنج (سودان کے ایک قبیلہ) نے فرات بصرہ میں خروج کیا۔ گو اس سے پیشتر زمانہ مصعب میں انکا ظہور ہوا تھا اور انکی تعداد کثیر نہ تھی مگر باغات اور کھیتوں کو بہت نقصان پہنچا تھا۔ خالد بن عبداللہ نے ان پر فوج کشی کی تھی اور ان کے چند سرداروں کو قتل کر ڈالا تھا اور بعض کو صلیب دیدی تھی باقی جو رہے تھے وہ متفرق و منتشر ہو کر بھاگ کھڑے ہوئے تھے پس جب ابن جارود کا واقعہ پیش آیا تو زنجیوں نے ریاح ملقب بہ شیر زنجی کو اپنا افسر بنایا اور اسکے ساتھ ہو کر فرات بصرہ کو برباد کرنے لگے۔ حجاج نے جنگ عبداللہ ابن جارود سے فارغ ہو کر زیاد بن عمرو (پولیس بصرہ کے افسر اعلیٰ) کو ان کے سرکوبی کی غرض سے لشکر بھیجنے کو لکھا اور نیرینے کے حصص کو بسر افسری ایک فوج کے روانہ کیا پہلے معرکہ میں تو زنجیوں نے اسکو شکست دی لیکن جب دوسری فوج اسکی کمک پر آگئی تو ریاح میدان جنگ سے بھاگ کھڑا ہوا ہزاروں زنجی تیغ اجل کے نذر ہو گئے۔

جنگ خوارج و تم کو یاد ہو گا کہ مہلب و عبدالرحمن بن مخنف مقام رامہر میں خوارج قتل ابن مخنف سے لڑ رہے تھے۔ جو وقت حجاج نے کوفہ و بصرہ سے انکی کمک پر فوجیں بھیجنے لگا اور جب ایک کثیر التعداد فوج مجتمع ہو گئی تو انہوں نے خوارج پر حملے شروع کر دیئے جس سے وہ پسپا ہو کر کازرون کی طرف بھاگے۔ مہلب و عبدالرحمن

کی فوجوں نے انکا تعاقب کیا قریب کازروں کے پہنچ کر خوارج ٹھہر گئے۔ مہلب و عبدالرحمن کے لشکر نے بھی مورچہ قائم کر دیئے مہلب نے حفاظت کی غرض سے اپنے لشکر گاہ کے ارد گرد خندق کھدوا کر دھس بندھوا دیئے اور عبدالرحمن سے بھی خندق کھدوانے کو کہا۔ عبدالرحمن نے جواب دیا ہماری تلواریں خندق کا کام دینگیں۔ رات کے وقت خوارج نے مہلب پر حملہ کیا مگر خندق کی وجہ سے آگے بڑھ نہ سکے مجبور ہو کر عبدالرحمن بن مخنف کی طرف لوٹے میدان صاف پا کر بڑھتے چلے گئے۔ عبدالرحمن کے رکاب کی فوج اچانک حملہ سے گھبرا کر بھاگ کھڑی ہوئی معدودے چند آدمیوں کو لیکر عبدالرحمن نے میدان لیا۔ لڑائی ہوئی سب کے سب مارے گئے یہ روایت اہل بصرہ کی ہے۔ اہل کوفہ کا یہ بیان ہے کہ جس وقت مہلب و عبدالرحمن نے خوارج سے چھیڑ چھاڑ شروع کی تو خوارج نہایت مردانگی سے جواب دینے لگے اور اس شدت سے ان کے حملوں کا جواب دیتے ہوئے آگے بڑھے کہ مہلب مجبوراً اپنے لشکر گاہ کی طرف لوٹا۔ عبدالرحمن نے عنوان جنگ بدلتا دیکھ کر سواروں اور پیادوں کو مہلب کی مدد پر بھیجا۔ خوارج نے فوراً اپنی فوج کے دو حصے کر دیئے چھوٹے حصہ کو مہلب کے مقابلہ پر رکھا اور بڑے حصہ کو عبدالرحمن کی طرف بڑھایا عبدالرحمن نے نہایت مردانگی سے مقابلہ کیا بہت دیر تک لڑائی ہوتی رہی بالآخر جمعہ ستر آدمیوں کے اپنی قوم کے معرکہ کارزار میں کام آگیا۔ حجاج نے اس کے لشکر کی سرداری عتاب بن دزقار کو دی اور عتاب کو مہلب کا ماتحت بنایا۔ گو عتاب کو یہ تاگوار گذرا لیکن اطاعت کے سوا چارہ کار ہی کچھ نہ تھا۔ مگر پھر بھی مہلب و عتاب میں ان بن ہو گئی۔ مہلب نے سخت وسست کہا عتاب نے حجاج کے پاس اپنی واپسی کی درخواست بھیجی حجاج نے کسی ضرورت سے اسکو منظور کر لیا پس یہ لشکر بھی مہلب کی سپردگی میں دیدیا گیا مہلب نے اپنی طرف اپنے لڑکے حبیب کو اسپر ما مور کیا اور تقریباً ایک برس تک نیشاپور میں ٹھہرا ہوا خوارج سے لڑتا رہا۔

پھر خوارج نے شہ میں حجاج پر چڑھائی کی اور شہ تک اسکو اپنی لڑائیوں میں مصروف رکھا۔ سب کے پہلے جس نے خوارج سے خروج کیا وہ صالح بن شرح تمیمی تھا۔ جب یہ مارا گیا تو خوارج نے شبیب کو اپنا سردار بنایا اکثر بنو شیبان اسکے مطیع ہو گئے حجاج نے بسر افسری حرث بن عمیرہ ان کے سرکوبی کو ایک لشکر روانہ کیا بعدہ سفیان ششمی کو بسرگروہی ایک دستہ فوج کے حرث کی امداد پر مامور کیا پھر ابن سعید اس کے مقابلہ پر آیا لیکن اسکو ہزیمت ہوئی۔ شبیب نے کوفہ کی طرف قدم بڑھائے۔ حجاج نے معرکہ آرائی کی اور کوفہ کو اس کے دستبرد سے بچالیا۔ بعد ازاں حجاج نے متعدد فوجیں شبیب کے مقابلہ پر روانہ کیں اور ان کے بعد عبدالرحمن بن محمد بن اشعث کو مامور کیا۔ ان لوگوں نے خوارج کو شکست دی۔ پھر عتاب بن ورقار وزہرہ بن حویہ انکی کمک پر روانہ کئے گئے۔ اس معرکہ میں میدان خوارج کے ہاتھ رہا عتاب وزہرہ مارے گئے بعدہ شبیب بھی مارا گیا۔ خوارج میں نفاق پیدا ہو گیا ایک کثیر گروہ مارا گیا جیسا کہ یہ واقعات ان کے حالات میں بیان کئے جائیں گے۔

عبدالملک نے عنوان خط پر جو بادشاہ روم کے پاس بھیجا تھا قتل ہو سکا **اسلامیہ** | اللہ احد اور رسول اللہ صلی اللہ علیہ وسلم کا اسم مبارک معہ تاریخ کے لکھا تھا بادشاہ روم کو یہ شاق گذرا لکھ بھیجا کہ "عنوان خط پر ایسے مضامین نہ لکھو ورنہ ہم دراہم و دنانیر پر تمہارے نبی کا ذکر ایسے طور سے لکھیں گے کہ تم کو ناگوار ہوگا" عبدالملک اس سے تردد پیدا ہوا لوگوں سے اس کے متعلق مشورہ طلب کیا۔ خالد بن یزید نے وہمیوں کے دراہم و دنانیر کے ترک کر دینے اور ضرب اسلامیہ کی رائے دی۔ عبدالملک نے ایسا ہی کیا۔ بعد ازاں حجاج نے دراہم و دنانیر پر قتل ہوا اللہ احد منقش کرایا لوگوں نے اسکو ناپسند کیا اسوجہ سے کہ غیر ظاہر بھی اسکو چھوتے تھے۔ پھر سونے اور چاندی کے خالص و بے میل ہونے کی جیسر سکہ اسلامیہ منتروب ہوتا تھا بہت زیادہ کوشش

کی گئی۔ چنانچہ ابن ہبیرہ نے زمانہ حکومت یزید بن عبد الملک میں اور خالد قسری نے عہد حکومت ہشام میں خالص ہونے کا سخت اہتمام کیا۔ بعدہ یوسف بن عمر نے سب سے زیادہ مبالغہ کیا اور کھرے و کھوٹے کا امتحان مقرر کیا اس اعتبار سے ہبیرہ، خالدیہ، یوسفیہ، خالص عمدہ ترین نقود بنو امیہ سے شمار کئے جاتے تھے۔ منصور نے اپنے عہد حکومت میں یہ فرمان جاری کیا کہ خراج میں سوائے ان سکوں کے اور سکے قبول نہ کئے جائیں اور پہلا سکہ مکروہیہ کے نام سے موسوم ہوا اس وجہ سے کہ وہ خالص نہ تھا یا اس وجہ سے کہ اسپر قل ہوالد منقش تھا لوگ اسکو مکروہ سمجھتے تھے۔ عجمیوں کے درہم مختلف اقسام کے تھے بعض چھوٹے تھے بعض بڑے تھے مثقال کا کوئی وزن مقرر نہ تھا۔ بعض بیس قیراط کے تھے اور بعض بارہ قیراط کے اور بعض دس قیراط کے۔ ان سب کو جمع کیا تو بیالیس قیراط ہوئے پس اس کے ثلث یعنی چودہ قیراط پر درہم عربی مضروب ہوا۔ اس حساب سے ہر دس درہم سات مثقال کے برابر ہوئے۔ بعضوں کا بیان ہے کہ مصعب ابن زبیر نے اپنے بھائی کے عہد خلافت میں تھوڑے سے درہم مضروب کر دیئے تھے لیکن صحیح یہی ہے کہ عبد الملک ہی نے اسلام میں سب کے پہلے سکہ قائم کیا ہے۔

قتل بکیر بن وشاح | ہم اوپر لکھ آئے ہیں کہ بکیر حکومت خراسان سے معزول کر دیا گیا ہے اور بجائے اسکے ^{۲۷} میں امیہ بن عبید اللہ بن خالد بن

اسید مامور ہوا ہے اور ہنوز وہ خراسان ہی میں مقیم ہے۔ جدید گورنر (امیہ) اس کی عزت و توقیر کرتا ہے اور صوبجات خراسان میں سے جس صوبہ کو وہ پسند کرے اسکی حکومت دینے کہتا ہے مگر بکیر قبول نہیں کرتا۔ کمال اصرار سے امیہ نے بکیر کو طغارستان کا والی مقرر کیا بکیر سامان سفر کی درستی میں مصروف تھا کہ بکیر بن ورقاء آکر سدراہ ہو گیا اور امیہ کو

سہ ایک قیراط تین رتی کا ہوتا ہے اور بعضوں کے نزدیک چار رتی کا اور مثقال بوزن ہندی ساڑھے

چار ماشہ کا اور درہم ساڑھے تین ماشہ کا اور ایک ماشہ آٹھ رتی کا ہوتا ہے۔

بکیر کے نامور کرنے سے روک دیا بعد اس کے اُمیہ نے بکیر کو جنگ ماوراء النہر پر روانہ کیا اور پھر بکیر کے کہنے سے واپس بلا لیا۔ تھوڑے دنوں بعد اُمیہ اپنے لڑکے کو خراسان پر مقرر کر کے بخارا پر اور بوقت واپسی ترمذ میں موسیٰ بن عبداللہ بن حازم پر حملہ کرنے کے قصد سے روانہ ہوا نہر پر پہنچا تو بکیر سے کہا ”تم مرو کو لوٹ جاؤ میں نے تم کو اسکا والی مقرر کیا دیکھو ابن حازم کی روک تھام معقول طور سے کرتا مجھے اسکے حملہ کا سخت اندیشہ ہے“ بکیر اپنے معتمد علیہ ہمراہیوں کے ساتھ بقصد واپسی مرو۔ کنارہ پر ٹھہر گیا اور اُمیہ نے نہر عبور کر کے بخارا کا راستہ لیا بکیر کی واپسی کے وقت اسکے ایک دوست (عتاب) نے اسے دی کہ ان کشتیوں کو جلا دو اور مرو میں چلکر اُمیہ کی معزولی کا اعلان کر دو۔

احنف بن عبداللہ عنبری۔ میں اس سے اتفاق کرتا ہوں بکیر۔ مجھے اپنے ہمراہیوں کا اندیشہ ہے کہ انکی جانیں مفت ضایع جائیں گی۔ کل ہمراہی۔ تم جس قدر کہو گے مرو سے ہم فوجیں مجتمع کر دیں گے۔ بکیر۔ ہزاروں مسلمانوں کا ناحق خون ہوگا۔ مجھے یہ باتیں پسند نہیں ہیں۔ عتاب۔ اسکی تدبیر نہایت آسان ہے۔ تم منادی سے یہ ندا کر دینا کہ جو شخص ہمارا ساتھ دیکھا اسکا خراج ہم معاف کر دیں گے۔ دیکھ لینا ایک ہی دن میں ہزاروں آدمی مطیع و فرمانبردار ہو جائیں گے۔

بکیر۔ تو کیا اُمیہ اور اس کے ہمراہی ہلاک کر ڈالے جائیں گے۔ احنف۔ وہ ہلاک کیوں ہوگا اسکے پاس بھی فوج ہے اور ہمارے پاس بھی لڑتے بھڑتے چین تک پہنچ جائیں گے“ بکیر ان فقروں میں آگیا۔ کشتیاں جلا دیں اور مرو اگر اُمیہ کی حکومت کا شیرازہ درہم درہم کر کے اسکے لڑکے کو قید کر دیا۔ اُمیہ کو اسکی اطلاع ہوئی تو اہل بخارا سے ایک قبیل جزیہ پر منماحت کر کے مرو کی جانب واپس ہوا۔ نہر پر پہنچا تو کشتیاں نذر تھیں۔ بدقت تمام کشتیاں بہم پہنچائی گئیں

نہر کو عبور کیا اتنے میں موسیٰ بن عبداللہ بن خازم آپہونچا۔ حکمت عملی امیہ نے اُس سے اپنا پیچھا چھوڑا یا۔ مرو کے قریب پہنچ کر شماس بن ورقاد کو آٹھ سو سواروں کے ساتھ آگے بڑھنا کا حکم دیا بکیر نے مرو سے نکل کر صف آرائی کی۔ شماس کو پہلے ہی حملی میں ہزیمت ہوئی امیہ نے بجائے اس کے ثابت بن عطیہ کو مامور کیا جب یہ بھی میدان جنگ میں ثابت قدم نہ رہا تو خود بقصد مقابلہ آگے بڑھا مدتوں دونوں میں لڑائیاں ہوتی رہیں آخر الامریکیر پسپا ہو کر مرو میں جا چھپا اور امیہ نے اس کا محاصرہ کر لیا۔ ایک مدت کے بعد ان شرائط پر مصالحت ہو گئی کہ بکیر کو خراسان کے جس صوبہ کی وہ حکومت چاہے دیکھائے اور امیہ اُس کے قرض کو جس کی تعداد چار لاکھ درہم ہے ادا کر دے اور بکیر کے ہمراہی جو وقت جنگ قید کر لئے گئے ہیں۔ اس کے پاس بھیج دئے جائیں اور آئندہ اُس کے متعلق بکیر کی شکایت پر لحاظ نہ کیا جائے۔

صلح نامہ لکھے جانے کے بعد امیہ مرو میں داخل ہوا بکیر جس عزت و احترام سے پہلے تھا اسی عزت و احترام پر رکھا۔ عتاب کو بیس ہزار درہم دیئے اور بکیر کو موقوف کر کے عطاء بن ابی صائب کو پولیس کی افسری دی۔

بعضوں کا بیان ہے کہ بکیر امیہ کے ہمراہ نہر تک نہیں گیا تھا بلکہ امیہ اس کو مرو میں اپنا نائب بنا گیا تھا۔ پس جب امیہ نہر عبور کر گیا تو بکیر اس کی نزع حکومت کا اعلان کر کے خود حاکم بن بیٹھا اور جس افعال کا وہ مرتکب ہوا اس کو تم اوپر پر طرد آئے ہو۔

بعد چندے بکیر نے امیہ سے بکیر کی پھر شکایت کی کہ اُس نے مجھے تمہاری مخالفت پر ابھارا تھا اور وہ تمہارے قتل کی فکر میں ہے۔ اس معاملہ میں اُس کے برادر زادے بھی شریک ہیں۔ ایک گروہ نے اس کے دوستوں میں سے اس امر کی شہادت دی امیہ نے اس کو اور اس کے برادر زادوں کو گرفتار کر کے قتل کر ڈالا۔

یہ واقعہ کا ہے۔ بعد اس کے نہر کو عبور کر کے بلخ پر فوج کشی کی ترکوں نے اس کو چاروں طرف سے گھیر لیا قریب تھا کہ وہ اور اس کا لشکر فنا ہو جاتا لیکن اللہ تعالیٰ نے اپنی عنایت سے بچا لیا اور وہ بہتر خرابی بسیار مرو لوٹ آیا۔

قتل بکیر بن زیاد جس وقت بکیر بسعی و شکایت بکیر بن ورقاء قتل کر ڈالا گیا تو قبیلہ تمیم سے بنو سعید بن عوف نے جو بکیر کے اعزہ واقارب تھے معاوضہ خون کے لینے پر باہم عہد و پیمانہ کر لیا اور ان میں سے شمرول نامی ایک شخص باویہ سے نکل کر خراسان آیا اور چند دنوں تک بکیر کے پاس قیام پذیر رہا۔ ایک روز حالت غفلت میں شمرول نے بکیر پر برہمچی کا وار کیا بکیر گر گیا زخم کاری نہ تھا یہ تو بچ گیا اور شمرول قتل کر ڈالا گیا۔ بعد ازاں بجائے اس کے صعصعہ بن حرب عوفی بکیر کے معاوضہ خون کے لینے کا بیڑا اٹھا کر سجستان آیا مدتوں ٹھہرا ہوا کامیابی کی تدبیر میں سوچتا رہا بالآخر بنو حنفیہ سے مراسم اتحاد پیدا کئے اور ان سے یہ ظاہر کیا کہ خراسان میں میری میراث ہے تم میری سفارشات بکیر کو لکھ دو۔ بنو حنفیہ نے صعصعہ کے کہنے کے مطابق ایک سفارشی خط لکھ دیا۔ صعصعہ وہ خط لے ہوئے خراسان پہنچا اور بکیر کے پاس جا کر اٹرا اپنے نام و نسب اور میراث سے اس کو آگاہ کیا اور مہینوں اس کے پاس ٹھہرا رہا۔ اکثر بکیر کے ہمراہ مہلب کی خدمت میں بھی حاضر ہوا کرتا تھا رفتہ رفتہ بکیر کو اس سے انس پیدا ہو گیا اور اس کے مکر و رغا سے بیخوف ہو گیا بکیر ایک روز مہلب کے پاس بیٹھا ہوا تھا اتفاق سے صعصعہ آ پہنچا اور بکیر کے پیچھے گویا کچھ پوشیدہ باتیں کرنے کو کھڑا ہو گیا بکیر اس کی طرف مائل ہوا اس نے ایک ایسا بھالا مارا کہ اگلے دن بکیر مر گیا۔ مقامس اور بلطون تمیم میں صعصعہ کی گرفتاری پر چمکڑا ہونے لگا مہلب نے اس قصہ کو رفع و دفع کر دیا۔ اور خون بکیر کو خون بکیر کا معاوضہ قرار دیدیا۔ بیان کیا جاتا ہے کہ مہلب نے صعصعہ کو بکیر کے پاس گرفتار

کر کے بھیج دیا تھا اور اس نے اس کو قتل کیا تھا۔ واللہ اعلم یہ واقعہ ۱۰۰ھ کا ہے۔

خراسان و سجستان پر ۱۰۰ھ میں عبدالملک نے گورنری خراسان و سجستان سے امیر
حجاج کی گورنری بن عبداللہ کو معزول کر کے ان صوبہ جات کو بھی حجاج کے

سپرد کر دیا حجاج نے مہلب بن ابی صفرة کو خراسان پر اور عبید اللہ بن ابی بکرہ کو سجستان
پر اپنی طرف سے مامور کیا۔ یہ وہ زمانہ تھا کہ مہلب جنگ ازارقہ سے فارغ ہو چکا تھا

حجاج نے اس کو بلا کر اپنے برابر تخت پر بیٹھایا اور اُس کے ہمراہیوں کے وظائف بڑھائے
پس مہلب نے اپنے لڑکے حبیب کو خراسان کی طرف بھیج دیا اُس نے نہ تو امیر سے

کچھ تعرض کیا اور نہ اُس کے عمال سے۔ تا آنکہ اپنی حکومت کے ایک برس بعد
مہلب بھی آپہنچا اور پانچ ہزار کی جمیعت سے تہر غزنی کو عبور کر کے ماوراء النہر کی طرف

بڑھا اس سے مقدمتہ الحیش پر ابولواہم رمانی تین ہزار کی جمیعت سے تھا۔ مہلب نے کش پر
پہنچ کر قیام کیا۔ اسی زمانہ میں بادشاہ ختن کے چچازاد بھائی نے حاضر ہو کر امزاد کی

درخواست کی اس نے اپنے لڑکے یزید کو اس کے ساتھ کر دیا رات بھر بادشاہ
ختن کے چچازاد بھائی نے عسا کر اسلامیہ کو چھپا رکھا صبح ہوتے ہی بادشاہ ختن کو

گرفتار کر کے یزید کے حوالہ کر دیا یزید نے اس کو قتل کر ڈالا اور اُس کے قلو کا
محاصرہ کر لیا بالآخر اہل قلو سے اپنی خواہش کی مطابق صلح کر کے واپس آیا۔ انیس

دو لوں مہلب نے اپنے لڑکے حبیب کو بسرا نسری چار ہزار فوج کے بخارا پر حملہ
کرنے کو بھیجا تھا۔ والی بخارا نے چالیس ہزار لشکر سے اس کا مقابلہ کیا فریق مخالف

کے لشکر کا ایک حصہ ایک گاؤں میں پڑاؤ ڈالا تھا حبیب نے ان سب کو قتل کر کے
گاؤں کو جلا دیا اور مال و اسباب کو لوٹ کر اپنے باپ کے پاس چلا آیا۔ دو برس

تک مہلب کش کا محاصرہ کئے رہا۔ اہل کش نے طویل محاصرہ سے گھبرا کر ہزیمہ دینا
قبول کیا مہلب نے ان سے مصالحت کر لی۔

عبید اللہ بن ابی بکرہ جو سجستان کا حجاج کی طرف سے گورنر ہو کر گیا تھا اُس سے تہیل نے ٹھوڑے دنوں تک تو دوستانہ مراسم رکھے معینہ خراج دیتا رہا۔ لیکن بعد چندے خراج روک لیا۔ حجاج نے عبید اللہ بن ابی بکرہ کو اس کی گوشمالی کرنے اور اُس کے شہروں کو پامال کرنے کا حکم دیا۔ پس عبید اللہ بن ابی بکرہ فوج کوفہ و بصرہ کو لیکر تہیل کی سرکوبی کو روانہ ہوا۔ اہل کوفہ کا انسر شریح بن ہانی (جناب امیر علیہ السلام کا ہوا خواہ) تھا عبید اللہ بن ابی بکرہ نے تہیل کے ملک میں داخل ہو کر لڑائی چھیڑ دی۔ تہیل مقابلہ پر آیا لیکن تاب مقاومت نہ لاسکا۔ یکے بعد دیگرے قلععات و شہر و نکو چھوڑتا جاتا تھا اور اسلامی فوجیں اُس پر قابض ہوتی جاتی اور ان میں سے اکثر کو ویران و خراب کرتی جاتی تھیں۔ رفتہ رفتہ اس کی وارا سلطنت کو صرف اٹھارہ فرسخ باقی رہ گئے تھے کہ ترکوں نے چاروں طرف سے مسلمانوں کے راستے روک لئے۔ عبید اللہ بن ابی بکرہ نے چیقلش میں بڑے کرسات لاکھ دراہم دیکر محض راستہ ویدنے پر مصالحت کر لی لیکن شریح بن ہانی نے اس سے اختلاف کر کے لوگوں کو جنگ پر ابھارا۔ چند لوگ اُس کے کمنے میں آگئے تو شریح نے از سر نو جنگ کا اعلان کر دیا بہت سے آدمی کام آگئے ان میں خود شریح بھی تھے جو باقی رہے وہ کسی طرح اپنی جان بچا کر تہیل کے ملک سے بھاگ کر نکل آئے اور لوگوں سے ملاقات کی۔ شدت گرسنگی کا یہ حال تھا کہ جہاں ان کو کھانا دیا گیا مر جاتے تھے اس وجہ سے قدر سے قدر سے ان کو بھی دیا جانے لگا۔ جب اس سے ان میں توانائی آگئی تو اور غنائیں دی جانے لگیں۔

حجاج نے اس واقعہ سے عبد الملک کو مطلع کیا اور ملک تہیل پر فوج کشی کرنے کی اجازت چاہی چنانچہ بعد حصول اجازت بیس ہزار سوار کوفہ سے اور بیس ہزار فوج پیادہ بصرہ سے مرتب کر کے بڑے بڑے شجاع و کار آزمودہ شخصوں کو

انکا افسر بنایا اور ان کو وظائف مقررہ کے علاوہ دس لاکھ درہم اور مرحمت کئے گھوڑے اور آلات حرب ضرورت سے زیادہ دیکر عبدالرحمن بن محمد بن اشعث کو ان کا افسر عالی بنایا۔ حجاج بن یوسف کسی وجہ سے عبدالرحمن بن محمد سے عداوت رکھتا ایک روز اتفاق سے جوڑ میں آکر کہہ اٹھا ادریس قتلہ (میں اس کو قتل کیا چاہتا ہوں) شعبی نے عبدالرحمن بن محمد کو اس سے مطلع کیا عبدالرحمن بن محمد نے کہا تو یہی کہ میں اسکی حکومت خاک میں نہ ملا دوں جب اسکو حجاج بسرافسری لشکر مذکور الصدر روانہ کرنے لگا تو اسکے بھائی ابراہیم بن محمد نے حاضر ہو کر حجاج سے کہا تم اس کو لشکر کا سردار مقرر کر کے نہ روانہ کرو مجھے اس کی مخالفت کا اندیشہ ہے حجاج نے جواب دیا وہ مجھ سے اس وجہ خائف ہے کہ میری مخالفت نہ کرے گا۔ الغرض عبدالرحمن بن محمد عساکر اسلامیہ لئے ہوئے سجستان پہنچا اور لوگوں کو مجتمع کر کے خطبہ دیا۔ جماد سے تخلف کرنے والوں کو عقوبت سے ڈرایا۔ چھوٹے بڑے سب اس کے ساتھ ہوئے تبیل کو یہ خبر لگی تو اس نے معذرت کی خراج روانہ کرنے کا وعدہ کیا لیکن عبدالرحمن نے منظور نہ کیا اپنا لشکر ظفر پیکر لئے ہوئے اسکا ملک میں داخل ہوا۔ جن جن شہروں کو وہ فتح کرتا تھا ان پر اپنا عامل مقرر کرتا اور ان کی حفاظت کا پورا پورا انتظام کرتا اور ہر خطرناک مقام اور پہاڑی دڑوں اور ناکوں پر محافظین اور جاسوسوں کو مقرر کرتا جاتا تھا۔ رفتہ رفتہ تبیل کے ملک کا زیادہ حصہ عبدالرحمن کے قبضہ میں آ گیا۔ عبدالرحمن نے بنظر مصلحت آگے بڑھنے سے اپنے قدم کو روک لیا اور ایک اطلاعی عرضداشت مشعر فتح حجاج کے پاس بھیجی بعضوں نے عبدالرحمن کے مامور کئے جانے کا قصہ یوں بھی بیان کیا ہے کہ حجاج نے ہمیان بن عدی سدیی کو کرمان میں ایک دستہ مسلح فوج کے ساتھ ٹھہرا دیا تھا اس عرض سے کہ اگر عامل سند و سجستان کو ضرورت ہو تو ان کی عداوت کرنا لیکن بجائے اعدا کے یہ خود باغی ہو گیا۔ حجاج نے اس کی گوشمالی کرنے پر عبدالرحمن بن محمد بن

نعت کو مامور کیا۔ عبدالرحمن نے ہمیان کو ہزیمت ویدی اور بجائے اس کے قیام یا بعد چندے عبید اللہ بن ابی بکرہ والی سجستان کا انتقال ہو گیا حجاج نے عبدالرحمن سجستان کی سند گورنری دی چونکہ عبدالرحمن اپنے لشکر کو آراستہ و پیراستہ رکھتا تھا اس وجہ سے اس کا لشکر اس زمانہ میں جیش الطواغیس کے نام سے موسوم کیا جاتا تھا۔

حجاج و عبدالرحمن کی مخالفت

جس وقت حجاج کے پاس عبدالرحمن کا خط مشعر بایں مضمون پہنچا کہ بالفعل جس قدر زمینیں کے شہر ہم نے فتح کر لئے ہیں اور جنگ کے چارے جاری رکھنے اور ان کے قلعوں کے منہدم کرنے اور ان کے لشکریوں کو تہ تیغ کرنے اور قیدیوں کے گرفتار کرنے کو لکھا۔ یہ خط پہنچنے نہ پایا تھا کہ دوسرا خط پھر تیسرا خط اسی مضمون کا روانہ کیا تیسرے خط میں اس قدر مضمون زیادہ تھا کہ اگر تو نے ہمارے اس حکم کی اطاعت کی تو بہتر ورنہ تو معزول ہے۔ امیر لشکر تیرا بھائی اسحاق ہے عبدالرحمن نے یہ خط پڑھ کر لوگوں کو جمع کیا حجاج اس رائے کی تردید کی غرض سے کہنے لگا "اے لوگو! ہم نے تو باتفاق رائے ہمارے بالفعل ترکوں سے لڑائی موقوف کر دی تھی اور ترکوں کے بقیہ ملک پر غمہ کرنے کو آئندہ سال کے لئے ملتوی کر دیا تھا اور اپنی یہ رائے حجاج کو بھیجی تھی لیکن حجاج کا یہ خط آیا ہے وہ ہم کو ترکوں سے لڑنے کو لکھتا ہے اور لوگوں کے ملک پر قبضہ کرنے کا حکم دیتا ہے حالانکہ روزانہ جنگ سے تم لوگ ملک گئے ہو، ممالک مقبوضہ کا انتظام ہی کرتا ہے علاوہ ہر اس تم لوگ یہ بھی جانتے کہ یہ وہی ملک ہے جہاں کل تمہارے بھائی مارے جا چکے ہیں میں تمہارا ہی ہر ایک شخص ہوں اگر تم لوگ جنگ پر چلو گے تو میں چلوں گا۔" لشکر یان عراق

یہ سنتے ہی بھرا اوٹھے اور ایک زبان ہو کر بولے "لا نسمع ولا نطیع للہجاج" (حجاج کی ہم نہ اطاعت کریں گے اور نہ اس کا کنا سنیں گے) ابو الطفیل عامل بن وائلہ کنانی کہنے لگا "حجاج عدو اللہ ہے اس کو امارت سے معزول کر کے عبدالرحمن کی سرکاری بیعت کر لو" ہر طرف سے لوگ بول اوٹھے (فعلنا فعلنا) ہم نے یہ کیا کیا۔ عبدالرحمن بن ثابت بن ربیع نے اٹھ کر کہا "چلو دشمن خدا حجاج کی طرف لوٹ چلو اور اس کو اپنے شہر سے نکال باہر کرو" اس فقرے کے تمام ہوتے ہی کل لشکر عبدالرحمن کے ہاتھ پر حجاج کی خلع حکومت اور اس کو عراق سے نکال دینے اور نکالنے والوں کی امداد کی بیعت کر لی اس بیعت میں عبدالملک کا کچھ ذکر و تذکرہ نہیں آیا۔

عبدالرحمن نے تبیل سے مصالحت کرنی شرط یہ قرار پائی کہ اگر حجاج کے مقابل میں کامیابی حاصل ہوئی تو تبیل کا خراج معاف کر دیا جائے گا اور بصورت ہزیمت۔ حجاج کی بڑھی ہوئی قوت کا مقابل و سدراہ ہو گا تبیل صلح کے بعد عبدالرحمن بستی پر عیاض بن ہمیان شیبانی کو روج پر عبداللہ بن عمر مہمی کو اور کرمان پر حرثہ بن عمر مہمی کو مامور کر کے عراقی فوجیں لئے ہوئے عراق کی طرف روانہ ہوا۔ لشکر کے آگے آگے اعلیٰ، ہمدان شاعر اس کی مدح اور حجاج کی مذمت کرتا جاتا تھا مقدمہ الجیش پر عطیہ بن عمیر عمیرنی تھا۔ فارس پہنچا تو بعض لوگوں کو یہ خیال پیدا ہوا کہ اگر ہم نے حجاج کو امارت سے معزول کر دیا تو گویا عبدالملک کی بھی ہم نے خلع و اہانت کی۔ پس سمجھوں نے عبدالملک اور اس کے حکام کی معزولی، کتاب و سنت و جہاد اہل ضلالت اور جنگ خوارج کی بیعت عبدالرحمن کے ہاتھ پر کر لی۔

حجاج نے اس واقعہ سے عبدالملک کو آگاہ کیا اور امداد طلب کی۔ طلب نے یہ خبر پا کر حجاج کو لکھا کہ تم اہل عراق سے سر و دست متعرض نہ ہو اور جب تک وہ لوگ اپنے اہل و عیال میں نہ پہنچ لیں جنگ نہ کرو۔ حجاج نے اسپر کچھ خیال نہ کیا بلکہ

ہلب سے بھی مشکوک ہو گیا۔ جس وقت عبدالملک کی بھیجی ہوئی فوجیں آگئیں تو حجاج بصرہ سے کوچ کر کے تشر پہنچا اور دستہ فوج سواران کو بطور مقدمہ آگے بڑھایا۔ عبدالرحمن کے سواروں سے مقابلہ ہو گیا حجاج کے سواروں کو ہزیمت ہوئی حصہ کثیر اس معرکہ میں کام آگیا حجاج مجبوراً بصرہ کی طرف لوٹا۔ یہ واقعہ یوم عید الاضحیٰ ۸۷ھ کا ہے۔

بصرہ کے قریب پہنچ کر حجاج غادیہ (زادیہ) کی طرف مڑ گیا اور اس ٹھوکر کھانے پر اس کو ہلب کی رائے و نصیحت کی قدر ہوئی۔ عبدالرحمن اور اس کے ہمراہی بصرہ میں داخل ہوئے اہل بصرہ اور مقامات بصرہ کے کل باشندگان نے عبدالرحمن کی بیعت کر لی چونکہ حجاج لوگوں سے خراج وصول کرنے میں سختی کرتا تھا اور زمینوں کو شہر میں آگے تھے جزیہ لینے کی غرض سے پھر قصبات و دیہات کی طرف واپس کر دیا تھا اس سے ان کو اور نیز اہل بصرہ کو سخت ناراضی پیدا ہو گئی تھی پس جب عبدالرحمن وارو بصرہ ہوا تو سبھوں نے بالاتفاق جنگ حجاج و خلع خلافت عبدالملک پر بیعت کر لی (یہ واقعہ آخری ذی الحجہ ۸۷ھ ہے)۔

شروع محرم ۸۷ھ سے حجاج اور عبدالرحمن میں پھر لڑائی چھڑ گئی فریقین نے ایک دوسرے پر سختی کے ساتھ متعدد حملے کئے کبھی عبدالرحمن غالب آجاتا تھا اور کبھی حجاج۔ لیکن آخری جنگ میں (جو ۲۹ محرم کو ہوئی) اہل عراق بھاگ کھڑے ہوئے اور اپنے سردار عبدالرحمن کے ساتھ کوفہ کا قصد کیا اثناء ہزیمت میں ہزار آدمی مارے گئے تمام قصبات و دیہات میں قتل عام کا بازار گرم ہو گیا۔ عقبہ بن عبدالغافر زدی معہ ایک گروہ قراء کے اسی واقعہ میں کام آگئے حجاج نے ہزیمت کے بعد ان میں سے دس ہزار آدمیوں کو تیغ اجل کے نذر کیا۔ اس جنگ کا نام جنگ زاویہ ہے۔ عبدالرحمن کی ہزیمت کے بعد بقیہ اہل بصرہ نے مجتمع ہو کر عبدالرحمن ابن عباس بن

ربیعہ بن حرث بن عبدالمطلب کے ہاتھ پر بیعت کی حجاج پانچ شب تک برابر لڑتا رہا۔ عبدالرحمن اپنی کامیابی سے ناامید ہو کر عبدالرحمن ابن محمد ابن اشعث سے کوفہ میں جا کر ملا بصریوں کا ایک گروہ بھی اُس کے ہمراہ کوفہ چلا گیا۔ عبدالرحمن بن محمد کے کوفہ پہنچنے سے پیشتر عبدالرحمن بن عبدالرحمن بن عبداللہ بن عامر حضرمی کو (جو حجاج کی طرف سے کوفہ کا عامل تھا) مطرب بن ناجیہ تمیمی نے نکال کے قصر امارت پر قبضہ کر لیا تھا۔ جب اہل کوفہ کو عبدالرحمن بن محمد کی آمد کی خبر معلوم ہوئی تو وہ لوگ اس کے استقبال کو آئے کوفہ میں نہایت احترام کے ساتھ لے گئے چونکہ ہمدان نے مطرب سے سازش کر لی تھی اور قصر امارت پر پورے طور سے وہی متصرف ہو رہے تھے مطرب نے ان کے کہنے سے عبدالرحمن کو قصر امارت میں داخل ہونے سے روکا عبدالرحمن نے کندکے ذریعہ سے اپنے ہمراہیوں کو قصر امارت پر چڑھا دیا جو اس کو گرفتار کر کے عبدالرحمن کے پاس لائے عبدالرحمن نے اس کو قید کر دیا اور خود قصر امارت و کوفہ پر قابض ہو گیا۔

خاتمہ جنگ کے بعد حجاج بصرہ میں داخل ہوا۔ حکم بن ایوب ثقفی کو حاکم بصرہ مقرر کر کے کوفہ کی طرف لوٹا مقام دویر منیر میں ڈیرے ڈال دیئے اور عبدالرحمن نے کوفہ سے نکل کر دویر جحائم میں مورچہ قائم کیا فریقین کی امدادی فوجیں آگئیں۔ خندقیں کھود کھود کر دھس اور مددے باندھ دیئے گئے۔ لڑائی شروع ہو گئی۔ روزانہ ہر ایک دوسرے کے خندق تک لڑتا ہوا چلا جاتا تھا اور پھر وہاں سے ناامید ہو کر واپس چلا آتا اس اثناء میں عبدالملک نے اپنے لڑکے عبداللہ اور اپنے بھائی محمد بن مروان کو ایک عظیم الشان لشکر کے ساتھ کوفہ کی طرف روانہ کیا اور اہل عراق سے یہ کہلا بھیجا کہ ہم حجاج کو معزول کئے دیتے ہیں اہل شام کی طرح تمہارے بھی وظائف مقرر و جاری کروں گے اور عبدالرحمن جن صوبہ کو پسند کرے گا اس کی گورنری ہم دیدینگے حجاج کو اس پیام سے پشیمد مددہ ہوا شاہی فرمان کو چھپا کے ایک عریفہ دربار

خلافت میں روانہ کیا مضمون یہ تھا ان امور سے اہل عراق کی جرات بڑھ جائیگی اور وہ کبھی آپ کے مطیع نہ ہوں گے کیا آپ کو عثمان بن عفان اور سعید بن العاص کا قصہ یاد نہیں ہے عبد الملک نے اس رائے کو پسند نہ کیا۔ عبداللہ و محمد بن مروان نے عبد الملک کا پیام اہل عراق سے کہا اہل عراق آپس میں اس بابت مشورہ کرنے لگے عبدالرحمن بن محمد نے رائے دی کہ اُس میں تم لوگوں کی عزت و بہتری ہے۔ لوگوں نے ہر طرف سے مخالفت کی صدائیں بلند کیں اور عبد الملک کے خلع خلافت کی تجدید بیعت پر آمادہ ہو گئے۔ اس امر کے محرک عبداللہ بن دواب السلمی و عیمر بن یحان تھے۔

عراقی اور شامی فوجیں پھر جنگ کرنے پر تل گئیں حجاج نے میمنہ پر عبدالرحمن بن سلیم بکلی کو میسرہ پر عمارہ بن تمیم لخمی کو سواروں پر سفیان بن ابروکلی کو اور پیادوں پر عبداللہ بن حبیب حکمی کو مامور کیا۔ عبدالرحمن کے میمنہ پر حجاج بن حارثہ شعمی میسرہ پر ابرو بن قرہ تمیمی۔ سواروں پر عبدالرحمن بن عباس بن ربیعہ بن حرث بن عبد المطلب پیادوں پر محمد بن سعد بن ابی وقاص۔ قلب لشکر پر عبداللہ بن رزم ترشی، قرار پر جلد زحر بن قیس جعفی تھا انھیں قرار میں سعید بن جبیر، عامر شعبی، ابو البجری طائی، عبدالرحمن بن ابی لیلیٰ وغیرہم بھی تھے۔

لشکر مرتب ہونے کے بعد لڑائی شروع ہو گئی فریقین اپنے اپنے مورچوں سے نکل کر ایک دوسرے پر صبح کو حملہ کرتے اور شام ہوتے ہوتے واپس جاتے تھے۔ بقیہ سال ان ہی لڑائیوں میں تمام ہو گیا۔ عبدالرحمن کے سواروں نے نہایت مردانگی و استقلال سے جنگ کو جاری رکھا حجاج کا رسالہ ہر چند ان کو ہزیمت دینا چاہتا تھا لیکن خود پسپا ہو کر لوٹ آتا تھا۔ حجاج نے مجبور ہو کر اپنے رسالہ کو تین حصوں پر تقسیم کر کے بسرافسری جراح بن عبداللہ حکمی۔ عبدالرحمن کے سواروں پر حملہ کرنے کو روانہ کیا۔ چنانچہ جراح نے عبدالرحمن کے سواروں پر تین تین حملے

کئے۔ جبکہ بن زحر بن قیس جعفی، عامر بن شعبی، سعید بن جبیر آیات قرآنی، احادیث اور اقوال صحابہ کرام پڑھ پڑھ کر سواروں کو جنگ و مقابلہ پر ابھار رہے تھے۔ عراقی سواروں نے شامیوں پر اس شدت کا حملہ کیا کہ ان کے قدم استقامت میدان جنگ سے ٹوٹ گئے۔ عراقیوں نے شامی رسالہ کا تعاقب کیا اور جبکہ بن زحر ایک مقام پر اپنے ہمراہیوں کے انتظار میں ٹھہر گیا۔ ولید بن نجیب کلبی۔ جبکہ کو تنہا دیکھ کر چند شامیوں کے دوسری طرف سے لوٹ کر حملہ کیا اور سر آتار کر حجاج کے پاس لایا۔

جبکہ بن زحر کے مارے جانے کے بعد تقریباً ساڑھے تین مہینہ تک لڑائی جاری رہی ہزاروں جالوں کا وارنیا رہا ہو گیا۔ نہ مقتولین پر کوئی رونے والا تھا اور نہ خمیوں کی تیمارداری کا کسی کو کچھ خیال تھا۔ پھر پندرھویں جمادی الثانی ۳۳ھ کو بیت طبری لڑائی ہوئی سفیان بن الابر نے (جو حجاج کے میمنہ کا افسر تھا) عبدالرحمن کے میسرہ پر جو ابو بن قرہ کی ماتحتی میں تھا حملہ کیا۔ ابو دین قریباً جنگ بھاگ کھڑا ہوا میمنہ والے اس کے بھاگ جانے سے غیر مرتب ہو کر اس کی طرف سے لوٹے حجاج نے ان کو مجتمع و مرتب کر کے پھر حملہ کر دیا عبدالرحمن اور اس کے ہمراہیوں کو ہزیمت ہوئی حجاج نے کوفہ کا رخ کیا، محمد بن مروان موصل کی جانب اور عبداللہ بن عبدالملکب شام کی طرف روانہ ہو گیا۔

حجاج نے کوفہ میں پہنچ کر بیعت لینے شروع کر دی۔ اور ہر شخص سے کفر کا اقرار کرتا تھا جو انکار کرتا تھا اس کو قتل کر ڈالتا تھا۔ رفتہ رفتہ کمبل بن زیاد کی پیشی کی نوبت آئی یہ امیر المومنین علی کے ہوا خواہوں میں تھا۔ اور امیر المومنین عثمان کی مخالفت کی تھی حجاج نے اس کے قتل کا حکم دیا اور تقریباً ایک مہینہ تک ٹھہرا رہا اہل شام کو اہل کوفہ کے مکانات میں قیام کرنے کی اجازت دی۔ عبدالرحمن بن اشعث بصرہ میں پہنچا منہ بن اس کے پاس پھر آکر مجتمع ہو گئے ان ہی منہ بن کے ساتھ علی اللہ بن عبدالرحمن بن سمرہ بھی

تھا۔ محمد بن سعد بن ابی وقاص مدائن سے آکر عبدالرحمن کے ساتھ مل گیا۔ عبدالرحمن نے اپنے لشکر مرتب کر کے حجاج پر پھر فوج کشی کی اس مرتبہ اس کے ہمراہ بسطام بن مہقلہ بن ہبیرہ شیبانی بھی تھا جو قبل ہزیمت اس کے پاس سے چلا آیا تھا۔ اہل سے نے اس سے بغاوت کی تھی اس نے ان کو زیر کر کے عبدالرحمن سے سازش کر لی تھی غزوان عبدالرحمن کے ساتھ ایک بہت بڑی فوج تھی جنہوں نے مارنے اور مر جانے پر ہمت کی تھی عبدالرحمن نے اپنے لشکر کی چاروں طرف حفاظت کی غرض سے شہزاد کھدو والی بھی حجاج اور اس کے رکاب کی فوج حملہ کر کے عبدالرحمن تک پہنچنے کی کوشش کرتی تھی لیکن ناکامیابی کے ساتھ پسپا ہو کر لوٹ آئی تھی۔ ماہ شعبان کے پندرہ دن تک ابی عثمان سے جنگ جاری رہی زیاد بن عینم قینی جو حجاج کی کسر پٹ کا افسر تھا ان ہی لڑائیوں میں مارا گیا۔ جس سے حجاج اور اس کے ہمراہیوں کا دل ٹوٹ گیا۔ بگر تمام اپنی اپنے لشکریوں کو جنگ کی ترغیب دیتا رہا صبح ہوتے پھر لڑائی چھڑ گئی۔ بسطام بن مہقلہ بن ہبیرہ نے چار ہزار سواران کوفہ و بصرہ کو لے کر حجاج کے لشکر پر حملہ کیا اور مکرر سے مکرر اہل شام کو موقعہ جنگ سے پیچھے ہٹایا۔ تیر اندازوں نے ہر طرف سے گھیر کر تیرباری شروع کر دی جس سے اہل شام پیچھے نہیں ہٹ سکتے تھے اور اگر بڑھنے کا قصد کرتے تھے تو سواروں کے نوکدار نیزوں کے نذر ہو جاتے تھے۔ عبدالملک بن مہلب نے یہ رنگ دیکھ کر تھوڑے سے آدمیوں کو لے کر عبدالرحمن کے ہمراہیوں پر وقعتہ حملہ کر دیا۔ عبدالرحمن کے ہمراہی اس اچانک حملہ سے ڈبک کر پیچھے ہٹے بعد اس کے حجاج کے ہمراہی سنبھل سنبھل کر ہر طرف سے عبدالرحمن پر ٹوٹ پڑے۔ عبدالرحمن اور اس کے ہمراہیوں کو شکست ہوئی عبدالرحمن بن ابی لیلیٰ شیبانی ابوالہتری طائی مارے گئے اور ابن اشعث سجستان کی طرف بھاگا۔ بعضوں نے اس ہزیمت کا یہ سبب بیان کیا ہے کہ کسی بیوی نے حجاج کے

پاس آکر عبدالرحمن بن اشعث کے لشکر کا ایک خفیہ راستہ بتلایا جس کے ساتھ حجاج نے چار ہزار فوج روانہ کر دی صبح ہوئی تو حجاج نے لڑائی شروع کر دی اتفاق سے اسکو خود ہزیمت ہوئی عبدالرحمن اس کے لشکر گاہ کو لوٹ کر اپنے کیمپ میں واپس آیا شام ہوتے ہوتے وہ چار ہزار فوج آپہنچی (جن کو حجاج نے ہدوی کے ہمراہ روانہ کیا تھا) عبدالرحمن اور اس کے ہمراہی نہایت ابتری سے مقابلہ پر آئے لیکن اس جانتا تھا کوشش سے ان کو کچھ فائدہ نہ پہنچا کمال سراسیمگی سے بھاگ کھڑے ہوئے ہزار ہا آدمی خندق میں گر کر مر گئے ان کی تعداد مقتولین سے زیادہ تھی حجاج مظفر و منصور عبدالرحمن کے لشکر گاہ میں آیا جن کو جن کو پایا قتل کر ڈالا۔ مقتولین کی تعداد ویسا کہ مورخین بیان کرتے ہیں چار ہزار تھی۔ از انجملہ عبداللہ بن شداد بن ہادی بطام بن مصقلہ، عمن ربیعہ رقاشی، بشر بن منذر ابن جارد وغیرہ ہم تھے۔

حجاج نے یہ خبر پا کر کہ ابن اشعث سجستان کی طرف بھاگا جاتا ہے عمارہ بن تیمم لڑائی اور اپنے لڑکے محمد کو بسرافسری ایک دستہ فوج اس کے تعاقب پر مامور کیا مقام سوس میں پہنچ کر مقابلہ ہو گیا۔ عبدالرحمن مع اپنے ہمراہیوں کے تھوڑی دیر تک لڑ کر سوس سے ساہور کی طرف پسا ہو کر بھاگا اور اکراد کو جمع کر کے پھر بسرا مقابلہ آیا۔ ایک سخت و خونریز جنگ کے بعد عمارہ بن تیمم کو ہزیمت ہوئی۔ بایں ہمہ عبدالرحمن نے ساہور کو خیر آباد کہہ کر کرمان کا رخ کیا عامل کرمان نے نہایت خوشی و مسرت سے اس کا استقبال کیا دارالامارت میں کمال عزت و احترام سے ٹھہرایا۔ بعد چند دنوں کے عبدالرحمن نے زریج کی طرف کوچ کر دیا۔ عامل زریج نے شہر پناہ کے دروازے بن کر لئے عبدالرحمن نے جھلا کر اس کا محاصرہ کر لیا جب حصار سے کام نکلتا نظر آیا تو زریج کو چھوڑ کر راست کی طرف چلا جہاں پر اس کی طرف سے عیاض بن ہیمان ابن ہشام سلوئی شیبانی مامور تھا۔ عیاض نے نہایت خوشی سے اس کا خیر مقدم کیا دارالامارت

لیجا کر ٹھہرایا۔ دعوت کی لیکن جس وقت اُس کے ہمراہی غافل ہو گئے قید کر لیا اور اس
ان فراموشی کے ذریعہ سے حجاج سے ملنے کا قصد کیا۔

تبیل بادشاہ ترک عبدالرحمن کی آمد سنکر بست کے قریب آکر ٹھہرا ہوا تھا جب
اس کی گرفتاری کا حال معلوم ہوا تو اس نے عیاض کو بہت بڑی دھمکی دی جس
عیاض نے ڈر کر عبدالرحمن کو رہا کر دیا۔ تبیل اس کو اپنے ہمراہ لئے ہوئے اپنے
گیا۔

بعد اس کے عبدالرحمن کے منہزم ہمراہی سجستان کے قریب مجتمع ہوئے اور سب سے
بالاتفاق خراسان کے لینے پر تکل گئے تاکہ اپنے قبائل اور اعزہ واقارب کی اعادہ
آئندہ کامیابی حاصل کریں۔ عبدالرحمن بن عباس بن ربیعہ بن حرث بن عبدالمطلب
لوگوں کی امامت کرتے تھے۔ سبھوں نے اپنی یہ راہ سے عبدالرحمن بن اشعث کو
بھیجی اور اس کو بلا یا عبدالرحمن بن اشعث نے اس راہ سے مخالفت کی کیونکہ مزید
مطلب وہاں موجود تھا ساتھ ہی یہ خیال بھی دامنگیر تھا کہ اہل شام و اہل خراسان
ہو کر مقابلہ نہ کر بیٹھیں۔ لیکن ان لوگوں نے اس پر مطلق لحاظ نہ کیا۔ مجبوراً عبدالرحمن
کے ہمراہ ہرات کی طرف روانہ ہوا اثناء راہ سے عبید اللہ بن عبدالرحمن بن سمرہ قرشی
ہزار آدمیوں کو لے کر چھپ کر بھاگ نکلا عبدالرحمن بن اشعث نے ان لوگوں سے
تم لوگوں نے تو مجھے لکھا تھا کہ ہم لوگوں میں ہر طرح سے اتفاق ہے لیکن عبید اللہ
س ساتھ چھوڑ کر بھاگ گیا۔ میں بتوا اپنے رفیق تبیل کے پاس لوٹا جاتا ہوں۔
راجوچی چاہے کرو، کسی نے اُس کا کچھ جواب نہ دیا چنانچہ قہور طسے سے آدمیوں کو
کر عبدالرحمن بن اشعث لوٹ کھڑا ہوا اور بقیہ حنتہ لشکر کا جو زیادہ تھا وہ
رحمن بن عباس کے ساتھ سجستان میں رہ گیا۔

بعضوں کا یہ بیان ہے کہ ہزیمت کے بعد عبدالرحمن بن اشعث کے پاس جب

یہ نئے میں مجتمع ہو گئے تو اس نے بیس ہزار کی جمیعت سے خراسان کی جانب خروج کیا ہرات کے قریب پہنچ کر ڈیرے ڈالے۔ مخالفین سے ٹڈ بھڑ ہو گئی کھیت عبدالرحمن کے ہاتھ رہا بعد اس کے یزید بن مہلب نے کہا بھیجا کہ ہمارا ملک چھوڑ کر تم چلے جاؤ۔ عبدالرحمن نے جواب دیا "ہم نے دم لینے اور آرام کرنے کی غرض سے یہاں قیام کیا ہے بعد چند سے چلے جائیں گے۔" یزید بن مہلب یہ سن کر خاموش ہو گیا۔

عبدالرحمن (جو سجستان میں تھا) خراج و عشر وصول کرنے لگا۔ یزید بن مہلب کو اس کی اطلاع ہوئی۔ صبر نہ ہو سکا لشکر لے کر بقصد مقابلہ عبدالرحمن کی طرف روانہ ہوا۔ ہرات کے باہر ایک کھلے میدان میں مقابلہ ہوا۔ ہنوز بازار جنگ گرم نہ ہوا تھا کہ عبدالرحمن کے ہمراہی متفرق و منتشر ہو کر بھاگ کھڑے ہوئے ایک گروہ ثابت قدم سے اس کے ساتھ لڑتا رہا پھر یہ بھی گھونگھٹ کھا گیا۔ یزید نے تعاقب کرنے سے اپنی فوج کو منع کر دیا۔ لشکر گاہ میں جو کچھ تھا لوٹ لیا اور ایک جماعت کو انہیں سے قید کر لیا جس میں محمد بن سعد بن ابی وقاص، عمر بن موسیٰ بن عبداللہ بن معمر، عباس بن اسود بن عوف، بلقاسم بن نعیم بن قعقاع بن معبد بن زرارہ، فیروز بن حصین ابوالعلج (عبد اللہ بن معمر کا آزاد غلام) سوار بن مروان، عبدالرحمن بن طلحہ الطلیحات، عبداللہ بن فضال، زہرانی ازدی وغیرہم تھے۔ عبدالرحمن بھاگ کر سندھ پہنچا اور ابن سمرہ مروکی طرف بھاگا۔ یزید بن مہلب بھی مروکی جانب لوٹا اور قیدیوں کو سبرہ بن نجدہ کے ہمراہ حجاج کے پاس روانہ کر دیا۔ روانگی کے وقت اس کے بھائی حبیب نے عبدالرحمن بن طلحہ الطلیحات سے روانہ کرنے سے منع کیا کیونکہ اس کے باپ طلحہ نے مہلب کا مطالبہ جس کی تعداد ایک لاکھ درہم تھی ادا کیا تھا۔ یزید بن مہلب نے عبدالرحمن بن طلحہ اور نیز عبداللہ بن فضالہ کو ازدی ہونے کی وجہ سے رہا کر دیا۔ باقی قیدیوں کو پانچ ہجیر حجاج کے پاس بھیج دیا۔ جب یہ لوگ حجاج کے پاس

واسطہ میں (قبل آبادی واسطہ) پہنچے تو اس نے فیروز کو بلا کر دریافت کیا "تجھ کو ان لوگوں کے ساتھ خروج کرنے کی کیا ضرورت تھی؟ تجھ میں اور ان میں کوئی رشتہ داری نہ تھی" اس نے جواب دیا "ایک عام فتنہ تھا جس میں میں بھی مبتلا ہو گیا" حجاج بولا "تو اپنے مال و اسباب کی فہرست لکھ کر مجھے دے" فیروز نے بیس لاکھ درہم یا اس سے زیادہ کا حساب لکھ کر دیا اور حجاج کو مخاطب کر کے کہا "اب تو میری جان بخشی کی گئی؟ حجاج نے جواب دیا "نہیں! والد! تو پہلے مجھے یہ مال دیدے بعد اس کے تجھے میں قتل کروں گا" فیروز نے کہا تم میرے مال اور خون کو جمع نہ کرو (یعنی مال لیکر مجھے قتل نہ کرو) حجاج نے یہ سن کر فیروز کو لوٹا دیا بعد اس کے محمد بن سعد بن ابی وقاص پیش کیا گیا سخت وسست کہہ کے قتل کا حکم دیدیا۔ بعد عمر بن موسیٰ پیش ہوا اس کو بھی علامت کر کے معذرت کرنے کو کہا عمر بن موسیٰ نے انکار کیا حجاج نے قتل کا حکم دیدیا پھر بلقوام بن نعیم کی پیشی ہوئی۔ سخت وسست کہنے کے بعد دریافت کیا "ابن اشعث نے تو بطلب ملک و جاہ یہ سب پا پڑیں یہیں تجھے کس امر کی خواہش تھی؟" جواب دیا "جائے تیرے عراق کے حاکم ہونے کی" حجاج نے یہ سنتے ہی حکم قتل دیدیا۔ قتل کر ڈالے گئے۔ بعد عبداللہ بن عامر حاضر کیا گیا۔ حجاج نے اس کو بھی ملاستانہ نصیحت کی۔ عبداللہ بن عامر نے کہا "ابن مہلب کا اللہ تعالیٰ بھلا کرے اس نے جو کچھ میرے ساتھ کیا اچھا کیا" حجاج بولا "ابن مہلب نے تیرے ساتھ کیا کیا؟" جواب دیا "اپنی قوم کو رہا کر دیا اور دوسروں کو قید کر کے تیرے پاس بھیج دیا" حجاج یہ سن کر تھوڑی دیر تک خاموش سر جھکائے بیٹھا رہا پھر مرسکوت لوٹ کر قتل کا حکم دیا اور اسی وقت سے اس کے دل میں زید بن مہلب کی طرف سے ناصافی پیدا ہوئی تا آنکہ اس کو معزول کیا۔ ان لوگوں کے قتل کے بعد پھر فیروز کی پیشی ہوئی۔ قید سمیت میں رکھنے اور طرح طرح کی ایندائیں دینے کا حکم صادر کیا جب فیروز کو اپنی موت کا یقین کامل ہو گیا تو اس نے داروغہ جیل سے کہا "مجھے باہر نکالو تاکہ میں اپنی امانتیں لوگوں سے واپس

لیلوں ورنہ میرے بعد کوئی کچھ نہ دے گا" واروغہ جیل نے باہر نکالا تو فیروز نے چلا کر کہا جس کے پاس میری جو کچھ امانت ہو یا اس پر میرا قرض ہو اس کو میں اسے ہبہ کئے دیتا ہوں" حجاج نے اس کے بھی قتل کا حکم صادر کر دیا۔ بعد اس کے عمر بن نمرکندی کے قتل کا حکم دیا یہ نہایت شریف و کریم تھا۔ پھر اعلیٰ ہمدانی بلایا گیا۔ اور اُس سے اُس قصیدہ کے پڑھتے کو کہا جو اس نے مابین ابلج و قیس پڑھا تھا جس میں عبدالرحمن اور اُس کے ہمراہیوں کو حجاج سے لڑنے کی ترغیب دی تھی۔ اعلیٰ ہمدانی نے کہا "مابین ابلج و قیس میں نے وہ قصیدہ نہیں پڑھا تھا جو یہ روایت مشہور ہے" حجاج اُس کا کچھ جواب نہ دینے پایا تھا کہ اعلیٰ بہ تبدیل قافیہ قصیدہ پڑھنے لگا۔ جس وقت بنج بنج للوالدة وللمولود (آفریں ماں بیٹے پر) کہا حجاج بولا واللہ آج کے بعد تو کسی کو ملامت نہ کر سکے گا لے میں تیرے قتل کا حکم دیتا ہوں۔

جب ان لوگوں کے قتل سے فارغ ہوا تو شعبی کو دریافت کیا بیزید بن مسلم نے جو ایسا وہ رے چلا گیا۔ حجاج نے اپنے عامل رے قتیبہ بن مسلم کو اس کے گرفتار کر کے بھیج دیے جو لکھا چنانچہ شعبی ۸۳ھ میں حجاج کے پاس بھیج دیا گیا چونکہ ابن مسلم اُس کا دوست تھا اس نے شعبی کو معذرت کرنے کی ہدایت کر دی تھی پس جب شعبی دربار حجاج میں داخل ہوا تو اُس نے امراء اور نیز حجاج کو سلام کیا اور بطور معذرت عرض کیا واللہ ہم حق سوا کچھ نہ کہیں گے ہم نے ضرور کوشش کی لڑے۔ نہ تو ہم قومی فاجر تھے اور نہ متقی و نیک۔ بے شک اللہ تعالیٰ نے تم کو ہم پر فتیاب کیا اگر تم ہم کو سزا دو گے تو ہماری خطا کی وجہ سے اور اگر معاف کرو گے تو اپنے حلم و کرم سے اور تم حق بجانب ہو۔ حجاج نے کہا واللہ یہ شخص مجھے اُس سے زیادہ محبوب ہے جو کتابے میں اس معرکہ میں نہ تھا اور نہ میں نے یہ فعل کیا ہے حالانکہ اُس کی تلوار سے ہمارا خون ٹپکتا ہے۔ بعد اُس کے حجاج نے اس کو امن دیدیا اور وہ لوٹ آیا۔

بعد فتحیابی حجاج و ہزیمت عبدالرحمن ابن اشعث اکثر منہزمین عمر بن ابی الصلت کے پاس چلے گئے جو اس فتنہ میں رے پر متصرف ہو گیا تھا۔ جب یہ لوگ رے میں مجتمع ہوئے تو ان کو یہ خیال پیدا ہوا کہ حجاج کے ساتھ کوئی امر کیا جائے جس سے جنگ جماجم کی لغزش معاف ہو جائے پس سمجھوں نے عمر بن ابی الصلت کو حجاج کے خلع حکومت پر ابھارا اس نے اس سے انکار کیا تو وہ لوگ اس کے باپ کے پاس گئے اس نے اس کو منظور کر لیا چنانچہ جب قتیبہ رے کی طرف آیا تو سب کے سب عمر کے ساتھ اس کے مقابلہ کرنے کو آئے لیکن پھر ان لوگوں کی بد عمدی کی وجہ سے عمر کو شکست ہوئی اور عمر بھاگ کر طبرستان پہنچا۔ اصبہ نے اس کو عزت و توقیر کٹھرایا اور حالت غفلت میں اس پر حملہ کرنے کا قصد کیا لیکن اس کے باپ نے اس سے منع کیا قتیبہ نے رے میں داخل ہو کر حجاج کو اس واقعہ سے مطلع کیا حجاج نے اصبہ کو لکھ بھجوا کہ ہمارے باغیوں کو تم گرفتار کر کے بھیج دو ان لوگوں کا سرتار کر روانہ کرو چنانچہ اس نے ایسا ہی کیا۔

ہر گاہ عبدالرحمن بن اشعث نے ہرات سے تہلیل کی طرف مراجعت کی تو علقمہ بن عمرو نے کہا میں تمہارے ساتھ ذرا لڑب میں نہ جاؤں گا کیونکہ تہلیل کو حجاج نے ڈرا یا ہے۔ دھمکی وی ہے اگر وہ آگیا تو تم کو اور تمہارے ہمراہیوں کو قتل کر ڈالے گا اور ہم لوگ پانچ سو آدمی ہیں ہم لوگوں نے آپس میں عند کر لیا ہے کہ کسی شہر میں جا کر پناہ گزین و قلعہ بند ہو جائیں تاکہ شر و فساد سے مامون و محفوظ ہو جائیں یا عزت و احترام کے ساتھ جان بحق سپرد کریں۔ عبدالرحمن یہ سن کر خاموش ہو گیا چنانچہ یہ لوگ تہلیل کے ملک میں عبدالرحمن کے ساتھ نہ گئے اور مو و بصری کو اپنا امیر بنا لیا۔ عمارہ بن تمیم نخعی نے پہنچ کر ان لوگوں کا محاصرہ کر کے جنگ کا بازار گرم کر دیا تا آنکہ یہ لوگ مجبور ہو کر امان کے خواستگار ہوئے اور عمارہ بن تمیم کے امان دینے پر اس سے آئے۔

حجاج کو جب یہ معلوم ہوا کہ عبدالرحمن بھاگ کر تبیل کے پاس چلا گیا ہے تو اس نے تبیل سے خط و کتابت شروع کی عبدالرحمن کے سپرد نہ کرنے پر طبع اور دھمکی دینے لگا۔ عبید بن سمیع تمیمی نے جو عبدالرحمن کے ہمراہیوں میں سے تھا اور ابتداً تبیل کے پاس اس کا نامہ و پیام لاتا تھا۔ تبیل کو حجاج کی سطوت سے ڈرایا اور عبدالرحمن کو گرفتار کر کے یا اس کا سر اتار کے حجاج کے پاس بھیج دینے کا مشورہ دیا۔ قاسم بن اشعث نے اپنے بھائی عبدالرحمن سے یہ کل واقعات بیان کر کے عبید بن سمیع تمیمی کے قتل کر ڈالنے کو کہا۔ اتفاق یہ کہ عبید کو اس کی خبر لگ گئی۔ تبیل کو یہ قفقہ دیا کہ تم عبدالرحمن کا سر کاٹ کر حجاج کے پاس بھیجو میں سات برس کا جزیہ معاف کر دوں گا تبیل نے اس کو منظور کر لیا عبید بن سمیع تبیل سے رخصت ہو کر غمارہ کے پاس آیا کل واقعات بتلائے غمارہ نے حجاج کو اس سے مطلع کیا۔ حجاج نے یہ شرط منظور کر لی اور بجائے سات برس کے دس برس کا جزیہ معاف کر دینے کو لکھا۔ پس تبیل نے عبدالرحمن کا سر کاٹ کر حجاج کے پاس روانہ کر دیا۔

بعضوں کا بیان ہے کہ عبدالرحمن کا انتقال عارضہ سہل میں ہوا تھا اور بعد وفات کے تبیل نے سر کاٹ کر حجاج کے پاس بھیجا تھا۔ اور یہ بھی بیان کیا گیا ہے کہ تبیل نے عبدالرحمن کو معہ اس کے خاندان والوں کے جو تعداد میں تیس آدمی تھے گرفتار کر کے غمارہ کے پاس بھیج دیا۔ عبدالرحمن نے اپنے کو قفرا مارٹ سے گرا دیا۔ مرگئے۔ غمارہ نے سر اتار کر حجاج کے پاس بھیج دیا یہ واقعہ ۸۵ھ یا ۸۶ھ کا ہے۔

صلح اہل کش | ہم اس سے پیشتر لکھ آئے ہیں کہ مہلب نے شہر کش (مضافات ماوراءالنہر) کا محاصرہ کر لیا تھا۔ چنانچہ دو برس تک اس کا حصار کئے رہا اس زمانہ میں خراسان میں اس کا لڑکا مغیرہ حکومت کر رہا تھا اس نے (ماہ رجب) ۸۶ھ میں وفات کی مہلب نے یہ سن کر افسوس ظاہر کیا اور اسی وقت اپنے دوسرے لڑکے یزید کو

ستر سواروں کے ساتھ مرو کی طرف روانہ کیا۔ بست کے ایک وترہ میں پانچ سو ترکوں سے
مڈ بیٹر ہو گئی ان لوگوں نے یزید سے جو کچھ اس کے پاس مال و اسباب تھا طلب کیا یزید نے
انکار کیا لیکن اس کے کسی ہمراہی نے کچھ آلات حرب اور کسی قدر مال دیدیا ترک
اس کو لے کر لوٹے اور پھر کچھ سوچ و سمجھ کر بد عمدی کر بیٹھے۔ یزید نے لڑکر ان کو
نیچا دکھایا اور ان کے سردار کو مار ڈالا تب منتشر ہو کر بھاگے اور یزید بن مہلب
مرو جا پہنچا۔

بعد اُس کے اہل کش نے صلح کی درخواست کی مہلب نے زرفدیہ پر مصالحت کر لی
اور اطمینان کے لئے ان کے لڑکوں کو تا ادائے زرفدیہ نظر بند کر رکھا حریش بن قطنہ
(خزاعہ کے آزاد غلام) کو زرفدیہ وصول کرنے اور ان کے لڑکوں کو واپس دینے کی غرض سے
چھوڑ کر کش سے بلخ کو روانہ ہوا۔ بلخ میں پہنچ کر حریش کو اس مضمون کا خط لکھا "تم باوجود
زرفدیہ وصول کرنے کے اہل کش کے لڑکوں کو رہا نہ کرنا جب تک تم سرزمین بلخ میں
نہ پہنچ لینا کیونکہ مجھے ان کی بد عمدی کا خطرہ ہے" حریش نے والی کش کو یہ خط دکھا کر
کہا "اگر تم لوگ زرفدیہ جلد دیدو تو میں تمہارے لڑکوں کو رہا کروں گا اور مہلب
سے جا کر کہوں گا کہ تمہارا خط زرفدیہ وصول کرنے اور اہل کش کے لڑکوں کے
واپس دینے کے بعد پہنچا تھا" والی کش نے جھٹ پٹ زرفدیہ دے کے اپنے لڑکوں کو
واپس لے لیا اور یہ بلخ کو روانہ ہو گیا اثنائے راہ میں جیسا کہ ترکوں نے یزید کے
ساتھ کیا تھا اس کے ساتھ بھی وہی برتاؤ کیا۔ لڑائی ہوئی حریش نے ان کے
بہت سے آدمیوں کو گرفتار کر لیا اور ایک ایک سے فریہ لے کر رہا کر دیا۔ جب
مہلب کے پاس پہنچا تو اُس نے عدول حکمی کی وجہ سے بینل وترے پٹووائے۔ اسپر
حریش بن قطنہ نے مہلب کے مار ڈالنے کی قسم کھالی مہلب کو اس کی اطلاع ہو گئی
تو اس نے اُس کے بھائی ثابت بن قطنہ کے فریہ سے حریش کو نرمی و ملاطفت سے

بلوایا چونکہ حریت غصہ میں بھرا ہوا تھا جانے سے انکار کیا اور اس کے سامنے بھی حملہ کے مار ڈالنے کی قسم کھائی۔ ثابت بولا اگر تمہاری یہی رائے ہے تو ہم سب لوگ مار ڈالے جائیں گے بہتر ہو گا کہ ہم سب موسیٰ بن عبداللہ بن حازم کے پاس بھاگ چلیں۔ حریت نے اس کو منظور کر لیا اور معہ اپنے تین سو ہمراہیوں کے موسیٰ بن عبداللہ حازم کے پاس چلا گیا۔

حملہ کی | ان واقعات کے بعد مداب مر گیا۔ بوقت وفات اپنے لڑکے یزید کو بجائے اپنے حکومت پر دوسرے لڑکے حبیب کو نماز پر مامور کیا بقیہ کل لڑکوں کو مجتمع کر کے اتفاق و محبت و حسن معاشرت کی وصیت کی اور کہا میں تم کو اللہ تعالیٰ سے ڈرتے رہنے اور صلہ رحمی کی وصیت کرتا ہوں کیونکہ اس سے عمر کی دلازی اور مال کی زیادتی اور نفوس کی کثرت ہوتی ہے اور اس کے چھوڑنے سے تم کو منع کرتا ہوں سو یہ کہ یہ دوزخ میں جانے کا باعث اور ذلت اور کمی نفوس کا سبب ہے۔ تم پر امیر کی اطاعت اور جماعت مسلمین سے اتفاق کرنا فرض ہے مناسب یہ ہے کہ تمہارے افعال تمہارے اقوال سے بہتر ہوں۔ جلد جواب دینے اور زبان کی لغزش سے احتراز کرو کیونکہ آدمی۔ پاؤں کی لغزش سے سنبھل جاتا ہے اور زبان کی لغزش سے مارا جاتا ہے۔ اور جن کے حقوق تم پر ہوں ان کی حق شناسی کرو۔ صبح و شام بیٹھ کر گپ مارنے سے یہ بہتر ہے۔ خوشامدیوں کی خوشامدی میں نہ آجانا بخشش و سخاوت کو بخل پر نفیست دینا۔ نیکی کو زندہ رکھنا اور ہمیشہ نیک کام کر نیکی کو بخش کرنا، لڑائی میں ہوشیاری اور مکر کا زیادہ خیال رکھنا۔ یہ شجاعت سے زیادہ مفید ہے۔ جس وقت مقابلہ ہوتا ہے اس وقت آسمان سے قضا نازل ہوتی ہے پس اگر آدمی نے ہمت باندھ لی اور ہوشیاری سے کام لیا تو فتحیاب ہو گیا اور اگر بدحواسی چھا گئی تو ناکام رہا لیکن سب پر حکم الہی غالب ہے قرأت قرآن و تعلیم سنن و آداب صالحین اپنے پر فرض کر لینا، اپنی مجلسوں میں زیادہ گفتگو کرنے سے احتراز کرتے رہنا۔ غرض حملہ اسی قسم کی

ند و صایا کر کے مرگیا یہ واقعہ سیکھنے کا ہے۔ بیان کیا جاتا ہے کہ جس وقت مہلب نے اتفاق اجتماع کی وصیت کی تھی اس وقت ایک ترکش تیروں سے بھرا ہوا منگوا یا اور لڑکوں سے کہا یا تم سب ان تیروں کو توڑ سکتے ہو؟ لڑکوں نے جواب دیا نہیں! پھر اُس میں سے ایک یر نکال کر کہا اب اس کو توڑ سکتے ہو؟ لڑکے بولے ”ہاں“ مہلب نے کہا یہی حالت جماعت کی ہے۔

مہلب کے مرنے کے بعد اُس کا لڑکا یزید خراسان پر متصرف ہوا حجاج نے سند گورنری لکھ کر بھیج دی۔ بعد چندے قلعہ بیزک پر جاسوس مقرر کئے جس وقت اس کو اہل قلعہ کے گلنے کی خبر معلوم ہوئی تو اپنا لشکر ظفر پیکر لے ہوئے جا پہنچا اور محاصرہ کر کے اس کو فتح کر لیا۔ ست سال غنیمت ہاتھ آیا یہ قلعہ نہایت مضبوط و مستحکم تھا۔ فتحیابی کے بعد حجاج کے پاس فتح کی خوشخبری بھیجی اُس کا کاتب یعر عدوانی حلیف ہذیل تھا مضمون خط یہ تھا۔

”ہم نے دشمنوں سے مقابلہ کیا پس اللہ تعالیٰ نے ہم کو اُن پر فتحیابی دی ایک گروہ کو مرنے قتل کر ڈالا اور ایک گروہ بھاگ کر پہاڑی کی چوٹیوں اور سنان بیابان کی طرف چلا گیا“ حجاج نے دریافت کیا یزید کا کون کاتب ہے؟ جواب دیا گیا ”یحییٰ بن یعر“ حجاج نے اُس کو طلب کر لیا جب وہ آیا تو استفسار کیا تیری پیدائش کہاں کی ہے؟“ رض کیا میں نے اپنے باپ کے کلام سے اس کی تعلیم پائی ہے اور وہ فصیح تھا“ پھر دریافت کیا ”عنبسہ بن سعید گاتا تھا؟“ عرض کیا ”ہاں اکثر“ پھر کہا ”فلاں شخص“ جواب دیا ”ہاں“ اسی سلسلہ میں کہا ”پھر میں“ حجاج نے کہا اچھا تم گاؤ اور ایسا گاؤ کہ (ایک حرف کو بڑھاؤ اور ایک کو مٹاؤ) اور بجائے اِن کے اَن اور اَن کے بجائے اِن کو یہ کہہ کر حکم دیا کہ تین دن کی تجھے مہلت دی جاتی ہے بعد اُس کے اگر سرزمین عراق میں تجھے پاؤں گا تو قتل کر ڈالوں گا۔

شہر واسطہ | حجاج نے اپنے زمانہ حکومت میں لشکر شام کو اہل کوفہ کے مکانات میں بکھرا یا تھا۔ ۳۵۳ھ میں اہل کوفہ کو خراسان پر حملہ کرنے کی تیاری کا حکم دیا گیا

چنانچہ اہل کوفہ نے شہر کے باہر ایک میدان میں لشکر مرتب کیا ان ہی لشکریوں میں ایک نوجوان شخص تھا جس کی نئی نئی شادی اس کے چچا کی لڑکی سے ہوئی تھی وہ لشکر سے ایک روز شہر کے وقت اپنی بیوی کے پاس چلا آیا اتفاق سے تھوڑی دیر کے بعد ایک شخص دروازہ کی زنجیر کھڑکھڑانے اور زور زور سے دروازوں کو پیٹنے لگا بہت شور و غل کے بعد دروازہ کھولا تو دیکھا کہ شامی لشکر کا ایک شخص نشہ شرب سے چور کھڑا ہوا ہے اس عورت نے اپنے شوہر سے شکایت کی کہ ”روزانہ یوں ہی یہ آکر پریشان کیا کرتا ہے میں نے اس کی شکایت بار بار اس کے سردار سے بھی کی ہے۔“ نوجوان نے کہا ”تم مجھے اس کے (یعنی قتل کی) اجازت دے سکتی ہو“ عورت بولی ”ہاں میں نے اجازت دی“ نوجوان نے اٹھ کر اس کو قتل کر ڈالا اور صبح ہونے کے پیشتر یہ کہہ کر لشکر میں چلا آیا کہ صبح ہوتے ہی اس کو شامیوں کے پاس بھیج دینا کہ تاکہ وہ لوگ اپنے دوست کو لے جا کر دفن کر دیں۔ چنانچہ اس عورت نے ایسا ہی کیا۔ لوگ اس عورت کو حجاج کے پاس لے گئے اس نے سارا قصہ بیان کیا حجاج نے کہا ”تو سچ کہتی ہے“ پھر شامیوں سے مخاطب بولا تم اپنے دوست کو دیکھو اس کمبخت کو نہ عقل تھی اور نہ دانائی۔ اور نہ اس کی کچھ دیت (خونبرہ) ہے کیونکہ اس مقتول کا مقرر (ٹھکانا) زورخ ہے۔“ بعد اس کے مناوی کرا دی کہ کوئی شخص کسی کے یہاں فروش نہ ہو اور اسی وقت چند آدمیوں کو مقرر کیا جنہوں نے مقام واسطہ کو کیمپ بنانے کے لئے منتخب کیا۔ ان لوگوں نے اس مقام پر ایک راہب کو دیکھا تھا کہ اس مقام کو نجاست سے وہ پاک کر رہا ہے صاف کرنے کی وجہ دریافت کی۔ اس نے جواب دیا ”چونکہ ہم اپنی کتابوں میں دیکھتے ہیں کہ اس مقام پر ایک مسجد عبادت کے لئے بنائی جائے گی اس وجہ سے ہم اس کو پاک و صاف کر رہے ہیں پس حجاج نے اسی مقام پر شہر واسطہ کی بنا ڈالی اور مسجد بھی بنوادی۔“

پڑیاری کی مہزولی۔ بیان کیا جاتا ہے کہ حجاج بطور وفد عبدالملک کے پاس جا رہا تھا

انشاء راہ میں ایک راہب ملا لوگوں نے کہا یہ ہونے والی باتوں کو بتلا دیتا ہے۔ حجاج نے دریافت کیا تم لوگ اپنی کتاب میں ہم کو اور اپنے کو پاتے ہو (یعنی اپنا اور ہمارا حال بتا سکتے ہو) راہب نے کہا ہاں۔ حجاج بولا "نام بتلاؤ گے یا اس کی صفت" راہب نے کہا "صفت"۔ حجاج نے کہا "ہمارے بادشاہ کی صفت بتلاؤ" راہب نے کہا "اس کی صفت یہ ہے" پھر حجاج نے دریافت کیا "اس کے بعد کون ہو گا" جواب دیا جس کے نام کا آخری جزو ولید ہے۔ حجاج نے کہا "پھر اس کے بعد جواب دیا جس کے نام کے آخر میں نقی ہے" پھر حجاج نے استفسار کیا "میرے بعد تم کس کو پاتے ہو" جواب دیا "ایک شخص کو جس کا نام یزید ہے" دریافت کیا "اس کی صفت بتلا سکتے ہو؟" جواب دیا "میں اس کی اور صفت تو نہیں بتلا سکتا مگر ہاں اس قدر جانتا ہوں کہ وہ بد عمدی کیا کرتا ہے" اس کلام سے حجاج کا ذہن یزید بن مہلب کی طرف منتقل ہو گیا۔ اور راہب کے باتوں کا اس نے یقین کر لیا۔ عبدالملک کے پاس گیا اور وہاں سے لوٹ کر خراسان آیا۔ اور عبدالملک کو یزید و آل مہلب کی شکایتیں لکھنے لگا کہ یہ لوگ ہوا خواہ آل زبیر ہیں عبدالملک نے جواباً لکھا کہ اہل مہلب کی وفاداری آل زبیر کے ساتھ ہماری حق شناسی اور وفاداری کو ثابت کرتی ہے میں اس میں کوئی نقصان نہیں دیکھتا۔ حجاج نے ان کی بد عملیوں سے اس کو ڈرایا۔ اور راہب نے جو کچھ کہا تھا لکھ بھیجا تب عبدالملک نے مجبور ہو کر لکھا "چونکہ تم نے یزید کی بکثرت شکایتیں لکھی ہیں لہذا جس کو چاہو اس کی جگہ پر مامور کرو۔" حجاج نے قتیبہ بن مسلم کو نامزد کیا۔ عبدالملک نے سند گورنری لکھ دینے کی اجازت دیدی۔ حجاج نے یزید کو معزولی کا فرمان لکھنا نامناسب خیال کر کے اس کو طلب کر لیا اور یہ لکھا کہ تم اپنے بھائی مفضل کو اپنی جگہ پر مقرر کر کے ہمارے پاس چلے آؤ۔

یزید بن مہلب کو حجاج کا یہ فرمان ملا تو اس نے حصین بن منذر قاشی سے شوریہ کیا۔ حصین بن منذر نے کہا "میرے نزدیک تم یہیں قیام کرو اور بالفعل کوئی حیلہ لکھ بھیجو

ساتھ ہی اُس کے عبدالملک سے اس بابت خط و کتابت کرو وہ تم کو بہت اچھا جانتا ہے یزید بن مہلب نے اس رائے سے اختلاف کر کے کہا ہم لوگ ایسے خاندان سے ہیں جن کی اطاعت سے سرفرازی ہوئی ہے اسوجہ سے ہم اختلاف کرنا نہیں پسند کرتے۔ رقاشی یہ منکر خاموش ہو گیا۔ یزید سامان سفر درست کرنے لگا۔ روانگی میں دیر ہوئی تو حجاج نے مفضل کے نام خراسان کی سند گورنری بھیج دی۔ اور یزید کے جلد روانہ کرنے کو لکھا۔ یزید نے مفضل سے کہا تم اس پر نازاں نہ ہو کہ حجاج تم کو میرے بعد اس عہدہ پر قائم رکھے گا بلکہ اُس نے بالفعل تم کو اس خوف سے خراسان کا والی بنا یا ہے کہ میں اس کو خراسان پر تصرف کرنے سے مانع نہ ہوں مفضل کو اس کا و توفیق نہ ہو ایند ربيع الثانی ۸۵ھ کو خراسان سے برخصت ہو کر چل کھڑا ہوا۔

بعد اُس کے مفضل اپنی حکومت کے نوں مینے معزول کر دیا گیا اور بجائے اُس کے قتیبہ بن مسلم مامور کیا گیا۔

بعضوں نے یزید کی معزولی کا یہ سبب بیان کیا ہے کہ حجاج نے ہم عبدالرحمن بن اشعث سے فارغ ہو کر اہل عراق کو پامال کیا مگر آل مہلب کو اسی عزت و توقیر سے رکھا بارہا یزید کو خراسان سے بلایا اور یہ جنگ کی مصروفیت کا حیلہ کر کے نہ آیا۔ بعضوں کا بیان ہے کہ پہلے حجاج نے اس کو خوارزم پر حملہ کرنے کو لکھا تھا اُس نے کمی فائدہ و کثرت تکلیف کا عذر کر کے حملہ کرنے سے انکار کیا بعد اس کے جب حجاج نے اُس کو طلب کیا تو اُس نے لکھا کہ میں خوارزم پر فوج کشی کروں گا۔ حجاج نے منع کیا لیکن اُس نے کچھ خیال نہ کیا اور خوارزم سے لڑا تھوڑے سے قیدی ہاتھ آئے۔ اہل خوارزم نے معالحت کر لی اور چونکہ اُس نے ایام سرما میں فوج کشی تھی لشکریوں کو سردی سے سخت تکلیف ہوئی قیدیوں کے کپڑے پھینچھینچ کر پہن لئے قیدی برہنہ ہو گئے اور شدت سردی سے مر گئے۔ حجاج کو یہ مخالفتیں ناگوار گذریں۔ عبدالملک کو اُس کی معزولی کی بابت لکھ بھیجا عبدالملک نے

وہی جواب لکھا جس کو تم تا آخر قیامت اوپر پڑھ آئے ہو۔
مفضل خراسان کا گورنر ہوا تو اُس نے باذغیس پر چڑھائی کی۔ فتحیاب ہوا۔ بہت سا
مال غنیمت ہاتھ آیا جس کو اُس نے لشکریوں پر تقسیم کر دیا۔ بعد اُس کے شوکان پر حملہ کیا اور
جو کچھ پایا تقسیم کر دیا۔

قتل موسیٰ
بن حازم
جن دنوں عبداللہ بن حازم۔ بنو تمیم کے ساتھ خراسان میں لڑ رہا تھا اسی
زمانہ میں ان لوگوں کی مخالفت کی وجہ سے اُس نے نیشاپور کا قصد کیا
اور پھر اس خیال سے کہ بنو تمیم۔ اہل مرو سے سازش نہ کر لیں اپنے لڑکے
موسیٰ کو حکم دیا کہ اسباب و مال لے کر نریخ عبور کر جاؤ تاکہ کسی بادشاہ کے یہاں جا کر
ہم پناہ گزیں ہوں یا کسی محفوظ قلعہ میں قیام اختیار کریں۔ پس موسیٰ مرو سے دو سو بیس
سواروں کے ساتھ روانہ ہوا۔ راستہ میں اُس کے ہمراہیوں کی تعداد چار سو ہو گئی علاوہ
ان کے کچھ اور لوگ بنو سلیم کے بھی آئے۔ تم پر پہنچا تو لڑائی ہوئی۔ موسیٰ نے کامیابی کے
ساتھ اہل تم کے مال و اسباب کو لوٹ کر نریخ عبور کیا اور بخارا میں پہنچ کر والی بخارا سے
امن کا خواستگار ہوا والی بخارا نے عبدالملک کے خوف سے انکار کر دیا۔ تب وہ ملوک ترک
کے پاس گیا انھوں نے بھی ڈر کر انکاری جواب دیا۔ سمرقند پہنچا۔ طرخون والی صغد نے ٹھہرنے
کی اجازت دی۔ ایک مدت تک مقیم رہا۔ اسی زمانہ قیام میں اس کو عبداللہ بن حازم
(اُسکے باپ) کے مارے جانے کی خبر لگی مگر اُس نے اپنے مقام سے حرکت نہ کی۔

شدنی امر کسی شخص نے اُس کے ہمراہیوں میں ایک صغدی کا مقابلہ کیا۔ اتفاق یہ کہ

اے اہل صغد کا قدیم دستور تھا کہ سال میں ایک روز سوار صغدی کے لئے دسترخوان پر شراب اور عمدہ عمدہ
کھانے چن کر رکھتے تھے کوئی شخص اس کے قریب نہ جانے پاتا تھا۔ اور جو شخص اُس میں سے کھا لیتا تھا
اس سے موکر آرائی ہوتی تھی جو حریف اپنے مقابل کو مار ڈالتا تھا وہی دسترخوان کا مالک ہوتا تھا موسیٰ
کے ہمراہیوں میں سے ایک شخص نے اس رسم کی کیفیت دریافت کی لوگوں نے بتلایا (باقی صفحہ ۲۳۶ پر ملاحظہ ہو)

صفدی اس کے ہاتھ سے مارا گیا۔ جس کی وجہ سے طرخون والی صفد نے موسیٰ کو مواس کے عہدہ کیوں کے اپنے شہر سے نکال دیا۔ وہ کش پہنچا۔ والی کش اس کی مدافعت نہ کر سکا اور طرخون سے امداد چاہی۔ موسیٰ اس کے مقابلہ پر نکلا اس وقت اس کے ہمراہ سات سو سوار تھے لڑائی ہوئی۔ صبح سے شام تک جنگ کا بازار گرم رہا۔ موسیٰ کے اکثر آدمی زخمی ہوئے اس کے کسی ہمراہی نے طرخون سے ملکر یہ فریب و مکر انجام کار کی دھمکی دی کہ موسیٰ عربی نژاد ہے اس کو اگر تم نے مار لیا تو تمہارے اس کا یہ ہوگا کہ جو شخص خراسان میں آئے گا وہ اس کے خون کا بدلہ تم سے طلب کرے گا۔ طرخون نے کہا یہ سب سہی لیکن میں کش اس کے قبضہ میں نہیں چھوڑا چاہتا اس شخص نے جواب دیا۔ اگر موسیٰ کش سے چلا جائے طرخون نے کہا ہاں یہ ہو سکتا ہے۔ طرخون نے لڑائی موقوف کر دی اور موسیٰ کش سے روانہ ہو کر ترمذ آ پہنچا اور قلعہ کے باہر قیام کیا۔ قلعہ نر کے کنارہ پر بنا ہوا تھا والی ترمذ نے اس کو قلعہ میں داخل نہ ہونے دیا موسیٰ نے تحائف و ہدا یا بھیج کر اس سے راہ و رسم بڑھائی اکثر سیر و شکار میں اس کے ہمراہ رہنے لگا۔ ایک روز والی ترمذ نے موسیٰ کی دعوت کی موسیٰ نے اپنے ایک سو ہمراہیوں کے شریک دعوت ہوا کھانا کھانے کے بعد والی قلعہ نے موسیٰ سے واپس جانے کو کہا اس نے نکلنے سے انکار کر کے کہا اس قلعہ میں یا تو میں رہوں گا یا میری قبر بنے گی والی قلعہ نے سختی کی۔ لڑائی ہوئی۔ موسیٰ نے اہل قلعہ کے بہت سے آدمیوں کو مار ڈالا اور بادشاہ ترمذ کو نکال کر قلعہ پر

(بقیہ نوٹ صفحہ ۲۳۵) اس نے دسترخوان پر بیٹھ کر جو کچھ تھا کھا لیا۔ دسترخوان پچھانے والے کو معلوم ہوا تو وہ غصہ میں بھرا ہوا آیا اور اس عربی نژاد کو جنگ کے لئے طلب کیا۔ مقابلہ ہوا صفدی مارا گیا۔ والی صفد نے موسیٰ سے کہا "میں نے تم کو ٹھہرایا پناہ دی اس کے معاوضہ میں تم نے میرے سوار کو مار ڈالا اگر میں نے پناہ نہ دی ہوتی تو میں تم کو مار ڈالتا پس اسی میں خیر ہے کہ شہر چھوڑ کر نکل جاؤ" چنانچہ موسیٰ نے اپنے ہمراہیوں کے صفد سے نکل کر اہوا

کامل ابن اثیر جلد چہارم صفحہ ۲۰۳

بغض کر لیا بعد اُس کے بادشاہ ترک کے پاس گیا۔ امداد چاہی۔ اُس نے انکار کیا رفتہ رفتہ
س کے باپ (عبداللہ بن حازم) کے ہمراہی اس سے آئے جس سے اُس کی قوت بڑھ گئی
کثرت اوقات قلعہ سے نکل کر گرد و لواح پر متصرف ہو جاتا تھا۔

جب اُمیہ گورنر ہو کر خراسان گیا اور موسیٰ بن عبداللہ بن حازم پر فوج کشی
کے قصد سے روانہ ہوا اور بکیر نے مخالفت پر کمر باندھی تو وہ بکیر کی بغاوت فرد کزنی کو
لوٹ آیا جیسا کہ تم اوپر پڑھ آئے ہو پھر بکیر سے مصالحت کرنے کے بعد ایک خزاعی
سپہ سالار کے ساتھ موسیٰ کی گوشمالی کرنے کو فوجیں روانہ کیں۔ جنھوں نے موسیٰ کا
ترمذ میں محاصرہ کیا۔ والی ترمذ دوبارہ بادشاہ ترک کے پاس استعانت و استمداد کو گیا۔
وہاں سے ایک عظیم الشان لشکر لیکر واپس ہوا اور قلعہ کے ایک طرف مورچہ قائم کیا۔ موسیٰ
اول وقت تو عرب سے لڑتا تھا اور دوسرے وقت ترکوں سے۔ تین مہینے تک اسی عنوان
سے لڑائی جاری رہی۔ ایک روز شب کے وقت موسیٰ نے ترکوں پر حملہ کر دیا۔ اور بہت
سے سپاہیوں کو مار ڈالا لشکر گاہ میں مال و اسباب و آلات حرب جو کچھ تھا لوٹ لیا۔
موسیٰ کے ہمراہیوں میں سے صرف سولہ آدمی کام آئے۔ صبح ہوئی تو خزاعی اور عرب کے لشکر
نے ترکوں کو ہزیمت خوردہ و پامال دیکھ کر تاسف کیا اور خود بھی موسیٰ کے ان چالوں
سے ڈرے۔ اگلے دن عمر بن خالد بن حصین کلابی نے جو موسیٰ کے دوستوں میں تھا
حاضر ہو کر کہا: چونکہ ہم لوگ مکرہی کے ذریعہ سے فتحیاب ہوتے ہیں اس وجہ سے مناسب
ہے کہ تم ہم کو کوڑے مار کر چھوڑ دو۔ موسیٰ نے اس کو پچاس کوڑے پٹوائے۔ عمر بن
خالد اٹھ کر خزاعی کے پاس آیا اور یہ ظاہر کیا مجھے ابن حازم نے تمہاری دوستی
وحمیت و جاسوسی سے ہتم کیا ہے اور کوڑے پٹوائے ہیں۔ خزاعی نے عمر بن خالد کو
امان دی چند دنوں یہ اُس کے پاس ٹھہرا رہا۔ ایک روز عمر بن خالد خزاعی کے پاس
گیا اتفاق سے اُس وقت وہ تنہا بیٹھا ہوا تھا نصیحتانہ کہنے لگا: تم کو ایسے نازک وقت

میں بغیر ہتھیار کے عالی ہاتھ نہ رہنا چاہئے خزاعی نے فرس کا کنارہ اٹھایا تو اس کے
 پیچھے بیڑہ شمشیر رکھی ہوئی تھی عمر نے اٹھا کر وار کر دیا خزاعی نے دم تک نہ لیا فوراً ہی ٹھہرا
 ہو گیا۔ عمر بن خالد بھاگ کر موسیٰ کے پاس آیا۔ خزاعی کا لشکر متفرق و منتشر ہو گیا اگر سپاہی
 زمین حاصل کر کے موسیٰ کے لشکر میں مل گئے۔ (اس کے بعد امیہ نے پھر کوئی لشکر موسیٰ کے
 زیر کرنے کو نہ بھیجا تا آنکہ معزول کر دیا گیا) اور مہلب امیر خراسان ہو کر آیا اور اس نے
 موسیٰ سے کچھ بھی تعرض نہ کیا) بلکہ اپنے لڑکوں سے نصیحتانہ کہا تھا تم لوگ موسیٰ سے
 احتراز کرتے رہنا کیونکہ اگر یہ مر گیا تو خراسان کی امارت پر کوئی شخص بنو قیس کا آئے گا۔
 اس کے زمانہ امارت میں حریش و ثابت پسران قطنہ خزاعی جو اس کے ہمراہ تھے موسیٰ کے
 پاس چلے آئے۔ مہلب کے مرنے کے بعد یزید بن مہلب خراسان ہوا اس نے حریش و
 ثابت کے مال و اسباب کو ضبط کر لیا ان کی لونڈیوں کو گھر میں ڈال لیا اور ان کے برادر
 انخیانی حریش بن محقر کو قتل کر ڈالا۔ ثابت فریادی صورت بنائے ہوئے طرخون کے پاس
 گیا اور یزید بن مہلب کے ظلم کی شکایت کی۔ چونکہ ترکوں کو ثابت سے ایک قسم کی محبت
 تھی اس لیے طرخون کو یزید بن مہلب کے زیادتیوں پر غصہ آیا نیز ک، اہل مغرب اہل بخارا
 اور صامغان کو ثابت کی امداد پر جمع کر دیا۔ ثابت ان سبھوں کو لے ہوئے موسیٰ کے پاس
 آیا۔ جب کہ عبدالرحمن بن عباس کا گروہ ہرات سے اور ابن اشعث کی جماعت عراق سے اور
 کابل سے آکر اس کے پاس مجتمع ہو گئی تھی۔ ان سب لوگوں کے مجمع ہو جانے سے آٹھ ہزار
 کی تعداد پوری ہو گئی۔ ثابت و حریش نے موسیٰ سے کہا "اؤ ہم اور تم اس لشکر کو مرتب
 کر کے اٹھ کھڑے ہوں اور یزید کو خراسان سے نکال کر تم کو اس کا امیر بنائیں۔" موسیٰ نے
 اس خیال سے کہ یہ دونوں خود خراسان پر متصرف ہو کر مجھ کو مغلوب کریں گے۔ اور نیز بعض دوستوں
 کے بچانے سے ثابت و حریش سے کہا "بفرض حال اگر تم نے یزید کو خراسان سے نکال باہر کیا تو
 عبدالملک کا دوسرا گورنر آپہنچے گا لہذا مناسب یہ ہے کہ یزید کے حال کو ماوراء النہر سے نکال کر

اس پر قبضہ حاصل کر لو چنانچہ ان لوگوں نے ان کو نکال دیا۔ طرخون اور ترک اپنے اپنے ملک کو لوٹ آئے اور اہل عرب کی حکومت کو ترمذ میں گو نہ استقلال ہو گیا۔ کچھ مال و اسباب بھی جمع ہو گیا۔ حریت و ثابث ملکی و مالی انتظام کرتے تھے اور موسیٰ برائے نام ان کا امیر تھا۔ اس وجہ سے موسیٰ کے مشیروں نے کہ سنکر حریت و ثابث کے قتل پر اس کو آمادہ کیا اس اثناء میں عجمیوں کا ایک گروہ جس میں ہیاطلہ و اہل تبت و ترک تھے حملہ آور ہوا۔ موسیٰ اپنے ہمراہیوں کو لے کر ان کے مقابلہ پر آیا بادشاہ ترک دس ہزار فوج لے ہوئے ایک ٹیلہ پر صف آرا تھا۔ حریت بن قطنہ نے اس پر حملہ کیا اور بادشاہ ترک کو اپنے پر زور حملہ سے پسپا کر دیا اسی دار و گیر میں ایک تیر حریت کے چہرہ پر آگاز خم کاری پڑا تھا۔ دو دن کے بعد حریت مر گیا۔ شام ہو گئی تھی لڑائی موقوف ہو گئی رات کے وقت موسیٰ نے ترکوں پر شبخون مارا ایک گروہ کثیر ترکوں کا کام آگیا موسیٰ کے سپاہی بہت کم مقتول ہوئے اور وہ مظفر و منصور مال غنیمت لے ہوئے میدان جنگ سے شہر کو واپس ہوا۔ اس کے مشیروں نے کہا حریت کا کام تو کام ہو گیا اب تم ثابت کا بھی وارنیا کر دو۔ موسیٰ نے انکار کیا۔ رفتہ رفتہ یہ خبر ثابت تک پہنچ گئی اس نے محمد بن عبداللہ خزاعی کو بخبری کی غرض سے موسیٰ کی خدمت میں بھیجا اور یہ سمجھایا کہ عربی میں گفتگو نہ کرنا کوئی دریا دلت کرے تو یہ کہہ دینا کہ میں بامسیا کے قیدیوں میں سے ہوں اور روزانہ جو خبریں ہوا کہیں مجھ سے آکر کہہ جایا کرنا چنانچہ محمد بن عبداللہ عرصہ دراز تک اس خدمت کو انجام دیتا رہا ایک روز شب کے وقت بوقت تذکرہ موسیٰ کہنے لگا "تم لوگ بیدار کر رہے ہو اچھا یہ تو بتاؤ کہ اس کو زین ثابت کو کس وجہ سے اور کیوں قتل کیا چاہتے ہو حالانکہ اس سے کوئی بد عمدی اس وقت تک نہیں ہوئی۔" کسی نے کچھ جواب نہیں دیا۔ اس کا بھائی نوح بولا "جس وقت وہ کل تمہارے پاس آئے گا اس سے پیشتر کہ تم تک پہنچے ہم اس کو اپنے ہمراہ لے ہوئے کسی نشست گاہ میں چلے جائیں گے اور وہیں قتل کر ڈالیں گے۔" موسیٰ نے جواب دیا واللہ اس میں تم لوگوں کی بلاکت ہے۔"

محمد بن عبداللہ یہ سب باتیں سن رہا تھا مجلس پر خاست ہوتے ہی ثابت سے جا کر ہو ہو کر یا غریب ثابت اسی شب کو بیس سواریوں کو کے کرنل کھڑا ہوا صبح ہوئی تو ان لوگوں نے نہ ثابت کو پایا اور نہ اس لڑکے (یعنی محمد بن عبداللہ خزاعی) کو اس سے ان پر یہ امر ثابت ہو گیا کہ وہ (محمد بن عبداللہ) ثابت کا جاسوس تھا۔

ثابت ترمذ سے نکل کر حشوا میں جا ٹھہرا اور عرب و عجم کا ایک گروہ کثیر اس کے پاس مجتمع ہو گیا۔ موسیٰ یہ خبر پا کر ثابت سے جنگ کرنے چلا۔ ثابت نے قلعہ بندی کر لی۔ لڑائی چھڑ گئی۔ اس اثنائے میں طرفوں اس کی ملک پر آ گیا۔ مجبوراً موسیٰ محاصرہ اٹھا کر ترمذ لوٹ گیا بعد اس کے ثابت، طرفوں، اہل بخارا، نسف اور کش نے متفق ہو کر اتنی ہزار کی جمیعت سے ترمذ میں موسیٰ کا محاصرہ کیا۔ موسیٰ اور اس کے ہمراہی دل توڑ توڑ کر لڑے (لیکن اس سے کچھ فائدہ نہ تھا) یزید بن ہذیل نے قسم کھانی کہ میں یا تو ثابت کو مار ڈالوں گا یا خود ہی مرجاؤں گا۔ چنانچہ اس غرض کے حاصل کرنے کے لئے ثابت کے پاس آیا اور اس سے امن کا خواستگار ہوا۔ ثابت کے بعض دوستوں نے یزید بن ہذیل کی بد عمدی و بیوفائی سے ڈرا یا جس سے اس نے یزید کے دوپٹوں لڑکوں قدامہ و ضحاک کو بطور رہن کے رکھ لیا مگر بائیں ہمہ یزید بن ہذیل ثابت کی فکر میں لگا رہا۔ اتفاق یہ کہ زیادہ قصبہ خزاعی کا لڑکا مر گیا۔ ثابت معمولی کپڑے پہنے ہوئے بلا ہتھیار اس کی ماتم پُرسی کو جا رہا تھا یزید بن ہذیل نے پونچھ کر سر پر تلوار چلائی۔ زخم پورا پورا ثابت تو زمین پر بیہوش ہو کر گر پڑا اور یزید بن ہذیل بھاگ گیا۔ طرفوں نے قدامہ و ضحاک پسراں یزید کو قتل کر ڈالا اور ثابت نے زخم کھانے کے ساتویں روز وفات کی۔ بجائے اس کے ظہیر مارت کرتے لگا۔

ثابت کے مرنے کے بعد اس کے ہمراہیوں کے ہاتھ پاؤں ڈھیلے پڑ گئے چستی و چالاکی باقی نہ رہ گئی آپس میں کچھ نا اتفاقی بھی ہو گئی موسیٰ نے تین سو آدمیوں کے ساتھ

ان پر شیخون مارا۔ طرخون نے کہلا بھیجا کہ تم اپنے ہمراہیوں کو قتل و غارت سے روک لو ہم صبح ہوتے ہی چلے جائیں گے چنانچہ موسیٰ اس وقت لوٹ آیا اور طرخون اور کل عبجی کوچ کر گئے۔ پس جس وقت مفضل امیر خراسان ہوا تو اس نے عثمان بن سعود کو بسرا فسری ایک لشکر موسیٰ بن عبداللہ بن حازم پر حملہ کرنے کو روانہ کیا۔ اور بدرک بن مہلب کو بھی جو بلخ میں تھا روانگی کو لکھ بھیجا پس اس نے پندرہ ہزار کی جمعیت سے نر عبور کیا۔ دوسری طرف سے زبیل و طرخون بھی مفضل سے لکھنے کے مطابق عثمان کی کمک پر آ پہنچے۔ سبھوں نے چاروں طرف سے موسیٰ بن عبداللہ بن حازم کا محاصرہ کر لیا دو مہینہ تک نہایت سختی سے حصا کئے رہے۔ عثمان نے شیخوں مارنے کے خوف سے اپنے لشکر گاہ کے ارد گرد خندق کھدوائی تھی۔ موسیٰ نے محاصرہ سے تنگ ہو کر اپنے ہمراہیوں سے کہا: ہم سے اب صبر نہیں ہو سکتا آؤ ہمارے ساتھ خروج کرو اور دفعۃً ترکوں پر جا پڑو۔ کل ہمراہیوں نے اس راے سے اتفاق کیا اور اس کے ساتھ حملہ کی غرض سے نکلے۔ خروج کے وقت نضر بن سلیمان (اپنے برادر زادے) کو شہر میں چھوڑ گیا اور یہ سمجھا دیا کہ اگر میں مارا جاؤں تو دیکھنا شہر عثمان کے سپرد کرنا بلکہ بدرک بن مہلب کے حوالہ کرنا۔

موسیٰ نے اپنے ہمراہیوں میں سے ثلث آدمیوں کو عثمان کے مقابلہ پر رکھا اور یہ حکم دیا کہ جب تک وہ تم سے نہ لڑیں تم پیش دستی نہ کرنا اور بقیہ آدمیوں کو لیکر طرخون اور اس کے نکاب کی فوج پر حملہ کر دیا۔ موسیٰ اور اس کے ہمراہیوں نے ایسا پر زور اور قوی حملہ کیا کہ طرخون سے سوائے بھاگنے کے کچھ نہ بن پڑا۔ ترک و مغدیور شکر کے قلعہ اور موسیٰ کے مابین اگر حائل ہو گئے شدت کے ساتھ لڑائی ہونے لگی ترکوں نے موسیٰ کے گھوڑے کو زخمی کر دیا اس کے مولیٰ (آزاد غلام) نے گھوڑے پر اپنے پیچھے بٹھا لیا۔ جس وقت موسیٰ کا گھوڑا گرا تھا اور لوگ اس پر حملہ کر رہے تھے اسی وقت عثمان نے اس کو پہچان لیا تھا اور اس پر حملہ کا قصد کیا تھا لیکن اس سے پہلے ترکوں نے گھوڑے کو زخمی کر کے موسیٰ کو قتل کر ڈالا تھا۔ غریب کا ایک

گروہ کثیر اس معرکہ میں کام آیا۔ جس نے موسیٰ کی مروانہ زندگی کا خاتمہ کیا وہ واصل عنبری تھا۔ عثمان کے منادی نے قتل و غارت سے رکنے اور لوگوں کے قید کر لینے کی منادی کی نضر بن سلیمان نے ترمذ کو مدرک بن مہلب کے سپرد کر دیا اور مدرک نے عثمان کے حوالہ کر دیا۔ مفضل نے فتح و قتل موسیٰ کی بشارت حجاج کو لکھ بھیجی لیکن وہ اُس سے خوش نہ ہوا کیونکہ موسیٰ قبیلہ قیس سے تھا۔ یہ واقعہ ۸۵ھ کا ہے جب کہ پندرہ برس ترمذ پر موسیٰ کو تصرف کرتے ہوئے گذر چکے تھے۔

ولید کی | عبدالملک بن مروان ایک مدت سے اپنے بھائی عبدالعزیز بن مروان کو اپنی ولید کی | ولید سے معزول کرنے کے ولید بن عبدالملک (اپنے لڑکے) کو ولید بنانا چاہتا تھا۔ قبیلہ بن ذویب اس رائے کا مخالف تھا اور اکثر یہ کہہ اٹھتا تھا "لعل الموت یاتیہ وتل نعم العار عن نفسک" اتفاق سے ایک روز شب کے وقت عبدالملک کے پاس روح بن زنباع آگیا۔ (عبدالملک کے دربار میں اُس کی بڑی عزت ہوتی تھی) عبدالملک اس وقت اسی اوصیٰ بن میں پڑا ہوا تھا۔ روح بن زنباع نے عرض کیا "اگر آپ ولید کو اپنا ولید بنانا چاہیں گے تو کوئی شخص بھی اس سے اختلاف نہ کرے گا" عبدالملک بولا "انشاء اللہ تعالیٰ صبح ہوتے ہی ہم اس کام کو شروع کر دیں گے" باتوں باتوں رات زیادہ ہو گئی روح بن زنباع اس روز وہیں سو رہا۔ تقریباً رات کا نصف حصہ گزر گیا ہو گا کہ قبیلہ بن ذویب آ پہنچا۔ اس وقت یہ دونوں سو رہے تھے۔ چونکہ اس کے پاس عبدالملک کی حر اور انگوٹھی رہتی تھی اس وجہ سے بے اطلاع چلے آنے کی اس کو اجازت تھی۔ قبیلہ نے ان دونوں کو جگا کر عبدالعزیز ^{رحمہ} برادر عبدالملک کے مرنے کی خبر سنائی۔ روح بن زنباع فرط مرمت سے بول اُٹھا "کفانا اللہ ما نریں" عبدالملک نے اسی وقت مصر کو اپنے لڑکے عبداللہ بن عبدالملک کی گورنری میں شامل کر دیا۔

۱۔ عبدالعزیز مصر کا وافی تھا اور وہیں اُس نے ماہ جمادی الاول ۸۵ھ میں انتقال کیا کامل ابن اثیر جلد چہارم صفحہ ۲۰۹۔

بیان کیا جاتا ہے کہ ابتدائے حجاج نے عبد الملک کو ولیعہدی ولید کی بیعت لینے کی بابت لکھا تھا اس پر عبد الملک نے عبد العزیز کو اس مضمون کا خط لکھا کہ میں مناسب سمجھتا ہوں کہ آئندہ حکومت تمہارے برادر زاوے کے سپرد کی جائے۔ عبد العزیز نے جواباً تحریر کیا۔ میں بھی ابو بکر کی بابت وہی مناسب سمجھتا ہوں جو تم ولید کے حق میں تصور کرتے ہو (یعنی میں ابو بکر کو اپنا ولیعہ بنا نا چاہتا ہوں) عبد الملک نے جھٹلا کر مصر کا خرارج طلب کیا۔ عبد العزیز نے لکھا اے امیر المؤمنین ہم اور تم ایسے سن رسیدہ ہو گئے ہیں کہ ہمارے خاندان میں کوئی شخص اس سن کا نہیں ہے معلوم نہیں کس کی موت پہلے آئے لہذا مناسب یہ ہے کہ میری بقیہ عمر میں بگاڑ نہ پیدا کرو عبد الملک کا دل اس مضمون کے پڑھنے سے بھرا آیا اور اس کو اس کے حال پر چھوڑ دیا۔

عبد الملک بن مروان کو جب عبد العزیز کی وفات کی خبر معلوم ہوئی تو اس نے لوگوں کو اپنے لڑکوں ولید و سلیمان کی ولیعہدی کی بیعت کرنے کا حکم دیا اور اپنے تمام ممالک محروسہ میں ان دونوں کی بیعت لینے کا گشتی فرمان بھیج دیا۔ مدینہ منورہ میں ہشام بن اسمعیل مخزومی تھا اس نے اہل مدینہ سے ولید و سلیمان کی بیعت کرنے کو کہا۔ سمجھوں نے قبول کر لیا لیکن سعید بن مسیب نے انکار کیا۔ ہشام نے اس کو گرفتار کرا کے وڑوں سے پٹوایا۔ اور تشہیر کرا کے قید کر دیا۔ عبد الملک کے کان تک یہ خبر پہنچی تو اس نے ہشام کو ملامتازہ خط لکھا جس میں یہ بھی لکھا ہوا تھا سعید میں نہ عداوت ہے نہ نفاق ہے اور نہ مخالفت ہے۔ اس سے پیشتر ابن مسیب (یعنی سعید) نے ابن زبیر کی بیعت سے انکار کیا تھا جسکی پاداش میں جابر بن اسود نے جو ابن زبیر کی طرف سے عامل مدینہ تھا ساٹھ وڑے پٹوائے تھے ابن زبیر نے جابر کو سخت ملامت کی تھی۔

بعضوں کا بیان ہے کہ ولید و سلیمان (پسران عبد الملک) کی بیعت ولیعہدی ۸۰۷ء میں

۱۵۰ ابو بکر عبد العزیز کا لڑکا تھا ۳۳۰ء یہ واقعہ اوائل شوال ۸۰۷ء کا ہے۔ تاریخ الخلفاء مطبوعہ الماہور صفحہ ۱۵۲۔

لی گئی تھی لیکن اول روایت صحیح تر ہے۔ اور بوفے یہ کہتے ہیں کہ عبدالعزیز اپنے بھائی عبدالملک کے پاس مصر سے آیا تھا روانگی کے وقت عبدالملک نے نصیحتاً نہ کہا کسادہ پیشانی سے رہو خلیق و نرم دل رہو چلتا ہوا کام کرو یہ تم کو فایز المرام کرے گا اور حاجب کو دیکھ بھاگ کر مقرر کرنا مناسب تو یہ ہے کہ وہ تمہارے بہترین خاندان سے ہو کیونکہ وہ تمہارا منہ اور تمہاری زبان ہے کوئی شخص تمہارے دروازہ پر نہ آئے گا مگر یہ کہ وہ تم کو اس کا پتہ بتلا بیگا تاکہ تم اس کو اجازت دو یا لوٹا دو۔ اور جب تم مجلس میں آؤ تو بملشینوں ایسی باتیں کرو جس سے وہ تم سے مانوس ہوں اور تمہاری محبت ان کے دلوں میں جانشین ہو اور جب کبھی کوئی مشکل پیش آئے تو اس کو مشورہ سے آسان کرو کیونکہ اس سے مغلق اور مبہم امور ظاہر ہو جاتے ہیں۔ اور جان رکھو کہ نصف عقل تم کو وہی گئی ہے اور نصف تمہارے بھائی کو اور کوئی شخص مشورہ کرنے سے ہلاکت میں نہیں پڑتا اور جس وقت تم کو کسی پر غصہ آئے تو اس کی سزا دہی میں تاخیر کرنا کیونکہ سزا دہی پر بعد توقف سے بھی قدرت حاصل ہوگی لیکن تم سزا دہی سے بعد اس کی تلافی پر قادر نہ ہو گے۔

نخت نشینی بیعت لینے کے تھوڑے دنوں بعد عبدالملک بن مروان نصف شوال ۱۹۸ھ میں مر گیا وقت وفات اپنے لڑکوں کو بیہ وصیت کی میں تم کو اللہ تعالیٰ سے

ڈرتے رہنے کی وصیت کرتا ہوں کیونکہ یہ بہترین لباس ہے اور نہایت مفید و طمناہ کا ہے چاہئے کہ تمہارے بڑے چھوٹوں پر رحم و الطاف سے پیش آئیں اور تمہارے چھوٹے

۱۹۸ھ عبدالملک کی عمر وقت وفات ساٹھ برس کی تھی۔ بعد شہادت عبداللہ بن زبیر سے تیرہ برس تین ہینہ تیس دن تک حکومت کی رمضان ۱۹۸ھ میں کتا تھا کہ مجھے اس ہینہ میں موت کا اندیشہ ہے (ماہ رمضان ہی میں پیدا ہوا رمضان ہی میں میرا وجود چھوڑا یا گیا رمضان ہی میں لوگوں نے میرے ہاتھ بیعت کی رمضان ہی میں نے قرآن جمع کیا) رمضان گذر گیا تو اس کو ایک گونہ موت سے اطمینان ہو گیا اتفاق یہ کہ نصف شوال میں اسکی موت آگئی۔ کامل ابن اثیر جلد چہام صفحہ ۱۱۱۔

بڑوں کی حق شناسی کریں) مسلمانوں کی رائے سے ہمیشہ موافقت کرنا کیونکہ یہ وہی دانت ہیں جس سے تم لوڑتے ہو اور یہ وہی جہڑے ہیں جس سے تم چباتے ہو، حجاج کی عزت کرنا کیونکہ اسی نے تمہارے لئے منابر بنا کر روندا اور شہر و نکو پانال کیا ہے اور تمہارے دشمنوں کو ذلیل و خوار کیا ہے، تملوگ نبی ام برہہ ہو جاؤ تاکہ تم کو پچھو ڈنگ نہ مار سکے اور لڑائی میں احرار ہونا کیونکہ لڑائی موت کو قریب نہیں کرتی۔ اور نیکی کے پہاڑ ہو جانا کیونکہ نیکی کا اجر نیکی کا خزانہ نیکی کا ذکر باقی رہ جاتا ہے اور اپنے احساناً کو عقلمندوں پر پھیلانا کیونکہ وہ اُس کے مستحق ہیں۔ اور اس کے شکر گزار ہوتے ہیں جو ان کی طرف محسن سے پہنچتا ہے اور مجرموں سے بچیم نہ کرنے کا عمدہ بیان لینا پس اگر وہ اس پر استقامت کریں تو کچھ تعرض نہ کرنا اور اگر پھر جرم کریں تو انتقام لینا۔

عبدالملک کے وفن کئے جانے کے بعد ولید نے کہا۔ انا لله وانا اليه راجعون واللہ المستعان علی مصیبتنا بموت امیر المؤمنین والحمد لله علی ما انعم علینا من الخلاق شب کے پہلے جس نے اپنی آپ تعزیت و تہنیت کی وہ ولید بن عبدالملک ہے بعد اُس کے شب اللہ بن ہمام سامولی نے کھڑے ہو کر کہا۔

اللہ تعالیٰ نے تم کو وہ مرتبہ دیا ہے جس سے کوئی چیز بڑھ کر نہیں ہے۔

اللہ اعطاک التی ما فوقہا

حالانکہ بید بن اس کے سترہ ہونے اور اللہ تعالیٰ نے اس کو تم تک پہنچا ہی دیا۔ یہاں تک کہ ان ہی لوگوں نے اس کو تمہارے گلے منڈھ دیا۔

وقد اراد الملحدون عوقہا

عنک ویابی اللہ الاسوقہا

الیک حتی قلد وک طوقہا

اور بیعت کی۔ بعد ازاں اور لوگوں نے بیعت کے لئے ہاتھ بڑھایا اور بعضوں کا یہ بیان ہے کہ ولید نے منبر پر چڑھ کر بعد حمد و ثنا کے یہ خطبہ دیا تھا۔

ایہا الناس الامقدم لما اختراہ اللہ و اے لوگو! جس کو اللہ تعالیٰ نے موخر کر دیا اسکا

لا مؤخر لما قدمه الله وقد كان من قضا
الله وسابق علمه وما كتب على انبيائه
وحملته عرشه الموت - وقد صار الى
منازل الابرار وولى هذه الامة
بالذی یحق لله علیه فی الشدة علی
المدنّب واللین لاهل الحق والفضل
واقامة ما اقام الله من منازل
الاسلام واعلامه من حج البيت
وغر والتغور وشن الغارات علی
اعداء الله فلم یکن عاجزاً ولا
مفرطاً -

کوئی مقدم نہیں ہے اور جس کو اللہ تعالیٰ نے
مقدم کر دیا اُس کا کوئی مؤخر نہیں ہے۔ اور
بیشک موت اللہ کے حکم اور اُس کے سابق
علم میں تھی اور اُس کو اُس نے اپنے انبیا اور
حاملین عرش کے لئے لکھ دیا ہے۔
رعب الملک ابرار کے مرتبہ پر پہنچ گیا اور
اس نے اس امت کا ولی ایسے شخص کو کیا جس پر
اللہ تعالیٰ کی طرف سے حق یہ ہے کہ وہ
مجرموں پر سختی اور اہل حق و فضل پر نرمی کرے
اور جو منازل اسلام اللہ تعالیٰ نے قائم کر دیے
ہیں اس کو قائم رکھے اور حج خانہ کعبہ اور
سرحدوں پر جہاد اور اللہ تعالیٰ کے دشمنوں
پر حملے کرتے رہنے سے ان کو ظاہر کرے
پس وہ اس میں نہ عاجز ہے اور نہ مفرط ہے
اے لوگو تم پر خلیفہ وقت کی اطاعت اور جماعت
مسلمین سے اتفاق کرنا فرض ہے کیونکہ منفرد کے
ساتھ شیطان ہے۔ اے لوگو! جو ہم سے سرکشی و خود راہی
کر لیا اُس کا ہم سر توڑ دینگے اور جو سکوت اختیار کر لیا
وہ اپنے مرض میں آپ مر جائے گا۔

ایہا الناس علیکم بالطاعة ولزوم
الجماعة فان الشيطان مع المنفرد
ایہا الناس من ابدی لنادات
نفسه خربنا الذی فیہ عینا
ومن سکت مات بداعه -

قتیبہ بن مسلم کی فتوحات | شبہ میں حجاج کی طرف سے قتیبہ بن مسلم امیر ہو کر واد و خراسان ہوا لیکر

لہ اس کو شیخ عطار نے امراء دولت امویہ کا شیر نر لکھا ہے جیسا کہ حجاج کو فرعون دولت امویہ تحریر کیا ہے حاشیہ
ابن خلدون جلد سویم صفحہ ۵۹ مطبوعہ مصر۔

جائزہ لیا اور ان کو جہاد کی ترغیب دی اور جھٹ پٹ ایک لشکر مرتب کر کے بقصد جہاد نکل کھڑا ہوا۔ مرو میں صیغہ جنگ پر ایاس بن عبداللہ بن عمرو کو محکمہ مال پر عثمان بن سعدی کو مامور کر گیا۔ طالقان میں پہنچا تو وہ قنان بلخ ملنے کو آئے اور اس کے ساتھ ہوئے۔ نہر عبور کیا تو بادشاہ صفانیاں تحائف و ہدایا لے کر حاضر ہوا چونکہ ملوک آخرون و سومان جو کہ اس کے قرب و جوار میں رہتے اور بادشاہ صفانیاں کو تکلیفیں پہنچاتے تھے اس وجہ سے اس نے بہمال رضا و رغبت اپنے ملک کو قتیبہ کے سپرد کر دیا۔ بعد اس کے قتیبہ نے آخرون و سومان (یلا و ظغارستان) کا قصد کیا۔ ملوک آخرون و سومان نے جزیہ دیکر مصالحت کر کی چنانچہ قتیبہ عساکر اسلامیہ پر اپنے بھائی صالح کو نائب اپنا بنا کے مرو کی طرف واپس آیا۔ اور صالح بن مسلم نے بعد واپسی قتیبہ کا شان اور شت۔ (مضافات فرغانہ) اور اخیکت (فرغانہ کا قدیم شہر) بزور تیغ فتح کر لیا ان معرکوں میں اس کے ساتھ نصر بن یسار بھی شریک تھا اور نہایت بے جگری سے لڑتا تھا۔

بعض کہتے ہیں کہ قتیبہ ۸۵ھ میں امیر خراسان ہو کر آیا تھا اور جہاد کے جوش میں بلخ تک فتح کرتا ہوا بڑھ گیا تھا لڑائی میں منجملہ ان عورتوں کے جو قید ہو کر آئی تھیں برکہ کی عورت تھی جو آتشکدہ نو بہار کا متولی تھا یہ عورت عبداللہ بن مسلم برادر قتیبہ کے حصہ میں آئی۔ اتفاق سے اس عورت کو عبداللہ بن مسلم سے حمل رہ گیا چند روز بعد اہل بلخ سے صلح ہو گئی۔ قتیبہ نے

لہ برک لفظ فارسی ہے جو اصل میں برمنغ تھا منغ کے معنی "آتش پرست" کے ہیں اور بر کے معنی شرو پھل کے ہیں لغت اور اصطلاحاً بمعنی اولاد کے ہے اور اہل فارس آتشکدہ کے متولی کو منغ کہا کرتے تھے۔ اور منغ کے سرداروں کو منوبڈ۔ پس جب برکو منغ کی طرف مضاف کیا تو اس کے معنی ہوئے منغے یا منغ کے چیلے یا منغ لڑکے۔ لیکن چونکہ منغ وہ شخص بنایا جاتا تھا جو تارک الدنیا ہوتا تھا تو اس سے یہ شبہ پیدا ہوتا ہے کہ جب منغے یا منغ زاوہ کا مفہوم ہی نہ تھا تو اس کے لئے لفظ برمنغ کیسے موزوع ہوا جواب یہ ہے کہ منغ قبل منغ ہونے کے شادی کرتے تھے آل و اولاد ہوتی تھی لیکن جب وہ منغ بنائے (بقیہ صفحہ ۲۴۸ میں)

لونڈیوں کے واپس کر دینے کا حکم دیا (عبداللہ بھی بموجب اس حکم کے اس کے واپس کرنے پر آمادہ ہوئے) اس وقت عورت نے کہا مجھے تیرا حمل رہ گیا ہے۔ لیکن مطابق صلحنامہ کے یہ عورت بر مک کو واپس کر دی گئی (مگر یہ شرط قرار پائی کہ بعد وضع حمل جو پیدا ہو عبداللہ بن مسلم کو دیدیا جائے چنانچہ بعد انقضائے مدت حمل لڑکا پیدا ہوا اور خالد نام رکھا گیا) بیان کیا جاتا ہے کہ عبداللہ بن مسلم کے لڑکوں نے جس زمانہ میں مدی رہے میں آیا تھا خالد کو بلوایا اور مدی کے دربار میں پیش کیا تھا اُس پر ان کے بعض اعزہ واقارب نے کہا کہ اگر اس کو اپنے باپ کی نسل سے تسلیم کرتے ہو اور نسباً اس کو اپنے میں ملائے ہو تو اُس کا عقد بھی کر دو عبداللہ بن مسلم کے لڑکے یہ سُکر اپنے دعاوی سے دستکش ہو گئے۔

بادشاہ شومان سے مصالحت کرنے کے بعد قتیبہ نے نیزک طرخان والی باذغیس کو مسلمان قیدیوں کے رہا کر دینے کو لکھ بھیجا اور اس کے خلافت کرنے پر سخت دھمکی دی۔ والی باذغیس نے ڈر کر مسلمان قیدیوں کو قتیبہ کے پاس بھیج دیا پھر قتیبہ نے والی باذغیس کو دعوت دی۔ والی باذغیس نے اسے سے انکار کیا اُس پر قتیبہ نے جھلا کر کہا میں اللہ تعالیٰ کی قسم کھا کر کہتا ہوں کہ اگر تم میرے پاس نہ آؤ گے تو میں تم پر جہاد کروں گا۔

(بقیہ نوٹ صفحہ ۲۲۷) جاتے تھے تو تعلقات دنیا ترک کر دیتے تھے پس ان کی اولاد جو منہ ہونے کے پیشتر ہوتی تھی اسی کو برٹش کہا کرتے تھے جس کو عرب نے اپنی زبان کے سانچے ڈھال کر بر مک کر دیا۔ ان کی عزت و توقیر کی جاتی تھی اُن کی بڑی بڑی جاگیریں تھیں آتشکدوں پر جو چڑھاوے چڑھائے جاتے تھے وہ سب ان کو ملتے تھے۔ علامہ مسعودی تاریخ مروج الذهب و معاون الجواہر (مفرد ۶ جلد ۵ حاشیہ کمال ابن اثیر مبلوغ مصر) میں تحریر کرتا ہے واللبیت الرابع هو النوبہا الرانی بناہ منو شخص ہمل بیتہ بلخ من خراسان علی اسم القمر (جو تھا مشہور آتشکدہ نوبہا ہے جسکو منو چہر بادشاہ فارس نے شہر بلخ کے صوبہ خراسان میں ماہتاب کے نام پر تعمیر کیا تھا) علاوہ اُس کے اور مورخین نے بھی بلحاظ عظمت و شہرت کے نوبہا کا پوچھا ہے قرار دیا ہے اسکی عمارت نہایت مستحکم اور عالی شان بنی ہوئی تھی۔ لوگ و امرا و اہل شہر بڑے بڑے چڑھاوے اس پر چڑھاتے تھے بر مک اسی آتشکدہ کا متولی تھا علامہ کمال ابن اثیر جلد چہارم

اور جہاں پر پاؤں گا تم کو گرفتار کر لوں گا اس میں خواہ فقیہ نہ ہوں یا اسی جہتوں میں مر جاؤں۔“
والی باذغیس یہ خط پڑھ کر کانپ اٹھا سلیم سے جو یہ خط لیکر گیا تھا قتیبہ سے ملنے کی بابت
مشورہ کیا سلیم نے جواب دیا ”قتیبہ بہت بڑا باسطوت شخص ہے اس کے ساتھ نرمی کی
جائے گی تو وہ نرم ہو جائے گا اور اگر سختی کی جائے گی تو وہ سخت مزاج ہو جائے گا۔ تم
اس خط عتاب آمود سے خائف نہ ہو تمہارے ساتھ وہ سختی کا برتاؤ نہ کرے گا [ابو اسکے
والی باذغیس نے حاضر ہو کر اس شرط پر کہ قتیبہ باذغیس میں نہ داخل ہو مصالحت کر لی۔

والی باذغیس سے مصالحت کر کے قتیبہ نے بیکناد (بیکناد) بلا و بخارا پر براہِ نہر حرم
میں حملہ کیا۔ اہل بیکناد نے اہل صغد اور ان کے گرد و نواح کے ترکوں سے امداد طلب کی۔

اہل صغد ایک جم غفیر لے کر پہنچ گئے اور چاروں طرف سے راستہ گھیر لیا دو مہینہ تک قتیبہ اور
مسلمانوں سے خط و کتابت بند رہی بالآخر قتیبہ نے ان لوگوں کو ہزیمت دی اور قتل و
غارت و قید کرتا ہوا منہدم کرنے کی غرض سے شہر پناہ تک پہنچ گیا۔ محسود بن نے ڈر کر صلح
کی درخواست پیش کی قتیبہ نے منظور کر لی۔ اور عامل مقرر کر کے واپس ہوا تھوڑا ہی راستہ

(تقریباً پانچ فرسخ) طے کیا ہو گا اہل شہر نے بد عمدی سے قتیبہ کے نائل کو مع اس کے ہمراہیوں
کے قتل کر ڈالا قتیبہ یہ خبر پا کر آگ بگولا ہوئے کوٹا۔ شہر پناہ کو منہدم کر کے زمین دوش کر دیا۔
جنگ آوروں کو چن چن کر قتل کر ڈالا۔ عورتوں اور بچوں کو قید کر لیا۔ آلات حرب، ظروف طلائی
و نقرئی بیکر و بیشمار ہاتھ آئے اس سے پیشتر اس قدر کبھی مال غنیمت نہ ملا تھا۔ پھر ۸۵ھ میں

نوکشت (نوشکت) ورامسہ (رامسہ) پر فوج کشی کی اہل نوکشت ورامسہ نے جزیرہ دیکر مصالحت
کر لی۔ واپسی کے وقت ترک صغد اور اہل فرغانہ نے دولاکھ کی جمعیت سے بسرا فرسی کو راجہ لور

ہمشیرہ زادہ بادشاہ چین قتیبہ کے مقصد و تہیج پر بخو عبدالرحمن بن مسلم کے کمان میں تھادفعہ حملہ کیا
عبدالرحمن بن مسلم نہایت مردانگی سے مقابلہ پر آیا قتیبہ کو اس کی اطلاع ہوئی تو وہ بھی موت
کی طرح سے ان کے سروں پر آپہنچا فوراً لڑائی کا عنوان بدل گیا گوا بتداء عسا کر اسلامی سخت

خطرناک حالت میں مبتلا ہو گئے تھے لیکن قتیبہ کے آتے ہی سمجھوں نے اللہ اکبر لکھ کر ایک پر جوش حملہ کیا جس سے ترک کے قدم استقامت اکھڑ گئے ایک دوسرے پر گرتے پڑتے بھاگ کھڑے ہوئے۔ قتیبہ بھی اپنا لشکر ظفر پیکر لئے ہوئے (نہر ترمذ کے قریب عبور کر کے) مروا پہنچا حجاج نے ۱۸۷ھ میں وردان خذہ بادشاہ بخارا پر جہاد کرنے کا حکم دیا چنانچہ قتیبہ نے نہر کو مقام زرم پر عبور کیا۔ صغداہل کش اور نسف سے مفادہ پر مڈ بھٹیر ہو گئی ایک خونریز لڑائی کے بعد قتیبہ نے ان کو شکست دے کر بخارا کا رخ کیا اور (خرقانہ سفلی) دائیں بائیں جانب مورچہ قائم کیا متعدد لڑائیاں ہوئیں لیکن جب کامیابی ہوتی نظر نہ آئی تو مرو کو واپس آیا۔

امیر مسجد نبوی

ولید بن عبد الملک نے ہشام بن اسمعیل مخزومی کو امارت مدینہ منورہ سے (۱۸۷ھ میں) اُس کی امارت کے چوتھے برس معزول کیا تھا اور بجائے اُس کے عمر بن عبد العزیز کو مقرر کیا تھا۔ پس اُس نے مدینہ منورہ میں وارد ہو کر مروان کے مکان میں قیام کیا، فقہا مدینہ منورہ سے دس فقہوں کو بلا کر جس میں فقہا سب مشورہ (سات فقہ) بھی تھے ارباب شوری مقرر کیا۔ لجزان کے مشورہ کے کوئی اپنی رائے سے نہ کرتا تھا۔ اور ان لوگوں کا یہ کام تھا کہ اہل غرض کی حاجتیں، مظلوموں کی فریادیں اور عمال کے ظلم و جور کی شکایتیں عمر بن عبد العزیز کے گوش حق نبوش تک پہنچا کرتے تھے اہل مدینہ منورہ نے اس حسن انتظام کا شکریہ ادا کیا اور ہر کس و ناکس اُس کے حق میں دعائیں دینے لگا۔ پھر ۱۸۷ھ میں ولید بن عبد العزیز نے لکھا کہ اہمات المؤمنین کے حجروں کو اور نیز ان مکانات کو جو قرب میں ہیں خرید کر مسجد نبوی میں شامل کر دو تاکہ دو سو ذراع کا مربع ہو جائے

۱۸۷ھ جن دس فقہاء رحمہم اللہ تعالیٰ کو عمر بن عبد العزیز نے ارباب شوری (یا ممبر پارلیمنٹ) مقرر کیا تھا ان کے اسمائے گرامی یہ ہیں عروہ بن زبیر، ابو بکر بن سلیمان بن خبیثہ، عبید اللہ بن عبد اللہ بن عقبہ بن مسعود، ابو بکر بن عبد الرحمن بن حارث، سلیمان بن یسار، قاسم بن محمد، سالم بن عبد اللہ بن عمرو، عبد اللہ بن عبد اللہ بن عمر، عبد اللہ بن عامر بن ربیعہ، خار جہ بن زید، کامل ابن اشیر جلد چہارم صفحہ ۱۸۷ھ۔

اور جو شخص اپنا مکان دینے سے انکار کرے تو از روے انصاف جو اس کی قیمت تجویز کیجائے دے کر منہدم کرادو تم کو اس معاملہ میں عمرو عثمان (رضی اللہ تعالیٰ عنہما) کی پیروی کرنی چاہئے۔“
 عمر بن عبدالعزیز نے اہل مدینہ منورہ کو جمع کر کے اس خط کو پڑھا۔ لوگوں نے بطیب خاطر بلا جبر واکراہ مناسب قیمتیں لے کے اپنے اپنے مکانات دیدیئے۔ ولید نے اسی زمانہ میں بادشاہ روم کو لکھا تھا کہ میرا راوہ مسجد نبوی کے تعمیر کرنے کا ہے پس اس نے ایک لاکھ مثقال سونا اور ایک سونا نامی نامی کاریگر اور چالیس اونٹ فیفسا روانہ کیا۔ ولید بن عبدالملک نے یہ سب کا سب عمر بن عبدالعزیز کے پاس بھیج دیا۔ مکانات و اموات المؤمنین کے حجرے منہدم کر کے تعمیر شروع کر دی۔ علاوہ ان کاریگروں کے شام کے بھی مشہور مشہور صنایع شریک تعمیر تھے ۸۹ھ میں ولید نے مکہ معظمہ پر خالد بن عبداللہ قسری کو مامور کیا۔

فتح سندھ | حجاج نے سرحد سندھ پر اپنے چچازاد بھائی محمد بن قاسم بن محمد بن الحکم بن ابی عقیل کو لبرافسری چہ ہزار جنگ آوروں کے مامور کیا تھا۔ محمد بن قاسم اپنے بھائی سے رخصت ہو کر مکران پہنچا اور تھوڑے روز قیام کر کے فیروز کارخ کیا۔ اہل فیروز بر سر مقابلہ آئے۔ لڑائی ہوئی محمد بن قاسم نے بزور تیغ فتح کر کے ارمیل کے دروازہ پر پہنچ کر جنگ کا نیزہ گاڑ دیا۔ والی ارمیل نے ہر چند کوشش کی لیکن ایک بھی پیش نہ گئی۔ محمد بن قاسم نے قبضہ حاصل کر کے دیبل (ٹھٹھہ) پر چڑھا کی (اور جمعہ کے دن پہنچ کر محاصرہ کر لیا) شہر دیبل کے وسط میں ایک بہت بڑا رفیع الشان بتخانہ تھا جس میں ایک بہت رکھا ہوا تھا اور بہت خانہ سے گنبد پر ایک نہایت طویل منارہ تھا اور منارہ پر ایک نیزہ گڑا

لہ فسیدفساء فسفساء اقرب الموارو میں لکھا ہے کہ چھوٹے چھوٹے رنگین نکلے پتھر وغیرہ کے جو ایک دوسرے سے وصل کر دیئے جاتے ہیں جس سے مکانات کے دیواروں کے اندرونی حصہ بنائے جاتے ہیں اور شیخ عطار کے خط سے معلوم ہوتا ہے کہ یہ چھوٹے چھوٹے رنگین پتھر ہوتے ہیں۔
 حاشیہ ابن خلدون جلد بیوم صفحہ ۶۰۔

ہوا تھا جس میں سُرخ حریر کا پُھریرہ اُڑ رہا تھا جو تمام شہر پر اپنا سایہ کئے ہوئے تھا۔ محمد بن قاسم نے شہر پر سنگباری شروع کر دی اتفاق سے پہلے ہی نیزہ لُٹ کر گرا جس سے اہل دہیل کو اپنی شومی کا یقین ہو گیا۔ شہر سے نکل کر صف آرا ہوئے۔ عساکر اسلامیہ نے ان کو ہزیمت دی۔ اہل دہیل بھاگ کر شہر میں آ رہے اور شہر پناہ کا دروازہ بند کر لیا۔ بالآخر بزرور تیغ کھولا گیا۔ محمد بن قاسم نے باتوں بات چار ہزار لشکر شہر میں اُتار دیا تین روز تک لڑائی ہوتی رہی والی دہیل شہر چھوڑ کر بھاگ کھڑا ہوا۔

کامیابی حاصل کرنے کے بعد محمد بن قاسم نے ایک جامع مسجد بنوائی اور دو چار روز قیام کر کے نیروز کی طرف کوچ کیا۔ چونکہ اہل نیروز نے پہلے سے بذریعہ خط و کتابت حجاج سے مصالحت کر لی تھی اس وجہ سے وہ رسد و غلہ لئے ہوئے محمد بن قاسم سے ملنے کو آ رہے تھے اثناء راہ میں ملاقات ہوئی۔ نہایت احترام و عزت سے اپنے شہر میں لے گئے۔ دعوت کی۔ بعد ازاں محمد بن قاسم نے ملک سندھ کے اور شہروں پر دھاوا کیا جو آسانی سے فتح ہوتے گئے تا آنکہ نہر مہران پر پہنچے بادشاہ سندھ (داہر بن صہ) لوگوں کو جمع کر کے پھر برسرِ مقابلہ آیا۔ عساکر اسلامیہ نے نہر پر پل باندھا اور نہایت اطمینان و استقلال سے عبور کر کے داہر کی فوج پر جا پڑے داہر ایک ہاتھی پر سوار تھا اور اُس کے ارد گرد سیکڑوں ہاتھی کالے کالے پہاڑ کی طرح کھڑے ہوئے تھے۔ جن کو تھوڑی تھوڑی دیر کے بعد ایک خفیف سی جنبش ہو جاتی تھی اور جس طرف وہ رُخ کرتے تھے صف کی صف درہم و برہم ہو جاتی تھی۔ اسلامی قدر اندازوں نے تیرباری شروع کر دی سوارانِ فیل تیراجل کے نشانہ ہو ہو کر گرنے لگے اور ہاتھیوں کا جھنڈ بھاگ کھڑا ہوا۔ داہر مجبوراً پیادہ پالڑتا ہوا عساکر اسلامیہ کی طرف بڑھا۔ ایک مسلمان سپاہی نے لپک کر ایک ہی وار سے اُس کی زندگی کا خاتمہ کر دیا۔ بقیہ کفار میدانِ جنگ سے

لرتے پڑتے بھاگ کھڑے ہوئے۔ مسلمانوں نے اُن کے لشکر گاہ کو لوٹ لیا۔ اور بڑے بڑے سوراہے پہلوانوں۔ جنگ آوروں کو پامال کر ڈالا۔ داہر کی بیوی بھاگ کر شہر رار میں جا چھپی اور پھر جب مسلمانوں نے رار کا قصد کیا تو اُس نے بخوف گرفتاری اپنے آپ کو مع اپنی خواہوں کے جلا کر خاک کر ڈالا۔ عساکر اسلامیہ نے پہنچ کر رار پر بھی قبضہ کر لیا۔ لشکر کفار کے ہزیمت یافتہ گروہ نے شہر بدہمتا باد قدیم میں جا کر پناہ لی جو منصورہ سے دو فرسنگ کے فاصلہ پر ہے۔ منصورہ میں اُن دنوں ایک گنجان باغ کیلہ کا تھا عساکر اسلامیہ نے اُس کو بھی بزور تیغ فتح کر لیا جس کو پایا قتل کر ڈالا، شہر کو ویران کر دیا بعد اُس کے یکے بعد دیگرے سندھ کے بقیہ شہروں پر بھی قبضہ کر کے نرسا سل کو جس سے اہل ملقاو (ملتان) سیراب ہوتے تھے کاٹ کر دوسری طرف بہا دیا اور ملتان کا محاصرہ کر لیا۔ لڑائی ہوئی اور عساکر اسلامیہ نے نہایت مردانگی سے اس کو بھی فتح کر لیا اور وہاں لڑنے والوں اور مجاوروں و محافظین بت کو جن کی تعداد چہ ہزار تھی قتل کر ڈالا۔ بت خانہ میں ایک کمرہ جو طولاً اوس ذراع اور عرضاً آٹھ ذراع تھا سونے سے بھرا ہوا پایا۔

ملتان کا بت خانہ بھی بہت بڑا اور عظیم الشان تھا شہروں سے بڑے بڑے چڑھاوے آتے تھے۔ سال میں ایک مرتبہ لوگ اُس کے حج کو آتے سر اور واطھی منڈواتے تھے۔ ان لوگوں کا یہ خیال تھا کہ یہ ایوب بنی (علیہ السلام) ہیں۔

ملتان کے فتح ہوتے ہی سندھ کا کل ملک محمد بن قاسم کے قبضہ و تصرف میں آ گیا۔ مال غنیمت سے جو خمس (پانچواں حصہ) روانہ کیا گیا تھا وہ ایک کروڑ بیس لاکھ تھا اور فوج کشی میں جو صرف ہوا تھا اُس کا نصف تھا۔

بخارا اور طالقان وغیرہ | اس سے پیشتر ہم لکھ آئے ہیں کہ ۸۹ھ میں قتیبہ نے بخارا پر فوج کشی کی تھی اور بے نیل مرام واپس آیا تھا ۹۰ھ میں حجاج نے ناکامیابی کے ساتھ لوٹ آنے پر زجر و توبیخ کی اور دوبارہ جہاد کرنے کا حکم دیا چنانچہ قتیبہ مع نیرک طرخان والی

بازغیس کے بخارا کی طرف روانہ ہوا۔ بادشاہ بخارا (وردان اخذاہ) اپنے گرو و نواح کے سلاطین صفد و ترک سے امداد کا خواستگار ہوا جب وہ لوگ مسلمانوں کے ہاتھوں سے اس کے بچانے کو آگے تو یہ مسلمانوں کے مقابلہ پر آیا۔ لڑائی چھڑی عساکر اسلامیہ کے مقدرتہ الجیش پرانہ تھا اتفاق سے اُس کو ہزیمت ہوئی اور ایسا بدحواس ہو کر بھاگا کہ اسلامی لشکر گاہ سے بھی آگے بڑھ گیا لیکن پھر بھی سنبھل کر حملہ کی غرض سے لوٹے اس حملہ میں اسلامی میمنہ و میسرہ نے اُن کا ساتھ دیا ترک مجبور ہو کر اپنے مورچہ کی طرف لوٹے بعد ازاں بنو تمیم نے ایسی بے جگری سے حملہ کیا کہ اُن میں اور ترکوں میں امتیاز باقی نہ رہا۔ تھوڑی دیر کے بعد گرد بھٹی تو معلوم ہوا کہ بنو تمیم نے ترکوں کے مورچوں پر قبضہ کر لیا ہے عساکر اسلامی اور ترکوں کے مابین ایک نہر حائل تھی جس کے عبور کرنے پر سوائے بنو تمیم کے اور کسی نے جرأت نہ کی پس جب بنو تمیم نے ترکوں کو ان کے مورچوں سے ہٹا دیا اور نہر کو بھی عبور کر گئے تو اُن کی دیکھا دیکھی کچھ اور لوگ بھی نہر عبور کر کے ترکوں پر نہایت تیزی سے خونریزی کا بازار گرم کروا یا خاقان اور اُس کا لڑکا زخمی ہوا ہزاروں ترک تیغ اجل کے نذر ہو گئے اللہ جل شانہ نے مسلمانوں کو فتح نصیب کیا اور قتیبہ نے بشارت فتح حجاج کو لکھ بھیجی۔

ہزیمت کے بعد طرخون والی صفد و سواروں کے اسلامی کیمپ کے قریب آیا اور درخواست صلح اس شرط پر پیش کی کہ زر جزیہ سالانہ ادا کرتا رہے گا۔ قتیبہ نے اس کو منظور کر لیا اور عبدالملک لکھ دیا۔ بعد ازاں موہ نیزک کے واپس ہوا نیزک کو چونکہ اُس کے کثرت فتوحات سے خطرہ پیدا ہو گیا تھا اثناء راہ سے جس وقت کہ وہ آمد میں پہنچ چکا تھا اجازت حاصل کر کے طخارستان کی طرف روانہ ہوا اور نہایت تیزی سے قطع مسافت کرنے لگا۔ اُس کے بعد ہی شہرہ بن عبداللہ حسب حکم قتیبہ اس کو گرفتار اور قید کر لانے کو روانہ ہوا ہر چند کوشش کی لیکن ناکام رہا۔ نیزک طخارستان پہنچ کر باغی ہو گیا۔ اصبہند بادشاہ بلخ و باواں بادشاہ مرو و فرود بادشاہ طالقان فاریاب و جرجان کو قتیبہ سے لڑنے کو طلب کیا چنانچہ ان لوگوں نے

قتیبہ سے جنگ کرنے کا باہم عہد و پیمانہ کیا اور بادشاہ کابل کو بھی خط و کتابت اور مال اسباب بھیج کر اپنا عہد و بنالیا اور وقت ضرورت و اضطرار مدد دینے کا اقرار لیلیا۔

نیزک جیفونہ والی طخارستان کے پاس مقیم ہوا اور حکمت عملی اس کو گرفتار کر کے قتیبہ کے گورنر کو شہر سے نکال دیا قتیبہ کو یہ خبر موسم سرما کے پہلے پہنچی جب کہ اسلامی فوجیں متفرق ہو کر اپنے اپنے بلا و کوچلی گئی تھیں مگر پھر بھی اُس کے پر جوش دل کو اس خبر کے سننے کے بعد چین نہ آیا اُس نے اسی وقت اپنے بھائی عبدالرحمن بن مسلم کو بارہ ہزار فوج کے ساتھ بروقان کی طرف روانہ کیا اور کسی سے اپنے خیال کو ظاہر کئے بغیر وہیں قیام پذیر رہنے کا حکم دیا اور یہ بھی کہا کہ جب موسم سرما تمام ہو جائے تو فوراً طخارستان پر حملہ کر دینا میں بھی تمہارے قریب رہوں گا۔ چنانچہ بعد القضاء موسم سرما قتیبہ نے اسلامی فوجیں منشا پورہ وغیرہ روانہ کیں جنہوں نے طالقان پر پہنچ کر بہت بڑی خونریزی کے بعد بزور تیغ فتح کر لیا اور بعد تسلط کے بلوائیوں اور رہنروں کو گرفتار کر کے چار فرسنگ تک ایک سلسلہ میں سولی دیدی اور اپنے بھائی محمد بن مسلم کو والی مقرر کے فاریاب کا رخ کیا۔ بادشاہ فاریاب یہ خبر پا کر مطیع ہو کر حاضر خدمت ہوا قتیبہ نے بعزت و احترام اُس سے ملاقات کی اور اُس کو بحال رکھ کے جو رجان کی طرف بڑھا۔ اہل جو رجان نے اطاعت قبول کر لی اور وہاں کا بادشاہ پہاڑوں کی طرف بھاگ گیا۔ قتیبہ نے عامر بن مالک حماٹی کو اپنا نائب بنا کے بلخ پر حملہ کیا اہل بلخ نے بھی مطیع و فرمانبردار ہو کر ملاقات کی۔

قتیبہ کا بھائی عبدالرحمن بن مسلم۔ نیزک کے تعاقب میں چلا جا رہا تھا نیزک پہاڑوں سے اتر کر بغلان آ گیا۔ اور اپنے سپاہیوں کو پہاڑ کی ایک تنگ و تاریک گھاٹی میں چھپا دیا جس کا راستہ اسلامی لشکر میں کسی کو معلوم نہ تھا اور باقی اپنا مال و اسباب گھاٹی کی دوسری طرف جو قلعہ تھا اُس میں رکھ دیا ایک مدت تک قتیبہ اس گھاٹی پر ٹھہرا ہوا رہتا رہتا کوئی رہبر نہ ملتا تھا جو اس راستہ کا خضر ہو جاتا تا آنکہ ایک عجمی مرو نے قلعہ کا راستہ بتا دیا

جہاں سے اسلامی لشکر نیرنگ کھو کر قلعہ میں گھس گیا اکثر قلعہ والے مارے گئے جو باقی رہے وہ بھاگ گئے بعد اُس سے عسا کر اسلامیہ نے سمجان پر چڑھائی کی بعد ازاں نیرنگ کی طرف بڑھے اس عرصہ میں بلوچوں بن مسلم بھی آپہنچا نیرنگ وادی فرغانہ کی طرف بھاگ گیا اور اپنا مال و اسباب بادشاہ کابل کے پاس بھیجا۔ قتیبہ نے یہ خبر پا کر نیرنگ کا تعاقب کیا نیرنگ نے نہایت تیزی سے وادی فرغانہ طے کر کے گرز میں قلعہ بندی کر لی گرز کا راستہ ایک ہی تھا اور وہ بھی بیدوشوار گذار۔ جس کو گھوڑے و خچر بھی بدقت تمام طے کر سکتے تھے۔ قتیبہ دو مہینے تک محاصرہ کئے رہا تا آنکہ نیرنگ کے پاس جو کچھ سامان کھانے پینے کا تھا ختم ہو گیا اور اُس کے لشکر میں پیچک میں مبتلا ہو گئے موسم سرما بھی قریب آ گیا قتیبہ نے اپنے ایک خاص مصاحب کو جس پر نیرنگ کو بھی اعتماد تھا بلا کر کہا ”تم نیرنگ کے پاس جاؤ اور اس کو بلا امان جس جیلہ سے ممکن ہو اپنے ہمراہ لاؤ اور اگر اس میں تم کو کامیابی نہ ہو تو امن دیدینا غرض جس صورت سے ہو اُس کو اپنے ہمراہ لاؤ ورنہ میں تم کو سخت سزا دوں گا“ یہ شخص قتیبہ سے رخصت ہو کر نیرنگ کے پاس گیا نیرنگ کو قتیبہ سے ملنے کی رائے دی اور یہ ظاہر کیا کہ اُس کا قصد کلیہ حملہ کرنے کا ہے اور اس نے اپنی فوج کو حکم دیا ہے کہ جس طرح ممکن ہو گرز پر قبضہ کر لو، نیرنگ نے گھبرا کر کہا ”قتیبہ سے ملنے میں اپنی جان کا خوف ہے“ اُس شخص نے جواب دیا ”تم کو اُس کے پاس چلنا ہی چاہئے اور اُس سے بغیر ملے ہوئے تمہاری گلو خلاصی نہ ہوگی“ نیرنگ نے اُس پر کچھ توجہ نہ کی اور وہ شخص برابر اُس کو سمجھاتا جاتا تھا اور نیرنگ قتیبہ اور اُس کے ہمراہیوں سے ملنے میں گریز کرتا جاتا تھا تا آنکہ اُس شخص نے مجبور ہو کر کہہ دیا ”تم کو امان دیتا ہوں“ نیرنگ کے مشیروں نے چونکہ اُس شخص کو وہ سچا باور کرتے تھے اُس کے کہنے پر عمل کرنے کی رائے دیدی چنانچہ نیرنگ معہ جیفونہ بادشاہ طحا رستان سے جس کو اُس نے قید کر لیا تھا اُس شخص سے ساتھ ہو لیا یہ لوگ جس وقت گھاٹی سے نکل کر ایک کھلے میدان میں پہنچے تو اسلامی سواروں نے چاروں طرف سے گھیر کر قید کر لیا جن کو قتیبہ نے پہلے سے چھپا رکھا تھا۔

قتیبہ نے حجاج کو اس سے مطلع کیا اور نیزک کے قتل کی اجازت طلب کی چالیس روز کے بعد نیزک کے قتل کا حکم پہنچا۔ قتیبہ نے اُس کو اور اُس کے ساتھ صول طرخان نائب جیفونہ ویرادر زادہ نیزک کے قتل کا بھی حکم دیدیا علاوہ اُن کے اسی روز سات سو آدمیوں کو اُس کے ہمراہیوں میں سے صلیب دیدی۔ نیزک کا سر اتار کر حجاج کے پاس اور حجاج نے ولید بن عبدالملک کی خدمت میں بھیج دیا اور جیفونہ کو رہا کر دیا۔

اس واقعہ کے بعد قتیبہ مرو میں واپس آیا۔ بادشاہ جورج جان نے امن کی درخواست کی قتیبہ نے بشرطِ حاضری منظور کر لی۔ جانبین سے چند لوگ بطور ضمانت ایک دوسرے کے سپرد کر دیئے گئے اور بادشاہ جورج جان بخوف و خطر حاضر ہوا پھر رخصت ہو کر اپنے ملک کو واپس ہوا اثنار راہ میں مقام طالقان پر پہنچ کر ۹۱۷ھ میں مر گیا۔

فتح شومان | چونکہ والی شومان نے قتیبہ کے عامل کو اپنے ملک سے نکال دیا تھا اور اُس کے قاصد کو جو مقررہ خراج وصول کرنے کو گیا تھا قتل کر ڈالا تھا اس وجہ سے قتیبہ نے بادشاہ جورج جان سے مصالحت کرنے کے بعد شومان پر فوج کشی کی اور قریب شومان پہنچ کر اپنے بھائی صالح کو والی شومان کے پاس بھیجا صالح اور والی شومان میں بہت بڑی دوستی تھی۔ صالح نے اُس کو بہت کچھ سمجھایا لیکن وہ انکار کر کے سوا لفظاً اقرار اپنے زبان پر نہ لایا۔ قتیبہ نے صلح سے ناامید ہو کر شومان کا محاصرہ کر لیا اور منجیقین نصب کر کے سنگباری کا حکم دے دیا۔ والی شومان نے یہ سمجھ کے کہ میں اس قلعہ کو حریف کے حملہ سے نہ بچا سکتا تھا قلعہ میں جو مال و اسباب و جو اہرات تھے سب کو جمع کر کے ایک کنوئیں میں ڈال دیا جس کا عمق لا معلوم تھا بعد ازاں قلعہ کا دروازہ کھول کر لڑتا ہوا قتیبہ کی طرف چلا آیا اور اسلامی نے چاروں طرف سے گھیر کر بات کی بات میں اُس کو قتل کر ڈالا اور قتیبہ نے قلعہ میں داخل ہو کر اپنی کامیابی کا جھنڈا گاڑ دیا جس قدر جنگ اور ہاتھ آئے مار ڈالے گئے۔ عورتوں اور بچوں کو قید کر لیا۔ پھر اپنے بھائی عبدالرحمن کو طرخون بادشاہ صغد کے پاس خراج

لینے کو روانہ کیا اُس نے وہ مقررہ خراج جس پر اُس سے مصالحت ہوئی تھی ادا کر دیا۔ بعد اُس کے قتیبہ کش و نسف کی طرف بڑھا اہل کش و نسف نے صلح کر لی۔ بوقت مراجعت قتیبہ اور اُس کے بھائی سے بخارا میں ملاقات ہوئی اور یہ سب کے سب مرو کی جانب واپس آئے۔

اہل صغد نے بعد مراجعت عبدالرحمن اپنے بادشاہ طرخون کو خراج دینے کی وجہ سے معزول کر کے قید کر دیا۔ اور بجائے اُس کے غورک کو تخت نشین کیا اس وجہ سے طرخون نے خود کشی کر لی۔

صلح خوارزم بادشاہ | پھر قتیبہ ۹۲ھ میں سجستان کی طرف بقصد تہیل روانہ ہوا تہیل نے فوراً مصالحت کر لی قتیبہ لوٹ کھڑا ہوا بادشاہ خوارزم پر اُس کا بھائی خزراد جو اس سے چھوٹا تھا اس قدر مستولی ہو گیا تھا کہ بادشاہ خوارزم شاہ شطرنج کی طرح نام کا بادشاہ رہ گیا تھا خزراد جو چاہتا تھا کرتا تھا رعیت کے مال و عزت پر دست درازی کرتا اور اُن کو طرح طرح کی ایذاؤں دیتا تھا بادشاہ خوارزم چونکہ اُس کی مدافعت نہ کر سکتا تھا قتیبہ کو اپنے ملک کے حالات لکھ بھیجے اور یہ لکھا "اگر تم میں قوت ہو تو میرے ملک پر آ کر میرے بھائی اور مخالفین سے لڑ کر قبضہ لے لو" قتیبہ نے اُس کو منظور کر لیا اور بادشاہ خوارزم نے اس راز سے اپنے ملک کے کسی فرد کو مطلع نہ کیا۔

۹۳ھ میں قتیبہ نے فوجیں مرتب کیں اور باظہار جنگ صغد (مرو سے) خروج کیا اہل خوارزم نے نہ تو جنگ کی تیاری کی اور نہ مورچے قائم کئے اور نہ دھس و دم دے باندھے قتیبہ نے خوارزم کے قریب پہنچ کر ہزار سب میں پڑاؤ کیا اُس وقت بادشاہ خوارزم کے مشیروں اور ارکان سلطنت کی آنکھیں کھلیں اور اُنھوں نے بادشاہ خوارزم کو قتیبہ سے جنگ کرنے کو کہا بادشاہ خوارزم نے جواب دیا "ہم میں اُس سے لڑنے کی طاقت نہیں ہے ہاں یہ ہو سکتا ہے کہ کچھ دے کر ہم مصالحت کر لیں جیسا کہ اور والیان ملک نے کیا ہے" اراکین دولت نے اُس سے اتفاق کیا۔ بادشاہ خوارزم صلح کرنے کی عرض سے شہر فیلیں

آیا جو ایک نہر کے کنارہ آباد اور اُس کے مضبوط بلاد سے تھا اور نہر کے دوسرے کنارہ پر قتیبہ اپنا لشکر لے ہوئے پڑا تھا۔ باہم بذریعہ خط و کتابت صلح کی گفتگو ہونے لگی بالآخر دس ہزار غلام اور اسی قدر قیمتی قیمتی کپڑے و اسباب پر مصالحت ہو گئی اور اس صلح نامہ میں ایک شرط یہ اور بھی تھی کہ ہم خام جرد میں بادشاہ خوارزم عسا کر اسلامیہ کو کمک دے گا بعضوں کا بیان ہے کہ ایک کروڑ غلاموں پر صلح ہوئی تھی۔ واللہ اعلم۔

بادشاہ خوارزم سے صلح کرنے کے بعد قتیبہ نے اپنے بھائی عبدالرحمن کو خام جرد کی جانب روانہ کیا جو بادشاہ خوارزم کا دلی دشمن تھا خام جرد نے مقابلہ کیا لڑائی ہوئی اثناء جنگ میں خام جرد۔ عبدالرحمن کے ہاتھ مارا گیا۔ عبدالرحمن اُس کے ملک پر قابض ہو گیا اور اُس کے چار ہزار سپاہیوں کو قید کر کے قتل کر ڈالا قتیبہ نے بادشاہ خوارزم کو اُس کے بھائی اور اُس کے مخالفین کو گرفتار کر کے دیدیا بادشاہ خوارزم نے ان سبھوں کو موت کے گھاٹ اتار دیا اور ان کے مال و اسباب کو جمع کر کے قتیبہ کے حوالہ کر دیا۔

بعد اُس کے عشر بن مخازم سلمی نے صفد پر حملہ کرنے کی رائے دی اور یہ کہا اگر صفد پر تمہارا قصد حملہ کرنے کا ہے تو یہ موقع بہت مناسب ہے کیونکہ ان لوگوں کا یہ خیال ہے کہ تمہارے اور ان کے درمیان میں بہت بڑی مسافت ہے۔ قتیبہ نے یہ رائے پسند کی اور اٹھائے راز کرنے کو کہا۔ دوسرے دن اپنے بھائی عبدالرحمن کو لیس ہزاری نامور نامور سواروں اور تیر اندازوں کے آگے بڑھنے کا حکم دیا اور مال و اسباب کو مرو کی جانب بھجوا دیا عبدالرحمن کی روانگی کے بعد قتیبہ نے اپنے لشکریوں کو جمع کر کے خطبہ دیا اور صفد کی زخیریا اور سرسبزی کا ذکر کر کے اللہ کے دشمنوں سے اُس کے چھین لینے کی ترغیب دی۔ سب کے سب لبیک لبیک پکار اٹھے قتیبہ نے سامان سفر درست کر کے کوچ کر دیا اور عبدالرحمن کے پہنچنے کے تیسرے روز پہونچ کر صفد پر محاصرہ ڈال دیا اہل شہر نے حصار سے گھبرا کر بادشاہ شاش۔ خاقان۔ اور اخشا و فرغانہ سے املا و طلب کی۔ ان لوگوں نے نامی نامی

شہزادوں مرزبانوں اور شہسواروں کو منتخب کر کے بسرافسری پسر خاقان - عساکر اسلامیہ پر شیخون مارنے کو روانہ کیا قتیبہ کو اس کی اطلاع ہو گئی اس نے بھی اپنے لشکر سے چہ سو سواروں کو منتخب کیا اور اپنے بھائی صالح کو امیر مقرر کر کے اس طوفان بے تمیزی کی روک تھام پر مامور کیا شب کے وقت مٹھ بھڑھڑ ہوئی فریقین جی توڑ کر لڑے۔ چار گھنٹہ کامل لڑائی ہوتی رہی بالآخر سخت خونریزی کے بعد خاقان کا لڑ کا مارا گیا اس کے ہمراہیوں میں سے جو اس وقت سے جانبر ہوئے وہ نہایت قلیل تھے مال و اسباب جو کچھ تھا مسلمانوں نے لوٹ لیا (طلوع آفتاب کے قریب اپنے لشکر گاہ میں واپس آئے) قتیبہ کی قلعہ شکن منجلیقین جو قلعہ کے محاذات میں نصب کی گئی تھیں سنگباری کرنے لگیں میدان کارزار اسلامی جنگ، آوروں سے بھرا ہوا تھا قلعہ کی دیواروں پر دھڑا دھڑ پتھر پڑ رہے تھے اور اہل قلعہ عساکر اسلامیہ پر تیرکا میچہ برس رہے تھے مگر ان کو اس کی کچھ بھی پروا نہ تھی سینہ سپر قلعہ کی طرف دوڑتے جاتے تھے۔ تھوڑی دیر کے بعد سنگباری کے صدمہ سے قلعہ کی دیوار میں ایک بہت بڑا روزن ہو گیا جس پر کمال تیزی سے مسلمانوں نے پہونچ کر قبضہ کر لیا اس وقت اہل قلعہ نے مجبور ہو کر صلح کی درخواست پیش کی۔ بائیس لاکھ مثقال سالانہ پر مصالحت ہو گئی سال رواں میں علاوہ اس کے تیس ہزار غلام دینے کی شرط اور اضافہ کی گئی اور یہ بھی اقرار لے لیا گیا کہ شہر لشکریوں سے قتیبہ کے لئے خالی کر دیا جائے تاکہ یکسوئی کے ساتھ مسجد بنا کر نماز ادا کی جائے۔ پس جب شرائط شہر خالی کر دیا گیا تو قتیبہ و اپنے لشکریوں کے شہر میں وارد ہوا۔ مسجد بنائی، نماز ادا کی، بعضوں کا بیان ہے کہ اہل قلعہ سے یہ بھی اقرار لے لیا گیا تھا کہ بت اور آتشکدوں کے اسباب بھی مسلمانوں کو دیدئے جائیں گے چنانچہ مسلمانوں نے پچاسی ہزار مثقال زیورات طلائی اور اسباب کو لے لیا اور بتوں کو جلا ڈالا بشارت فتح کے ساتھ ایک عورت بھی جو نیزہ و جہرہ کی نسل سے تھی حجاج کے پاس بھیج دیا اور حجاج نے ولید بن عبدالملک کی خدمت میں روانہ کر دیا جس سے یزید پیدا ہوا۔

ان واقعات کے بعد فوراً کئے سے قیتبہ نے سمرقند سے مرو کی جانب مراجعت کی۔ ایسا بن عبداللہ کو جنگ پر عبید اللہ بن ابی عبید اللہ (مسلم کے غلام آزاد) کو صیغہ مال پر مامور کر گیا۔ اہل خوارزم نے ایسا سے سرکشی شروع کی۔ اور اُس کی مخالفت پر مجمع کرنے لگے قیتبہ کو اُس کی خبر کی تو اُس نے عبداللہ بن مسلم کو سند گورنری دے کے روانہ کیا اور یہ حکم دیا کہ ایسا و حبان بظلی کو سو سو سے بٹوانا اور اُن کے سروں کو منڈا دینا۔ پس جب عبداللہ موغیرہ بن عبداللہ کے خوارزم کے قریب پہنچا اور اُن کو اُس کے آنے کی اطلاع ہوئی تو اُن کا بادشاہ بخوف جان بلا ترک کی طرف بھاگ گیا مغیرہ ایک حقیقت جنگ کے بعد شہر میں داخل ہوا جو لوگ لڑے اُن کو قید کر لیا اور باقی جو رہے انھوں نے جزیہ دے کے مصالحت کر لی۔ بعد واپسی قیتبہ نے مغیرہ کو نیشاپور کا والی مقرر کیا۔

پھر کاشغریں میں قیتبہ نے ماوراء النہر پر چڑھائی کی اور اہل بخارا و کش و نسف و خوارزم سے اطلادی نہیں طلب کیں بیس ہزار لشکر فوراً آئے مجمع ہو گیا قیتبہ نے ان سبھوں کو شامش پر بھیجا یا اور خود خندہ پر جا اتر لشکر کفار مکرر سکڑ رہا کر کے آئے اور متعدد لڑائیاں ہوئیں لیکن کھیت مسلمانوں کے ہاتھ رہا۔ وہ لشکر جو شامش کی طرف گیا ہوا تھا اُس نے بھی شامش کو بزور تیغ فتح کر لیا اور قیتبہ کے پاس لوٹ آیا اُس وقت قیتبہ کشان شہر فرغانہ میں اتر آیا تھا اُس سے بعد مرو واپس آیا بعضے کہتے ہیں کہ حجاج نے ایک لشکر عراق سے قیتبہ کے پاس بھیجا تھا اور شامش پر بہاؤ کرنے کا حکم دیا تھا چنانچہ اُس حکم سے مطابق قیتبہ شامش کی طرف گیا اور جب اُس کو حجاج کے مرنے کی خبر معلوم ہوئی تو مرو واپس آیا۔

دہشت میں حجاج نے یزید اور اُس کے بھائیوں کو قید اور عبید بن یزید بن نہاسب

طلب کو کرمان سے معزوں کو رو یا تھا۔ یہ لوگ قید میں منگھٹے تھے۔ بعد اُس کے حجاج تک یہ خبر پہنچی کہ اگر اُن نے فارس پر قبضہ کر لیا ہے۔ حجاج اُن کی و شمالی کی غزن سے بصرہ کے قریب لشکر مرتب کرنے لگا اور بنو ہمام کو قید خانہ سے نکال کر لشکر فاکہ قریب ایک شہر میں اہل شام کی حراست میں ٹھہرایا۔ پھر ان لوگوں سے ساہجہ لکھ کر جرمانہ

طلب کیا اور در صورت نہ ادا کرنے کے ایذا میں اور تکالیف دینے کا حکم دیا یزید کی بہن ہند بنت مہلب زوجہ حجاج اپنے بھائیوں کی تکلیفیں دیکھ کر روز پڑی حجاج نے طلاق دیدیا پھر کچھ سوچ سمجھا کر بنو مہلب کی تکلیف وہی سے رُک گیا لیکن بدستور سابق قید ہی میں رکھا اور زر جرمانہ کا تقاضہ کرتا رہا۔ موقع پا کر بنو مہلب نے اپنے بھائی مروان کے پاس جو بصرہ میں تھا خفیہ طور سے کہلا بھیجا کہ ہمارے لئے فلاں وقت فلاں روز گھوڑے تیار رکھنا چنانچہ ایک روز شب کے وقت یزید بن مہلب نے محافظین قید خانہ کے لئے اچھے اچھے کھانے پکوائے اور عمدہ و نفیس شراب منگوائی جب محافظین جیل کھانے پینے میں مصروف ہوئے اور شراب پی پی کے بدست ہو گئے تو یزید و منفل و عبدالملک قید خانہ سے بہ تبدیل لباس نکل کھڑے ہوئے۔ صیب بن مہلب بصرہ کے جیل میں تھا وہ بدستور اپنے مصائب کے دن کاٹتا رہا۔ صبح ہوئی تو نگہبانوں نے اُس کی اطلاع حجاج کو دی۔ حجاج نے اس خیال سے کہ مبادا بنو مہلب خراسان پر قبضہ نہ کر لیں ایک سریع السیر قاصد کو قتیبہ کے پاس بھیج دیا اور یہ کہلا بھیجا کہ بنو مہلب کی چالوں سے ہوشیار رہنا۔ وہ لوگ بڑے فتنہ پرداز اور فسادی ہیں۔

یزید و مہلب اپنے بھائیوں کے قید خانہ سے نکل کر کشتی پر سوار ہوا جو پہلے سے اُس کے لئے تیار کی گئی تھی جس وقت بطنح کے قریب پہنچا مروان کے بھیجے ہوئے گھوڑے ملے سب کے سب گھوڑوں پر سوار ہو کر ہمراہی ایک رہبر جو بنو مہلب سے تھا براہ سادہ شام کی طرف روانہ ہوئے۔ حجاج کو یہ خبر لگی تو اُس نے ایک قاصد ولید بن عبدالملک کے پاس دوڑا دیا۔

بنو مہلب بعد طے مسافت فلسطین پہنچے۔ وہیں بن عبدالرحمن ازدی کے مکان پر اترے سلیمان بن عبدالملک کی نظروں میں وہیں کی بہت بڑی عزت تھی اُس نے سلیمان کے پاس جا کر بنو مہلب کی مظلومیت اور حجاج کے ظلم اور جور کو بیان کیا اور یہ کہ سادہ لوگ حجاج کے ظلم سے تنگ ہو کر تمہارے ظل عافیت میں پناہ گزیں ہونے کو آئے ہیں۔

سلیمان بن عبدالملک نے نہایت تشفی آمیز الفاظ میں جواب دیا تم ان لوگوں کو میرے پاس لاؤ میں نے ان کو پناہ دی حجاج کو اس کی اطلاع ہوئی تو اس نے ولید کو لکھ بھیجا کہ بنو مہلب نے اللہ تعالیٰ کے مال میں خیانت کی ہے اور میری حراست سے بھاگ کر سلیمان سے جا ملے ہیں۔ ولید کے دل میں جو کچھ رنج و غبار بنو مہلب کی طرف سے تھا وہ جاتا رہا کیونکہ وہ بھی حجاج کی طرح بنو مہلب سے خراسان کے معاملہ میں ڈر رہا تھا اب غصہ اس کو صرف مال کی خیانت کرنے کا رہ گیا۔ بعد اس کے سلیمان نے اپنے بھائی ولید بن عبدالملک کو اس مضمون کا خط لکھا "یزید میرے پاس موجود ہے اور میں نے اس کو امن دی ہے۔ چونکہ حجاج نے اس پر ساٹھ لاکھ جرمانہ کیا ہے لہذا نصف میں دوں گا اور نصف تم ادا کرو" ولید نے جواباً تحریر کیا جب تک اس کو تم میرے پاس نہ بھیجو گے میں اس کو امن نہ دوں گا۔ سلیمان نے لکھا میں خود اس کو لے کر حاضر ہوں گا ولید نے جواب میں لکھا اب میں اسکو امن نہ دوں گا اس پر یزید نے سلیمان سے کہا اب تم مجھے ولید کے پاس بھیجو میں یہ نہیں چاہتا کہ میری وجہ سے تم دونوں بھائیوں میں نا اتفاق پیدا ہو البتہ تم ایک خط اس مضمون کا لکھ کر میرے ساتھ کرو کہ جہاں تک ممکن ہو امیر المومنین اس کے ساتھ نرمی و مہارمت کا برتاؤ کریں" سلیمان نے یزید کی رائے سے اتفاق کیا اور اپنے لڑکے ایوب کو یزید کے ساتھ روانہ کیا۔ چونکہ ولید نے لکھا تھا کہ یزید کو مقید روانہ کرنا اس وجہ سے سلیمان نے اپنے لڑکے ایوب کو ہمیشہ کر دی تھی کہ تم بھی یزید کے ساتھ تیرے یوں کی طرح پابزنجیر ولید کے زور و جانا ولید اپنے بھتیجے کو یزید کے ساتھ پابزنجیر دیکھ کر بولا ہمارے کان تک سلیمان کی یہ باتیں پہنچی ہیں۔ ایوب نے اپنے باپ کا خط نکال کر ولید کو دیا جس میں یزید کی سفارش اور مال کی ضمانت تھی ولید اس کو غور سے پڑھنے لگا اور ایوب اپنے باپ کی طرف سے یزید کی سفارش کر رہا تھا۔ اور یزید بھی معذرت کرتا جاتا تھا۔ بالآخر ولید نے یزید کا قصور معاف کر کے امن دیدی اور حجاج کو بنو مہلب سے توفیق دینے کو

لکھ بھیجا۔ چنانچہ حبیب والی بطنہ جو اس کی نگرانی میں تھا رہا کروا گیا اور یزید سلیمان کے پاس
واپس آیا۔ اکثر مخالف و بدایا اس کے پاس بھیجتا تھا اور دعوتیں بھی کرتا تھا۔

شہادت سعید ^{۹۳ھ} میں عمر بن عبدالعزیز نے حجاج کے ظلم و جور و بدکرداری کی شکایت
بن حبیر ^{۹۳ھ} کو لکھی حجاج کو اس کی اطلاع ہوئی تو اس نے بھی ایک عرضداشت

بھیج دی جس میں لکھا ہوا تھا کہ اکثر قندہ پر واز شورہ پشت، منافق عراق سے جلا وطن ہو کر
مدینہ منورہ مکہ معظمہ میں جا کر مقیم ہوئے ہیں عمر بن عبدالعزیز ان کے گرفتار کرنے سے مارا
ہے اس امر سے حکومت و سلطنت میں ایک قسم کا ضعف پیدا ہو گا مناسب ہے کہ حجاج
معزول کر دیئے جائیں چنانچہ ولید نے شعبان ۹۳ھ میں عمر بن عبدالعزیز کو حکومت حجاج
سے معزول کر کے خالد بن عبدالعزیز کو مکہ معظمہ اور عثمان بن حبان کو مدینہ منورہ
پر مامور کیا۔

خالد نے مکہ معظمہ میں پہنچ کر کل اہل عراق کو بجز نکال باہر کیا اور ان لوگوں کو جو عراق
کو اپنے گھر میں ٹھہراتے یا ان کو کراہی پر مکان دیتے تھے حکمانہ ڈرا یا دھمکایا۔

زمانہ حکومت عمر بن عبدالعزیز میں اکثر اہل عراق۔ حجاج کے ظلم و جور سے تنگ آ کر مکہ
میں پلے آتے تھے اور وہ یہاں پہنچ کر اس کے شر سے بچ جاتے تھے از انجملہ سعید بن

حجاج بھی تھے جو حجاج کے خوف سے بھاگ آئے تھے ان کو حجاج نے اس فوج کے وظ
ور مددینے پر مامور کیا تھا جس کو بسرافسری عبدالرحمن بن اشعث جنگ قبیل پر بھیج

تھا۔ پس جب عبدالرحمن نے حجاج کی مخالفت پر کرباندھی تو سعید بھی اس کے ہم آہنگ
ہو گئے۔ عبدالرحمن ہزیمت اٹھا کے قبیل کے ملک میں بھاگ گیا اور سعید اصفہان پہنچ

آئے حجاج نے گورنر اصفہان کو ان سے گرفتار کرنے کو لکھا گورنر اصفہان نے سعید
بن حبیر کو درپردہ حجاج کے حکم سے آگاہ کر دیا۔ سعید اصفہان سے آذربایجان پہنچ
آئے ایک مدت تک ٹھہرے رہے پھر یہاں سے گھبرا کر مکہ آئے مکہ معظمہ میں آئے

جیسے بہت سے آدمی حجاج کے خوف سے بھاگ آئے تھے جن کا نام و نشان حجاج کے آدمیوں کو کوئی نہ بتلاتا تھا۔ خالد وارد مکہ معظمہ ہوا تو ولید کا یہ حکم صادر ہوا کہ اہل عراق کے فراریوں کو گرفتار کر کے حجاج کے پاس بھیجو۔ اُس نے سعید بن جبیرؓ حیاہد اور طلح بن حبیب کو گرفتار کر کے حجاج کے پاس روانہ کیا طلق تو اثناءِ راہ میں داعی اجل کو لبیک کہہ کر چل دیے باقی رہے سعید و مجاہد وہ کوفہ پہنچے حجاج کے رو برو پیش کئے گئے حجاج نے سعید کو گالیاں دیں سخت زبست کہہ کے بولا میں جانتا تھا کہ تو مکہ میں ہے اور فلاں مکان میں ہے کیا میں نے تجھے اپنے کام میں شریک نہیں کیا تھا؟ اور کیا میں نے تجھے عزت نہیں دی تھی؟ سعید نے ان سب باتوں کو تسلیم کیا پھر بولا اچھا پھر کس چیز نے تجھے میری مخالفت پر ابھارا؟ جواب دیا میں بھی ایک انسان ہوں اور انسان سے کبھی غلطی ہو جاتی ہے حجاج یہ سن کر خوش ہو گیا تھوڑی دیر تک ادھر ادھر کی باتیں کرتا رہا اتفاقاً سعید کی زبان سے اثناء کلام میں یہ نکل آیا کہ میری گردن میں اُس کی (عبدالرحمن) بیعت تھی۔ حجاج کا چہرہ غصہ سے سرخ ہو گیا غضبناک ہو کے بولا۔ گیا میں نے تجھ سے مکہ میں بعد قتل ابن زبیر عبدالملک کی بیعت نہیں لی تھی؟ اور پھر اُس کی تجدید میں نے کوفہ میں نہیں کی تھی؟ غرض میں نے تجھ سے دو بار بیعت لی سعید نے اقراری جواب دیا۔ حجاج نے کہا تو نے امیر المؤمنین کی دو بیعتیں توڑیں اور رزیل ابن رزیل (عبدالرحمن) کی ایک بیعت کا حق ادا کیا واللہ میں تجھے مار ڈالوں گا سعید بولے بے شک اب میں سعید ہوں جیسا کہ میری ماں نے میرا نام رکھا ہے (یعنی میں اسم باسما ہوں) حجاج نے لپک کے گردن اڑا دی اور جوش مسرت سے تین بار تہلیل کی پہلی مرتبہ نہایت فصاحت سے اور دو بار جلد جلد۔ بیان کیا جاتا ہے کہ حجاج اس دن بالکل خمبوٹ ہو گیا تھا بار بار قیوناقیونا کہتا تھا لوگوں نے یہ سمجھ کے کہ اُس کا مقصود سعید بن جبیر کی قیود ہے سعید بن جبیر کا پاؤں پکڑ کے افسق ساق سے کاٹ ڈالا۔ اس واقعہ کے بعد حجاج حیب سوتا تھا تو سعید بن جبیر کو خواب میں دیکھتا تھا کہ اُس کا وہ دامن پکڑ کے کہتا ہے یا عدل واللہ فیما قتلتنی (اے اللہ کے دشمن تو نے مجھے کس

جرم میں قتل کیا ہے) پس حجاج خوف زدہ ہو کر جاگ اٹھتا تھا اور کتا تھا۔ مانی بلیہ صید کرتا تھا۔
حجاج کی وفات | ماہ شوال ۹۵ھ میں گورنری عراق کے بیسویں برس حجاج کا پیام اجل آپونچا
 پس بوقت وفات اپنے لڑکے عبداللہ بن حجاج کو بجائے اپنے اور یزید بن ابی
 کشر کو افواج کو فہ و بصرہ پر اور یزید بن ابی مسلم کو صیفہ مال پر مامور کیا۔ اُس کے مرنے
 کے بعد ولید بن عبدالملک نے اس تقرری کو اور نیز کل عمال حجاج کو بحال و برقرار رکھا اور
 قتیبہ بن مسلم گورنر خراسان کو اس مضمون کا خط لکھ بھیجا۔

قد عرف امیر المؤمنین بلاءك و
 جهدك وجهادك اعداء المسلمين
 و امیر المؤمنین رافعك صانع بك
 الذی تحب۔ فآتمد معازيك و انتظما
 ثوابك ولا تخيب عن امیر المؤمنین
 كتبك حتى كانی انظر الی بلادك و
 والتغر الذی انت فیہ۔

بیشک امیر المؤمنین اعداء المسلمین کے خلاف تمہارے
 جد و جہد سے واقف ہیں۔ امیر المؤمنین۔ تمہارا
 اعزاز اور مرتبہ کو بلند کرنے والے ہیں جسکی
 تمہیں تمنا ہے اپنے مغازی کو تمام کرو اور
 اجر باری کے منظور ہو۔ تم اپنی تحریرات اور
 مکاتیب کو امیر المؤمنین سے مت چھپاؤ و علی کہ
 میں تمہارے مستغز اور شہر کو دیکھ نہ لوں

محمد بن قاسم اور سندھ | جن دنوں محمد بن قاسم ملتان میں آیا اسی زمانہ میں وہیں حجاج کے مرنے کی
 خبر پہنچی۔ رور و بغور کی طرف جس کو یہ فتح کر چکا تھا لوٹا پھر یہاں سے لشکر
 مرتب کر کے ہر افسری جیب سلماںس پر چڑھائی کی۔ اہل سلماںس نے اور اُس سے ساختہ ہی
 اہل سرشت نے بھی اطاعت قبول کر لی بعد اُس کے محمد نے کیرج پر فوج کشی کی۔ دو ہر ہر مقابل
 آیا۔ لڑائی ہوئی محمد نے اُس کو ہزیمت دے کے قتل کر ڈالا۔ اور بزور تیغ شہر پر قبضہ کر کے جنگ
 آوروں کو تہ تیغ کیا اور کچھ لوگوں کو قید کر لیا۔ اس زمانہ سے محمد بن قاسم ہی سندھ کا گورنر رہا

۱۔ کامل بن اثیر میں بجائے سلماںس بیلماں لکھا ہوا ہے۔ جلد چہارم مطبوعہ مصر صفحہ ۲۸۲۔ ۱۵۲ اصل کتاب
 میں اس مقام پر ساوہ جگہ ہے یہ نام میں نے کامل ابن اثیر سے نقل کیا ہے جلد چہارم مطبوعہ مصر صفحہ ۲۸۲۔

تا آنکہ سلیمان بن عبدالملک تخت حکومت پر متمکن ہوا اور اُس نے محمد بن قاسم کو معزول کر کے یزید بن ابی کبشہ سلسکی کو مامور کیا۔ یزید بن ابی کبشہ نے محمد بن قاسم کو گرفتار کر کے عراق بھیج دیا۔ صالح بن عبدالرحمن نے واسطہ کے قید خانہ میں ڈال دیا اور حجاج کے اعزہ واقارب سے ساتھ اُس کو بھی تکلیفیں دینے لگا۔ اس وجہ سے کہ حجاج نے صالح کے بھائی آدم کو خوارزم کی تحریر سے قتل کر ڈالا تھا۔ اور جب یزید بن ابی کبشہ سندھ میں آنے کے اٹھاڑھویں روز مر گیا تو سلیمان بن عبدالملک نے حبیب بن مہلب کو سند گورنری سندھ مرحمت کی یہ وہ زمانہ تھا کہ ملوک سندھ اپنے اپنے ممالک پر پھر قابض و متصرف ہو گئے تھے اور حبشہ بن داہر برہمتا باؤ واپس آیا تھا حبیب نے کنارہ حبران پر قیام کیا۔ اہل رور نے حاضر ہو کر اطاعت قبول کر لی اور جو لوگ لڑے اُن کو حبیب نے پامال کیا (اسی شہاد میں سلیمان بن عبدالملک مر گیا اور عمر بن عبدالعزیز سریر خلافت پر رونق افروز ہوئے) عمر بن عبدالعزیز نے ملوک سندھ کو خط لکھا اسلام کی دعوت دی۔ اور دائرہ اسلام میں داخل ہونے پر اُن کا ملک اور اُن کی جائداد دینے اور عفو تقصیر اور مسلمانوں کا جیسا برتاؤ کرنے کا وعدہ کیا چنانچہ اس تحریر کے مطابق حبشہ بن داہر اور کل ملوک سندھ مسلمان ہو گئے کفری نام تبدیل کر کے اسلامی عربی نام رکھائے۔

اس سرحد پر عمر بن عبدالعزیز کی طرف سے عمر بن مسلم باہلی مامور تھا اُس نے ہند کے بعض شہروں پر جہاد کیا اور کامیابی حاصل کی۔ بعد ازاں عہد خلافت ہشام بن عبدالملک میں بنید بن عبدالرحمن سندھ کا گورنر ہوا۔ دریائے حبران پر پہنچا تو حبشہ بن داہر نے عبور کرنے سے روکا اور یہ کہلا بھیجا کہ میں مسلمان ہو گیا ہوں اور مجھے ایک مرد صالح نے اس بلا پر حکمران بنا یا ہے میں تم سے مطمئن نہیں ہوں لہذا تم مجھے نہمانت دو۔“

۱۵۰ کاہل ابن اثیر صفحہ ۲۸۳ جلد چہارم مطبوعہ مصر سے یہ نام لکھا گیا ہے اصل کتاب میں خالی جگہ ہے

ترجمہ ۱۵۰ کاہل ابن اثیر مطبوعہ مصر جلد چہارم صفحہ ۲۸۱۔

جنید نے ضمانت نہ دی جتہ باغی ہو گیا۔ لڑائی چھڑ گئی جتہ نے ہر چند روک تھام کی لیکن جنید نے لڑ بھڑ کر اپنی فوج خشکی پر اتار دی اور اُسکو گرفتار کر کے قتل کر ڈالا۔ مصعب بن وہب نے جنید کی بد عمدی کی شکایت کرنے کو دار الخلافہ کا قصد کیا جنید نے اُس کو نرمی و ملاحظت سے بلا یا جب وہ آگیا تو اُس کو بھی قتل کر ڈالا۔ ان واقعات کے بعد جنید نے کیرج (ہندوستان کے آخری حصہ) پر عمد شکنی کی وجہ سے فوج کشی کی اور کبائش کے ذریعہ سے شہر پناہ کی دیوار توڑ کر شہر میں گھس گیا جس قدر سپاہی ملے سمجھوں کو قتل کر ڈالا عورتوں اور مردوں کو گرفتار کر کے لونڈی غلام بنا لیا۔ مال و اسباب جو کچھ پایا لوٹ لیا قبضہ حاصل کرنے کے بعد عمال کو مرند، مند، دیخ اور یرونج کی طرف روانہ کیا اور ایک لشکر اہل پرتھوون مارنے کو بھیجا جس نے اہل پرتھوون کے شہروں کو لوٹ لیا اور جلا کر خاک و سیاہ کر دیا۔ ان لڑائیوں میں جو مال غنیمت جنید کو حاصل ہوا اُس کی تعداد چالیس کروڑ بیان کی جاتی ہے۔

چونکہ جنید روزانہ لڑائیوں سے تھگ گیا تھا آرام کرنے کی غرض سے اُس نے تیم بن زید قینی کو عارضی طور پر بجائے اپنے مقرر کیا۔ ذیل کے قریب چھوڑے دونوں بعد مر گیا تیم نہایت سست و کاہل تھا اُس کے زمانہ میں امراء اسلام عساکر اسلامیر باد ہند کو چھوڑ کر چلے آئے تھے بعد اُس کے حکم بن عوام کلبی ان ممالک کا گورنر ہوا ان دنوں اہل ہند میں بغاوت پھوٹ نکلی تھی بجز اہل قصہ کے سب باغی ہو گئے تھے حکم نے ایک شہر بنام نہاد محفوظ آباد کیا جو فوجی ضرورتوں کے لحاظ سے چھاؤنی کا کام دیتا تھا۔ عمر بن محمد قاسم فاتح سندھ بھی اُس کے ہمراہ تھا بڑے بڑے ذمہ داری کے کام

لہ کیا ش زمانہ قدیم میں ایک آل لکڑی اور لوہے سے بنایا جاتا تھا۔ اور اس کو حکمت علی آہستہ آہستہ چلاتے تھے جس سے بڑی بڑی مضبوط دیواریں منہدم ہو جاتی تھیں اور اب یہ آلہ منجیق کی طرح معدوم ہو گیا۔

اُس کے سپرد تھے۔ محفوظ سے اُس نے کئی مرتبہ جہاد کیا اور مظفر و منصور ہو کر واپس آیا رفتہ رفتہ اُس کی حکومت کا سکہ والیان ملک کے دلوں پر بیٹھ گیا اُس نے ایک دوسرا شہر آباد کیا جس کا نام المنصورہ رکھا یہ وہی المنصورہ ہے جو امراء سندھ کا دار الحکومت رہا ہے تھوڑے ہی عرصہ میں دشمنان دین کے قبضہ سے کل ممالک سندھ پھر چین لئے اور اپنے عدل و انصاف سے اہل ملک کو خوش کر دیا۔ بعد چندے حکم مار ڈالا گیا اور دولت امویہ انتظام مملکت ہند سے مجبور و معذور ہو گئی۔ بقیہ حالات سندھ کے مامون الرشید کے حالات میں بیان کئے جائیں گے۔ (انشاء اللہ تعالیٰ)۔

فتح کا شغزو چین ۷۹۶ء میں قیتبہ نے بقصد ملک چین لشکر آرائی کی اور لشکریوں کو موہ اُن کے اہل و عیال کے لیکر نکلا اور سمرقند پہنچ کر ان لوگوں کے قیام کا انتظام کر کے فارغ البالی کے ساتھ چین پر دھاوا کیا۔ نہر عبور کر کے مسلحہ کو گھاٹ پر ٹھہرایا کہ لشکریوں کو بلا اجازت واپس نہ آنے دے فوج کے مقدمتہ الجیش کو کاشتر کی طرف بڑھنے کا حکم دیا جس نے کاشغر کو بزور تیغ فتح کیا یہی مال غنیمت ہاتھ آیا قیدیوں کی گردنوں پر غلامی کی تھریں کر دیں قیتبہ فتحیابی اور جہاد کے جوش میں چین تک بڑھتا چلا گیا بادشاہ چین نے لکھ بھجیا چند آدمیوں کو شرفاء عرب سے ہمارے پاس بھیجو جو تمہارے حالات اور مذہب سے ہم کو آگاہ کریں قیتبہ نے عرب کے دس مشہور آدمیوں کو جس میں ہبیرہ بن شمرج کنانی بھی تھا نفیس پوشاکیں عمدہ عمدہ گھوڑوں پر مختلف ساز و سامان کے ساتھ بادشاہ چین کے پاس روانہ کیا اور یہ سمجھا دیا کہ بادشاہ چین سے کہدینا کہ اگر وہ مسلمان نہ ہو تو قیتبہ جب تک اُس کے ملک کو پامال نہ کر لے گا اور اُس سے خرچ نہ لیلے گا ہرگز واپس نہ جائے گا۔ پہلے روز بادشاہ چین کے دربار میں یہ لوگ اس ہیئت سے گئے کہ عمدہ قیمتی زنجیریں گلے میں پڑی ہوئی تھیں۔

۱۔ مسلحہ لشکر کے اُس حصہ کو کہتے ہیں جو کسی ضرورت کے لحاظ سے راستہ پر ٹھہرا دیا جاتا ہے۔

نفیس نفیس چادریں اوڑھے ہوئے تھے بالوں میں خوشبو دار تیل پڑا ہوا تھا موزے پہنے عطر لگائے ہوئے تھے بادشاہ چین ایک سکوت کے عالم میں بیٹھا ان لوگوں کو دیکھتا رہا اور حاضرین دربار بھی ان سے ہم کلام نہ ہوئے واپسی کے بعد کہنے لگے ”یہ لوگ مرد نہیں ہیں بلکہ عورتیں ہیں کیا لڑکیاں گئے“ دوسرے روز پھر یہ لوگ گئے لیکن آج دوسرے لباس اور ہیئت میں تھے مخطط و رنگین چادریں اوڑھے ہوئے تھے سروں پر ریشمی عمامے تھے لمبی لمبی عبا میں زیب بدن تھیں“ بادشاہ چین نے کچھ گفتگو نہ کی تھوڑی دیر بیٹھ کے واپس آئے۔ مراجعت کے بعد یہ رائے قائم ہوئی کہ آج ان کی عورتیں مردوں سے ملتی ہیں۔ پھر تیسرے روز بلائے گئے تو اس صورت سے کہ سروں پر بجائے عمامہ کے خود تھانزڑہ بکتر۔ چار آئینہ پہنے ہوئے کمر سے تلوار لگی ہوئی نیزے آڑے کئے ہوئے ترکش اور کمانوں کو پشت پر لگائے ہوئے عربی گھوڑوں کو سوار گئے اور کھڑے ہی کھڑے واپس آئے۔ آج کا منظر ایسا تھا کہ بادشاہ چین کے دل میں ان کی ہیبت سما گئی درباری دیکھ کر سہم گئے بادشاہ چین نے ان کے سردار ہبیرہ بن شرج کو بلا کر مختلف لباس میں آنے کی وجہ دریافت کی ہبیرہ نے جواب دیا ”پہلے روز ہم جس لباس میں آئے تھے وہ لباس گھروں میں پہننے کا ہے۔ دوسرا لباس وہ ہے جس کو ہم اپنے امرا کی خدمت میں جانے کے وقت زیب بدن کرتے ہیں اور تیسرا وہ ہے جس کو ہم دشمنوں کے مقابلہ میں پہن کر جاتے ہیں“ بادشاہ چین یہ سن کر ہنس پڑا اور پھر کچھ سوچ کر کہنے لگا ”تم نے میرے ملک کی وسعت دیکھی ہے اور تم کو یہ بھی معلوم ہے کہ نجد کو کوئی شخص تم سے نہیں روک سکتا اور مجھے تمہاری کمی کا حال معلوم ہے لہذا تم اپنے امیر سے جا کر کہ دو کہ وہ یہاں سے اٹے پاؤں لوٹ جائے ورنہ میں ایسے لوگوں کو مامور کر دوں گا جو تم سب کو ہلاک کر ڈالیں گے“ ہبیرہ نے ترشرو ہو کر کہا ”ہم تم سے کسی طرح کم نہیں ہیں، ہمارے سواروں کا پہلا جھنڈہ تمہارے ملک میں ہوگا اور اس کا آخری جھنڈہ زیتون کے باغوں میں۔ باقی رہی قتل کی دہمکی۔ اس سے

ہم کو کچھ اندیشہ نہیں ہے اور نہ اُس سے ہم ڈرتے ہیں۔ ہماری موت کا دن مقرر ہے جب وہ آجائے گا تو اُس سے ہم متجاوز نہ ہوں گے اور بات تو یہ ہے کہ ہمارے امیر نے قسم کھالی ہے کہ جب تک تمہاری زمین کو پامال نہ کر لے گا اور تمہارے ملک کی گردنوں پر مہریں نہ لگائے گا اور تم سے خراج نہ لے لے گا ہرگز واپس نہ ہوگا۔ بادشاہ چین بولا ہم تمہارے امیر کی قسم پوری کر دیں گے۔ تھوڑی مٹی بھیجے دیتے ہیں اُس کو وہ پامال کر دیں اور ہمارے لڑکوں کی گردنوں پر مہریں لگا دیں اور ہم ایسا ہدیہ بھیجیں گے جس سے وہ خوش ہو جائیگا ہبیرہ یہ سنکر خاموش ہو گئے۔ بادشاہ چین نے ایک ٹوکری مٹی منگوائے ساتھ کر دیا اور تحائف و ہدایا دے کے مرخصت کیا قتیبہ کے پاس پوچھے تو اُس نے مٹی کو اپنے پاؤں سے روندنا۔ لڑکوں پر غلامی کا نشان بنا کر لوٹا دیا اور ہبیرہ (خرج) جو اُس نے بھیجا تھا قبول کر لیا۔ اُس کے اگلے دن اپنے ملک کو واپس ہوا۔ اور ہبیرہ کو وفد بنا کے ولید کی طرف روانہ کیا جب یہ فرات پر پہنچا تو ولید کے مرنے کی خبر معلوم ہوئی۔

وفات ولید | پندرہویں جمادی الثانی ۹۶ھ کو (دمشق میں) ولید بن عبدالملک نے بیعت سلیمان | وفات پائی عمر بن عبدالعزیز نے نماز جنازہ پڑھائی۔ یہ بہترین خلفاء بنی امیہ تھا اُس نے تین مسجدیں بنوائیں۔ مسجد مدینہ منورہ مسجد قدس (بیت المقدس) اور مسجد دمشق۔ مسجد دمشق کی جگہ پر کلیسہ تھا جس کو ولید نے توڑا اور مسجد بنوائی تھی عمر بن عبدالعزیز سے اُس کی شکایت کی گئی تو یہ جواب دیا کہ ہم تمہارا یہ کلیسہ تم کو دیدیں گے البتہ کلیسہ تو ما منہدم کرادیں گے کیونکہ شہر کے باہر ہے اور بزرگ تین فتح کیا گیا ہے اور وہاں پر مسجد بنوائیں گے عیسائی یہ سن کے خاموش اور اپنے دعوے سے دستکش ہو گئے۔

۱۔ ابوالعباس اس کی کینت تھی اٹھ تالیس برس کی عمر پائی تو برس آٹھ مہینہ حکومت کی بوقت وفات چودہ اولادیں اُس کی موجود تھیں المعارف لابن قتیبہ مطبوعہ مصر صفحہ ۱۲۳۔

۲۔ جامع دمشق کی بنا پڑی تھی۔ تاریخ الخلفاء علامہ سیوطی مطبوعہ لاہور صفحہ ۱۵۲۔

ولید کے زمانہ خلافت میں اُندلس، کاشغر، ہند وغیرہ مفتوح ہوئے نفیس مزاج متواضع اور ضیاع کو پسند کرتا تھا۔ سبزی فروش کی طرف گزر ہوتا تو اُس سے دریافت کرتا تھا یہ ڈھیر تر کاریوں کا کس قیمت کا ہے؟ جو کچھ وہ بتلاتا اُس سے دو چیت کر کے کہتا اُس کو اتنی قیمت فروخت کرنا قرآن شریف کی تلاوت تین دن میں اور رمضان میں دو روز میں ختم کرتا تھا اُس نے اپنے بھائی سلیمان کو ولید سے معزول کرنے کا اور اپنے لڑکے عبدالعزیز سے بیعت لینے کا قصد کیا تھا لیکن سلیمان نے اس سے انکار کیا ولید نے اپنے گورنروں سے اس بابت خط و کتابت کی۔ کسی نے سوائے حجاج وقتیبہ اور بعض خاص خاص اہرام کے قبول نہ کیا پھر ولید نے سلیمان کو معزول کرنے کی عرض سے بلا بھیجا اُس نے آگ میں تاخیر کی تب خود ولید اُس کے پاس جانے پر تیار ہو گیا۔ تیاری ہی کر رہا تھا پیام اجل آپونچا۔

ولید بن عبدالملک کے مرنے کے بعد اسی دن سلیمان بن عبدالملک کے ہاتھ

۹۲ء اُندلس بتمامہ میں مفتوح ہوا تھا طارق بن زیاد۔ موسیٰ بن نصیر کے آٹا دغلام نے بارہ ہزار فوج کی جمعیت سے چڑھائی کی تھی۔ اُس کے بادشاہ کا نام اوریونوق تھا۔ تاریخ کامل ابن اثیر جلد چہارم مطبوعہ مصر۔

۸۲ء علاوہ ان ملکوں کے اسی کے بعد خلافت ۸۶ء میں بیکند، بخاری، سردانیہ، مطبوعہ، قیقم، کیش، فرسان اور ۸۷ء میں جرثومہ، طوانہ اور ۸۹ء میں جزیرہ منورقہ، میورقہ اور ۹۱ء میں سفار، نخش کش، شویمان، مدین اور آذربایجان کے چند قلعہ اور ۹۲ء میں ملک اُندلس و شہر مائیل، قزلبون اور ۹۳ء میں دبیل۔ کیرج، برہم، باجہ، بیضا، خوارزم، سمرقند، سفد اور ۹۴ء میں کابل، فرغانہ، شاش، سندھ اور ۹۵ء میں موقان، باب اور ۹۶ء میں طوس مفتوح ہوا۔ تاریخ الخلفاء علامہ سیوطی مطبوعہ لاہور صفحہ ۱۵۲۔

۹۳ء ضیاع ایک خوشبو کا نام ہے۔

لوگوں نے مقام ایلیہ میں بیعت کی۔ تخت خلافت پر بیٹھے ہی انتظام میں مصروف ہوئے عثمان بن حبان کو آخری رمضان ۹۶ھ میں مدینہ منورہ سے معزول کر کے ابو بکر بن محمد بن عمر بن حزم کو مامور کیا۔ حجاج کے مقرر کئے ہوئے گورنروں کو ولایت عراق سے معزول کر کے یزید بن مہلب کو مصرینا (کوفہ بصرہ) کی حکومت بجائے یزید بن ابی مسلم کے مرحمت کی پس یزید نے اپنے بھائی زیاد کو عمان کا والی بنا کر بھیج دیا۔

چونکہ سلیمان بن عبد الملک کو حجاج اور اُس کے گورنروں سے ایک قسم کا ملال تھا اور اُس کے ظلم و جور کی شکایتیں اکثر پہنچا کرتی تھیں اس وجہ سے اُس نے تخت خلافت پر قدم رکھتے ہی یزید بن مہلب کو آل ابی عقیل (یعنی حجاج کی قوم) کے ذلیل و خوار کرنے کا حکم دیا اور طرح طرح کی سزائیں ان کے لئے مقرر کیں۔ یزید نے اپنی طرف سے عبد الملک بن مہلب کو اس کام پر مامور کیا۔

جوں ہی سلیمان بن عبد الملک تخت خلافت پر متمکن ہوا قیتبہ کے ہوش و حواس اس کے لئے قیتبہ بن مسلم جاتے رہے کیونکہ اُس نے سلیمان کے معزول کرنے میں ولید کی موافقت کی تھی۔ اُس نے اس خیال سے کہ مبادا سلیمان خراسان کی گورنری مجھ سے چھین کر یزید بن مہلب کو نہ دیدے لوگوں کو اس کی مخالفت اور خلع خلافت پر ابھارنے لگا۔ اس پر بھی صبر نہ آیا تو ایک خط اس مضمون کا کہ اگر تم مجھے میں جس عہدہ پر ہوں بحال نہ رکھو گے اور امن نہ دو گے

لے تاریخ کامل ابن اثیر جلد پنجم صفحہ ۵ مطبوعہ مصر میں لکھا ہے کہ قیتبہ نے تین خط یکے بعد دیگرے سلیمان کو تحریر کئے تھے اور ہر سہ خطوط کو ایک ہی قاصد کے معرفت بھیجا تھا اور یہ سمجھا دیا تھا کہ اگر سلیمان پہلا خط پڑھ کے یزید کو دیدے تو دوسرا خط دینا پس اگر اس کو بھی پڑھ کر یزید کو دیدے تو تیسرا خط دینا اور اگر پہلا ہی خط پڑھ کے خاموش ہو جائے اور خط کو یزید کے حوالہ نہ کرے تو ان دونوں پچھلے خطوط کو نہ دینا۔ پہلے خط میں سلیمان کو تخت خلافت پر بیٹھنے کی مبارکباد دی تھی اور اپنے حسن خدمات و کا گذاریوں کا اظہار کیا تھا اور یہ بھی اسی خط میں تحریر کیا تھا کہ اگر مجھے آپ میرے عہدہ پر بحال رکھیں گے تو میں اسی طرح (باقی نوٹ صفحہ ۲۷۴ پر ملاحظہ ہو)

تو میں بیشک تم کو خلافت سے معزول کر دوں گا اور اس قدر سوار اور پیادوں کو مجتمع کر دوں
 تمہارا قافیہ تنگ ہو جائے گا۔ لکھ کر قاصد کی معرفت سلیمان کے پاس روانہ کیا۔ سلیمان نے اس
 امن دی اور سند گورنری خراسان لکھ کے اپنے قاصد کے حوالہ کر دیا اور مزید احتیاط کے
 سے اپنا ایک خاص قاصد ہمراہ کر دیا حلوان میں یہ دونوں قاصد پہنچے تو معلوم ہوا کہ قتیبہ
 سلیمان بن عبد الملک کی مخالفت پر کمر باندھ لی (اس وجہ سے سلیمان کا قاصد لوٹ آیا
 قتیبہ نے قاصد روانہ کرنے کے بعد سلیمان کی معزولیت کی بابت اپنے بھائیوں
 مشورہ کیا (عبدالرحمن بن مسلم اس کے بھائی نے کہا خط کے جواب کا تو انتظار کرو اور اگر خلافت
 ہی مد نظر ہے تو سمرقند چل کر قیام کرو اور وہاں پر اس کام کو چھیڑو) عبداللہ بن مسعود
 (اس کے دوسرے بھائی) نے رائے دی کہ جہاں تک ممکن ہو اس کام کو عجلت کے ساتھ انجام
 قتیبہ نے اس رائے سے اتفاق کیا اور لوگوں سے سلیمان اور اس کے عمال کی بُرائیاں بیاں
 کر کے خلع خلافت کرنے کو کہا مگر کسی نے منظور نہ کیا۔ قتیبہ کو غصہ آ گیا ایک ایک قبیلہ
 گالیاں دے کے اُن کی بُرائیاں اور مذمتیں بیان کیں۔ اپنی اور اپنے باپ و قبیلہ و شہر
 کی تعریف کی۔ اس سے لوگوں کے تیور بدل گئے غصہ سے آنکھیں سُرخ ہو گئیں سب کے سر

(بقیہ نوٹ صفحہ ۲۷۳) رہوں گا جیسا کہ عبد الملک و ولید کا فرمان بردار تھا۔ دوسرے خط میں اپنی عظمت
 و جلال و ہیبت اور ملوک عجم کے ڈرنے کا حال اور اہل حلب کی بُرائیاں لکھی تھیں اور اس امر کو بھی ظاہر
 تھا کہ اگر تم یزید بن حلب کو خراسان کا گورنر مقرر کرو گے تو میں اُس کو معزول کر دوں گا تیسرے خط میں
 لکھا تھا کہ اگر تم میری مخالفت کرو گے تو میں تمہاری خلع خلافت کر دوں گا سلیمان نے پہلا اور دوسرا
 خط پڑھ پڑھ کے یزید کو دیدیا لیکن تیسرے خط کے پڑھتے ہی چہرہ کا رنگ متغیر ہو گیا اور اس کے
 سر بھر کر کے اپنے پاس رکھ لیا۔ اور رات کے وقت قاصد کو بلا کر جائزہ دیا اور سند گورنری
 لکیر کے اپنے خاص قاصد کے ساتھ روانہ کیا۔

بجائے سلیمان کے خلع خلافت کے قیتبہ کے خلع امارت و مخالفت پر تکل گئے۔ قیتبہ کے دوست اور مشیر ملامت کرنے لگے قیتبہ نے جواب دیا۔ ”جب تم لوگوں نے میری بات کو منظور نہ کیا تو مجھے غصہ آگیا اور اُس غصہ کی حالت میں میں نہیں جانتا کہ کیا کہ گیا۔“

سب کے پہلے ازد نے سرگوشیاں شروع کیں حصین بن منذر کے پاس گیا اور ایک زبان ہو کر کہنے لگا ”تمہاری کیا رائے ہے قیتبہ تو ہم کو فتنہ و فساد فی الدین کی طرف بلاتا ہے اور گالیاں دیتا ہے۔“ حصین نے اُن کی کار گزار یوں اور لٹرائیوں کی تعریف کر کے کہا ”خراسا میں مضر زیادہ ہیں اور اکثر تیمم بھی وہیں موجود ہیں اور یہ لوگ سوائے اپنے اور کسی کی سرداری پر راضی نہ ہوں گے اگر تم اُن سے مخالفت کرو گے تو یہ لوگ قیتبہ کے معاون و مددگار ہو جائیں گے اور میں اس کام کے لئے وکیع کو زیادہ مناسب سمجھتا ہوں“ اور چونکہ قیتبہ نے وکیع کو معزول کر کے ضرار بن حصین ضبی کو بجائے اُس کے مامور کیا تھا اس وجہ سے وکیع قیتبہ سے کشیدہ خاطر تھا۔ حبان نبطی (مولیٰ بنی شیبان) نے بھی حصین بن منذر کی تائید کی۔ لوگ درپردہ ایک دوسرے سے ملنے چلنے اور اس بابت سرگوشیاں کرنے لگے۔ حبان نبطی نے وکیع کے راضی کرنے کا بیڑہ اٹھا لیا۔ قیتبہ کو یہ خبر معلوم ہوئی تو اُس نے اپنے خادم کو یہ حکم دیا کہ جس وقت حبان میرے پاس آئے قتل کر ڈالنا۔ اتفاق سے دوسرے خادم نے اُس کو سُن لیا اور اُس نے حبان کو اُس سے آگاہ کر دیا۔ جب قیتبہ نے اُس کو بلایا تو بیماری کا بہانہ کر کے حاضر نہ ہوا۔ اس اثناء میں لوگ مجتمع ہو کر وکیع کے پاس گئے اور قیتبہ کی معزولیت اور مخالفت کرنے کو اُس کے ہاتھ پر بیعت کر لی۔ مہلبین میں اہل بصرہ و ہمالیہ کے جنگ آور نو ہزار۔ بکر کے سات ہزار۔ جن کا سردار حصین بن منذر تھا تیمم کے دس ہزار۔ جن پر ابن زخرامیر تھا موالی (آزاد غلام) سات ہزار جو حبان نبطی کے ماتحت تھے بعضے کہتے ہیں کہ یہ ویلم سے تھا۔ اور نبطی لگنت کی وجہ سے کہتے تھے۔ اُس نے وکیع سے یہ شرط کر لی تھی کہ جانب شرقی نہر بلخ کا خراج جب تک میں

زندہ رہوں مجھے معاف کر دیا جائے وکیع نے اس کو منظور کر لیا رفتہ رفتہ یہ خبر قتیبہ کے کان تک پہنچ گئی۔ هزار بن ستان صنبی نے بھی درپردہ جب وکیع کے ہاتھ پر بیعت کی تو بھی قتیبہ تک یہ خبر پہنچائی گئی قتیبہ نے وکیع کو بلا بھیجا وکیع نے بیماری کا حیلہ کیا قتیبہ نے صاحب شرط (سپرٹنڈنٹ پولیس) کو وکیع کے گرفتار کر لانے کو بھیجا اور یہ حکم دیا کہ اگر وہ آنے سے انکار کرے تو سر اتار لانا۔ وکیع یہ پیام سن کر گھوڑے پر سوار ہوا۔ اور لوگوں میں منادی کرادی ہر چہار طرف سے لوگ چھرمٹ باندھ کے آ پہنچے قتیبہ کے پاس بھی اُس کے گھرانے والے اور خواص و احباب و بنو عام آکر مجتمع ہو گئے منادی ایک ایک قیدہ کا نام لے کر پکارنے لگا سب کے سب اُلٹا پلٹا جواب دینے لگے پھر جب وہ کتا ابن بنو فلان تو وہ لوگ بول اٹھتے تھے: ”کیسے تم نے ذلیل کیا پھر منادی نے قتیبہ کے کہنے سے پکار کر کہا: اللہ کو یاد کرو رجمی تعلقات کا خیال کرو۔ بلوایوں نے جواب دیا تم نے صلہ رجمی کو منقطع کیا۔“ پھر منادی نے ندا دی تم پر میرا عتاب ہے بلوائی بولے نہیں اللہ ہمارے لئے ہے قتیبہ نے ان لوگوں کی اعانت سے نا اُمید ہو کر سواری کے لئے اپنا گھوڑا طلب کیا بلوایوں نے روک دیا مجبور ہو کر قتیبہ اپنے شہ نشین میں چلا آیا اس عرصہ میں حسان زبلی عجمیوں کو لے ہوئے آپو نچا عبداللہ برادر قتیبہ نے بلوایوں پر حملہ کرنے کو کہا حسان نے حیلہ حوالہ کر دیا اور اپنے لڑکے سے مخاطب ہو کر کہا ”دیکھنا جب میں اپنی ٹوپی اُلٹ دوں اور میں لشکر وکیع کی طرف مائل ہوں تو تم عجمی لشکر لے کر فوراً آ جانا“ پس جب حسان نے اپنی ٹوپی اُلٹ دی تو عجمی لشکر چھرمٹ باندھ کر وکیع کے پاس جا پہنچا۔ صالح برادر قتیبہ کو تیر مارا زخمی ہو کر قتیبہ کے پاس اٹھالائے گئے بوزازاں بلوایوں نے ہلڑ مچا دیا شور و غل مچاتے ہوئے عبدالرحمن تک پہنچ گئے جس جگہ قتیبہ کے اونٹ اور سواری کے گھوڑے بندھے ہوئے تھے اس میں آگ لگا دی اور لوٹتے ہوئے خیمہ تک جا پہنچے اور رسیاں کاٹ دیں خیمہ گر گیا قتیبہ کا بدن زخموں سے پاش پاش ہو گیا بیہوش ہو کر زمین پر گر پڑا

بلوایوں نے فوراً سراوتار لیا۔ اس واقعہ میں اُس کے ساتھ اُس کے بھائی عبدالرحمن، عبداللہ، صالح، حصین، عبدالکریم، مسلم اور اُس کے بہت سے لڑکے مارے گئے۔ بعضے کہتے ہیں کہ عبدالکریم قزوین میں مارا گیا ہے۔ غرض وہ لوگ جو قتیبہ کے خاندان سے تھے اور اُس واقعہ میں کام آئے گیارہ مرد تھے عمر بن مسلم برادر قتیبہ اپنے ماموں بنو تمیم کی وجہ سے بچ گیا۔ قتیبہ کے قتل کے بعد وکیع مہر پر چڑھا اور اپنی اور اپنے کاموں کی تعریف میں شہا پڑھے قتیبہ کی مذمت بیان کی اور ہمراہیوں کے ساتھ حسن سلوک کا وعدہ کیا۔ بعد ازاں قتیبہ کا سر اور انگوٹھی ازد سے طلب کی اور نہ دینے پر وہمکا یا پس بنوازد نے سر اور انگوٹھی کو پیش کر دیا۔ وکیع نے سلیمان بن عبدالملک کی خدمت میں بھیج دیا اور حبان نبطی سے جو وعدہ واقراہ کیا تھا اُس کو پورا کیا۔

یزید بن مہلب | جب سلیمان بن عبدالملک نے یزید بن مہلب کو صوبہ عراق کی گورنری کی گورنری۔ | مرحمت کی اور صیغہ جنگ و امامت و خراج پر بھی اُسی کو مامور کیا چاہا تو اُس نے اس خیال سے کہ اگر میں خراج کے وصول کرنے میں لوگوں پر سختی کرونگا تو حجاج کی طرح میری بھی بُرائیاں عالمگیر ہو جائیں گی اور اگر کوتاہی و نرمی کا برتاؤ کروں گا تو سلیمان کو ناگوار گذرے گا اس خدمت کی قبول کرنے سے معذرت کی اور سلیمان بن عبدالملک نے یزید کی تحریک سے صالح بن عبدالرحمن (خادم تمیم) کو صیغہ مال (خراج) پر متعین کر کے یزید سے قبل روانہ کر دیا پس جب یزید وارد عراق ہوا تو صالح نے اسے تنگ کرنا شروع کیا اور تو کچھ بن نہ پڑا یزید کی فضول خرچی پر معترض ہوا (اُس کے دسترخوان پر ہزار خوان آتے تھے اُن کی قیمت مجرا کرنے کو کہا) یزید اُس کی تنگ ظرفی سے تنگ ہی ہو رہا تھا کہ خراسان سے قتیبہ کے مارے جانے کی خبر آئی اور اُس کے دل میں خراسان کی گورنری کا شوق پیدا ہوا فوراً عبداللہ بن الہتم کو سمجھا بچھا کر سلیمان کے پاس ایک قاصد کے ہمراہ روانہ کیا اور یہ تاکید کر دی کہ سلیمان پر میری تمنا ظاہر نہ ہونے

پائے۔ سلیمان بوقت ملاقات علی سبیل تذکرہ کہنے لگا: "یزید نے مجھے لکھا ہے کہ تم عراق (وخراسان) کا حال خوب جانتے ہو۔" عبداللہ بن الہتم نے جواب دیا: "ہاں! اے امیر المومنین میں وہیں پیدا ہوا اور وہیں نشوونما پائی" سلیمان یہ سنکر گورنری خراسان کی بابت مشورہ کرنے لگا جس کو نامزد کرتا تھا عبداللہ بن الہتم ان پر ایک نہ ایک عیب لگا دیتا تھا موقع پاکرو کی بد عہدی و بیوفائی کا بھی ذکر کر دیا سلیمان نے مجبور ہو کر کہا: "اچھا تم ہی کسی کو نامزد کرو۔" عبداللہ بن الہتم نے عرض کیا: "اگر امیر المومنین انخاراز کا وعدہ فرمائیں اور یہ بھی اقرار کریں کہ میں جس کو نامزد کروں اگر اس کو یہ معلوم ہو جائے تو مجھ کو اُس کے شر سے آپ بچائیں گے کیونکہ وہ اُس کو پسند نہ کرے گا" سلیمان بن عبدالملک نے کہا: "یہ سب شرطیں منظور کرتا ہوں" عبداللہ بن الہتم نے عرض کیا: "وہ یزید بن مہلب ہے" سلیمان بن عبدالملک کو اُس سے تعجب ہوا متحیر ہو کر بولا: "اُس کو تو عراق زیادہ پسند ہے" عبداللہ بن الہتم نے کہا: "یہ جانتا ہوں کہ اُس کو یہ ناگوار ہو گا لیکن جب آپ کا حکم صادر ہو گا تو چارنا چار عراق پر کسی کو اپنا نائب بنا کر خراسان کی گورنری پر چلا جائیگا۔" چنانچہ سلیمان بن عبدالملک نے اس مشورہ سے مطابق یزید بن مہلب کے نام سند گورنری خراسان لکھدی اور ایک قاصد کی معرفت بہراہی عبداللہ بن الہتم روانہ کیا۔

یزید بن مہلب نے سند گورنری خراسان پاتے ہی پہلے اپنے لڑکے حجاز کو خراسان کی طرف روانہ کیا بعد ازاں واسطہ پر جراح بن عبداللہ حکمی کو اپنا نائب بنایا بصرہ پر عبداللہ بن ہلال کلابی اور کوفہ پر حرملہ بن عسیر لخمی کو مامور کر کے خراسان کی طرف کوچ کیا لیکن اُس کو چند مہینوں کے بعد معزول کر کے بشیر بن حیان نہدی کو مقرر کیا چونکہ قیس کا یہ خیال تھا کہ قتیبہ نے سلیمان بن عبدالملک کی خلافت سے انکار نہیں کیا اس وجہ سے وہ لوگ خون قتیبہ کا معاوضہ طلب کر رہے تھے۔ سلیمان بن عبدالملک نے یزید کو ایک ہدایتی خط لکھ بھیجا اگر بنو قیس قتیبہ کے خلع خلافت نہ کرنے پر شہادت پیش کر کے ثابت کریں تو

وکیح کو قید کی سزا دینا۔

اخبار صوائف و
حصار قسطنطنیہ

زمانہ وفات امیر معاویہ سے بوجہ حدوث فتنہ و فساد و خانہ جنگیوں کے صوائف شام بالکل بیکار و معطل ہو گئے تھے عہد حکومت عبدالملک میں جس وقت آپس کی نا اتفاقی حد سے متجاوز ہو گئی تھی رومیوں نے موقع پا کر مسلمانان شام پر لشکر کشی کر دی تھی عبدالملک نے والی قسطنطنیہ سے وب کر اس شرط سے مصالحت کر لی تھی کہ ہر جمعہ کو ایک ہزار دینار ادا کیا کرے گا یہ واقعہ ۶۳۵ء کا ہے جب کہ امیر معاویہ کو وفات کئے ہوئے دس برس گذر چکے تھے پھر جب مسعب شہید کئے گئے اور خانہ جنگیوں کا استیصال ہو گیا تو موسم گرما ۶۳۵ء میں لشکر روانہ کیا گیا جس نے قیساریہ کو فتح کیا بعد اُس کے عبدالملک نے ۶۳۵ء میں جزیرہ ارمینیہ پر اپنے بھائی محمد بن مروان کو مامور کیا۔ موسم گرما کے آتے ہی محمد بلاد روم میں گھس پڑا اور بہت بُرے طور سے رومیوں کو ہزیمت دی۔ ارمینیہ کی دوسری جانب سے عثمان بن ولید بسرافسری چار ہزار فوج کے داخل ہو رہا تھا رومیوں نے ساٹھ ہزار فوج سے مقابلہ کیا لیکن کھیت مسلمانوں کے ہاتھ رہا عثمان بن ولید نے نہایت مردانگی سے اُن کو پسپا کر کے ہزاروں کو قتل و قید کر لیا۔ بعد اُس کے ۶۳۵ء میں محمد بن مروان نے بلاد روم پر دوبارہ فوج کشی کی اور جہاد کے جوش میں انبولیہ تک بڑھتا چلا گیا۔ دوسرے سال لشکر صائف کے ساتھ براہِ مرعش بلاد روم کی طرف بڑھا اُن کے اکثر شہروں کو پامال کیا پھر رومیوں نے اگلے سال عتیق کی طرف خروج کیا محمد بن مروان نے دوبارہ مرعش کی جانب سے اُن کی روک تھام کی پھر ۶۳۵ء میں براہِ علطیہ جہاد کیا اور ۶۳۵ء میں صائف کے ساتھ ولید بن عبدالملک بھی بلاد روم میں داخل ہوا اور نہایت سخت خونریزی کے بعد واپس آیا۔ ۶۳۵ء میں رومی

۱۰ صوائف وہ لشکر ہے جو موسم صیف (گرمی) میں حدود مملکت اسلامیہ کی حفاظت اور کفار سے جنگ کرنے پر مامور ہوتا ہے۔

بادشاہ اہل انطاکیہ پر شجون ماز کر کامیابی کے ساتھ اپنے ملک کو لوٹ آیا۔ پس عبدالملک
 ۸۵۷ء میں اپنے لڑکے عبید اللہ کو بلا دروم پر فوج کشی کرنے کا حکم دیا چنانچہ عبید اللہ نے قالیقہ
 کو مفتوح کیا پھر ۸۵۷ء میں ارمینیہ والوں میں بغاوت پھوٹ نکلی محمد بن مروان اُس کے فرزند کے
 گیا لڑائی ہوئی بالآخر حسب درخواست اہل ارمینیہ مصالحت ہو گئی اور ابو شیح بن عبداللہ
 اُس کا والی بنایا گیا۔ جس کا اہل ارمینیہ نے عمد شکنی کر کے مار ڈالا تب محمد بن مروان نے ۸۵۷ء
 میں اُن پر جہاد کیا۔ موسم گرما و سرما میں برابر لڑتا رہا بعدہ ۸۵۷ء میں عبدالملک نے بلا دروم
 پر چڑھائی کی اور دو چار شہروں کو فتح کر کے واپس آیا اور ۸۵۷ء میں براہ مصیصہ پھر بلا دروم
 کو واپس گیا۔ متعدد قلعے کو کامیابی کے ساتھ مفتوح کیا از انجملہ قلعہ لولق، احزم، بولس اور
 قیقیم تھا اور ایک ہزار عرب مستعربہ کے لڑتے والوں کو تہ تیغ کر کے اُن کی عورتوں اور لڑکوں
 کو لوندی غلام بنا لیا پھر ۸۵۹ء میں اُس نے اور عباس بن ولید نے بلا دروم پر جہاد کیا۔ مسلم
 قلعہ سوریہ اور عباس نے قلعہ اردولہ کو فتح کیا رومیوں کے ایک ٹڈی دل لشکر سے اس
 قلعہ پر مدد بھیڑ ہوئی عباس نے نہایت مرواگی سے اُن کو پسپا کیا۔ بعضوں کا بیان ہے کہ مسلم
 نے عموریہ پر دھاوا کیا تھا رومیوں کا ایک بہت بڑا لشکر اُس کی حمایت کو آیا لیکن مسلم
 نے اُن کو شکست دے کر ہر قلعہ و قولیہ پر اپنی فتحیابی کا جھنڈا گاڑ دیا اسی زمانہ میں دوسری
 جانب سے صائفہ کے ساتھ عباس نے جہاد کیا تھا۔ پھر ۸۵۹ء میں مسلم بن عبدالملک
 آذربایجان کی طرف سے ترکوں پر حملہ کیا۔ چند قلعے اور شہر مفتوح ہوئے ۸۵۹ء میں سور
 کے پانچوں قلعے کو بزور تیغ لڑ کر فتح کیا اور عباس جہاد کرتا ہوا اردن و سوریہ تک
 چلا گیا ۸۶۰ء میں عبدالعزیز بن ولید صائفہ پر بھراہی مسلم بن عبدالملک حملہ آور ہوا اور چچا
 ولید نے اپنے چچا محمد بن مروان کو معزول کر کے بزیرہ و ارمینیہ پر مسلمہ کو مامور کیا تھا۔ لہذا
 نے ترکوں پر براہ آذربایجان جہاد کیا اور فتح کرتا ہوا پاب تک پہنچ گیا۔ پھر ۸۶۲ء میں جہاد
 کیا اور تین قلعے فتح کر کے اہل سرسنہ کو بلا دروم کی طرف جلا وطن کر دیا۔ بعدہ ۸۶۳ء میں

عباس و مروان بن ولید و مسلمہ نے بلاد روم کا رخ کیا عباس نے سبیطہ کو مروان نے
 خنجر تک مسلمہ نے ما شیر و حصن الحدید و غزالہ کو ملطیہ کی جانب فتح کر لیا اور ۹۶۷ء میں
 عباس کے ہاتھ سے انطاکیہ اور عبدالعزیز بن الولید کے ہاتھ سے دوبارہ غزالہ
 مفتوح ہوا۔ اسی زمانہ میں ولید بن ہشام معیطی مروج الحمام تک اور یزید بن ابی
 کبشہ سرزمین سورہ تک فتح کرتا ہوا پہنچ گیا تھا ۹۵۷ء میں ہرقلو والوں نے عساکر اسلامیہ
 کو دوسری طرف مصروف دیکھ کے سرتابی کی عباس نے ان کے جوش کو فرو کر کے
 دوبارہ مفتوح کیا۔ آغاز ۹۶۷ء میں مسلمہ نے سرزمین رضانیہ پر جہاد کر کے جس کو رضاع
 نے اس سے پیشتر فتح کیا تھا مفتوح کیا۔ عمر بن ہبیرہ نے براہ دریا سرزمین روم پر فوج کشی
 کی اور ایام سرما وہیں منقضی کیا۔ ایام گرما کے آتے ہی سلیمان بن عبدالملک نے بسرا فسری
 اپنے لڑکے داود کے ایک لشکر ان کی ملک پر روانہ کیا جس نے قلعہ مراة کو لڑ کر فتح کیا۔
 ۹۶۷ء میں بادشاہ روم کا انتقال ہو گیا القون (یا الیہون) نے دربار خلافت میں
 حاضر ہو کر اس کی اطلاع دی اور روم کے مفتوح کرانے کا بیڑا اٹھایا سلیمان بن عبدالملک
 یہ سن کے وابق چلا آیا اور یہاں سے ایک عظیم الشان لشکر اپنے بھائی مسلمہ کے ساتھ
 قسطنطنیہ کی طرف روانہ کیا۔ قسطنطنیہ کے قریب پہنچے مسلمہ نے اپنے لشکریوں کو حکم دیا
 کہ ہر شخص دو دو مدغلہ اپنے ہمراہ لیتا چلے اور لشکر گاہ میں لے جا کر جمع کرے پس بات
 کی بات میں پہاڑوں کی طرح غلہ کا انبار ہو گیا۔ پھر مسلمہ نے لکڑی اور پتھر سے لشکر کو
 کے رہنے کے لئے مکانات بنوا دیئے اور کاشتکاری کرنے کا حکم دیا ساتھ ہی اسکے

لے مذبا الفتم ایک وزن ہے جو اہل عراق کے نزدیک دورطل اور اہل حجاز کے نزدیک ایک رطل و
 ثلث رطل کا ہوتا ہے اور مغرب میں ہے کہ شام میں مد اس پیمانہ کو کہتے ہیں جس میں پندرہ مکوک
 سما جائے اور مکوک ڈیڑھ صاع کا اور صاع سوا سیر یعنی سو روپیہ بھر کا ہوتا ہے اقرب الموارد
 جلد دوم مطبوعہ بیروت صفحہ ۱۱۹۲۔

محاصرہ بھی ڈال دیا عساکر اسلامیہ نے گرمی جاڑا وہیں تمام کیا۔ کھیتی اور لوٹ مار کا غلہ صرف میں لاتے تھے اور پہلے سے جو جمع کیا گیا تھا وہ انبار کا انبار رکھا ہوا تھا۔ اہل قسطنطنیہ نے محاصرہ اٹھا دینے کی ہر چند کوشش کی لیکن ناکام رہے مجبور ہو کر فی نفر ایک دینار بڑی دینے پر مصالحت کی درخواست کی مسلمہ نے اُس کو منظور نہ کیا تب والی قسطنطنیہ نے القون سے سازش کی اور یہ کہلا بھیجا کہ اگر تم مسلمانوں کو کسی حکمت سے ٹال دو تو ہم تم کو نصف حصہ پر قبضہ دیدیں۔ القون مسلمہ کے پاس آیا اور پٹی دی کہ اگر تم اپنے کھیتوں اور غلے کو جلا دو گے تو رومی یہ یقین کر کے کہ تم اُن سے بالضرور جنگ کرو گے شہر سے باہر آ جاؤ گے اس وقت تم نہایت آسانی سے اُن کو گرفتار کر لو گے اور حالت موجودہ میں وہ یہ سمجھتے ہیں کہ جب تک تمہارے پاس غلہ رہے گا اور تم لوگ کاشتکاری کرتے رہو گے صف آرائی نہ کرو گے سادہ لوح مسلمہ اس دم پٹی میں آ کے کھیتوں اور غلے کے انباروں کو جلا دیا۔ رومیوں کو اُس سے بہت بڑی قوت پہونچ گئی اور القون عساکر اسلامیہ سے علیحدہ ہو کر رومیوں میں جا ملا صبح ہوئی تو لڑائی کا دروازہ کھلا ہوا تھا۔ زیادہ دن نہ گزرنے پائے تھے کہ عساکر اسلامیہ شدت گرسنگی سے مرنے لگے گھوڑوں اور کھالوں اور درخت کی جڑوں پتوں کو کھانا شروع کر دیا۔ سلیمان بن عبد الملک اُن دونوں دابق میں مقیم تھا اس اثناء میں موسم سرما بھی آ گیا اس وجہ سے سلیمان ان غریب الوطن عساکر اسلامیہ کو کمک نہ بھیج سکا تا آنکہ مر گیا۔ ہر جان نے مسلمہ کو گرفتار مصیبت دیکھ کر حملہ کر دیا اگرچہ مسلمہ کی جماعت قلیل اور کمزور تھی لیکن کمال مردانگی سے سینہ سپر ہو کر مقابلہ کیا اور صرف مقابلہ ہی پر اکتفا نہیں کیا بلکہ اُس کو ہزیمت دیکر اُس کے شہر (صقالبہ) پر قبضہ کر لیا۔ اسی سہ ماہ میں ولید بن ہشام اور داؤد بن سلیمان نے روم پر حملہ کیا چنانچہ داؤد نے قلعہ مراۃ کو جو بلطیہ کے قریب تھا دوبارہ فتح کیا اور ۹۹ھ میں عمر بن عبدالعزیز نے مسلمہ کو جن دونوں وہ سر زمین روم میں تھا

جہاد کرنے کا فرمان بھیجا۔ ساتھ ہی اُس کے کثیر التعداد مسلمانوں کو کل مال غنیمت دیدینے کا وعدہ کر کے ساز و سامان اور گھوڑے اور یار برداری کے جانوروں کے ساتھ روانہ کیا اور عام مسلمانوں کو اُن کی امداد و کمک کی فمائش کر دی بعد ازاں اہل طرندہ کو ملطیہ کی طرف جانے اور اُس کے ویران کر دینے کا حکم صادر کیا۔ اس سے پیشتر عبداللہ بن عبدالملک نے مسلمانوں کو طرندہ میں ٹھہرایا تھا اور اہل جزیرہ سے یہ اقرار لیا تھا کہ موسم سرما میں تا انتھائے سرما اُن کے پاس آ کے قیام کیا کریں گے چونکہ یہ شہر بلاد روم سے بہت زیادہ ملحق و متصل تھا اس وجہ سے عمر بن عبدالعزیز نے ویران کر دیا اور ملطیہ پر جعون بن حرث کو (بنو عامر بن صعصعہ سے) مامور کیا اور ساتھ میں عمر بن عبدالعزیز نے ولید بن ہشام معیطی و عمر بن قیس کنذی کو صایفہ کے ساتھ جہاد کرنیکا حکم دیا۔

فتح جرجان و طبرستان | یزید بن مہلب کے دل میں جرجان و طبرستان کی فتح کا غیر معمولی جوش بھرا ہوا تھا کیونکہ یہ دونوں شہر اس وقت تک کفار کے قبضہ میں تھے اور فارس و خراسان کے درمیان واقع تھے جس کی وجہ سے اُن کی دیواروں تک اسلامی فتوحات کی موجیں نہیں پہنچی تھیں۔ جن دنوں یزید شام میں سلیمان بن عبدالملک کی خدمت میں تھا جب کبھی قیتبہ کی فتوحات خراسان و ماورالانہر کا تذکرہ آتا تو ویسا کہ اٹھتا اُس نے کچھ بھی نہیں کیا جرجان اب تک کفار کے قبضہ میں ہے جس نے قوس و نیشاپور کا راستہ بند کر رکھا ہے۔ یہ فتوحات کسی شمارہ میں نہیں ہیں جرجان کا فتح کرنا بہت ضروری امر ہے۔ پس جب سلیمان نے یزید کو خراسان کا والی

لہ طرندہ ایک شہر کا نام ہے جو ملطیہ سے تین منزل کے فاصلہ پر تھا عبداللہ بن عبدالملک نے فوجی ضرورتوں کے لحاظ سے اُس کو چھاؤنی قرار دیا تھا۔ اور ملطیہ ان دنوں ویران پڑا ہوا تھا۔

بنایا تو اُس نے باستان، موالی و منظور کے ایک لاکھ فوج عراق و شام و خراسان سے
مجمع کر کے جرجان پر چڑھائی کی۔ جرجان ان دنوں معمور شہر نہ تھا بلکہ پہاڑ اور درے
تھے۔ دروں کے دروازہ پر ایک شخص کھڑا ہو کر ایک بڑی فوج کو داخل نہ ہونے
دیتا تھا۔ یزید بن مہلب نے جرجان کی فتح قستان سے شروع کیا اور سب کے پہلے
اسی پر محاصرہ ڈالا۔ ترکوں کا ایک گروہ جو اس قلعہ میں مقیم تھا روزانہ لڑنے کو آتا اور
ہزیمت اٹھا کر واپس جاتا ایک مدت تک اسی طور سے لڑائی جاری رہی۔ چونکہ
ہزار ترک اس معرکہ میں مارے گئے بالآخر وہقان قستان نے یزید بن مہلب سے
مصالحت کر لی شہر اور جو کچھ اُس میں مال و اسباب و خزانہ و قیدی تھے سمجھوں کو
یزید بن مہلب کے حوالہ کر دیا۔ اس لئے نامہ بشارت فتح سلیمان بن عبد الملک کی
خدمت میں بھیجا۔ بعد اس کے جرجان کی طرف قدم بڑھائے۔ اس سے پیشتر سعید بن
العاص نے اہل جرجان سے ایک لاکھ سالانہ جزیہ پر مصالحت کر لی تھی لیکن اہل
جرجان کبھی تو سکو دیتے تھے اور کبھی دو سکو اور کبھی تین سکو گاہے اس رقم کو بھی نہ دیتے
تھے بعد چندے باغی ہو گئے اور خراج کے نام سے ایک حبہ نہ دینے لگے چونکہ سعید
بن العاص کے بعد کسی نے جرجان کا رخ نہ کیا اس وجہ سے انہوں نے خراسان کا
راستہ بند کر دیا کوئی شخص اس راستہ سے خراسان نہ جاسکتا تھا سوائے اس کے کہ
و فارس و سلماں ہو کر جاتا۔ بعد ازاں قیتبہ خراسان کا گورنر ہو کے آیا اُس نے توس
تو فتح کر لیا لیکن جرجان باقی رہ گیا تا آنکہ یزید بن مہلب کو خراسان کی امارت دی
گئی تب اہل جرجان نے بعد فتح قستان مصالحت کر لی۔

مہم جرجان و قستان سے فارغ ہو کر یزید نے ساسان و قستان میں عبداللہ

ابن موالی مولیٰ کی جمع ہے بمعنی آزاد غلام۔

ابن منظور اُس لشکر کو کہتے ہیں جو بلا تنخواہ وہ جنگ لڑائی کا کام دیتا ہے جیسا کہ والذہیر

بن عمر لشکری کو لہر افسری چار ہزار سواروں کے مامور کیا اور خود بقصد طبرستان۔ جرجان کے راستہ سے روانہ ہوا۔ آمد میں پہنچا راشد بن عمر کو ایزد سا پر موعہ چار ہزار فوج کے متعین کر کے بلا طبرستان میں داخل ہوا۔ اصبہند والی طبرستان نے صلح کا پیغام بھیجا جسکو یزید نے بامید کا میابی نامنظور کر کے اپنے لشکر کو چاروں طرف اس طرح سے پھیلا دیا کہ ایک طرف تو اپنے بھائی ابو عینیہ کو دوسری طرف اپنے لڑکے خالد کو تیسری طرف ابو جہیم کلبی کو روانہ کیا اور بوقت اجتماع ابو عینیہ کو امیر لشکر بنانے کا حکم دیا اور خود بقیہ لشکر لئے ہوئے مقابلہ پر رہا۔ اصبہند نے اہل جیلان و دہلیم سے امدادی لشکر طلب کیا جب وہ لوگ اُس کی کمک پر آگئے تو اصبہند نے نکل کے مقابلہ کیا پہلے ہی حملے میں مشرکین بھاگ کھڑے ہوئے عساکر اسلامیہ نے پہاڑ کی گھاٹی تک تعاقب کیا مشرکین، پہاڑوں پر چڑھ گئے عساکر اسلامیہ نے بھی چڑھنے کا قصد کیا لیکن نہ چڑھ سکے البتہ ابو عینیہ موعہ اُس فوج کے جو اس کے رکاب میں تھے چڑھ گیا۔ مگر راستہ نہ جاننے کی وجہ سے نقصان کے ساتھ ہزیمت اٹھا کے لوٹا اور مشرکین نے کئی مصلحت سے تعاقب نہ کیا۔ بعد اُس کے اصبہند نے اہل جرجان اور اُس کے سردار مرزبان سے خط و کتابت کر کے سازش کر لی اور اُن کو عہدہ و کافی معاوضہ دینے کا وعدہ کیا۔ چنانچہ اہل جرجان اور اُس کے مرزبان نے اصبہند کے اشارہ و تحریک سے اُن کل مسلمانوں کو موعہ عبداللہ بن عمر کے رات کے وقت بحالت غفلت کاٹ ڈالا جو اُس کے پاس جرجان میں مقیم تھے اور اصبہند کو لکھ بھیجا کہ تم بھی مسلمانوں کو چاروں طرف سے اپنے محاصرہ میں لیاؤ۔ اس خبر نے یزید اور اُس کے ہمراہیوں کو پریشان کر دیا۔ نہ پاسے رفتن نہ جائے ماندن کا مفہوم ہو گیا۔ مجبور ہو کر یزید نے حیان نہیلی کو جس سے یزید نے دو لاکھ درہم جرمانہ وصول کیا تھا اس جرم میں کہ اُس نے اُس کے لڑکے محمد کو جو خط لکھا تھا اُس میں اُس نے اپنا نام پہلے لکھ دیا تھا) بلا کے کہا تیرا درمن غالباً تم کو کسی قومی کام کرنے کو وہ امر

نہ روک سکے گا جو مجھ سے تمہاری خدمت میں بنظر تنبیہ عامہ مسلمان سرزد ہوا ہے تم نے وہ خبر جو جرجان سے آئی ہے سن لی ہوگی۔ اور اب ہم جس حالت میں ہیں اُس کو تم پختہ خود دیکھ رہے ہو لہذا ایسی چال چلو کہ مصالحت ہو جائے حیان نبطی یہ سن کے سیدھا اصبہند کے پاس آیا اور اپنا نام و عجمی نسب ظاہر کر کے ایسا فقرہ دیا کہ اصبہند نے ساٹھ لاکھ درہم چار سو گلام (جن کے ہاتھوں میں ایک ایک ڈھال اور طیلسان اور چاندی کا ایک ایک جام اور خرقہ حریر و لباس ہو) اور چار سو وقرزہ عفران یا اُس کی قیمت پر مصالحت کرنی یزید نے حیان نبطی کا شکریہ ادا کیا اور مال و اسباب لے کے واپس چلا آیا۔

بعضوں نے جرجان کی طرف جانے کی یہ وجہ بیان کی ہے کہ صول ترکی قستان و بحیرہ میں رہتا تھا بحیرہ ایک جزیرہ تھا جو قستان سے سات کوس کے فاصلہ پر تھا و درحقیقت یہ دونوں مقامات جرجان کے مضافات کے تھے جن کی سرحد خوارزم سے تھی صول ترکی۔ آئے دن فیروز بن فولفول مرزبان جرجان سے برسر جنگ رہتا تھا اور اُس کے ملک کو لوٹ لیتا تھا بالآخر فیروز تنگ ہو کر خراسان میں یزید کے پاس بھاگ آیا صول نے خالی میدان پا کر جرجان پر بھی قبضہ کر لیا بعد ازاں یزید نے فیروز کے کہنے سے اصبہند کو لکھا کہ اگر تم صول کو جرجان میں روک رکھو یہاں تک کہ اس کا محاصرہ کر لیا جائے تو تم کو بیشمار مال دوں گا جس سے تم مالا مال ہو جاؤ گے۔ اصبہند نے یہ خط صول کے پاس بھیج دیا صول اسی وقت جرجان چھوڑ کر بحیرہ چلا آیا یزید بن مہلب کو اُس کی خبر لگی تو اُس نے خراسان پر اپنے لڑکے محمد کو سمرقند، کش، نسف اور بخارا پر اپنے دوسرے لڑکے معاویہ کو طخارستان پر حاتم بن قبیصہ بن مہلب کو مامور کیا اور خود فیروز کے جرجان پر آؤا کسی متنفس نے قبضہ حاصل کرنے سے نہ روکا بعد ان نے بحیرہ کا رخ کیا جہاں پر صول ٹھہرا ہوا تھا مہینوں محاصرہ ڈالے پڑا رہا تا آنکہ صول نے باستثناء اپنی جان و مال اور اپنے ہی خاندان کے تین سو ممبروں کے بحیرہ دے کر مصالحت

کر لی۔ یزید نے اس معرکہ میں چودہ ہزار ترکوں کا وارہ تیا کر دیا۔ قبضہ حاصل کرنے کے بعد ادیس بن خنظلہ غمی کو بکیرہ کے مال و اسباب و غلہ کے شمار کرنے پر متعین کیا لیکن یہ اس کے شمار و قہرست مرتب کرنے پر قادر نہ ہوا کیونکہ بکیرہ میں گیہوں، جو، چاول، شدتیل، بجد و بیشمار بھرا ہوا تھا اور اسی قدر چاندی اور سونا تھا۔

صول سے مصالحت کرنے کے بعد یزید نے پھر جرجان پر بغاوت کرنے کی وجہ سے چڑھائی کی اور قسم شرعی کھالی کہ اگر اہل جرجان پر کامیابی حاصل ہو جائے گی تو ان کے خون کے سیلاب پر بہن چکی بنا کے اٹا پسوا کے کھاؤں گا۔ سات مہینے تک مہرہ ڈالے رہا۔ اہل جرجان روزانہ لڑنے کو آتے دو دو ہاتھ لڑکے واپس چلے جاتے تھے چونکہ ان لوگوں نے پہاڑوں کو اپنا ماوازا و ما من بنا رکھا تھا جس کا راستہ کسی کو معلوم نہ تھا اس وجہ سے عساکر اسلامیہ ان کی سرکوبی اور جوش بغاوت کے فرو کرنے پر قادر نہ تھے۔ اتفاق سے ایک عجمی خراسانی شکار کھیلتا ہوا پہاڑ پر چڑھ گیا رفتہ رفتہ اہل جرجان کے لشکر گاہ تک پہنچ گیا واپسی کے وقت پہچانے کی غرض سے درختوں پر کپڑا پھیلتا اور نشانات بناتا چلا آیا۔ اور یزید بن مہلب کو اس سے آگاہ کر دیا یزید بن مہلب اسی وقت تین سو آدمیوں کو منتخب کر کے بسرگوہی اپنے لڑکے خالد و جہم بن ذخر عجمی مخبر کے ہمراہ روانہ کر دیا اور یہ سمجھا دیا کہ کل عصر کے وقت ہم لڑائی کے میدان میں آئیں گے تم بھی پیچھے سے حملہ کرنا اگلے دن ظہر کے وقت یزید نے لشکر گاہ میں جس قدر لکڑی تھی سب کو جمع کرا کے جلا دیا۔ اہل جرجان نے یہ دیکھ کر صف آرائی کی یزید نے قدر اندازوں کو تیرباری کا حکم دیا۔ تقریباً عصر کے وقت تک لڑائی برابر کی ہوتی رہی اس اثناء میں خالد اپنا چھوٹا سا لشکر لائے ہوئے اہل جرجان کے پیچھے سے تکبیر کہتا ہوا آہل جرجان کے ہوش و حواس جاتے رہے بدحواسی کے عالم میں ایک دوسرے پر گرتے پڑتے بھاگے سواران اسلام نے چاروں طرف سے گھیر کر مارنا شروع کر دیا۔ آخر الامر مجبور ہو کر

اُن لوگوں نے ہتھیار ڈال دیئے یزید نے اُن کی لڑنے والی فوج کو نیست و نابود کر کے عورتوں اور لڑکوں کو قید کر لیا اور بارہ ہزار آدمیوں کو وادی جرجان کی طرف جلاوطن کر دیا۔ عین معرکہ کے وقت جس وقت مسلمانوں کی چمکتی ہوئی تلواریں کفار کی گردنوں پر تیر رہی تھیں مینہ آگیا۔ میدان کارزار میں خون و پانی مل کر اس طغیانی سے رواں ہوا کہ پن چکی بنائی گئی آٹا پیسا گیا۔ روٹی پکی اور یزید نے کھایا مقتولین کی تعداد جو اس واقعہ میں مارے گئے چالیس ہزار بیان کی جاتی ہے۔

فتحیابی حاصل کر کے یزید نے شہر جرجان کا بنیادی پتھر اپنے ہاتھ سے رکھا گو اس سے پیشتر اس شہر کا کوئی وجود نہ تھا اور جہم بن ذخر جعفی کو جرجان پر اپنی طرف سے مقرر کر کے خراسان کو واپس آیا۔ مورخین لکھتے ہیں کہ یزید نے جرجان کے جنگ آوروں کو بعد قتل کرنے کے دائیں و بائیں دو روہ دو فرسنگ تک صلیب پر چڑھایا تھا۔

عمر بن عبدالعزیز ان واقعات کے بعد سلیمان بن عبدالملک نے مقام والی سرزمین قنسزین ماہ صفر ۹۹ھ میں وفات کی۔ بحالت مرض الموت اُس نے اپنے لڑکے داؤد کو ولیعهد بنانے کا قصد کیا تھا۔ جہاں بن حیوۃ نے عرض کیا: امیر المومنین آپ کا لڑکا اس وقت موجود نہیں ہے بلکہ قسطنطنیہ میں ہے جس کی حیات و موت کی کچھ خبر نہیں ہے۔ سلیمان یہ سنتے ہی عمر بن عبدالعزیز کی طرف مایل ہو گیا اور جہاں سے مخاطب ہو کر کہنے لگا: واللہ میں یہ جانتا ہوں کہ داؤد کی ولیعهدی میں بڑا فتنہ و فساد برپا ہو گا اور لوگ اُس کو (عمر بن عبدالعزیز کو) کو اپنا امیر ضرور بنائیں گے مگر یہ کہ میں خود کسی کو اپنے لڑکوں میں سے اُس کے بعد ولیعهد بنا جاؤں اور عبدالملک تو اُس کو ولیعهد بنا ہی گئے تھے

۱۰۰ بیویوں صفر ۹۹ھ کو اُس کا انتقال ہوا۔ دو برس پانچ مہینہ پانچ دن اُس نے خلافت کی۔ عمر بن عبدالعزیز نے نماز جنازہ پڑھائی۔ تاریخ کامل ابن اثیر جلد پنجم صفحہ ۱، مطبوعہ مصر۔

یہ اللہ کے بندہ سلیمان امیر المؤمنین کا فرمان ہے بنام عمر بن عبدالعزیز کے ہیں نے بیشک اپنے بعد تم کو اور تمہارے بعد یزید بن عبدالملک کو خلافت کا ولیعہد مقرر کیا۔ پس تم لوگ اسکو سناؤ اور اطاعت کرو اور اللہ تعالیٰ سے ڈرو اور آپس میں اختلاف نہ کرو کہ اور لوگ اس سے منتفع ہونے کی امید کریں۔

ہذا کتاب من عبد اللہ سلیمان امیر المؤمنین لعمر بن عبدالعزیز اذنی قد ولینک الخلفاء من بعدی من بعد یزید بن عبد الملک فاسمعوا له واطیعوا و اتقوا اللہ ولا تختلفوا فیطع فیکم۔

اور سر بہر کر دیا کعب بن جابر عیسیٰ صاحب شرطہ (افسر پولیس) کو اپنے خاندان والوں کے جمع کرنے کا حکم دیا اور رجا بن حیوۃ سے کہا اس خط کو اسی طرح لوگوں کے رو برو پیش کر کے کہو کہ امیر المؤمنین نے اس میں جس کو اپنا ولیعہد بنایا ہے اس کی بیعت کرو چنانچہ کل بنو امیہ کے بعد دیگرے بیعت کر کے منتشر ہو گئے اس کے بعد ہی عمر بن عبدالعزیز رجا کے پاس پہنچے اور اس کو اللہ تعالیٰ کی قسم دلا کر کہنے لگے اگر ولیعہد می کے لئے میں نامزد کیا گیا ہوں تو تم مجھے بنظر رسم سابقہ بتلا دو کہ میں ابھی اس سے مستعفی ہو جاؤں رجا نے بتلانے سے انکار کیا عمر بن عبدالعزیز اٹھ کر چلے گئے ہشام بن عبدالملک آپہنچا اور اپنے حقوق و محبت ویرینہ کا اظہار کر کے مضمون خط دریافت کیا لیکن رجا نے نہ بتلا یا ہشام اس خیال سے کہ بنو عبدالملک سے شاید خلافت نکل جائے گی کف افسوس ملتا ہوا واپس آیا۔

بعد اس کے سلیمان کی موت آگئی رجا نے خاندان سلطنت کو جمع کیا اور سلیمان بن عبدالملک کا خط کھول کے پڑھا تو اس میں عمر بن عبدالعزیز کا تذکرہ تھا ہشام بن عبدالملک نے جھلا کر کہا ہم اس کی بیعت نہ کریں گے رجا نے ڈانٹ کر کہا واللہ میں تمہاری گردن اڑا دوں گا ہشام بن عبدالملک بچو اکراہ کف افسوس ملتا ہوا عمر بن عبدالعزیز کے پاس

آیا جس وقت کہ رہا نے اُن کو ممبر پر بٹھا دیا تھا اور وہ اپنی غلطی پر ناوم تھے اور ان اللہ وانا الیہ راجعون پڑھ رہے تھے ہشام بن عبد الملک کی بیعت کرنے کے بعد اور لوگوں نے بھی بیعت کی اور عمر بن عبد العزیز نے نماز جنازہ پڑھ کے سلیمان کو دفن کرا دیا۔

چونکہ عبد العزیز بن ولید وقت انتقال سلیمان موجود نہ تھا اور نہ اُس کو عمر بن عبد العزیز کی بیعت کا حال معلوم ہوا تھا اس وجہ سے اُس نے ایک علم نصب کیا اور مدعی خلافت ہو کے دمشق کی طرف آیا۔ پھر جب سلیمان کے عہد نامہ لکھنے کا حال معلوم ہوا تو عمر بن عبد العزیز کی خدمت میں حاضر ہو کے معذرت کی کہ مجھے سلیمان کے عہد نامہ لکھنے کی خبر نہیں پہنچی تھی مجھے مال و اسباب کے تلف ہو جانے کا خیال و اسٹیکر تھا "عمر بن عبد العزیز بولے اگر تم زمام حکومت کے لینے پر مستعد ہوتے تو میں لڑائی کے قریب نہ جاتا۔ اور اپنے گھر بیٹھ رہتا عبد العزیز بن ولید نے عرض کیا واللہ میں آپ کے سوا اس کام کے لئے دوسرے شخص کو نہیں پسند کرتا۔ عمر بن عبد العزیز یہ سن کر خاموش ہو گئے اور عبد العزیز بن ولید نے ہاتھ بڑھا کر بیعت کر لی۔ مکمیل بیعت کے بعد عمر بن عبد العزیز نے اپنی بیوی فاطمہ بنت عبد الملک سے فرمایا کہ اسباب و مال، زیور، جوہر اور قیمتی قیمتی کپڑے جو تمہارے ہوں وہ سب بیت المال میں بھجودو۔ نہیں اور یہ (یعنی مسلمانوں کا مال) ایک مکان میں نہیں رہ سکتا۔ فاطمہ بنت عبد الملک نے نہایت خوشی سے اس حکم کی تعمیل کی۔ پس جب اُن کا بھائی یزید سریر خلافت پر متمکن ہوا تو اُس نے بیت المال سے اپنی بہن کا مال و اسباب جس کو عمر بن عبد العزیز نے جمع کرا دیا تھا واپس کیا لیکن اُنھوں نے لینے سے انکار کر کے کہا جب کہ میں اُن کی اطاعت حالت حیات میں کرتی تھی تو اُن کے مرنے پر بھی اطاعت کروں گی "یزید نے اُس کو اپنے لہلہ عیال کو دے دیا۔

بنو امیہ ایک زمانہ مدید سے امیر المومنین علی (کرم اللہ وجہہ) کے شان میں علانیہ کلمات نالایم کہا کرتے تھے عمر بن عبد العزیز نے زینہ خلافت پر قدم رکھتے ہی مخالفت کر دی۔

اور مسلمہ کو جو کہ سرزمین روم میں تھا جہاد کرنے کو لکھ بھیجا۔

سریر خلافت پر ممکن ہونے کے بعد عمر بن عبدالعزیز نے سترھویں یزید بن مہلب کو لکھا "تم کسی کو اپنی گورنری پر مامور کر کے چلے آؤ" یزید بن مہلب اس حکم کے مطابق اپنے لڑکے خالد کو اپنا نائب بنا کر خراسان سے واسط آیا اور واسط سے کشتی پر سوار ہو کر بصرہ کی طرف روانہ ہوا۔ بصرہ پر عمر بن عبدالعزیز نے عدی بن ارطاة قرظی کو کوفہ پر عبدالحمید بن عبدالرحمن بن زید بن الخطاب و ابوالزناد کو مامور کر رکھا تھا۔ جب عمر بن عبدالعزیز کو یزید بن مہلب کی روانگی کی خبر پہنچی تو اُس کو گرفتار کر کے دارالخلافت بھیجنے کا ایک فرمان بنا م عدی بن ارطاة بھیجا یا عدی بن ارطاة نے اس حکم کی تعمیل پر موسیٰ بن وجہیہ حمیری کو مامور کیا تاہم معقل پر پل کے قریب یزید سے ملاقات ہوئی موسیٰ بن وجہیہ نے گرفتار کر کے پایہ زنجیر عمر بن عبدالعزیز کی خدمت میں بھیج دیا۔

عمر بن عبدالعزیز کو اس سے کوئی ڈاڑھی کاوش نہ تھی لیکن اس کے ظلم و تعدی سے بیزار تھے اور اُس کو اور اُس کے خاندان والوں کو ظالم و جابر فرمایا کرتے تھے۔ پس جب آپ نے جرجان کے مال غنیمت کا خمس طلب فرمایا جس کی اطلاع یزید نے سلیمان بن عبدالملک کو دی تھی تو یزید نے بے تامل کہہ دیا میں نے تو لوگوں کے سنانے کی غرض سے لکھا تھا۔ اور میں یہہ جانتا تھا کہ اس مال کو سلیمان مجھ سے نہ لے گا" عمر بن عبدالعزیز نے چین بچیں ہو کر ارشاد کیا اللہ تعالیٰ سے ڈر۔ یہ مسلمانوں کے حقوق ہیں میری یہہ مجال نہیں ہے کہ میں اس سے درگزر کر جاؤں" پھر جب وہ مال مطلوبہ ادا نہ کر سکا تو قلعہ حلب میں قید کر دیا۔ اور جراح بن عبداللہ حکمی کو بجائے اُس کے خراسان کی گورنری پر بھیج دیا۔

خالد بن یزید خراسان سے وربار خلافت میں آکر حاضر ہوا اور اپنے باپ کی رہائی کی سفارش کی اور یہہ گزارش کیا کہ اگر وہ (یعنی یزید بن مہلب) کوئی حجت و دلیل پیش کرے تو اُس کو قبول فرمائیے یا اُس کو حلف دیجئے اور اگر یہہ دونوں باتیں منظور نہ ہوں تو اُس سے

یا مجھ سے جس بات پر آپ چاہیں مصالحت کر لیں" عمر بن عبدالعزیز نے اُس کو منظرِ رنہ کیا لیکن خالد کے شکر گزار ہوئے۔ پھر جب یزید نے خمس جبرجان ادا نہ کیا تو اونی جبرہ پنا کر اونٹ پر وہلک کی طرف روانہ کیا گیا لوگوں کی طرف سے ہو کے گذرا تو چلانے لگا۔ کیا میرا کوئی عزیز و قریب نہیں ہے جو وہلک کی طرف جانے سے مجھے بچالے؟ سلامہ بن نعیم خولانی نے حاضر ہو کر عرض کیا امیر المومنین! آپ یزید کو قید خانہ ہی میں پھر واپس بھیجئے مجھے اندیشہ ہے کہ اس کی قوم اُس کو چھین لے گی کیونکہ وہ سخت غصہ میں بھری ہوئی ہے" عمر بن عبدالعزیز نے فوراً اُس کو قید خانہ میں بھیج دیا تاکہ قید خانہ سے بھاگ نکلا جیسا کہ آئندہ ہم بیان کریں گے۔

عبدالرحمن بن نعیم کی گورنری جس وقت یزید گورنری خراسان سے معزول کیا گیا تھا اس زمانہ میں جم بن ذخر جعفی جبرجان کا والی تھا گورنر عراق نے بعد معزولی یزید ایک شخص کو جبرجان کا والی بنا کے بھیجا جم بن ذخر نے اس کو گرفتار کر کے قید کر دیا۔ پس جب جراح بن عبداللہ حکمی گورنر خراسان ہو کر آیا تو اُس نے عامل جبرجان کو رہا کر دیا اور جم کی اس حرکت سے سخت ناراض ہو کر کہنے لگا "اگر تمہاری قرابت مجھ سے نہ ہوتی تو میں بھی تمہارے ساتھ ہی برتاؤ کرتا" بعد ازاں جم کو لڑائی پر بھیج دیا اور ایک وفد عمر بن عبدالعزیز کی خدمت میں روانہ کیا کسی نے اہل وفد میں سے یہ جبر دیا کہ جراح موالی کو بلا وظیفہ و رسد کے جہاد پر بھیج دیتا ہے اور ذمیوں میں سے جو لوگ مسلمان ہو جاتے ہیں ان سے بھی خراج لیتا ہے اور درحقیقت وہ ظلم و تعدی میں حجاج کا پیرو ہے عمر بن عبدالعزیز نے لکھ بھیجا کہ "جو شخص نماز ادا کرتا ہو اُس کا جزیہ معاف کر دو۔" لوگ یہ سنتے ہی جزیہ کے خوف سے جوق جوق اسلام میں داخل ہونے لگے جراح نے ان لوگوں کا ختمہ سے امتحان لیا اور عمر بن عبدالعزیز کو اس سے مطلع کیا آپ نے تحریر فرمایا کہ اللہ جل شانہ نے جم و جعفر دونوں سعد العشرۃ کے لڑکے تھے۔

رسول اللہ (صلعم) کو داعی مبعوث کیا ہے نہ کہ خاتن (ختنہ کرنے والا)۔

اس واقعہ کے بعد امیر المومنین عمر بن عبد العزیز نے جراح کو بلا بھیجا اور یہ بھی حکم صادر کیا کہ اپنے ہمراہ ابو مخلد کو لیتے آنا پس جراح عبد الرحمن بن نعیم قشیری کو حرب خراسان پر اپنا نائب بنا کے دربار خلافت میں حاضر ہوا حضور می کے وقت عمر بن عبد العزیز نے دریافت فرمایا کس وقت تم خراسان سے روانہ ہوئے تھے؟ عرض کیا ماہ رمضان میں ارشاد کیا جس نے تجھے ظالم بتایا ہے وہ سچا ہے تو نے کیوں قیام نہ کر دیا بعد انقضائے ماہ صیام سفر کرتا پھر ابو مخلد سے مخاطب ہو کے عبد الرحمن بن عبد اللہ کا حال دریافت کیا ابو مخلد نے عرض کیا اپنے بھجنسوں کی رعایت کرتا ہے اور دشمنوں کے ساتھ عداوت اور جو شخص اس کا موافق ہوتا ہے اس کو اور دن پر مقدم کرتا ہے پھر عبد الرحمن بن نعیم کا حال استفسار فرمایا عرض کیا وہ عافیت کو دوست رکھتا ہے اور عافیت اس کو مل بھی جاتی ہے فرمایا وہ مجھے زیادہ محبوب ہے اس قدر ارشاد کر کے عبد الرحمن بن نعیم کو نماز و حرب پر اور عبد الرحمن قشیری کو خراج پر مامور فرمایا۔ چنانچہ عبد الرحمن بن نعیم ایک مدت تک خراسان کی گورنری پر رہا تا آنکہ یزید بن مہلب مارا گیا اور مسلمہ کو اس کی حکومت دی گئی۔ پس یہ تقریباً ڈیڑھ برس یا اس سے زیادہ خراسان کا والی رہا۔

جراح ہی کے عہد گورنری میں وعاة (الچپیوں) بنو عباس کا خراسان میں ظہور ہوا یہ وہ لوگ تھے جن کو محمد بن علی بن عبد اللہ بن عباس نے اطراف و جوانب مملکت اسلامیہ کی طرف روانہ کیا تھا جیسا کہ ہم اخبار دولت عباسیہ میں بیان کریں گے۔

یزید بن عبد الملک دوسری صدی ہجری کے پہلے سال رجب کے مہینہ میں عمر بن عبد العزیز نے دو برس پانچ مہینہ خلافت کر کے مقام ویرسمجان میں وفات پائی جب کہ

۱۵۵ مطبوعہ لاہور میں (خامس خلفاء راشدین تحریر کیا ہے ان کی کنیت ابو حفص تھی عبد العزیز بن مروان کے لڑکے تھے موضع حلوان (بقیہ صفحہ ۲۹۴) (پہرہ دیکھو)

اپنی عمر کے چالیس مرحلے طے فرما چکے تھے۔ یہ اٹھ ہواُمیہ کہلاتے تھے اُن کے چہرہ پر چوٹ کا داغ تھا زمانہ طفولیت میں جانور نے مار دیا تھا جس سے چہرہ پر داغ آگیا تھا۔ پس جب انتقال ہو گیا تو یزید بن عبد الملک (نوان تاجدار ہواُمیہ) سلیمان کے عہد نامہ کے مطابق سر میر خلافت پر متمکن ہوا جیسا کہ تم اوپر پڑھ آئے ہو۔

حالت احتضار میں لوگوں نے عمر بن عبدالعزیز سے گزارش کیا کہ یزید بن عبد الملک کو کچھ بطور وصیت لکھ جائیے آپ نے فرمایا میں کیا وصیت کروں وہ تو عبد الملک کے خاندان سے ہے۔ بعد ازاں کچھ سوچ کر تحریر فرمایا۔

اما بعد فاتق یا یزید الصریحة
بعد الغفلة حين لا تقال لعنة
ولا تقدر على الرجعة انك تترك
ما تترك لمن لا يحمدك و

اے یزید غفلت میں ٹھوکر کمانے سے ہوشیار رہنا نہ تو وہ قابل معافی ہوگی اور نہ تم ان کی پاؤں پر قوت رکھو گے۔ میری طرح تمہیں بھی خلافت سے علیحدہ ہونا پڑیگا اور

(بقیہ نوٹ صفحہ ۲۹۳) (مضافات مصر) میں جن ونوں اُن کے باپ وہاں کے گورنر تھے ۶۱ یا ۶۳ھ میں پیدا ہوئے آپ کی ماں کا نام ام عامر بنت عامر بن عمر بن خطاب تھا۔ لڑکپن میں ایک جانور نے مار دیا تھا چہرہ پر زخم آگیا خون بہنے لگا عبدالعزیز بن مروان خون پوچھتا جاتا تھا اور کہہ رہا تھا ان کنت اشج بنی امیر انک لسعیہ۔ یہ بہت بڑے ویندار، متقی، عادل، علم دوست تھے زمانہ مرض الموت میں ولید بن ہشام نے گزارش کیا تھا کہ آپ علاج کیوں نہیں کرتے آپ نے جواب دیا اگر مجھے اس وقت جب کہ مجھے زہر پلایا گیا تھا یہ معلوم ہو جاتا کہ میری شفا کان کی ٹوکے کس کرنے میں تو میں ہرگز مس نہ کرتا۔ چونکہ اس بزرگ سیرت خلیفہ نے تقریباً کل ہواُمیہ سے کام لے لیا تھا اور اُن کو ظلم و تعدی سے مانع تھے اور اُن کے ساتھ سختی کا برتاؤ کرتے تھے اس وجہ سے ان لوگوں نے غلام سے سازش کر کے زہر دلوادیا۔ آپ کو اُس کی اطلاع ہوئی تو آپ نے غلام کو بلا کے زہر دینے کی وجہ دریافت کی غلام نے عرض کیا ہزار دینار مجھے دیئے گئے ہیں آپ نے فرمایا اُس کو میرے سامنے لا غلام نے ہزار دینار لاکے پیش کیا آپ نے بیت المال میں داخل کرا دیا اور غلام سے فرمایا تو ایسی جگہ بھاگ جا جہاں کوئی تجھے نہ دیکھ سکے چنانچہ وہ چلا گیا۔

”تصیر الی من لا یعدلنا“ وہ بھی کسی ایسے شخص کے حق میں جو نہ تمہاری
ستائش کریگا اور نہ تمہارے حق میں کوئی
معذرت پیش کرے گا۔
والسلام

یزید بن عبد الملک نے سریر خلافت پر بیٹھنے کے ساتھ ہی ابوبکر بن محمد بن عمر بن حزم
کو مدینہ منورہ سے معزول کر کے عبدالرحمن بن ضحاک بن قیس فری کو مامور کیا اور عمر بن عبدالعزیز
کے کل انتظامات اور کاموں کو الٹ پلٹ دیا۔ از انجملہ میں کا خراج تھا محمد ہرادر حجاج بن یوسف
نے اہل یمن پر ایک جدید ٹیکس لگا دیا تھا جس کو عمر بن عبدالعزیز نے اپنے زمانہ خلافت میں
معاف کر کے عشر (دسواں حصہ) یا نصف عشر (بیسواں حصہ) قائم کیا اور یہ ارشاد کیا کہ مجھے
اس جدید خراج قائم کرنے سے یہ پسند ہے کہ یمن سے ایک ذرہ برابر خراج آئے پس جب
یزید بن عبد الملک نے زمام خلافت اپنے ہاتھ میں لی تو اس ٹیکس کو بھر جاری کر دیا اور
اپنے گورنر کو لکھ بھیجا کہ اہل یمن سے اس کو ضرور وصول کرو گو اس کو یہ ناگوار ہو۔ انہیں دنوں
اس کے چچا محمد بن مروان کی بھی موت آگئی۔ اس نے بجائے اس کے اپنے دوسرے چچا مسلمہ
بن عبد الملک کو جزیرہ آفریجا اور ارمنیہ پر مامور کیا۔

یزید بن مہلب کا
قید خانہ سے فرار
و قتل
تم کو یاد ہو گا کہ عمر بن عبدالعزیز نے یزید بن مہلب کو خمس حیرجان
کے نہوینے کی وجہ سے قید کر دیا تھا پس اس وقت سے یہ برابر
قید رہا تا آنکہ عمر بن عبدالعزیز کا زمانہ وفات قریب آگیا۔ یزید
بن مہلب نے بخوف یزید بن عبد الملک جیل سے بھاگنے کی فکر کی۔

یزید بن عبد الملک کی بیوی۔ حجاج کے بھائی کی لڑکی تھی سلیمان بن عبد الملک
نے حجاج سے اعزہ واقارب کو سزا دی کی غرض سے یزید بن مہلب کے سپرد کیا تھا۔
اور یہ ان کو بلقار سے قید کر کے دمشق کی طرف لایا تھا۔ جس میں یزید بن عبد الملک
کی بیوی بھی تھی اور اس کو بھی سزا دی جاتی تھی۔ یزید بن عبد الملک اپنی بیوی کی سفارش

کرنے کو یزید بن مہلب کے مکان پر گیا لیکن اُس نے کچھ خیال نہ کیا تو یزید بن عبد الملک نے کہا اچھا میں وہ تاوان جو تم نے اُس پر مقرر کیا ہے ادا کروں گا تم اُس کو سزا نہ دو یزید بن مہلب نے اُس کو بھی منظور نہ کیا تب یزید بن عبد الملک نے کہا اچھا اس وقت تم میرا کناہیر مانتے ہو میں جب خلیفہ ہوں گا تو سمجھ لوں گا یزید بن مہلب نے جواب دیا اگر تو خلیفہ ہو گا تو ایک لاکھ تلواریں تیرے لئے میں نیام سے باہر کروں گا گو باہم باتیں لوک جھونک کی ہو گئیں مگر بالآخر یزید بن مہلب نے ایک لاکھ دینار تاوان لے کر یزید بن عبد الملک کی بیوی کو رہا کر دیا پس جب عمر بن عبد العزیز کے مرض میں نکیت و شدت پیدا ہو گئی تو یزید بن مہلب نے اس مناقشہ کے خیال سے اپنے آزاد غلاموں کو کھلا بھیجا کہ کل صبح فلاں مقام پر اونٹ گھوڑے موجود رکھے جائیں اور عامل حلب اور محافظین قید خانہ کے پاس بہت سا مال بھیج دیا جس کی وجہ سے ان لوگوں نے یزید بن مہلب سے تعرض نہ کیا اور یہ اپنی سواری کے پاس آیا۔ سوار ہوا۔ بصرہ پہنچ کر عمر بن عبد العزیز کو ایک عرضداشت لکھی جس کا مضمون یہ تھا واللہ اگر مجھے آپ کی زندگی کا یقین ہو جاتا تو میں ہرگز آپ کے قید خانہ سے نہ بھاگتا لیکن یہ اندیشہ پیدا ہوا کہ آپ کے بعد یزید مجھے نہایت بُری طرح سے قتل کر ڈالے گا یہ عرضی اُس وقت پہنچی جب کہ عمر بن عبد العزیز دم توڑ رہے تھے۔ خط پڑھ کے فرمایا آے اللہ تعالیٰ اگر یزید بن مہلب مسلمانوں کے ساتھ بُرائی کرے گا تو اُس کو اُس کی سزا دے کیونکہ اُس نے مجھے دھوکا دیا ہے۔“

یزید بن عبد الملک نے بیعت لینے کے بعد عبد الحمید بن عبد الرحمن والی کوفہ اور عدی بن ارطاة والی بصرہ کو یزید بن مہلب کے بھاگ جانے کا حال اور اُس کے اہل و عیال کے دوبارہ گرفتار کرنے کو لکھا چنانچہ عدی بن ارطاة نے مفضل و مروان پسران مہلب کو گرفتار کر کے قید کر دیا اس اثناء میں یزید بن مہلب بھی قریب بصرہ پہنچا اور عبد الحمید بن عبد الرحمن نے کوفہ سے ایک لشکر لے کر فری ہشام بن مساق بن عامر

یزید کے گرفتار کر لائے اور روانہ کیا جب لشکر حذیب پہنچا تو یزید بن مہلب جاتا ہوا دکھائی دیا لیکن لشکر یوں نے اُس سے کچھ تعرض نہ کیا۔ وہ سیدھا بصرہ کی طرف چلا گیا۔ عدی بن ارطاة نے بھی اہل بصرہ کو جمع کر رکھا تھا اور دگر دگر شہر کے خندق کھدوادی تھی سواران بصرہ پر مغیرہ بن عبداللہ بن ابی عقیل کو مقرر کر دیا تھا۔ یزید بن مہلب مع اپنے ہمراہیوں کے بصرہ کے قریب پہنچا اور محمد بن مہلب نے اپنی قوم کے استقبال کو آیا۔ عدی بن ارطاة یہ سن کے اپنی فوج از سر نو مرتب کرنے لگا بصرہ کے ہر دستہ فوج پر جدا جدا ایک ایک شخص کو مانوس کیا۔ ازد پر مغیرہ بن زیاد بن عمر غنکی کو، تمیم پر محرز بن حمدان سعدی کو بکرہ پر نوح بن شیبان بن مالک بن مسیع کو، عبدالقیس پر مالک بن منذر بن جارد کو، اہل عالیہ پر عبدالاسلمی بن عبداللہ بن عامر کو۔ مگر ان لوگوں میں سے ایک شخص بھی یزید بن مہلب سے متعرض نہوا اور وہ اپنے مکان میں جا اتر لوگ اُس سے ملنے کو آنے لگے یزید نے عدی بن ارطاة سے کہا بھیجا کہ تم میرے بھائیوں کو قید سے رہا کر دو تاکہ میں اُن کے ساتھ چندے بصرہ میں قیام کر کے کسی طرف چلا جاؤں اور پھر خروج کر کے یزید بن عبدالملک سے خاطر خواہ اپنا مقصد حاصل کروں۔ عدی بن ارطاة نے منظور نہ کیا تب اُس نے حمید بن عبدالملک بن مہلب (اپنے براہزادہ کو) امن حاصل کرنے کی غرض سے یزید بن عبدالملک کی خدمت میں روانہ کیا۔ یزید بن عبدالملک نے بنظر ترحم خسروانہ بنو مہلب کو امان نامہ لکھ دیا اور بوقت واپسی حمید۔ خالد قسری و عمر بن یزید حکمی کو ساتھ کر دیا۔ ہنوز حمید واپس نہیں آنے پایا تھا کہ موٹے و چاندی کے ٹکڑوں (یعنی یزید بن مہلب کی دامودہش) نے لوگوں کو اُس کی طرف مائل کر دیا کیونکہ عدی بن ارطاة نہایت نجیل تھا کسی کو دو درہم سے زیادہ نہ دیتا تھا رفتہ رفتہ یزید اور عدی کی ناصافی بڑھ گئی۔ یزید کے ہمراہیوں نے عدی کے ہوا خواہوں

لہ قریش، کناد، ازد، بجیلہ، نغم، قیس، غیلان، مزینہ کو اہل عالیہ کہتے ہیں اور اہل عالیہ و کوفہ کو ریح اہل مدینہ سے تعبیر کرتے ہیں۔ کامل ابن اثیر جلد پنجم۔

یہ تندرہ بیا اتفاق سے عدی کی فوج میدان جنگ سے گھونگھٹ کھا گئی یزید بن مہلب کے بھائیوں نے یہ سن کر قید خانہ کا دروازہ بند کر لیا اس خوف سے کہ مبادا یزید کے آنے سے پہلے عدی ان لوگوں کو قتل نہ کر ڈالے دروازہ بند کرنے کے بعد ہی (عبداللہ بن وینار) عدی کے واروہ جیل نے آکر اس کے کھولنے کی کوشش کی لیکن ناکام رہا اس عرصہ میں یزید کے ہمراہی آپہنچے عبداللہ بن وینار بھاگ گیا یزید کے بھائی قید خانہ کھول کر نکل آئے۔ یزید بن مہلب دارالامارت کے قریب مسلم بن زیاد کے مکان میں قیام پذیر ہوا اس کے ہمراہی قهرامارت پر سیرٹھیاں لگا کر چڑھ گئے اور عدی بن ارطاة کو گرفتار کر لائے یزید بن مہلب نے اس کو قید کر دیا۔ رؤسایہ قبیلہ ہائے مہتم قیس اور مالک بن منذر کوفہ و شام کی طرف چلے گئے۔ مغیر بن زیاد بن عمر کی شام کی جانب بھاگا اثنار راہ میں خالد قسری و عمر بن یزید سے ملاقات ہوئی جو یزید بن مہلب کے لئے حمید بن عبدالملک کے ساتھ امان لئے آرہے تھے مغیرہ بن زیاد نے خالد و عمر کو یزید بن مہلب کے غلبہ و تصرف بصرہ اور عدی کے قید کرنے سے آگاہ کیا پس خالد و عمروٹ کھڑے ہوئے ہر چند حمید نے قسم دلائی لیکن ان دونوں نے ایک بھی نہ سنی خالد بن یزید بن مہلب و حماد بن ذنر کو عبدالحمید بن عبدالرحمن نے کوفہ سے گرفتار کر کے شام بھیجا یا جس کو یزید بن عبدالملک نے قید کر دیا یہاں تک کہ حالت قید ہی میں ان دونوں نے جان بحق تسلیم کی۔

ان واقعات کے بعد یزید بن عبدالملک نے اہل کوفہ کے لئے جائزہ انعامات روانہ کئے۔ ان کی خیر خواہی کی تعریف لکھی۔ ان کے وظائف بڑھانے کا وعدہ کیا اپنے بھائی مسلم بن عبدالملک اور برادر زادہ عباس بن ولید بن عبدالملک کو ستر ہزار یا اسی ہزار جنگ آور ان شام و جزیرہ کے ساتھ عراق کی جانب روانہ کیا۔ ان لوگوں نے کوفہ میں پہنچ کر خیلہ میں قیام کیا ایک روز عباس بن ولید اور حیان نبطی میں باتوں باتوں دو دو چوہنچیں چل گئیں۔

یزید بن مہلب کو مسلمہ اور اہل شام کے آنے کی خبر پہنچی تو اس نے لوگوں کو جمع کر کے

خطیہ دیا۔ اہل شام کے جنگ پر اُبھارا۔ بڑی ونا مردانگی کے عواقب اُمور سے ڈرایا اور اس امر کا ان کو یقین دلایا کہ ان میں اکثر میرے ہوا خواہ ہیں یہ خیال اہل بصرہ نے اس کے دل میں پیدا کیا تھا بعد اس کے یزید بن مہلب نے اپنے عمال کو ابواوز، فارس اور کرمان کی طرف روانہ کیا۔ خراسان کی طرف مدرک بن مہلب کو بھیجا۔ خراسان کی گورنری پر عبدالرحمن بن نعیم تھا اُس نے بنو تمیم کو اہل خراسان کے روکنے پر مامور کیا، اُردنے مدرک کی آمد سن کر اس کا قازہ پر مہلب سے ملاقات کی اور اُس سے واپس جانے کو کہا اور بعد انجام ہنی کے ساتھ دینے کا وعدہ کیا چنانچہ مدرک بے نیل مرام خراسان سے لوٹ آیا۔ بعد ازاں یزید بن مہلب نے لوگوں کو مجتمع کر کے خطیہ دیا جس میں اُس نے ان کو کتاب و سنت پر عمل کرنے کی دعوت دی اور جہاد پر اُبھارا اور یہ کہ اہل شام پر جہاد کرنا ترک دو لیم پر جہاد کرنے سے افضل ہے۔ حسن بصری اور نصر بن انس بن مالک نے اس سے مخالفت کی اور عوام الناس نے محض اس رائے سے اتفاق ہی نہیں کیا بلکہ یزید کا منہ پکڑ کے بیٹھا دیا۔ اور مسجد سے نکل آئے۔ یزید بن مہلب اپنے بھائی مروان بن مہلب کو بصرہ پر اپنی طرف سے مامور کر کے واسطہ چلا آیا۔ چندے قیام کرنے کے بعد سلاطین میں اپنے لڑکے معاویہ کو وہاں کا امیر بنا کر پھر خروج کیا۔ اُس کا بھائی عبدالملک بن مہلب کوفہ کی طرف بڑھا عباس بن ولید نے لوگدار نيزوں اور چمکتی ہوئی تلواروں سے استقبال کیا عبدالملک بن مہلب برسرِ مقابلہ آیا لڑائی ہوئی بالآخر عبدالملک ہزیمت اُٹھا کر یزید بن مہلب کے پاس لوٹ آیا اس اثناء میں مسلمہ کتارہ فرات پر پہنچ گیا اور پل باندھ کے دریائے فرات عبور کر کے یزید بن مہلب پر آ پڑا۔ یزید بن مہلب کے پاس اس وقت ایک بڑا لشکر مرتب ہو گیا تھا جس میں اکثر اہل کوفہ اور کچھ لوگ مختلف سرحدوں کے تھے جن کی تعداد ایک لاکھ بیس ہزار بیان کی جاتی ہے۔ عبدالحمید بن عبدالرحمن اپنی فوج آراستہ کئے ہوئے نخیلہ میں بڑھ ہوا تھا۔ جاسوسوں اور محافظوں کو اہل کوفہ پر مامور کر دیا تھا کہ وہ لوگ ابن مہلب کے

پاس نہ جانے پائیں اور چھوٹا سا لشکر بسر افسری صبرہ بن عبدالرحمن بن مخنف مسلمہ کی کمک پر روانہ کیا۔ مسلمہ نے عبدالحمید بن عبدالرحمن کو امارت کو فہ سے معزول کر کے محمد بن عمرو بن ولید بن عقبہ کو مامور کیا۔ یزید بن مہلب نے ایک لشکر اپنے بھائی محمد سے ساتھ مسلمہ کی فوج پر شنجون مارنے کی غرض سے روانہ کرنے کا قصد کیا لیکن ہمراہیوں نے اختلاف کر کے کہا ہم نے تو لوگوں کو کتاب و سنت پر عمل کرنے کی غرض سے مجتمع کیا ہے اور ان لوگوں نے بھی اسی کا وعدہ کیا ہے اب تم شنجون مارنے کو کہتے ہو ہماری یہ ہمت نہیں ہے کہ ہم ان سے بد عہدی کریں۔ یزید بن مہلب نے جواب دیا اٹف ہو تم پر تم لوگ ان کی تصدیق کرتے ہو کہ وہ کتاب و سنت پر عامل ہیں حالانکہ وہ لوگ تم کو دھوکا دیتے ہیں اور تمہارے ساتھ فریب کرتے ہیں پس تم کو چاہئے کہ فریب وہی میں تم ان سے بڑھ جاؤ۔ واللہ مروان کے خاندان میں اس زرد ٹڈی (مسلمہ) سے مکار و بد عہد زیادہ کوئی نہیں ہے حاضرین نے اس کے کہنے پر مطلق خیال نہ کیا۔

مروان بن مہلب بصرہ میں لوگوں کو یزید بن مہلب کے ساتھ دینے پر ابوجہار رہا تھا اور حسن بصری مخالفت کر رہے تھے حکومت وقت کی مخالفت سے ڈرا رہے تھے مروان کو یہ خبر لگی ان لوگوں کو سختی کے ساتھ بلوا بھیجا جو لوگ حسن بصری کے پاس آیا جایا کرتے تھے یہ خبر پا کر منتشر و متفرق ہو گئے اور مروان بھی ان کی تکلیف دہی سے رک گیا۔

آٹھ روز تک مسلمہ بن عبدالملک اور یزید بن مہلب ایک دوسرے کے مقابلہ پر بلا جہاد قتال پڑے رہے نویں روز جمعہ کے دن نصف صفر ۶۰ھ کو یزید بن مہلب نے صف آرائی کی اور عباس بن ولید نے بھی ایسا ہی کیا۔ جنگ چھڑتے ہی حد سے زیادہ سخت ہو گئی مسلمہ نے پہل کو جلواد یا میدان جنگ دھواں سے بھر گیا یزید بن مہلب کی فوج یہ رنگ دیکھ کر بھاگ کھڑی ہوئی یزید اور اس کے ہمراہی ہزیمت خوردوں کو مارنے

لیکن ہمت ہارے ہوئے سپاہی نہ لوٹے یزید ان کی مراجعت سے ناامید ہو کر لوٹا اور پیادہ پا اپنے
 ہمراہیوں کے ساتھ میدان جنگ کا راستہ لیا۔ لوگوں نے کہا ”تمہارا بھائی حبیب مارا گیا“ یزید بن
 حنبل نے آہ سرہ کھینچ کے کہا ”لطف زندگی نہ اس کے بعد ہے اور نہ ہزیمت کے بعد“ اور شمشیر
 برف لشکر شام کو مارتا اور ان کے صفوف فوج کو پہاڑتا ہوا مسلمہ کی طرف بڑھا لشکر شام نے
 چاروں طرف سے گھیر کر اُس کو اور اُس کے ہمراہیوں کو مار ڈالا جس میں اُس کا بھائی محمد بھی تھا۔
 خاتمہ جنگ کے بعد مسلمہ نے یزید کا سر خالد بن ولید بن عقبہ کے ہمراہ یزید بن عبد الملک
 کی خدمت میں روانہ کیا بعضوں کا بیان ہے کہ یزید کو ہذیل بن زفر بن حرث کلابی نے قتل
 کیا تھا لیکن بوجہ تکیہ گھوڑے سے سر کاٹنے کو نہ آتا اسی وجہ سے کسی غیر شخص نے یزید کا سر
 اتارا تھا۔

مفضل بن حنبل دوسری جانب لڑ رہا تھا اُس کو نہ یزید کے قتل کا حال معلوم تھا اور نہ
 اُس کے ہمراہیوں کے بھاگنے کا۔ تھوڑی دیر تک جنگ کرتا رہا کسی وقت اُس کے ہمراہی
 پسپا ہو کر بھاگ کھڑے ہوتے تھے۔ اور کسی وقت سینہ سپر ہو کر حملہ کرتے تھے تا آنکہ مفضل کو
 ان لوگوں کے مارے جانے کی اطلاع ہوئی لوگ یہ سنتے ہی متفرق و منتشر ہو گئے اور مفضل
 واسط کی جانب چلا گیا۔

مفضل جو نہی میدان جنگ سے ہٹا اہل شام چھڑٹ باندد کے یزید بن حنبل
 کے لشکر گاہ میں گھس پڑے تھوڑی دیر تک ابو روبرہ سردار مرجیہ اپنے ہمراہیوں کو لئے
 ہوئے لڑتا رہا آخر الامر لشکر شام کا مقابلہ نہ کر سکا میدان جنگ خالی چھوڑ کے بھاگ کھڑا
 ہوا مسلمہ نے تین سو آدمیوں کو گرفتار کر کے کوفہ کی جانب روانہ کیا اُس کے بعد یزید بن
 عبد الملک کا ایک فرمان بنام محمد بن عمر بن ولید قیدیوں کے قتل کی بابت آپہنچا محمد بن
 عمر بن ولید نے عربان بن ہشیم (افسر پولیس) کو اُن کے قتل پر مامور کیا اسی آدمی بنویم
 کے مارے جا چکے تھے کہ یزید بن عبد الملک کا دوسرا فرمان قیدیوں کی خطائیں معاف

کرنے کا آگیا اور باقیماندہ قیدی چھوڑ دئے گئے۔

کامیابی حاصل کرنے کے بعد مسلمہ - حیرہ میں آ کے مقیم ہوا۔ واسط میں یزید کے مارتے جانے کی خبر آئی تو اُس کے لڑکے معاویہ نے عدی بن اریطہ، محمد بن عدی بن اریطہ، مالک بن مالک، پسران مسیح کو معہ تیس آدمیوں کے قتل کر ڈالا اور مال و خزانہ لیکے بصرہ کا رخ کیا اُس کا چچا مفضل بھی یہ خبر پا کے اُس سے آملا اور کل بنو حلب کو کشتیوں پر سوار کرا کے قنداہیل کو روانہ ہو گیا۔ قنداہیل میں وداع بن حمید انہ دی والی تھا جس کو یزید بن حلب نے مامور کیا تھا اس شرط سے کہ اگر اس کو بمقابلہ مسلمہ کے شکست ہوگی تو وداع بن حمید اُس کے اہل و عیال کو نہ دے گا۔ غرض رفتہ رفتہ مفضل معاویہ مع اپنے اہل و عیال کے جبال کرمان میں جا اترے اور ہزیمت خوردہ چاروں طرف سے آ کے مجتمع ہونے لگے۔ مسلمہ نے مدرک بن حبیب کلبی کو مفضل کے گرفتار کر لانے پر مامور کیا۔ مفضل اور اُس کے ہمراہی لڑائی پر آمادہ ہوئے مدرک بھی صفوق لشکر مرتب کر کے بھڑ گیا۔ مفضل کے ہمراہیوں میں سے نعمان بن ابراہیم بن اشتر، محمد بن اسحاق بن محمد بن اشعث مارے گئے اور ابن صول والی قستان گرفتار کر لیا گیا۔ عثمان بن اسحاق بن محمد بن اشعث بھاگ کر حلوان پہنچا لیکن اس اجل رسیدہ کو حلوان بھی پناہ نہ دے سکا مسلمہ کے آدمیوں نے سر اوتار کے حیرہ میں مسلمہ کے پاس بھیج دیا۔ لوگ ابن حلب کے ہمراہیوں میں سے خورد کردہ پریشیاں ہو کر واپس آئے۔ امان چاہی۔ مسلمہ نے اُن کو امن دی منجملہ امان چاہنے والوں کے مالک بن ابراہیم بن اشتر اور دروین عبداللہ بن حبیب سعدی تمیمی تھا بقیہ آل حلب مع اپنے ہمراہیوں کے قنداہیل روانہ ہو گئے۔ قنداہیل کے قریب پہنچے تو وداع بن حمید نے قنداہیل میں داخل ہونے سے روکا مگر اس قدر ضرور سلوک کیا کہ آل حلب کے ساتھ ہو کے اُن کے دشمنوں سے لڑنے کو کہا۔ مسلمہ نے بعد ہزیمت آل حلب - مدرک بن حبیب کلبی کو جبال کرمان کی طرف واپس کر دیا تھا۔ اور آل حلب کے تعاقب میں ہلال بن احور تمیمی کو روانہ کیا تھا۔ مقام قنداہیل

بن آل مہلب سے مٹ بیٹھ ہوئی۔ جنگ کا بازار ہنوز گرم نہ ہونے پایا تھا کہ ہلال بن اتھر
یہی نے امان کا پھریرہ اڑا دیا و داع بن حمید و عبد الملک بن ہلال (جو آل مہلب کے مہینہ
دوسرے پر تھے) امان کی طرف بھٹک پڑے لوگ یہ دیکھ کے ہر ہو گئے مگر آل مہلب کی
فیرت نے یہ تقاضا نہ کیا کہ میدان جنگ کو خالی چھوڑ کے بھاگ جاتے سب کے سب
تلواریں نیام سے کھینچ کے کود پڑے اور ٹھوڑی ویر لڑ لڑ کر فرش زمین پر موت کی
نیند سو رہے مفضل، عبد الملک، زیاد، مروان، پسران مہلب، معاویہ بن یزید بن مہلب
منہال بن ابی عیینہ بن مہلب عمرو مغیرہ پسران قبیصہ بن مہلب اس معرکہ میں کام آئے اور ابو عیینہ
بن مہلب عمر بن یزید بن مہلب اور عثمان بن مفضل بھاگ کر تبیل بادشاہ ترک کے پاس جا پہنچے۔
خاتمہ جنگ کے بعد ہلال بن اتھر نے مقتولین کے سرموہ عورتوں اور قیدیوں کے
سلمہ کے پاس حیرہ میں بھیج دیا۔ مسلمہ نے یزید بن عبد الملک کی خدمت میں روانہ
کر دیا یزید نے ان سب کو عباس بن ولید کے ہمراہ حلب میں بھیج دیا۔ عباس نے مقتولین
کے سروں کو شارع عام پر نصب کر دیا۔ مسلمہ نے آل مہلب کی عورتوں کو فروخت کر لیا
تھد کیا چنانچہ جراح بن عبد اللہ حکمی نے ایک لاکھ درہم پر خرید کر کے رہا کر دیا۔
لیکن مسلمہ نے جراح سے یہ رقم نہ لی۔ باقی رہے بنو مہلب کے قیدی وہ جس وقت
یزید بن عبد الملک کے پاس پہنچے اور یہ تعداد میں تیرہ آدمی تھے یزید بن عبد الملک
نے قتل کا حکم دیا یہ سب مہلب کی نسل سے تھے خبیثہ بن مہلب کو اس کی بہن ہند
بنت مہلب نے امن حاصل کر کے بچا لیا اور عمرو عثمان ایک زمانہ دراز تک تبیل کے
پاس مقیم رہے تا آنکہ ان کو اسد بن عبد اللہ قسری نے امان دی اور وہ اُسکے پاس خراسان

لے قید یا بنو مہلب جو حکم یزید بن عبد الملک مارے گئے۔ ان کے اسماء یہ تھے معارک و عبد اللہ و مغیرہ
و مفضل و منجاب اولاد یزید بن مہلب اور وید و حجاج و غسان و شبیب و فضل اولاد مفضل بن مہلب
اور مفضل بن قبیصہ بن مہلب کا ل ابن اثیر جلد پنجم۔

میں آگے۔

عراق و خراسان پر
مسلمہ کی گورنری

جس وقت مسلمہ بن عبد الملک جنگ بنو مہلب سے فارغ ہوا یزید
بن عبد الملک نے اُس کو عراق و خراسان کی گورنری مرحمت کی۔ بصرہ

و کوفہ کی حکومت بھی اُس کے سپرد کر دی پس اُس نے اپنی طرف سے کوفہ پر محمد بن عمر بن ولید
کو مامور کیا اس سے پیشتر بعد بنو مہلب کے امارات بصرہ پر شبیب بن حرث تمیمی متعین
تھا بجائے اُس کے مسلمہ نے عبدالرحمن بن سلیم کلی کو روانہ کیا پولیس کی افسری عمر بن یزید
تمیمی کو دی عبدالرحمن بن سلیم نے بصرہ میں پہنچ کے بنو مہلب کے ہمراہیوں اور ہوا
خواہوں سے میل جول بڑھایا مسلمہ نے اُس کو معزول کر کے عبدالملک بن بشر بن مروان
کو بصرہ کی امارت پر مامور کیا اور عمر بن یزید کو محکمہ پولیس کا افسر اعلیٰ بنایا اور خراسان
پر اپنے داماد سعید بن عبدالعزیز بن حرث بن حکم بن ابی العباس ملقب بہ خزینہ کو مامور
کیا۔ سعید بن عبدالعزیز نے خراسان پہنچ کے شعبہ بن ظہیر ہنشلی کو سمرقند کی ولایت
بھیج دیا۔ شعبہ بن ظہیر نے سمرقند پہنچ کے صغد پر چڑھائی کی اہل صغد زمانہ حکومت
عبدالرحمن بن نعیم میں باغی ہو گئے تھے شعبہ کے پہنچتے ہی پھر مصالحت کر لی۔ شعبہ
عرب کو جو وہاں مقیم تھے سخت وسست کما اور نامردی کا الزام لگایا ان لوگوں نے
معذرت کی کہ یہ بزدلی اُن کے امیر علی بن حبیب عبدی کی وجہ سے سرزد ہوئی جو
اُس کے سعید بن عبدالعزیز نے عبدالرحمن بن عبداللہ کے عمال کو قید کر دیا۔ پھر یوں
چندے ان کو رہا کر کے یزید بن مہلب کے مقرر کئے ہوئے عمال کو قید خانہ میں

لے سعید۔ خزینہ کے لقب سے اس وجہ سے ملقب ہوا تھا کہ یہ نہایت عشرت پسند اور نازک طبیعت
ایک مرتبہ کا ذکر ہے کہ ایک عرب اس کے پاس خراسان میں گیا اس وقت یہ رنگین کپڑے پہنتے
ہوئے بیٹھا تھا اس کے پاس رنگین جمیر رکھا ہوا تھا۔ عرب جب باہر آیا تو لوگوں نے دریافت
تو نے امیر کو کیسا دیکھا؟ جواب دیا "خزینہ" اور خزینہ وہ بقارہ مالک مکان کو کہتے ہیں۔ منہ۔

بھیجا یا اس الزام میں کہ ان لوگوں نے مال میں خیانت کی ہے لہذا ان میں سے حالت قید ہی میں مر گئے اور بعض قید خانہ میں مصائب کے دن جھیلتے رہے تا انکہ ترک و صغد نے سعید سے جنگ کی چھیڑ چھاڑ شروع کی اس وقت سعید نے ان کو بھی رہا کر دیا۔

ہشام اور ولید کی ولیعہدی اور برادر زادہ عباس بن ولید بن عبد الملک نے اپنے بھائی مسلمہ بن عبد الملک لشکر بغرض گوشمالی یزید بن مہلب روانہ کیا تھا۔ عباس نے کہا تھا کہ اہل عراق بڑے غدار ہیں ہم کو اندیشہ ہے کہ آپ کے بعد یہ لوگ ہاتھ پاؤں پھیلا دیں گے اور اس وجہ سے ہمارے قومی مضحل ہو جائیں گے پس آپ عبدالعزیز بن ولید کو ولیعہد بنا جائیے۔ مسلمہ کو اس کی خبر ہوئی تو اُس نے حاضر ہو کے عرض کیا امیر المومنین! آپ کا بھائی ولیعہدی کا زیادہ مستحق ہے کیونکہ آپ کا لڑکا ابھی سن شعور کو نہیں پہنچا مناسب یہ ہے کہ آپ ہشام اور اُس کے بعد اپنے لڑکے ولید کو ولیعہد مقرر فرمائیے۔ ولید کی عمر اُس وقت گیارہ برس کی تھی چنانچہ یزید بن عبد الملک نے ہشام بن عبد الملک اور بعد ہشام کے ولید بن یزید کی ولیعہدی کی بیعت لی۔ اتفاق سے یزید بن عبد الملک کے حالت حیات ہی میں ولید بالغ ہو گیا جب وہ اُس کو دیکھتا تھا تو کہہ اٹھتا تھا اللہ بینی و بین من جعل ہشاماً بینی و بینک۔

ترکوں کی چھیڑ چھاڑ سعید بن عبدالعزیز گورنر خراسان ہو کر آیا تو اہل خراسان نے اُس کی عشرت پسندی کی وجہ سے اُس کو کمزور خیال کر کے خزینہ کے لقب سے ملقب کیا اُس نے سمرقند پر شعبہ کو ابتداً مامور کیا تھا جیسا کہ تم اوپر چڑھ آئے ہو پھر اُس کو معزول کر کے عثمان بن عبداللہ بن مطرف بن شخیر کو مقرر کیا۔ ترکوں نے اُس کی کمزوری سے فائدہ اٹھانا چاہا چنانچہ حاقان نے اُن سمعوں کو جمع کر کے صغد کی طرف بسرافسری کو رھول روانہ کیا۔ رفتہ رفتہ یہ قصر باہلی پہنچے وہاں ایک سو خاندان تھے جن میں اُن کی عورتیں بھی تھیں ان لوگوں نے عثمان بن عبداللہ والی سمرقند کو اس سے

مطلع کیا اور پھر اس خوف سے کہ ملک کے آنے میں شاید تاخیر ہوگی چالیس ہزار پر ترکوں سے مصالحت کر لی اور سترہ آدمیوں کو بطور ضمانت کے اُن کے حوالہ کر دیا۔

عثمان بن عبداللہ نے ترکوں کی شورش کی خبر سن کے لشکر کو مرتب کیا اور چار ہزار آدمیوں کے ساتھ (جس میں ہر قبیلہ کے آدمی تھے) مسیب بن بشر ریاحی کو روانہ کیا مسیب نے تھوڑی دور چل کے اپنے ہمراہیوں سے مخاطب ہو کر کہا جو شخص جنگ کا قصد رکھتا ہو اور موت پر صبر کر سکتا ہو اُس کو لازم ہے کہ آگے بڑھے ہمراہیوں میں سے ایک ہزار آدمی لوٹ کھڑے ہوئے۔ کوس ڈیڑھ کوس چل کے پہنچنے پھر اسی فقرہ کو دوہرایا ایک ہزار اور لوٹ پڑے پھر ایک کوس ڈیڑھ کوس راہ طے کرنے کے بعد اسی فقرہ کو کہا تو ایک ہزار آدمیوں نے ساتھ چھوڑ دیا الغرض مسیب نے باقی ماندہ فوج لئے ہوئے ترکوں سے دو کوس کے فاصلہ پر پیام کیا ایک دہقان نے حاضر ہو کے عرض کیا جن کو اہل قصر باہلی نے بطور ضمانت ترکوں کے حوالہ کر دیا تھا۔ ترکوں نے تمہاری آمد سن کر اُن کو قتل کر ڈالا ہے اور کل بالفور وہ جنگ کریں گے۔ میرے ساتھ تین سو جنگی سپاہی ہیں اور وہ تمہاری ملک کو حاضر ہیں“ مسیب نے قصر باہلی کی طرف دو شخص (ایک عجمی اور ایک عربی) کو خبر لانیکی غرض سے روانہ کیا۔ بات نہایت تاریک تھی ہاتھ کو ہاتھ نہ پہچان سکتا تھا قصر کے قریب پہنچنے ان دونوں شخصوں نے اُپکارا اہل قصر میں سے کسی نے وائٹ کر کہا چپ ہو جاؤ کیوں شور مچاتے ہو“ مجزوں نے جواب دیا تم فلاں شخص (عبدالملک بن دثار) کو بلاؤ ہم اُن سے کچھ کہنے کو آئے ہیں“ عبدالملک بن دثار آگیا ان لوگوں نے مسیب کے لشکر کے آنے کا حال بتلایا اور دریافت کیا کہ کیا تم میں اتنی قوت ہے کہ کل ترکوں کا مقابلہ کر سکو گے؟“ عبدالملک بن دثار نے کہا ”مقابلہ کا کیا ذکر ہے ہم نے تو اپنے کو مردہ سمجھ لیا“ مجزوں نے واپس ہو کر مسیب کو اُس سے مطلع کیا مسیب نے ترکوں پر خون مارنے کا قصد کیا ہمراہیوں نے کہا ہم لوگ مرکز میدان جنگ سے اُٹھنے پر بیعت کرتے ہیں مسیب نے

کوچ کا حکم دیا پورے دن کو چلنے ہی میں گذرا۔ رات آتے ہی ٹھہر گیا اپنے لشکریوں کو جنگ کی ترغیب دینے لگا قریب صبح پھران کو ایک پیر بھوشن تقریر سے ابھار کر یولا کہ دیکھو تمہارا شعار ”یا محمد“ ہو گا تم لوگ کسی بھاگنے والے کا تعاقب نہ کرنا۔ سینہ سپر ہو کر میدان جنگ میں جانا اور اپنے جانوروں کو ڈبچ کر ڈالو تاکہ میدان جنگ سے فرار کا خیال بھی رفع ہو جائے اور جی توڑ کر لڑو۔ تم میں کچھ کمی نہیں ہے سات سو اسلامی تلواریں ایک لشکر کے تباہ کرنے کو کافی ہیں گو وہ کیسا ہی بڑا کیوں نہ ہو لشکریوں نے نہایت فحوشی سے اس حکم کی تعمیل کی اور سفید صبح کے نمودار ہونے سے تھوڑا پہلے لشکر ترک پر برق کی طرح ٹوٹ پڑے مسیب اپنے لشکر کے آگے آگے رجز کے اشعار پڑھتا جاتا تھا اور اُس کے ہمراہی حملے پر حملے کرتے جاتے تھے ترکوں کو جواب دینا دشوار ہو گیا بڑے بڑے نامور ترک اس معرکہ میں کام آگئے۔ باقی ماندہ میدان جنگ سے جی چور کر بھاگ کھڑے ہوئے۔ مسیب کے منادی نے پکار کر کہا بھاگنے والوں کا تعاقب نہ کرو۔ قصر کی طرف بڑھو اور اُن میں جس کو اپنا مخالف پاؤ قتل کر ڈالو جس طرح ممکن ہو نہر کا پانی نکال ڈالو جو شخص کسی عورت یا ضعیف یا لڑکے کو اپنے ہمراہ لے جائیگا اُس کا اجر اللہ تعالیٰ دے گا۔ اور اگر اس کو اُس پر قناعت نہ ہوگی تو چالیس درہم دیئے جائیں گے۔ پس لشکریان مسیب بات کی بات میں اہل قصر کو سمرقند اٹھالائے اور ترک کی فوج اگلے دن اپنا سامنہ لیکے لوٹ گئی ایک ترک بھی نہیں دکھائی دیتا تھا۔ عساکر اسلامیہ ان کے مقتولین کی کثرت دیکھ دیکھ کے کہتے تھے۔ کہ من الذین جاونا بالامس۔

جنگ صفد | صفد کی عہد شکنی اور ترکوں کے ساتھ مسلمانوں پر چڑھ آنے کے بعد سعید نے اُن پر حملہ کرنے کے قصد سے عساکر اسلامیہ کا جائزہ لیا اور سامان ضروری جتیا کر کے نہر عبور کیا ترکوں اور صفد کے ایک گروہ سے مقابلہ ہو گیا عساکر اسلام نے ان کو پہلے ہی حملہ میں ہزیمت دی سعید نے لشکریوں کو اُن کے

تعاقب سے یہ کہہ کے کہ یہ لوگ جہا یہ امیر المؤمنین ہیں روکا ابتداء لشکر ی رُک تو گئے لیکن پھر اُس
 وادی کی طرف بڑھ گئے جو اُن کے اور مرج کے درمیان میں واقع تھی اور طرہ اُس پر
 یہ ہوا کہ لشکر کا بعض حصہ اس وادی کو بھی طے کرنے لگا۔ ترک پہلے ہی سے کمی نگاہ میں بیٹھے
 ہوئے تھے عسا کر اسلام کو وادی سے گذرتا ہوا دیکھ کر نکل پڑے۔ مسلمانوں کو ہزیمت
 ہوئی بھاگ کر وادی کے کنارہ پر پہنچے۔

بعضوں کا بیان ہے کہ جن کو ہزیمت ہوئی تھی وہ مسلمانوں کے مسلح تھے اور منجملہ
 ان لوگوں کے جو اس اتفاقی واقعہ میں کام آئے شعبہ بن ظہر موعہ پچاس آدمیوں کے تھا۔
 ہنوز ترکوں کے ہاتھ مسلمانوں کے قتل و غارت سے نہ رکنے پائے تھے اور وہ
 بیچارے اس ناگہانی نابرواشتی حملہ سے پریشان ہو کے بھاگے جا رہے تھے کہ امیر
 لشکر موعہ بقیہ فوج کے آگیا ترکوں کے چھلکے چھوڑ گئے مُنہ کے بل ایک دوسرے
 پر گرتے پڑتے بھاگ کھڑے ہوئے۔

سعید کی یہ عادت تھی کہ جب وہ کوئی لشکر فوجوں مارنے کو بھیجتا اور وہ کامیاب
 ہو کے مال غنیمت اور قیدیوں کو لئے ہوئے واپس آتا تو قیدیوں کو زہا کرا دیتا اور لشکریوں
 پر بھی ناراض ہوتا تھا سعید کی انہیں حرکات نے لوگوں میں بددلی پیدا کر رکھی تھی۔ اور اسی
 وجہ سے وہ لوگ اُس کے کمزور کرنے کی کوشش میں تھے۔

اسی جنگ میں سورہ بن ابجر اور حیان زبلی میں ناچاتی ہو گئی تھی (اور یہ ہی سبب
 اُس کی موت کا ہوا) اس وجہ سے کہ سعید نے جس وقت عسا کر اسلام کو صفد کے تعاقب
 سے روکنے کا حکم دیا تھا سورہ نے پکار کر کہا تھا اے حیان ان لوگوں کے تعاقب سے
 واپس آنا حیان بولا اللہ تجھے غارت کرے میں ان کو نہ چھوڑوں گا سورہ نے پھر چلا

لہ جہا یہ امیر المؤمنین کے معنی یہ ہیں کہ امیر المؤمنین ان سے مال لیتے ہیں اُن کے استعمال میں امیر المؤمنین کا
 نقصان ہے۔ حاشیہ ابن خلدون جلد سوم صفحہ ۱۸۱ مطبوعہ مصر۔

کہا اے نبلی لوٹ آ "حیان نے چلا کر جواب دیا اللہ تجھے روسیہ کرے کیوں چلا تا ہے" سورہ کو اس سے ناراضی پیدا ہوئی واپسی کے بعد سعید کو یہ فقرہ دیا کہ اسی (حیان) نے خراسان کو قتیہ کا مخالف بنایا تھا اور عجب نہیں کہ تم پر بھی یہ کوئی وار کرے اور کسی قلعہ مستحکم میں جا کے پناہ گزیں ہو جائے سعید اس دم پٹی میں آ کر سورہ سے کہنے لگا دیکھو ان باتوں کو کوئی سننے نہ پائے۔ بعد ازاں حیان کو اپنی مجلس میں بلا کے دودھ کھانے کو دیا جس میں زہر ملا ہوا تھا۔ پینے کے ساتھ ہی پاؤں لڑکھڑا گئے سعید نے ایک لات مار کے گرا دیا چند راتیں زندہ رہ کے مر گیا۔

مسلمہ کی معزولی اور مسلمہ بن عبد الملک شروع زمانہ گورنری سے عراق و خراسان ابن ہبیرہ کی تقرری۔ کے خراج کا کوئی حقہ دارا لخلافہ دمشق کو نہیں بھیجتا تھا اور یزید بن عبد الملک اس کے معزول کرنے سے حجاب کرتا تھا لیکن ایک مدت کے غور و فکر کے بعد لکھ بھیجا کہ کسی کو اپنے صوبہ پر مامور کر کے چند روز کے لئے چلے آؤ۔ چنانچہ مسلمہ ۱۰۳ھ یا ۱۰۴ھ میں دمشق کی جانب روانہ ہوا اثنائے راہ میں عمر بن ہبیرہ سے ملاقات ہوئی۔ عند الاستفسار عمر بن ہبیرہ نے کہا مجھے امیر المؤمنین نے بنو مدلب کے مال و اسباب کے ضبط کرنے کو بھیجا ہے "مسلمہ اس فقرہ میں آ گیا لیکن ایک ہمراہی اس کو تاڑ گیا تھلیہ میں مسلمہ سے کہنے لگا "امیر المؤمنین کا ابن ہبیرہ کو جزیرہ سے طلب فرما کے ایسے مبتذل کام کے لئے اعراق روانہ کرنا نہایت تعجب خیز امر ہے" مسلمہ نے کچھ جواب نہ دیا۔ تھوڑے دنوں بعد یہ خبر آئی کہ ابن ہبیرہ نے مسلمہ کے مقرر کئے ہوئے عمال کو معزول کر دیا۔

عمر بن ہبیرہ بہت چالاک اور ہوشیار آدمی تھا حجاج اس کو لشکر کے ساتھ اکثر روانہ کرتا تھا جن دنوں مطرف بن مغیرہ نے حجاج سے سرکشی کی تھی حجاج نے جو

لہ اس کا نام عبدالعزیز بن حاتم بن لیمان تھا۔ کامل ابن اثیر جلد پنجم۔

لشکر مطرف کی سرکوبی کو بھیجا تھا اس میں عمر بن ہبیرہ بھی تھا بیان کیا جاتا ہے کہ یہی مطرف کو قتل کر کے سر اتار لایا تھا اور حجاج نے اُس کو سر لے کے عبدالملک کے پاس روانہ کیا تھا عبدالملک نے اس صلہ میں دمشق کے قریب ایک مسلم قریہ (گائوں) جاگیر میں دیدیا تھا بعد اُس کے حجاج نے عمر بن ہبیرہ کو کردم ابن مرشد فزاری کے پاس مال لینے کو بھیجا۔ عمر بن ہبیرہ اس سے مال وصول کر کے حجاج کے پاس نہ گیا بلکہ عبدالملک کی خدمت میں حاضر ہو کر پناہ گزین ہو گیا حیلہ یہ کیا کہ میں نے حجاج کے چچا زاد بھائی کو مار ڈالا ہے اس وجہ سے مجھے اپنی جان کا خطرہ ہے عبدالملک نے اس دم پٹی میں آ کے پناہ دیدی۔ حجاج کو یہ خبر لگی تو اُس نے ابن ہبیرہ کا کردم سے مال وصول کرنے اور بھاگنے کا حال لکھ بھیجا اور اُس کے گرفتار کرنے کی درخواست کی لیکن عبدالملک نے اس پر توجہ نہ کی یہ اور اُس کے لڑکے برابر ابن ہبیرہ کی عزت افزائی کرتے چلے گئے تا آنکہ عمر بن عبدالعزیز سریر خلافت پر متمکن ہوئے اور انھوں نے اپنی طرف سے ابن ہبیرہ کو روم پر آمینہ کی جانب سے حملہ کرنے کو روانہ کیا چنانچہ ابن ہبیرہ نے بہت بڑی کامیابی حاصل کی رومیوں کے ساتھ سو آدمیوں کو ایک خونریز لڑائی کے بعد گرفتار کر لایا۔ پھر یزید بن عبدالملک کے دور خلافت میں ابن ہبیرہ نے اُسکی محبوبہ "حبابہ" سے گورنری عراق کی سفارش کرائی چنانچہ مسلم بن عبدالملک کی جگہ پر مامور کر دیا گیا ابن ہبیرہ جوں ہی خراسان و عراق کے گورنری سے ممتاز کیا گیا مجتہد بن مزاحم سلمی اور عبداللہ بن عمریشی ایک وفد کے ساتھ حاضر ہوئے، سعید خذیمہ کی شکایت پیش کی جو خراسان و عراق کا مسلمہ کی طرف سے والی اور اُس کا داماد تھا۔ ابن ہبیرہ نے اس کو معزول کر کے سعید بن عمریشی کو مقرر کیا۔ سعید کے پہنچتے ہی سعید خذیمہ چارج دے کے بلا کسی تعرض کے خراسان سے روانہ ہو گیا یہ وہ زمانہ تھا کہ اسلامی عساکر اور دشمنان دین میں گھمسان لڑائی ہو رہی تھی اور مسلمانوں کے پانوں ڈگ چلے تھے سعید حریشی نے سمجھوں کو جمع

۱۰ یعنی حریش بن کعب بن ربیعہ بن عامر بن صعصعہ کے قبیلہ سے تھا۔ منہ

اگر کے خطبہ دیا جہاد کی فضیلت بیان کی اور اُن کو سینہ سپر ہو کے لڑنے پر ابھارا۔ صفد ہر سُن کے ڈر گئے کیونکہ انھوں نے ہذینہ کے عمد حکومت میں ترکوں کا ساتھ دیا تھا۔ بادشاہ صفد نے کہا ڈرنے کی کوئی بات نہیں ہے بقایا خراج ادا کرو اور آئندہ خراج دینے اور آباد ہونے اور اُس کے ساتھ ہو کر لڑنے کا وعدہ کرو؛ مزید اطمینان کے لئے چند لوگوں کو اُس کے سپرد کرو۔ اہل صفد نے اس کو منظور نہ کیا راضی اور متفق اس پر ہوئے کہ بادشاہ فرغانہ سے پناہ طلب کی جائے اور اُسی کے جوار میں چل کے قیام کیا جائے۔ مجبوراً بادشاہ صفد بھی اہل صفد کے ساتھ اپنا ملک چھوڑ کے خجندہ پہنچا اور بادشاہ فرغانہ سے شعب عصام میں ٹھہرنے کی اجازت طلب کی بادشاہ فرغانہ نے کہا بھیجا کہ تیس یا چالیس روز تک صبر کرو کہ شعب عصام تمہارے لئے خالی کیا جائے بالفعل ہمارے پاس تمہارے ٹھہرنے کے لایق کوئی مقام نہیں ہے۔

ہنوز میعاد تمام نہ ہونے پائی تھی کہ کلاہ کا دور آ گیا اور سعید حریشی نے اہل صفد پر چڑھا کر دی نہر کو عبور کر کے قمر تیح پر جا ٹھہرا جو بوسید سے دو کوس کے فاصلہ پر تھا۔ بادشاہ فرغانہ کے چچا زاد بھائی نے حاضر ہو کے اہل صفد کے حال سے آگاہ کیا اور یہ بھی بتلا دیا کہ وہ لوگ بالفعل خجندہ میں ہیں اور اس وقت تک بادشاہ فرغانہ کے من میں داخل نہیں ہوئے۔ سعید حریشی نے اُس کے ساتھ عبدالرحمن قشیری کو بل فرمایا ایک لشکر کے روانہ کیا۔ اور بعد روانگی خود بھی اُس کے پیچھے ہی پیچھے چل کھڑا ہوا تا آنکہ سلامی لشکر خجندہ پر پہنچا اہل صفد برسرِ مقابلہ آئے لڑائی ہوئی بالآخر اہل صفد شکست کھانے بھاگے۔ اور بمصداق چاہ کندہ را چاہ در پیش غلطی سے اسی راستہ کو اختیار کیا جس میں خندق کھود کے مٹی اوسنے سے مسلمانوں کے گرنے کے لئے پاٹ دیا تھا اللہ جل شانہ نے ان ہی لوگوں کو خندق میں گرا دیا۔ باقی جو رہے اُن کو حریشی نے اپنے حصار میں لیلیا۔ اہل صفد نے گھرا کر بادشاہ فرغانہ سے امن طلب کی۔ بادشاہ فرغانہ نے صاف

جو اب ویدیا کہ تمہارے اور ہمارے یہ شرط قرار پائی تھی کہ قبل میعاد مقررہ ہم تم کو امن نہ دینگے اور ہنوز وہ میعاد تمام نہیں ہوئی۔ مجبور ہو کر سعید حریشی سے ان شرائط کے ساتھ صلح کی درخواست کی۔ ایک یہ کہ جس قدر عرب ان کے قید میں ہیں حریشی کو واپس دیدیں گے دوسرے یہ کہ بقایا خراج ادا کر دیں گے۔ تیسرے یہ کہ کوئی شخص خجندہ میں قیام پذیر نہ ہوگا۔ چوتھے یہ کہ اگر کوئی امر خلاف معاہدہ کریں یا کسی قسم پیشقدمی کریں تو ان کا خون مباح ہو جائے گا۔ حریشی نے ان شرائط کو منظور کر لیا اہل صغد خجندہ سے نکل کر لشکر گاہ اسلام میں آئے اور ان کے امن کے جھنڈے کے نیچے فروکش ہوئے اس کے بعد ہی حریشی کو یہ خبر لگی کہ اہل صغد میں سے ایک شخص نے ایک قیدی عورت کو قتل کر ڈالا ہے۔ حریشی نے تفتیش کے بعد قاتل کو سزائے قتل دی اس بنا پر رؤساء صغد میں سے ایک شخص نے علم بغاوت بلند کر دیا چند سپاہیوں نے اس کے فرو کرنے کی کوشش کی لیکن نقصان کے ساتھ پسپا ہوئے اہل صغد نے مسلمان قیدیوں کو جو ان کے پاس تھے اور تعداد میں تقریباً ڈیڑھ سو تھے قتل کر ڈالا عساکر اسلامیہ کو اس سے اشتعال پیدا ہوا نہایت سختی سے ان کا محاصرہ کر کے لڑنے لگے۔ اہل صغد کے پاس آلات حرب نہ تھے وہ لکڑیوں اور پتھروں سے مقابلہ کر رہے تھے تین ہزار یا سات ہزار علی اختلاف الراویۃ لڑ کر میدان جنگ میں تلوار اور نیزہ کے سایہ میں موت کی نیند سو رہے۔ حریشی نے ایک اطلاعی عرضی یزید بن عبدالملک کی خدمت میں بھیجی اور عمر بن ہبیرہ کو اس سے مطلع نہ کیا۔ یہی امر ایسا واقع ہوا کہ جس سے عمر بن ہبیرہ کو حریشی سے کشیدگی پیدا ہوئی۔

اس کامیابی کے بعد سعید حریشی نے ایک چھوٹا سا لشکر بسرافسری سلیمان بن ابی السری قلعہ صغد کی طرف روانہ کیا۔ جس میں خوارزم شاہ و بادشاہ آجروں و سومان وغیرہ بھی تھے۔ اس کے مقدمتہ الجیش پر مسیب ابن بشر یا حی تھا اہل قلعہ ان کی آمد سن کر لڑنے کو آئے اور پہلے ہی حملہ میں شکست کھا کے قلعہ میں جا چھپے سلیمان نے محاصرہ ڈال دیا اہل قلعہ

Handwritten Urdu text, likely a historical document or a collection of letters. The text is written in a cursive style and is arranged in approximately 15 horizontal lines. The content is difficult to decipher due to the high contrast and some blurring in the scan, but it appears to be a formal or significant communication.

جائیں جوں ہی رات نے اپنے سیاہ دامن سے عالم کے چہرہ کو بند کر دیا جراح نے الریحیل الریحیل کی ندا کرادی اور نہایت تیزی سے صبح ہوتے ہوتے شہر باب پر پہنچے جنگ کا نیزہ گاڑ دیا ترک بھی نہایت فروانگی سے اُن کے مقابلہ پر آئے اس لشکر کا سردار اُن کا شاہزادہ تھا نہ زمان پر لڑائی ہوئی۔ ایک بڑی نوریزی کے بعد ترکمان کا لشکر میدان جنگ سے بھاگ کھڑا ہوا عساکر اسلامیہ نے اُن کے لشکر گاہ کو لوٹ کر قلعہ حصین پر دھاوا کر دیا اہل قلعہ نے جزیرہ دے کے اپنی جان بچائی اور جراح نے اُن لوگوں کو قلعہ سے نکال کے دوسرے شہر بھیج دیا۔ اس ہم سے فراغت ہونے کے بعد جراح نے شہر مرغوا پر فوج کشی کی چہ روز تک محاصرہ ڈالے ہوئے شہر کے ارد گرد چکر لگاتا رہا ساتویں روز اہل شہر نے امان حاصل کر کے شہر پناہ کے دروازہ کھول دیے۔ جراح نے انتظاماً اُن سے بھی شہر خالی کر کے دوسرے مقام پر بھیج دیا اور لشکر کو از سر نو مرتب کر کے بلخ پر جا پہنچا ترکوں نے جی کھول کر مقابلہ کیا لیکن عساکر اسلامیہ کی خارہ شگاف تلواروں اور نوکدار نیزوں نے بلخ کے قلعہ کو ہزاروں ترکوں کا خون بہا کے فتح کر لیا فتح مند لشکر نے جو کچھ قلعہ میں تھا لوٹ لیا تقسیم کے وقت تین تین سو دینار سواروں کے حصہ میں آئے جو تعداد میں تقریباً تین ہزار تھے بعد اُس کے جراح نے والی قلعہ بلخ کو اپنی طرف سے قلعہ سپرد کر دیا۔ اور اُس کے اہل و عیال اور مال و اسباب کو واپس دیدیا۔ اس خدمت کے صلہ میں کہ وہ کفار کی حرکات و سکنات سے مسلمانوں کو خبردار کرتا رہے گا والی قلعہ بلخ نے کمال تشکر و امتنان سے اس خدمت کو منظور کیا اور جراح بلخ سے کوچ کر کے قلعہ و بید پر جا اُترا جہاں کہ ترکوں کے ایک ہزار خاندان آباد تھے اہل قلعہ نے فوراً تاوان جنگ اور جزیرہ دے کے مصالحت کر لی۔ پھر بعد چندے ترکمانوں نے مجتمع ہو کے عساکر اسلامیہ کے راستے روک لئے والی قلعہ بلخ نے جراح کو اُس سے آگاہ کیا جراح نے رستاق سی میں قیام کیا اور بیزید بن عبدالملک کی خدمت میں ایک اطلاعی عرضداشت بھیجی جس میں اپنے فتوحات کو

سلہ کامل ابن اثیر مطبوعہ مصر جلد پنجم میں بیان لکھا ہے۔ سلہ کامل ابن اثیر جلد پنجم مطبوعہ مصر میں بندر لکھا ہے۔

بالتفصیل لکھا تھا اور ترکوں کی بد عہدی کا تذکرہ کر کے امداد طلب کی تھی یزید بن عبد الملک کے عہد کا یہ آخری مرحلہ تھا اس وجہ سے اُس کے انتقال کے بعد ہشام بن عبد الملک نے ملک بھیجی اور اُس کو اُس کے عہدہ پر بحال رکھا۔

عبدالواحد کی حجاز پر گورنری | عبدالرحمن بن ضحاک - زمانہ عمر بن عبدالعزیز سے حجاز کی گورنری پر تھا تین برس تک اس عہدہ پر رہا بعد ازاں فاطمہ بنت الحسین کی لڑکی سے عقد کرنے کا شوق اُس کے دل میں پیدا ہوا بیدھڑک خطبہ کرنے کی غرض سے خدمت علیا میں جا پہنچا آپ نے اس سے انکار کیا اُس پر عبدالرحمن بن ضحاک نے یہ دھمکی دی کہ میں تمہارے لڑکے عبداللہ بن حسن مثنیٰ کو شراب خواری کے الزام میں دُترے پٹواؤں گا۔ فاطمہ بنت الحسین اس وقت یہ سن کے خاموش ہو گئیں۔

مدینہ منورہ کی دیوان پر ایک شخص ابن ہرمز نامی شام کا رہنے والا تھا جو اسی زمانہ یزید بن عبد الملک کی خدمت میں حساب سمجھانے کو جا رہا تھا۔ فاطمہ بنت الحسین کی صاحبزادی نے اس سے رخصت ہونے کے وقت علی اسبیل تذکرہ فرما دیا تھا کہ جو تکلیفیں مجھے ابن ضحاک سے پہنچ رہی ہیں اور جس قسم کی وہ مجھے دہلکی دے رہا ہے امیر المومنین کو اُس سے آگاہ کروینا ابن ہرمز کے چلے جانے کے بعد آپ نے ایک قاصد بھی موہ اپنے نامہ نامی کے یزید کے پاس بھیجا حسن اتفاق سے یہ قاصد یزید بن عبد الملک کے پاس اُس وقت پہنچا جب کہ ابن ہرمز بیٹھا ہوا تھا مدینہ کے حالات بیان کر رہا تھا حاجب نے حاضر ہو کے عرض کیا فاطمہ بنت الحسین کا قاصد حاضری کی اجازت چاہتا ہے یہ سنتے ہی ابن ہرمز نے فاطمہ بنت الحسین کا پیام جس کو وہ بچوں لیا تھا عرض کر دیا یزید بن عبد الملک نے چین بچیں ہو کے کہا بڑے افسوس کی بات ہے کہ تو اس قسم کا پیام لے کے آیا ہے اور اُس سے مجھے مطلع نہیں کرتا ابن ہرمز نے معذرت کی اس اثناء میں فاطمہ بنت الحسین کے قاصد نے حاضر ہو کے خط دیا یزید بن عبد الملک کا چہرہ خراب پڑھتے ہی غصہ سے سرخ ہو گیا ہاتھ میں خیزران

کی ایک چٹری تھی اس سے زمین کو کھودنے لگا پھر غضب آلود ہو کے بولا ابن سخاک نے ایسی بڑی دلیری کی کیا کوئی ایسا شخص ہے کہ جو ابن سخاک کو اس قدر تکلیف دے کہ اُس کی آواز میرے کان تک آئے۔“ حاضرین نے عرض کیا عبدالواحد بن عبداللہ قسریؒ یزید بن عبدالملک نے اپنے دستِ خاص سے عبدالواحد کو لکھا میں نے تجھے مدینہ کی گورنری دی اس خط کے دیکھتے ہی ابن سخاک کے پاس جا اور اُس کو معزول کر دے اور اُس سے چالیس ہزار دینار جرمانہ وصول کر اور اس قدر اُس کو اذیت دے کہ اُس کی آواز مجھے سنائی دے درآ خالیکہ میں اپنے بسترِ استراحت پر ہوں۔“ قاصد یہ فرمان لئے ہوئے سیدھا عبدالواحد کے پاس گیا۔ ابن سخاک یہ سن کے گھبرا اٹھا قاصد کو بلا کے ایک ہزار دینار دیئے قاصد نے کل واقعہ بیان کر دیا ابن سخاک اُسی وقت مدینہ منورہ چھوڑ کے مسلمہ بن عبدالملک کے وامنِ عاطفت میں جا چھا مسلمہ بن عبدالملک نے یزید بن عبدالملک سے ابن سخاک کی سفارش کی یزید بن عبدالملک نے معافی سے انکار کیا تب مسلمہ بن عبدالملک نے اُس کو عبدالواحد کے پاس مدینہ منورہ واپس کر دیا۔ عبدالواحد اُس کو حسب ہدایت یزید بن عبدالملک طرح طرح کی تکلیفیں دینے لگا۔ دانہ دانہ کو محتاج ہو گیا بالوں کا جبہ پہنے لوگوں سے سوال کرتا پھرتا تھا۔ چونکہ اُس نے انصار کو اپنے زمانہ حکومت میں بیدستا یا تھا اس وجہ سے ان لوگوں نے اُس کی ہجو میں قصائد لکھے عبدالواحد قسری اہل مدینہ سے بحسن سلوک پیش آتا تھا۔ چھوٹے بڑے سب اس سے راہی قائم و سالم پس ان عبداللہ بن عمر اُس کے ہر کام میں مشیر تھے۔ اُس کی تقرری اور ابن سخاک کی معزولی شوال ۱۱۱ھ میں وقوع پذیر ہوئی تھی۔

حزبِ حریشی کی معزولی | سمید حریشی جیسا کہ ہم اوپر لکھا آئے ہیں ابن ہبیرہ کی طرف سے خراسان کا مسلم کی تقرری | عامل تھا لیکن اُس سے کچھ تعلق نہ رکھتا تھا جب کبھی عرض و معروض کی ضرورت ہوتی براہ راست خلیفہ کی خدمت میں اپنے مراسلات بھیجتا تھا اور براہ طنز ابن ہبیرہ کی کنیت ابوالمثنیٰ رکھ لی تھی ابن ہبیرہ کو ان واقعات سے آگاہی ہوئی حریشی پر

ایک جاسوس مقرر کر دیا حریشی کے حالات اس سے زیادہ دیکھے اور پائے گئے جو ابن ہبیرہ کو پہلے معلوم ہو چکے تھے اس وجہ سے ابن ہبیرہ نے اُس کو معزول کر دیا اور اس قدر ایزادی کہ اُس نے زرزجرمانہ ادا کر دیا۔ اور باہینمہ اُس کے قتل کا بھی قصد کر لیا تھا مگر پھر کچھ سوچ سمجھ کے رُک گیا۔

حریشی کی معزولی کے بعد بن سعید بن اسلم بن زرعہ کلانی کو خراسان کی ولایت سپرد کی گئی اُس نے خراسان میں پہونج کے حریشی کو گرفتار کر کے قید کر دیا اور تکلیف دینے لگا جیسا کہ تم ابھی اوپر پڑھ آئے ہو۔ پھر جب اس واقعہ کے بعد ابن ہبیرہ عراق سے بھاگا تو خالد قسری نے ابن ہبیرہ کو گرفتار کر لانے پر حریشی کو مامور کیا حریشی نے فرات پر ابن ہبیرہ کو جا گھیرا اور اس سے ہنس کے کہنے لگا کیوں بھائی تمہارا میری نسبت کیا خیال ہے؟ ہوا بدیا۔ مجھے یقین ہے کہ تم اپنی قوم کے ایک شخص کو اُس کے حوالہ نہ کرو گے جو قسری کے خاندان کا ہے۔ حریشی نے یہ کہہ کے کہ ہاں ایسا ہی معاملہ ہے“ چھوڑ دیا اور لوٹ آیا۔

یزید کا انتقال
ہشام کی تخت نشینی

یزید بن عبدالملک نے اپنی خلافت کے چوتھے برس شعبان ۶۰ھ میں جان بحق تسلیم کیا اُس کا بھائی ہشام بن عبدالملک اُسی کی ولیعہدی کے مطابق سریر خلافت پر متمکن ہوا جیسا کہ اُس سے پیشتر بیان کیا گیا ہے۔ ہشام بوقت وفات یزید بن عبدالملک حمص میں تھا موت کی خبر پا کے دمشق میں آیا۔ اور تخت خلافت پر قدم رکھتے ہی ابن ہبیرہ کو حکومت عراق سے معزول کر کے خالد بن عبداللہ قسری کو سند گورنری مرحمت کی۔ خالد سند گورنری حاصل کر کے اُسی روز عراق کی طرف روانہ ہو گیا۔

لیہ یزید بن عبدالملک نے چالیس برس کی عمر پائی ابو خالد اُس کی کنیت تھی۔ مرض سل میں انتقال ہوا۔
حبابہ ایک لونڈی تھی جس پر یہ فریفتہ تھا۔ اُس کی موت سے یزید کو ایسا صدمہ ہوا کہ بعد پندرہ یا چالیس یوم کے عالی اختلاف الروایت خود بھی مر گیا۔ کامل ابن اثیر جلد پنجم مطبوعہ مصر۔

جنگ مسلم | ۱۰۵ھ میں مسلم بن سعید والی خراسان بقصد جنگ ترک نہر کو عبور کر کے
 وشرک | ان کے بلا وپر جا پہنچا دو ایک لڑائیاں لڑیں لیکن کوئی شہر مفتوح نہ ہوا
 بے نیل مرام واپس ہوا۔ ترکوں نے تعاقب کیا اور نہر کے قریب مسلم سے جا بھڑکے مسلم نہایت
 تیزی سے مو اپنے ہمراہیوں کے نہر عبور کر گیا اور ترک خاک چاٹ کر اپنا سامنہ لے کے
 رہ گئے۔ پھر اسی سہ کے آخری عینہ میں اُس نے ترکوں پر چڑھائی کی اور انشین پر
 ہر چار طرف سے محاصرہ ڈال دیا۔ مجبور ہو کے انشین نے چہ ہزار آدمیوں پر مصالحت
 کر لی اور بعد مصالحت کے قلو بھی سپرد کر دیا۔

پھر مسلم ۱۰۶ھ میں بقصد جہاد لشکر مرتب کرنے لگا۔ لیکن لوگوں نے خروج میں تاخیر
 کی منجملہ ان لوگوں کے جنہوں نے جہاد پر جانے میں تاخیر کی تھی۔ بختری بن درہم تھا۔ مسلم
 نے نصر بن سیار کو لوگوں کے مجتمع کرنے اور جہاد پر بھیجنے کی عرض سے بلخ کی طرف روانہ کیا
 (بلخ کا عامل ان دنوں عمر بن قتیبہ مسلم کا بھائی تھا) نصر نے بختری اور زیاد بن طریف
 باہلی کے دروازے جلا دیئے۔ بعد اُس کے عمر بن قتیبہ نے ان لوگوں کو بلخ میں داخل ہونے
 سے روکا اور سعید اُس وقت نہر عبور کر چکا تھا۔ اور نصر بن سیار بروقان میں ڈیرے
 ڈالے ہوئے پڑا تھا۔ ربیعہ اور ازہر بروقان میں نصر سے نصف فرسنگ کے فاصلہ پر
 آکر مجتمع ہوئے مقرر نے نصر کی طرف اور عمر بن مسلم نے ربیعہ وازہ کی طرف خروج کیا
 لوگوں نے درمیان میں پڑ کے مصالحت کرانے کی کوشش کی نصر نے مراجعت کا قصد کیا
 لیکن بختری و عمر بن مسلم نے نصر پر حملہ کر دیا پھر کیا تھا نصر بھی لوٹ پڑا اٹھارہ آدمیوں کو ان
 میں سے قتل کر ڈالا۔ بختری و عمر بن مسلم کے ہمراہی میدان جنگ سے بھاگ کھڑے ہوئے
 عمر بن مسلم بختری زیاد بن طریف گرفتار ہو کر حاضر لائے گئے نصر نے ان کو سوسو ڈرے
 پٹوائے اور ان کے سروں اور ڈاڑھیوں کو منڈوا کے مردہ جانوروں کی کھالیں پنائیں۔
 بعضوں کا بیان ہے کہ عمر بن مسلم کو تمیم کی ہزیمت کی وجہ سے تعزیر دی گئی تھی۔ اور

بھنے کتے ہیں ریہہ وازو کے ہزیمت کے باعث سے۔ بہر کیف اس واقعہ کے بعد نصر نے ان لوگوں کو امن دے کر مسلم بن سعید کے پاس چلے جانے کا حکم دے دیا۔

نہر عبور کرنے کے بعد مسلم کے پاس اُس کے بقیہ ہمراہی جب آئے تو اُس نے بخارا کی طرف کوچ کیا۔ بخارا میں خالد بن عبداللہ کا خط پہنچا۔ جس میں اُس نے مسلم کو عراق کا والی بنایا تھا۔ اور جہاد کی غزیمت تمام کرنے کی تاکید کی تھی۔ چنانچہ مسلم نے اسی وقت فرغانہ کی طرف قدم بڑھائے وہاں ہی یہ خبر معلوم ہوئی کہ خاقان بھی بقصد جنگ قدم بڑھ رہا ہے۔ مسلم نے فوراً کوچ کا حکم دے دیا تین منزل مسافت طے کرنے کے بعد خاقان اور عساکر اسلامیہ کی ایک جماعت سے مدد بھڑے ہو گئی۔ مسلمانوں کی جماعت قلیل تھی اور خاقان کا لشکر بڑا۔ مسلمانوں کو ہزیمت ہوئی ترکی سپاہی اسلامی لشکر گاہ میں گھس پڑے اور خاقان نے عساکر اسلامیہ کے ارد گرد چکر لگانا شروع کیا مسلمانوں میں سے اس ناگہانی واقعہ میں مسیب ابن بشر، یاحی اور ہرار (سواران ہلب سے) کام آئے غورک کا بھائی مارا گیا مسلمانوں کو اس سے انتقام لینے کا جوش پیدا ہو گیا تلواریں نیام سے کھینچ کر بھڑکے اور ترکوں کو بات کی بات میں اپنے لشکر گاہ سے نکال دیا۔ بعد اُس کے مسلم نے کوچ کر دیا۔ آٹھ روز تک برابر سفر کرتا رہا اور ترک اُس کو گھیرے ہوئے تھے نویں شب کو قیام کا قصد کیا ترک مزاحم ہوئے لشکریوں نے مسلم کے حکم سے اپنے کل مال و اسباب کو جس کی قیمت تقریباً دس لاکھ تھی جلا دیا صبح ہوتے ہوتے نہر پر پہنچے وہاں پر اہل فرغانہ و شاش کو مجتمع پایا مسلم نے حملہ کا حکم دیدیا اہل فرغانہ و شاش کی آنکھیں مسلمانوں کی چمکتی ہوئی تلواریں دیکھ کے جھپک گئیں بلا جہاد و قتال نہر چھوڑ کے ہٹ گئے مسلم نے لب نہر پڑاؤ کر دیا رات بھر آرام سے رہے اگلے دن صبح ہوتے ہی نہر عبور کر گئے۔ خاقان کا لڑکا جو عساکر اسلامیہ کے تعاقب میں آ رہا تھا اُس سے اور عمید بن عبداللہ سے جو ساقہ پر تھا اور نہر کے کنارہ پہنچ چکا تھا لڑائی ہو گئی حمید نے مسلم کو

انتظار کرنے کو کھلا بھیجا اور خود مصروف جنگ ہو گیا اگرچہ وہ آپ زخمی تھا اور روانہ سفر کے مصائب سے پوز پوز ہو رہا تھا لیکن یاہنہمہ کمال مردانگی سے ترکوں کے مقابلہ پر آیا اور ان کو نیچا دکھایا۔ ترکوں اور صفد کے نامی نامی سپہ سالار قید کر لئے گئے اس واقعہ کے بعد حمید کو ایک تیرا لگا جس کے صدمہ سے وہ مر گیا اور اسلامی فوجیں مجتہدہ جہا پہنچیں۔ یہاں پر ان کو ایک بہت بڑے دشمن سے مقابلہ کرنا پڑا جس کی مقاومت کی ان کو طاقت نہ تھی وہ کیا تھا کہ قحط تھا مگر مسلمانوں نے نہایت استقلال و ثابت قدمی سے اس کا بھی مقابلہ کیا اس اشار میں دار الخلافہ دمشق سے ایک فرمان آپہنچا جس میں اسد بن عبداللہ قسری براہ خالد کو خراسان کی گورنری اور عبدالرحمن بن نعیم کو اس کی نیابت دی گئی تھی مسلم بن سعید نے فرمان کو آنکھوں سے لگا کے پڑھا اور بسرو چشم اس کی تعمیل کی۔

اسد قسری | جس وقت خالد بن عبداللہ نے اپنے بھائی اسد بن عبداللہ کو خراسان کی گورنری کی گورنری دی اور یہ وارد خراسان ہوا ان دنوں مسلم بن سعید نرغانہ میں تھا نر پر پہنچنے کے اسد نے عبور کرنے کا قصد کیا اشہد بن عبداللہ تمیمی جو آمد کا امیر البحر تھا عبور کرنے سے مانع ہوا اسد بن عبداللہ نے جب اپنی سند امارت و کملائی تو اشیب بن عبداللہ نے عبور کی اجازت دی۔ چنانچہ اسد نر عبور کر کے مرج میں آٹھرا ہانی بن ہانی جو والی سمرقند تھا اس کی آمد کی خبر سن کے معر و ساء شہر کے آیا اور اسد کو کمال احترام و عزت سے سمرقند لے گیا۔ اسد نے سمرقند سے امارت لشکری کی سند عبدالرحمن بن نعیم کے نام ایک شہر کی معرفت روانہ کی پس یہ عسا کرا سلامی کو لے ہوئے سمرقند آیا بعد اس کے اسد ہانی بن ہانی کو حکومت خراسان سے معزول کر کے حسن بن ابی عرطہ کنندی کو مامور کیا۔ بعد چند مسلم بن سعید بن عبداللہ خراسان وارد ہوا اسد اس کی بہت عزت کرتا تھا پھر ابن بصرہ کی طرف اسد کا گذر ہوا جس وقت کہ وہ بھاگنے کا قصد کر رہا تھا مگر کچھ سوچ سمجھ کے اس نے اپنے کو اسد کے حوالہ کر دیا۔

بعد اُس کے اسد نے غور (یعنی جبال ہرات) پر جہاد کیا اہل ہرات نے اپنے مال و اسباب کو پہاڑ کے کوہ میں رکھ دیا جس کا کوئی راستہ معلوم نہ تھا اسد نے صندوقیں بنوا کے آدمیوں کو اس میں بٹھلایا اور نہنجیروں کے ذریعہ سے اس کو کھوہ کے تہ تک پہنچایا جہاں تک نکال سکے اُن لوگوں نے اُن کے مال و اسباب کو برآمد کیا (یہ واقعہ منسلک ہے) منسلک میں اسد نے پھر نہر عبور کیا خاقان یہ سن کے مقابلہ پر آیا لیکن فریقین میں لڑائی نہیں ہوئی بعضے کہتے ہیں کہ اسد ختل سے شکست کھا کے لوٹ آیا تھا۔ بعد اُس کے غوریوں کی طرف گیا اور اُن سے صف آیا ہوا نصر بن سیار و مسلم بن احور نے اس جنگ میں ناموری کا بہت بڑا حصہ لیا بالآخر مشرکین کو ہزیمت ہوئی اور مسلمانوں نے جو کچھ اُن کے لشکر گاہ میں تھا لوٹ لیا۔ اشرس کی گورنری | اسد بن عبداللہ کے دماغ میں بزمانہ گورنری خراسان حکم بیجا کا نشہ و معزولی ایسا چڑھ گیا تھا کہ لوگ اس سے متنفر ہوتے جاتے تھے اور اُسکو کچھ دکھلائی نہیں دیتا تھا نصر بن سیار کو دسے سے پٹوایا عبدالرحمن بن نعیم سورہ بن ابجر، بختری بن ابی ورام، عامر بن مانک حمانی وغیرہم کے سرمنڈوا کے اپنے بھائی کے پاس شہر بدر کر کے بھیج دیا اور یہ الزام لگایا کہ ان لوگوں نے مجھ پر حملہ کرنے کا قصد و مشورہ کیا تھا خالد بن عبداللہ نے اسد بن عبداللہ کو بلا متانہ خط لکھا اور یہ بھی اُس میں تحریر کیا کہ ان لوگوں کا سر میرے پاس بھیجنا تھا تم نے ان کو ناحق بھیجا۔

ایک روز اسد نے خطبہ دیتے ہوئے اہل خراسان پر لعن طعن کیا اتفاق سے یہ خبر فارا الخلفۃ دمشق تک پہنچ گئی ہشام بن عبدالملک نے خالد بن عبداللہ کو اسد بن عبداللہ کے معزول کرنے کا فرمان لکھ بھیجا چنانچہ ماہ رمضان ۱۹۱ھ میں یہ معزول کر دیا گیا اور بجائے اُس کے حکم بن عوانہ کلبی کو مامور کیا چونکہ حکم نے بزمانہ صیغہ کسی طرف بقصد جہاد خروج روانہ کیا اس وجہ سے ہشام بن عبدالملک نے اشرس بن عبداللہ سلمیٰ کو گورنری

لے کا ل ابن اشیر جلد پنجم۔ ۲۷۰ کا ل ابن اشیر جلد پنجم۔

خراسان کی سند مرحمت کی اور اُس کو یہ حکم دیا کہ تم ہر آموزراہم میں خالد بن عبداللہ سے مشورہ لیتے رہنا۔ پس اشترس کی نیک مزاجی اور سخاوت نے اہل خراسان کو آنے کیساتھ ہی خوش رکھا۔

سال ۱۱۰ھ میں اشترس نے ابوالصیداء صالح بن ظریف (بنو ضبیہ کے آزاد غلام) اور ربیع بن عمران تمیمی کو سمرقند و ماوراء النہر کی طرف دعوت اسلام کی غرض سے روانہ کیا جو شخص ان میں سے برضا و رغبت وائراہ اسلام میں داخل ہوا اُس کا جزیہ معاف کر دیا جائے۔ ان دنوں سمرقند وغیرہ کے صیغہ جنگ و مال پر حسن بن عمر ط کنڈی تھا پس ابوالصیداء وغیرہ نے اہالی سمرقند کو اسلام کی دعوت دی اور بشرط قبولیت اسلام جزیہ معاف کر دینے کا وعدہ کیا۔ اہالی سمرقند بوق جوق مذہب اسلام میں داخل ہو گئے غورک نے اشترس کو کمی خراج اور نہ وصول ہونے کی شکایت لکھی۔ اشترس نے حسن بن عمر ط کنڈی کو تحریر کیا مجھے یہ خبر پہنچی ہے کہ اہل صغد وغیرہ نے برغبت و رضا اسلام قبول نہیں کیا بلکہ وہ جزیہ کے خوف سے مسلمان ہو گئے ہیں پس تم دیکھو جس نے سختہ کرایا ہوا اور فریض کو ادا کرتا ہوا اور قرآن کی کوئی سورۃ بھی اُس کو یاد ہو اُس کا خراج معاف کر دو ورنہ وصول کرو۔ بعد اُس کے اشترس نے حسن بن عمر ط کو صیغہ مال کے کام سے شکر و شکر کر کے ہانی ابن ہانی کو مامور کیا۔ ابوالصیداء نے اُس کو اُن لوگوں سے جزیہ لینے سے روکا جو مسلمان ہو چکے تھے ہانی نے ایک اطلاق خط اشترس کے پاس بھیجا مضمون یہ تھا کہ اہل صغد مسلمان ہو گئے ہیں اور مساجد بنائی ہے اشترس نے اُس کو اور اپنے کل عمال کو لکھتے بھیجا کہ جن لوگوں سے جزیہ وصول کیا جاتا تھا اُن سے اب بھی وصول کیا جائے اگرچہ وہ مسلمان بھی ہو گئے ہوں اہل صغد اس سے بڑھی پیدا ہوئی جزیہ دینا تو درکنار۔ سات ہزار کی جمعیت سے علیحدہ ہو گئے۔

سمرقند سے چند فرسنگ کے فاصلہ پر بیٹھ رہے۔ ابوالصیداء ربیع بن عمران، ہیثم شیبانی، ابو فاطمہ ازوی، عامر بن قشیر، بشیر جدری، بنان عنبری، اسماعیل بن عقبہ، بھی اُنھیں لوگوں میں گئے اشترس نے یہ سنتے ہی حسن بن عمر ط کو معزول کر کے بھشتر بن مزاحم سلمی اور عبیدہ بن سعید

شعبانی کو مامور کیا مجشتر نے ابوالصیدار کو معہ اُس کے ہمراہیوں کے بلا بھیجا جب وہ اور ثابت قطنہ آیا تو ان دونوں کو قید کر کے اشرس کے پاس بھیج دیا۔ ابوالصیدار کی گرفتاری کے بعد اہل صفد نے ہانی سے جنگ کرنے کی غرض سے ابوفاطمہ کو امیر بنایا لیکن ہانی نے ان لوگوں کو اشرس سے خط و کتابت کرنے کے بہانہ سے جنگ سے روک دیا اور اشرس نے اہل صفد کا ہزیہ معاف کر دینے کو لکھ بھیجا اہل صفد کا جوش فرو ہو گیا تھوڑے دنوں کے بعد اہل صفد کے کاموں میں ضعف پیدا ہو چلا آپس میں پھوٹ پڑ گئی اشرس ایک ایک کو گرفتار کر کے قید اور بجز و تعدی ہزیہ وصول کرنے لگا رؤساء عجم اور وہقالوں کی ذلت کا کوئی دقیقہ فرو گذاشت نہ کیا۔ ان کے کپڑے جلوائے پیٹیوں کو گردلوں میں پہنوا یا۔ سرور پر کانٹوں کے تاج رکھوائے جو لوگ اسلام قبول کر چکے تھے ان سے بھی ہزیہ وصول کیا۔ صفد اور بخارا میں اس سے پھر ایک جوش پیدا ہوا اور یہ سب کے سب باغی ہو گئے ترکوں سے سازش کر کے لشکر مرتب کیا۔ اشرس اس طوفان بے تمیزی کے فرو کرنے کو روانہ ہوا آمد میں پہنچ کے قیام کیا مینوں ٹھہرا رہا بالآخر قطن بن قتیبہ بن مسلم کو دس ہزار کی جمعیت سے آگے بڑھایا نہر عبور کرتے ہی ترکوں اور اہل صفد و بخارا کا سامنا ہو گیا ان لوگوں کے ساتھ خاقان بھی آیا ہوا تھا) اہل صفد و بخارا نے قطن کے لشکر گاہ پر محاصرہ ڈال دیا۔ اور ترکوں نے مسلمانوں کے کسریٹ پر چھا پا مارا۔ اشرس نے عبداللہ بن بسطام بن مسعود ابن عمر کی ضمانت پر ثابت قطنہ کو رہا کر کے دستہ قوج سواران کے ساتھ ترکوں پر حملہ کرنے کو روانہ کیا ثابت نے آگے بڑھ کے ترکوں سے جو مال و اسباب وہ لے گئے تھے چھین لیا بعدہ اشرس معہ اپنے ہمراہیوں کے نہر عبور کر کے قطن سے جاملہ فریق مخالف سے مقابلہ ہوا لیکن وہ پسپا ہو کے بھاگے اور اشرس اپنی فوج لے ہوئے بیکند برجہا پہنچا اور اُس کا محاصرہ کر لیا اہل شہر نے پانی بند کر دیا شدت تشنگی سے گھبرا کر اشرس نے شہر کی طرف کوچ کیا۔ افشار راہ میں مخالفین سے جنگ چھڑ گئی بہت بڑی خونریز

لڑائی کے بعد مسلمانوں نے ترکوں کو چیمہ آب سے ہٹایا حرث بن شریح اور قطن بن قتیبہ بڑے بڑے خطرات میں مبتلا ہو گئے تھے۔ ثابت قطنہ، صخر بن مسلم بن نعمان عبدی، عبد الملک بن دثار باہلی اس معرکہ میں کام آئے۔ ہنوز جنگ کا عنوان نہیں بدلا تھا کہ قطن بن قتیبہ نے ایک دستہ فوج کے ساتھ جس نے مرنے اور مارنے پر عہد و پیمان کر لیا تھا حملہ کیا ترکوں کے پاؤں اس حملہ سے اکھڑ گئے مسلمانوں نے پیچھا کیا رات تک کشت و خون کا بازار گرم رہا۔ کامیابی کے بعد شریح بخارا کی جانب لوٹا اور ایک لشکر بسرافسری حرث بن شریح ازدی اُس کے محاصرہ کو روانہ کیا۔ خاقان نے بھی شہر کمر حیر (صوبہ خراسان کا ایک بہت بڑا شہر ہے) پر حصار ڈالا یہاں پر مسلمانوں کی جماعت کثیر تھی۔ مسلمانوں نے پل کو جو خندق پر تھا توڑ ڈالا۔ ابن جسر و ابن یزدجرد نے اہل شہر کو مخاطب کر کے کہا اے گروہ عرب! تم لوگ اپنے کو کیوں ہلاک کرتے ہو خاقان میری سلطنت مجھے واپس دینے کو آیا ہے میں تمہارے لئے اس سے امان حاصل کر سکتا ہوں۔ اہل شہر اس کو گالیاں دینے لگے اس اثناء میں بزعزی دوسو آدمیوں کو لئے ہوئے آیا یہ بہت بڑا عظیم الشان شخص تھا خاقان اس کی رائے سے کبھی مخالفت نہ کرتا تھا۔ اس کے بلائے سے یزید بن سعد باہلی گفتگو کرنے کو آئے بزعزی نے کہا اگر تم لوگ ہم سے سازش اور مصالحت کر لو تو ہم تم لوگوں کے وظائف اور تنخواہیں دوچند کر دیں گے اور کبھی تم سے کسی قسم کی چھیڑ بھڑ نہ کریں گے یزید نے نہ تو اُس کا اقرار کیا اور نہ اُس سے انکار۔ نرمی کے ساتھ جواب دے کے شہر میں واپس آئے اور اہل شہر سے کہا کہ یہ لوگ تم کو مسلمانوں سے جنگ کرنے کو ہلاتے ہیں۔ اہل شہر نے انکاری جواب دیا۔ خاقان نے جھلا کر خندق کو تر لکڑیوں سے پانٹنے کا حکم دیا اہل شہر نے اس پر خشک لکڑیاں ڈال دیں خندق بھر گئی رات ہوئی تو آگ لگا دی ہوا تیز چل رہی تھی ایک ہی ساعت میں جل کر خاک و سیاہ ہو گئی جب خاقان کو اس تدبیر میں بھی کامیابی نہ ہوئی تو اُس نے اپنے لشکریوں کو پھیڑ بکریاں

اور یہ حکم دیا اُن کا گوشت کھا کے اُن کی کھالوں میں مٹی بھر بھر کر خندق کو پاٹ دو۔ قریب تھا کہ خندق زمین کے برابر ہو جاتی لیکن اللہ تعالیٰ نے ایک ابرہ بھیدیا جس سے ایسا پانی برسا کہ خندق میں جو کچھ تھا وہ سب کا سب بہ کر نہرا عظم میں چلا گیا اسی حالت میں مسلمانوں نے تیر بار می شروع کر دی اتفاق سے ایک تیر بزدلی کے گلے میں جا کے ترازو ہو گیا۔ جس کے مدد سے وہ اسی شب کو مر گیا دن ہوا تو ترکوں نے مسلمان قیدیوں کو قتل کرنا شروع کیا مسلمانوں کو اس سے اشتعال پیدا ہوا وہ بھی اُن کے قیدیوں کو قتل کرنے لگے لشکر اسلام نے فرغانہ میں پہنچ کے پڑاؤ کیا ترکوں نے یہ خبر پا کے نہایت سختی سے جنگ چھیڑ دی اہل شہر بھی کمال مردانگی سے جواب دیتے رہے بالآخر ساٹھ دن کے حصار کے بعد مسلمانوں نے کمر جہ ترکوں کو دے کے مصالحت کر لی اور خود سمرقند و بلوسیہ کی طرف چلے آئے اور اطمینان کے لئے فریقین نے فریقین کے چند آدمیوں کو بطور فعل ضمانی کے زیر حراست رکھا۔ مصالحت کے بعد تقریباً کل ترک لشکر واپس گیا البتہ خاقان تھوڑی سی فوج لئے ہوئے تازمانہ خروج اہل شہر ٹھہرا رہا اور کورسول کو مسلمانوں کے ہمراہ کر دیا تاکہ وہ اُن کو اُن کے جائے امن پر پہنچا آئے و بلوسیہ میں پہنچنے کے بعد فریقین نے فریقین کے آدمیوں کو رہا کر دیا۔

۱۱۱۱ھ میں ہشام بن عبدالملک نے اشرس بن عبداللہ کو گورنری خراسان سے معزول کر کے جنید بن عبدالرحمن بن عمر بن حرث بن خارجہ بن سنان بن ابی حارثہ مری کو مامور کیا۔ اُس کی تقرری کا سبب یہ تھا کہ اُس نے ام حکیم بنت یحییٰ بن حکم زوجہ ہشام کو ایک بار جو بہرات کا بطور تحفہ کے دیا تھا ہشام اُسے دیکھ کے بہت خوش ہوا جنید نے یہ سن کے ایک دوسرا ہار اسی طرح کا ہشام کے سامنے پیش کر دیا ہشام نے اس صلہ میں جنید کو گورنری خراسان کی سند مرحمت کر دی اور پانچ سو سواروں کے ساتھ خراسان کی طرف روانہ کیا۔

جنید خراسان میں پہنچا تو خطاب بن محرز سلمیٰ کو اثرس کی نیابت میں پایادو ایک روز قیام کرنے کے بعد خطاب کو اپنے ہمراہ لئے ہوئے ماوراءالنہر کی طرف روانہ ہوا اور اپنی جانب سے مرو میں مجتہد بن مزاحم سلمیٰ کو بلخ پر سورہ بن ابجر تہمی کو مامور کیا اور اثرس کے پاس جو وقت کہ وہ اہل بخارا و صغد سے میدان کارزار میں مصروف جدال و قتال تھا اکھلا بھیجا کہ ایک چھوٹا سا لشکر ہمارے پاس بھیجو و تا کہ اثنار راہ میں مخالفین نہ چھیڑ کریں۔ اثرس نے اس حکم کے مطابق عامر بن مالک حمانی کو روانہ کیا ترکوں اور صغد کو اس کی اطلاع ہو گئی آگے بڑھ کے عامر کو روکا لڑائی شروع ہو گئی عامر نے اپنے ہمراہیوں کے بڑے حصہ کو دائرہ کی صورت میں پھیلا کے ترکوں اور صغد کو حلقہ میں لے لیا اور سامنے سے چھوٹے حصہ کو لیکے لڑنے لگا۔ ترکوں اور صغد کو ہزیمت ہوئی اور عامر (نہر عبور کر کے) جنید سے جا ملا اور پھر اس کے ہمراہ واپس ہوا۔

جنید کے مقدمۃ الجیش پر عمارہ بن حزمیم تھا (سیکند سے دو ڈھائی کوس نکل آیا ہوگا) کہ ترکوں نے جنگ کی چھیڑ چھاڑ شروع کر دی۔ عمارہ نے نہایت مردانگی اور تیزی سے ان کو پسپا کر دیا۔ دوسری طرف سے خاقان نے سمرقند کی جانب سے ساقہ پر حملہ کیا جس کا انفرنطن بن قتیبہ تھا۔ اللہ تعالیٰ کی عنایت سے خاقان کو بھی ہزیمت ہوئی۔ مسلمانوں نے اس کے بھائی کو گرفتار کر کے ہشام بن عبدالملک کے پاس بھیج دیا۔ ان ہی واقعات پر اللہ تمام ہو جاتا ہے اور جنید مظفر و منصور مرو لوٹ آتا ہے۔

واپسی کے بعد جنید نے قطن بن قتیبہ کو بخارا پر ولید بن قعقاع عیسیٰ کو ہرات پر حبیب بن مرہ عیسیٰ کو پولیس پر اور مسلم بن عبدالرحمن باہلی کو بلخ پر مامور کیا۔ اس سے پیشتر بلخ میں نصر بن سیار تھا مسلم نے اس کو سوتے ہوئے گرفتار کر کے بلا پایا جامہ محض قمیص پہنے ہوئے جنید کے پاس بھیج دیا۔ جنید کو مسلم کی یہ حرکت پسند نہ آئی نصر کو اس حالت میں دیکھ کے بولا مہر کے سر وار کو مسلم نے اس حالت سے روانہ کیا ہے، کسی نے اس کا کچھ جواب نہ دیا۔ جنید نے

۱۵۰ کامل ابن اثیر جلد پنجم۔ ۱۵۱ کامل ابن اثیر جلد پنجم۔

مسلم کو حکومت بلخ سے معزول کر کے یحییٰ بن ضبیعہ کو مامور کیا اور ایک وقدان غزوات کے حالات عرض کرنے کو ہشام بن عبد الملک کی خدمت میں روانہ کیا۔

ہم اوپر لکھ آئے ہیں کہ جراح حکمی ۱۱۲ھ میں بلاد خزر میں جہاد کرنے کی غرض سے داخل ہوا تھا اور اُس نے اُن کو ہزیمت دی تھی اور بہکمال سختی ان لوگوں سے پیش آیا تھا اور بلخ پر قبضہ حاصل کر کے پھر اُس کے سابق حکمران کو واپس دیدیا تھا اور ہشام بن عبد الملک نے اُس کے عمدہ پر اس کو بحال رکھا تھا بعد ازاں ارمینیہ کی گورنری پر مامور کیا پس وہ ۱۱۳ھ میں تفلیس کی جانب سے بلاد ترکمان میں جہاد کرتا ہوا داخل ہوا اور اُن کے مشہور شہر بیضا کو فتح کر کے کامیابی کے ساتھ واپس آیا۔ خزر و ترک کو اُس سے اشتعال پیدا ہوا فوجیں مرتب کر کے لان کی جانب سے طوفان شورا انگیز کی طرح بڑھے۔ جراح نے بھی مقابلہ کی غرض سے ۱۱۳ھ میں خروج کیا مقام مرج ار وہیل میں صف آرائی کی نوبت آئی، فریقین جی توڑ توڑ کے لڑنے لگے مسلمانوں کی تعداد بمقابلہ ان کے مخالفین کے نہایت کم تھی۔ اثناء جنگ میں جراح مع اپنے ہمراہیوں کے شہید ہو گیا اور اپنی شہادت سے پہلے اپنے بھائی حجاج بن عبد اللہ کو اپنا نائب مقرر کر کے چکا تھا خزر (یعنی ترکمان) کا دل اُس سے ہاتھوں بڑھ گیا جو ش کامیابی میں موصل کے قریب تک پہنچ گئے اور بچنے کتے ہیں کہ جراح بلخ میں مارا گیا بہر کیف جب یہ خبر دار خلافت دمشق میں پہنچی تو ہشام بن عبد الملک نے سعید حریشی کو بلا یا بسبیل تذکرہ کئے لگا دیکھا جراح ترکمانوں سے شکست کھا کے بھاگ نکلا سعید حریشی نے عرض کیا امیر المؤمنین ابیہ نہیں ہو سکتا جراح کے دل میں اللہ تعالیٰ کا خوف شکست کھا کے بھگنے سے زیادہ ہے میرا خیال یہ ہے کہ وہ ضرور شہید ہو گیا آپ مجھے چالیس سواروں کے ساتھ روانہ فرمائیے اور بعد میرے روزانہ چالیس آدمی میری ملک پر بھیجتے رہئے امراء لشکر کے نام ایک گشتی فرمان بھیجتے تھے کہ وہ میری عندالضرورت مدد کریں ہشام بن عبد الملک نے ان کل امور کو منظور کر لیا اور سعید حریشی سامان سفر درست کر کے روانہ ہو گیا۔ جس شہر میں جاتا تھا

اہل شہر کو جمع کر کے جہاد کی ترغیب دیتا تھا جس کے دل میں جہاد کا شوق ہوتا تھا وہ ہمراہ ہوتا تھا رفتہ رفتہ شہرازدور (ارزن) پہنچا جراح کے ہمراہیوں میں سے چند آدمیوں سے ملاقات ہوئی جو موکہ جنگ سے ہزیمت اٹھائے آ رہے تھے سعید حریشی نے ان کو بھی اپنے ہمراہ لیا اور خلاط پر پہنچ کے محاصرہ ڈال دیا لڑائی ہوئی۔ کھیت مسلمانوں کے ہاتھ رہا۔ کامیابی کے بعد حریشی نے اُس کے مال غنیمت کو تقسیم کر کے شہروں اور قلعوں کو فتح کرتا ہوا برزخہ کا رخ کیا اور برزخہ میں پہنچ کے پڑاؤ کر دیا۔ ابن خاقان ان دنوں بلاد آذربایجان کو زیر و زبر کر رہا تھا اور شہر ورشان پر محاصرہ ڈالے ہوئے تھا۔ سعید حریشی نے اپنے ہمراہیوں میں سے ایک شخص کو اہل ورشان کے پاس مسلمانوں کے آمد کی خبر دینے کو روانہ کیا۔ اور ترکمانوں کے محاصرہ کو جنگ کی دہمکی دے کے اٹھا دیا۔ محاصرہ اٹھ جانے کے بعد حریشی اہل ورشان سے ملاقات کی۔ دوسرے روز ترکمانوں کے تعاقب میں اردبیل تک چلا گیا ایک جاسوس نے حاضر ہو کے خبر دی کہ لشکر اسلام سے چار کوس کے فاصلہ پر ترکمانوں کا دس ہزار لشکر پڑا ہوا ہے جس کے ہمراہ مسلمانوں کے پانچ ہزار خاندان قید و گرفتاری کی مصیبت جھیل رہے ہیں۔ سعید کی آنکھوں میں یہ سننے ہی خون بھر آیا۔ جوش انتقام و بجز واکراہ شام تک دبا رکھا شب ہوتے دھاوا کر دیا۔ ان دس ہزار ترکمانوں سے ایک کو بھی جانبر نہ ہونے دیا۔ اور مسلمانوں کو ان کے بیچہ غضب سے چھڑا لیا۔ ہوئی تو باجروان کی طرف روانہ ہوا۔ ایک دوسرے جاسوس نے پہنچ کے ترکمانوں کے ایک دوسرے مجمع کی خبر دی۔ سعید نے اسی وقت اس طرف کوچ کر دیا اور حالت غلبہ میں ان کے سروں پر پہنچ کے بھوں کو ان کے بخت خوابیدہ کی طرح موت کی نیند سولاہ۔ اور مسلمان قیدیوں کو چھڑا کے باجروان واپس آیا ان ہی قیدیوں میں جراح کے اہل و عیال اور لڑکے بھی تھے۔ بعد اس کے انتقام لینے کی غرض سے خزر نے ہمراہی اپنے شاہزادہ کے مسلمانوں پر حملہ کی تیاری کی سر زمین زرنند میں مقابلہ ہوا جس وقت جنگ زور شور سے لڑی

تھی لشکر گاہ کفار سے مسلمان قیدیوں نے چلا چلا کے تکبیر کہنا اور دعا و زاری شروع کر دی اسلام میں سے کوئی شخص ایسا نہ تھا کہ جس کے دل میں اُن کی ہمدردی کا جوش نہ بھرا آیا ہو۔ اور اُس کی آنکھیں پر نم نہ ہو گئی ہوں سمجھوں نے مجموعی قوت سے اللہ اکبر کا نعرہ مار کر حملہ کیا میدان جنگ سے خزر کے پاؤں اکھڑ گئے مسلمانوں نے نہراں تک تعاقب کیا بہت سا مال غنیمت ہاتھ آیا مسلمان قیدی جو ان کے پنجہ ظلم میں گرفتار تھے رہا ہو کے باجروان پہنچاؤ گئے۔ شاہزادہ خزر نے اس شکست کی شرمندگی دفع کرنے اور مسلمانوں سے انتقام لینے کے خیال سے پھر اپنی قوم کو جمع کیا اور کماں جوش سے حریشی کی طرف روانہ ہوا۔ نہریقان پر پہنچے قیام کیا۔ حریشی نے یہ خبر پا کے موت کی طرح اُس کے سر پر پہنچ کے لڑائی شروع کر دی۔ خزر نہایت استقلال سے جواب دینے لگے۔ بالا آخر حریشی کے تابرواشتنی حملہ برداشت نہ کر سکے میدان جنگ سے شکست کھا کے بھاگ کھڑے ہوئے میدان جنگ میں جس قدر مارے گئے تھے اس سے کہیں زیادہ تہر میں ڈوب ڈوب کر مر گئے۔ خاتمہ جنگ پر حریشی مال غنیمت جمع کر کے مظفر و منصور باجروان کی طرف لوٹا اور باجروان پہنچے مال غنیمت تقسیم کیا نامہ بشارت فتح کے ساتھ خمس دارا الخلافہ و مشق کو روانہ کیا بعد چندے ہشام بن عبدالملک نے حریشی کو بلا بھیجا اور اپنے بھائی مسلمہ کو ارمینہ و آذربائیجان سنند گورنری مرحمت کی۔

جنگ جنید و خاقان ۱۱۲ھ میں جنید نے خراسان سے بقصد جہاد طخارستان خروج کیا ایک طرف سے ہمارہ بن حریم کو اٹھارہ ہزار کی جمعیت سے اور دوسری جانب سے ابراہیم بن سام کو دس ہزار فوج کے ساتھ بڑھنے کا حکم دیا ترکوں کے کانوں تک یہ خبر پہنچی تو وہ بھی لشکر جمع کر کے بسرافسری خاقان سمرقند کی طرف دوڑ پڑے۔ سمرقند کا والی اُن دنوں سورہ بن بھر تھا اُس نے جنید کو خاقان کی فوج کشی اور اہل سمرقند کی معاونت نہ کر سکنے کی کیفیت لکھ بھیجی اور ملک طلب کی پس جنید نے لشکریوں کو کوچ کرنے اور نہر عبور کرنے کا حکم دیا مجشر بن مزاحم سلمی اور ابن بسطام ازوی نے مخالفت کی اور یہ کہا

ترک اور قوموں کی طرح کمزور نہیں ہیں آپ کا سارا لشکر متفرق و منتشر ہو رہا ہے مسلم بن عبد الرحمن بیروز کوہ میں بجزری ہرات میں عمان بن حریم طخارستان میں پڑا ہوا ہے پچاس ہزار فوج سے کم کے ساتھ آپ نہر عبور کرنے کا قصد نہ کیجئے۔ بستر ہو گا کہ آپ اس میں عجلت نہ کیجئے پہلے عمارہ کو طلب کر لیجئے بعد ازاں ترکوں کے مقابلہ پر کمر ہمت باندھئے۔ جنید نے آہ سرد کھینچ کر ایہ بالکل ناممکن ہے میرے بھائی سورہ کی جان سمرقند میں کس چپقلش میں پھنسی ہوگی اور وہاں کے مسلمانوں پر کیا کچھ نہ گذرا ہو گا "بخش اور ابن بسطام یہ سن کے خاموش ہو گئے جنید نے تیاری کا حکم دیا اور نہر عبور کر کے کش جا اتراروانگی کی تیاری ہی کر رہا تھا کہ ترکوں نے آمد کی خبر پا کے کش کے راستہ میں بہت سے کنوئیں کھود دیئے اتفاق سے جنید دوسرے راستہ سے روانہ ہوا خاقان کے ہمراہ بہت بڑا لشکر تھا۔ صغیر، فرغانہ اور شاش نے بھی سازش کر لی تھی مسلمانوں کے مقدمۃ الجیش پر جس کا سردار عمان بن عبداللہ بن شخیر تھا حملہ کیا عثمان بن عبداللہ پسپا ہو کے لشکر اسلام کی طرف لوٹا لشکر ترک سے ایک چھوٹے حصے نے اُس کا تعاقب کیا اور باقیماندہ فوج نے سمرقند پر دھاوا کیا جنید نے اہل شہر کی کمک پر نصر بن سیار کو روانہ کیا نصر نے لشکر کفار کو گھیر کر نہایت شدت سے لڑائی جاری کر دی اور اُن کے بڑے بڑے سورما سرداروں کو قتل کر کے خاک و خون میں ملا دیا۔ جنید لشکریوں کو بڑھا وادیتا ہوا یمینہ پر پہنچا اور ارد کے پہریرہ کی طرف متوجہ ہوا علم بردار نے جنید سے مخاطب ہو کے کہا "کیا اب ہماری عزت افزائی کو آئے ہو۔ یہ یاد رکھو کہ ہمارے جیتے جی تم تک کوئی نہ پہنچ سکے گا" جنید نے اُس کا کچھ جواب نہ دیا علم بردار رجز کے اشعار پڑھتا ہوا اپنے گروہ کے لئے ہوئے آگے بڑھا اور اس سختی سے لڑا کہ تلواریں بیکار ہو گئیں اُس وقت اُن کے غلاموں نے درختوں کے ڈالے کاٹ لئے اور اُس سے دشمنان پر وار کرنے لگے۔ لڑتے لڑتے فریقین ایک دوسرے سے ایسا گتھ گتھ گئے کہ دُور سے دیکھنے والے کو تمیز باقی نہ رہ گئی البتہ تھوڑی دیر کے بعد تکبیر کی دل ہلانے و ہلا دینے والی آواز اسلام و کفر کا تفرقہ پیدا کر دیتی تھی۔

اس واقعہ نمونہ قیامت میں ازو کے اتنی آدمی کام آئے جس میں عبداللہ بن بسطام، محمد بن عبداللہ بن حوذان، حسین بن شیخ اور یزید بن مفضل حرانی وغیرہم تھے۔

فریقین ہنوز گتھے ہوئے لڑ رہے تھے کہ خاقان کے لشکر کا پہلا حصہ آتا ہوا دکھائی دیا جنید کے منادی نے الارض الارض کی ندادی۔ سواران اسلام اس آواز کے سنتے ہی پیادہ پا ہو گئے اور منادی کی دوسری آواز پر ہر شخص گڑھا کھود کے چھپ رہا۔ خاقان نے لشکر اسلام پر جس طرف بکر بن وایل تھے حملہ کیا جن کا سردار زیاد بن حرث تھا بکر بن وایل نے اس سختی سے جواب دیا کہ خاقان کو پیچھے ہٹنا پڑا مگر جنگ کا عنوان لحظہ بلحظہ نوناک ہوتا جاتا تھا جنید نے اپنے ہمراہیوں کے کہنے سے شدت جنگ اور ترکوں کی قوت تقسیم کرینکی غرض سے سورہ بن ابجر کو سمرقند میں کہلا بھیجا کہ شہر سے نکل کر ترکوں پر پیچھے سے حملہ کر دو سورہ نے خروج کرنے سے انکار کیا جنید نے جھٹلا کر کہلا بھیجا اگر تم میرا کہنا نہ مانو گے تو میں تمکو سخت سزا دوں گا تم کو چاہئے کہ اس پیام کے پہنچتے ہی سمرقند سے خروج کر دو اور نہر کے کنارہ کنارہ چلے آؤ دیکھنا خبردار نہر کا راستہ نہ چھوڑنا میرے اور تمہارے درمیان میں صرف دو راتوں کا راستہ ہے سورہ بجزوا کراہ اس حکم کی تعمیل پر آمادہ ہوا سمرقند میں موسیٰ بن اسود غنظلی کو اپنا نائب بنا کے بارہ ہزار آدمیوں کے ساتھ نکل کھڑا ہوا مگر نہر کے راستہ کو دور سمجھ کے اختیار نہ کیا جس وقت سورہ اور جنید کے لشکر میں ایک کوس کی مسافت باقی رہ گئی صبح کے وقت خاقان آپہنچا اور مابین ان کے اور پانی کے حایل ہو گیا جنگل جھاڑیوں اور درختوں میں جو مسلمانوں کے ارد گرد تھے آگ لگا دی مسلمانوں نے تن بہ تقدیر تلواریں نیام سے کھینچ لیں اور اللہ اکبر کا نعرہ مار کے بھڑگئے ترکوں کو مجبوراً پیچھے ہٹنا پڑا میدان جنگ کے غبار اور دھواں سے سارا عالم تاریک ہو گیا کسی کو کچھ سوجھ نہ پڑتا تھا لشکر اسلام بھڑا بھڑا کرنے لگا جس طرف جاتا تھا آگ ہی آگ تھی سورہ بھی گرا ران ٹوٹ گئی ترکوں نے دوسری طرف مڑ کر مسلمانوں پر حملہ کرنا شروع کر دیا پیچھے

ہٹتے تھے تو ترک تھے آگے بڑھتے تھے تو کچھ دکھائی نہیں دیتا تھا۔ ان کثیر التعداد مسلمانوں میں سے ٹھوڑے سے آدمی جابر ہوئے۔ مہلب بن زیاد و عجل بقیۃ السیف کو جس کی تعداد چہ سو یا ایک ہزار تھی ہزار خرابی و وقت بچا کر رستاق مرغاب لیگیا ان ہی لوگوں میں قریش بن عبداللہ عبدی بھی تھا۔ لیکن رستاق مرغاب میں بھی ان غریبوں کو لڑائی سے پناہ نہ ملی اہل رستاق مرغاب آمادہ جنگ ہوئے اس معرکہ میں مہلب بن زیاد کام آگیا۔ تب ان لوگوں نے رجب بن خالد کو اپنا امیر بنایا اس اثناء میں اسکید والی نسف و غورک بادشاہ صفد آگیا۔ غورک ان لوگوں کو امان دے کے خاقان کے پاس لیگیا خاقان نے اُس کی امان دہی منظور نہ کی سمجھوں کو کمال بے رحمی سے قتل کر ڈالا ایک بھی اُن میں سے جابر نہ ہوا۔

اس واقعہ کے بعد جنید پہاڑ کی گھاٹی سے نکل کر سمرقند کی طرف چلا ٹھوڑی دُور چل کے مجشربن مزاحم کے کمنے سے قیام کر دیا اتفاق سے ترکوں کا لشکر بھی آپہنچا لڑائی شروع ہو گئی مسلمانوں نے نہایت استقلال و مردانگی سے مقابلہ کیا غلاموں نے ایسی جان نثاریاں کیں اور وہ جو ہر مروی دکھلائے کہ دیکھنے والے عیش عیش کرنے لگے۔ ترکوں کی فوج میدان جنگ سے گھونگھٹ کھا گئی جنید سمرقند میں داخل ہوا اور مسلمانوں کے اہل و عیال کو مرو میں لاٹھرایا۔ چار ہینہ کامل صفد کے مقابلہ پیر پھڑا رہا۔ خراسان کی ان لڑائیوں میں مجشربن مزاحم سلمیٰ عبدالرحمن بن صبح محزومی اور عبید اللہ بن حبیب، بھری وغیر ہم جیسے تجربہ کاروں سے مشورہ لیا جاتا تھا اور اُن ہی کے شور ملی ورائے سے جنگ کے اہم امور سر کئے جاتے تھے ترکوں کے ٹوٹ جانے کے بعد جنید نے نہار بن توسعہ بن تیم اللہ اور زبیل بن سویب بن شیم کو ان واقعات کے عرض کرنے کی غرض سے دار الخلافۃ کو روانہ کیا ساتھ ہی اُس کے سورہ بن ابجر کی ناخر مانی اور نہر کا راستہ نہ اختیار کرنے کی وجہ سے دشمنوں کے کامیاب ہونے کی شکایت کی بھی لکھ بھیجی۔ ہشام بن عبدالملک نے لکھا میں نے تمہاری امداد کے لئے دس ہزار فوج بھرہ سے اور اسی قدر کوفہ سے اور تیس ہزار نیزے اور اسی قدر تلوار

روانہ کر دی ہیں تم باطلینان تمام دشمنوں پر جہاد کرو جنید کو اس فرمان کے آنے سے ایک گونہ تسلی ہو گئی مصلحتاً سمرقند میں ٹھہرا رہا۔

اُس کے بعد خاقان نے بخارا کا رخ کیا بخارا کی حکومت قطن بن قتیبہ کے سپرد تھی جنید کو اُس سے اندیشہ پیدا ہوا کہ اہل بخارا کے ساتھ بھی وہی معاملہ نہ پیش آئے جو سورہ پر گزر چکا ہے عبداللہ بن ابی عبداللہ (مولیٰ نبی سلیم) سے رائے طلب کی عبداللہ بن ابی عبداللہ نے کہا "میں آپ کو رائے مناسب دے سکتا ہوں مگر آپ عمل نہ کریں گے" جنید نے جواب دیا۔ اگر رائے صائب ہوگی تو میں ضرور عمل کروں گا۔ عبداللہ نے مشورہ دیا کہ جو لوگ سورہ بن ابی بکر کے ہمراہ شہید ہو گئے ہیں اُن کے اہل و عیال کو اپنے ہمراہ سمرقند سے لئے چلو اور سمرقند میں عثمان بن عبداللہ بن شخیر کو معہ چار سو سواروں اور چار سو پیادوں کے چھوڑتے جاؤ اور ہر شخص کے لئے کافی طور سے سرمایہ اور کھانے پینے کا سامان دیدو۔ جنید نے اس رائے کے مطابق عثمان بن عبداللہ کو معہ چار سو سواروں اور چار سو پیادوں کے سمرقند میں کافی ذخیرہ کے ساتھ چھوڑا اور خود معہ اہل و عیال اور اسلامی لشکر کے دشمنوں کے زور سے بچتا ہوا بخارا کی طرف روانہ ہوا رفتہ رفتہ طواغیس کے قریب پہنچا۔ یکم رمضان ۱۱۱ھ کو مقام کرینیہ میں خاقان سے مقابلہ ہو گیا ایک خفیف لڑائی کے بعد ترک لوٹ گئے۔ اگلے دن لشکر اسلام نے کوچ کر دیا پھر خاقان نے دو بارہ ساقہ پر حملہ کیا جنید نے میمنہ کے ایک دستہ فوج کو ساقہ کی کمک پر بھیجا جس کی امداد سے ساقہ نے ترکوں کو نیچا دکھا دیا اس معرکہ میں ترکوں کے ناموروں میں سے مسلم بن احوز مارا گیا خاقان گھبرا کر طواغیس سے لوٹ آیا۔ اور جنید لشکر اسلام لئے ہوئے بخارا میں پہنچ گیا۔ اس کے بعد ہی بھرہ اور کوفہ کی امدادی فوجیں بھی آگئیں۔ جھٹ پٹ جنید نے اُن کے ساتھ معہ اُن لوگوں کے جنہوں نے جہاد پر جانا پسند کیا۔ حورثہ بن زید عنبری کو شیخوں مارنے کو بھیجا۔

جنید کی معزولی
عاصم کی تقرری

۱۱۶ھ میں ہشام بن عبدالملک تک یہ خبر پہنچائی گئی کہ جنید بن عبدالرحمن عامل خراسان نے فاضلہ بنت یزید بن مہلب سے عقد کر لیا ہے چونکہ اسکو بنو مہلب سے کشیدگی تھی اس وجہ سے جنید کا یہ فعل اس کو ناگوار گذرا اور اسی سبب سے اسکو معزول کر کے بجائے اس کے عاصم بن عبداللہ بن یزید ہلالی کو مامور کیا اور یہ حکم دیا کہ اگر جنید میں تھوڑی سی بھی جان پاتا تو اس کو بار حیات سے سبکدوش کر دینا لیکن اتفاق یہ کہ جس روز عاصم وارو خراسان ہوا جنید بعارضہ استسقا جان بحق تسلیم کر چکا تھا۔

جنید اور عاصم میں پہلے سے عداوت تھی اس کے مقرر کئے ہوئے حال کو ایذا میں دیں اور عمارہ بن حزم کو (جسے جنید نے بوقت وفات اپنا نائب بنایا تھا) قید کر دیا۔

مروان بن محمد کی
گورنری ارمینیا
و آذربایجان -

جس وقت مسلمہ بن عبدالملک جہاد خزر (یعنی ترکمان) سے ممالک اسلامیہ میں واپس آیا مروان بن محمد بن مروان جو اس لشکر میں تھا چمکے ہشام بن عبدالملک کے پاس آیا۔ مسلمہ کی شکایتیں کیں کہ وہ جہاد

سے جی پڑاتا ہے اس وجہ سے لشکر اسلام میں ایک قسم کی کاہلی آگئی ہے اور دشمنوں کے دل بڑھ گئے ہیں جینوں تیار ہی کرتا رہا۔ بارے خدا کر کے کفار کے ملک میں داخل بھی ہوا تو صلح اور سلامتی کو اس قدر عزیز رکھا کہ دشمنان دین پر کچھ سختی بھی نہ کی آپ اگر مجھے اُن پر جہاد کرنے حکم دیں تو میں اُن سے بہت اچھا انتقام لوں بشرطیکہ ایک لاکھ بیس ہزار جنگ آوروں سے میری مدد کیجئے اور اس راز کو پوشیدہ رکھیے، ہشام نے اُس کو منظور کر لیا اور ارمینیا کی سند گورنری مرحمت کر دی۔

چنانچہ مروان بن محمد ارمینیا کی طرف روانہ ہوا اور ہشام نے شام، عراق اور جزیرہ سے امدادی فوجیں بھیج دیں۔ مروان نے یہ ظاہر کر کے کہ لان پر جہاد کیا جائے گا بادشاہ خزر سے مصالحت کی درخواست کی۔ خزر اس پر راضی ہو گیا اور شرائط صلح و عہد نامہ لکھنے کی عرض سے چند آدمیوں کو بطور قاصد کے روانہ کیا۔ مروان نے اُن کو روک لیا یہاں تک کہ اپنے

اپنے لشکر کو پورے طور سے مرتب کر لیا۔ اس وقت اعلان جنگ کر کے اُن کو رہا کیا اور خود قریب ترین راستہ کو طے کر کے بادشاہ خزر کے ملک میں پہنچ گیا۔ بادشاہ خزر حالت مہوچوہ جنگ کرنا نامناسب سمجھ کر اپنے ملک کے آخری حصہ کی طرف چلا گیا اور مروان قتل و غارت اور قید و مال غنیمت جمع کرتا ہوا ملک کے آخری حصہ تک بڑھ گیا۔ انہیں فتوحات کے اثناء میں بادشاہ سریر کے ملک پر بھی دھاوا کر کے اُس کے قلعہ کو بزور تیغ مفتوح کر لیا تھا لیکن اہل قلعہ نے ایک ہزار آدمیوں (پانچ سو غلام اور پانچ سو لونڈیوں) اور ایک لاکھ مدبر پر مصالحت کر لی جس کو وہ خود باب تک پہنچا دیں گے اُن کی دیکھا دیکھی اہل تومان نے بھی ایک غلام اور بیس ہزار مدبر پر صلح کر لیا۔ بعد اُس کے مروان سرزمین وردکران میں داخل ہوا۔ اہل وردکران سے بھی مصالحت ہو گئی۔ پھر حمزین کا رخ کیا اور بزور تیغ فتح کر کے سیدان پر جا پہنچا جو صلح و امان مفتوح ہوا۔ بعد ازاں والی قلعہ لکز کے جزیہ نہ دینے کی وجہ سے قلعہ لکز کا قصد کیا۔ والی قلعہ یہ خبر پا کے بادشاہ خزر کے پاس جانے کے ارادہ سے نکلا اثناء راہ میں تیر لگا مر گیا اہل لکز نے مروان سے مصالحت کر لی مروان لکز پر ایک عامل مقرر کر کے سروان پر جا پہنچا اہل سروان نے فوراً اطاعت قبول کر لی۔ سروان سے روانہ ہو کے رودانیہ پر دھاوا کیا اور ایک خونریز لڑائی لڑ کے واپس آیا۔

حُرث کا خروج

خراسان میں ازدکانامور سردار حُرث بن شریح تھا اللہ نے اس میں سیاہ کپڑے پہنے اور لوگوں کو اتباع کتاب اللہ و سنت رسول صلعم اور بیعت امام رضا کی دعوت دی (جیسا کہ بنو عباس کے دعاۃ (مشریز) خراسان میں عمل درآمد کر رہے تھے) اور اس کام کی انجام دہی کو فاریاب میں گیا۔ عاصم بن عبداللہ کے قاصد مقاتل بن حیان نہطی، خطاب بن محرز سلمیٰ جب آئے تو ان دونوں کو گرفتار کر کے قید کر دیا لیکن موقع پا کے یہ دونوں قیدخانہ سے بھاگ کھڑے ہوئے۔ حُرث بن شریح نے چار ہزار فوج مجتمع کر کے بلخ کا رخ کیا۔ اُن دنوں بلخ پر نصر بن سیار تجیبی تھا دس ہزار کی جمعیت سے مقابلہ پر آیا لڑائی ہوئی نصر بن سیار

کی فوج میدان جنگ سے گھونگٹ کہا گئی حرث نے بلخ میں داخل ہو کے قبضہ کر لیا اور سلیمان بن عبداللہ بن خازم کو نامور کر کے جو زجان کی طرف بڑھا اور اُس پر بھی کامیابی کے ساتھ قبضہ حاصل کر کے مرو کا رخ کیا۔ اس اثناء میں عاصم کو یہ خبر پہنچ گئی کہ اہل مرو حرث سے خط و کتابت کرتے اور اُس سے سازش رکھتے ہیں عاصم نے لوگوں کو جمع کر کے سمجھایا امیر المؤمنین کے عقاب و عتاب سے ڈرا یا مرو سے باہر نکل کے لشکر آراستہ کیا اور حفاظت کی غرض سے بیل کو توڑا ڈالا اور کشتیوں کو ہٹوا دیا۔ جوں ہی عاصم اس انتظامات سے فارغ ہوا ساٹھ ہزار کی جمیعت سے تڑپا پنچا جس میں ازد و تمیم کے نامی نامی نبرو آرز ماشہ سوار اور جو زجان فاریاب اور طالقان کے سربراہ اور وہ دہقان بھی موجود تھے حرث کے ہمراہیوں نے بات کی بات میں بیل باندھ کے نہر عبور کیا بعد اُس کے معلوم نہیں کس وجہ سے محمد بن قننی ازد کے دو ہزار آدمیوں کو اور حماد بن عامر جمانی بھی تمیم کے اسی قدر آدمیوں کو لے کے عاصم سے جا ملا۔ مقابلہ کی نوبت آئی ایک بہت بڑی خونریز لڑائی کے بعد حرث کو ہزیمت ہوئی اُس کے اکثر ہمراہی نہر مرو میں ڈوب کر مر گئے بمجملاً اُن لوگوں کے حازم بن عبداللہ بن حازم تھا۔ حرث نے جیوں تیوں نہر عبور کر کے اپنی جان بچائی اور مینازل رہبان کے قریب پہنچ کے اپنا خیمہ نصب کیا تقریباً تین ہزار سوار اُس کے پاس آ کے مجتمع ہو گئے۔ لیکن عاصم نے تعاقب نہ کیا۔

اسد کی تقرری

انتظام اُس وقت تک درست نہ ہو گا جب تک عراق کا صوبہ بھی اُس سے ملحق نہ کر دیا جائے گا۔ تاکہ ضرورت کے وقت یاسانی تمام ملک پہنچ سکے۔ پس ہشام نے خراسان کو خالد بن عبداللہ قسری کے سپرد کر دیا۔ اور یہ لکھ بھیجا کہ تم اپنے بھائی کو انتظام کی غرض سے خراسان بھیجو۔ چنانچہ خالد نے اپنے بھائی اسد کو خراسان کی طرف روانہ کیا۔ اُس کے مقدمتہ الجیش پر محمد بن مالک ہمدانی تھا عاصم نے یہ سن کے حرث بن شریح سے اس امر مصالحت کرنی کہ بالاتفاق دونوں ہشام بن عبدالملک کو ایک خط مشتمل بر عمل کتاب و سند

لکھ کر روانہ کریں اگر وہ (ہشام) کتاب و سنت کی اتباع سے انکار کرے تو دونوں متفق ہو کے اُس سے مخالف ہو جائیں۔ خراسان کے بعض رؤسا نے اس رائے سے مخالفت کی جس سے عاصم و حرث میں اُن بچ ہو گئی اور اس وجہ یہ ناچاقی ترقی پذیر ہوئی کہ تلواریں نیام سے کھینچ لی گئیں جنگ شروع ہو گئی۔ خوبی قسمت سے حرث کو ہزیمت ہوئی۔ اکثر ہمراہی اُس کے گرفتار کر لئے گئے۔ جن کو عاصم نے قتل کر ڈالا اور نامہ بشارت فتح ہشام کی خدمت میں محمد بن مسلم غزیری کی معرفت روانہ کیا۔ جسے میں اس سے اور اسد بن عبداللہ سے ملاقات ہوئی۔ خراسان میں پہنچا تو اُس نے عاصم کو گرفتار کر کے ایک لاکھ درہم طلب کئے اور عمارہ بن حزم اور عینید کے عمال کو رہا کر دیا۔

اسد جس وقت وارد خراسان ہوا تھا ان دنوں عاصم کا عمل و دخل نہ خراسان میں تھا اور نہ نیشاپور میں۔ مرور و ذپر حرث متصرف تھا اور آمد پر خالد بن عبداللہ بصری جو حرث ہی کا مطیع اور اُس کی رائے پر عمل درآمد کرتا تھا۔ اسد نے اُس کی قوت توڑنے کی غرض سے عبدالرحمن بن نعیم کو لشکر کوفہ و شام کے ساتھ حرث کی طرف روانہ کیا اور خود بقیہ لشکر لئے ہوئے آمد کا رخ کیا زیاد قرشی (حسان بن علی کا آزاد غلام) آمد سے نکل کے مقابلہ پر آیا لیکن اسد سے شکست کھا کے شہر میں جا کے پناہ گزیں ہوا اسد نے شہر پر محاصرہ ڈال دیا چاروں طرف سے منجنیقین نصب کرا کے سنگباری شروع کر دی۔ بالآخر اہل شہر نے امان طلب کی اور شہر کو اسد کے سپرد کر دیا۔ اسد نے یحییٰ بن نعیم بن ہبیرہ شیبانی کو مامور کر کے بلخ کی طرف قدم بڑھائے۔ چونکہ اہل بلخ سلیمان بن عبداللہ بن حازم کے ہاتھ پر بیعت کر چکے تھے اسد نے بلخ پہنچ کے ترمذ کا رخ کیا۔ جو ان دنوں حرث کے محاصرہ میں تھا اور اسی وجہ سے اسد اہل ترمذ کو کمک نہیں پہنچا سکا مجبور ہو کے پھرن بلخ کی طرف واپس ہوا اہل ترمذ نے شہر سے نکل کے حرث پر حملہ کیا اور ایک سخت جنگ کے بعد اُس کو پسپا کر کے اُس کے اکثر ہمراہیوں کو تلوار کے گھاٹ اتار دیا۔ بعد اُس کے اسد نے سمرقند کی جانب کوچ کیا قلعہ زم پر پہنچا اہل قلعہ سے (جو حرث کے ہوا خواہ تھے) کہلا بھیجا۔ تم لوگ ہم سے شاید اس خیال سے متنفر ہو کہ ہم کج

خلق ہیں لیکن اُس کی برائی اُس حد تک نہیں ہے جیسا کہ سمرقند پر مشرکین نے قبضہ کر لیا ہے میں سمرقند پر حملہ کیا چاہتا ہوں۔ تم مجھے وہاں پر جانے دو کسی قسم کی چھیڑ چھاڑ نہ کرو ورنہ اگر تم مجھ سے آمادہ پیکار ہو گئے تو یہ یاد رکھو کہ میں تم کو ہرگز ہرگز امان نہ دوں گا والی قلعہ یہ پیام پا کے اسد سے آ ملا اور اُس کے ہمراہ سمرقند کو گیا اور ان لوگوں کو بھی امان دے کے اسد سے ملا دیا۔ پھر سمرقند سے اسد بلخ میں واپس آیا اور جدیلح کرمانی کو ایک چھوٹے سے لشکر کے ساتھ طخارستان کے اُس قلعہ پر دھاوا کرانے کو بھیجا جہاں پر حرث کا مالک اسباب تھا اور اُس کے ہمراہی تھے جدیلح نے محاصرہ ڈال کے اُسے بزور تیغ مفتوح کیا۔ عام قیدیوں کو تو بازار بلخ میں فروخت کر دیا اور جنگ آوروں کو مار ڈالا۔ جس میں بنو بزری تعلیمی حرث کے دوستوں میں تھا۔

اس واقعہ کے بعد حرث سے ساڑھے چار سو آدمی جو اُس کے خاص خاص ہمراہیوں میں سے تھے مخالف ہو گئے جس کا سرور جریر بن میمون قاضی تھا حرث نے کہا اگر تم لوگ مجھ سے جدا ہی ہوا چاہتے ہو اور ضرور ہے کہ مجھ سے علاحدہ ہو جاؤ گے تو میری موجودگی کی حالت میں اسد سے امان طلب کر لو اور اگر میرے کوچ کر جانے کے بعد امان طلب کرو گے تو تم کو امان نہ ملے گی جریر اور اُس کے ہمراہیوں نے اس سے انکار کیا اور حرث کے چلے جانے کے بعد اسد سے امان طلب کی اسد نے انکار کر دیا اور جدیلح کرمانی کو چہ ہزار کی جمعیت سے اُن کے محاصرہ پر بھیجا تا آنکہ اُس کے حکم پر قلعہ چھوڑ کے یاہر آئے جدیلح نے اُن میں سے پچاس آدمیوں کو جس میں جریر بن میمون قاضی بھی تھا اسد کے پاس روانہ کر دیا اسد نے ان سبھوں کو قتل کر دیا۔ اور بقیہ لوگوں کے قتل کر ڈالنے کا حکم جدیلح کرمانی کے پاس بھیجا یا اُس کے بعد اُس نے بلخ کو اپنا دار الحکومت بنایا اور دیوان (دفتر) کو بلخ میں منتقل کر لیا بعد اُس کے طخارستان و سرزمین جیونہ پر جہاد کیا بہت سا مال غنیمت ہاتھ لگا ہزاروں آدمی گرفتار ہوئے۔

خاقان کا خاتمہ

۱۹۱۱ء کا دور شروع ہوا اسد بن عبداللہ بلاد ختل میں جہاد کرتا ہوا۔

داخل ہوا۔ متعدد قلعہ کو بزور تیغ مفتوح کیا۔ لشکریوں کے ہاتھ مال غنیمت اور قیدیوں سے مالا مال ہو گئے۔ ابن سبکی والی بلا دختل نے اسد کے آنے اور شہروں پر قبضہ کرنے کا حال خاقان کو لکھ بھیجا اور ملک طلب کی خاقان نے فوراً تیاری کا حکم دیا ابن سبکی کو جب یہ معلوم ہوا تو اسد کو خاقان کے آنے کی دہمکی دی اسد نے ہار نہ کیا۔ ابن سبکی نے دوبارہ کہلا بھیجا کہ میں ہی نے خاقان کو اپنی امداد کے لئے طلب کیا ہے کیونکہ تم میرے ملک کو ویران و تباہ کر رہے تھے۔ مجھے یہ اندیشہ ہے کہ تمہارے مارے جانے کے بعد عرب کو جب کو تک اُن میں کا ایک شخص بھی باقی رہے گا مجھ سے قطعاً دشمنی ہو جائے گی اور خاقان سے مجھے ہمیشہ اپنی غرض کے لئے دبا پڑے گا اور عرب کے خوف سے مجھے اکثر اس کا دست نگر رہنا ہو گا اسد کو اس کئے پر وثوق ہو گیا۔ جہٹ پٹ مال و اسباب کو بار بار دریوں پر بار کر کے ابراہیم بن عاصم عقیلی والی سجستان کے ساتھ روانہ کر دیا اور اُس کے ہمراہ کثیر بن اُمیہ، ابوسفیان بن کثیر خزاعی اور فضیل بن حیان ہری وغیرہم کو بھی نگرانی و محافظت کے خیال سے روانگی کا حکم دیا۔ اور پھر ان سبھوں کی کمک و امداد کو ایک دوسرا لشکر مامور کیا بعد اُس کے خود اُن کے پیچھے پیچھے روانہ ہوا تا آنکہ نہر بلخ پر پہنچا اُس وقت ابراہیم بن عاصم مع اسباب و مال اور قیدیوں کے نہر عبور کر چکا تھا شام ہو گئی تھی قیام کر دیا۔ صبح ہوئی تو لشکری نہر عبور کرنے لگے۔ ہنوز پورا لشکر عبور نہ کر چکا تھا کہ ترکوں کا لشکر آ پہنچا اندو و تمیم آگے پڑ گئے۔ لڑائی شروع ہو گئی خاقان نے اپنے پر زور حملہ سے اُن کے مورچوں پر قبضہ کر لیا۔ اسد اور اُس کے ہمراہی اپنے لشکر گاہ میں واپس آئے اور ترکوں کے حملہ سے بچنے کی غرض سے اپنے ارد گرد خندق کھودی اور یہ غلط اطمینان کر کے کہ خاقان نہر عبور نہ کرے گا کہیں کہیں آرام کرنے لگے خاقان بے خیر خستہ نہر عبور کر کے اسلامی لشکر پر آ پڑا عسا کہ ایسلامیہ اپنے لشکر گاہ سے جواب دینے لگے تمام رات لڑائی کی یہ صورت رہی کہ ترک ان کو گھیرے ہوئے تھے اور یہ اُن کے حملوں کا جواب اپنے لشکر گاہ سے دینے جاتے۔ صبح ہوئی تو ترکوں کا ایک تنفس بھی نہ دکھائی دیا۔ اسد نے یہ گمان کر کے کہ شاید

ترک مال و اسباب اور قیدیوں کے تعاقب میں چلے گئے ہیں طلایح (پتروں) کو حال دریافت کرنیکی غرض سے روانہ کیا۔ اور امراء لشکر کو مشورہ کرنے کے لئے اپنے خیمہ میں بلایا سمجھوں نے قیام کی رائے دی لیکن نصر بن سيار نے آزادانہ طور سے ترکوں کے تعاقب کرنے اور مال و اسباب کو ان کے تصرف سے بچانے کی رائے ظاہر کی اور یہ بھی کہا کہ بفرض محال اگر آپ اُس کے ضائع ہونے کے بعد پہنچیں گے تو راہ کی وہ مشقت جس کا برداشت کرنا لابدی ہے تمام ہو جائیگی۔ اسد نے اس رائے کے بموجب کوچ کر دیا اور ایک شخص کو ابراہیم بن عامر کے پاس خاقان کے تعاقب کرنے کا حال ظاہر کرنے کو بھیج دیا۔

اسد کا وہ خیال کہ ترک مال و اسباب اور قیدیوں کے تعاقب میں گئے ہیں بالکل صحیح نکلا لیکن اُس کے پہنچنے سے پہلے ابراہیم نے اپنی حفاظت کے لئے خندق کھود لی تھی مورچے قائم کر لئے تھے خاقان نے صغد کو جنگ کرنے کا حکم دیا مسلمانوں کے مسئلے نے اُن کو ہزیمت دی اُس وقت خاقان ایک ٹیلہ پر مسلمانوں کے لشکر کا حال دریافت کرنے اور اُن پر حملہ کرنے کے موقع دیکھنے کو چڑھ گیا۔ دیکھ بھال کر اپنے لشکر کو حکم دیا کہ سامنے کا راستہ قطع کر کے چار کوس کا چکر کاٹ کے مسلمانوں پر پیچھے سے حملہ کرو۔ ترکوں نے اُس حکم کی تعمیل کی مسلمانوں سے دست بدست لڑنے لگے صاغان خذاہ اور اُس کے ہمراہی اس موکرہ میں کام آئے اُن کے مال و اسباب پر ترکوں نے قبضہ کر کے ابراہیم کے ہمراہیوں پر حملہ کیا اُس وقت مسلمانوں کا لشکر غیر مرتب ہو گیا تھا سب کے سب ایک جا مجتمع ہو کے لڑ رہے تھے ساتھ ہی اس کے اُن کو اپنی ہلاکت کا احساس بھی ہو رہا تھا کہ دفعۃً دور سے ایک گرو نمایاں ہوئی۔ یہ وہ وقت تھا کہ ترکوں کے ہاتھ بھی لڑتے لڑتے نشان ہو گئے تھے مگر آہستہ آہستہ کامیابی کے غرور میں بڑھتے چلے آتے تھے تھوڑی دیر کے بعد غبار ہٹا تو اسد کی صورت دکھائی دی کہ وہ اپنا لشکر لئے ہوئے آ رہا ہے ترکوں نے پیچھے ہٹنا شروع کیا۔ اسد نے نہایت تیزی سے راستہ طے کر کے اُس ٹیلہ پر قبضہ کر لیا جس پر خاقان چڑھ گیا تھا۔ ابراہیم کے بقیہ ہمراہی اور صاغان خذاہ کی بیوی

اسد کے پاس آئی اور خاقان مسلمان قیدیوں اُونٹ بکریوں اور مال و اسباب کو لئے ہوئے پہاڑ کی طرف چلا گیا۔ عساکر اسلامیہ نے جنگ کا قصد کیا لیکن اسد کے روکنے سے رک گئے جاتے جاتے خاقان کے لشکریوں میں سے ایک شخص جو حرث بن شریح کے ساتھیوں میں سے تھا اسد سے خطاب کر کے بولا "ما وراہ النہر کا ملک تمہارے جہاد کے لئے کافی تھا لیکن تم نے اس پر اکتفا نہ کیا بلا دخل پر چڑھ آئے ہو ہمارے باپ و ادا کا ملک تھا آخر کار تم نے اپنے اس جرات کا نتیجہ دیکھ لیا شاید آئندہ اللہ تعالیٰ تم سے اس کا انتقام لے۔"

ترکوں کے چلے جانے کے بعد اسد بلخ واپس آیا اور اُس کے پُر فضا میدان میں لشکر مرتب کرنے لگا تا آنکہ موسم سرما آ گیا جبور ہو کے شہر میں چلا گیا اور وہیں ایام سرما کو منقضی کیا۔ حرث بن شریح اطراف طخارستان میں تھا خط و کتابت کر کے خاقان سے جا ملا اور اُس کو جنگ خراسان کی ترغیب دے کے بلخ پر فوج کشی کروا دی۔ اسد نے بعد نماز عید الاضحیٰ ایک طویل خطبہ دیا۔ جس میں یہ بھی بیان کیا کہ حرث بن شریح نے کفار سے سازش کر لی ہے تاکہ اللہ تعالیٰ کے نور کو اپنے ظلم و بغاوت کی تاریکی سے بھادے اور اُس کے دین میتین کو اپنی نفسانی خواہشوں سے بدل دے تم لوگوں کو چاہئے کہ اللہ تعالیٰ کے دین کی مدد کرو اللہ تعالیٰ تمہاری مدد کرے گا۔ اور بلاشبہ اللہ تعالیٰ سے بندہ کو اُس وقت زیادہ قرب ہوتا ہے جب کہ وہ سجدہ میں رہتا ہے۔ اسد اس فقرے کو تمام کر کے سجدہ میں چلا گیا اُس کے ساتھ حاضرین بھی سجدہ میں چلے گئے اور نہایت خشوع و خضوع سے دعا کرنے لگے۔ دعا و سجدہ فارغ ہو کے اسد نے بقصد مقابلہ خاقان خروج کیا خاقان کی کمک پر اہالیان ماوراء النہر و طخارستان و جیونہ تھے۔ مجموعی تعداد اس کے فوج کی تیس ہزار تھی اسد کو اس کی خبر لگی تو اُس نے سرداران لشکر کو مشورہ کی غرض سے طلب کیا۔ بعضوں کی یہ رائے ہوئی کہ شہر بلخ میں قلعہ بند ہو کے لڑنا اور خالد و ہشام سے کمک طلب کرنا چاہئے۔ لیکن اسد نے اس رائے سے مخالفت کی نصر بن سید اور قاسم بن نجیب وغیرہ مانے بھی شہر سے نکل سے لڑنے کی رائے دی جس سے اسد کا عزم مصمم ہو گیا۔ بلخ پر کرمانی بن علی کو مامور کر کے یہ حکم دیا کہ کوئی

شخص شہزادے سے باہر نہ نکلنے پائے اگرچہ ترک شہزادے کے دروازہ پر آجائیں اور خود جامع مسجد میں جانے لوگوں کے ساتھ دو رکعت نماز ادا کی اور بعد فراغ نماز دعائیں مصروف ہو گیا حاضرین بھی اُس کے ساتھ دعا کر رہے تھے نماز و دعا سے فارغ ہو کے شہر کے باہر ایک کھلے میدان میں آ کے ٹھہر گیا جب سب لوگ آگے تو بسم اللہ کہہ کے نکل کھڑا ہوا اتفاق یہ کہ خاقان کے پیروں سے سامنے ہو گیا ایک خفیف لڑائی کے بعد اُن کے سردار کو گرفتار کر لیا اور راتوں رات جو رجوان سے دو کوس کے فاصلہ پر پہنچ کے پڑا کر دیا۔ صبح ہوئی تو ترکوں اور مسلمانوں کی فوجیں ایک دوسرے کے مقابلہ پر نظر آئیں اسد نے فوراً جنگ کی تیاری کا حکم دیا اور صفوں لشکر کو مرتب کرنے لگا اس معرکہ میں اسد کے ہمراہ والی جو رجوان بھی تھا۔ ترکوں کے میمنہ نے لشکر اسلام کے میسرہ پر ایسا حملہ کیا کہ اہل میسرہ مجبور ہو کر قلب لشکر تک چلے آئے اس وقت لشکر اسلام کا میمنہ جس میں اسد اور والی جو رجوان تھا ترکوں پر ٹوٹ پڑا۔ اور پے در پے ایسے قوی حملے کئے کہ ترکوں کو سنبھلنے کی ہمت نہ ملی خاقان اور حرث بن شریح مع اپنے ہمراہیوں کے بھاگ کھڑا ہوا اور تین کوس تک نچھٹا گرود قتل و غارت کرتا ہوا تعاقب میں چلا گیا ڈیڑھ لاکھ بکریاں اور بہت سے جانور بار برداری کے پکڑ لائے۔

خاقان نے ہزیمت کے معمولی راہ چھوڑ کے پہاڑی راستہ اختیار کیا اور حرث بن شریح حفاظت کی غرض سے اُس کے ہمراہ تھا والی جو رجوان ان راستوں سے واقف تھا اسد سے اجازت حاصل کر کے عثمان بن عبداللہ بن شخیر کو ہمراہ لیا اور قریب ترین راستہ کو طے کر کے خاقان کے سر پر پہنچ گیا جس وقت کہ وہ لشکر اسلام کے حملہ سے مطمئن ہو گیا تھا۔ ترک والی جو رجوان کے اچانک حملہ سے گھبرا کر پکیتی ہوئی بانڈیاں تک چھوڑ کر بھاگ کھڑے ہوئے اُن کا لشکر گاہ مال و اسباب، عرب کی عورتوں (جن کو اُس نے قید کر رکھا تھا) ترک کی عورتوں کی لونڈیوں، سونے چاندی کے ظروف اور قیمتی قیمتی اسباب سے بھرا ہوا تھا خوش قسمتی سے یہ سب مسلمانوں کے ہاتھ آیا۔ خاقان مسلمانوں کی نظریں بچائے گھوڑے پر سوار ہوا،

حرث بن شریح لوگوں سے خود بچتا اور اُس کو بچاتا ہوا نکل گیا۔ خاقان کی بیگم نے سوار ہونے میں تاخیر کی تو خواجہ سرانے جو اُس کی خدمت پر مامور تھا اُس کا کام تمام کر دیا۔

اس تائید غیبی کے بعد اسد پانچ روز تک میدان جنگ میں ٹھہرا ہوا دھاقین خراسان سے زرفدیہ لے کے اُن کے قیدیوں کو رہا کرتا رہا چھٹے روز اپنے خروج کے نویں دن بلخ کی طرف واپس ہوا جو رجان میں پہونچ کے قیام کیا۔ خاقان بھاگا چلا جا رہا تھا تا آنکہ طخارستان میں پہونچکے جو بہ خنزجی کے پاس دم لیا۔ چندے آرام کر کے اپنے ملک کو روانہ ہوا شروسنہ میں پہونچا تو خضر العزہ (کادش افشین کا دادا) آکے ملا اگرچہ ان دونوں میں کسی قدر ناہمانی تھی لیکن رسم پیدا کرنے کے خیال سے جو کچھ اُس سے ہو سکا پیش کیا جس کو خاقان نے نہایت خوشی سے قبول کیا۔ پھر اُس سے رخصت ہو کے اپنے دارالحکومت میں داخل ہوا اور اسی وقت سے لشکر کی تیاری و ترتیب میں مصروف ہو گیا۔ جس وقت اُس کو اپنی فوجی قوت پر کامل بہروسہ ہو گیا سمرقند پر چڑھائی کر دی۔ حرث بن شریح نے اپنے ہمراہیوں میں سے پانچ ہزار منتخب آدمیوں کو گھوڑوں پر سوار کر کے ملک پر بھیجا۔ ہنوز سمرقند کے محاصرہ کی نو بہت نہ آئی تھی کہ ایک روز اتفاق سے خاقان اور کورصول نرو کھیلنے کو بیٹھ گئے باتوں بات دونوں میں جھگڑا ہو گیا کورصول نے خاقان کا ہاتھ اس روز سے دبایا کہ خاقان کا ہاتھ ٹوٹ گیا خاقان غصہ میں بھرا ہوا اٹھ کے چلا آیا اور کورصول کے ہاتھ توڑ ڈالنے کی قسم کھالی کورصول کو اس کی اطلاع ہو گئی رات کے وقت خاقان سے لشکر پر شیخون مار کے اُس کی زندگانی کا خاتمہ کر دیا۔ ترک اس غیر متوقع مصیبت سے ایسا گھبرا کر بھاگے کہ خاقان کے گور و کفن کا بھی اُن کو خیال نہ رہا۔ اس واقعہ کے دوسرے روز چند سرداران ترک نے آکر خاقان کو دفن کیا۔

قبل اس واقعہ کے اسد نے بلخ سے فتح کی خوشخبری خالد بن عبداللہ کے پاس بھیجی تھی اور اُس نے اُس کی اطلاع ہشام کو دی ہشام کو باور نہ ہوا پھر اُس کے بعد ہی قاسم بن

نجیب کو خاقان کے مارے جانے کی خبر کے دار الخلافۃ کو روانہ کیا قیس کو اسد و خالد کی کامیابیوں پر رشک پیدا ہوا ہشام سے جڑ دیا کہ مقاتل بن حیان کو طلب کر لیجئے اس سے اصل واقعہ کا انکشاف ہو جائے گا چنانچہ ہشام نے خالد کو لکھا اور خالد نے اسد کو پس جب مقاتل بن حیان دربار خلافت میں حاضر ہوا اُس وقت ہشام کے پاس اُس کا وزیرا برش بیٹھا ہوا تھا مقاتل نے اول سے آخر تک کل واقعات عرض کئے ہشام نے خوش ہو کے مقاتل سے کہا مانگ کیا مانگتا ہے؟ عرض کیا یزید بن مہلب نے میرے باپ حیان سے ایک لاکھ درہم ظلماً وصول کئے تھے آپ اُس کی واپسی کا حکم صادر فرمائیے ہشام نے اسد کے نام ایک فرمان ان درہم کے واپسی کا لکھ دیا مقاتل نے اُن درہم کو وراثتاً حیان میں تقسیم کر دیا۔

خاقان کے مارے جانے کے بعد اسد نے قتل پر فوج کشی کی اور مصعب بن عمیر خزائی کو آگے بڑھنے کا حکم دیا قلعہ بدر طرخان پر پہنچا بدر طرخان نے اسد کی خارہ شکاف تلوار سے ڈر کے امن طلب کی مصعب نے امن دے کے اسد کے پاس بھیج دیا بدر طرخان نے ایک ہزار درہم پیش کئے اور اس ذریعہ سے دھوکا دینے کی کوشش کی اسد نے لینے سے انکار کیا اور مصعب کے پاس واپس کر دیا کہ اُس کو اُس کے قلعہ میں پھر لوٹا دو۔ اتفاق سے مصعب کی خدمت میں اُس وقت مسلمہ بن ابی عبداللہ (مولیٰ سے تھا) حاضر تھا عرض کیا امیر المؤمنین اُس کے رہا کر دینے پر نادم ہونگے۔ مصعب نے کچھ جواب نہ دیا مگر مسلمہ نے اس کو اپنے پاس قید رکھا۔ بعد اُس کے اسد اپنا لشکر ظفر پیکر لئے ہوئے آ پہنچا اور مجبش بن مزاحم سے حالات دریافت کرنے لگا مجبش نے کہا بدر طرخان کل ہمارے قبضہ میں تھا آپ نے اُس پر نہ کچھ سختی کی اور نہ اُس سے کچھ قول و قرار لیا مزید براں رہا کر کے اُس کے قلعہ میں اُس کو پہنچا دیا اسد یہ سن کے خود کروہ پریشیاں ہوا اور مصعب سے بدر طرخان کا حال دریافت کر لیا معلوم ہوا کہ مسلمہ بن عبداللہ کے پاس ہے اسد نے اُس کی حاضری کا حکم دیا جب روئے لایا گیا تو اسد کے حکم سے پہلے اس کے ہاتھ کاٹے گئے بعد اُس کے ازد کے ایک شخص کو جس نے

باپ کو اس نے شہید کیا تھا گرون مارنے کا حکم دیا۔ یا پس اس ازوی مرو نے بدر طرخان کو با حیات سے سبکدوش کر دیا۔

بدر طرخان کے قتل کے بعد اس نے اس کے قلعہ پر باسانی قبضہ حاصل کر کے اسلامی لشکر کو ملک قتل میں پہیلا دیا لشکریوں کے ہاتھ مال غنیمت اور لونڈی و غلام سے بھر گئے لیکن بدر طرخان کے لڑکے ایک چھوٹے سے قلعہ میں جو شہر کے بالائی حصہ میں تھا باقی رہ گئے وہاں تک عساکر اسلامیہ کے فتوحات کی موجیں نہ پہنچیں۔ انہیں واقعات پر اس سنہ کا خاتمہ ہو جاتا ہے اور ۱۲۱ھ کے شروع ہوتے ہی ماہ ربیع الاول ۱۲۱ھ مقام بلخ میں اسد بن عبداللہ قسری کا پیغام موت آجاتا ہے۔ وقت وقات اس نے جعفر بن خنظلہ نروانی کو اپنا جانشین کیا تھا جس نے چار مہینہ امارت کی بعد اس کے ماہ رجب میں نصر بن سیار کی گورنری کا دور آگیا۔

۱۲۱ھ میں ہشام بن عبدالملک نے ابوالمنشی و حیان نبیلی کے کہنے سننے سے خالد کی معزولی یوسف کی تقرری خالد کو کل صوبجات کی حکومت سے معزول کیا یہ دونوں ہشام بن عبدالملک کے املاک کے ”جو عراق میں تھی“ متولی تھے خالد کو ان کی تولیت شاق گذری اس نے ان کو ہشام بن عبدالملک کے املاک کی تولیت سے معزول کر کے اشراق کو مامور کیا حیان و ابوالمنشی عراق سے دمشق میں چلے آئے اور بہ حکمت عملی ہشام بن عبدالملک کے کان تک یہ خبر پہنچادی کہ خالد کی ایک لاکھ تیس ہزار سالانہ آمدنی ہے ہشام کے دل میں یہ خیال متمکن ہو گیا۔ بلال بن ابی ابی برودہ اور عریان بن شیم کو چونکہ اس واقعات کی اطلاع ہو گئی تھی انھوں نے خالد سے کہا کہ تم اپنی کل جائداد ہشام کے نذر کر دو کہ جس کو وہ پسند کرے لیلے ہم اس کے رضامند کر دینے کے ذمہ دار ہوتے ہیں لیکن خالد نے اس کو منظور نہ کیا بعد اس کے عمرو بن العاص کی اولاد میں سے کسی شخص نے خالد کی شکایت کی کہ اس نے اپنی مجلس میں مجھ سے سخت کلامی کی ہے ہشام نے ایک فرمان خالد کے پاس روانہ کیا جس میں اس کو سخت وورشتم کلمات سے خطاب کیا تھا اور پیادہ پا دامالخلافتہ میں اس شخص (یعنی عمرو بن العاص کی اولاد) کو رافعی

کرنے اور اس سے معافی چاہنے کو بلایا تھا۔ ہنوز خالد دار الحکومت دمشق میں حاضر نہ ہوا تھا کہ اس کے بابت اکثر لوگوں نے اس کی شکایتیں کیں اور یہ بھی ظاہر کیا گیا کہ خالد گورنری عراق کو حاکم کی نظروں سے دیکھتا ہے۔ ہشام نے ایک دوسرا خطاب آمود فرمان لکھا جس کا یہ مضمون تھا اے پسر مادر خالد! مجھے یہ خبر پہنچی ہے کہ تو کہا کرتا ہے کہ گورنری عراق میری باعث عزت نہیں ہے۔ اے غیر محنتوں زادے! گورنری عراق تجھے باعث فخر کیسے نہیں ہو سکتی تو قبیلہ کے قبیلہ سے ہے جو نہایت ذلیل و قلیل ہے واللہ مجھے یہ گمان ہے وہ پہلا جو شخص تیرے ہاتھ کو تیری گردن میں باندھے گا وہ قریش کے قبیلہ کا ایک مرد ہو گا اس فرمان کے روانہ کرنے کے بعد یوسف بن عمر ثقفی کو جو ان دنوں یمن میں تھا سند گورنری مرحمت کر کے تیس ہراہیوں کے ساتھ عراق روانہ ہونیکا حکم دیا۔ یوسف بن عمر ثقفی فوراً کوفہ کی طرف روانہ ہوا اور قریب کوفہ پہنچ کے قیام کیا اتفاق سے اسی زمانہ میں طارق (خالد کے نائب) نے کوفہ میں اپنے لڑکے کا ختنہ کیا تھا اور اس تقریب کی خوشی میں علاوہ مال اور قیمتی قیمتی کپڑوں کے بہتعداد کثیر لونڈی و غلام تحفہ میں خالد کے پاس بھیجا تھا۔ اتفاق سے چند عراقی یوسف کی طرف ہو کر گزرے بروقت استفسار یوسف نے صاف جواب نہ دیا عراقیوں کو ان پر خوارج ہونے کا شبہ ہو ا یوسف شب کے وقت سوار ہو کر ثقیف کے مکانات میں چلا آیا ثقیف نے اس راز کو چھپایا صبح ہوتے یوسف نے مسجد میں ان لوگوں کو مجتمع کیا جو وہاں پر مفر کے قبیلہ کے تھے۔ نماز سے فارغ ہوا تو آدمی بھیج کے خالد و طارق کو گرتا کر لیا بعضوں کا یہ بیان ہے کہ خالد ان دنوں واسط میں مقیم تھا کسی نے دمشق سے یہ خبر اپنے ایک دوست کو واسط میں لکھ بھیجی وہ سوار ہو کر خالد کے پاس گیا اور امیر المومنین ہشام کے پاس جانے اور معذرت کرنے کی رائے دی خالد نے جواب دیا میں یہ کام بلا اجازت نہیں کر سکتا اس نے پھر عرض کیا آپ مجھے اجازت دیجئے میں امیر المومنین کے پاس جا کر آپ کے حاضری کی اجازت لے آؤں خالد بولا یہ بھی ناگن ہے اس شخص نے کہا اچھا اس سال جس قدر آمدنی میں کمی ہوئی ہے اس کا معاوضہ دیدو میں تمہاری بحالی کی سبب لاؤں گا اور اس کی تعداد ایک کروڑ ہے خالد نے جواب دیا میں اسے پاس

دس لاکھ سے ایک تہ زیادہ نہیں ہے۔ اُس شخص نے کہا اگر آپ اجازت دیں تو اس رقم کو میں اور فلاں فلاں اشخاص ادا کروں۔ خالد نے اُس کو بھی منظور نہ کیا تب طارق نے کہا بہتر یہ ہے کہ تم اپنے کو اور تم کو مال دے کر بچالیں تاکہ یہ عمدہ ہمارا اور تمہارا برقرار رہے۔ یہ اس سے بہتر ہے کہ کوئی شخص غیر آکے ہمارے مال و اسباب پر قبضہ کرے اور وہ اس وقت کو فہ میں ہے نتیجہ اس کا یہ ہو گا کہ ہم لوگ مار ڈالے جائیں گے اور مال و اسباب نصیب دشمنان ہو جائیگا۔ خالد نے اس میں سے کسی بات کو منظور نہ کیا طارق روتا ہوا رخصت ہو کر کو فہ کو لوٹا اور خالد جمعہ میں چلا آیا اس اثناء میں ہشام کا فرمان گورنری عراق یوسف کے نام آپہنچا جس میں ابن نصرانیہ یعنی خالد اور اُس کے عمال گرفتار کرنے اور ایذا میں دینے کی تاکید کی تھی چنانچہ یوسف اسی دن ایک رہبر کو لے کے کو فہ کو روانہ ہو گیا اور اپنے لڑکے صلت کو یمن پر مامور کر گیا۔ جمادی الثانی ۲۱ھ میں کو فہ کے قریب پہونچے نجف میں قیام کیا اور اپنے خادم کیسان کو طارق کے گرفتار کر لانے کو بھیجا۔ حیرہ میں طارق سے ملاقات ہوئی کیسان نے گرفتار کر کے یوسف کے روبرو پیش کیا یوسف نے کوڑوں سے پٹوایا بعد ازاں کو فہ میں داخل ہوا اور عطار بن مقدم کو خالد کے لانے کے لئے جمعہ کی طرف روانہ کیا۔ پس عطانے جمعہ میں پہونچے گرفتار کیا۔ ابان بن ولید اور اُس کے دوستوں نے ستر ہزار دے کے خالد کو یہ مصالحت چھوڑا یا بعضے کہتے ہیں کہ ابان بن ولید سے ایک لاکھ لے گئے تھے خالد کی حکومت عراق میں پندرہ برس رہی جس وقت سے یوسف عراق کا گورنر ہوا اسی زمانہ سے عراق میں عرب ذلیل ہوئے اور ذمی کل امور کے متولی و متصرف ہو گئے۔

نصر بن سیار کی | اسد بن عبداللہ کے مرنے پر ہشام بن عبدالملک نے نصر بن سیار کو
گورنری | رجب ۲۱ھ میں خراسان کا گورنر مقرر کیا اور سند گورنری عبدالکریم بن
سلیط حنفی کی معرفت روانہ کیا اس سے پیشتر جعفر بن حنظلہ نے (جس کو بوقت وفات اسد نے
اپنا نائب بنایا تھا) نصر کو حکومت بخارا پر مامور کرنے کا قصد کیا تھا لیکن بختری بن مجاہد

(بنو شیبان کا آزاد غلام) اس رائے کا مخالف ہوا اور لفر کو اس خدمت کے قبول کرنے سے روکا اور کہا کہ تم تو خراسان میں مضر کے شیخ ہو تم ہی کو اس ملک کی گورنری کا عہدہ دیا جائیگا۔ چنانچہ ایسا ہی ہوا۔ پس جب لفر کو خراسان کی گورنری دی گئی تو اس نے بلخ پر مسلم بن عبد الرحمن کو مرو و ذیروز و شاح بن بکیر بن و شاح کو ہرات پترٹ بن عبداللہ بن حشرج کو نیشاپور پر زیاد بن عبدالرحمن قسری کو بخارا زرم پر ابو حفص علی بن حقتہ کو اور صغد پر قطن بن قتیبہ کو مامور کیا چار برس تک خراسان میں عہدہ ہائے جلیلہ پر سوائے مضر کے اور کوئی شخص کسی قبیلہ کا نہ مامور کیا گیا۔ اس کے زمانہ گورنری میں خراسان کی آبادی بہت بڑھ گئی۔ ہزار ہا بے مثل عمارتیں تعمیر ہو گئیں اعلیٰ ادنیٰ اس سے خوش رہے بایں ہمہ سرکاری جمع میں کمی نہ ہوئی بلکہ بہ نسبت سابق ترقی پر رہی۔ متعدد جہاد بھی کئے سب کے پہلے بلخ سے براہ باب حدید ماوراء النہر پر حملہ کیا اور پھر وہاں سے واپس ہو کے مرو میں آیاد میں سے جو لوگ مسلمان ہو چکے تھے اور جن کی تعداد تیس ہزار کے قریب تھی ان کا جزیہ معاف کر کے ان پر عشر قائم کیا اور جن مشرکین پر جزیہ کم تھا ان کا جزیہ بڑھا دیا اس تدبیر سے آمدنی بڑھ گئی۔ دو بارہ سمرقند پر اور سہ بارہ مرو سے شاش پر جہاد کیا اس مرتبہ بادشاہ بخارا اہالیان سمرقند کش اور نسف بیس ہزار کی جمعیت سے لفر کے ہمراہ تھے نہ شاش پر پہنچا تو نہرا اور لفر کے مابین کورصول حایل ہو گیا رات تاریک تھی لفر نے منادی کر دیا کہ کوئی شخص لشکر گاہ سے باہر سے نہ نکلے۔ سفیدہ صبح کے نمودار ہوتے ہی عاصم بن عمیر نے لشکر سمرقند کے ساتھ خروج کیا سواران ترک مقابلہ پر آئے جس میں کورصول بھی تھا عاصم اس کو لفر کے پاس گرفتار کر لیا یا لفر نے اس کو قتل کر کے کنارے نہر پر صلیب دیدی ترکوں کو اس سے سخت صدمہ ہوا اس کے خیموں کو جلا دیا گھوڑوں کی دم اور ایال اور بالوں کو کاٹ ڈالا لفر نے واپسی کے وقت کورصول کی ہڈیاں جلا دیئے کا حکم دیا تاکہ اس کی مراجعت کے بعد ترک اس کو اٹھانہ لیجائیں بعد اس کے فرغانہ کی طرف گیا ایک ہزار

اہومیوں کو گرفتار کر لایا پھر یوسف بن عمران نے حرث بن شریح پر فحاشی میں حملہ کرنے کو لکھا اور یہ ہدایت کی کہ اگر کامیابی حاصل ہو جائے تو ان کے شہروں کو تباہ کر دینا اور سرداران کو قید کر لینا چنانچہ نصر اس ہدایت کے مطابق روانہ ہوا اس کے مقدمتہ الجیش پر یحییٰ بن حصین تھا۔ حرث بن شریح نے بہت بڑی دلیری سے مقابلہ کیا بڑے بڑے نامور جنگ آزمائے ترک مارے گئے بالآخر ترک میدان جنگ سے بھاگ بکھڑے ہوئے بادشاہ شاش تحایف و ہدایا لیکر حاضر خدمت ہوا اور صلح کی درخواست کی نصر نے اس شرط سے مصالحت کی کہ حرث بن شریح کو اپنے ملک سے نکال دے پس بادشاہ نے حرث کو قاریاب کی طرف نکال باہر کیا۔ نصر شاش پر نیرک بن صالح (عروبن العاصی کے آزاد غلام) کو مامور کر کے سرزمین فرغانہ میں جا پہنچا والی فرغانہ گھبرا کر تمام صلح کی عرض سے اپنی ماں کو نصر کی خدمت میں بھیجا نصر نے اس کو عترت سے بٹھلایا اور حسب قرار و شرائط صلح نامہ لکھ دیا۔

خاقان کے مرنے کے بعد سعد نے بھی اپنے ملک کے واپس لینے کی طمع کی لیکن جوں ہی نصر کو ریزی خراسان دی گئی اس نے ان کو دیا دیا اور اپنی خواہش کے مطابق شرائط منظور کرائے ان کی دیکھا دیکھی اہل خراسان نے بھی اپنے شرائط سے انحراف کیا انہیں یہ تھا کہ جو شخص اسلام سے مرتد ہو جائے اُس کو سزا دی جائے اور بلا دلیل و حجت کوئی شخص اُن میں کا قید نہ کیا جائے۔ لوگوں نے نصر کو ان شرائط کے منظور کرنے پر برا کنا شروع کیا نصر نے جواب دیا اگر تم لوگ اُن کی شکایتوں کو جو اُن کو مسلمانوں سے پیدا ہوئی ہیں اسی طرح دیکھتے جس طرح میں نے دیکھی ہیں تو تم لوگ مجھے ملزم نہ ٹھہراتے نصر نے یہ کہہ کے اُس کی اجازت ہشام بن عبدالملک سے منگوا لی یہ واقعہ ۱۲۳ھ کا ہے۔

زید بن علی کا ظہور ۱۲۳ھ میں زید بن علی نے کوفہ میں ہشام بن عبدالملک کے خلاف اور شہادت خروج کیا۔ کتاب و سنت کی اتباع، کفار اور ظالموں پر ہما و مظلوموں کی فریادیں، محروموں کو وظائف مقرر کرنے اور جس سے بزور جبر کوئی چیز چھین لی گئی ہے اُسکو

واپس کرنے اور اہل بیت کی امداد کے مدعی ہوئے۔

لوگوں نے ان کے خروج کے سبب بیان کرتے ہیں اختلاف کیا ہے بعضے کہتے ہیں کہ زید بن علی داؤد بن علی بن عبداللہ بن عباس اور محمد بن عمر بن علی ابن ابیطالب عہد گورنری خالد بن عبداللہ قسری میں عراق گئے تھے خالد بن عبداللہ نے ان لوگوں کی بہت بڑی عزت کی تھی اور معقول طور سے جانی اور مالی ان کی خدمت کی تھی پس جب یوسف بن عمر ثقفی گورنر عراق ہوا تو اس نے ہشام بن عبدالملک کو لکھ بھیجا کہ خالد قسری اہل بیت کا ہوا خواہ ہے اور اس نے زید بن علی سے ایک زمین مدینہ منورہ میں اہمیت دس ہزار دینار خرید کی تھی اور پھر اس زمین کو واپس دیدیا اس کے زمانہ گورنری میں زید بن علی وغیرہ عراق گئے تھے تو اس نے ان کو اور ان کے ہمراہیوں کو بہت سا مال دے کے رخصت کیا تھا۔ ہشام نے عامل مدینہ کے ذریعہ سے اس کی تحقیقات کرائی اور خالد کے مقابلہ میں تصدیق کرانے کی غرض سے ان لوگوں کو یوسف کے پاس عراق روانہ کیا چنانچہ بکراہت تمام یہ لوگ عراق گئے اور خالد کے روبرو جو کچھ اس نے دیا تھا اس کا اظہار کیا خالد نے اس کی تصدیق کی بعد ازاں یہ لوگ مدینہ منورہ کو واپس ہوئے تو مدینہ میں پہنچنے کے قیام کیا اہل کوفہ نے یہ خبر پا کے خط و کتابت کی پس زید بن علی ان کی طرف چلے گئے بعضے اس کا سبب بیان کرتے ہیں کہ زید بن علی بن حسین اور ان کے بچا زاد بھائی جعفر بن حسن بن علی میں ایک مال موقوفہ علی میں نزاع تھی ہنوز وہ جھگڑا طے نہ ہوا تھا کہ جعفر بن حسن بن حسن کا انتقال ہو گیا پس زید بن علی بن حسین اور جعفر کے بھائی عبداللہ بن حسن بن حسن میں منازعت قائم ہو گئی۔ رفع نزاع کی غرض سے یہ دونوں بزرگ اکثر عامل مدینہ خالد بن عبدالملک بن حرث کے پاس جایا کرتے تھے ایک روز اتفاق سے خالد کی مجلس میں دونوں بھائی گتھ گئے باتوں باتوں طعن و تشنیع کی نوبت آگئی اور خالد ان دونوں بزرگوں کو حکمت عملی سے مشغول کرتا جاتا تھا زید کو اس کا یہ فعل ناگوار گذرا سخت و ناملائم کلمات کہہ کے اٹھ آئے دوسرے دن مدینہ سے دمشق کی جانب روانہ ہو گئے۔ ایک مدت تک

ہشام نے حاضری کی اجازت نہ دی حیلہ حوالہ کر کے طالتارہ بالآخر نہ مانہ دراز کے بعد اجازت دی
 ویر تک باتیں کرتے رہے اثناء کلام میں ہشام نے کہا میں نے سنا ہے کہ تم میری مخالفت کرتے
 ہو اور خلافت کے متمنی ہو حالانکہ تم اس کے اہل نہیں ہو" پھر کچھ سوچے کہا اور اگر تمہارا یہ خیال
 قائم ہو گیا تو بسم اللہ ہم پر خروج کرو" آپ نے جواب دیا ہاں! میں ایسا خروج نہ کروں گا جو
 تم کو جبر نہ گذرے" ہشام یہ سن کے خاموش ہو گیا اور آپ دمشق سے کوفہ کی جانب چل
 کھڑے ہوئے۔ محمد بن عمر بن علی بن ابیلاب نے اللہ تعالیٰ کا واسطہ دے کے کہا تم کوفہ نہ
 جاؤ ان کے قول و قسم کا کچھ اعتبار نہیں ہے انھوں نے ہمارے تمہارے جدا مجد کے ساتھ جو
 کچھ کیا ہے وہ تم سے پوشیدہ نہیں ہے" زید بن علی نے اس پر کچھ توجہ نہ کی۔ مسافرت طے
 کر کے کوفہ پہنچے پوشیدہ طور سے قیام کیا ایک مکان سے دوسرے مکان کھرتے پھرتے تھے
 اور شیعان علی بن ابی طالب کو اور دن کو چھپ چھپ کر آپ کے پاس آتے جاتے تھے رفتہ رفتہ
 رؤساء کوفہ سے ایک گروہ نے بیعت کر لی از انجملہ مسلمہ بن اہل نصر بن خزیمہ عیسیٰ اور معاویہ
 بن اسحاق بن حارثہ انصاری تھے جب اہل کوفہ بیعت کرنے کی عرض سے حاضر خدمت ہوتے
 تھے تو آپ اپنی بیعت کا مضمون سنا کے فرماتے تھے اتبا یعون علی ذالک (کیا تم اس پر بیعت کرتے
 ہو)؟ جب وہ کہتے ہیں ہاں! اس وقت آپ اپنا ہاتھ ان کے ہاتھ پر رکھتے اور فرماتے
 عہد اللہ علیک و میثاقہ و ذمتہ و ذمۃ نبیہ لتقین بیعتی ولتقاتلنی مع علی
 ولتفحن لی فی السسر والعلانیہ (اللہ اور اس کا رسول میرے اور تمہارے اقرار کا ذمہ دار
 ہے کہ تم اپنی بیعت کو پورا کرو گے اور میرے ساتھ ہو کے میرے دشمنوں سے لڑو گے اور ظاہر و باطن
 میرے دوست بنے رہو گے) جب وہ اس کا بھی اقرار ہی جواب دیتا تو آپ اپنے ہاتھ کو اس
 کے ہاتھ سے چھو کر ارشاد کرتے اللہم الشہل "زیادہ دن نہ گزرنے پائے تھے کہ پندرہ ہزار
 اور بیسے کہتے ہیں کہ چالیس ہزار آدمیوں نے بیعت کر لی آپ نے ان لوگوں کو تیار ہی کا حکم
 دیا اور یہ راز دلوں سے زبانوں پر اور نہ ہالوں سے کالوں تک پہنچ گیا۔

یعنی کہتے ہیں کہ زید بن علی نے کوفہ میں کلمہ گملا قیام فرمایا تھا اور آپ کے ہمراہ داؤد بن
 علی بن عبداللہ بن عباس بھی تھے جب کہ آپ خالد سے تصدیق کرنے کو آئے تھے پس شیعان علی
 آپ کے پاس آنے جانے لگے اور بیعت کر لی رفتہ رفتہ اس کی خبر یوسف بن عمر تک پہنچ گئی
 اس نے ان کو کوفہ سے شہر بدر کر دیا۔ شیعہ قادسیہ یا تغلبیہ میں ملنے کو آئے داؤد بن علی نے ان
 لوگوں کے ہمراہ کوفہ کی طرف واپس جانے پر زید بن علی کو بیت کچھ سمجھایا حسین بن علی کا ماجرا
 بتلایا شیعہ بولے یہ خود امیر بنا چاہتے ہیں اس وجہ سے آپ کو کوفہ میں جانے سے روکتے
 ہیں "زید بن علی اس دم پٹی میں آ کے کوفہ واپس گئے اور داؤد بن علی مدینہ منورہ کو روانہ ہو گئے۔
 زید بن علی جوں ہی وار کوفہ ہوئے مسلمہ بن کیل نے حاضر ہو کر روکا آپ نے کچھ خیال
 نہ فرمایا تب مسلمہ بن کیل نے عرض کیا: اہل کوفہ آپ کو دہو کہا دیں گے اور ایفاء وعدہ نہ
 کریں گے آپ کے دادا کے ہمراہ اس سے دو چند آدمی تھے لیکن ان میں سے کسی نے بھی اپنا
 عہد و اقرار پورا نہ کیا حالانکہ وہ آپ سے زیادہ ان کی آنکھوں میں عزیز تھے" آپ نے جواب دیا
 اہل کوفہ میری بیعت کر چکے اب ایفاء عہد مجھ پر اور ان پر فرض ہو گیا مسلمہ بن کیل نے
 عرض کیا اچھا مجھے اجازت دیجئے کہ میں اس شہر سے کسی دوسری جگہ چلا جاؤں مبادا
 کوئی حادثہ پیش آجائے میں اپنی جان کو ہلاک نہیں کیا چاہتا" آپ نے اجازت دیدی
 چنانچہ مسلمہ بن کیل کی طرف چلا گیا۔ بعد اس کے عبداللہ بن حسن بن حسن نے زید بن علی کو ایک
 خط نصیحتاً لکھا اور اس ارادہ سے روکا لیکن زید بن علی نے کچھ سماعت نہ کی۔ ایک عورت
 سے کوفہ میں نکاح کر لیا۔ عورت و مرد بکثرت آتے اور بیعت کرتے تھے عقوڑے ہی دونوں
 میں ایک معقول جماعت ہو گئی آپ نے تیاری کا حکم دیا۔ یوسف کو یہ خبر لگی تو اس نے
 آپ کو تلاش کرایا لیکن آپ نہ ملے آپ نے یوسف کے خوف سے خروج میں تعجل کی۔
 یوسف ان دونوں حیرہ میں تھا کوفہ میں حکم بن الصلت امارت کر رہا تھا اور پولیس کا افسر
 بن عبدالرحمن بن قاہرہ تھا اس کے ساتھ عبید اللہ بن عباس کنڈی موہ چند سرداران اہل شیعہ

کے کوفہ میں موجود تھا شیعان علیؑ نے یہ سُن کے کہ یوسف آپ کو تلاش کر رہا ہے حاضر ہو کر عرض کیا آپ شیخین کے بابت کیا فرماتے ہیں؟ جواب دیا اللہ تعالیٰ آپر اپنی رحمت نازل فرمائے اور ان دونوں کی مغفرت کرے میں نے اپنے بزرگوں سے اُن کی تعریف کے سوا کچھ نہیں سنا زیادہ بریں نیست کہ ہم اس قدر کہہ سکتے ہیں کہ ہم ان لوگوں کی نسبت امارت و خلافت کے زیادہ مستحق تھے لیکن انھوں نے ہم سے چھین لیا اور یہ امر کفر کے حد تک نہیں پہنچ سکتا یا ایشہ ان لوگوں نے اپنے عہد خلافت میں انصاف سے کام لیا اور کتاب و سنت پر عمل کیا شیعان علیؑ بولے جب ایسی بات تھی تو ان لوگوں نے آپ پر کچھ ظلم نہیں کیا پھر آپ ہم کو کیوں اُن سے لڑنے کی ترغیب دیتے ہیں؟ آپ نے فرمایا یہ لوگ اُن کی طرح نہیں ہیں وہ لوگ اور تھے اور یہ اور ہیں ان لوگوں نے کل مسلمانوں پر ستم کیا ہے پس ہم تم لوگوں کو کتاب سنت کی دعوت دیتے ہیں اور احیاء سنت و اطفاء آتش بدعت کی طرف بلا تے ہیں اگر تم منظور کرو گے تو تمہاری سعادت مندی ہے اور اگر انکار کرو گے تو میں تمہارے فعل کا ذمہ دار نہیں ہوں شیعان علیؑ یہ سن کے غلیظہ ہو گئے بیعت توڑ دی اور یہ کہنے لگے کہ گوے سبقت امام برحق (یعنی محمد باقر) لے گئے اور اب اُن کے بعد جعفران کے لڑکے، عمارے امام ہیں اس کے بعد شیعوں نے زید بن علیؑ سے علیحدگی اختیار کر لی۔ آپ نے فرمایا رضونی (تم نے مجھے چھوڑ دیا) چنانچہ اسی وقت سے شیعوں کا نام سے موسوم ہوئے۔

ان واقعات کے بعد حکم بن الصلت نے یوسف کے حکم سے اہل کوفہ کو جامع مسجد میں مجتمع کیا زید بن علیؑ کو معاویہ بن اسحاق بن زید بن حارثہ کے مکان میں تلاش کرایا آپ رات ہی کے وقت نکل بکھڑے ہوئے چن شیعوں نے آپ کے پاس مجتمع ہوئے آگ روشن کی اور پانصوری کی ندادی تا آنکہ صبح کے آثار نمود ہوئے اتفاقاً جعفر بن ابی عباس کنذی کو زید بن علیؑ کے دو ہمراہی مل گئے جو اپنے شعائر کی ندا کر رہے تھے جعفر نے ان میں سے ایک کو مار کے دوسرے کو گرفتار کر لیا اور حکم بن صلت سے روبرو پیش کیا حکم نے اس کے قتل کا حکم دیا اور مسجد کے

دروازے بند کرا کے یوسف کو اس واقعہ سے مطلع کیا۔ یوسف یہ خبر پاتے ہی کوفہ کے قریب آپہنچا اور ریاف بن مسلمہ اراٹنی کو بسرا قسری دوسہزار سواروں اور تین سو پیادوں کے کوفہ کی طرف بڑھنے کو کہا۔ شیعہ یہ سن کے دائیں بائیں آنکھیں چراگئے زید بن علی نے در یافت کیا یہ سب لوگ کہاں گئے؟ جواب دیا گیا "جامع مسجد میں محصور ہیں" حاضرین شمار کئے گئے تو دوسو بیس نکلے۔ افسر پولیس اپنے سواروں کو مرتب کر کے بقصد جنگ زید بن علی کی طرف آ رہا تھا اثناء راہ میں نصر بن خزیمہ عبسی سے ملاقات ہو گئی اتفاق سے یہ بھی زید بن علی سے ملنے کو آتا تھا نصر نے افسر پولیس پر حملہ کیا اور زید بن علی نے اہل شام پر۔ اہل شام کو ہزیمت ہوئی زید بن علی لڑتے بھڑتے انس بن عمار ذوی کے مکان تک پہنچے چونکہ اس نے بھی بیعت کی تھی آپ نے آواز دی باہر آنا تو درکنار صدائے برہنہ خواست کا مضمون ہوا رفتہ رفتہ کنا سہ پہنچے یہاں پر اہل شام کا جمگٹ تھا آپ نے ان پر بھی حملہ کیا اہل شام ہزیمت کہا کے منتشر ہو گئے آپ آگے بڑھے تو ریاف بن مسلمہ نے پھر لوگوں کو مجتمع کر کے تعاقب کیا کوفہ کی گلیوں میں ہلڑ سا مچا ہوا تھا آگے آگے زید بن علی تھے اور پیچھے پیچھے ریاف بن مسلمہ زید بن علی اہل کوفہ کے ایفاء بیعت سے نا اُمید ہو کے نصر بن خزیمہ سے بولے "افسوس ہے کہ تم لوگوں نے میرے ساتھ بھی مرے دادا حسینؑ کا جیسا بڑتاؤ کیا" نصر نے عرض کیا "لیکن میں! واللہ میں تمہارے ساتھ جان دوں گا۔ بقیہ ہمراہی آپ کے مسجد میں ہیں میرے ساتھ مسجد کی طرف چلے شاید کچھ کام نکل آئے" زید بن علی اور نصر بن خزیمہ لوگوں کو پکارتے ہوئے مسجد کی طرف گئے ایک تنفس باہر نہ آئے مزید براں مسجد پر سے پتھر برسائے مجبور ہو کر زید بن مسلمہ کے واپس ہوئے شام ہو گئی تھی دارالرزق میں رات بسر کی۔ صبح ہوتے ہی یوسف بن عمر نے عباس بن سعد مزنی کو بسرا گروہی لشکر شام زید بن علی کے مقابلہ پر بھیجا آپ کمال مردانگی سے میدان جنگ میں آئے نصر بن خزیمہ اور معاویہ بن اسحاق بن زید بن ثابت دونوں بازوؤں پر تھے اور تلب میں ایک سخت خونریز لڑائی کے بعد نصر مارے گئے آپ نے اپنے ہمراہیوں کو مجتمع کر کے مجموعی

قوت سے عباس کے لشکر پر حملہ کیا عباس کا لشکر میدان جنگ سے بھاگ کھڑا ہوا نستر آدمی کام آئے
مغرب کا وقت قریب آ گیا تھا لڑائی موقوف ہو گئی عشا کے وقت یوسف بن عمر نے اپنے ہمراہیوں کو
دوبارہ مرتب کر کے زید بن علی پر شجوں مارنے کو بھیجا لیکن زید بن علی کے جان نثاروں
نے نہایت دلادری سے پسپا کر دیا یوسف بن عمر نے یہ رنگ دیکھ کر کے قدر اندازوں کو تیرباری
کا حکم دیا جنگ کا عنوان بدل گیا لڑائی نہایت سختی سے جاری ہو گئی معاویہ بن اسحاق مارے
گئے بعد ازاں ایک تیر آپ کے بائیں ابرو پر آ لگا جو سیدھا دماغ تک پہنچ گیا لڑائی
خود بخود رات ہونے کی وجہ سے موقوف ہو گئی تھی اہل شام بھی واپس جا رہے تھے اور آپ
بھی واپس آئے۔ جوں ہی تیر کا پھل نکالا گیا آپ نے جان بحق تسلیم کر دی آپ کے ہمراہیوں
نے آپ کو ایک گڈھے میں دفن کر کے چھپانے کی غرض سے پانی ڈال دیا صبح ہوئی تو
دن جمعہ کا تھا حکم بن صلت اپنی طرف کے زخمیوں کو گلیوں میں اور مکانات میں تلاش
کر رہا تھا کسی غلام نے زید بن علی کی قبر کا پتہ بتلا دیا۔ حکم نے قبر کھدوا کے لاش نکالی اور
سر کاٹ کے یوسف کے پاس حیرہ میں اور یوسف نے ہشام کی خدمت میں دمشق بھیج دیا
ہشام نے دروازہ دمشق پر نصب کرا دیا یوسف نے حکم کو لکھ بھیجا کہ زید نصر بن خزیمہ
اور معاویہ بن اسحاق کی لاشوں کو کناسہ میں مہلب پر چڑھا دو اور چند آدمیوں کو اسکی
حفاظت پر مامور کر دو۔ پس جب ولید بن یزید بن عبد الملک نے زمام خلافت اپنے
ہاتھ میں لی تو اس نے لاشوں کے جلا دینے کا حکم دے دیا۔

زید بن علی کی شہادت کے بعد آپ کے لڑکے یحییٰ بن زید کربلا کی طرف چلے گئے
اور نینوا جا کے عبد الملک بن شیر بن مروان کے پاس پناہ گزیں ہوئے تا آنکہ شور
وغوغا کم ہو گیا اس وقت یحییٰ بن یزید معہ چند زیدیوں کے خراسان کی طرف چلے گئے۔

دعوت خلافت عباسیہ | جو لوگ خراسان میں مسلمانوں کو خلافت عباسیہ قائم کرنیکی
ترغیب دے رہے تھے وہ اپنے کاموں کو اس زمانہ سے پوشیدہ طور پر کر رہے تھے جس

زمانہ سے محمد بن علی بن عبداللہ بن عباس نے اپنے دعاۃ (اللیخیوں) کو نشانہ میں عمدہ خلافت عمر بن عبدالعزیز میں ممالک اسلامیہ کی جانب روانہ کیا تھا ابو ہاشم عبداللہ بن محمد بن حنفیہ کسی ضرورت سے سلیمان بن عبدالملک کے پاس شام گئے ہوئے تھے بوقت واپسی حمیرہ (ملاقات بلقاء) محمد بن علی کی طرف ہو کے گزرے اور اسی مقام پر بیمار ہو کے جان بحق تسلیم کی بوقت وفات محمد بن علی کو خلافت اسلامی حاصل کرنے کی وصیت کر گئے۔

چونکہ اس سے پیشتر ابو ہاشم عبداللہ بن محمد نے اپنے ہواخواہان عراق و خراسان کو سمجھا رکھا تھا کہ آئندہ ایک نہ ایک دن خلافت اسلامیہ پر محمد بن علی بن عبداللہ بن عباس کی اولاد کا قبضہ ہو جائے گا اس وجہ سے ابو ہاشم کی وفات کے بعد ان کے ہواخواہوں کی آمد و رفت محمد کے پاس شروع ہوئی اور درپردہ ان کے ہاتھ پر بیعت کر لی۔ تب انھوں نے دعاۃ کو ممالک اسلامیہ کی طرف روانہ کیا۔ از انجملہ مسیرہ۔ عراق کی جانب محمد بن حبیش عکرمۃ السراج (یعنی ابو محمد صادق) اور حیان عطار (ابراہیم بن سلمہ کا ماموں) خراسان کی جانب روانہ کیا گیا۔ چنانچہ یہ لوگ خراسان پہنچے درپردہ لوگوں کو خلافت عباسیہ کی ترغیب دینے لگے اکثر آدمیوں نے قبول و منظور کر لیا بعد چند دنوں کے محمد بن حبیش وغیرہ ان لوگوں کے خطوط لے کر مسیرہ کے پاس آئے جنہوں نے ان کی دعوت قبول کی تھی مسیرہ نے ان خطوط کو محمد بن علی بن عبداللہ بن عباس کی خدمت میں بھیج دیا۔ اُس کے بعد ابو محمد صادق نے محمد بن علی بن عبداللہ بن عباس کے لئے بارہ نقیب منتخب کئے جن کے یہ اسماء تھے سلیمان بن کثیر خزاعی لاہز بن قریظ تمیمی، قحط بن شیبیب طائی موسیٰ بن کعب تمیمی، خالد بن ابراہیم قاسم بن مجاشع تمیمی، ابوالانجم عمران بن اسماعیل (ابو معیط کے آزاد غلام) مالک بن شہیم خزاعی، طلحہ بن زریق خزاعی، ابو حمزہ بن عمر بن اعین (خزاعہ کا آزاد غلام) ابو علی شہل بن طہمان ہروی (بنو حنیفہ کے آزاد غلام) عیسیٰ بن اعین اور ان کے بعد شتر آدمیوں کو خلافت عباسیہ کی قائم کرنے کی ترغیب دینے کے لئے انتخاب کیا۔ محمد بن علی نے ایک ہدایت آموز خط ان لوگوں کو لکھ کر مرحمت کیا تاکہ

اسی کے مطابق ان لوگوں کو دعوت دیں اور عملدرآمد کریں۔ ایک مدت تک یہی معمول رہا بعد ازاں ۳۵۷ھ زمانہ گورنری سعید خزینہ عہد خلافت یزید بن عبدالملک میں مسیرہ نے اپنے ایلچیوں کو عراق سے خراسان کی طرف روانہ کیا اتفاق سے رازطشت ازبام ہو گیا سعید خزینہ نے مسیرہ کے ایلچیوں کو گرفتار کر لیا ایلچیوں نے اپنے کو سوداگر ظاہر کیا۔ بیعہ و یمن کے چند لوگوں نے ان کی ضمانت کر لی اور وہ لوگ رہا کر دیئے گئے ۳۵۷ھ میں محمد بن علی کالوط کا عبداللہ سفاح پیدا ہوا۔ اسی زمانہ میں ابو محمد صادق و عات خراسان کے ایک گروہ کو لئے ہوئے محمد بن علی سے ملنے کو آیا محمد بن علی نے عبداللہ سفاح کو باہر نکالے ابو محمد صادق وغیرہ کو دکھلا کے کہا کہ اُسکے ہاتھ پاؤں کو بوسہ دو وہی تمہارا سردار ہوگا اسی کے ہاتھ سے یہ کام انجام پذیر ہوگا اس وقت عبداللہ سفاح کی عمر پندرہ یوم کی تھی۔

پھر اس دعوت میں بکیر بن ہامان بھی سندھ سے آ کے شریک ہو گیا یہ جنید کید ہاتھ سندھ میں تھا جب جنید معزول کیا گیا تو بکیر کوفہ میں چلا آیا ابو عکرمہ ابو محمد صادق محمد بن حبیش اور عمار عبادی (ولید ارزق کے ماموں) سے ملاقات ہوئی ان لوگوں نے بنو ہاشم کی خلافت کی دعوت کا تذکرہ کیا بکیر نے بطیب خاطر منظور کر لیا (یہ واقعہ آخر ۳۵۷ھ کا ہے) بعد اس (۳۵۷ھ) زمانہ گورنری اسد قسری و عہد خلافت ہشام میں بکیر نے ابو عکرمہ، محمد صادق، محمد بن حبیش، عمار عبادی اور زیاد کو معہ چند دیگر شیعوں کے خراسان کی طرف خلافت عباسیہ قائم کرنے کی ترغیب دینے کو روانہ کیا کسی نے اسد قسری تک یہ خبر پہنچا دی اسد نے جن کو جن کو ان میں سے پایا ان کے ہاتھ کٹوا کے صلیب ویدی عمار بھاگ کے بکیر کے پاس چلا آیا بکیر نے یہ واقعہ محمد بن علی کو لکھ بھیجا اپنے جو ابا تحریر کیا۔

الحمد لله الذي صدق دعوتكم
مقالتيكم وقد بقيت منكم قتلى
مستعد۔

ترجمہ۔ سب تعریف اُس ذات کو ذیبا ہے کہ
جسے تیرے دعوے اور قول کو سچا کیا البتہ میرا
قتل باقی رہا قریب ہے کہ تو اُسکے لئے بھی تیار ہو جائے۔

بعضوں کا بیان ہے کہ پہلا شخص جو محمد بن علی کی جانب سے وارد خراسان ہوا وہ ابو محمد زیاد (مدان کا آزاد غلام) تھا اس کو قتل کرنے کا زمانہ گورنری اسد بن خالد خلافت ہشام میں محمد بن علی نے روانہ کیا تھا اور یہ ہدایت کی تھی کہ یمن میں قیام کرنا مضر سے بہتر ملاطفت پیش آنا اور غالب نیشاپوری سے جو کہ ہوا خواہ بنو فاطمہ ہے احتراز کرنا۔ پس زیاد نے ایام سرمامرو میں مقضیٰ کیا۔ شیخان علی اس کے پاس آتے جاتے رہے۔ اتفاق سے کسی نے اسد سے اس کی اطلاع کر دی اسد نے زیاد کو طلب کر کے حال دریافت کیا زیاد نے کہا میں تجارت پیشہ ہوں مجھے کسی کی خلافت کی دعوت دینے سے کچھ سروکار نہیں ہے اسد نے چھوڑ دیا زیاد نے اپنے قیام گاہ پر پہنچے پھر اپنا کام شروع کر دیا اسد یہ سن کے آگ بگولا ہو گیا فوراً گرفتار کر کے معہ اور دس آدمیوں کے جو کوزہ کے رہنے والے تھے قتل کر ڈالا۔ اس کے بعد خراسان میں کوفہ کا ایک شخص کثیر نامی آیا اور ابی شحم کے مکان پر مقیم ہوا دو تین برس تک دعوت دیتا رہا۔ اسد بن عبداللہ نے اسے اپنے دوبارہ گورنری کے زمانہ میں سلیمان بن کثیر، مالک بن ہشیم، موسیٰ بن کعب اور لایز بن قریظ کو گرفتار کر کے تین تین سو پٹوا کے قید کر دیا لیکن حسن بن زید زدی کی شہادت صفائی دینے سے رہا کر دیا۔ اسد کے شروع ہوتے ہی بکیر نے عمار بن زید کو ہوا خواہان بنو عباس کا سردار بنا کے خراسان کی جانب روانہ کیا مرو میں پہنچے اس نے اپنے کو خراس کے نام سے موسوم و مشہور کیا جب لوگ اس کے مطلع ہو چلے تو حزمیہ کی تعلیم دینے لگا عورتوں کو مباح کر دیا صوم صلوٰۃ اور حج کی تاویل کر کے کہنے لگا کہ صوم سے معنی یہ ہیں کہ ذکر امام کا روزہ رکھو اور اس کا نام کبھی بھول کر بھی زبان پر نہ لاؤ اور صلوٰۃ کے معنی یہ ہیں کہ اس کے لئے دعا کرو حج یہ ہے کہ اس کی طرف قصد کرو۔ مالک بن ہشیم اور حریش بن سلیم نے اس کی باتوں پر عمل کیا۔ اسد کو اطلاع ہوئی تو خراس کو گرفتار کر کے صلیب دیدی۔ محمد بن علی تک یہ خبر پہنچی تو انھوں نے خراسان سے خط و کتابت بند کر دی اس وجہ سے کہ ان لوگوں نے خراس کی تقلید کر لی تھی۔

۱۲۳ھ میں اہل خراسان کی طرف سے سلیمان بن کثیر حالات عرض کرنے اور عفو و تقصیر کرانے کے

غرض سے محمد بن علی کی خدمت میں حاضر ہوا آپ نے ایک خط اہل خراسان کے نام لکھ کر اس کے حوالہ کیا جس میں سوائے بسم اللہ الرحمن الرحیم کے اور کچھ نہ تھا اہل خراسان یہ دیکھ کے بہت رنجیدہ ہوئے اور آنکھوں نے یہ سمجھ لیا کہ خراش کی گرتوں لڑتوں کی بدولت امام وقت ہم سے ناراض ہو گئے۔

سلیمان کی واپسی کے بعد محمد بن علی نے بکیر بن ہان کو ایک خط دے کے روانہ کیا جس میں خراش کی مذمت اور برائیاں تھیں اہل خراسان نے باور نہ کیا بکیر مجبور ہو کے محمد بن علی کے پاس چلا آیا تب آپ نے چند عصا رحمت فرما کر دوبارہ بھیجا بعض پر لوہا اور بعض پر تانبہ لگا ہوا تھا بکیر نے سمجھوں کو مجتمع کر کے ہر ایک ایک کو عطا دیا۔ ہوا خواہان دولت عباسیہ کو اس سے یقین ہو گیا خود کردہ پشیمان ہوئے اور توبہ کی۔

۲۲ھ کا جوں ہی دور شروع ہوا محمد بن علی داعی اجل کو لبیک کہہ کے راہی ملک جاودانی ہوئے۔ مرتے وقت اپنے لڑکے ابراہیم کو اپنا جانشین بنا گئے اور دعا کو ان کی تقلید کی وصیت کر گئے اسی وجہ سے ہوا خواہان دولت عباسیہ ان کو امام کہا کرتے تھے بکیر بن ہان محمد بن علی کی خیر موت اور امام ابراہیم کی ہدایتیں و دعا کے خراسان کی طرف روانہ ہوا مرو میں پہنچنے کے قیام کیا۔ شیعان علی اور نقبا کو مجتمع کر کے امام ابراہیم کی بدایتیں سنائیں سمجھوں نے بسر و چشم قبول و منظور کیا اور جو کچھ ان لوگوں کے پاس نہ رہا جمع ہو گیا تھا سب کا سب بکیر کے حوالہ کر دیا جس کو بکیر نے ابراہیم کی خدمت میں لا کر پیش کر دیا۔

ان واقعات کے بعد اسی ۲۲ھ میں ابو مسلم خراسان کی طرف بھیجا گیا لوگوں نے اس کے مشولی بنانے اور ابراہیم امام یا ان کے باپ محمد بن علی سے ملنے کے اسباب میں ختلاف کیا ہے بعض کہتے ہیں کہ یہ بزرگمہر کی اولاد سے تھا اصفہان میں پیدا ہوا تھا عیسیٰ بن موسیٰ السراج اس کے باپ کی وصیت کے مطابق جس وقت یہ سات برس کا تھا کوفہ لے آیا۔ یہیں اُس نے نشوونما پائی رفتہ رفتہ ابراہیم امام کی خدمت میں حاضر ہوا دریافت فرمایا تمہارا نام کیا ہے عرض کیا ابراہیم بن عثمان بن بشار ابراہیم امام نے کہا نہیں تمہارا نام عبدالرحمن ہے۔

بعد چندے آپ نے اُس کا عقد ابو نعیم عمران بن اسماعیل کی لڑکی سے کر دیا (جو ضیمان علی سے تھا) خراسان میں رسم عروسی ادا کی گئی اور ابو مسلم نے اپنی لڑکی فاطمہ کا نکاح محرز بن ابراہیم سے اور دوسری لڑکی اسماء کا نعیم بن محرز سے کر دیا۔ فاطمہ کی نسل تو چلی نہیں اور یہی خزیمہ کے لقب سے یاد کی جاتی ہے۔ لیکن اسماء صاحب اولاد ہوئی۔

بعض مورخ ابراہیم امام سے ابو مسلم کے ملنے کا یہ سبب بیان کرتے ہیں۔ ابو مسلم موسلی سراج کے پاس رہتا تھا اور اُس سے زین (چار جامہ) بنانا سکھا، تھا اکثر اصفہان جبال جزیرہ، اور موصل تجارت کی غرض سے زین لیکے جاتا تھا اسی زمانہ میں یوسف بن عمران عجمی نے عاصم بن یونس عجمی (رفیق عیسیٰ سراج) اور اُس کے دو لوں برادر زادوں عیسیٰ و ادیس پسران محفل کو بہ الزام دعاة بنو عباس خالد قسری کے عمال کے ساتھ قید کر دیا اور ابو مسلم خدا جانے کس طرح ان لوگوں کی خدمت کرنے کو قید خانہ میں پہنچایا اور اُن کی ترغیب سے بنو عباس کا ہوا خواہ ہو گیا اور بعضوں کا یہ بیان ہے کہ اس ذریعہ سے ابو مسلم۔ ابراہیم امام کے پاس نہیں پہنچا بلکہ یہ بنو عجمی کا اصفہان یا کسی پہاڑی میں مملوکات سے تھا اور اُن کے وسیلہ سے ابراہیم کی خدمت میں حاضر ہوا تھا اس کا نام ابراہیم تھا اور لقب حیکان ابراہیم امام نے اُس کو عبدالرحمن کے نام سے موسوم کیا اور کینت ابو مسلم رکھی۔

اور بعضے یہ کہتے ہیں کہ سلیمان بن کثیر، مالک بن ہشیم، لاہزن، قریط اور قحطیہ قحط بن شیب خراسان سے ابراہیم امام کے پاس مکہ جا رہے تھے عاصم بن یونس، اور عیسیٰ و ادیس پسران معقل عجمی کی طرف جہاں کہ یہ قید تھے ہو کے گزرے ابو مسلم کو دیکھ کے بہت خوش ہوئے۔ عاصم و عیسیٰ سے اس کو مانگ لیا۔ مکہ پہنچے ابراہیم امام سے ملے آپ کو بھی ابو مسلم بہت پسند آیا آپ نے بھی اُس کو سلیمان سے اپنی خدمت کرنے کو لے لیا بعد اُس کے نقیاء ابراہیم امام کی خدمت میں حاضر ہوئے اور پھر درخواست کی کہ اپنی جانب سے کسی شخص کو خراسان روانہ فرمائیے آپ نے ابو مسلم کو اُن کے ہمراہ کر دیا۔ پس جب ابو مسلم کو خراسان میں رہتے ہوئے ایک

نہاں لایا اور اس سے قیام کو ایک قویہ استقامت ہو گیا تو وہ دعویٰ کر دیا کہ اس سلیطین غیر احمد
بن عباس کی اولاد سے تعلق ہے۔

تفصیل اس زمانہ کی یہ ہے کہ عبدالعزیز بن عباس کی ایک نوٹاری کے بطن سے ایک لڑکا
پیدا ہوا آپ نے نوٹاری پر مدثر بن عباس ہی کی اور اس کے لڑکے کو سلیط کے نام
سے موسیٰ کہتے اپنی خدمت میں رکھ لیا سن ۱۷۷۸ء پر پہنچنے کے بعد اس سے ہمدان بن
عبدالملک سے مراسم اتحاد پیدا ہوئے مناسب موقع پانچ کے اس نے دعویٰ کر دیا کہ میں عبدالعزیز
بن عباس کا لڑکا ہوں اور اس کی تائید میں شہادتیں پیش کیں تو اتنی دمشق نے بھی دعویٰ
کو تسلیم کیا اس کے بعد سلیط نے علی بن عبدالعزیز بن عباس سے عبدالعزیز بن عباس کے متروک کی بیات
ذیاع شریف کی اور ان کو کھینچ دینے لگا علی بن عبدالعزیز کی خدمت میں عمرالدین رہتے تھے
جو اورانغ نامی رسول اللہ صلی اللہ علیہ وسلم کی اولاد سے تھے انہوں نے سلیط کی زیادتوں
سے تنگ آئے اس کے قتل کا قصد کیا لیکن علی بن عبدالعزیز نے منع کر دیا ایک روز اتفاق سے
سلیط علی بن عبدالعزیز اور عمرالدین ایک باغ میں گئے علی بن عبدالعزیز کو سلیط اور عمرالدین
میں ہاتوں ہاتوں جھگڑا ہو گیا عمرالدین سلیط کو مار کے ایک گڑھے میں دفن کر کے چلتے پھرتے
انراے رفیقہ رفتہ اس کی خبر ولید تک پہنچی ولید نے علی بن عبدالعزیز کو طلب کر کے سلیط کا
حال دریافت کیا آپ نے لاشی ظاہر کی اس پر ولید نے باغ کی زمین کو کھدوایا تو ایک گڑھے
سے سلیط کی لاش برآمد ہوئی ولید تجلّا کر علی بن عبدالعزیز کو دوسرے پٹوانے لگا کہ عمرالدین کا
پتہ بتلاؤ۔ عباد بن زیاد نے سفارش کر کے جان بچائی اور دمشق سے حمیر کی طرف بھیج دیا۔
جب سلیمان بن عبدالملک سریر خلافت پر متمکن ہوا تو پھر حمیرہ سے دمشق میں بلوا لیا۔

بعضوں کا یہ بیان ہے کہ ابو مسلم عجمیوں کا غلام تھا اور بکیر بن ہامان جو سندھ کے
کسی گورنر کا کاتب (سکرٹری) تھا کسی ضرورت سے وارد کوفہ ہوا اور کسی جرم میں دعاۃ
بنو عباس کے ساتھ یہ بھی قید کر دیا گیا اسی قید خانہ میں چند عجمی اور ابو مسلم عجمی بن معقل

اور یونس ابو عامر بھی قید تھا بکیر نے ان لوگوں پر اپنے خیالات ظاہر کئے ان لوگوں نے اس کی رائے کی تاکید کی اور بخوشی خاطر اس کو منظور کر لیا۔ بکیر کی نظر ابو مسلم پر پڑی تو اس نے اس کو ایک کارآمد پُرزہ خیال کیے غیبی بن معقل سے بقیعت چار سو درہم خرید کر لیا اور قید خانہ سے نکل سے ابراہیم امام کی خدمت میں بھیجا یا ابراہیم امام نے اپنے مرید خاص موسیٰ سراج کے پاس بھیجا جس سے اس نے حدیث کی سماعت کی اور قرآن شریف حفظ کیا ابراہیم امام کے خطوط لیکے خراسان آتا جاتا تھا بعض مورخ لکھتے ہیں کہ ابو مسلم کسی ہرات کے رہنے والے کا غلام تھا جس سے ابراہیم امام نے خود خرید کیا دو برس تک آپ کی خدمت میں رہا اکثر خطوط لے کے خراسان جایا کرتا تھا بعد ازاں ابراہیم امام نے اپنے مریدوں کا افسر مقرر کر کے خراسان کی طرف روانہ کر اور ان لوگوں کو اس کے اطاعت کی ہدایت کی ابو مسلم حلال کو جو کوفہ میں خلافت عباسیہ سے قائم کرنے کی دعوت دے رہا تھا لکھ بھیجا کہ میں نے ابو مسلم کو شیعان خراسان کا امیر مقرر کر کے تم اس کو نہایت احترام و عزت سے خراسان روانہ کرو۔ چنانچہ ابو مسلم سلیمان بن کثیر کے مکان پر جا کے مقیم ہوا۔ اس کے بعد جو واقعات پیش آئے اس کو ہم آئندہ تحریر کریں انشاء اللہ تعالیٰ۔

اس کے بعد ۱۲۷ھ میں سلیمان بن کثیر لاہن بن قریظ اور قحطیہ مکہ معظمہ میں ابراہیم امام سے ملنے کو آئے تیس ہزار دینار و وولاکھ درہم اور کئی نانے مشک موعہ قیمتی قیمتی اسباب نذر کئے انہیں لوگوں کے ہمراہ ابو مسلم بھی آیا ہوا تھا سلیمان بن کثیر وغیرہ نے ابو مسلم کی طرف اشارہ کر کے عرض کیا یہ آپ کا خادم ہے اسی سبب میں بکیر بن ہامان نے لکھ بھیجا کہ یہ بتر موت پر پڑا ہوں اور میں نے اپنے بعد ابو مسلم حفص بن سلیمان حلال کو اپنا جانشین مقرر کیا ہے۔ وہ بھی اس امر پر راضی ہے ابراہیم امام نے ابو مسلم حفص بن سلیمان کو دعوت خلافت عباسیہ جاری رکھنے اور اپنے ہوا خواہوں کو اس کی اطاعت کرنے کو لکھ بھیجا اہل خراسان نے بسر و چشم اس حکم کی تعمیل کی اور جو کچھ ان کے پاس خمس و زکوٰۃ و صدقہ

تاریخ ممالک عربیہ

کتاب ثانی جلد پنجم

بِسْمِ اللّٰهِ الرَّحْمٰنِ الرَّحِیْمِ



امیر معاویہؓ



قبیلہ قریش میں بنی عبد مناف کا ایک ایسا گروہ تھا کہ جس کا کثرت نفوس اور شرافت میں قریش کا کوئی بطن مقابلہ نہیں کر سکتا تھا۔ عبد مناف کے دو بڑے نامور خاندان بنو امیہ اور بنو ہاشم تھے جن کا نسبی سلسلہ عبد مناف تک پہنچتا تھا۔ اور اسی کی طرف منسوب کئے جاتے تھے۔ کل قریش امیہ اور ہاشم کی اہارت و ریاست کو تسلیم کرتا تھا۔ مگر امیہ بہ نسبت بنو ہاشم کے بلحاظ کثرت نفوس زیادہ تھے اور عزت کثرت ہی سے ہوتی ہے جیسا کہ شاعر کتاب سے انما العزۃ للکثیر چنانچہ بنو امیہ کو قبل اسلام ایک مشہور اعزاز حاصل تھا جو